

---

રસૂલે અરબી.

---

લેખક,  
પીરજાદા મોદાસીયા.

# ગુજરાત વિદ્યાપીઠ ગ્રંથાલય

[ ગુજરાતી કૉપીરાત્રિદ વિભાગ ]

અનુક્રમાંક ૭૪૫૧ વર્ગિક

પુસ્તકનું નામ રસૂલો રાજી

વિષય ૫૭ : ૩૩

# **THE ARABIAN PROPHET.**

*by*

*M. K. Peerzadah.*

*Sajjadah Nashin Chishtiya Gadi*

*Mangrol. Bombay Presidency.*

**Author of**

**The Beauties of Islam; Ethics of Islam,**

**The Tragedy of Muharrum &c. &c.**



*2nd Edition.*

*2000 Copies.*



**A. D. 1918.**



**Price 2 8 0**

**Copy Right Reserved.**



---

*Printed at the "Amarsinhji" P. Press Ahmedabad.*


**by**

*Pathan Nurkhan Amirkhan Vakil.*

---



## Foreword.



We give the glory, Lord, to Thee,  
From piteous exile hither come;  
'Tis thou hast crowned with victory  
And brought thy saints in triumph home.\*  
—A. D. Tyssen.

**I**n as much as the study of comparative religion, as too the study of comparative history acquires importance in the eyes of people, the interest in Islam as a motive power in the world will surely deepen.

Together with a revival of education there comes a revival of religious thought throughout the universe.

Thus the gracious liberty of conscience in these peaceful times affords great facilities to every inquiring mind, of making an exhaustive search into the merits and demerits of every existing system of belief and religion. When once convinced, it behoves one to fulfil the conscious duty and errand of mercy, by pro-

---

\* The Birth of Islam, Page 89. (1895 A. D.)

**Copy Right Reserved.**

---



---

*Printed at the "Amarsinhji" P. Press Ahmedabad.*

**by**

*Pathan Nurkhan Amirkhan Vakil.*

---

## Foreword.



We give the glory, Lord, to Thee,  
From piteous exile hither come;  
'Tis thou hast crowned with victory  
And brought thy saints in triumph home.\*

—A. D. Tyssen.

**I**n as much as the study of comparative religion, as too the study of comparative history acquires importance in the eyes of people, the interest in Islam as a motive power in the world will surely deepen.

Together with a revival of education there comes a revival of religious thought throughout the universe.

Thus the gracious liberty of conscience in these peaceful times affords great facilities to every inquiring mind, of making an exhaustive search into the merits and demerits of every existing system of belief and religion. When once convinced, it behoves one to fulfil the conscious duty and errand of mercy, by pro-

---

\* The Birth of Islam, Page 89. (1895 A. D.)

claiming the same to the great wide world around.

Under a policy of strict neutrality in matters of religious thought, pursued by a benign Government, people can with greater facility make good use of the progressive tendency of the age.

The continuous growth of nations does not, as it may first seem, depend so much on intellectual initiative, as on the purity of ethical standards. And the first duty of those who wish to rid their religion of the charges of obscurantism, bigotry, and narrowness is to endeavour to revive amongst their co-religionists, a knowledge of true ethics and to elevate the general tendency of spiritual thought.

In Islam, success depends on, and will only arise, from the broadcast diffusion of true Islamic culture, and it is to this channel that all those, truly interested in Mahomedan advancement, should divert their attention and direct their efforts.

Treatises on the various Islamic subjects cultivated in former times by Mahomedans, are to be found in the main part, and perhaps exclusively, in the Arabic

language, whilst the total percentage of those Mahomedans cognizant with Arab literature is comparatively small.

Figures disclose that of the Mahomedan community in India numbering nearly ninety millions (9 crores), there are not perhaps 10,000 of them who are able to rightly understand these Arabic works. The present existing works have yet to be translated into various other languages.

Recent attempts to do so, however, do not show, in any way, great measure of success.

This present work, primarily intended for the benefit of the Gujarati-speaking people, consists for the most part, of known and recorded facts about the Holy Prophet Mohammed, derived in some form or other, from various books written on him.

We are not dealing with some legendary individual or fantastic phantom, but with a historical figure, whose almost every word and act is recorded in the 'Hadis' or collections of traditions which after the Koran form a code of Mahomedan principles.

Of all the greatest teachers, appearing at various periods in the world, the figure of Prophet Mohammed can be ascribed as truly and strictly historic.

And yet under the guise of history, so many bitter aspersions and untruths have been woven around his person by his detractors, as to hide his true figure behind a web of spurious statements, arising from misused ignorance of true fact and detail.

This holy teacher, for the first time in the world's history, advocating religious unity, preaching practical brotherhood, setting forth the lesson of the moral responsibility of man, the need of humanity, sounding the call for respect for women and for regard of all life, and demanding charity in all things, is spoken of vituperously and in a most unworthy manner by some foreign agents, trading on the credulous ignorance of people, merely in order to extract subscriptions from their pockets.

3. "Our current hypothesis about Mahomet," says Mr. Carlyle, "that he was a

Scheming Imposter, a Falsehood incarnate, that his religion is a mere mass of quackery and fatuity, begins really to be now untenable to any one. The lies, which well-meaning zeal has heaped round this man, are disgraceful to ourselves only. When Pococke inquired of Grotius, where the proof was of that story [of the pegion, trained to pick peas from Mahomet's ear and pass for an angel dictating to him? Grotius answered that there was no proof. It is really time to dismiss all that. The word this man spoke has been the life-guidance now of a hundred and eighty millions of men,\* these twelve hundred years. These hundred and eighty were made by God as well as we. A greater number of God's creatures believe in Mahomet's word at this hour than in any other word whatever. Are we to suppose that it was a miserable piece of spiritual legerdemain, this which so many creatures of the Almighty have lived by and died by? I for my part, cannot form any such supposition. I will believe

\* Now the number has risen to 4 hundred millions.

most things sooner than that. One would be entirely at a loss to think of this world at all, if quackery so grew and were sanctioned here”\*

It is surprising to us to find many an intelligent Christian, resting on the belief of having mastered the secrets of Islam by a mere study off-hand and desultory, of such corruption of true facts as produced by Mr. Sale, or by a casual perusal in some journal or other of articles pertaining supposedly to the Islamic faith.

Even more, there are some who, without bothering to discover what is truly understood by ‘Islam’, form a verdict generally wrong from the opinion of others, arising in chance conversation, and again others who, on reading, in some work or other, of oppressions practised by Mahomedan Kings or rulers, or of cruelties perpetrated by Mahomedans, believe these to be tenets of Islam, and think that such were the teachings of Prophet Mohammed. By accepting such theories and beliefs, they do a great injustice not only to Islam, but to

---

\* *Vide Thomas Carlyle's Hero and Hero-Worship.*



themselves as well. For in consequence thereof, they fall into greater errors by not previously discovering their initial mistake.

The spirit and essence of Islam demands resignation to the will of the Almighty, and its corner-stone is prayer.

It teaches universal fraternity, love of mankind, and universal benevolence, and moreover requires purity of mind, thought, and spirit, thus evolving purity both in speech and action. It recognizes but one God, that Divine Spirit who dwells in every manifestation of nature, the one omniscient, omnipotent, omnipresent Ruler of the universe to Whom His followers devoutly pray, and in Whose sight all stand upon a level of perfect equality and fraternity. We have found many instances of the misinterpretation of Islam by many eminent scholars. And when we enquire into the reason thereof, we discover that it is due mainly to a lack of sympathy and understanding, without which it is indeed difficult to have a conception true and faithful of anything, much less of religion.

Let us hope that the present occasion may help, in howsoever humble a degree, to create that Fraternal Concord which should exist in every religion. "In proportion as we love truth more and victory less," says Herbert Spencer, "we shall become anxious to know what it is which leads our opponents to think as they do."

This volume which I now offer to the public is avowedly written with the object of supplying a long-felt need of an account of the Arabian Prophet to the Gujarati-speaking people, who possess no adequate literary means of acquiring some knowledge of him and his divine mission.

Considering that this book has been carried through the press in the midst of other duties, I can hardly hope for it to be devoid of any flaws. I trust, therefore, that an indulgent public will make allowance for any shortcomings that may be found therein.

**Pir Saheb's Khanqah.**  
*11th March 1918.*  
**MANGROL, (Near Surat).**  
 Via Kim Station. B. B. & C. I. Ry.

**M. K. Peerzadah.**  
**Sajjadah Nashin.**

# રસૂલે અરબી

અટલે

હઝરત મોહમ્મદ પેગમ્બર સદઅમનું જીવનવૃત્તાંત.

— ૪૪૪૪૪૪ —

લેખક અને પ્રકાશક

પીરઝાદા મોટામીયાં કાયમુદ્દીનમીયાં.

સજ્જહાનશીન-ચિસ્તીઆ ખાનકાહ.

માંગરોત્ત ( મુરત નજર ),

ધરલામી નીતિશાસ્ત્ર, બ્યૂટીક ઑફ ઇસ્લામ,

ફૂન્જી ઑફ મોહરેમ વિગેરેના કતાં.

આવૃત્તિ ૨. બીજી

નંબર ૨૦૦૦



પ્રકટ કર્તાના વિદ્યાપીઠ સંસ્થા છે.  
અમદાવાદ  
ગુજરાતી કૉપીરાઈટ-સંગ્રહ  
૭૪૬૧



ધી અમરસિંહણ પ્રિન્ટિંગ પ્રેસ-અમદાવાદમાં

પદાણુ નુરખાન અમીરખાન વઢીલે છાપી.



## પ્રસ્તાવના.

“જે આકાશ અને પૃથ્વીમાં છે તે ખુદાનું છે. ખરેખર ખુદા સાધનવાળો અને સત્ય છે. જે પૃથ્વીમાં ઝડ છે તે કલમ હોત અને મહાસાગર શાહી હોત અને તે ઉપરાંત બીજા સાત સમુદ્રથી તેને મદદ આપવામાં આવે તો પણ ખુદાના શબ્દો પુરા થાય નહીં. ખરેખર ખુદા શક્તિમાન અને સત્યકર્તા છે.”—કુરાને-શરીફ.

આ પુસ્તકની પહેલી આવૃત્તિ જ્યારે હું સચીન સ્ટેટમાં નાયબ દીવાન હતો ત્યારે બહાર પાડી હતી અને તે ટુંક મુદતમાંજ ખપી ગઈ હતી. તે પુસ્તકની બીજી આવૃત્તિ બહાર પાડવા ઘણા લોકો તરફથી વારંવાર ભક્ષા-મણુ થતી, પરંતુ રાજ્યના કામની રોકાણોને લીધે ઈસ્લામની સેવા બંજવવાનો જોઈએ તેવો અવકાશ મળતો નહોતો. મઝહબ-ધર્મની સેવા એ સો સેવાઓથી ઋણ છે અને તેમાં જેટલો વખત ગુજરવામાં આવે તે ઉત્તમ છે એમ જાણી રાજ્યના હોદ્દા ઉપરથી મારો ભાવ ઓછો થઈ ગયો, અને માલિકની તથા તેની મખલૂક-પ્રજાની સેવા કરવા અર્થે મેં એ હોદ્દાનું ઇ. સ. ૧૯૧૭ ના ડીસેમ્બર માસમાં રાજીનામું આપ્યું, અને એ દિશામાં પ્રયત્ન શરૂ કર્યો. જે કે આ પુસ્તકમાં સુધારો વધારો કરવામાં વધુ વખત ગયો છે તો પણ હું એટલું તો કહી શકું છું કે જે મેં રાજ્યનું કામ ન છોડ્યું હોત તો હું આ પુસ્તક ત્રણ માસ જેટલી ટુંક મુદતમાં બહાર પાડવા ભાગ્યશાળી થાત કે કેમ એ એક સવાલ છે. પણ માલિકના હુકમથી જે થાય છે તે હમેશાં સારાતેજ માટે થાય છે. તેમ આ પણ જે થયું છે તે હું તો સાફ જાણું છું. અને બીજાં પણ એવાંજ ઉપયોગી પુસ્તકો વધુ પ્રમાણમાં ભવિષ્યમાં બહાર પાડવા આશા રાખું છું.

આ પુસ્તકની પ્રથમ આવૃત્તિ ઇ. સ. ૧૯૧૦ માં હું જ્યારે સચીન સ્ટેટમાં નાયબ દીવાન હતો ત્યારે છપાઈ હતી. અને તે હાથોહાથ ઉપડી ગઈ હતી. તેની બીજી આવૃત્તિ સુધારા વધારા સાથે બહાર પાડવા લોકો તરફથી વારંવાર માગણી થતી હતી. પણ આવું નેક કામ પાર પાડવા સ્ટેટના કામને લીધે અવકાશ મળતો નહોતો. રાજ્યની ફરજ બંજવવા ઉપરાંત જે કાંઈ થોડો ઘણો વખત મળતો તે એ પુસ્તકમાં સુધારો વધારો કરવામાં ગાળવામાં આવતો, અને તેમાં જેટલો બધો ઉમેરો કરવામાં આવ્યો કે પ્રથમ આવૃત્તિમાં ૧૬૦ પાના હતાં તે વધીને હાલની આવૃત્તિમાં બધાં મળીને

ભગભગ ૩૭૫ જેટલાં થયાં છે. પહેલી આવૃત્તિના ૧૬૦ પાનાવાળા પુસ્તકની ઇ. સ. ૧૯૧૦ માં રૂ. ૧-૪-૦ કીમત રાખી હતી અને આ આવૃત્તિનાં ૩૭૫ પાનાવાળા પુસ્તકની આવા ભારે મોંઘવારીના વખતમાં રૂ. ૨-૮-૦ રાખી છે તે જોતાં ગ્રાહકોને તે ભારે પડતી ગણાય નહીં. પણ પ્રકાશકને તો તેનો ભાર નડ્યા સિવાય રહે તેમ નથીજ. ઇસ્લામની આવી સેવા બજાવવા નામબ દીવાનના હોદ્દાના કામને લીધે વખત મિલકુલ મળતો નહોતો તેથી તે હોદ્દાનું રાજીનામું આપ્યું છે, અને તેનું પરિણામ એ આવ્યું છે કે ટુંક વખતમાંજ ઇસ્લામનાં બે પુસ્તકો બહાર પાડવા અને વખત મળ્યો છે, અને ભવિષ્યમાં પણ ખુદા કરશે તો મળશે એવી આશા છે.

આવાં પુસ્તકો પ્રસિદ્ધ કરવામાં જત મહેનત, વખત, તથા પૈસાનો ભારે ભોગ આપવો પડે છે એ તરફ જે આપણે નજર દરીએ તો માલમ પડશે કે લોકો તરફથી જે ઉત્તેજન મળે છે તે પુરતા પ્રમાણમાં ગણાતું નથી. ઇસ્લામી પુસ્તકો તથા પેપરો-છાપાઓ બ્યારે નીકળે છે ત્યારે કેટલાક લોકો કહે છે કે એમાં કાંઈ માલ નથી માટે એને લઈને શું દરીએ. પણ એવો ખ્યાલ કોમને પાછળ પાડનારો છે. એક અગ્નિ તરતનું જન્મેલું હોય તેનાથી કાંઈ સંગીન કામની તેજ વખત આશા રાખવી એ બનવા જોગ નથી; તેવીજ રીતે તરતના જન્મેલા સાહિત્ય સાધનોને ઉત્તેજન આપી તેમને મોટા પાયા ઉપર લઈ જઈ વધારે ઉપયોગી બનાવવામાં ન આવે ત્યાં સુધી તેઓ કોમની સાચી સેવા બજાવી શકે નહીં. જે મોટાં થતાં પહેલાંજ ઉત્તેજનની ખામીથી તેમનું ગળું દાખી દેવામાં આવે તો પછી કોમમાં આવાં સાધનો હસ્તીમાં આવવાં ઘણાંજ મુશ્કેલ છે. ખીજી કોમનાં સાહિત્ય સાધનો અને પેપરોનાં મુસલમાનો વખાણુ કરે છે; પણ ખીજી કોમ પોતાના સાધનોને કેવું ઉત્તેજન આપે છે તે જો તેઓ જુવે તો તેમને અજબબી થયા વિના રહે નહીં. પોતે પોતાનાં સાધનોને પ્રથમ જોઈએ તેવું ઉત્તેજન આપતા નથી પણ કિત્તટા તેની ખામી કહાડવા તૈયાર થાય છે; પરંતુ એમ સમજતા નથી કે જ્યારે તમે તેનો થોડો ઘણો લાભ લઈને પણ તેને બદલો વાળવા ઉત્તેજન આપતા નથી તો પછી તે શી રીતે આગળ વધી શકે અને શી રીતે તમારી સેવા બજાવવાની સ્થિતિએ પહોંચી શકે? ખીજી કોમના લોકો પોતાના ચીંથરાં જેવાં સાધનોને પણ ઉત્તેજન આપી જેત જેતામાં તેને કોમની સેવા બજાવી શકે તેની સ્થિતિમાં લાવી મૂકે છે. પણ ઇસ્લામી કોમના કેટલાક ગૃહસ્થોને તો ઇસ્લામી સાધનો જોઈનેજ કંટાળો છુટે છે. અત્રે આપણે તેમને કહીશું કે હાલનું ગમે તેવું સાફ પેપર લો, પણ જો તમે તેના

શરૂઆતના અંક જોશે તો તેમને કદાચ હાલના તરતના જન્મેલા ઇસ્લામી પેપરોના અંકોથી પણ ઉતરતા જણાશે. છતાં આજે તેમની જે સારી સ્થિતિ થઈ છે તે તેવા ખરાબને પણ ટકાવી રાખવાની કોમની કુનેહ અને ખતનેજ આભારી છે. જે તેમને પણ તમારાં સાધનો માટે તેવી કાળજી રાખે તો તેવાં સાધનો વધારે પ્રમાણમાં હસ્તીમાં લાવી શકે. કોમને ફાયદો પહોંચાડનારા અવાજો પેપરો તથા પુસ્તકો જે આ વખતમાં ઇસ્લામની વૃદ્ધિ કરવાનાં અને કોમને આગળ લાવવાનાં ખાસ સાધનો છે તેમને માટે બે રૂપીઆ કે ચાર રૂપીઆ જેવી નજીવી રકમ પણ ખરચવા ઉદારતા ન બતાવે તો પછી ઇસ્લામ તથા કોમ તમારાથી બીજી શું આશા રાખી શકે? આ બધી બાબતો ઉપર ઉઠો વિચાર કરો અને જુવો કે તમે કેટલા પાછળ પડી ગયા છો !

આજ કાલ જમાનો જ્ઞાન અને પ્રકાશ-રોશનીનો હોવાથી કેટલાક અન્ય ધર્મના લોકો ઇસ્લામ તથા તેના મહાન પેગમ્બર સલ્અમ વિષે માહિતી મેળવવા ખાએશ રાખે છે; પણ તેવાં સાહિત્યનાં પુસ્તકો ઘણે ભાગે અરબી, ફારસી તથા ઉર્દૂ ભાષામાં છપાએલાં હોવાથી તેવી માહિતી મેળવવાનાં તેમને જોઈએ તેવાં સાધનો પ્રાપ્ત થતાં નથી. તેમના હાથમાં જે પુસ્તકો આવે છે તે ઘણે ભાગે ઇસ્લામના વિરોધીઓના હાથે લખાયેલાં હોય છે, એટલે તેમાંથી તેમને ગ્રહણ કરવા જેવું થોડુંજ મળી આવે છે. મી. કાલાંઈલ, મી. ડેવનપોર્ટ તથા મી. નારાયણ હેમચંદ્ર જેવા વિદ્યાર્થી પુરૂષોએ પોતાની ન્યાયવૃત્તિથી મહાન પેગમ્બર હઝરત મોહમ્મદ સલ્અમનાં જીવન ચરિત્રો લખ્યાં છે અને તેમાં તેમણે તે મહાપુરૂષનું ધનસાક્ષી વર્ણન કરેલું છે; પરંતુ તે પણ સંક્ષિપ્તમાં હોવાથી આ પુસ્તક તેથી વધારે કદમાં ગુજરાતીમાં બહાર પાડવામાં આવ્યું છે કે એ ભાષા જાણનારા લોકોને ઇસ્લામ તથા તેના મહાન પેગમ્બર વિષે માહિતી મેળવવા સુગમતા થાય. આ પુસ્તકમાં ચમત્કારો તથા અદ્ભુત કથાઓનું વિવેચન કરવામાં આવ્યું નથી; પણ માત્ર જીવન ચરિત્રની મનન કરવા જોગ ઐતિહાસિક બિના દાખલ કરવામાં આવી છે. અને તેની પુષ્ટીમાં અન્ય ધર્મના સાક્ષરોના અભિપ્રાય ટાંકેલા છે; જેથી વાંચક વર્ગ જોઈ શકશે કે તેમાં અતિશયોક્તિથી કોમ લેવામાં આવ્યું નથી; પણ જે કાંઈ લખ્યું છે તે સાદા અને સરળ સ્વરૂપમાંજ બતાવવામાં આવ્યું છે કે બીજાઓને એ મહાન પેગમ્બરના જીવનની તુલના કરવાનું હીક પડે.

મહા પુરૂષોનાં જીવન ચરિત્ર કાંઈ નવલ કથા હોતી નથી, પણ તે

તેમના જીવનનું સત્ય સ્વરૂપ હોય છે. તે તેમના જીવનના જીદા જીદા કર્મોની સાચી દહાણી હોય છે જે કોઈ કોઈ દેકાણે તો નવલકથાની કાલ્પનિક ખુબી કરતાં પણ વધારે રસિક અને મનોરંજક હોય છે. આવા પુરૂષો લોકોને કર-તવ્ય માર્ગ બતાવવા પ્રકટ થાય છે અને પોતાની સત્યતા, અને નીતીમય આચરણથી લોકોને ઉદ્ધાર કરવામાં એટલાં એટલાં સંકટો સહન કરે છે કે તે સાંભળવાથી માણસનાં રોમાંચ ઉભાં થાય છે. તેમના જીવનનો ઉદ્દેશ માત્ર લોક કલ્યાણનો જ હોય છે. લોકોને ક્ષાયદો પહોંચાડવા પાછળ તેઓ પોતાના ધરખાર તજે છે, સગા સંબંધીઓથી વિખુટા પડે છે, માલમિલકત ગુમાવે છે, દેશનિકાલ થાય છે, અનેક આફતો વેડે છે, અને છેવટે મરવા તૈયાર થાય છે તો પણ સત્યથી ડગતા નથી. આવા પુરૂષો કાંઈ ઘેર ઘેર પાકતા નથી પણ કોઈ ભાગ્યશાળી ઘેરજ તેમનો જન્મ થાય છે.

અન્ય ધર્મના અને ખાસ કરીને ક્રિસ્તિયન ધર્મના કેટલાક ટીકાકારો જે પોતાની ધર્મની બાબતો વર્ણવતાં નિંદાના દુર્ગુણને એક મહાન પાપ સમાન બતાવે છે; પરંતુ તેવાઓ પણ પોતાના પુસ્તકોમાં ૪૦ કરોડ સુસલમાનોના મહાન પેગમ્બરની-એક ખરા મહાત્માની કેથી નિંદા કરી ગયા છે અને તેમને માટે કેવા તોછડા શબ્દો વાપરી ગયા છે તે તેમનાં પુસ્તકોજ કહી આપે છે. ખેર, તેમણે જે કાંઈ કર્યું હશે તે કદાચ પોતાના ધર્મની સેવાને માટે કર્યું હશે. તેમાં આપણે તેમને હદ કરતાં વિશેષ કહી શકવાની સ્થિતિમાં નથી; પણ એટલું તો કહી શકીશું કે ટીકાકારે પોતેજ સમજવું જોઈએ કે જે મહાન પુરૂષે લોક કલ્યાણ અર્થે અધર્મનો નાશ કરી નીતીવાળું ધોરણ કાયમ કરવા પાછળ ગાળો ખાધી છે, માર ખાધો છે, લુપ્તે દહાડા કહાડ્યા છે. જંગલ સેવ્યું છે, ધરખાર તજ્યાં છે, સગાઓથી જીદાઈ અખત્યાર કરી છે, માલમિલકત ગુમાવી છે, દેશનિકાલ માથે લીધો છે, અને દુનિયામાં હજારો સંકટોમાં ડૂબ રહી જગતમાં એવો પ્રકાશ પાડ્યો છે જે આજે સવાતેરસો વરસથી પણ રોશની આપી રહ્યો છે તેવા મહાન પુરૂષના જીવન સાથે જો ટીકાકાર પોતાની જીંદગીની સરખામણી કરે તો તેને માલમ પડે કે તેના જેવા એક પામર પ્રાણીએ આ પરોપકારી વીર પુરૂષને કેટલો બધો ગેરધન્સાદ્ કર્યો છે. ટીકા કરવી સહેલી છે પણ તેમના જેવાં કામ કરી દેખાડવાં એતો દુર્લભજ છે. જે વીર પુરૂષ ઉપર તેણે ટીકાઓ કરી છે તે વીર પુરૂષે તો બેશક જગત ઉપર પ્રકાશ પાડ્યો છે; પણ ટીકાકારે તો તેવા પ્રકાશિત પુરૂષ ઉપર અંધાર-કાળાશનું આચ્છાદનજ નાખવાની મિથ્યા કોશીશ કરી છે એમ જો



તે વિચાર કરશે તો તેને જણાયા વિના રહેશે નહીં. મી. બ્રુક્સ, મી. ઇર્વીંગ, મી. બર્ટન, મી. જોનસ્ટન, મી. પામર, મી. સેલ, મી. શેડવેલ, મી. મ્યૂર, મી. ટેલર, મી. સ્મિથ, પંડિત દયાનંદજી વિગેરે જેવા કેળવણી પામેલા પુરૂષોએ પણ ઇસ્લામ અને તેના 'સ્થાપકને' ગેર ધર્મસાક્ષ કરવા પાછળ ફરીને જોયું નથી; પણ તેમણે એટલો કદાચ વિચાર કર્યો હોત કે હઝરત સલ્અમે પુસ્તકો લખવામાં કે જુના પુસ્તકોના તર્જુમા કરવામાં જ માત્ર આનંદ માની સુધારાનું કામ પાછળના લોકોના ઉપર છોડ્યું નથી; પણ તેમણે તો જાતે તે પ્રત્યક્ષ કરી દેખાડ્યું છે, અને એમ કરવામાં કોઈ પણ જાતના સ્વાર્થની આશા રાખ્યા સિવાય લોકોને સારે માર્ગે ચડાવવા હજારો પ્રકારનાં સંકટો સહન કર્યાં છે, અને પોતાની જાતથી આખા અરબ-સ્તાન જેવા જંગલી દેશને અંધકારના ખાડામાંથી ખેંચી કહાડી તર્જાહીદના પ્રકાશમાં મુક્યો છે જેનાં કિરણો સવાતેરસો વરસ પછી પણ આજે આખા જગતમાં પ્રકાશી રહ્યાં છે. અને આ કામ તેમણે માત્ર ખુદા ઉપર ભરોસો રાખી એકલી જાતેજ કરી દેખાડ્યું છે.

હાલના જમાનામાં કદાચ કોઈ અસંસ્કારી વર્ગમાંથી એક વગર સાધનવાળો અને અશિક્ષિત માણસ બહાર પડે, અને તેમ કરી તે પોતાની અહ્મુત શક્તિથી આખા હીંદુસ્તાનમાંથી તમામ ધર્મોને નાબૂદ કરી એક પોતાના જ નવો ધર્મ કાયમ કરે, અને દેશના પુરાતન કાળથી પુણ્ય ગણતા તમામ ધામોમાંથી તેના અનુયાયીઓના સમક્ષ મોટી મોટી ભૂતિઓને તોડી તેની પૂજનું નામ મટાડી દે, અને તમામ જુદા જુદા પંથોવાળાઓને પોતાના જ વિચારવાળા બનાવી પોતાના નવા ધર્મ ઉપર લાવે તો તેવો પુરૂષ કેવી અહ્મુત શક્તિવાળો ગણાય ? ગમે તેવા સુધારક, મહાત્મા, રૂપી, કે ગમે તેવા વીર પુરૂષના જીવનચરિત્ર તરફ નજર કરશે તો પણ તેમાં હઝરત જેવી વીરતા કદાચ ભાગ્યેજ જોવામાં આવશે. આવા સુધારાના જમાનામાં અને કેળવણી પામેલા દેશમાં આવું કરી દેખાડવા કોઈ ભાગ્યેજ શક્તિમાન થાય તો પછી સવાતેરસો વરસ ઉંપરના અજ્ઞાનતાના સમયમાં અને તે પણ અરબસ્તાન જેવા તદ્દન ધર્મોધ મુલકમાં આવા ચમત્કારિક ફેરફારો જે પુરૂષ કરી બતાવે અને આખા જગત ઉપર પોતાનો સિફો જમાવે તે શું તદ્દન વિસારી મુકવા જેવો આસામી છે ? સાંપ્રત સમયનાં લોકો જેને મોટો સુધારક સમજી લોકમાન્ય અગર મહાત્મા ગણે છે અને તેને માન આપી વધાવી લે છે તથા તેની જયંતી કરે છે તે પુરૂષનું કાર્ય અને આ મહાન પુરૂષનાં કાર્ય કદાચ ધર્મસાક્ષી સરખાવવામાં આવે તો તે બે વચ્ચે

બહોળો ફરક જણાયા વિના રહે નહીં. આથી હું કોઈને ગેરદંતસાદ્ કરવા માગતો નથી પણ જગતના એક મહાન પેગમ્બરના જીવન તરફ લોકોનું લક્ષ ખેંચવા માગું છું. હાલના સુધારકો જે જે સુધારા આવા કેળવણીના વખતમાં કરવા બહાર પડે છે તેવા સુધારા તો આ વાર પુરૂષે સવા તેરસો વરસ પહેલાં કરી દેખાડ્યા છે અને તેનો અમલ ધરલામી આલમમાં એક સરખી રીતે થઈ રહ્યો છે. તો તેવા મહાન સુધારકને તમામ સુધારકોનું શિખર ગણવાને બદલે તેના તરફ કેવળ દુર્લક્ષની નજરથી જોવામાં આવે તો પછી હાલના જે સુધારકો છે તેમની સ્થિતિ તેરસો વરસ પછી કેવી વિસ્મૃતિવાળી થઈ જશે તેનો વિચાર સુધારાની હિમાયત કરનારી વ્યક્તિઓએ કરવાનો છે. અન્ય કોમના ઉન્નતિપ્રેમી પુરૂષો ધર્મ કે પંથનો કાંઈ પણ સવાલ આગળ ધર્યાં સિવાય વિધર્મી સુધારકોની જ્યંતી કરવા ઉદારતા બતાવે છે તો તેમણે આ મહાન સુધારકનો પણ ખ્યાલ રાખવો ઘટે છે. વિધવા વિવાહ, પુનર્લગ્ન, મધનિષેધ, રડવા કુટવાની બંદી, સ્ત્રીનું સનમાન, માલિક સિવાય ખીજની પૂંજની બંદી, ખોટા વહેમનું ખંડન, કેળવણીની હિમાયત, હજ અને ઇદના પ્રસંગે બાર મહિને, અને આઠ દિવસે જુમ્માના પ્રસંગે માલિકની પ્રાર્થના વેળા કોન્ગ્રેસ-કોન્ફરન્સ-મીટીંગ-સમાજના રૂપમાં લોકોને ભેગા થવાની તાકીદ વિગેરે સુધારા જેને કાયમ કરવા હાલના લોકો અત્યંત પ્રયાસ કરે છે તે આ મહાન સુધારકે સવા તેરસો વરસ પહેલાં કરી બતાવ્યા છે એ જીલવા જેવું નથી.

હાલ પાશ્ચાત્ય કેળવણીનો સમય હોવાથી લોકો સાયન્સ—વિજ્ઞાન શાસ્ત્ર વિગેરે શીખી ધાર્મિક શ્રદ્ધામાં કેટલીક નબળાઈ દેખાડતા જણાય છે એવી લોકોમાં ચર્ચા થતી સાંભળવામાં આવે છે. પૃથ્વી સૂર્યથી નવ કરોડ માઇલ દુર છે અને એક સેકન્ડમાં પૃથ્વી ઓગણીસ માઇલ પોતાની ધરી ઉપર ફરે છે એ શાસ્ત્રના સિદ્ધાંતો છે. આપણે આ સિદ્ધાંતોને ખોટા પાડવા માગતા નથી પણ જ્યારે આવા કરોડો માઇલના માપ વિજ્ઞાન શાસ્ત્રોની માત્ર પાંચ ફુટની કોટડીમાં બેસીને કહાડવામાં આવે છે. તે માપ લેવા નતો કોઈ સાંકળ છે કે નતો કોઈ ટેપ-પટી છે. માત્ર અનુમાન ઉપરથી ગણતરીઓ કરવામાં આવે છે. તે ગણતરીનું પરિણામ હાલમાં તેઓ બતાવે છે તેમ આવે છે; પણ જો આગળ ઉપર વધારે શોધ ખોળ થાય અને શાસ્ત્ર આગળ વધે તો તેજ શાસ્ત્ર વિષે બાવી શાસ્ત્રીઓ ખીજ સિદ્ધાંતો અમલમાં મૂકે. એટલે હાલમાં જે સિદ્ધાંતો પ્રચલિત છે તે કાંઈ જાન્યુકનાં અને છેવટનાંજ છે એમ માની શકાય નહીં. જ્યારે આવા સિદ્ધાંતો આપણે માનવા તૈયાર થઈ જઈએ છીએ તો પછી

શાસ્ત્રના નીતીમય ફરમાનો જે આપણને લાભકારક નીવડે તેવાં છે તે માનવામાં અને તે પ્રમાણે અમલ કરવામાં શું વાંધો છે એ વિજ્ઞાન પ્રેમીઓએ હરકત ન હોયતો બતાવી આપવું જોઈએ કે લોકો પોતાની શ્રદ્ધામાં મગ્ન થાય, અને નકામી ચર્ચાનો અંત આવે. સૂર્ય નવ કરોડ માઇલ દૂર છે અને પૃથ્વી એક સેકન્ડમાં ૧૯ માઇલ પ્રેરે છે એવાં સંસારિક-દુનિયાદાર વિજ્ઞાન શાસ્ત્રીઓનાં અનુમાનો માનવા આપણે તૈયાર થઈ જઈએ છીએ અને તેને અનુભવસિદ્ધ ગણીએ છીએ તો પછી બિનસ્વાર્થી મહાત્માઓ જેમનું કામ માત્ર પરમાર્થની ખાતર લોકોને નીતિવાળા માર્ગે લાવવાનું હોય છે તેમનાં સિદ્ધાંતો માન્ય રાખવામાં શું વાંધો છે ? એ લોકોની મતલબ ઠાંધ આપણી પાસેથી સ્વાર્થ : સાધવાની હોતી નથી પણ માત્ર આપણે ખરા માર્ગે આવી આપણું જીવન ઉચ્ચ અને પવિત્ર બનાવીએ અને તેમ કરી આ લોક તથા પરલોકમાં આપણા દૃષ્ટાણનાં સાધનો મેળવવા ભાગ્યશાળી થઈએ એટલુંજ તેઓ ઇચ્છતા હોય છે. આ પુરતક વાંચશે તો તેમાંથી પણ અપને એજ માલમ પડી આવશે. મી. ડારવિન, મી. હક્લે, મી. એડીસનની થીઅરીઓ—તર્કે માનવા આપણે આનાકાની કરતા નથી તો પછી જે મહાત્માઓ પ્રત્યક્ષ પરાંપકાર રૂપ હોય છે તેમનાં વચ્ચેનાં માનવા આનાકાની કરીએ તો એને કદાચ લોકો આપણી નબળાઈ શ્રદ્ધાનું પરિણામ ગણે તો આપણે તેમને દોષ દઈ શકીએ નહીં. આવી નબળાઈ અધ્યાનો આક્ષેપ હાલમાં સામાન્ય રીતે અગ્રેજ ફેળવણીવાળાઓ ઉપર બીજા લોકો તરફથી મુકવામાં આવે છે. તે આક્ષેપ પોતાની ઉપર તથા પોતાની શિક્ષણ પદ્ધતી ઉપર ન આવે તેનો ખ્યાલ રાખવો જોઈએ. ધાર્મિક શિક્ષણ સિવાય બીજાં જેટલાં શિક્ષણો છે તે બેશક ઉપયોગી છે, પણ તેવાં શિક્ષણોને ધાર્મિક શિક્ષણ ઉપર અગ્રસ્થાન આપી શકાય નહીં. જે આપવામાં આવે તો ધર્મના નેતાઓ તથા અનુયાયીઓને આપણી ગણના નબળા આક્રિનવાળાઓમાં ફરવાનો સ્વભાવિક રીતે પ્રસંગ મળે. ડાહ્યા પુરોહિતો એ કામ નથી કે જ્ઞાનનો પ્રકાશ મેળવી બીજાઓનાં આક્ષેપને પાત્ર થવું. જ્ઞાન એ એક પ્રકારની શક્તિ છે.<sup>૧</sup> પણ તે શક્તિનો પોતાને ખોટા ગણાવવા માટે તથા લોકોના નકામાં આક્ષેપો પોતાની ઉપર વહોરી બેવા માટે ઉપયોગ કરવો એ એ શક્તિને દુર્બળ ફરવા સમાન છે. આપણો હેતુ અહીં ટોંધ ઉપર આક્ષેપ મુકવાનો નથી પરંતુ આવા લોકો વિશે સામાન્ય મત કેવો બંધાયેલ જાય છે તેનો ખાસ દેખાડવાનો છે. હું જ્યારે બી. એ. ક્લાસમાં હતો

ત્યારે મારી સાથે એક મુસલમાન વિદ્યાર્થી અભ્યાસ કરતો હતો. તેનું મગજ સાફ હતું. તે દરેક વાત તુરત સમજી જતો હતો. એક દિવસ તે કહેવા લાગ્યો કે કેટલાક માણસો એવા અમાનત હોય છે કે અંગ્રેજી ભણનારાઓને ખોટા સ્વરૂપમાં ચીતરે છે અને તેમનું બુંદુ ખોલી લોકોમાં તેમને હલકા પાડે છે. મેં કહ્યું બધા તો એવા નહીં હોય. તેણે કહ્યું ના લગભગ નેવું ટકા એવા છે અને દીનના ઉલ્લાસોની સમજ પણ એવીજ છે. મેં કહ્યું ઉલ્લાસ કાંઈ આવી તદ્દન ટુંકી સમજના તો હોતા નથી કે નકામા બીજાઓને બદનામ કરે. તેણે કહ્યું જ્યારે તેઓ માંહેમાંહે એક બીજાને ગાળો ભાંડવા ચુકતા નથી તો પછી અંગ્રેજી ભણેલાઓની શું ગણતરી! મેં કહ્યું જ્યાં સુધી હું જાણું ત્યાં સુધી તો તેઓ કોઈ પણ પ્રકારના ધક્કા શીખવાની વિરુદ્ધ હોતા નથી, પણ એટલું તો છે કે જ્યારે અંગ્રેજી ભણેલાઓ કોમને સુધારવાનો જોશ રાખે છે પણ તેઓ ઇસ્લામના કાનૂન પ્રમાણે ચાલવા કોશીશ કરતા નથી તો ઉલ્લાસો સમજે છે કે જ્યારે આ લોકો ખુદ—સ્વ-લનો હુકમ બજાવી ઇસ્લામના કાનૂન પ્રમાણે અમલ કરે ઇસ્લામ જે કોમના સુધારાનો આત્મા છે તેના તરફ પોતાનું વલણ કરવા અને તેને પુષ્ટી આપવા તૈયાર થતા નથી તો પછી કોમને સુધારવાનો ઝંડો લઈ બહાર પડવાનો તેઓ જે કાંઈ રાખે છે તે માત્ર ધુળ પર લીપવા જેવો પ્રયત્ન આદરે છે. આથીજ કદાચ તે લોકો અંગ્રેજી ભણેલાઓ તરફ અણુગમો બતાવતા હશે. અંગ્રેજી ભણેલાઓ પોતાને ઇસ્લામી તરીકે જાહેર કરે અને ઇસ્લામની મુખ્ય બાબત જેવી કે નમાઝ, રોઝા, ઉપર પણ અમલ ન કરે તો પછી ઉલ્લાસો અંગ્રેજી ભણેલાઓના કોમને સુધારવાના નકામા જોશ ઉપર હસે નહીં તો બીજું શું કરે! તેણે કહ્યું કે ઉલ્લાસો પોતાનું જોતા નથી અને પરકોમના લોકો ઇસ્લામ ઉપર હુમલા કરે છે તેના જવાબ આપવાને બદલે અંદર અંદર નાની બાબતો ઉપર લડી મરે છે, અને એક બીજાને કાફર સુધ્ધાં બનાવે છે, અને તેમ કરી લોકોમાં ઝગડા ઉત્પન્ન કરે છે, અને પરિણામે કોમની બરબાદી થાય છે તે તેઓ જોતા નથી અને અંગ્રેજી ભણેલાઓને તેઓ કહેવા તૈયાર થાય છે તેમાં તો મને તેમની સાફ અદેખાઈ જણાઈ આવે છે. મેં કહ્યું કે તમારા ધારવા પ્રમાણે તેઓ માંહે માંહે એક બીજાને કાફર કહે છે તો તેમને કદાચ અદેખાઈ હોય તો પણ અરબી ભણેલાઓની હોય, અંગ્રેજી ભણેલાઓની શામાટે હોય? માટે તમારે ઉલ્લાસો માટે એવો ખ્યાલ રાખવાનો નથી. માણસ બી. એ. ક્લાસમાં આવે છે છતાં કેટલાક કહે છે કે તેને કાયદેસર નમાઝ અદા કરવાનું ભાગ્યેજ આવડતું હશે અને કદાચ



આવડતું હશે તો પણ તે કરતો નથી. તો પછી અંગ્રેજ ભણેલાઓ ઉપર ઉલ્લમા લોકો આક્ષેપ મૂકે એમાં વાંક કોનો માણસ? અંગ્રેજ શીખે એટલે તે ઉંચી કેળવણી મળેલો કહેવાય. ત્યારે ઉંચી કેળવણીનો અર્થ એ નથી કે તે માત્ર નામનોજ મુસલમાન રહી જાય. જેમ તે પોતાને ગ્રેજ્યુએટ કહેવડાવવા અંગ્રેજ માટે દસ વીસ વરસ કોશીશ કરે છે અને પાસ થાય છે તેમ પોતાને ઇસ્લામી કહેવડાવવા ઇસ્લામની બાબતોમાં પાસ થવા કોશીશ રાખતો હોય તો પછી કોઈને પણ કાંઈ કહેવાનું કારણ રહે નહિ. આથી હું કાંઈ અંગ્રેજ ભણેલાઓની હલકાઈ કરવા માગતો નથી; પણ તેમની ઉંચી કેળવણીનો તેમને ખ્યાલ અપાવવા તથા તેમને માટે લોકોમાં જે કાંઈ અણગમતી ચરચા ચાલે છે તે તરફ તેમનું લક્ષ દોરવા ચાહું છું. અંગ્રેજ ભણેલાઓ વિદ્વાન હોય છે એટલે તેમનામાં અક્કલની ન્યુનતા છે એમ કોઈ કહી શકેજ નહીં. પણ લોકો કહે છે કે કદાચ કોઈ માણસ માખાપને ખંડેર થઈ ગયેલા તબેલામાં હાંકી કહાડી તેમને ત્યાં સળડતા મુકે અને સ્ત્રીને ઉમદા મકાનમાં રાખી તેને માટે મનમાનતી સામગ્રીઓ કરે તો તેનું આવું વર્તન લોકોમાં સાફ ગણાય નહિ. તેવીજ રીતે અંગ્રેજ ભણેલાઓ ઇસ્લામના મુખ્ય ફરમાનો તરફ બેદરકારી બતાવે અને અંગ્રેજ કેળવણી લઈને માત્ર ઉપર ઉપરની વાતો તરફજ પોતાનું ચિત્ત ચોટાડે તો તેમને માટે લોકો કદાચ હલકો મત બાંધવા તૈયાર થાય. પણ પહેલાં અંગ્રેજ ભણેલાઓ ઇસ્લામ ઉપર કાયમ થઈ ઉલમાઓને કદાચ તેમની ફરજો યાદ દેવડાવવા ઉભા થાય અને તેમને તેમના ખામીઓ ઇસ્લામની બેહતરી માટે બતાવે તો અંગ્રેજ ભણેલાઓ કાંઈ ખોટું કરે છે એમ મનાય નહીં. પણ પહેલાં તેમણે પોતાના ઉપરનો આક્ષેપ દુર કરી ઇસ્લામ ઉપર કાયમ થઈ લોકોને બતાવી આપવું જોઈએ કે હવે તેઓ માત્ર મ્હોડે બોલનારાજ નથી પણ કરી દેખાડનારા છે.

કેટલાક અંગ્રેજ ભણેલા તથા કેટલાક સુધારાવાળા લોકો કહે છે કે ઉલમાઓ જેમની દીનના ચિન્તામાં ગણના થાય છે તેમને વિષે લોકોમાં કેટલીક વખત એવું સાંભળવામાં આવે છે કે તેઓ અંદર અંદર નકામા ઝગડા કરે છે અને કાફરો તથા મુશરિકોને મુસલમાન બનાવવાને બદલે ચોપડીઓ કે ચોપાનીયાં છપાવી તેમાં મુસલમાનોનેજ કાફર તથા મુશરિક બનાવે છે તો જ્યાં સુધી તેઓ પોતાના અંદર અંદરના ઝગડાથી પરવારશે નહીં ત્યાં સુધી ઇસ્લામની ખરી સેવા તેઓ બજાવી શકશે નહીં. તેઓ નજીવી બાબતો ઉપર ઝગડા કરવા મંડી જાય છે એ કાંઈજ નહીં પણ ઇર્ષાનું પરિણામ છે. તેમણે પ્રથમ



હજરત પેગમ્બર સહ્યમનો ખુદ્ક-વિવેક અખત્યાર કરવો જોઈએ, અને પોતાના ચલચુલ્લી લોકોના મન ઉપર છાપ પાડી ઇસ્લામની ખુબીઓ લોકોને સમજાવવી જોઈએ આવું તેઓ કહે છે. જો આ વાત ખરી હોય તો તે ઉપર દિલમાઓએ પણ ધ્યાન આપવું જોઈએ.

તેઓ કહે છે કે હિંદુસ્તાનમાં ક્રિશ્ચન પંથમાં પ્રોટેસ્ટન્ટ, રોમન કેથલિક, પ્રેસબિટીરીઅન, એપિસ્કોપલ જેવા ઘણા પેટા વર્ગો છે પણ આપણે તેમને પોતપોતામાં કદી ઝઘડતા જોતા નથી. તેથી ક્રિશ્ચન ધર્મ અંદર અંદરના ઝગડાથી મુક્ત હોવાથી તેને ખીજા ધર્મના રદીઆ લખવાનો જોઈએ તેટલો વખત મળે છે અને તેઓ એ કામ સોસાએટીઓ સ્થાપી સારી રીતે કરી રહ્યા છે. આવું યોગ્ય જો ઇસ્લામના ઉલમાઓ પણ અખત્યાર કરે તો ઘણો ફાયદો થાય. ઇખતિલાફી—મતફેરવાળા મસલા-સિદ્ધાંતો ઉપર નકામા વાદ વિવાદ કરી તેઓ પોતાનો જે કીમતી વખત ગુજારે છે તેટલો જ જો ઇસ્લામ ઉપર બહારથી થતા હુમલાઓના જવાબ આપવામાં ગુજારે તો બેશક તેઓ દીનની સારી સેવા બજાવવા ફતેહમંદ થાય. પરંતુ ઘણા યોડાજ આ તરફ લક્ષ દોડાવે છે. એક આલિમ કહે છે કે મોલૂદ શરીફ દરવી દુસ્ત છે અને ખીજો કહે છે કે દુસ્ત નથી. આવો મતફેર ઉલમાઓએ જ કહાડ્યો છે. બંને બાજુ દિલમાઓના મત છે તો તેમાં ઇખતિલાફ—મતફેર છે તેથી જેને જે પસંદ પડે તે મત ઉપર ચાલે. આવા ઇખતિલાફ ઉપર ઝગડો કરવાની જરૂર શું છે? ઇસ્લામમાં હનફી, શાફી, માલિકી, અને હમ્મલી એવા ચાર પેટા પંથ છે અને દરેકના મસલામાં ઇખતિલાફ—મતફેર નજરે પડે છે. દેટલીક બાબતો શાફીમાં હરામ ગણેલી છે તેને હનફીમાં હલાલ ગણેલી છે તો જો આવા મતફેર ઉપર નકામા ઝગડા દિમા કરવામાં આવે તો એક પંથવાળા ખીજા પંથવાળાથી મળી પણ શકે નહીં વિગેરે અંગ્રેજી બણેલા કહે છે. મસલાઓમાં ઘણો મતફેર છે. એ વિશે વિવેચન કરતાં જનાબ મોલવી ઇમદાદુલ્લાહ સાહેબ પોતાની “ફેસલએ હકીકત મસાએલ” નામની કિતાબમાં લખે છે કે “આજ કાલ મુસલમાનોમાં દેટલાક મસલાઓ વિશે એટલો બધો ઇખતિલાફ—મતફેર થઈ ગયો નજરે પડે છે કે જેથી કાંઈ કાંઈ તરેહના ફિસાદ અને બરબાદીઓ પેદા થઈ ગઈ છે. ખાસ લોકો પોતાનો કીમતી વખત અને આમ—સાધારણ લોકો પોતાનું ઇમાન બરબાદ કરી રહ્યા છે. મુસલમાનોની આવી હાલત જોઈ ઘણો અશ્વેસ થાય છે.” વિગેરે તેઓ લખે છે. તો તેમનું લખવું બાજબી છે કે કેમ તેનો સુર વાંચક વર્ગ વિચાર



કરશે. આવી ઇખતિલાશી બાબતો ઉપર ઝગડા કરી કોમમાં કુસંપ, લડાઇ, અને મારામારીનો પ્રસંગ ઉત્પન્ન કરવો અને તેમ કરી દીનને બદનામ કરવું એ દીનના ખેરખ્વાહોનું તો કામ ગણાય નહીં. માટે એવા મસલાઓથી અલગ રહી હનફી, શાફી, માલેફી તથા હમ્મલી વર્ગના લોકો પોત પોતાના મસલા ઉપર કાયમ રહે છે તેમ ઇખતિલાશી બાબતોમાં પોતાને જે મત પસંદ હોય તે ઉપર અમલ કરવા કોઇ રોકી શકતું નથી. જ્યારે ઇસ્લામમાં આવે સરળ માર્ગ છે તો પછી એવી બાબત ઉપર શા માટે નકામી ઝગડા કરવામાં આવે છે અને શા માટે કુસંપનાં બી રોપવામાં આવે છે એ સમજાતું નથી એવું તે લોકો કહે છે.

વળી જ્યારે કેટલાક પીરઝાદાઓ તરફ નજર કરીએ છીએ ત્યારે તેમનામાં પણ કેટલીક એવીજ બાબતો નજરે પડ્યા વિના રહેતી નથી. તેઓ પોતાને ખાનદાની અને ખીજાઓને હલકા ગણવાની બાબતમાં એટલા બધા મયેલા છે કે જેની તેઓ આલ હોવાનો દાવો કરે છે તેના કામ તરફ જરા પણ નજર કરતા હોય એમ જણાતું નથી. પોતાના બાપદાદાના કામ જેવા કે, નમાઝ, રોઝા, ઝકાત, હજ, વઝાએફ (નિત્ય કર્મ), ખુલ્લ, ગરીબાઇ, વિગેરે તરફ જો નજર કરતા હોય તો તેમને ખીજની હલકાઇનો ખ્યાલ કરવાનો વખત પણ મળે નહીં; પરંતુ તેઓ ઉપલા કામોથી પોતાને મુક્ત સમજે છે એટલે નકામી વાતો કરવાનો તેમને વખત મળે છે વિગેરે લોકો કહે છે.

ઉપલી બાબતોથી હું ઉલ્લાખ્યો, પીરઝાદાઓ, અંગ્રેજી બચેલાઓ તથા ખીજાઓની કાંઇ ખુરાઇ કરવા માગતો નથી. હું પણ તે વર્ગ પૈકીનોજ છું, પણ લોકોમાં એ લોકો વિષે હાલ જે મત ચાલુ થઇ ગયા છે તેજ માત્ર અહીં ટાંકી બતાવ્યા છે જેથી તેમના જાણવામાં આવે. મારાથી હું બધાને સારા સમજીતું છું એટલે તેમની ભુલો કહાડવા હું લાયક નથી; પરંતુ આ એક ઇસ્લામની ઉન્નતી અને કોમની બેહતરીનો સવાલ છે. તેથી બધા લોકો તે ઉપર વિચાર કરે અને અંદર અંદરના ઝગડા મૂકી દઇ એક સંપ થઇ જાય તો તેઓ પણ ઇસ્લામની સેવા બજાવવાની સ્થિતિ પ્રાપ્ત કરી શકે એવા ઉદ્દેશથી આ બે અક્ષર લખવાની હીમત કરી છે. જે કાંઇ લખ્યું છે તે શુધ્ધ બુધ્ધીથી લખ્યું છે છતાં પણ કોઇને કહાય પસંદ ન પડે તો દરજુનર કરવા વિનંતી છે.

વળી કેટલાક લોકો શીઆ સુન્નીનો સવાલ લાવીને ઉભો કરે છે પણ તેમણે સમજવું જોઇએ કે એવા ઝગડાઓ ઉપર ધણો કીમતી વખત વીતી

ગયો છે. આવા ઝગડાઓથી કોમ આગળ વધવાને બદલે પાછળ પડે છે; કારણ કે ઝગડો એ બરબાદીનું મૂળ છે. જેનો ખુદા એક, રસૂલ-પેગમ્બર એક, અને કુરાન શરીફ એક, એવા લોકો એક બીજાને બાઈ સમજવાને બદલે બીજી રીતે સમજે એ કાંઈજ નહીં પણ કોમની કમનસીબી છે. જે ઈર્ષાના ચસ્મા ચડાવી માણસ ખોડજ કઢાડવા જેસે તો કોઈ પણ શીઆ અગર સુન્ની તેની કસોટીમાં પાર ઉતરી શકે નહીં; કારણ કે જ્યાં કસોટી કરનારના અંતરની લાગણીજ જુદા પ્રકારની હોય તો પછી તે કેવી રીતે શુદ્ધ ધનસાઈ આપી શકે? માટે માણસે એક બીજા સાથે ખરી બાઈચારાની લાગણીથી વર્તવું જોઈએ. આફ્રીન-માન્યતા એ એક પોતાનો જાતી સવાલ છે. હનફી, શાફી, માલેકી, તથા હમ્બલી મઝહબ-પંથનાં લોકો જો કે તેમના મસલાઓ ધર્મ સિદ્ધાંતોમાં કેટલોક ફેર છે; તો પણ તેમને એક બીજા સાથે એકમેક થઈ વર્તવામાં કાંઈપણ વાત ઈસ્લામથી આડે આવતી નથી તો પછી શીઆ સુન્નીની બાંબતમાં જો વિચાર કરવામાં આવે તો ક્યાં કોઈ પ્રકારના ભેદને સ્થાન મળી શકે છે? જો ભેદના ખ્યાલથી એક બીજા વર્ગથી જુદા રહેવામાં આવશે તો પછી કોઈ પણ દિવસ એકત્ર પહોંતો તો પ્રસંગ આવવાનો સંભવ રહેતો નથી; માટે તેવા ખ્યાલ ઉપર હવે ખેશી રહેવાનો વખત નથી. એક બીજાની સાથે એકત્ર થવાથી જે મોહબતની ધાડી લાગણી પેદા થાય તેના પ્રભાવથી જો કાંઈ મતફેર હોય તો તે દુર કરવાની જોગવાઈ મળી શકે છે; પણ જો તદ્દન અલગજ રહેવામાં આવે તો નતો એકત્રપણું થાય કે નતો મતફેર દુટે. માટે બંને વર્ગના માણસોએ આ બાબતનો ઉંડો વિચાર કરી એક બીજા સાથે મિત્રભાવથી મળવા તથા તેમ કરી ઈસ્લામની ઐક્યતા વધારવા પ્રયત્ન કરવો જોઈએ. હું આથી શીઆ કે સુન્ની કોઈ ઉપર કોઈપણ જાતને ઇલઝામ-આક્ષેપ સુકવા ચાહતો નથી; પણ હાલનાં પ્રસંગે જે બાબતની જરૂર છે તે તેમના ધ્યાન ઉપર લાવવા માંગુ છું મારો હેતુ શુદ્ધ છે તો પણ જો કદાચ કોઈને તેમાં કાંઈ અયોગ્ય લાગે તો દરજુબર કરવા વિનંતી છે.

કોઈ પણ પંથવાળાએ આ પુસ્તકની અંદરનો કોઈ પણ વિષય કોઈની લાગણી દુખાવવાની ખાતર લખવામાં આવ્યો છે એવું ખામુખા માની લેવાનું નથી. કારણ કે દરેક પંથવાળા પોતપોતાના મત પ્રમાણે પોતાનાં પુસ્તકો ઉઘાડે છોગે ગમે તેમ છપાવે છે તેમને આવા ધનસાઈ જમાનામાં કોઈ પણ રોકી શકવું નથી. જેવી રીતે તેમના પંથના પુસ્તકોની બાબતો જાહેરમાં સુકાઈ શકે છે તેવી રીતે આ પુસ્તકની બાબતો પણ



ઇનસાફ તરફ નજર કરતાં મુકાવી જોઇએ. આ બાબતમાં સૌને સરખો હક . આ પુસ્તકમાં કોઇ શિરકાવાળા માટે અયોગ્ય શબ્દ વાપરવા ઈચ્છા રાખી નથી છતાં પણ કોઇ શબ્દ તેવો જણાય તો દરગુજર કરવા વિનંતી છે.

આ પુસ્તકમાં કેટલાક ઠેકાણે શબ્દોની જોડણીમાં ફેર જણાશે; પણ ગુજરાતી ભાષામાં કેટલાક લેખકો એક જોડણી કરે છે અને કેટલાક બીજી જોડણી કરે છે એટલે બંને પ્રકારની જોડણીવાળા શબ્દો કદાચ આમાં જોવામાં આવશે; પણ તે ભાષાના જોડણીના ચોક્કસ નિયમના અભાવે કરીને એવું થવા પામેલ છે. ગુજરાતી એ મારી સ્વભાષા નથી એટલે કદાચ શબ્દ રચનામાં કાંઈ ખામી જણાય તો તે તરફ સુગ વાંચક વર્ગે ઉદારતાની દ્રષ્ટીથી જોવું જોઈએ. તોપણ પુસ્તકમાં અમુક બાબત કે હકીકતમાં સુધારો વધારો કરવાની કાંઈ સુચના આવશે તો જરૂર આગળ ઉપર તેનો અમલ કરવામાં આવશે.

આ પુસ્તકના પ્રથમ ભાગમાં હસ્તામના પવિત્ર સ્થળોના નકશાઓનું એક સંયુક્ત ચિત્ર આપવામાં આવ્યું છે તેજ પ્રમાણે મુખ્ય સ્થળો જેવાં કે મક્કા, મદીના, બેતુલ મુકદ્દસ, કાબેતુલ્લાહ, મસ્જિદે નબવી, વિગેરેના જુદા જુદા ફોટો આપવાનો વિચાર હતો; પણ કાગળ, શાહી અને છપાઈની ભારે મોંઘવારીને લીધે તેમ કરવાનું બની શક્યું નથી. જે આગળ ઉપર જોગવાઈ મળશે તો તેવા નકશા આપવા તજવીજ કરવામાં આવશે. હાલ જે ગ્રુપ આપ્યો છે તેના જુદા જુદા સ્થળોનાં નામ ઉર્દુ તથા ગુજરાતીમાં અનુક્રમવાર છાપ્યાં છે જેથી જણાશે કે કયો નકશો કયાંનો છે. વળી આ પુસ્તકનું કદ પણ ધારવા કરતાં ઘણું મોટું થઈ ગયું છે એટલે પ્રથમ મુકેલી કીમતમાં પણ તે પોપાઈ શકે એમ નથી;તો પણ માલિક ઉપર ભરોસો રાખી હસ્તામને માટે આ એક સાહસ ઉપાયું છે જેમાં ખેશક તે મદદ કરનારો છે.

આ પુસ્તક છાપવાના કામમાં “ પોલીટીકલ ભોમીઓ ” પત્રના માલિક મી. નુરખાન અમીરખાન વકીલ સાહેબ તથા તેમના ચીરંજીવ તે પ્રેસના મેનેજર મી. નીઝામખાન સાહેબ એ બે ગૃહસ્થોએ ઘણી સારી ખંત રાખેલી છે જેને માટે આ સ્થળે તેમનો ઉપકાર માનવો ઘટે છે. આ પુસ્તકની સાથે મેં અંગ્રેજીમાં લખેલી “ધી ટ્રેજરી ઓફ મોહરમ” નામની મોહરમની તવારીખ પણ તેમણે છાપી આપી છે તે પણ તેમનું કામ કાંઈ જોવું તેવું નથી. આ સૌ બાબતનો બદલો ખુદ તઆલાજ સારી રીતે આપી શકે એમ છે. આ બંને ગૃહસ્થોની કામ સેવા જાણીતી છે એટલે તે ઉપર વધુ વિવેચન કરવા અહીં સ્થાન નથી.



પ્રથમ આવૃત્તિ માટે જે જે ગ્રંથોએ તથા વર્તમાન પત્રોએ પોતાના  
શુદ્ધ અભિપ્રાય આપેલા છે તથા ઉત્તેજન આપ્યું છે તે માટે તેમનો  
ઉપકાર માનવામાં આવે છે. અને તેથી ઉત્તેજિત થઈ આ બીજી આવૃત્તિ  
આવા ભારે મોંઘવારીના સમયમાં પણ બહાર પાડવા આ તક જવા દીધી  
નથી, તો હિમાનદારોના હિમાનની વૃદ્ધી કરવામાં અને ટીકા કારોની દ્રષ્ટી  
વિસ્તાર ઉદાર અને શ્રદ્ધાયુક્ત બનાવવામાં તે સાધન રૂપ થશે તો હું મારી  
મહેનત સફળ થએલી માનીશ.

તા. ૭ માર્ચ ઇ. સ. ૧૮૧૮  
મુ. માંગરોલ.  
પ્રીમ સ્ટેશન થઈને બી. બી.  
એન્ડ સી. આર્મ. રેલ્વે.

લી૦ પીરઝાદા મોટામીયાં

માંગરોલવાળા.





# પ્રસ્તાવના.

( પહેલી આવૃત્તિ )

આજકાલ જેમ જેમ દુનિયામાં વિદ્યાની વૃદ્ધિ થતી જાય છે તેમ તેમ ધર્મની બાબતમાં ઉંડા ઉતરવાની હિંદુ પણ લોકોના મનમાં વધતી જાય છે. તેઓ ધર્મની બાબતોથી માહિતગાર થવા સાધનો ખોળે છે પણ મળતાં નથી. મુસલમાનોના ધર્મ સંબંધી પુસ્તકો ઘણાં ખરાં અરબી અને શરસી ભાષામાં છે અને ગુજરાતમાં એ ભાષાઓનો પ્રચાર નહિ હોવાથી ઇસ્લામનું જ્ઞાન સંપાદન કરવાનાં સાધનો અન્યધર્મવાળાઓને મળી શકતાં નથી. હાલમાં કેટલેક ઠેકાણે સારાં સારાં પુસ્તકોના તરજુમાં કરવાની કોશીશ થાય છે પણ ઉત્તેજન નહિ મળવાથી તે પડી ભાગે છે.

ઇસ્લામ સંબંધી ખરી માહિતી મેળવવાની જોગવાઈ નહિ હોવાથી લોકો ઇસ્લામના વિરોધીઓનાં લખાણ વાંચી ઘણી વખતે આટું માર્ગ દોરવાઈ જાય છે અને ઇસ્લામ વિષે હલકો મત બાંધે છે. કોઈ બાદશાહે અથવા કોઈ હાકિમે અમુક વખતે જુલમ કર્યો હતો એવું તેમના વાંચવામાં આવ્યાથી તેઓ સમજે છે કે આ સઘળું ઇસ્લામ કરાવે છે. એવો ખ્યાલ લોકોમાંથી દુર થાય અને તેઓ ઇસ્લામના પેગમ્બર વિષે ખરી માહિતી મેળવી તેમણે જે ધર્મસિદ્ધાંતો શીખવાડ્યા છે તેના તરફ ઇન્સાફની નજરે જુએ એ હેતુથી આ લઘુ પુસ્તક બહાર પાડવામાં આવ્યું છે.

આ પુસ્તક બહાર પાડવામાં કડી અંજુમન ઇસ્લામે જે મહેનત કરી છે અને દરેક પ્રકારે તત્પર રહી ઇસ્લામનાં જે સેવા બજાવી છે તે ઘણી પ્રસંશાપાત્ર છે. નેક કામનું ફળ હમેશાં મળે છે તેથી આ મહેનતનું ફળ પણ ખુદ આપશે એવી આશા છે.

- તા. ૧ જાન્યુઆરી ૧૯૧૧.

મુ. સચીન.

} લી. પીરજાદામોદામીયાં માંગરોલવાળા.




# અનુક્રમણિકા.

વિષય.	પૃષ્ઠ.
અરબસ્તાનનો મુલક. ...	૧
પ્રાચિન સ્થિતિ. ...	૧૫
અરબસ્તાનના પ્રાચિન લોકો... ..	૪૪
પ્રકાશનો પ્રારંભ. ...	૬૪
અધારામાં અઘવાળી. ...	૮૬
ખુદા અને પેગમ્બર. ...	૧૦૮
પેગમ્બર અને હરિલામ. ...	૧૨૫
મક્કેથી નીકળી જવું. ...	૧૬૭
દુસ્ખનોનાં ધાડાં. ...	૧૮૯
મક્કાની રત્નેશ. ...	૨૨૨
છેલ્લો સમય. ...	૨૪૮
પેગમ્બરનું જીવન....	૨૫૯
હરિલામ. ...	૨૮૯
હરિલામ અને દુનિયા. ...	૩૧૪

ઈસ્લામના પવિત્ર સ્થળોનો ગ્રુપ. ઈ. સ. ૧૯૧૮.

રમૂલે-અરબી  
(મોજી આવૃત્તિ.)

લેખક:—પીરઝાદા મોરામીયાં.



The Arabian, Muslim, Holy Places

ધી "અમરસિંહજી" પ્રેસ.—અમદાવાદ.

# નકશામાં બતાવેલ ઈસ્લામનાં પવિત્ર સ્થળોનાં નામની યાદી.

- |    |   |                           |    |
|----|---|---------------------------|----|
| ૧  | બેતુલ્લાહ શરીફ. (મક્કા).                      | બેતુલા શરીફ               | ૧  |
| ૨  | મસ્જિદ નબવી. (મદીના).                         | મસ્જિદ નબવી               | ૨  |
| ૩  | બેતુલ્મુકદ્દસ (જેરુસલમ).                      | બેતુલમુકદ્દસ              | ૩  |
| ૪  | જન્નતુલબકીઆ. (કબ્રસ્તાન).                     | જન્નતુલબકીઆ               | ૪  |
| ૫  | કરબલાએ મોઅલ્લા.                               | કરબલાએ મોઅલ્લા            | ૫  |
| ૬  | બગદાદ શરીફ.                                   | બગદાદ શરીફ                | ૬  |
| ૭  | તાયફ શરીફ.                                    | તાયફ શરીફ                 | ૭  |
| ૮  | જબલ અરફાત.                                    | જબલ અરફાત                 | ૮  |
| ૯  | જન્નતુલ મોઅલ્લા. (કબ્રસ્તાન).                 | જન્નતુલ મોઅલ્લા           | ૯  |
| ૧૦ | હજ્રે અસ્થદ.                                  | હજ્રે અસ્થદ               | ૧૦ |
| ૧૧ | ઝમઝમનો કુવો.                                  | ઝમઝમનો કુવો               | ૧૧ |
| ૧૨ | હઝરતનો દાંત શહીદ થયેલો<br>(પડી ગયેલો) તે જગા. | જાતે શહાદત દંડાન<br>મબારક | ૧૨ |
| ૧૩ | મુકામે અબ્રાહીમ.                              | મુકામે અબ્રાહીમ           | ૧૩ |
| ૧૪ | મસ્જિદ કુબા.                                  | મસ્જિદ કુબા               | ૧૪ |
| ૧૫ | મસ્જિદ કુવવતુલ ઇસ્લામ.                        | મસ્જિદ કુવવતુલ ઇસ્લામ     | ૧૫ |
| ૧૬ | મસ્જિદ કિબલતૈન.                               | મસ્જિદ કિબલતૈન            | ૧૬ |
| ૧૭ | જબલ ઓહોદ. (પહાડ).                             | જબલ ઓહોદ                  | ૧૭ |
| ૧૮ | શાહુદાએ ઓહોદ. (કબ્રસ્તાન).                    | શાહુદાએ ઓહોદ              | ૧૮ |

૧૯ મસ્જિદે છાત.	مسجد جن ૧૧
૨૦ મસ્જિદે ફાતેમા રહીં (નું ઘર)	مسكن فاطمه ૨૦
૨૧ મિર્ઝા. ખાંબુલ ઇસ્લામ કદીમ.	منبر باب الاسلام قديم ૨૧
૨૨ જાએ વિલાદત (પેદા થવાની જગ્યા).	جائے ولادت ૨૨
૨૩ સફા મરવાઈ, હરમ શરીફનો  મનારો.	صفا مروہ و منارہ حرم شریف ૨૩
૨૪ મસ્જિદે દાઈ હલીમા.	مسجد دایم حلیم ૨૪
૨૫ મુઝદલફા.	مزدلفہ ૨૫
૨૬ નુઝૂલ ઇકરા. (પ્રથમ વહીની જગ્યા.)	نزول اقراء ૨૬
૨૭ મુઝબેહ.	مزدبح ૨૭
૨૮ જમરતુલ ઊલા, જમરતુલ વસ્તા, જમરતુલ ઉમરા.	جمرة الاولى جمرة الوسطى جمرة الاخرى ૨૮
૨૯ જબલ સૌર. (ટેકરી).	جبل ثور ૨૯
૩૦ મસ્જિદે ઉમરા.	مسجد عمرہ ૩૦
૩૧ ઇમારાતે મિના	عمارات منى ૩૧
૩૨ જબલ નૂર (ટેકરી).	جبل نور ૩૨
૩૩ જબલ અબુ કુબૈસ. (પહાડ).	جبل ابو قبيس ૩૩



તૈયાર છે ! તૈયાર છે !! તૈયાર છે !!!

જલદી મંગાવો.

ધી ટૂંજેડી આંફ મોહરમ.

ઉપલા નામનું એક પુસ્તક અંગ્રેજીમાં માંગરોલની ગાદીવાળા પીર મોટામીયાં સાહેબની કસાયેલી કલમથી તૈયાર થયું છે જેમાં હઝરત ઈમામ હુસેન રહીં ની શહાદતનું એવું કૃષ્ણારસિક વર્ણન આપવામાં આવ્યું છે કે જે વાંચવાથી પત્થર જેવું હૃદય પણ પાણી થઈ જાય છે. તે ઉપરાંત તેમાં મહોરમની હકીકત સમજાવવામાં આવી છે. એ પુસ્તક સારા ગ્લેઝ કાગળ ઉપર અંગ્રેજીમાં મોટા સુંદર ટાઇપથી તૈયાર છે. કીંમત પાકા સોનેરી પુસ્તકની રૂ. ૦-૧૨-૦ અને કાચા રૂ. પુસ્તકની રૂ. ૦-૮-૦

મળવાનું દેકાણું.

પઠાણ નીઝામખાન નુરખાન વકીલ.

મેનેજર

“પોલીટીકલ ભોમીયો”

લાલ દરવાજા-અમદાવાદ.



# માંગરોલ કાયમુલ ઈસ્લામ મદરસો

આજકાલ કેવું કામ કરી રહ્યો છે તે આપના બાણવામાં છે ?

૧. તેણે ચતીમખાનું ખોલી ખોડીંગની સવડ રાખેલ છે જેમાં હાલ ૪૦ છોકરાઓ છે.
૨. તે અચ્ચાંઓની તાલીમ માટે દર મહીને લગભગ ૩૦૦ રૂપીઆ ખર્ચો ધલમ પઢાવે છે.
૩. છોકરાઓને હાફેઝ બનાવી જેમ અને તેમ હાફેઝો તૈયાર કરવા મહેનત કરે છે.
૪. લગભગ પોણુસો છોકરાઓને ધલમ શીખવવાની જોગવાઈ કરી આપી ૪૦ છોકરાઓને ખોડીંગમાં રાખી રહેવા, ખાવા, કપડાં, તથા ધલમ પઢવાની મફત ગોઠવણ કરી આપે છે.
૫. પોતાના ખર્ચે સારા મોલવીઓ રાખી ગામેગામ મફત વાચ્છેક કરાવી લોકોને દીનની વાતો શીખવે છે. અને ને પેટે મોલવીઓને આ મદરસા માટે કે તેમને પોતાને માટે કંઈપણ અવેજ લોકો પાસેથી લેવાની સખત મનાઈ કરે છે.
૬. છોકરાઓને નમાઝની તથા તિલાવતે કુરઆન શરીફ વિગેરેની સખત તાકીદ કરે છે, અને તેમને તે ઉપર કાયમ કરે છે.
૭. સારા સારા ગૃહસ્થોને વીઝીટર નીમી તથા ઓડીટર તથા પગારદાર મેનેજરની ગોઠવણ રાખી પોતાનું તમામ કામકાજ નિયમસર ચલાવે છે.
૮. માંગરોલની ગાદીવાળા પીર શ્રી મોટામીયાં સાહેબ મદરસા કમીટીના પ્રેસીડેન્ટ છે તેમની સુચના પ્રમાણે ઉદમાઓની કદર કરી તેમના ગુજરાનના સાધનની ગોઠવણ કરી આપે છે.

શું ઉપલાં કામો કદર કરવાને લાયક નથી ? જો કદરને લાયક માલમ પડે તો કદર કરો. આપ અને તો તેની મુલાકાત લઈ અગર તેમ ન અને તો તેને માટે લાગણી ધરાવી ફક્ત તેના કામ તરફ હમદર્દી બતાવશો તો યસ છે.

મુ. માંગરોલ. ( પીર મોટામીયાંની )

કોમ્પા સ્ટેશન થઈને ખી. ખી. એન્ડ સી. આઈ. રેલ્વે.

લી. પટેલ સાહેબ અમમાલજી સેક્રેટરી

કાયમુલ ઈસ્લામ મદરસા. માંગરોલ.




# હઝરત મોહમ્મદ પેગમ્બર સલ્અમ.

## પ્રકરણ પહેલું.

### અરબસ્તાનનો મુલક.

ખુદાતાલા ફરમાવે છે કે “અને (યાદ કર કે) જ્યારે ઈબ્રાહીમ અને ઈસ્માઈલે તે ઘર (કાબા) નો પાયો નાખી તેને હંચું કયું (અને કહ્યું) કે હે અમારા પરવરદિગર! અમારા તરફથી તું આ કબૂલ કર. ખરેખર તું (પ્રાર્થના) સાંભળનારો (અને) જ્ઞાનવાળો છે. હે અમારા પરવરદિગર! અમને ખંનેને તારા ખરા સેવક બનાવ અને અમારા વંશમાંથી તારો હુકમ ઉઠાવનારી એક પ્રજા પેદા કર. અમને અમારી હજીની ક્રિયા બતાવ અને અમને માફી આપ. ખરેખર તું કૃપાળુ અને દયાનિધી છે. હે પરવરદિગર! તેમના માટે તેમનામાંથી એક પેગમ્બર પેદા કર જે તેમને તારી આયાતો (આજ્ઞાઓ) વાંચી સંભળાવે, અને તેમને કિતાબ (કોરઆન) અને ધર્મજ્ઞાન શીખવી પવિત્ર કરે. ખરેખર તું શક્તિવાળો અને સત્યકર્તા છે” —કુરાને શરીફ સુરએ બકર, આયા ૧૨૭.



૬—સીમા.—અરબસ્તાન દેશ જ્યાં ઈસ્લામના મહાન પેગમ્બર હઝરત મોહમ્મદ સલ્અમ<sup>૧</sup> પેદા થયા અને જ્યાં ઈસ્લામ<sup>૨</sup> ધર્મનો પ્રકાશ થયો તે એશીઆ ખંડની નૈઋત્ય કોણમાં આવેલો એક મોટો દ્વીપકલ્પ છે. તેની કિતરે એશિઆઈ તુર્કસ્તાન અને સીરિઆ<sup>૩</sup> છે. પૂર્વે અરબી સમુદ્ર અને ઈરાની અ-

૧. સલ્અમ એ “સલ્વલ્લાહો અલયહે વસલ્વામૂ” તું હુંકું રૂપ છે જેનો અર્થ “તેમના ઉપર ખુદાની કૃપા અને સલામતી હોતો” એવો થાય છે.
૨. “ઈસલામ”નો અસલ અર્થ સલામ કરવાનો અથવા નમવાનો થાય છે. ખુદાને નમવું, તેના હુકમ માથે ચઢાવવા, ધર્મિષ્ઠપણે ચાલવું, શાંત રહેવું, સ્વાર્થ ત્યાગ, આત્માર્પણ રિગેરે અર્થ પાલુ થાય છે. ઇસ્લામ એટલે મુસલમાની ધર્મ, સત્ય ધર્મ.
૩. સીરિઆ એટલે સામનો મુલક.

ખાત છે. દક્ષિણે પણ અરબી સમુદ્ર, હિન્દી મહાસાગર અને બાબુલમંદબની સામુદ્રધુની છે. પશ્ચિમે રાતો સમુદ્ર આવેલો છે. સુએઝની સામુદ્રધુની તેને આફ્રિકાના ઇજીપ્ટ<sup>૧</sup> દેશથી જુદો પાડે છે. વાયવ્ય ખુણા તરફ તેની હદ સીરિઆ અને પેલેસ્ટાઇન<sup>૨</sup> સુધી ગએલી છે. કેટલાક ભૂગોળવેત્તાઓ અરબસ્તાનને ત્રિકોણાકારે ખતાવે છે; પરંતુ ખરૂં જોતાં તેનો આકાર એક તૂમડા જેવો છે. તેનું ક્ષેત્રફળ ૧૨,૬૦૦૦૦ ચોરસ માઈલ છે. હિંદુસ્તાનનું ક્ષેત્રફળ<sup>૩</sup> જોતાં અરબસ્તાનનું ક્ષેત્રફળ તેનાથી થોડુંજ ઓછું જણાય છે; પણ જરમની અથવા ફ્રાન્સથી તો પાંચ ગણા જેટલું છે. અરબસ્તાન મુખ્ય ઇલાકાથી સાત ગણો છે, અને આખા યુરોપનો <sup>૧</sup>/<sub>૩</sub> ગણાય છે. તેની વસ્તી કરોડો માણસની છે, જેમાં દસ લાખ તો બહુઓ<sup>૪</sup> છે. તેની લ'બાઈ વધારેમાં વધારે ૧૭૦૦ માઈલ છે, અને પહોળાઈ ૬૬૨ માઈલ છે. પશ્ચિમ તરફ સિબિયાન પર્વતોની એક હાર સીરિઆથી લઈને આખા કિનારા ઉપર પથરાતી છેક બાબુલમંદબ સુધી ચાલી ગઈ છે; વળી બીજી એક હાર તેની આગળ આખા દક્ષિણ કિનારા ઉપર થઈ એમાન પરગણા સુધી ગએલી છે. આ પર્વતોની હાર અને દરિયાઈ કિનારા વચ્ચેના પ્રદેશને તેહામા કહે છે. અરબસ્તાન એક વિશાળ મેદાન છે અને એનો દોળાવ ધરાની અખાત તરફ છે.

**અરબસ્તાન નામ કેવી રીતે પડ્યું.**—આ દેશનું નામ અરબસ્તાન ક્યારે અને કેવી રીતે પડ્યું એ નક્કી કરવું ઘણું મુશ્કેલ છે, તો પણ ખુસ્તકો ઉપરથી એટલું તો માલમ પડે છે કે આ દેશ ઈ. સ. પૂર્વે ૧૦૦૫ માં અરબ નામથી પ્રખ્યાત હતો<sup>૫</sup>, અને હઝરત સુલેમાન<sup>૬</sup> પેગમ્બરના સમય પહેલાં પણ એજ નામથી ઓળખાતો હતો. કેટલાક લોકો અરબસ્તાનને “અરબા” શબ્દ જેનો અર્થ સપાટ મેદાન થાય છે તેની સાથે સંબંધ ધરાવતો જણાવે છે. આ શબ્દ કિયુ ભાષાનો છે અને તેનો અર્થ “ખોરાકની શોધમાં ભટકનારા”<sup>૭</sup> એવો થાય છે. અસલના જમાનામાં બધા આરબો

૧. મિસરનો મુતક. તે રાતો સમુદ્રની પશ્ચિમે આવેલો છે.
૨. અર્જ-મુકદ્દસ અથવા પવિત્ર ભૂમિ. આ જગ્યા સીરિઆ (શામ) ના મુતકમાં છે.
૩. હિંદુસ્તાનનું ક્ષેત્રફળ ૧૫,૮૩,૨૭૬ ચોરસ માઈલ છે.
૪. બહુઓ અથવા અએરાબીઓ એટલે જંગલમાં રહેનારા અરબો. અસલ્ય અથવા અસરકારી અરબો. અરબસ્તાનની વસ્તી ત્યાંના જંગલમાં રહેનારા લોકોનો બરાબર પતો નહિ લાગવાથી હજુ પણ પૂરેપૂરી ગણી શકાઈ નથી.
૫. કિતાબે મુલૂક નામના ગ્રંથ ઉપરથી જણાય છે.
૬. સોલોમન (Solomon) હઝરત દાવિડ (David) ના દીકરા હતા.
૭. જંગલમાં રહેનારા. Nomad.

ભટકતી છ'છગી શુન્નતા હતા, અને જ્યાં પોતાનું તથા પોતાનાં જનવંશનું શુન્નતા થતું ત્યાં જઈ પડાય નાખતા હતા. “અરબ” શબ્દનો અર્થ વળી “વાદી” એટલે ઉર્જા મેદાન પણ થાય છે. અરબસ્તાનનો કેટલોક ભાગ ઉર્જા છે, અને વાદીના નામથી પ્રખ્યાત છે, તેથી પણ તમામ દેશનું નામ અરબસ્તાન પડ્યું હોય એમ લાગે છે.

પહેલાંનો કેટલાક ભૂગોળ લેખકોએ અરબસ્તાનના તેહમા, હિન્નઝ, નજ્દ, અરઝ અને યમન એવા પાંચ ભાગ કર્યા છે; અને કેટલાકે તેના આખાદી અને વેરાનીના પ્રમાણમાં ત્રણ ભાગ પાડેલા છે. પહેલો અરબુલ્-હુન્નર,<sup>૧</sup> ખીજો અરબુલ્-વાદી, અને ત્રીજો અરબુશ્-શાદાખ છે. અરબુલ્-હુન્નરનો ઘણો ખરો ભાગ પહાડી છે; તો પણ કેટલોક ડેકાણે આખાદી અને લીસોતરીને લીધે ઘણો રળીયામણો દેખાય છે. નજ્દ પરગણાનો સમાવેશ આ ભાગમાં થાય છે. તેનું મુખ્ય શહેર રીઆદ<sup>૨</sup> છે. અરબુલ્-વાદી વેરાન તેમજ રેતી તથા પથરાઓથી ભરપુર છે. તેહમા અને હિન્નઝનો સમાવેશ આ ભાગમાં થાય છે. તેનું મુખ્ય શહેર મક્કા છે. અરબુશ્-શાદાખ હિન્દી મહાસાગરના કિનારા તરફ આવેલો છે. તે ઘણો ફળદ્રુપ અને આખાદ છે. તેમાં હરેક પ્રકારનું વાવેતર થાય છે. તેનું મુખ્ય શહેર સના છે. યમનનું પરગણું પણ આ ભાગમાં જ છે. અરબસ્તાનના ખીજા ભાગોથી આ ભાગનાં હવા પાણી જુદા જ પ્રકારનાં છે.

અરબસ્તાનના છ ભાગ.—હાલના ભૂગોળ લેખકો અરબસ્તાનના હિન્નઝ, નજ્દ, યમન, હેદ્રમાત, ઓમાન, અને અલ્હિસા, એવા છ ભાગ જણાવે છે. હિન્નઝ એક પહાડી અને રેતાળ પ્રદેશ છે, અને રાતા સમુદ્રના કિનારા તરફ આવેલો છે. તેની જમીન ઘણી ખરી ખારી અને ખેતી માટે નફામી છે; તોપણ તેમાં કોઈ કોઈ ડેકાણે ફળદ્રુપ જમીનના કંકડા ઘણા છે. મક્કા, મદીના અને જુદા હિન્નઝમાંજ છે.

જો જગાએ હાલ મક્કા શહેર આખાદ છે ત્યાં પ્રથમ અદાર ગાકેના ઘેરાવામાં એહુરામ નામનું એક જંગલ હતું. આ જંગલ તે વખતે કાખાના •

૧ અરબુલ્-હુન્નર એટલે પહાડી અરબસ્તાન, અરબુલ્-વાદી એટલે પડતર અથવા રેતાળ અરબસ્તાન અને અરબુશ્-શાદાખ એટલે આખાદ અથવા રસાળ અરબસ્તાન. Arabia Petraea, Arabia Deserta and Arabia Felix.

૨. રીઆદ નજ્દના વહાણીઓનું એક મથક છે. તેની વસ્તી ૪૦ હજાર માણસોની છે. તેને રથદ પચ્ચ કહે છે.

ધામને લીધે ધાતું પવિત્ર મનાતું હતું, તેથી તેમાં કોઈ રહી શકતું નહિ, તેમજ તેમાંથી કોઈ જાડ પણ કાપી શકતું નહિ. એને એક તીર્થની જગા જાણી આસપાસના લોકો ત્યાં ભેગા થતા અને તેની રખવાણી કરતા. હઝરત અબ્રાહીમ અલએહિસ્ સલામના<sup>૧</sup> પુત્ર હઝરત ઇસ્માઇલના<sup>૨</sup> વંશમાં એક કુરેશ નામનો સખસ પેદા થયો. તેણે એ જંગલમાં એક શહેર વસાવવાનો વિચાર કર્યો; પરંતુ એ જગા પવિત્ર મનાતી હોવાથી ત્યાં કોઈએ પણ ઘર બાંધવાની હિંમત કરી નહિ. પ્રથમ કુરેશે સંસ્કારનું બંધન તોડી હાથમાં કુહાડી લઈ તે જંગલમાંનાં જાડ કાપવાની શરૂઆત કરી. આથી લોકોના મનમાં જે ધાસ્તી હતી તે મટી ગઈ અને તેમણે એ જંગલ કાપીને સાફ કર્યું. આ સાફ કરેલી જગામાં હવે લોકો રહેવા લાગ્યા અને ત્યાં મક્કા શહેર સ્થાપન થયું.

મક્કા શરીફ.<sup>૩</sup>—મક્કા શહેર રાતા સમુદ્ર કિપર આવેલા જુદા બંદરથી આશરે સાડ માઈલ કિપર છે. તે હઝરત મોહમ્મદ પેગમ્બર સદઅમની જન્મભૂમિ છે, અને વળી કાબા<sup>૪</sup> શરીફના ધામ માટે પ્રખ્યાત છે.

૧. Abraham. અબ્રહામ યહુદીઓના એક મોટા પેગમ્બર હતા હાલના વખતમાં મુસલમાનો પણ તેમને એક મોટા પેગમ્બર તરીકે માને છે. પેગમ્બરોના નામ સાથે હમેશાં “અલએહિસ્ સલામ” એ શબ્દો લગાડવામાં આવે છે. જેનો અર્થ “ખુદાની તેમના ઉપર સલામતી હોજો” એવો થાય છે. તેનું હુંક રૂપ “અ” આ પુસ્તકમાં બધે વાપરવામાં આવ્યું છે.

૨. Ishmail. ઇસ્માઈલ અ.

૩. શરીફ એટલે પવિત્ર પાક. એને “મક્કા મોઅઝઝમા” પણ કહે છે. મોઅઝઝમાનો અર્થ મહાન બુઝર્ગીવાળું થાય છે.

૪. કાબાની હકીકત એવી છે કે ખુદાતાલા આદમને પેદા કરવાનો છે એની જગ્યાએ ફરિશ્તાઓને બંધર પડી ત્યારે તેઓ ધણા નારાજ થયા અને આદમ વિશે ખરું જોડું જોલવા લાગ્યા. ખુદાતાલાની મરજી તો આદમને ખાસ પેદા કરવાની હતી તેથી ફરિશ્તાઓની વાતોથી તે ધણા નારાજ થયા. ખુદાતાલાનો નારાજથી ફરિશ્તાઓ ધણા ગભરાઈ ગયા અને તેના તખ્ત (અર્થ) ની ચો તરફ પ્રદક્ષિણા કરી તેવી પાસે માફી માગવા લાગ્યા. માફી મેળવવાની ખાત્રીથી તેઓ અર્થની આસપાસે જ ફેરા ફર્યા પણ ખુદાતાલાએ તેમનો ગુન્ડો માફ કર્યા નહોતો. જ્યારે સાતમે ફેરા પૂરો થવા આવ્યો ત્યારે તેણે ફરિશ્તાઓને કહ્યું કે, તમે મારી મરજીને આડે આવવા માગતા હતા એ તમારો એક મોટો ગુન્ડો છે; પણ હવે તમે પશ્ચતાપ કરી માફી માગો છો તેથી હું તમારો ગુન્ડો માફ કરું છું. જ્યો ફરીથી આવી કસુર કદી કરશે નહિ. મારા અર્થ-તખ્તની આસપાસ ફરવાથી મને તમારી ઉપર દયા આવી છે જેથી હું તમારી કસુર દંગુજર કરું છું.

કાખાની સ્થાપના હઝરત આદમ અં ના વખતમાં થઈ હતી. તે વખતે તે ઇમારતનું નામ બેતુલ-મામૂર હતું. હઝરત નૂહના તોફાન પછી તેની દુરસ્તી હઝરત ઇબ્રાહીમ અંના વખતમાં થઈ હતી. હઝરત ઇબ્રાહીમ અં અને તેમના દીકરા હઝરત મુસ્તાફા અં એ બંનેએ માલિકની બંદગી કરવા માટે આ ઇમારતને ફરીથી ઉભી કરી અને ખુદાતાલા આગળ અરજી ગુન્ગરી કે “હે પરવરદિગાર ! અમારા તરફથી તું આ કબુલ કર. ખરેખર તું (પ્રાર્થના) સાંભળનારો અને જ્ઞાનવાળો છે. હે પરવરદિગાર ! અમને બંનેને તારા ખરા સેવક બનાવ. અમારા વંશમાંથી તારો હુકમ બજાવનારી એક પ્રજા પેદા કર. અમને અમારી હજની ક્રિયા બતાવ અને માફી આપ. ખરેખર તું કૃપાળુ અને દયાનિધિ છે. હે પરવરદિગાર ! તેમના માટે તેમનામાંથી એક પેગમ્બર પેદા કરે કે જે તેમને તારાં ફરમાનો વાંચી સંભળાવે, અને તેમને ધર્મશાસ્ત્ર શીખવી પવિત્ર કરે. ખરેખર તું શક્તિવાળો અને સત્યકર્તા છે.”<sup>૩</sup>

ઇતિહાસ કિપરથી માલમ પડે છે કે કાખાનું ધામ ઇ. સ. પૂર્વે ૨૦૦૦ માં પણ આગ્રા હતું.<sup>૪</sup> તેનો ઘાટ અને કદ મૂળમાં જે હતાં તેજ હજુ

મારા તખતનો મહિમા એવો છે કે ગુન્હેગાર-પાતકોના પાપ નિવારણ થઈ જાય છે. જે આદમને હું પેદા કરવા માગુ છું તે વારંવાર ગુન્હા કરશે અને પસ્તાવો થવાથી હેવટે મારી માફી માગવા પણ તૈયાર થશે. તેને મારા તખત આગળ આવી તેની આસપાસ ફરી પોતાના ગુન્હાની માફી માગવાની જોગવાઈ નહિ હોવાથી હું પૃથ્વી ઉપર મારા નામનું એક મકાન રાખવા માગું છું કે માણસ જાતને માફી મેળવવાનું સાધન મળે માટે મારા નામથી પૃથ્વી ઉપર એક મકાન તૈયાર કરો. ફરિસ્તાઓ ખુદાતાલાની મરજીને તાબે થયા અને ફરમાન પ્રમાણે કાખાનું મકાન તૈયાર થયું, જેથી પૃથ્વી ઉપર આદમ માટે કાખાની સ્થાપના થઈ હતી. ઘણા દિવસ પછી જ્યારે દુનિયામાં ભારે જળપ્રલય થયો ત્યારે કાખાનું ધામ પણ ધોવાઈ ગયું હતું. “કબિતુલ્લા” અથવા “કાખા” ને “કિબલા” અથવા “બએતુલ્લા” પણ કહે છે. મુસલમાનો નમાઝ અદા કરતી વખતે એ તરફ મોઢોડું રાખે છે. “કાખા” એ નામ અસલનું પુરાણું છે. હાલનું નામ “બેતુલ્લાહ” છે. જેનો અર્થ “ખુદાતાલાનું ઘર” થાય છે.

૧. The Great Flood in the time of Noah ભારે જળ પ્રલય જે હઝરત નૂહ અં ના વખતમાં ઇ. સ. પૂર્વે ૨૩૪૮ માં થયેલો કહેવાય છે તે.
૨. હઝરત પેગમ્બર સદઅમને પેદા કરવાની આ એક બશારત-વધામણી હતી.
૩. કુરાન શરીફ, સુરએ બકર, આયાત ૧૨૭.
૪. સેન્ટ પૉલ નામના ક્રિશ્ચિયન પ્રેરિતે ગેલીશાખના લોકો ઉપર જે પત્ર લખ્યો

પણ કાયમ છે. તે આકારમાં વિવિધ ચોરસ છે. તેના ઉપર ધાતુ છે. તે છેલ્લામાં છેલ્લું હી. સ. ૯૮૪ માં અગીયારમી વખત તુર્કના સુલતાન મોહમ્મદ મુરાદ બિન સુલેમાનખાન તરફથી મૂળ બાંધણી પ્રમાણે તૈયાર કરવામાં આવ્યું છે. એના ચારે ખૂણા ચારે દિશાઓમાં આવેલા છે, અને તેની ચારે બીંતો ધશાન, અગ્નિ, નૈઋત્ય અને વાયવ્ય ખૂણામાં આવેલ છે. તેની ઉંચાઈ શુમારે ૩૬ ફુટ છે, લંબાઈ આસરે ૨૪-૨૫ ગજ, અને પહોળાઈ આસરે ૨૦-૨૨ ગજ છે. એ મકાનની ધશાન ખૂણા તરફની દિવાલમાં પૂર્વ છેડે જમીનથી આશરે ૫ ફુટ ઉંચે એક હજારે અસ્વદ નામનો એ ઈંચ ઉંચો અને આઠ ઈંચ પહોળો એક અર્ધ ચંદ્રાકાર પથર ગોઠવેલો છે.<sup>૧</sup> કાળાની બીંતો પથરની મોટી મોટી છાટોની બનેલી છે. તેમાં બારીઓ નથી, પણ મોખરા આગળ ભોંયથી આશરે ૭ ફુટ ઉંચે એક ઉમદા બારણું છે. તેના કમાડ અગરના લાકડાનાં છે. કાળાથી થોડે અંતરે ચોમેર લોહના કળશવાળી થાંભલીઓ જમીનમાં ગોડેલી છે. તે ઉંચાઈમાં આસરે ૯-૧૦ ફુટ છે. થાંભલીઓ સાથે સળીઆ ચોડેલા છે. જેની સાથે થોડે થોડે અંતરે કાયની હાંડીઓ લટકાવેલી છે. કાળાની અગાશીને ધરતી કિનારે એટલે પાળ બાંધેલી છે અને તેમાં એક સોનેરી નળ મૂકેલો છે. જેમાંથી વરસાદનું પાણી ચોકમાં પડે છે. તેની બીંતો ઉપર હમેશાં કાળા રંગનો રેશમી ગિલાફ (પડો) લંકેલો રાખવામાં આવે છે. એ ગિલાફ ઉપર સોનેરી ભરતકામ કરેલું હોય છે. આ પડો પ્રત્યેક વરસે બદલાય છે.<sup>૨</sup> બુર્કહાર્ટ<sup>૩</sup> નામનો ક્રિશ્ચિયન મુસાફર હાલના

હતો તેમાં જણાવ્યું હતું કે “કાળાનું પવિત્ર ધામ જે જેઠસલામ [ખેતુલ મુકદ્દસ] ની બરાબર છે તે હજરત ઇબ્રાહીમ અને હજરત ઇસ્માઈલ તરફથી બંધાવવામાં આવ્યું છે.”

૧. આ પથર વીરો સામાન્ય મત એવો છે કે હજરત આદમને રવર્ગમાંથી દુનિયામાં આવવું પડ્યું ત્યારે તેમણે ખુદાતાલાને અરજ કરી કે, હે ખુદા! જો તે મારી અસલ [સ્વર્ગની] જગાની એક પણ સીજ મારી સાથે દુનિયામાં મોકલી હોત તો હું સતોત્ર સામત. આ ઉપરથી ખુદાતાલાએ એક કીમતી પથર રવર્ગમાંથી હજરત આદમનો મનનું સમાધાન કરવા પૃથ્વી ઉપર ઉતાર્યો. એ પથર હજરત આદમે એક અમૂલ્ય વસ્તુ સમજી કાળાનું મકાન બનાવતી વખત એક ખુણામાં ગોઠવ્યો, અને ત્યારથી તે ત્યાં છે.

૨. આ પડના મીઠર દેશના લોકો અસલથી તુર્કસ્તાનના સુલતાનનાં ફરમાન પ્રમાણે દરવરસે ભારે ધામધુમથી મકામાં લાવી કાબેતુલ્લા ઉપર ચડાવે છે, અને જુના પડદા પવિત્ર યાદગારી તરીકે વહેંચી આપવામાં આવે છે.

૩. Burekhardt. જુઓ “ફ્રેચ ઓફ ઇસ્લામ” નામનું પુસ્તક. મુસલમાનો

કાખાનું વર્ણન કરતાં જણાવે છે કે “ તેના ઉડો અર્થ દર્શાવનારા પડદા, ચાંદી સોનાની રેલ છેલ, રોશનીનો પ્રકાશ અને માલિકને પગે લાગતા હળરો લોકોનો જમાવ વિગેરે ત્યાંની સઘળા શોભા એવી છે કે જેનું વર્ણન જ થઈ શકતું નથી.”

**ચાહિ ઝમઝમ.**—કાખા શરીરના દરવાજાની સામે ઝમઝમ નામનો પ્રસિદ્ધ પવિત્ર કુવો છે. એ કુવો સુલતાન સુલેમાને બધાવેલા એક માળવાળા બગલામાં છે. તે આસરે ૧૭ હાથ ઉડો અને ૭ હાથ પહોળો છે. તેનું મ્હોડું જમીનથી ૪ ફુટ ઉંચે બાંધેલું છે. આ કુવાનું પાણી ઘણું ઉત્તમ ગણાય છે અને હાજી લોકો કુખીઓ ભરી લઈ જાય છે. એના વિશે એવું લખેલું છે કે જ્યાં સુધી અરબ લોકો એ પાણી પીતા રહેશે ત્યાં સુધી દુસ્મનો તેમના ઉપર ક્રાવી શકશે નહિ. આ કુવાની હકીકત એવી છે કે હજરત ઇબ્રાહીમ પેગમ્બરને બે બીબીઓ હતી. એકનું નામ **બીબી સારાહ** હતું તથા બીજીનું નામ **બીબી હાજરા** હતું. બીબી હાજરાને દિકરો પેદા થવાથી બીબી સારાહ નારાજ થયાં, તેથી હજરત ઇબ્રાહીમ તે મા દિકરાને પેલેસ્ટાઇન ( ફિલિસ્ટીન ) થી લઈ આવી હાલ જ્યાં મક્કા છે ત્યાં આગળ જંગલમાં મૂકી ગયા. ત્યાં તાપ ઘણો સખ્ત હતા અને પાણી નહોતું, તેથી હજરત ઇસ્માઇલ જે નાની ઉમરના હતા તે તરસને લીધે એએન થવા લાગ્યા. બીબી હાજરાએ પાણી શોધવા સફા અને મરવાની ટેકરીઓ વચ્ચે સાત ફેરા બાધા પણ પાણી મળ્યું નહિ. જ્યારે પાછાં આવ્યાં ત્યારે જ્યાં હજરત ઇસ્માઇલ હતા ત્યાં તેમના પગ આગળ કુદરતથી એક પાણીનો ઝરો પેદા થયોતો તેમના જોવામાં આવ્યો. તેમાંથી પાણી લઈ તેમણે હજરત ઇસ્માઇલને પાણું અને આબુબાબુ પાળ બાંધી લીધી. આથી તે ઝરો એક કુવાના આકારનો રૂઠું ગયો અને ત્યાં બની અમાલિકા જતના લોકો આવી વસ્યા.

**મદીના શહેર.**—મદીના મુનવ્વરા મક્કા મોઅઝઝમાની ઉત્તરે ૨૪૫ માઈલ ઉપર છે. એનું અસલ નામ **યસરબ** હતું; પણ જ્યારે હજરત પેગમ્બર સહ્યમ

સિવાય મક્કામાં કોઈ જઈ શકતું નથી. આ અંગ્રેજ વેશ બદલીને ગયો હશે. તે અરબી ભાષા સારી જાણતો હશે તેથી ત્યાં જતાં કદાચ તેને કોઈએ અટકાવ્યો નહિ હોય. હાલ પણ ત્યાં મુસલમાન સિવાય કોઈ જઈ શકતું નથી.

૧. સફા મરવાની ટેકરીઓ વચ્ચે હાજીઓ આજે પણ એ બનાવની યાદગીરીમાં સાત વખત ફરે છે.
૨. ઝમ ઝમ નામ તેમાંથી નીકળતા પાણીના અવાજ ઉપરથી પડ્યું હોય એમ કહેવાય છે. ચાહ એટલે કુવો.



મકકેથી ત્યાં રહેવા ગયા ત્યારે તેમણે તેનું નામ મદીના? પાડ્યું. તેને આસપાસ ૪૦ ફૂટ ઉંચો એક મજબૂત કિલ્લો છે. તેની વસ્તી ૯૦,૦૦૦ માણસની છે. મહાન હજરત સલ્વમ્મે બનાવેલી મસ્જિદ નખવી પણ ત્યાંજ છે. દુનિયામાં મુસલમાનો માટે સૌથી પહેલ વહેલી બંધાએલી મસ્જિદ આજ છે. મહાન હજરત પોતાને પેગમ્બરનો મરતબો મળ્યા પછી તેરમે વરસે મક્કા શરીફ છોડી મદીના શરીફ રહેવા પધાર્યા ત્યારે તેમણે ખુદાતાલાની બંદગી માટે ત્યાં આ મસ્જિદનો પાયો હી. સ. ૧ માં નાખ્યો. આ મસ્જિદ પૂર્વ પશ્ચિમ આશરે ૬૩ ગજ લાંબી, ઉત્તર દક્ષિણ આશરે ૫૪ ગજ પહોળી, માટીની ભીંતોની, ખજુરીના થાંભલાવાળી અને તરસાડાના છાજના છાપરાની બંધાઈ હતી. તેની સાથે લગોલગ હજરતની બીબીઓ માટે હુજરા-ઝોરડીઓ પણ હતી. પાછળથી આ મસ્જિદ સાત વખત જુદા જુદા જમાનામાં જુદી જુદી કારીગરીથી શોભાયમાન થઈ છે. છેવટ તે તુર્કીના મહુમ્મ સુલતાન નાં અબ્દુલ મજિદખાન સાહેબના વખતમાં હી. સ. ૧૨૭૭ માં બંધાઈ હતી. ચૌદ વરસ સુધી તેનું કામ ચાલ્યું હતું. રક્ત કારીગરોની મજુરી પાછળ ચાલીસ લાખ રૂપિયા ખર્ચ થયા હતા. બીજા ખર્ચનો તો કાંઈ હિસાબ જ નથી. તેની દક્ષિણ દિશાએ એક મોટું જમાતખાનું છે અને જમાતખાનાની પૂર્વ દિશા તરફની ભીંતથી આશરે પંદર વીસ ફુટના અંતરે મહાન હજરત પેગમ્બર સલ્વમ્મનો મુબારક રોજો છે. આ રોજમાં મહાન હજરતની તુરખત (કબર) છે. હજરતની તુરખત સાથે તેજ ઠેકાણે તેમના બે મહાન ખલીફા હજરત અબ્બાસકર સિદ્દીક રહીં ૨ તથા હજરત ઉમર રહીં એ બેની તુરખતો પણ છે. આ ત્રણે તુરખતોની આસપાસ ધાતુની ગળી જડેલી છે. તેની ઉપર મજબૂત છત બાંધેલી છે. તુરખતોની આસપાસ ગળી સાથે પકડા જડેલા છે, જેથી અંદરની ત્રણે તુરખતો બીજાઓ જોઈ શકતા નથી. તેમ ગળીની અંદર ત્યાંના ખાસ ખીદમતગારો સિવાય કોઈ પણ જઈ શકતું નથી. આ રોજમાં ઉપલી ત્રણ તુરખતો સિવાય બીજા કોઈની તુરખત નથી.

૧. તેનું 'પૂરું' નામ મદીનતુન્નબી ( પેગમ્બરનું શહેર) છે. મકકેથી મદીને પગ રસ્તે ૧૧ દિવસમાં પહોંચાય છે. તેને હાલ "મદીના મુન્વરા" કહે છે. "મુન્વરા"નો અર્થ પ્રકાશમાન થાય છે. મક્કાના નામ સાથે "મોઅ-હમ્મા" અને મદીનાના નામ સાથે "મુન્વરા" એ શબ્દો હમેશાં માન. થઈ વપરાય છે.

૨. રહીં એ "રહીઅલ્લાહો તઆલા અન્હો" નું ટુંકુ રૂપ છે જેનો અર્થ ખુદા તેમનાથી રાજ રહેજો એવો થાય છે. મહાન હજરતના અસહાબોના

**જુદા.**—જુદાનું બુંદર રાતા સમુદ્રના કિનારા ઉપર છે. મકકે જનારા હાજીઓ ઘણા ખરા આ બંદરે થઈને જાય છે. તેનો દેખાવ આગમોટમાંથી ઘણો રળીયામણો લાગે છે. તેના મોટા મોટા ઘરની સફેદ અગાશીઓ અને મિનારાઓ ખાસ જનાર માણસનું ધ્યાન ખેંચે છે. જુદામાં દાદી હવાની કબર છે. તવારીખ જોતાં માલુમ પડે છે કે હજરત મોહમ્મદ પેગમ્બર સદઅમની હયાતીમાં ઈ. સ. ૬૦૧ ના સુમારમાં યમન પ્રગણના લીમીરી નામે આદ-શાહી ખાનદાનના સચ્ચ જિદ્દજનની મદદ માટે ક્રિશ્ચિયન હૈયસીઓને યમનમાંથી નસાડી મૂકવા સાડા આવેલા ધરાની લશ્કર માટે જુદા શહેર આપાદ કરવામાં આવ્યું હતું, અને ત્રીજા ખલીફા હજરત ઉસ્માન ગની રદી૦ ઈ. સ. ૨૬ માં મદીના શરીફથી ઉત્રાની ક્રિયા કરવા માટે મકકે પધારેલા ત્યાંથી પાછા ફરતાં જુદા શહેરને બંદર તરીકે મુકેર કરી તે રસ્તે થઈને મદીને સીધાર્યા હતા. ત્યારથી જુદા બંદર મકકે જવા આવવા માટે એક ધણું અગત્યનું બંદર ગણાય છે, અને ત્યાં થઈને હાજીઓ આજ સુધી જાય છે. તેને ફરતો કોટ છે અને છ દરવાજા છે.

**તાયફ.**—મકકાથી પૂર્વે આશરે ૫૦ માઈલને અંતરે એક ધણીજ પ્રા-હુપ અને રસાળ જગા છે, જે તાયફ નામથી ઓળખાય છે. ત્યાં જાંબુ, દાડમ, દ્રાક્ષ વિગેરે ઘણી જાતનો લીલો મેવો પાકે છે. તે ગઝવાન નામે પહાડ ઉપર સપાટ મેદાનમાં આપાદ થયેલું છે અને અરવસ્તાનનું કાશમીર ગણાય છે.

**૨. નબદ.**—નબદ એ સૌથી મોટામાં મોટો પ્રદેશ છે. તેમાં ઘણે ઠેકાણે પથરા અને રેતી છે. યુરોપના ભૂગોળ લેખકો અને ગોરા મુસાફરો તેને સુધારાની બાબતમાં યુરોપના કોઈ પણ ભાગથી દિનરતો ગણતા નથી. તેઓ કહે છે કે આ ભાગ આરોગ્યના અને હવાપાણીના સંબંધમાં સારામાં સારા દેશની બરાબરી કરી શકે છે. ત્યાંના લોકો કેળવણી, આદર્શ અને આજ્ઞા છે. તેમનામાં માનસિક ચક્રવર્તિ ઘણી છે. તેમનું મગજ દરેક પ્રકારની શોધમાં પ્રતિભાવ નીવડે એવું છે. આ પરગણાનું મુખ્ય શહેર રિયાદ છે કે જ્યાં વહાબીઓની દેખરેખ માટે એક રાજાનું હાકમ રહે છે.

નામ સાથે આ માનવાચક શબ્દો હમેશાં જોડાય છે. હજરત અબાબકર સિદીક અને હજરત ઉમર એ બંને મહાન હજરત સદઅમના સક્ષરા હતા. જેમને મહાન પેગમ્બરના રાજ મુબારકમાં અને તેમનીજ બુદ્ધિમાં લગોલગ સુવાનો લાભ મળ્યો હોય તેમનો મરતબો કેરેલું સમજવો તે વાંચનારની સુનસદી ઉપર છે.

૧. Eyo. હજરત આફમની બીબી. તમામ મનુષ્યોનો માતૃશ્રી.

૩. **યમન.**—યમન અરબસ્તાનના દક્ષિણ અને પશ્ચિમ વચ્ચેના ભાગનું નામ છે. આ ભાગ પેદાશમાં નબળી કાંઈકે ચીજોનો છે. ત્યાંના લોકો ખેતી અને વેપાર કરે છે. તેમનો સંબંધ ઇજિપ્ટ, સીરિયા, ઈરાન અને હિંદુસ્તાન સાથે અસલથી જરી છે. આ પ્રદેશ હાલમાં તુર્કસ્તાનની સત્તા હેઠળ છે. તુર્કસ્તાન તરફથી ત્યાં એક હાકેમ રહે છે, જે સધળો વહિવટ ચલાવે છે. તેનું મુખ્ય શહેર **સના** છે. આ શહેર ઘણું પુરાણું છે. જો કે હાલમાં તેની આબાદી કેટલેક દરજે ઘટી ગઈ છે, તો પણ ધરોની ખાંદણી, ખાગળગીચાઓની શોભા, અને તેના કુદરતી દેખાવને લીધે તે ઘણું રંગીયામણું લાગે છે. ત્યાં અસલના પ્રખ્યાત બાદશાહી મહેલ અને કિલ્લા હજી પણ મેળૂદ છે. ત્યાંના સાધારણ મકાનો પણ નરસીદાર પથરનાં છે. આ શહેરમાં વીસ મસ્જિદો<sup>૧</sup> છે, અને તેમના મિનારાઓ ઉપર સોનેરી કામ કરેલું છે. સના શહેરની નજીક એક ખીજું **રૈઝા** નામનું શહેર છે. ત્યાં ઘણાં સારાં સારાં મકાનો છે. ત્યાંના જગીચા ઘણા સરાઈદાર છે, તેથી લોકો ત્યાં હવા ખાવા માટે આવે છે. વળી ત્યાં દાક્ષિણ પુષ્કળ થાય છે. સનાથી પૂર્વે ૧૩ માઈલને છંટે **મારબ** શહેરના બુનાં ખંદેરો આવેલાં છે. ત્યાંની આબાદી હાલ એક નાના કરવા જેટલી છે. કહે છે કે કોઈ વખત આ શહેર ઘણું આબાદ હતું. હમણાં પણ છંટેથી તેની આબાદીનાં નિશાન નજરે પડે છે. યમનમાં **મોખા** અને **અદન** નામનાં બે પ્રખ્યાત ખંદેરો છે.

**અદન.**—અદન (એડન) શહેર હાલમાં પહેલાં કરતાં ઘણું ટૂટી ગયેલું હોવાથી તેનો ઘણો ખરો ભાગ વેરાન થઈ ગયેલો છે. માત્ર સમુદ્રના કિનારા તરફ તે આબાદ છે. તેની એકંદર વસ્તી ૩૦ હજાર માણસની છે. આ ખંદરમાં ઈ. સ. ૧૮૩૮ ની સાલથી અંગ્રેજ સરકારની કોફી સ્થાપનામાં આવેલી છે.

૪. **હેદ્રમેત.**—હેદ્રમેત અને અલમેહની હદ યમનથી પૂર્વ તરફ હિન્દી મહાસાગરના કિનારા આગળ થઈને ઓમાન પરગણા સુધી ગયેલી છે. તેમાં કેટલાક કરવા તથા ગામો આબાદ છે. ત્યાંની જમીન રસાળ અને ખેતીના યરની છે. આ જમીનમાં લોખાનનાં ઝાડ ઘણાં થાય છે. અહિંનાં હવા પાણી બહુ સારાં છે, અને વસ્તી પણ વિશેષ કરીને ખાનદાન અરબોની છે.

૫. **ઓમાન.**—ઓમાન અલમેહની સરહદથી મળેલો છે. તે હિન્દી મહાસાગર અને ઈરાની અખાતના કિનારા ઉપર આવેલો છે. ઓમાન એક

રેતીનું મેદાન છે; પરંતુ તેમાં રસાળ અને ફળદ્રુપ જમીન પણ થયેલી છે. તેનાં હવાપાણી ઠીક નથી. આ ભાગનું મુખ્ય શહેર મસ્કત છે. મસ્કત એક ભારે ખંદર છે અને હાલમાં અરબસ્તાનમાં એક ઘણું મોટું શહેર ગણાય છે. આ શહેરમાં એક ઇમામ<sup>૧</sup> રહે છે, જે ત્યાંનો સવળો વહિવટ ચલાવે છે.

**૬. અલ-હિસા.**—અલ-હિસાની હદ ઓમાનથી લઈને ઈરાની અખાતના કિનારે થઈ ઠેક કુરાત<sup>૨</sup> નદી સુધી લંબાતી ચાલી ગઈ છે. તેમાં અલ-કતીશથી લઈને ખસરા સુધી એક ભારે ડિન્જડ મેદાન છે. આ પરગણાની સામી બાબુએ દરિયામાં બેહરૈન નામના ટાપુ છે, જ્યાંથી સાચાં મોતી નીકળે છે.

આ છ ભાગ સિવાય બીજાં એક ભાગ હિન્જની કિતરે આવેલો છે. તેમાં કોહેનુર નામનો પર્વત છે. વળી કોહે સીના<sup>૩</sup> પર્વત જ્યાં હજરત મુસા<sup>૪</sup> પેગમ્બરે ખુદાની લીલા જોઈ હતી, તે પણ આ ભાગમાં જ છે. આ પર્વતની હાર પેલેસ્ટાઈનથી તે રાતા સમુદ્ર સુધી ગએલી છે. પર્વતોને લીધે ત્યાં પથરા તથા કાંકરી ઘણી છે, અને ઘણે ખરે ઠેકાણે ડિન્જડ માલમ પડે છે. આ ભાગને ઉત્તર હિન્જ<sup>૫</sup> પડે છે.

**ઉજડ મેદાન.**—અરબસ્તાન એકંદરે એવો ડિન્જડ દેશ છે કે જ્યાં રેતી, પથરા અને પર્વતની ખીણો સિવાય બીજાં કંઈ જોવામાં આવતું નથી. ત્યાં ડિબ્લુક્ટિયનની ગરમી એવી સખત પડે છે કે માણસને બહાર નીકળવું મુશ્કેલ થઈ પડે છે. અરબસ્તાન કદરતી રીતે જ એક બયાનક જગા છે. ત્યાં ચારે બાબુએ મોટાં રેતીનાં મેદાન ધુરડીયાં કરે છે અને ઠેક ઠેકાણે પર્વતોનાં બીહામણાં શિખરો પોતાનું માથું ઉંચું કરી મુસાફરને બીવરાવે છે. સૂર્ય પણ બાલાની મારક આકાશમાંથી સખત તડકાનાં કિરણો પૃથ્વી ઉપર ફેંકે છે. તોશની હવા રેતીને ઉડાવીને ઉંચે લઈ જઈ તમામ આકાશમાં અંધારું કરી મૂકે છે. માથા ઉપર વિશાળ આકાશ, પગ આગળ રેતીનું ધગધગતું રણ,

૧. અધ્યક્ષ.

૨. ચૂકતીસ નદી. આ નદી ઈરાની અખાતને મળે છે.

૩. Mount Senai. સીનાઈ પર્વત. તેની ઉંચાઈ ૮,૫૩૬ ફૂટ છે. તે લાલ સમુદ્રના કિનારા તરફ આવેલો છે.

૪. Moses. મોઝિસ. હજરત મુસા અવ્રહામિસ સલામ હજરત મુસાનો જમાનો ઈ પૂર્વે ૧૬૦૦ વરસ પડેલાં હતાં. કહે છે કે તેઓ ઈ. પૂર્વે (A. M.)

૨૪૩૩ માં જન્મ્યા હતા

૫. હિન્જ નો અર્થ સરહદી પ્રદેશ અથવા આડ થાય છે.

અને મહેં આગળ છાયા વગરનાં ખજુરાં, એવા દેખાવ ત્યાં હમેશાં નજરે પડે છે. તે ઉપરાંત દક્ષિણ અને પશ્ચિમ તરફથી વાવટોળીયા આવે છે અને તે સાથે નીકળતો “સિમૂમ્”<sup>૧</sup> નામનો પ્રાણુઘાતક વાયુ રેતીને સમુદ્રનાં મોઝાની પેઠે અશળે છે. એટલું જ નહિ પરંતુ તે ચારે બાજુએ ફેલાઈ લોકોની તંદુરસ્તીમાં ભારે બિગાડ કરે છે. તેના વિકાળ વમળમાં કાફલાના કાફલા ગેળ થઈ જાય છે, અને મોટી મોટી ફોળે એવી દબાઈ જાય છે કે પત્તો પણ લાગતો નથી.

પાણીની ત્યાં ઘણી તંગી છે. કોઈ કોઈ જગાએ તો વરસોનાં વરસો થઈ જાય છે તો પણ વરસાદનું એક ટીપું સરખું પણ પડતું નથી. લાકડાં પણ ત્યાં મહા મુશ્કેલીએ મળે છે. અરબસ્તાનમાં કોઈ નદી કે સરોવર નથી. ત્યાંની જમીન ગરમીને લીધે એવી તપેલી રહે છે કે જેટલું પાણી પડે તેટલું તરત ચુસી લેછે. ત્યાં વરસાદ કોઈ કોઈ વખતેજ પડે છે; અને જ્યારે પડે છે ત્યારે તેનું પાણી ઢોળ અને ટાંકાઓમાં ભરી લેવામાં આવે છે.

બે ઉપયોગી પશુઓ.—મુદા તાલાએ આ દેશને એવી બે અમૂલ્ય વસ્તુઓ આપી છે કે જેને લીધે ખીજ અગવરો છતાં પણ ત્યાંના લોકો ઘણા સુખથી પોતાના દિવસો ગુજારે છે. આ વસ્તુઓમાં એક ઘોડો અને બીજો ઉંટ છે. અરબસ્તાનના ઘોડો ઘણો જ કિમ્મત અને વફાદાર પ્રાણી ગણાય છે. એ દેશની હવા ઘોડાને એવી તો માફક આવે છે કે ખીજ દેશમાં તેના જેવા ઘોડા ભાગે જ પેદા થાય છે. ફેટલાક અરબો તેના બહોળા પાયા ઉપર વેપાર કરે છે અને તે પ્રાણીને કેળવવા એટલી બધી કાળજી રાખે છે કે તે નમુનેદાર જનવર થઈને ઉભો રહે છે. તે એવો વફાદાર ગણાય છે કે બેસનાર કદાચ પડી જાય છે તો પણ તે તેને મુકીને કદી જતો નથી. તેઓ ઘોડાની નસલ<sup>૨</sup> ઘણી જ કાળજીથી સાચવી રાખે છે અને તેનું પેઢીનામું સુધ્ધાં તૈયાર કરે છે. નર કરતાં માદાને તેઓ વધારે પ્રિય ગણે છે. જ્યારે કોઈની ઘોડીને બચ્ચું પેદા થાય છે ત્યારે મોટો આનંદ ઉત્પન્નમાં આવે છે, અને તેના માલિકને મુબારકબાદીઓ અપાય છે.

ખીજ વસ્તુ ઉંટ છે. આ પ્રાણીનો ત્યાં એટલો બધો ખપ છે કે જો તે ત્યાં પેદા ન કર્યું હોત તો ત્યાંના લોકોને એ દેશમાં રહેવું ઘણું જ મુશ્કેલ થઈ પડત. તે ભારે વહેવામાં, ઘણા દહાડા સુધી અન્ન પાણી વગર મુસાફરી કર-

૧. Simpo.n. Samiel Wind.

૨. Geneology.

ચામાં, ઉતાવળથી લાંબી લાંબી મંજલો કાપવામાં અને મન ધાર્યું કામ કરવામાં ધણું જ ઉપયોગી છે. વળી તેના વાળ, ચામડાં, હાડકાં લીંડીઓ વિગેરે કાંઈ ચીજ નકામી જતી નથી. માદાનું દુધ તથા ધી એ તેમને માટે એક ઉમદા ખોરાક છે જેના ઉપર ઘણે ભાગે તેમના ગુજરાનનો આધાર છે.

**લોકો.**—આવી આવી અગવડો છતાં પણ અરબસ્તાન આખી દુનિયાના ઇતિહાસમાં એક એવો દેશ છે કે જેણે કોઈ પણ વખતે પરદેશી સત્તા આગળ પોતાની ગરદન નીચી નમાવી નથી. ઘણા ઘણા માણસોએ તેને પોતાના કબજામાં લેવાની કોશીશો કરી પરંતુ કોઈ પણ ફાવી શક્યું નહિ. આબુબાબુના કેટલાક મોકોએ અરબસ્તાનમાં કોઈ કોઈ ડેકાણે પોતાનો ઉપરચોટીઓ અમલ જમાવ્યો હતો, પરંતુ કોઈ પણ ત્યાં પૂર્ણ સત્તા જમાવી શક્યું નથી. આખીસીનિઆના ઝટલાક ક્રિશ્ચિયન હયશીઓએ યમન પ્રગણામાં કેટલેક ડેકાણે પોતાનો અમલ જમાવ્યો હતો, પરંતુ તે થોડા વખતમાંજ નાશુદ થવા પામ્યો હતો; કારણ કે સુલયઝનનો દીકરો સઅએદ જે અરબોનો સરદાર ગણાતો હતો તેણે લશ્કર ભેગું કરી તેમને નસાડી મૂક્યા હતા.

ત્યાંના લોકો એવા સ્વતંત્ર મિજનજના હતા કે તેમને કોઈની તાબેદારી કરવી પસંદ નહોતી. ઈરાનના શાહ કેખુસર<sup>૧</sup> અને યુનાનના<sup>૨</sup> બાદશાહ સિકંદર<sup>૩</sup> જેવા મહાન યોદ્ધાઓએ પણ અરબસ્તાનને તાબે કરવા કોશીશો કરી પરંતુ કાંઈ વળ્યું નહિ. સાયરસ, પોમ્પી<sup>૪</sup> અને ટ્રેજનની<sup>૫</sup> ફોજો પણ માથું ફેડીને મરી ગઈ પણ તેને તાબે કરી શકી નહિ. ઘણા લોકોએ અરબસ્તાનના લોકોની બહાદુરી અજમાવી જોઈ છે. રોમના બાદશાહ જસ્ટીનિયનના<sup>૬</sup> વખતના લોકોએ જણાવ્યું છે કે અરબ લોકો ઘણાજ હિંમતવાન અને

૧. Cyrus. Choeroes. તે ઈ. પૂર્વે ૫૨૬ માં મરાયો હતો.

૨. ગ્રીસ દેશ.

૩. એલેક્ઝાન્ડર. Alexander the Great (ઈ. સ. પૂર્વે ૩૫૬ થી ૩૨૩ સુધી)

૪. Pompey ( ઈ. પૂર્વે ૧૦૬ થી ૪૮ સુધી. ) તે રોમન સરદાર હતો અને રોમના રાજ સીઝરની દીકરી સાથે પરણ્યો હતો. પાછળથી તેને સીઝર સાથે દુર્મનાઈ થઈ અને સીઝરે તેને હરાવ્યો હતો.

૫. ટ્રેજન રોમન બાદશાહ હતો. (ઈ. સ. ૫૬ થી ઈ. સ. ૧૧૭) એ નામનું ઈશલીમાં શહેર પણ હતું.

૬. Justinian (ઈ. સ. ૪૮૨-૫૨૫.) જસ્ટીનિયન એ થિએડોરા નામની નાટકકાર સ્ત્રી સાથે પરણ્યો હતો. કાયદા બાંધનારી મંડળી તેના વખતમાં સ્થપાઈ હતી.

પહાદુર હતા. તેમને ઉશ્કેરવું ધણું સહેલ હતું; પરંતુ ઠેકાણે લાવવું ધણુંજ મુશ્કેલ હતું. કોઈ પણ માણસ તેમનાથી હુસ્મનાઈ કરવામાં કાવી શકતો નહોતો. કારણ કે જ્યારે તે તેમની પાછળ પડવાનો વિચાર કરતો કે તરતજ તેઓ પોતાનાં ઉંટ અને ઘોડાઓ ઉપર સ્વાર થઈ જંગલમાં નીકળી પડતા અને એવા લોપ થઈ જતા હતા કે પતોજ લાગતો નહોતો; અને પાછળ જનાર માણસ આખરે રખડી રઝળીને મરણ પામતો હતો.

આ ભયાનક જગામાં ત્રણ પ્રકારના લોકો રહેતા હતા. એક પ્રકારના લોકો શહેરમાં રહેતા અને પ્રદેશ સાથે વેપાર કરતા. બીજા પ્રકારના લોકો વેપારની જાણસો પરદેશ લઈ જવા માટે પોતાનાં ઉંટ ભાડે ફેરવતા, અને ત્રીજા પ્રકારના લોકો પોતાના જનવરો ઘોડાં ઉંટ અને અકરાં લઈને ચારે તરફ ફરતા રહેતા. તેઓ એક ઠેકાણે સ્થાઈ રહેતા નહોતા પણ એકાંત પ્રદેશની રેતાળ જમીનમાં સઘળે ફરી પોતાનો તથા પોતાના જનવરોનો ગુજારો કરતા હતા. આ છેલ્લા પ્રકારના લોકો ખુદુ નામથી ઓળખાય છે. અનેક રાજાઓનાં રાજપાટ અદલાઈ ગયાં છે અને દુનિયામાં જોઈએ તેટલા ફેરફારો થઈ ગયા છે; પણ આ ખુદુઓ જે છે તેનાં તેજ છે. તેઓ સ્વતંત્ર સ્વભાવના હોવાથી એકાંત પ્રદેશમાં સ્વતંત્ર રહેવા માગે છે. તેમને ખુદાતાલાએ તાજન અદલે માથે લપેટવાનો રૂમાલ, કિસ્લાન અદલે તલ્વાર, ઘરને અદલે ટાટના તાંબુ અને કાયદાને અદલે આપદાદાની કવિતા આપી છે. તેમને કોઈની તામેદારી પસંદ નથી. આકાશમાં ઉડતા પક્ષીની પેડે અથવા સર્વ ઠેકાણે પ્રસરી રહેલી હવાની પેડે તેઓ આપ અખત્યારીથી મરણમાં આવે ત્યાં ફરવાનું પસંદ કરે છે. કહે છે કે દુનિયાની કોઈ પણ પ્રજા પોતાની અસલી સાદાઈને વળગી રહી હોય તો તે આ અરખી જ છે. તેઓ વેપારને અર્થે ઘણું દુર દુર જાય છે છતાં પોતાની અસલીયત છોડતા નથી. હઝરત મુસા અં ના વખતમાં જેવી રીતે તેઓ વેપારના કારણે ચલાવતા હતા તેવા હાલ પણ ચલાવે છે અને ઘણા દુર દેશાવરમાં જાય છે છતાં તેઓ પોતાની ચાત ખિલકુલ છોડતા નથી.

હાલમાં પણ અરખસ્તાનના લોકો એવા હકીલા અને સ્વતંત્ર મિત્તજના છે કે તેમને કોઈ-છેડી શકવું નથી. રૂમના સુલ્તાન જો કે તેમના ઉપર હુકમત ચલાવે છે; તોપણ તેમને વધારે દબાવી શકતા નથી. આ આખો દેશજ એવો છે કે જે સ્વતંત્રતા માટે પોતાનો જીવ આપે છે.




## પ્રકરણ બીજું.

### પ્રાચીન સ્થિતિ.



ખુદાતાલા ફરમાવે છે કે “અમે તને સર્વ કામ અને સર્વ લોકો માટે [યેગબળ તરીકે] મોકલ્યો છે. તને અમે ખુશ ખબર આપનાર અને ચેતવણી આપનાર તરીકે [મોકલ્યો છે.] પણ ઘણા માણસો જાણતા નથી.”

અને અમે તને હે મોહમ્મદ ખાસ સર્વ આલમ [જગત] માટે એક રહેમત [પ્રસાદ] તરફ મોકલ્યો છે. ૨”



નિયામાં મનુષ્ય જાતીમાં વખતો વખત ધર્મ સમ્બંધી જે જે સુધારા વધારા થયા છે તે કેવી રીતે અને કેવા સન્નેગોમાં થવા પામ્યા તે જાણવાની માણસને કેટલીક વખત શ્રદ્ધાસા થઈ આવે છે અને તેને તે ક્લિષ્ટ પૂર્વક વાંચે છે. આખા જગત ઉપર પોતાની સર્વોપરિ સત્તા ચલાવનાર શક્તિનું મહા-

ત્મ જાણવાની જાગૃતિ મનુષ્યના મનમાં પેદા થઈ તથા તમામ સૃષ્ટિને નિયમમાં રાખનાર ખુદા-પરમાત્માનો વિચાર જન્મ પામ્યો તેના પહેલાં તે વખતના લોકોને કેવા કેવા સંકટોમાંથી પસાર થવું પડ્યું હતું તે ઘણા અગત્યના પાઠ હોવાથી તેનાથી વાંકે થવું એ એક જરૂરી આવત છે. સૃષ્ટિની શરૂઆતમાં જ્યારે લોકો જડ પદાર્થોને ખરી શક્તિ સમજી તેની પૂજન કરતા હતા, તે વખતથી

૧. કુરાન શરીફ-સુરતુલ-સખા, આયાત ૨૭-૨૯.

૨. કુરાન શરીફ-સુરતુલ-અબીયા, આયાત ૧૦૭.

We have not sent thee but as a mercy unto the creature.



લઈને તેઓ ખરા ખુદાની બંધગી કરતાં શીખ્યા તે વખત સુધીમાં ઘણો જમાનો વિતી ગયો છે અને તે દરમ્યાન તેમને હજારો સંકટ વેઠવાં પડ્યાં છે. આ બાબતમાં હજારો લોકો ઘણી વખતે ખરો માર્ગ મૂકી દઈને પોતાની ખરાબ ઇચ્છાઓ અને મન કામનાઓના ભોગ થઈ પડેલા અને આડે માર્ગે દોરાએલા જાણુવવામાં આવ્યા છે, તો પણ માલિકનો અવાજ જે સાધારણ માણસો સાંભળી શકતા નથી તેણે સત્યનો પોકાર કર્યો છે અને તે સાંભળી ખુદાના ખરા દાસ-પેગમ્બરો ખુદાની મરજીથી વાંકે થયા છે અને તેમણે લોકોને ખુદાને ઓળખી તેના તરફની ફરજને યજ્ઞવવાનું વારંવાર બાન કરાવ્યું છે. આ મહાત્માઓ પોતાની કોમ-જાતમાં પેદા થયા હતા પણ તેઓ ખીજ માણસો કરતાં હજારો દરજે ચઢીઆતા હતા. તેઓ સત્ય, પવિત્રતા, અને ન્યાયની આતુર ઇચ્છાઓ માણસના અંતરમાં પ્રગટ કરનારા હતા. તેઓ પોતાના સમયની ધર્મ સમ્બંધી બાબતો માટે એક મહાન શક્તિરૂપ હતા અને તે વખતના અધમ સ્થિતિના અને પતિત થએલા લોકોને સારે માર્ગે દોરવા, તેમને સુધારવા તથા તેમને શુદ્ધ બનાવી ઉંચી પંક્તિએ ચઢાવવા આવ્યા હતા. કેટલાક સત્યના સંદેશ સાથે એક નાનકડી ટોળી માટે આવ્યા હતા ત્યારે કેટલાક એકજાત જાત કે એકજાત પ્રજા માટે નહીં આવતાં આખા જગતના લાભ માટે પ્રગટ થયા હતા. મહાન હજરત મોહમ્મદ પેગમ્બર સલ્વમ આ પ્રકારમાનાંજ છે. તેમનો સંદેશો ( Mission ) કાંઈ અમુક સુલક, અમુક જાત, કે અમુક જમાના માટેજ નથી પણ દુનિયા ચાલે ત્યાં સુધી તમામ મનુષ્ય જાતી માટે નિર્માણ થએલો છે.

આ મહાન શિક્ષક-પેગમ્બર જેમનું જ્ઞાન એક ઐતિહાસિક પુરાવાથી સાબિત થઈ ચુકેલી ગિના છે તેમનું આગમન માત્ર કાંઈ અકસ્માતરૂપે નથી પણ જગતની તવારીખ-ઇતિહાસની એક ખરેખરી સુપ્રસિદ્ધ બાબત છે. દુનિયામાં ફેલાએલી બધીઓને નાબૂદ કરવા ઐશ્વર્ય અંશ ધરાવનાર મહાત્માઓની જે જાગરદસ્ત જરૂર હતી તે માટે ઓગસ્ટસ સીઝરના? વખતમાં ગેલિલીનાર કિનારા ઉપર જેવી રીતે પેગમ્બર હજરત ઇસા અ. પેદા થયા હતા તેવીજ બધીઓ ઇસ્તીસનના સાતમા સદીમાં મહાન હજરત મોહમ્મદ પેગમ્બર સલ્વમ

૧. Augustus Caesar રોમનો બાદશાહ હતો તે જુડીયસ સીઝરનો ભત્રીજો હતો. તેનાજ વખતમાં હજરત ઇસા અ. [ ઇસસ ક્રીસ્ટ ] પેદા થયા હતા.

૨. Galilee ગેલિલી એ પેલેસ્ટાઇન [ અર્જ મુકદ્દસ ] નો એક ભાગ હતો. હજરત ઇસા અ. ત્યાંજ ઉદય્યા હતા.

પેદા થયા તે વખતે વધારે વિસ્તારમાં ફેલાયેલી હતી. ખરૂં પૂછો તો તે જમાનો પ્રજ્ઞની, સમાજની, અને ધર્મ સંબંધીની ભાંગતોડનો હતો. એવા છિન્ન ચિન્નવાળા જમાનામાં તમામ ભડકેલા લોકોને એકત્ર કરવા સાડ એક વાસ્તવિક ધર્મ પેદા થાય એ કુદરતી છે. તે વખતની તમામ વાતો જોતાં એમ સ્પષ્ટ દેખાઈ આવતું હતું કે, યહૂદી તથા ખ્રિસ્તિ ધર્મ કરતાં વધારે બહોળા સાધનોવાળા એક ખુદાઈ ધર્મની જરૂર હતી. હજરત ઝરફુશન, હજરત મુસા, અને હજરત ઇસાએ જે પવિત્ર જગ્યાળા પ્રગટ કરી હતી તે માણસ જનતા લોહીથી ઓલવાઈ ગઈ હતી. જુના જુના મોટા ધર્મોમાં ખાંપણો આવી ગઈ હતી. એક બીજા ઉપર સરસાઈ ભોગવવાની લડાઈઓ, અંદર અંદરના કલહ અને નાના પંથોના એક બીજા સાથેના નકામા ઝગડાઓએ પ્રજાને પાયમાલ કરી નાખી હતી. દમ વિનાના ધર્મોપદેશોના પગ તળે ચગદાતા લોકો જુલ્મીઓના જુલમની ખુદા આગળ હમેશાં ફરિયાદ કરતા હતા. લોકોને જુલમના પંખ-માંથી છોડાવી તેમનો ઉદ્ધાર કરવા માટે એક મહાન પેગમ્બરને પેદા થયા આ વખત કરતાં બીજા કોઈ વખત ઇતિહાસિક દ્રષ્ટિથી જોતાં વધારે અનુકૂળ જણાતો નથી. ઇસ્લામ ધર્મની સ્થાપના થઈ તે વખત તથા તેની અગાઉ પૃથ્વી ઉપર ધર્મ તથા નીતિ સંબંધી કેવી સ્થિતિ હતી અને તે સુધારવા મહાન હજરત સલ્વામે કેવાં પરાક્રમ કર્યાં છે, તે ઉપર આપણે એક દ્રષ્ટિ કરીશું તો તે અસ્થાને કહેવાશે નહિ.

બાક્ટ્રિયાનો<sup>૧</sup> ઉચો પ્રદેશ જેને અરબ લોકોએ વાસ્તવિક રીતે “ઉમ્મુલ બિલાદ”<sup>૨</sup> નામ આપ્યું હતું તે મનુષ્ય જનતું દિપ્તિ સ્થાન તથા સર્વ ધર્મોની જન્મભૂમિ ગણવામાં આવે છે. માણસ જનતા શરૂઆત સંબંધે કલ્પનાથી મેળવેલ જ્ઞાન ઉપરથી જણાય છે કે, જેમ જેમ વસ્તી વધતી ગઈ તેમ તેમ લોકોને પોતાના અસલ વતનનો ત્યાગ કરી જુદે જુદે દેશોએ વિખરાઈ જતું પડ્યું. આ પ્રમાણે જન્મભૂમિ છોડી નીકળી જનારાં એમાં હામેટિક<sup>૩</sup> (Hametic) શાખા પહેલી હતી એમ માનવામાં આવે છે. તેમની પછી જાફેટિક<sup>૪</sup> (Japhetic) કુટુંબના ગણાતા.

૧. Bactria બલખ ખુજારાની પાસનો પ્રદેશ. મધ્ય એશિયાના ઉપલા ભાગમાંનો પ્રદેશ.

૨. “ઉમ્મુલ બિલાદ” એટલે સૌ દેશોની મા.

૩. હામ એ હજરત નૂહનો એક દિકરો હતો જેની આલાદના લોકો હામેટિક કહેવાય છે.

૪. જાફેટ એ પગ્ન હજરત નૂહનો એક દિકરો હતો. તેની આલાદના લોકો જાફેટિક

તુરાની લોકો<sup>૧</sup> નીકળ્યા. તેઓ પહેલ વહેલા ઉત્તર તરફ ગયા અને પછી પૂર્વમાં ફેલાયા અને હાલની મંગોલિયન<sup>૨</sup> શાખાના સ્થાપક બન્યા. એક બીજી ટોળા પશ્ચિમ ભણી ગઈ અને કાસ્પિયન સમુદ્રની નૈઋત્ય કોણમાં આવેલા આઝર્બાઇજન, હમદાન અને ગિલાન<sup>૩</sup> નામના દેશોમાં જઈ વસી. આ પ્રદેશ પ્રાચિન ઇતિહાસમાં મીડિયા<sup>૪</sup> ના નામે ઓળખાય છે. તેનો એક ભાગ પાછળથી બાબિલોનિયા<sup>૫</sup> ના ઝળદ્રુપ પ્રદેશમાં જઈ ચડ્યો અને અસલી હિમેટિક રહેવાસીઓની સાથે મળી જઈ એકેડિયન<sup>૬</sup> પ્રજાના નામથી ઓળખાવા લાગ્યો, જેને ક્રિશ્ચિયન અને યહુદી ધર્મ પુસ્તકોમાં કુશાઈટ<sup>૭</sup> નામ આપેલું છે. આ નવી બનેલી પ્રજાએ બાબિલન શહેર સ્થાપ્યું અને એક નવો ધર્મ ઉત્પન્ન કર્યો તેનું ઉંચામાં ઉંચું રૂપ બેતાં તે “અદ્વૈત મત” (આખું વિશ્વ એજ ખુદા છે તે) ને મળતો આવતો હતો. તેનું હલકામાં હલકું રૂપ બેતાં “સધનું ભૂતરૂપ” છે, જેની માન્યતા તથા સૂર્ય દેવતાઓની ભક્તિને લીધે તે ઈશ્વર પૂજના મતને મળતો હતો. મનુષ્ય જાતિના અધમ કર્યો જેવાં કે બાલ તથા

હોવાય છે. હજરત નૂહ અઃ હજરત આદમની નવમી પેઢીએ હતા. તુરાન [જગ પ્રવચ] પછી ૩૫૦ વરસ સુધી તેઓ જીવ્યા હતા.

૧. ઇરાન પાસેના તુરાન મુલકમાં રહેનારા લોકો.
૨. મંગોલિયનોમાં ટાટર [તાતારી] લોકો, તુર્કી લોકો, ચીનાઈ લોકો વિગેરેનો સમાવેશ થાય છે. ચંગીજખાન, તૈમૂર વિગેરે આ ટોળાના જ હતા.
૩. આઝર બિજન, હમદાન અને ગિલાન એ ત્રણે ઇરાન પાસેના મુલક છે.
૪. મીડિયા એ પણ ઇરાન પાસે એક મુલક છે. ઇ. પૂ. ૫૫૬ તેને સાચરસ ધી એટ જતી લઈ ઇરાન સાથે જોડી દીધો હતો. તેને ઇરાક અજમ કહીએ તો ચાલે.
૫. બાબિલોનિયાનું બીજું નામ કેલ્ડિયા [Chaldea] હતું. યુક્તીસ (કુરાત) નદી પાસેનો પ્રદેશ. તેનું મુખ્ય શહેર બાબિલન હતું. તે ઉપલી નદીને કાંઠે હતું. તે પંદર માઈલ જેટલું લાંબુ હતું. તેના કિલ્લાને ૩૬૦ ખુરજ અને ૧૦૦ દરવાજા હતા. તેના વચમાં યુક્તીસ નદી વહેતી હતી. નમરૂદે આ શહેર વસાવ્યું હતું. નેબુકડનેઝર અથવા તેના જમાઈ નાઇટોક્રીસના વખતમાં તે પુર બહોળા લાલીમાં આવ્યું હતું. બાદશાહ કેયુસરૂએ (Cyrus) તે જતી લીધું. દારાએ [Darius] તેની ઉપર બંદુકનો મારો ચલાવ્યો. ઝર્ડસીસ (Xerxes) બાદશાહે તેના દેવળો તોડી નાખ્યા. અને સીકંદર (Alexander) બાદશાહ તેના ખ્યાલમાં ને ખ્યાલમાં શુદ્ધી ગયો.

૬. Accadiane.

૭. ખુઝિસ્તાની લોકો. Kushites.

૮. Pan-demonism.

મુક્કો<sup>૧</sup> દેવતાઓને નાના આળકોના બળીદાન તથા બેલિટસ<sup>૨</sup> તથા અસ્તોરેથ<sup>૩</sup> ને કુમારીકાઓના ભોગ આપવા વિગેરેને તેઓ ધર્મક્રિયામાં ગણતા હતા. એટલે આ સમય એવો હતો કે, કયા પ્રકારના સુધારાની સાથે બદ્દેલીના દુષ્ટ કામો મળી ગયાં હતાં અને અગ્રેર કૂરતાના કામોને ધર્મ તરફની ધ્રુવ હતી.

હવે અસલ વતન છોડી બહાર નીકળવાનો સીમાઈટ<sup>૪</sup>-સેમેટિક (Semites) લોકોનો વારો આવ્યો. તેઓ પણ પુરાની લોકોને પગલે ચાલીને પશ્ચિમ ભણી ગયા અને મેસોપોટામિયા<sup>૫</sup> ના ઉત્તર ભાગમાં જઈ વસ્યા. તેમની વસ્તી તથા બળમાં વધારો થવાથી તેમણે બાબિલોનિયન રાજ્યની સત્તા તોડી નાખી અને એક મહાન શહેનશાહતનો પાયો નાખ્યો જેની સત્તા આસપાસના રાજ્યો સુધી ફેલાઈ હતી. પશ્ચિમ એશિયાની બે મોટી નદીઓની વચ્ચે આવેલી તેમની મજબૂત રાજ્યધાનીમાં આસિરિયનો<sup>૬</sup> કાર્ક કાર્ક વખત એક માલિકની બંદગી કરવાનું જ્ઞાન પ્રાપ્ત કરવા જેટલે દરજ્જે ચડતા. તેમની સ્વર્ગ સંબંધી માન્યતા ઉપરથી તેઓ એકજ જન પાકને સ્વિકારનારા હતા એમ નીકળી આવે છે.

સેમેટિક લોકો મેસોપોટામિયાના ઉપલા ભાગમાં વૃદ્ધિ કરી રહ્યા હતા ત્યારે એક નાનો જથ્થો દક્ષિણમાં છેક દક્ષિણ રાજ્યના “ઉર”<sup>૭</sup> નામની

૧. Baal and Moloch. આ બંને કાર્થેજિયન, બાબિલોનિયન, આસિરિયન વિગેરે લોકોના દેવતા હતા જેમની આગળ બાળકોનો ભોગ આપવામાં આવતો હતો.

૨. Beltis.

૩. Ashtoreth. અસ્તોરેથ સીડોનિયન (Sidonians) લોકોની એક મોટી દેવી હતી. સીરીઆ (શામ) તથા ફિનીશીઆના લોકો તેની પૂજા કરતા હતા. આ દેવીની પૂજા માટે ૩૦૦ પુત્રી હતા. તે “આકાશની રાણી” મનાતી હતી.

૪. Semites. સેમેટિક લોકો શામના દીકરા નહીની ઓલાદના જ્ઞાતાનના વંશના હતા.

૫. તાઇમીસ તથા યુફ્રેટીસ નદીઓ વચ્ચેનો પ્રદેશ. અસ-જઝીરા તેની ઉત્તરે આર્મિનિયા, પૂર્વે આસિરિયા, દક્ષિણે અરબસ્તાન અને પશ્ચિમે સીરીઆ (શામ) છે.

૬. મેસોપોટામિયાની પૂર્વે આસિરિયા પ્રદેશ છે ત્યાંના લોકો.

૭. “ઉર” ને હાલ આર્ફા કહે છે. હજરત ઇબ્રાહીમ અં નો જન્મ આ જગ્યાએ થયો હતો.

જગામાં દાખલ થયો હતો. આ ટોળીના નાયક જેની પોતે માથે ઓરી લીધેલા દેશવટા તથા રખડા ટીઓની કહાણીઓ લોકોમાં દંતકથા રૂપે ચાલે છે તે ભવિષ્યના ઇતિહાસનો સ્થાપક લેખાયો છે.

બ્રેટ્ટિક લોકો પોતાના અસલ વતનમાં લાંબા વખત સુધી રહેલા હોય એમ લાગે છે. જ્યારે બીજી કોમોના લોકો પોતાના મૂળ સ્થાનથી જુદા પડીને મોટાં મોટાં રાજ્યો તથા ધર્મોની સ્થાપના કરતા હતા ત્યારે બ્રેટ્ટિક લોકો ત્યાંજ રહીને પોતાની કોમની ખાસ પ્રકારની વૃદ્ધિ કરવામાં રોકાયેલા હતા. આખરે ત્યાં તેમની એટલી બધી વસ્તી વધી ગઈ કે, ખોરાક તથા ઘાસ ચારાની તંગીને લીધે તેઓ પોતાની જન્મભૂમિમાં વધારે વાર ટપી શક્યા નહીં. પિલાસજીઅન અને કેલ્ટ<sup>૧</sup> લોકો પહેલાં નીકળી પડ્યા અને પશ્ચિમ ભણી ગયા. આ પ્રમાણે એક કોમે બ્રહ્મશાનમાં<sup>૨</sup> અને બીજાએ બલખમાં<sup>૩</sup> પોતાનું રહેઠાણ જમાવ્યું. તેઓ સદીઓ સુધી એ કેદાણે આસપાસના લોકો સાથે સંબંધમાં નહીં આવતાં અલગ રહ્યા તે એટલે સુધી કે તેમની લગાઈઓ તથા બીજી હિલચાલોમાં પણ મુદ્દલ ભળ્યા નહીં. પૃથ્વીના અસલ વતનીઓની કેટલીક કોમો આ કિચાણવાળા પ્રદેશમાં એકઠી થઈ હતી એવું ઇતિહાસના ખાસ કિસ્સામાં લખ્યું છે. તેઓ જંગલો સ્થિતિમાંથી આગળ વધીને અર્ધ સુધારાવાળી સ્થિતિમાં આવી એક સર્વવ્યાપક કાશ્પનિક શક્તિને માનતી હતી. પ્રથમ કુદરતી ચીજોને લોકો બીકને લીધે પુજતા હતા તે હવે કાશ્પનિક શક્તિ એને પુજવા લાગ્યા. તેમનામાંના કેટલાકનો એ ખ્યાલ હતો કે, કુદરતી શક્તિઓનું બળ અજવાળું અને અંધારું જે વિશ્વના એ મહાન તત્વો ગણાય છે તેને આધિન છે અને સૂર્ય જે જીવન અને પ્રકાશનું એક સાધન છે તે ખુદાની માફક શક્તિ ધરાવનાર એક મંગળ ચિન્હ છે. આવી કાશ્પનિક શક્તિઓ આગળ ચાલતાં ઝાડપાન તથા પથ્થર જેવા જડ પદાર્થોની પૂજન જેડે એકત્ર થતી ગઈ અને તેમને આગળ દોરતી ચાલી. ધીમે ધીમે રોશનીનો પ્રકાશ વધતો ગયો અને લોકોમાં વ્યવસ્થાનું બંધારણ બંધાતું ગયું. દોર ચાલ્યાનો

૧. Kelts. કેલ્ટ લોકો એ બ્રિટન લોકો, વેલ્શ લોકો, હાઇલેન્ડર લોકો તથા કેટલાક અયરિશ લોકોના વરકવા હતા. Pelasgians and Celts.

૨. બ્રહ્મશાન એ મધ્ય એશિયામાં આફ્રિકા નદી અને હિંદુકુશ પર્વતની વચ્ચેનો પ્રદેશ છે.

૩. બલખ એ અફઘાની તુરકસ્તાનમાં એક શહેર છે. જુના રખતમાં તે બાદશાહોની રાજધાની હતી. તે ૨૦ માઈલના દેરાવામાં હતું. હાલ બલખ ખુબારા કહેવાય છે.

ધંધો કરતાં કરતાં હવે લોકો ખેતીનો ક્ષેત્ર કરવા લાગ્યા. ખરા હુન્નરો ખીલતા ગયા, ધાતુઓનો ઉપયોગ વધતો ગયો અને સુધારો થવા માંડ્યો. આવું થવાથી લોકોના અર્થ વિકાસ પામેલા મન ઉપર સર્વોત્તમ શક્તિ વિશેના વિચારો ધસારો કરવા લાગ્યા. પ્રખ્યાત ઇરાનના કવી **ફીરદોસીએ**<sup>૧</sup> પોતાના રસિક પુસ્તક **શાહનામામાં** ક્યુમુર્સ<sup>૨</sup>, હોશંગ<sup>૩</sup> વિગેરે પ્રાચિન રાજકર્તાઓનું વર્ણન કરેલું છે તે આ વધતા જતા સુધારાના નમુના હતા.

૧. **ફીરદોસી** એ સુલતાન મેહમૂદ ગઝનીના દરબારનો કવી હતો. શાહનામાનું મહાભારત પુસ્તક તેનું જ લખેલું છે. તે મુસલમાન હતો. તેનું નામ અમુલ હાસમ હસન બિન શરફશાહ હતું. તે વસ [મશહદ] નો રહેવાસી હતો. તે ૪૦ સં ૧૦૨૦ માં ગુજરી ગયો. મુસલમાનોએ આ રીતે પારસી સાહિત્યની એક મહાન સેવા બજાવી છે. પારસીઓ જે શાહનામા વિગેરેમાં વર્ણવેલા પોતાના સાહિત્ય માટે મગફરી થરાવે છે તે સઘળો મુસલમાનોનો જ પ્રતાપ છે. જો ફીરદોસીએ આ સાહિત્યનો સંગ્રહ ન કર્યો હોત તો આ જે પારસી સાહિત્યનું નામ પણ ન હોત. મુસલમાનોની આ સેવા કંઈ ઓછી નથી.

૨. **Kaïomurş**. **کایومرث** **પેશદાદીયાન** વંશનો આ ક્યુમુર્સ ઇરાનનો પહેલો બાદશાહ હતો. તે હજરત નહતા વંશનો હોવાનું કહેવાય છે. તેના છોકરાનું નામ સ્થાવક હતું. તે સ્થાવક દેવો સાથે લડવામાં માર્યો ગયો હતો. સ્થાવકને હોશંગ ફરીને છોકરો હતો જે ક્યુમુર્સ પછી ગાદીએ આવ્યો હતો. ક્યુમુર્સ ૩૦ વરસ રાજ્ય કર્યું હતું. પેશ દાદીયાન વંશમાં [૧] ક્યુમુર્સ [૨] હોશંગ [૩] તહમુર્સ [૪] દેવખાંદ [૫] જમશેદ [૬] ઝાહાક અદવાની [૭] ફરીદન [૮] મતુચેહર [૯] નઝોદર (નઝોઝર) [૧૦] અફરાસીયાબ (૧૦) ઝાબ (નઝોઝરનો ભાઈ) [૧૧] ગરશારપ એ રીતે બાદશાહો થયા છે. પેશ દાદીયાન વંશ ઇરાનનું પહેલું શાહી કુટુંબ ગણાય છે. બીજું બાદશાહી કુટુંબ **કયાની-અન** (કયાની) વંશ છે. તેમાં દસ બાદશાહો થયા છે. (૧) ક્યેકુબાદ (૨) ક્યેકાકસ (૩) ક્યેયુસર [૪] લહરારપ (૫) ગુસ્તારપ (**Darius**) (૬) ઇસ્ફન્દીયાર (૭) બહમન અથવા અરદેશર દરાઝ દસ્ત (**Xerxes**) (૮) હુમધ (રાણી) (૯) દારાબ બિન બહમન અથવા દારા (૧૦) દારા બિન દારાબ (**Darius overcome by Aelxander the Great**) જેને મહાન સીકંદરે હરાવ્યો હતો. છેલ્લો ઇરાનનો બાદશાહી વંશ **સાસાની** હતો. તેના ૩૦ રાજકર્તા ગાદી ઉપર ચઢ્યા છે. (૧) અરદેશર બાબકાન (**Artaxerxes**) [૨] શાહપુર પહેલો (૩) હરમુઝ પહેલો (૪) બહેરામ પહેલો (૫) બહેરામ બીજો (૬) બહેરામ ત્રીજો (૭) નરસી (૮) હરમુઝ બીજો (૯) શાહપુર બીજો (૧૦) અરદેશર બીજો (૧૧) શાહપુર ત્રીજો (૧૨) બહેરામ ચોથો (૧૩) ચઝદજર્દ પહેલો (૧૪) બહેરામ જે ૨ (૧૫) ચઝદજર્દ બીજો (૧૬) હરમુઝ અથવા હરમુઝ ત્રીજો (૧૭) ફરીઝ (૧૮) બલાસ અથવા પલાસ (૧૯) કુબાદ (૨૦) બમારપ (૨૧)

૩. હોશંગ એ ક્યુમુર્સનો પૌત્ર હતો.

આર્યોની સ્થિતિ તરફ જ્યારે નજર કરીએ છીએ તો જણાય છે કે, તેમનામાં એ શાખાઓ હતી. જ્યારે તેમનામાં ધર્મ સંબંધી ઝગડા ઉત્પન્ન થયા ત્યારે પૂર્વ તરફની શાખાને પોતાના મૂળ સ્થાન બાકત્રિયામાંથી હાંકી કહાડવામાં આવી. એક મહાન નર જેમનું નામ ધરાનીઓના ધર્મ પુસ્તકમાં મહાત્મા ઝરદુસ્ત<sup>૧</sup> તરીકે જણાવવામાં આવ્યું છે તેમણે પશ્ચિમ તરફના આર્યોમાં ધર્મની એક જળરી ચળવળ પેદા કરી. આ ધર્મશુદ્ધિ સ્થાપેલા ધર્મ સાથે જે ઝગડો પેદા થયો તેની યાદગીરી તરીકે વેદ પુસ્તકના સ્તોત્રમાં જરદસ્તિને નામે તે સ્થાપકનું ધણું વગોણું કરેલું જણાય છે. આ ધર્મ સંબંધી વિરોધને લીધે આર્યોની એ શાખાઓમાં ફાટકુટ પડી. ધર્મના આ પહેલા જ ઝગડામાં પશ્ચિમ તરફના આર્યો પોતાના જાતી ભાઈએને પૂર્વ તરફ હાંકી કહાડવામાં ફતેહમંદ નીવડ્યા. આથી તેઓ હિંદુસ્તાન ભણી નીકળી આવ્યા અને અહીંના કાળા રંગના અસલ વતની અનાર્યોનો પરાજય કરી ફેટલાકને હાંકી કહાડ્યા.<sup>૨</sup> અને બીજાને પોતાના

નવશેરવાન ( હસરા ) (૨૨) હરમુઝ્ઝ (૨૩) ખુસરૂ પરવીઝ (૨૪) શિરોચા (૨૫) અરદેશર ત્રીજો (૨૬) શેહરીઆર (૨૭) તુરાન અથવા પુરાન દુષ્ટ (૨૮) આઝર્મી દુષ્ટ (૨૯) ફર્ખઝાદ બખ્તીયાર (૩૦) ચઝ્ઝર્ઝ ત્રીજો. આ છેલ્લા બાદશાહના વખતમાં ધરાન મુસલમાનોએ હતી લીધું. બીજી શહેરઆનું આ બાદશાહનીજ દીકરી હતાં જે હજરત જેનુલ આબેદીનની મા હતાં.

૧. ઝરદુસ્ત-ઝરથુસ્ત્ર-ઝરદોસ્ત ધરાનમાં પેદા થએલા એક મહાન નર હતા જેને પારસીઓ પોતાના પેગમ્બર ગણે છે. તેમના સમયનો ચોક્કસ વખત જણાવવામાં આવ્યો નથી; પણ તેઓ ઇ. પૂ. ૧૦૦૦ થી તે પ. પ. સુધીમાં થએલા હોય એમ માનવામાં આવે છે. પ્રથમ ધરાનમાં તારા—ગ્રહોની પૂજા ચાલતી હતી પણ બાદશાહ દારા-ગુસ્તાર ( Darius Hystaspes ) ના વખતમાં મહાત્મા ઝરદુસ્તે આતશ તથા પાણી વિગેરે મૂળ તત્ત્વો ( Elements ) ની પૂજા જતી કરી. ધરાનમાં આ ધર્મ તે મુલક મુસલમાનોના કબજામાં બાદશાહ ચઝ્ઝર્ઝના વખતમાં હજરત ઉમરની ખિલાફતમાં આવ્યો ત્યાં સુધી ચાલતો હતો. ધરાનથી હિંદુસ્તાન ચાલ્યા આવેલા પારસીઓ હાલ એજ ધર્મ પાળે છે. તેમનાં ધર્મ પુસ્તકો ઝંડા અવરથા તથા ગાથા કહેવાય છે. *Citama Zarathustra*. ધરાનમાં સાલ, ઝાલ અને રસ્તમ એ ત્રણ ધણા બહાદુર નરો પેદા થઇ ગયા છે. સાલ એ ઝાલનો બાપ હતો અને ઝાલ એ રસ્તમનો બાપ હતો. સાલ એ પેશદાદીઆન વંશના મનુચહેર બાદશાહનો વંશર હતો.

૨. આથી સાડે માલમ પડે છે કે, હિંદુસ્તાન એ કાંઈ મુળ આર્યોનો દેશ નથી. પણ અનાર્યોનો છે અને અનાર્યોનો તેની ઉપર આર્યો કરતાં વધારે હક છે. આર્યોનો મુસલમાનો પેડે પાછળથી આવીને વસેલા છે. તે કાંઈ હિંદુસ્તાનના અસલ વતનીઓ નથી. અસલ વતનીઓ તો અનાર્યો છે. માટે પોતાને આર્ય કહેવડાવે.

ગુલામ બનાવી કુદ ગણવા લાગ્યા?

પ્રથમ ઝરદુસ્તની જન્મ ભૂમિ તથા કાળ ગુપ્ત રહેવા પામ્યાં હોય એમ જણાય છે; તે પછી દારા બાદશાહના અમલ દરમ્યાન એક ખીબત ગુરૂ એજ નામના દિપન્ન થયા; જેમણે કહે છે કે અસલ શિક્ષણને બહોળા પાયા ઉપર મુક્યું હતું.

હિન્દમાં આગ્યા પછી આર્યો ધણા વખત સુધી પૂર્વ તથા દક્ષિણ તરફના ભાગોમાં અનાર્યોને કચડી પોતાનો પાયો જમાવતા ગયા. ઠેકાણે પડ્યા પછી સ્વભાવક રીતે અનાર્યોની ઝડ પાન વિગેરેની હલકા પ્રકારની પૂજનું તત્વ તેમનામાં આવવા લાગ્યું. તેમના અસલના ધર્મ નિયમો વધારે શુદ્ધ-પાક થવાને બદલે હલકું તત્વ અખત્યાર કરવા લાગ્યાથી તેમની નીતિને એક જગરો ધોકો લાગ્યો. અનીતનું જોર વધી જવાથી શુદ્ધ અંતઃકરણને તે તરફ ધણો તિરસ્કાર દિપન્ન થયો અને સમય જતાં અનીતિ સામે લડત ચલાવવા બૌદ્ધમતની<sup>૩</sup> સ્થાપના થઈ. આ મતે લોકોને સુધારવા ઘણી કોશીશ કરી

વનાર લોકોએ ઇતસાદને ધ્યાનમાં રાખી હિંદુસ્તાન ઉપર અનાર્યોનો હક વધારે છે એમ ગણી તેમને પોતાના કરતાં વધારે હકદાર ગણવા નેહ્યો.

૧. વર્ચુવર્ણનો ભેદ આર્યોએ પાછળથી કહાડેલો આથી જણાય છે.
૨. જુઓ જર્જિસ અમીરઅલી દ્વારા “ સિપરિટ ઓફ ઇસ્લામ ” પુસ્તકનો દીખાવો.
૩. ગૌતમ બુદ્ધે આ ધર્મ સ્થાપ્યો હતો. બુદ્ધનું અસલ નામ સિદ્ધાર્થ હતું. ઇ. સ. પૂર્વે ૫૦૦ વરસ ઉપર તે હિંદુસ્તાનમાં થયા હતા. તે રાજવંશી હતા. તેમનું આખું નામ સક્ય મુની ગૌતમ બુદ્ધ હતું. તેમના પિતાનું નામ સંધોધન હતું, સંધોધન કપીલવસ્તુનો રાજા હતો. તે સક્ય જાત આર્યોમાંની નહેતી પણ દુરાની લોકોમાંની હતી. ગૌતમ બુદ્ધને વૈરાગ્ય હતપત્ર થયો અને તેમણે એક ધર્મનો પાયો નાખ્યો. તે ધર્મ તેમના નામ ઉપરથી બૌદ્ધ ધર્મ કહેવાય છે. તેનો ઇ. સ. પૂર્વે છઠ્ઠા સદ્દમાં હિંદુસ્તાનમાં પાયો નખાયો હતો. તેના મુખ્ય ચાર સિદ્ધાંતો આ પ્રમાણે હતા (૧) જન્મનો એ કેવળ દુઃખજ છે. (૨) જન્મ મેળવવાના ખ્યાલથી પ્રાણી હસ્તીમાં આવે છે (૩) ઈચ્છા મટી જાય છે તો તેની સાથે હરતી પણ મટી જાય છે. (૪) નિર્વાણનો માર્ગ અખત્યાર કરવાથી ઈચ્છા મટી જાય છે. નિર્વાણ એવી સ્થિતિ છે કે જ્યાં દુઃખનો ભાસ જરા પણ હોતો નથી. મનની ઈચ્છાઓનો નાશ કરવો એજ એ ધર્મનો મુખ્ય હેતુ છે. એ ધર્મવાળા ઈશ્વરે આદુનિયા પેદા કરી છે એવું માનતા નથી. આ ધર્મ હિંદુસ્તાનમાં જ્ઞાતિભેદનું બંધન તોડી જોર પકડવા જતો હતો તેટલામાં બ્રાહ્મણો જગ્યા અને શંકરાચાર્ય તેમના વિરુદ્ધ ભારે



પણ તે કાર્ય વહેવારને અનુકૂળ નહીં નીવડવાથી તેનો પાયો હિંદુસ્તાનમાં મળતુન થયો નહીં; અને થોડી મુદતમાં જ તે નિર્મૂળ થઈ ગયો. તેના પછી હિંદુસ્તાનમાં જે પંથ નીકળ્યા તેમણે દેવોને કન્યાઓ અર્પણ કરી તેમને સ્વેચ્છાચારી બનવાની બેલદ છુટ આપેલી હોવાથી લોકોમાં અનીતિનો વધારો થયો. તેમના કાયદામાં સ્ત્રીનો દરજ્જો ઘણો હલકો રાખવામાં આવ્યો હતો. સ્ત્રીઓને તેમના કાયદેસર વાલીઓના હવાલામાંથી નસાડી જઈ તેમની સાથે પરણવું એ તેમનામાં કાયદેસર ગણાતું હતું.<sup>૧</sup> એક કુટુંબમાં જેટલા ભાઈઓ હોય તે સઘળા એક સ્ત્રી ઉપર પરણેતનો હક ધરાવતા હતા.<sup>૨</sup> જુગારમાં ખીજ મિલકતની પેઠે ઘણી પોતાની સ્ત્રીને દાવમાં મુકી હારી શકતો હતો.<sup>૩</sup> રમત ગમતના મેલાવડાઓમાં સૌથી વધારે જીત મેળવનાર માટે ધનામ તરીકે સ્ત્રી આગળ ધરવામાં આવતી હતી.<sup>૪</sup> મનુ<sup>૫</sup> કહે છે કે, “સ્ત્રીઓ પોતાના બિજાના, ઘર તથા ઘરેણાઓની ભુખી હોય છે. તેમની અભિલાષાઓ હલકા

હલત ચલાવી તેનું જોર તોડી નાખ્યું. બુદ્ધનો સમય ઇ. સ. પૂર્વે ૫૫૭ થી ૪૭૭ સુધી હતો. હિંદુઓના શકિતપંથમાં હાલ પણ એવી ધર્મી બાગતો જોવામાં આવે છે. એ પંથના ખીલ પેટા પંથો જેવા કે વામ પંથ, નેઝારી પંથ, રામદેવીરનો પંથ, જોરખનાથજીનો પંથ, કાપડી(કાંચળીઆ)પંથ, જોસાંઈ [દસનામી] પંથ એ રીતે છે. તેમની ધર્મક્રિયા વખતે તે પંથની કોઈપણ જાતની સ્ત્રી કોઈપણ જાતના પુરૂષની એકાંતમાં વગર સંકોચે સેવા હનુપણ કરી શકે છે. અડધું જુગરાત, પોણું કાડીઆવાડ, અડધું દક્ષિણ, અડધું બંગાલ, પોણું મારવાડ, અડધું પંજાબ વિગેરે દેશો, આ ઉપસા પંથો હિંદુઓમાં ચાલે છે. દેવોને હાલ પણ કન્યાઓ અર્પણ કરી તેમને મુર્તિઓ બનાવી મંદિરોમાં છુટી મુકી દેવામાં આવે છે જેમની નીતિ ઉપર કોઈપણ પ્રવારનો અંકુશ હોતો નથી.

૧. શ્રી કૃષ્ણજી રૂઢમણીને તથા અર્જુન સુભદ્રાને લઈ ગયાના દાખલા હિંદુ પુસ્તકોમાં વર્ણવેલાં છે.
૨. પાંચ પાંડવોમાં એકજ સ્ત્રી દ્રૌપદી હતી. એ દાખલા ઉપરાંત ખીલ પણ દાખલા મળી આવશે. દીગેટમાં હાલ પણ એવો રિવાજ જારી છે.
૩. યુધિષ્ઠિર—ધર્મરાજ દ્રૌપદીને જુગારમાં હારી ગયા હતા.
૪. ભારે ધનુષ્ય ઉપાડી શ્રી રામચંદ્રજી સીતાજીને મેળવવા ભાગ્યશાળી થયા તે સીતા સ્વયંવરનો દાખલો છે તેવા ખીલ પણ થયા હશે.
૫. મનુ બ્રહ્માના પુત્ર કહેવાય છે. તેમની મનુસ્મૃતિ પ્રખ્યાત છે. તે હિંદુઓના મોટા શાસ્ત્રકર ગણાય છે. સાંખ્ય શાસ્ત્ર બનાવનાર કપિલ તેમના પાત્ર હતા. મનુ ઇ. સ. પૂર્વે ૬૦૦ વરસ પહેલાં થયા હતા. તેમણે સ્ત્રીને કુદ્ર માની છે.

પ્રકારની હોય છે. તેઓ નખખા મનની તથા નહારા ચલણની હોય છે તેથી તે હંમેશાં પરત્રતાને લાયક છે.”<sup>૧</sup>

હવે આપણે ઇરાન તરફ વળીએ. એ દેશ ઇસ્લામની જન્મભૂમિ (અર-પસ્તાન) ની પાડોશમાં આવેલો હોવાથી તેણે મુસલમાની વિચારો ઉપર ભારે અસર કરેલી છે તેમજ ક્રિશ્ચિયન તથા યહુદી ધર્મ ઉપર પણ તેની અસર જોવામાં આવે છે.

આપણે આગળ જોઈ ગયા છીએ કે, આર્યોની એક ટુકડી પશ્ચિમ તરફ એટલે હિંદુસ્તાન વિગેરે તરફ ગઈ અને બીજી ટુકડી પૂર્વ તરફ ગઈ,<sup>૨</sup> પૂર્વ તરફ ગએલી આર્યન ટુકડીના લોકો વખત જતાં સંખ્યામાં વધવાથી નવા પ્રકારના ધર્મની અસરથી મજબૂત થઈ આગળ વધ્યા અને અર્વાચિન ઇરાન તથા અફઘાનિસ્તાનમાં ફેલાઈ ગયા. તેમણે અસહની હંમેટક તથા કુશાહટ જાતોના ઘણા ખરા લોકોને દબાવી નાખ્યા અને તેઓ ધામે ધામે ક્રિશ્ચિયન સમુદ્રના કિનારા લગી જઈ પહોંચ્યા. ત્યાં આગળ મીડિયા<sup>૩</sup> તથા સસિઆના<sup>૪</sup> ના મુલકમાં તે વખતે તુરાની લોકો વસતા હતા. તેઓ ઘણા જોરાવર હતા. આર્ય લોકો તુરાની લોકોને જીતી પોતાને તાબે કરવાનો વિચાર કરતા હતા તેટલામાં તેઓ એક પરદેશી શત્રુના પંખમાં સપડાઈ ગયા

૧. જુઓ જર્જીસ અમીરઅલીનું “રિપરિટ ઓફ ઇસ્લામ” નામના ઇંગ્લેજ પુસ્તકની પ્રસ્તાવના. ઉપલા દાખલા એ પુસ્તક જોવાથી જણાઈ આવે છે, તેમ હિંદુ પુસ્તકોમાં પણ છે. હિંદુઓમાં વેદ તથા પુરાણોના સમયના સાહિત્યના વધુ પુસ્તકો નહીં હોવાથી આટલાજ દાખલા હાલ મળતા હશે.

૨. પૂર્વ તરફ એટલે ઇરાન, અફઘાનિસ્તાન વિગેરે તરફ ગએલા તથા પશ્ચિમ તરફ એટલે હિંદુસ્તાન, ચીન, મંગોલીયા વિગેરે તરફ ગએલા આર્યો એકજ વંશના હતા. આથી જણાય છે કે, હિંદુઓ તથા મુસલમાનોના વડીલો મુજબ એકજ હતા.

૩. મીડિયાના મુલકની હદ ઉત્તરમાં ક્રિશ્ચિયન સમુદ્ર તથા આર્મિનિયા સુધી હતી. દક્ષિણે ઇરાન સુધી અને પૂર્વે આસીરિયા સુધી હતી. એ ઘણો રસાળ મુલક હતો. પ્રથમ તે આસીરિયાના રાજા નીનસ (Ninus) ના તાબામાં હતો. પણ ઇ. સ. પૂર્વે ૫૫૬ માં તે સાયરસે જીતી લીધો. સાયરસ કેમ્બેસીસ (Cambes) નો પુત્ર હતો. તેણે ઇ. સ. પૂ. ૫૩૬ માં બાબિલન શહેર પણ જીતી લીધું હતું. યહુદીઓને તેનાથી ઘણો ફાયદો પહોંચ્યો હતો. તેણે તેમને કેદમાંથી છોડવ્યા હતા. તથા દેવળ બાંધવા પરવાનગી આપી હતી. મીડિયામાં આખર બિબ્લન, હમદાન તથા ગીલાનનો સમાવેશ થાય છે. તેને ઇરાક-અજમ કહીએ તો પણ ચાલે.

૪. Sussiana.

અને લાંબા કાળ સુધી તેના તાપામાં રહ્યા. આ પરદેશી જે ધણું કરીને આસીરિયન હતો તેને આર્યોએ લાગ જોઈ હાંકી કહાડ્યો એટલે તેઓ છુટા થયા અને છેવટે તેમણે મીડિયા તથા સુસાનિયાના તુરાની લોકોને તાબે કર્યા. સદીઓના લાંબા સંબંધને લીધે ધરાનીઓના ધર્મ ઉપર તુરાનીઓના મતની અસર થઈ. તેથી જ્યારે ધરાનમાં **અહરિમન**<sup>૧</sup> (શેતાન) ને ધિક્કારી **ઓરમઝદ** (માલિક) ની આરાધના થતી હતી ત્યારે મીડિયામાં સારા તથા નહારા બંનેનું પુજન થતું હતું. તુરાનીઓ પોતાની ઉપર અમલ ચલાવનારા આર્યોના દેવતાઓની પૂજન કરવાને બદલે પોતાનાજ અસલ દેવતાઓની પૂજન કરવાનું વધારે પસંદ કરતા, એટલે સામાન્ય લોકોમાં ઓરમઝદ કરતાં અહરિમનની વધારે પૂજન થતી હતી.

મીડ અને આખ્યકેનિયન લોકોના સંપર્કે લીધે વખત જતાં આસિરિયન<sup>૨</sup> શહેનશાહત ભાગી પડી હતી તો પણ આસીરિયન લોકોના ધર્મની જળ્યરી છાપ ઝરદોસ્તી ધર્મ ઉપર પડવા પામી હતી. ફાર્સિસ્તાન<sup>૩</sup> માં સાયરસ<sup>૪</sup>

૧. **ઝરદોસ્તી**-ધરાની-પારસી લોકોમાં અહરિમન (Ahriman: Anglo Ma-ir yush) ને નહારા કામની શક્તિ (શેતાન) તરીકે માને છે. Spirit of Evil.

**ઓરમઝદ** (Ormēzd) (Ahuro' Mezdao') ને સારા કામની શક્તિ [ ખુદા ] તરીકે માને છે. Spirit of Good.

૨. **Assyrian Empire.** આ શહેનશાહત આગલા જમાનામાં ધણી જ ભારે ગણાતી હતી. હજારત નૂહ પેગમ્બરના વખતના તોફાન (જળ પ્રલય) ની ૧૨૦ વરસ પછી **નમરૂદ** આ સલતનતનો પાયો નાખ્યો હતો. આની હદ પશ્ચિમે ભૂમધ્ય સમુદ્રથી લઈને પૂર્વમાં છેક હિંદુસ્તાનની સીંધુ નદી સુધી હતી. આ શહેનશાહતની મુખ્ય રાજધાની **નીનેવાહ** (Nineveh) શહેર હતું. તે ટાઇગ્રીસ નદીના કિનારે હતું. તે હાલ મોસલ શહેર છે તેની સામે હતું. બાબિલન શહેરથી તે આસરે પોણા ત્રણસો માઈલ હતું. આ બંને શહેરોમાં હરિકાઈ ચાલતી હતી. નીનેવા વીસ માઈલ લાંબુ હતું. તેની વસ્તી ૬ લાખ કરતાં વધારે હતી. તેના કિલ્લાને પંદરસો યુગ્મ હતા. આ શહેર નમરૂદે વસાવ્યું હતું. બાબિલન પણ નમરૂદે વસાવ્યું હતું. નમરૂદ (Nimrod) ના બાપનું નામ કુશ (Cush) હતું.

૩. ફાર્સિસ્તાન [ફારિસ્તાન] એટલે ધરાન Farsistan.

૪. **સાયરસ** (Cyrus) એ ધરાન તથા મીડિયાનો બાદશાહ હતો. તેણે ઇ. સ. પૂર્વે ૫૪૮ માં બાબિલનનું શહેર છતી લીધું અને ચહુદીઆને કેદખાનામાંથી છોડાવ્યા. તે ઇ. સ. ૫૪૬ પરદ માં લડાઈમાં માર્યો ગયો હતો.

નો ઉદય થયો અને તેની ચોતરફ જીત થવા લાગી તે પહેલાં ત્યાંના અસલ વનનીઓ અને સ્થાનિકોમાં જે પવિત્ર વસ્તુઓની પૂજા ચાલતી હતી તે બદલાઈને હલકા પ્રકારની ચીજોની પૂજા ચાલુ થઈ ગઈ હતી. સારાંશ કે તે વખતે ઝરોસ્ત્રી ધર્મે કેહી આસીરિયન સાબી મનનું રૂપ ધારણકરી લીધું હતું<sup>૧</sup>.

આશુરનું<sup>૨</sup> શહેર જેની સત્તા એક હજાર વરસ સુધી પશ્ચિમ એશિયા ઉપર છેક ફિનુસ્તાન સુધી ફેલાઈ હતી અને જેના કબજામાં મિસરનું ફિરઓની<sup>૩</sup> રાજ્ય લગભગ સંધ્યું આવી ગયું હતું તે મીડ તથા બાબિલોનિયન લોકોના એકઠા લશ્કરના બળ આગળ ટકી શક્યું નહીં અને એવું પડ્યું કે ફરી ઉઠવાજ પામ્યું નહીં.

બાબિલન શહેર જે નિનેવા (Nineveh) શહેર સાથેની સ્પર્ધામાં આસીરિયાનું તાબેદાર બની ગયું હતું તે ફરીથી એશિયાના સુધારાનું મથક બન્યું અને તેમાં અનેક પ્રકારના હુન્નર ખીડ્યા તથા ઘણી જાતના માણસો તથા ધર્મોનો જમાવ થયો. આસીરિયાએ પણ પ્રાચિન એક્રેડિયન<sup>૪</sup> લોકોના સુધારા, વિદ્યા તથા ધર્મમાંથી ઘણી બાબતો ગ્રહણ કરી. નિનેવા શહેરની પડતી થવાથી બાબિલન ઘણું વધ્યું અને બગવાન બન્યું હતું. તેમાં આસિરિયન અને કેલ્ડિયન<sup>૫</sup> લોકોના પંથના મૂળત્વો દાખલ થવા પામ્યા હતા.

૧. જુઓ: જસ્ટસ અમીરબદી કૃત “રિપરિટ ઓફ ઇસ્લામ”

૨. આશુર (Aeshur) એ આસીરિયાના મુલકનું એક મોટું શહેર હતું. આ નામ શામના ત્રીકરા ઉપરથી પડ્યું હોય એમ લાગે છે. The city of Sargon and Sennacherib.

૩. ઇજીપ્ટ (મિસર) માં જ્યારે ભારે રાજ્ય હતું ત્યારે તેના રાજકર્તાઓને ફિરઓન-ફેરો (Pharaoh) કહેતા હતા. આવા ફેરો આઠ કે દસ થયા છે. એકેકાન્ડર થી એટ [સીકંદર] બાદશાહની જીત પછી મિસરમાં જેટલા રાજકર્તા થયા તે (Ptolemy) ટોલેમિના નામથી ઓળખાતા હતા. આ ખાનદાનમાં રાણી ક્લિઓપેટ્રા (Cleopatra) એ સૌથી છેલ્લી રાજકર્તા થઈ ગઈ છે.

૪. Accadian.

૫. Chaldeans. કેલ્ડિયન (હલદાઈ અથવા ઇરાકી) લોકો ઈ. પૂર્વે ૬૩૦ માં ટોરસ અને કૉકેસસપર્વત તરફથી ઉતરી આવ્યા હતા. તેઓ પ્રથમ જ્યાં ત્યાં રખડતા રહેતા હતા. પણ ત્યાંથી આવ્યા પછી તેમણે પૂર્વ એશિયાનો ભાગ પોતાને કબજે કરી લીધો. તેમણે ઈ. પૂર્વે ૫૮૮ માં જરૂસલમનું શહેર બરબાદ કર્યું. ટાયર તથા ફિનીશિયા જીતી લઈ એક મોટું રાજ્ય સ્થાપ્યું. તેની મુખ્ય રાજધાની બાબિલન શહેરમાં સ્થાપી હતી. બાબિલન સૌ વાતે આગળ વધેલું હતું. ત્યાંના લોકો જાદુઈ વિદ્યામાં ઘણા પ્રવીણ હતા તેથી તેઓ કેલ્ડિયન (Gonjurors or Magicians) કહેવાયા જેનો ભાવાર્થ જાદુ વિદ્યાવાળા થાય છે. કેલ્ડિયા જેનું બીજું નામ બાબિલોનિયા છે તે તાઈગ્રીસ અને યુફ્રેટીસ નદી વચ્ચેનો એક ધણે રસળ મુલક છે, અને એશિયાનો

બખ્તનસર? (નેબુકડનેઝર) ખીજના વખતમાં બાબિલન જાહોજલાલીની ટોચ ઉપર પહોંચ્યું હતું.

એક સારો સપાટ પ્રદેશ ગણાય છે. ઈ. સ. ૫૩૬ માં આ મુલકને ઈરાન સાથે જોડી દેવામાં આવ્યો હતો. ઈ. સ. ૬૪૦ માં ખલીફા હજરત હમર રહી એ ઈરાન જીતી લીધું ત્યારે તે મુસલમાનોના કબજામાં આવ્યો. ઈ. સ. ૧૬૩૬ માં તે તુર્કોના હાથ આવ્યો હતો. કેલ્ડિયાનો એક નાનો ભાગ પ્રથમ શીનાર (Shinar) પણ કહેવાતો હતો.

“કેલ્ડિયા” એ નામ “બાબિલોનિયા” માટે વપરાયું છે. અક્કડ લોકોને પ્રાચીન કેલ્ડિયન લોકો કહેતા છે. તેો પણ આ સીરિયન અને ખીલ લોકો અક્કડ સાથે મળી જઈ એક મિશ્ર પ્રજા બની ત્યારે આખી મિશ્ર પ્રજા ખરૂં જોતાં કેલ્ડિયન નામથી ઓળખાતી હતી. શરૂઆતના કેલ્ડિયન લોકો ઈરાની અખાત આગળ વસ્યા હતા. તેઓ તેમની આસપાસના ખીલ લોકો કરતાં વધારે ખડાદુર લડવૈયા હોવાથી ધીમે ધીમે આખા “મેસોપોટામિયા” ના માલિક થઈ ગયા આ ઉપરથી કેલ્ડિયા અને બાબિલોનિયા એ રાખ્તો એક ખીલ માટે વપરાવા લાગ્યા.

૧. બખ્તનસર નેબુકડનેઝર (Nebuchadnezzar) એ બાબિલનનો બાદશાહ હતો. તેના બાપનું નામ નબોપોલાસર (Nabopolassar) એ દીકરાનું નામ બેલ્શાઝર હતું. તે ઈ. સ. પૂર્વે ૬૦૦ વરસના આસપાસ ઉપર થઈ ગયો છે. જ્યારે મિસરના બાદશાહે યહુદીઓને તાબે કરી બાબિલન તરફ જીત મેળવવાના ખ્યાલથી ચાલ કરી ત્યારે બખ્તનસરે તેનો મુકાબલો કર્યો અને તેના લશ્કરને ત્યાંજ રોકી ગાર્શેમિશ (Garchemish) આગળ હરાવ્યું. નવો જીતેલો મુલક પાછો લઈ લીધો અને ધણાને કેદ પકડયા. જેરુસલમ કબજે લઈ તેને ખંડીયું બનાવ્યું અને ડેગીઅલ તથા જુડિયાના ખીલ રાજકુમારોને કેદ પકડયા, તેણે ખીજ વાર પણ જુડિયા ઉપર ચડાઈ કરી અને ધણા ચાહુદીઓને પકડયા. યહુદીઓએ તેના તાબામાંથી નીકળી જવા ધણું જોર માર્યું પણ તેમનું કંઈ ચાલ્યું નહોતું. યહુદીઓ ઇજીપ્ત (મિસરના) લોકો ઉપર આધાર રાખીને આવું કરતા હતા પણ ઇજીપ્તનોનેજ હાર ખાતી પડી એટલે તેઓ કંઈ કરી શક્યા નહીં. બખ્તનસરે જેરુસલમને ઘેરા લીધો, અને તેને કબજે લઈ બરબાદ કરવા માંડ્યું. તેના દેવળો તોડી નાખ્યા અને સૌથી મોટું દેવળ હતું તે બાબી નાખ્યું. ત્યાંના રાત્તને તથા ખીલ ધણા યહુદીઓને પકડી કેદ કરી તે બાબિલન લઈ ગયો. ભારે જીત થવાથી તે ધણાજ કુલાઈ ગયો એટલે જુદાતાલાએ તેને સપાટામાં લીધો. તે મગજ ખસી જવાથી દીવાનો થઈ ગયો અને સાત વરસ સુધી ઘેલછામાં રહ્યો અને જંગલમાં ભટકી ઘાસ ચારો ખાઈ હાલ બેહાલ થઈ ગયો. આખરે તેની તબીયત સુધરી પણ તેનો પહેલાનો સઘળો જીવસો નાબુદ થયો હતો. તેને ફરી ગાદીએ બેસાડયો પણ તે ઈ. સ. પૂર્વે ૫૬૨ માં શૂનરી ગયો. તેણે બધું થઈ ૩૫ કે ૪૦ વરસ રાજ કર્યું હતું. તેને ઇસ્લામીઓ બખ્તનસર નામથી ઓળખે છે.

જૂડિયા<sup>૧</sup> જે જેહોવા<sup>૨</sup> ના રાજ્યનું મુખ્ય શહેર હતું તે પડયું અને તેના ચુનંદા વીર પુરૂષો કેદ પકડાયા અને તેમને બાબિલનમાં કેદી તરીકે મોકલી દેવામાં આવ્યા. આ પછી બખ્તનસર અરબસ્તાન તરફ ગયો અને તેણે હજરત ઇસ્માઈલિની ઓલાદના લોકોના એ મુલકમાં પણ કેટલેક ડેકાણે પોતાની સત્તા જમાવી. તેણે ટાયરીઅન<sup>૩</sup> લોકોનો નાશ કર્યો અને મિસરના બાદશાહની સત્તા તોડી નાખી.

બખ્તનસરના રાજ્ય અમલમાં બાબિલન ખરેખર તમામ પ્રકારના સુધારાનું મથક હતું અને તેમાં ધર્માધિકારીઓની સત્તા એટલી બધી હતી કે, તે રાજ્ય પડ્યા પછી પણ તે કાયમ રહી હતી. બાબિલનના લોકોના વિચારની છાપ યહુદી તથા ક્રિશ્ચિયન ધર્મ ઉપર પડી હતી એવું સાદું જણાઈ આવે છે. કેલ્ડિયન ધર્મગુરૂઓ સાથેના યહુદીઓના લાંબા સહવાસથી તેમજ બાબિલનના રાજ્ય દરબારમાં યહુદીઓ પાછળથી જે માન મરતબા ભોગવતા થયા હતા તેને લીધે એ બંને જાતના લોકો વચ્ચે પરસ્પરનો સમાગમ થએલો હોવાથી પાછળના યહુદીઓના આચાર વિચાર ઉપર ઘણી અસર થાય એમાં નવાઈ જેવું નહોતું. તેમને કેદી કરીને બાબિલનમાં લઈ ગયા ત્યારે તેઓ અર્ધ જંગલી સ્થિતિમાં હતા. પણ જ્યારે લાંબોકાળ બહાર દેશવટો ભોગવ્યા પછી તેઓ ઝીઝોન<sup>૪</sup> માં પાછા આવ્યા ત્યારે તેમનું સ્વરૂપ તદ્દન બદલાઈ ગયું હતું. તેમની અભિલાષાઓ કંઈ પ્રકારની થઈ ગઈ હતી અને તેમની રાજકીય (પોલિટિકલ) દ્રષ્ટી પણ ઘણી વિકાસ પામેલી હતી.

બાબિલનની જીત થવાથી ધર્મ સંબંધી સ્ફુર્ણામાં એક નવો સમય શરૂ થાય છે. આ થયા પછી એશિયાના મહાન રાજ્યમાં “ દ્વિતમત ” સર્વોપરિ થએલો જણાય છે. ઇરાનના સાયરસ<sup>૫</sup> બાદશાહે બાબિલન બખ્તનસરની પાસેથી જીત્યા પછી તેણે યહુદીઓને છુટા કર્યા અને તેમને પોતાનો ધર્મ કોઈપણ પ્રકારની હરકત સિવાય સંપૂર્ણ છુટથી પાળવા દેવા તેણે જે ઉદારતા બતાવી તેથી યહુદીઓ તેને ખાસ મસીહા<sup>૬</sup> તરીકે માનવા લાગ્યા; એટલુંજ નહીં પણ તેને તેમણે જગત્રાતા (ખુદા) ના દરજે ચડાવી દીધો. બખ્તનસરના વખતમાં યહુદીઓ પકડાયા પછી તેમને ઇરાની રાજ્યના નજીકના પ્રદેશમાં વસવાની ફરજ પાડવામાં આવ્યાથી તથા સાયરસ બાદશાહના વખતમાં તેમને ઇરાનીઓ સાથે છુટથી

૧. જૂડિયા Judæ.

૨. Jehovah.

૩. Tyrians.

૪. Zion. તે જરસલમ પાસે ટકરી ઉપર એક જગા હતી.

૫. Cyrus king of Persia.

૬. “Messiah.” The “Redeemer,” The anointed “Saviour of the world” ઉપધારક. દુઃખમાંથી છોડાવનાર.

ભગવાનો પ્રસંગ મળવાથી દારા આદર્શકના અમલમાં જરોસ્ત્રી ધર્મનો જે ભારે સુધારો નિર્માણ થયેલો હતો? તેનાં હવે મૂળ રોપાયાં. અને ધર્મોએ એક ખીજના વિચારે ગ્રહણ કરવા માંડ્યા. ઈસ્લામિઝ ( યહુદી ) ધર્મથી જરોસ્ત્રી ધર્મમાં જગત ઉપર અમલ ચલાવનારી એક દિવ્ય-મહાન શક્તિ વિશેના વિચારો પેદા થતા પામ્યા, ત્યારે યહુદીઓએ ઇરાનીઓ પાસેથી પવિત્ર સ્વર્ગીય આત્માઓ તથા ભલા બુઝાની શક્તિ સંગ્રહી દૈવમતના વિચારો ગ્રહણ કર્યા. આથી નહારાં કૃત્યો કરનારાઓને જુદું બોલવા ઇશ્વર પ્રેરણા કરે છે એવી જે યહુદીઓમાં માન્યતા ચાલતી હતી તે અંધ પડી અને તેમના ધાર્મિક તથા નૈનિક ઇતિહાસમાં અદરીમનની<sup>૨</sup> પેઠે શેતાનને અગ્રસ્થાન મળવા લાગ્યું.

સાયરસનો સમય રાજ્યની વૃદ્ધિ કરવાનો હતો, વ્યવસ્થા કરવાનો નહોતો. વ્યવસ્થા તથા મજબૂતી તો દારાના વખતમાં થઈ હતી. દારા ઓહોરમઝ્દ<sup>૩</sup> નો ખરો સેવક અને પક્ષો પૂજારી હોવાથી તેણે જરોસ્ત્રી ધર્મમાં બહારથી આવી મિથ્ર થઈ ગયેલી મહિનતા દૂર કરી તેને સાફ કરવાનો તથા દેશમાં ધુસી ગયેલા મીડ લોકો<sup>૪</sup>ના મગી<sup>૫</sup> મતને નાબૂદ કરવાનો જખરો પ્રયાસ કર્યો; તો પણ જે રંગ-પટ લાગ્યો હતો તે દૂર થઈ શક્યો નહીં. સો વરસ પુરાં થયાં નહોતાં તેટલામાં તો શરૂઆતમાં જે મહિનતા દૂર કરવા કોશીશ થઈ હતી તે મહિનતાએ હાડી જઈ ચાલી અને પોતાનું રૂપ દેખાડવા માંડ્યું. જે ઇરાની પ્રજા પ્રથમ મૂર્તિ પૂજનને આગ્રહ કરતકાર્યા કરતી હતી અને જેણે ઝનુનમાં ને ઝનુનમાં ભિસરના એપિસ<sup>૬</sup>નો નાશ કરી તેનું મંદિર તોડી પાડ્યું હતું તેણેજ પાછળથી પોતાના હાથ નીચે આવેલા રાજ્યોના સંમેટિક દેવતાઓને આરમઝ-દની પૂજનમાં સામિલ કરી દીધા હતા.

મધી<sup>૭</sup>—અતિશયસ્ત-અગ્નિપૂજક લોકોની જુની તત્વ પૂજન ( Nature worship ) પાછી સજીવન થઈ અને દારા ( Darius ) પછી થનાર અર્ટેક્સર આખકાને ( Artaxerxes ) કિબ્ય લિંગના દેવતા મિથ્રાની<sup>૮</sup> પૂજન જરોસ્ત્રી ધર્મમાં દાખલ કરી દીધી.

૧. Darius Hybaspes ના વખતમાં આ ધર્મનો સુધારો થયો હતો.
૨. Ahriman. શેતાન. Spirit of Evil. જરોસ્ત્રી ધર્મમાં તેને જુરાઇનો દેવ જણાવેલો છે.
૩. ઓહોરમઝ્દ એ ઇરાનીઓમાં 'બુઝાનુ' નામ છે.
૪. Medes.
૫. Magism.
૬. એપિસ. ( Egyptian Apis )
૭. મધી-મોમેદ લોકો. Magi, મુગી
૮. મિથ્રા એ ક્રિડિયન મિલિટ્રાનું ઈરાની નામ છે,

પ્રાચિન સુધારાની બહુ અસરથી બરહોસ્તી ધર્મ બચવા પામે એ બનવા બેગ નહોતું. ઇતિહાસના સંશોધકોને છેવટના બરહોસ્તી ધર્મનું બે સ્વરૂપ જણાયું હતું તે ઇરાનીઓએ પ્રાચિન ધર્મો ઉપરથી રચેલું હતું.

**મધી—**બરહોસ્તી ધર્મમાં સ્ત્રીની બે નહારી સ્થિતિ વર્ણવામાં આવી છે તે બેઠા આપણને આશ્ચર્ય થાય છે. તે પુરુષના ચલિત વિચારની ગુલામ હતી. આ સંબંધમાં ઇરાનીઓ પોતાની મરજી સિવાય બીજો કોઈ કાયદો માનતા નહોતા. તેઓ નજીકમાં નજીકની સગાઈમાં પરણી શકતા અને સ્ત્રીને પોતાની મરજી પ્રમાણે ગમે ત્યારે છુટકો આપી શકતા. ઇરાની-ઓના પોતાની સ્ત્રીઓ એકાંતમાં રાખતા એવું નથી પણ આયોનિયાના ગ્રીક લોકો પણ તેમને બહાર નહીં ફરવા દેતાં તાળા કુચીમાં રાખતા. ઇરાનમાં સ્ત્રીઓ ઉપર દેખરેખ રાખવાનો રિવાજ છેક પ્રાચિન કાળથી ચાલ્યો આવતો હતો. તેમનામાં ગ્રીસની પેઠે વગર પરણે સ્ત્રી સાથે વહેવાર રાખવાની રીત કાંઈ ગેરકાયદે ગણાતી નહોતી, તો પણ તેમનામાં બહારથી ગૃહલુ કરેલી પૂજન સાથે તેની સાથેનો વ્યભિચાર દાખલ થવા પામ્યો નહોતો.<sup>૨</sup>

બ્યારે એકીમીનિયન<sup>૩</sup> શહેનશાહતની પડતી થઈ ત્યારે બરહોસ્તી ધર્મ બે સુધારાની બાબતમાં દુનિયાને આગળ વધારનાર શક્તિ તરીકે ગણાતો હતો તે પણ હવે નહીં જોવો થઈ ગયો. જીત મેળવવા આવનાર લોકોના ટોળેટોળાં બે વંદાઓની પેઠે ઇરાન ઉપર ધસી આવ્યાં હતાં તેમણે તેની તમામ સંસારિક તથા નૈતિક રીતભાત નાબૂદ કરી નાખી. મેસીડોનીઆ<sup>૪</sup> ની જીત તથા તેની પછી તરતજ આવનાર પચરંગી અરિદ્યોના તથા એશિયા માધનરના સાધારણ લોકો, સિલીશયનો, ટાયરિયનો, પેમ્ફિલિયનો<sup>૫</sup> તથા બીજા અર્ધ ગ્રીક

Mythra—the Persian counterpart of the Chaldean Mylitta on Anaitis

૧. આયોનિયા એ ગ્રીસ (યૂનાન) નો એક ભાગ છે.
૨. જુઓ જરિટસ અમીરઅલીકૃત રિપરિટ ઓફ ઇસ્લામ.
૩. Achaemenian. ઇરાની.
૪. Macedonia મકેડોનીઆ, ગ્રીસ (યૂનાન) ની પાસે આ એક પ્રાંત છે. તે થેસલી (Thessaly) પ્રાંતની હતરે આવેલો છે. ફિલિપ્સ (Philip). અને તેના છાકરા મહાન સીકંદર (Alexander the Great) ના વખતમાં ગ્રીસ ફેટેલ થયું અને મેસીડોનીઆની બહોળલાલી તેમણે વધારી. તે પછી રોમના બાદશાહ પૉલસ એમીલિઅસે (Paulus Emilius) તે જીતી લીધું. તે લગભગ ૬૦૦ વરસ સુધી રોમન લોકોના તાબામાં રહ્યું અને તે પછી તુર્ક લોકોએ તે જીતી લીધું.
૫. Cilicians, Tyrians, Pamphylians.



અને અર્ધ એશિયાઈ એવી જાતના લોકો જેમને નીતિના નિયમોનું મુદ્દલ ભાન નહોતું તેવાઓના દરોડાને લીધે જરહોસ્તી ધર્મ પાછો પડતો ચાલ્યો. મોબેદે જે રાષ્ટ્રીય જીવનના પ્રતિનિધિ સમાન ગણાતા હતા તેમની ઉપર પરદેશી લોકોએ એશિયાને ગ્રીસ જેવો બનાવવાના હેતુથી બેહદ જુલમ ગુજાર્યો.

મહાન સિકંદરે<sup>૧</sup> એક્રીમીનીઅન વંશની સમાપ્તિ કરી તેથી જરહોસ્તી ધર્મને કેકાણે હેલનિક પંથ તથા ક્રેડિયન સુધારાની નહારામાં નહારી દંત-કથાઓનો પ્રચાર થયો. આ આદર્શોની પ્રખ્યાત ઇચ્છા આગળનને એક સંપૂર્ણ સુધારાનું મોડું મથક બનાવવાની હોવાથી તેણે સઘળા ધર્મો તથા પંથોને દબાવી દીધા હતા.

તેની પછીના રાજકર્તાઓએ પણ જરહોસ્તી ધર્મને તદ્દન દબાવી દીધો. પણ જ્યાં એ લોકોની અસર પહોંચવા પામી નહીં ત્યાં એ ધર્મ મીડ લોકોના<sup>૨</sup> પ્રાચીન સાખી<sup>૩</sup> મત તથા ક્રેડિયન પંથની સાથે મેળબેળ થઈ ગયો. પાર્થિઆનું<sup>૪</sup> રાજ્ય વધીને જ્યારે શહેનશાહતના રૂપમાં આવ્યું ત્યારે તેના રાજકર્તાઓને શહેનશાહી પદ ધારણ કરવાની ઇચ્છા થઈ તેથી સઘળી તાબાની પ્રજાઓને પોત-પોતાનો ધર્મ પાળવાની છુટ આપવામાં આવી. આથી જરહોસ્તી ધર્મ સજીવન થયો અને ઇરાનના છેલ્લા શાહી વંશ સાસાનીઅનના વખતમાં તેની ધણી વૃદ્ધિ થઈ, પણ લાંબા વખતના જુલમથી જે અસલ શિક્ષણ દબાઈ ગયું હતું તે બહાર નહીં આવતાં પુસ્તકોમાં જ રહ્યું. આથી લોકોના મનમાંથી તે ધર્મની અસર ઓછી થઈ ગઈ. આપણે જાણીએ છીએ કે ઇરાનના સાસાનીઅન આદર્શોના વખતમાં જરહોસ્તીઓ સત્તાની ટોચે પહોંચ્યા

૧. Alexander the Great સીકંદર બાદશાહ મકેડોનીઆ (Macedonia) ના ફિલિપ્સ (Philip) બાદશાહનો દીકરો હતો. તેણે ઈ. સ. પૂર્વે ૩૩૨ માં ઇરાનના બાદશાહ દારાને હરાવ્યો હતો. તેણે ૩૩ વરસ રાજ્ય કર્યું અને ઈ. સ. પૂર્વે ૩૨૭ માં ગુજરી ગયા. હેલનિક એ યૂનાનનો જુનો પંથ હતો.

૨. Medes. મીડિયા-ઇરાકે અજમના લોકો.

૩. Sabeen Faith. સેબીઅન લોકો સીસના દીકરા સાબીની ઓસાદના કહેવાય છે. ઇસ્લામ પહેલાં અરબ લોકો ઘણા લાંગ આજ ધર્મ પાળતા હતા. આ પંથ એકજ જુદાને સ્વિકારતો હતો; પણ તેમાં સુર્ય, ચંદ્ર, તારા વિગેરેની પુજાઓ હતી.

૪. પાર્થિઆ ઇરાની અખાત અને ટાઈગ્રીસ (કુરાત) નદી વચ્ચેના પ્રદેશનું નામ હતું. પ્રથમ તે મીડિયાનો એક પ્રાંત હતો. તેના લોકો ઘણા બહાદુર હતા. પાર્થિઆનું રાજ્ય ઈ. સ. ૨૨૬ માં ઇરાનના રાજ્ય સાથે મેળવી દેવામાં આવ્યું. તે તથા ઇરાન લગલગ એકજ ગણાય છે. તે વખત તેની હદ યુક્રેટીસ (ફગા) નદીથી હિંદુસ્તાનની સીંધુ નદી સુધી ગણાતી હતી.

હતા અને રોમન? શહેનશાહતની હરિશ્ચંદ્રમાં તેના લશ્કર સાથે મુકાબલા કરી વખતો વખત તેમને હરાવતા હતા. તેમણે રોમના કૈસર (આદ્શાહો) ને કેદ પકડ્યા હતા અને તેમની રૈયતને હરાવી લૂંટી લઈ ઘણી દોલત ભેગી કરી હતી. એ સધળું ખરું, પણ હવે જરૂરોસ્તી ધર્મનો જુસ્સો તેમનામાં પહેલા જોવો રહ્યો નહોતો. એક ખરા ખુદાને માનવાને બદલે તેઓ કેટલી-મધી મતને હવે માનતા થઈ ગયા હતા. રોમન (આઈઝેન્ટાઇન<sup>૨</sup>) શહેનશાહતની પેઠે પાછલા સાસાની રાજકર્તાઓના વખતમાં વિવિધ પંથોના ગડબડાટનો, આદ્શાહોના વિપરીત-ણાંનો, અમીરોની અધોગતિનો તથા ધર્મ જુઝ્મોના ગર્વનો પાર રહ્યો નહોતો. રાજાઓ દેવ સમાન મનાતા હોવાથી રૈયતના જન માલના સ્વતંત્ર ધણી હતા. ટુંકમાં પ્રજાના હાથમાં કાંઈ હક નહીં હોવાથી દરેક જણ ગુલામની સ્થિતિમાં હતો.

ઈસ્તી સનની છૂટી સદીમાં મઝદક<sup>૩</sup> એવો ટુંકમ બહાર પાડ્યો કે જેમ માણસને આગ, પાણી કેવા વિગેરે ઉપર એક સરખો સ્વતંત્ર હક છે તેમ દોલત તથા સ્ત્રીઓ ઉપર પણ હોવો જોઈએ. મિલકત ઉપર કોઈનો ખાસ હક હોવો જોઈએ નહીં, દરેક જણે આ સંસારમાં એક ખીજના સુખદુઃખના ભાગીઆ થવું જોઈએ<sup>૪</sup>. જરૂરોસ્તી ધર્મમાં તે વખતે એટલો બધો સુધારો

૧. Rome. રોમ શહેર ઈટાલી (ઈટલી) માં ટાઈબર નદી ઉપર આવેલું છે. તેને ઈ. સ. પૂર્વે ૭૫૦ માં રોમ્યુલસે વસાવ્યું હતું. આગળ જતાં તે ઘણું વધ્યું હતું. તેની વસ્તી ૨૦ લાખ માણસની હતી. તેમાં ૪૨૦ દેવજો હતાં, અને ત્યાં મુર્તિ પુજા ઘણા જોર ઉપર હતી. હુત્ર વિધામાં તે આગળ પડતું હતું પણ ધર્મ સંબંધી તેની હાલત સારી નહોતી. હજારો ઇસાના જમાનામાં તેની દશા ઘણી ખરાબ હતી.

જુડિયા એ રોમનો એક ભાગ હતો. ત્યાં યહૂદીઓની વસ્તી ઘણી બારે હતી. ઈ. સ. ૧૫ થી ૬૫ સુધીમાં રોમમાં ક્રિશ્ચિયન ધર્મ ફાળવ થવા પામ્યો હતો. નીસે, ડોમીટન, અને ટ્રેજન આદ્શાહોના વખતમાં તેના વધારો થયો નહીં પણ કોન્સ્ટેન્ટાઇનના વખતમાં (ઈ. સ. ૩૨૫ માં) તે ધર્મ ઘણું વધ્યો. ડોમીટન ઈ. સ. ૮૧ માં તથા ટ્રેજન ઈ. સ. ૯૭-૧૧૭ માં થયો હતો.

૨. રોમ-આઈઝેન્ટાઇન શહેનશાહત. Roman Empire.

૩. Mazdak. મઝદક એ ઇરાનનો રહેવાસી હતો. તેને લોકો ઝદીક એટલે કાફર કહેતા. તે નવશેરવાનના આપ કોબાદના વખતમાં થઈ ગયો છે. ખોટા સિદ્ધાંત માટે તે નવશેરવાનના વખતમાં કેદ થયો હતો અને પાછળથી તેને મારી નાખવામાં આવ્યો હતો.

૪. મોહસિન ફાની દ્વારા “ઈબ્સ્તાને મઝાહિય” નામની કિતાબ જુઓ.

પેશી ગયો હતો કે સગી ખેન સાથેના લગ્ન કાયદેસર ગણાઈ ચુક્યાં હતાં. આવી બાબતોથી ખુદ કેટલાક પવિત્ર મનના ધરિનીઓ પણ કંટાળી ગયા હતા. પરિણામ એ થયું કે તેમણે બળવો કર્યો અને મઝદક જે પોતાને મહાત્મા ઝરદુસ્તનો ખલીફા કહેવડાવતો હતો તેને મારી નાખ્યો. મઝદકનું મૃત્યુ થયું પણ તેણે પોતાના પંથના જે મૂળ શેખ્યાં હતાં તે તો કાયમજ રહ્યાં.

જે પ્રજામાં અનાચાર પગ પેસારો કરી બેઠો હોય તે લાંબા કાળ સુધી ટકી શકતી નથી. એનો વખત ભરાઈ ગયો હતો પણ નૌશેર્વાન<sup>૧</sup> કસરાના બની ગુણેને લીધે તે જેમ તેમ કરી ટકી રહી હતી. નૌશેર્વાન ગુજરી ગયો કે તરતજ તેની સ્થિતિ કિઝાડી પડી ગઈ. આવો મામલો ચાલી રહ્યો હતો તેવા વખતમાં એક મહાન ઉપદેશકની જરૂર હોય એ કિઝાડું છે.

યહુદીઓને બાબલનની કેદમાંથી છુટવાને અગિયારસો વરસ પીતી ગયાં હતાં તે દરમિયાન તેમણે ચડતી પડતીના અનેક ફેરફારો જોયા હતા. જે ભારે આજ્ઞા તે બિચારાઓ ઉપર વખતો વખત આવી પડી હતી તેવી ટાઇટસ નથા હેડીઅન<sup>૨</sup> સાથેની લડાઈઓમાં પણ તેમને વેઠવી પડી હતી. મર્તિપૂજક રોમન લોકોએ તેમનાં દેવળ તોડી પાડ્યાં અને તે સાથે તેમનું પ્રજા તરીકેનું જોર પણ છેક તોડી નાખ્યું. કોન્સ્ટાન્ટીનોપલના<sup>૩</sup> ક્રિશ્ચિયન રાજ્ય તરફથી પણ તેમની ઉપર બેહદ જુલમ ગુજારવામાં આવ્યો. આવાં આવાં અનેક સંકટો

૧. નૌશેર્વાન- Keera Anushirvan.

૨. Titus and Hadrian. ટાઇટસ એ પાલનો સાથી હતો. તે ક્રિશ્ચિયન ગુરૂ હતો. હેડિયન પણ તેમાનોજ હતો.

૩. Christian Constantinople.

Constantinople, કોન્સ્ટાન્ટીનોપલ (કુસ્તુનતુનિયા) અથવા ઈસ્ટબોલ એ તુર્કીનું મુખ્ય શહેર છે. તેમાં હાલ તુર્કીના સુલતાન રહે છે. તે બોસફ્રસ નદી ઉપર આવેલું છે. આ નદી મારમોરા સમુદ્રનો એક ભાગ છે. કોન્સ્ટાન્ટીનોપલ એક બારે બંદર ગણાય છે જેમાં એકી વખતે ૧૨૦૦ જેટલા વહાણો રહી શકે છે. તે ભૂમધ્ય સમુદ્ર તથા કાળા સમુદ્રના સંગમ ઉપર એક મોઢાની જગા ઉપર આવેલું છે. તેનો દેખાવ ઘણોજ સુંદર તથા રમણિય છે. તેના કિલ્લાને ૩૭ દરવાજા છે. તેમાં તુર્કી, યુનાની (ગ્રીક) યહુદી (જ્યુ) આર્મીનિયન વિગેરે લોકોની વસ્તિ છે. તેનો ધેરાવો લગભગ બાર માઈલ જેટલો છે. તેમાં ૫૦૦૦ જેટલી મસ્જિદો છે. તેમાં મોટામાં મોટી મસ્જિદ “મસ્જિદે-સુફિયા” છે. પ્રથમ તે સેન્ટ સોફિયાનું ઈસાઈ દેવળ હતું. તે ઈ. સ. ૩૨૫ માં કોન્સ્ટેન્ટાઈન બાદશાહે બંધાવ્યું હતું. ફરી તેની ફરસી ઈ. સ. ૫૩૮ માં બાદશાહ જસ્ટીનીયનના વખતમાં થઈ હતી. ત્યારે

તેમના ઉપર પડ્યાં હતાં છતાં તેમણે બવિષ્ય માટે જરાપણ શીખામણ લીધી નહીં. તેમનામાં દયા તથા શાન્તિના ગુણ આવવા પામ્યા નહીં. મિસર, સાઇપ્રસ તથા સાઇરીન<sup>૧</sup> ના શહેરોમાં તેઓ રહેવા ગયા ત્યાં તેમણે ત્યાંના લોકો ઉપર એવું તો ધાતકીપણું વાપર્યું કે, જેનું વર્ણન કરતાં ત્રાસ છુટે છે. આખરે તેઓ ખાખાવીખી થઈ ગયા. તેઓ આશ્રય શોધવા આમ તેમ ઘણા ભટકતા હતા પણ કોઈ તેમને સંધરતું નહોતું. સઘળા મહાત્માઓએ ધિક્કારેલ બેહદ મગરૂરી અને ક્રોરપણાના દુર્ગુણો તેમનામાં એટલાં બધાં હતાં કે, તેઓ જ્યાં જતા ત્યાં એવાને એવાજ ધંધા કરતા. હજરત ઈસા<sup>૨</sup> અં આગ્યા અને છેવટે આશ્વા

મુસલમાનોના હાથમાં રૂમની શહેનશાહત આવી ત્યારે સુલતાન મોહમ્મદ સાની ( ખીન ) એ તેની ઈ. સ. ૧૪૫૩ માં મસ્જદ બનાવી દીધી. એ શહેરમાં એક બારે યુનીવર્સિટી દાઝલ હલ્મ ( પાઠશાળા ) છે, તેમાં ૪૦ કરતાં પણ વધારે લાયબ્રેરીઓ ( કુતુબખાના ) છે. તે વેપારનું એક મોટું મથક છે. તેની વસ્તી ૧૦ લાખ કરતાં પણ વધારે હશે. તેમાં ઘણા બાગ મુસલમાનોના છે.

કોન્સ્ટાન્ડીનોપલ એ જુના બાઇઝેન્ટાઇન રાજ્યનો એક ભાગ હતો. આ રાજ્ય ઈ. સ. પૂર્વે ૬૫૮ માં ગ્રીક લોકોએ સ્થાપ્યું હતું. તે એક અગત્યની કુદરતી જગા આગળ હોવાથી થોડીજ મુદતમાં ઘણું વધી ગયું હતું. ત્યાં મોતી એટલા બધા નીકળતા કે તે વખતે તે ગોલ્ડન હોર્ન ( સોનેરી પ્રાંતિ - Golden Horn ) ના નામે ઓળખાતું. મેસીડોનીઆ ( મકદુનીઆ ) ના મહાન સીકંદર બાદશાહે તેને પોતાની સત્તામાં લીધું હતું. પાછળથી કોન્સ્ટેન્ટાઇન બાદશાહના હાથમાં તે આવ્યું હતું. તેણે જુનું શહેર તોડી નાખી તેને ઠેકાણે નવું શહેર બનાવ્યું અને તેને તેણે રોમન ( બાઇઝેન્ટાઇન ) રાજ્યની રાજધાનીનું શહેર નક્કી કર્યું. એટલે ઈ. સ. ૩૩૦ માં બાઇઝેન્ટાઇન મંદીને કોન્સ્ટેન્ડીનોપલ થયું. તે પછી તે રોમન શહેનશાહતનું મુખ્ય શહેર થયું. અને ઈ. સ. ૩૯૫થી બાઇઝેન્ટાઇન એટલે લાટીન શહેનશાહતનું મુખ્ય શહેર કહેવાયું. ઈ. સ. ૪૧૩ માં ધસ્તીકંપ થવાથી તેનો ઘણો ભાગ નાશ પામ્યો. તેને થીઓડોસિઅસ ( Theodosius II ) ખીનએ ફરી આબાદ કર્યું. ઈ. સ. ૧૪૫૩ ના મે મહીનાની ૨૯ મી તારીખે તુર્ક લોકોએ તેની ઉપર દરોઝે પાડ્યો અને અગિયારમાં કોન્સ્ટેન્ટાઇન ( Constantine XI ) નામના છેલ્લા બાઇઝેન્ટાઇન બાદશાહના વખતમાં તે છતી લીધું અને ત્યારથી તે તુર્ક લોકોના હાથમાં છે. બાઇઝેન્ટાઇન શહેનશાહતનું ખીનું નામ પાશ્ચાત્ય અથવા ગ્રીક ( યુનાની ) શહેનશાહત છે. તે ઈ. સ. ૩૯૫ થી ૧૪૫૩ સુધી હતી.

#### ૧. Egypt, Cyprus and Cyrene.

સાઇપ્રસ એ ભૂમધ્ય સમુદ્રમાં એક ખેટ છે. એ જગા ઘણી પુરાની છે.

સાઇરિન એ ટ્રીપોલીમાં એક શહેર છે. તેને હાલ કાયરન ( Cayran ) કહે છે.

#### ૨. Jesus Christ. Messiah.

પણુ ગયા તોપણુ એ લોકો ઉપર કંઈ અસર થવા પામી નહીં. હજરત ઈસા અં  
સામાન્ય બ્રાતૃભાવ અને પ્રેમનો સંદેશો લઈને આવ્યા હતા અને નમ્રતા તથા નેકીથી  
ચાલતા હતા. તેઓ માયાળુ વિનયશીલ અને પરોપકારી હોવાથી તેઓ પોતાની  
પાછળ એક મહાન નિઃસ્વાર્થી જીવસેા-ઉત્સાહ મુકતા ગયા હતા. પોતાના  
પેગમ્બર તરીકેના કામમાં સફળ થવાની સંપૂર્ણ આશાથી તેઓ ઝંતુની યહુ-  
દીઓની વસ્તીમાં એક ખુશનુમા સવારે દાખલ થયા પણ એક પખવાડીયું  
વીત્યું નહીં તેટલામાં તો તેઓ પોતાના જમાનાના સ્વાર્થના ભોગ થઈ પડ્યા.

તેમના જીવન સંબંધી જે જે દંતકથાઓ સાંભળવામાં આવે છે તેથી  
એટલું તો સાફ જણાય છે કે તેઓ ગરીબ લોકોમાં જન્મ્યા હતા અને તેમ-  
નેજ તેમણે બોધ કર્યો હતો. પ્રાચિન શાસ્ત્રમાં તેઓ પ્રવીણ હોવાથી ગેલિલી<sup>૧</sup> ના  
ગરીબ ગામડીઆ તથા માછીઓને ઉપદેશ કરવા પાછળ તેમણે પોતાનો વખત  
રોક્યો હતો. ગરીબ અને અબણ માણસોજ તેમના શિષ્ય હતા. તે લોકો  
ધણા ભોળા સ્વભાવના હતા તેથી પોતાના ગુરુ-ઉત્સાદના એકદમ કવખતે  
આત્મા જ્યાથી<sup>૨</sup> તેમના મગજ ઉપર એક જાદુઈ અસર થવા પામી હતી. તો  
પણુ તેઓ તેમને માટે એજ ખ્યાલ ધરાવતા હતા કે તેઓ એક માનવી છે.  
પૉલ<sup>૩</sup> જેણે હજરત ઈસાને ફાંસી દેતી વખત અગ્રસ્થાન લીધું હતું તેણે  
ક્રિશ્ચિયન ધર્મ અખત્યાર કર્યો ત્યાં સુધી અવતારી ઈશ્વર કે શસ્તિતાનો  
વિચાર ક્રિશ્ચિયન ધર્મમાં દાખલ થયો નહોતો. ધર્મ ઇતિહાસ લેખકો જણાવે  
છે કે પવિત્ર આત્મા<sup>૪</sup> પ્રગટ થવાના છે એવું વચન હતું, તો પણ વિદ્યાકળામાં  
પ્રવીણ હોય તેમજ યહુદી વિદ્વાનો તથા મૂર્તિપૂજક તત્ત્વવેત્તાઓ સાથે તેમનાજ  
હથિયાર વડે મુકાબલો કરી શકે તેવા એક સખસની ધમની ખાખતોના<sup>૫</sup>.

૧. Galilee ગેલિલીને હાલ જેરુસલમ કહીએ તો ચાલે.

૨. ક્રિશ્ચિયનો માને છે કે હજરત ઈસાને યહુદીઓએ ફાંસી દીધી છે પણ મુસ-  
લમાનો ફાંસીની વાત કબુલ કરતા નથી.

૩. Paul પૉલ એ યહુદી લોકોમાંનો હતો. તે સિલિશ્યા (Cilicia) નો  
રહેવાસી હતો. તે યહુદી શાસ્ત્રમાં ઘણો કાબેલ હતો. પાછળથી તે જેરુસલ-  
મમાં રહેતો હતો. હજરત ઈસાને તેણેજ ખોટા કહ્યા હતા અને તેમને ફાંસી  
લટકાવવાના કામમાં તેજ સુખ્ય માણસ હતો પણ પાછળથી કેટલાક અમાતકાર  
જેયથી તે હજરત ઈસા ઉપર ઈમાન લાવી તેમને ઘણાજ માનતો થઈ ગયો  
હતો. અને ક્રિશ્ચિયન ધર્મ માટે પાછળથી તેણે ઘણાજ કોશીશ કરી હતી.

૪. પવિત્ર આત્મા ઇહુદકુદુસ. Holy Ghost.

૫. “ સુવારના ” Gospel.

રક્ષણ અર્થે જરૂર હતી. આ કામને માટે હજરત ઇસાએ સ્વર્ગમાં રહ્યા રહ્યા પોતાના અદ્ભુત અવાજ વડે પોતાના ધર્મની સેવા માટે એક “તેરમો હોબારી”<sup>૧</sup> તૈયાર કર્યો હતો જેનું નામ સૌલ<sup>૨</sup> હતું. આ સખસ પાછળથી પૉલ નામથી પ્રખ્યાત થયો છે. તેને યહુદી તથા યુનાની વિદ્યાનું ધણું જ્ઞાન હતું.

**મગી—**જરદોસ્તીઓ પૂર્વમાં પ્રગટ થનાર “સરોશ”<sup>૩</sup> ને મુક્તિનો પ્રશ્નિતો માનતા હતા. ઔધ મતના લોકો કુંવારી કન્યાને પેટે જન્મ લેનાર અવતારી પુરૂષ ઉપર વિશ્વાસ ધરાવતા હતા. એલેક્ઝાન્ડ્રિયન ગુપ્ત વિદ્યા જાણનાર<sup>૪</sup> લોકોની પણ એવીજ માન્યતા હતી જેનો પ્રચાર મિસર તથા શામમાં હતો. પૉલ વિદ્વાન હોવાથી આ સઘળા મતોથી જોઈએ તેવો માહિતગાર હતો. તે પોતાના મહાન ગુરૂ હજરત ઇસાના જાતી સમાગમમાં ન આવેલો હોવાથી તેણે તેમને ખુદાના ગુણો લાગુ પાડ્યા અને તેમના સાદા શિક્ષણમાં “ત્રીપુટી”<sup>૫</sup> નો અંશ મેળવી દીધો. પીટર<sup>૬</sup> તથા પૉલ વચ્ચે જે અભાવ કિપનન થએલો જણાય છે તે પણ આજ કારણને લીધે હશે.

૧. ઈશ્વર પ્રેરિત દૂત. Christian Apostle.

૨. Saul સૌલનું નામ પાછળથી પૉલ પડ્યું હતું અને તેની હકીકત આગળ કુટ નોટમાં આવી ગઈ છે.

૩. Sarush.

૪. Alexandrian mystic.

૫. Trinity. તરત્રીસ. પિતા, પુત્ર અને પવિત્ર આત્મા એ ત્રણે એક અંગ છે એવો મત. આપ, બેટા, ચોર રહુલકુદ્દસ એટલે ખુદા, હજરત ઇસા તથા પવિત્ર આત્મા ત્રણે એકજ અંગ છે એવો મત.

૬. Peter. પીટર એ હજરત ઇસાનો ખાસ શિષ્ય હતો. અને તેમની સાથેજ તે ઘણો વખત રહ્યો હતો. (Peter) તે જોનસ (Jonas) નો છોકરો હતો અને બેથ સૈદા (Bethsaida) નો રહેવાસી હતો. તેણે મૂળ નામ સાયમન (Simon) હતું. જ્યારે તે હોબારી (પ્રેરીત) થયો ત્યારે તેને પીટર નામ આપવામાં આવ્યું. તે ઘણાજ મક્કમ તથા મજબુત વિચારનો હતો. તેણે હજરત ઇસા અં ની સાથે રહી ધર્મની બાબતમાં સૌથી વધારે મહેનત કરી હતી. તેણે હજરત ઇસાનો એક વખત ઇનકાર કર્યો હતો તેવો આરોપ તેની ઉપર મુકવામાં આવ્યો હતો. પણ તેમના બધાજ શિષ્યો ખરા વખત ઉપર તેમને તજ ગયા હતા તેથી પીટરનો વધારે વાંક કહાડવામાં આવતો નથી. કહે છે કે તેને તથા પૉલને રોમના ચોથા બાદશાહ માર્ટિયસે (Martius) કેદ કર્યા હતા, અને ધર્મનો પ્રચાર કરવામાંજ તેમનો ઈ. સ. ૬૫માં અંત આવ્યો હતો; પણ ઘણા લોકો આ વાત માનતા નથી.

રાજા કોન્સ્ટેન્ટાઇન<sup>૧</sup> ગાદી ઉપર આવ્યો તે પહેલાં ક્રિશ્ચિયન ધર્મનાં ફેલાવ થવા પામ્યો હતો તેનાં મુખ્ય કારણ એ હતાં કે તે વખતે મૂર્તિપૂજક લોકોમાં ઘણું અધેરખાતું હતું. તેમનામાં ધર્મને સાચવી રાખનાર આચાર્ય વર્ગ નહોતો; તેમજ તે વખતે શિલસુશીના વિવિધ મતોનો પ્રચાર થઈ ગયો હતો. ક્રિશ્ચિયન ધર્મ તેના ઉંચા સ્વરૂપને લીધે માણસની ઉંચા પ્રકારની યુદ્ધિ ઉપર અસર કરતો હતો તેથી નિરાધાર તથા જીલમથી પાયમાલ થએલા લોકોને તેનાથી દિલાસો મળતો હતો. જે કે તેના પાદરીઓ ધર્મોપપણાને લીધે લોકોના મનમાં પેદા થએલી શંકાઓ દૂર કરી શકતા નહોતા તો પણ પ્રાચિન પંથોના ગિભત્સપણાને લીધે કંટાળેલા અને વધારે પાવત્ર જીવનની શોધ કરનારા લોકોના મનને તે રચતો હતો. પોતાનો અસલ ધર્મ મુકી દઈ ખીજ નવા ધર્મમાં દાખલ થવાથી પોતાના ઉપર આક્રમક ગુજરશે અને તેથી પોતાનું નામ થશે અને તેમાં કદાચ મોત થાય તો “શહીદી” નો મરતબો મળશે એવી માન્યતાને લીધે ક્રિશ્ચિયન ધર્મ ઘણો ફેલાવા પામ્યો હતો.

હજરત ઇસાની પેગમ્બરીનો વહેલો અંત આવવાથી તેમજ તેમના શિક્ષણ સંબંધી કાંઈ લેખી નોંધ રહેલી નહીં હોવાથી તેમના ઉપદેશ તથા સંપ્રદાય માટે પાછળથી તકરારો ઉત્પન્ન થઈ એટલુંજ નહીં પણ તેમની પોતાની જાત માટે પણ તેમજ થયું. ક્રિશ્ચિયન લોકોને યહુદીઓ સિવાયના ખીજ લોકોને મળવાનો પ્રસંગ મળવાથી સંસારિક આળતોમાં તેમણે મૂર્તિપૂજક લોકોના વિચારો ગ્રહણ કર્યા. જેમ જેમ વખત વધતો ગયો તેમ તેમ તેમણે હજરત ઇસાનું માનવી તત્વ ઉડાવી મુક્યું અને તેમને એક અવતારી ખુદા બનાવી તેમના આકારની પૂજા

૧. Constantine કોન્સ્ટેન્ટાઇન એ રોમનો બાદશાહ હતો. તે શાહજાદી હેલીના (British princess Helena) નો પુત્ર હતો. તે ઈ. સ. ૩૦૬ માં બાદશાહ થયો હતો. એણે ક્રિશ્ચિયન ધર્મ અખત્યાર કર્યો એટલે એ ધર્મને ઘણું ઉત્તેજન મળ્યું. ઈ. સ. ૩૩૫ પૂર્વે રાજસત્તા તેના હાથ આવી. તેણે ઈ. સ. ૩૩૨ માં બાઇઝેન્ટીઅમ (Byzantium) ને પોતાની રાજધાનીનું સહર બનાવ્યું તે બાદશાહ નહીને કીનારે હતું. તે પહેલાં દુનિયાનું એક પ્રખ્યાતમાં પ્રખ્યાત રાજ્ય ગણાતું હતું. તેનો વેપાર યુરોપ તથા એશિયા સાથે ઘણો ભારે હતો. કોન્સ્ટેન્ટીનોપલ નામ એના નામ ઉપરથીજ પડેલું છે.

૨. શહીદી એટલે સ્વાત્મચર્ણ. Martyrdom. ધર્મને માટે જીવ આપવો તે એક સ્વાખનું દામ ગણાય છે અને તેથી ખુદાને ત્યાં મોટો મરતબો મળે છે એવો ખ્યાલ.



શરૂ કરી. આથી હજરત ઇસાનો કરુણાજનક ઇતિહાસ એક કલ્પિત વાર્તા જેવો થઈ ગયો અને તેમના જીવન સાથે એટલી બધી ભળતી વાતો ભેળાઈ ગઈ કે તેઓ કોણ હતા અને તેમણે શાં શાં કામ કર્યા તે ખોળી કહાડવું પણ એક કઠણ કામ થઈ પડ્યું.

ઈસવી સનના પહેલા સૈકામાં નોસ્ટિક<sup>૧</sup> મતવાળા તત્ત્વજ્ઞો આથી તેમાં સેરિન્થસ<sup>૨</sup> મુખ્ય હતા. તેણે બાપ (ખુદા) તથા દીકરા (હૉ ઇસા) બંનેની એક સાથેની પૂજા ક્રિશ્ચિયન ધર્મમાં દાખલ કરી. બીજા શિલસુફો પણ થયા હતા પરંતુ નોસ્ટિક મતની અસર વિશેષ થવા પામી હતી. ઈસવી સનના બીજા સૈકામાં ધર્મ સંબંધી લડાઈઓ થવાથી ખુનરેજી ઘણી થઈ અને તે સાથે મજદુર મતના નાના નાના ઘણા ફાંટા થઈ ગયા. આ ફાંટાઓને લીધે હજરત ઇસા અં ના સંબંધમાં ઘણી તકરારો પેદા થઈ. આ પ્રમાણે છ સૈકા વીતી ગયા. છેવટે ઇ. સ. ૬૩૦ માં હિરેકલિઅસ<sup>૩</sup> તમામ ગોટાળાનો અંત આણુવા એક નવો મત શરૂ કર્યો. તેમાં એવી માન્યતા હતી કે હજરત ઇસા અં સંપૂર્ણ ખુદા તથા સંપૂર્ણ માણસ હતા અને તેમનામાં એ બંને જાતના સ્વભાવ એવી રીતે એકત્ર હતા કે જેથી તે બંનેમાં કોઈ પણ પ્રકારનો વાંધો આવતો નથી પણ એ એકત્રતાથી એકજ વ્યક્તિ ગણાય છે. આ મત જાહેરમાં આવવાથી ગડબડાટ ઓછો થવાને બદલે વધી પડ્યો અને પશ્ચિમ એશિયા, ઉત્તર આફ્રિકા અને યુરોપના જુદા જુદા ભાગોમાં હજરત ઇસા અં ના નામે ત્રાસ ઉપજાવે તેવી ખુના મરફીઓ સાધારણ થઈ પડી. ઇસ્લામ પહેલાં ક્રિશ્ચિયન ધર્મની આવી હાલત હતી.

રોમના બાદશાહ કોન્સ્ટન્ટાઈન<sup>૪</sup> ક્રિશ્ચિયન ધર્મ કમુલ કર્યો એટલે રોમન રાજ્યમાં એ ધર્મ સર્વોપરિ થયો અને મૂર્તિપૂજાની પડતી થઈ. પ્રખ્યાત ઇતિ-

૧. Gnostics આ મતવાળા હજરત ઇસાને ખુદાના તત્ત્વવાળા માનતા હતા, (eon)

૨. Cerinthus.

૩. Heraclius. હિરેકલીઅસના મતવાળા મોનોથેલાઈટ્સ (Monothelites) કહેવાતા હતા.

૪. Constantine. કોન્સ્ટન્ટાઈન એ રોમનો બાદશાહ હતો. તે ઇ. સ. ૩૦૬ માં ગાદીએ બેઠો હતો. તે ક્રિશ્ચિયન થઈ ગયો હતો. ઇ. સ. ૩૨૫ માં તેણે ખોતાની સત્તા બરાબર જમાવી હતી અને ઇ. સ. ૩૩૨ માં બાઈઝેન્ટાઈન (યૂનાની) સલ્તનતનો ખર્ચો નાખ્યો હતો.



હાસ કર્તા મી. ગીબન<sup>૧</sup> લખે છે કે મૂર્તિપૂજનનું જોર દુટવાથી ક્રિશ્ચિયનો પોતાની જીતના જળ શાંતપણે ભોગવી શકત પણ તેમના અંતઃકરણમાં કુસંપનાં ખી રોપાએલાં હતાં અને તેઓ પોતાના પેગમ્બરના કાયદા ઉપર અમલ કરવાને બદલે તેમની હકીકતોની શોધ જોળ કરવામાં લાગી રહેલા હતા. ક્રિશ્ચિયન ધર્મ પાળનાર તમામ યુરોપ અંધકારમાં ઘેરાયેલો હતો. તેમ તે ધર્મમાં ઉલટા સુલટી પડ્યો તથા અધર્મનું જોર ઘણું થઈ ગયું હતું. સાધારણ લોકોના ધર્મસંબંધી વિચારો મૂર્તિપૂજન કરતાં આગળ વધેલા નહોતા. મરણ પામેલા વીરપુરૂષો જેમણે પોતાની જીંદગીમાં મહાન પરાક્રમો કર્યા હતાં તેમની ખાસી રીતે પૂજન કરવામાં આવતી હતી.

જે પ્રજાઓ ક્રિશ્ચિયન સત્તા હેઠળ હતી તેમની સસારિક તથા રાજકીય સ્થિતિ દુઃખદાયક હતી. તેમની વિચારની સ્વતંત્રતાની સ્વતંત્રતા તદ્દન નાશુદ્ધ કરી નાખવામાં આવી હતી. જે મતનો સામાન્ય સ્વિકાર કરવામાં આવતો તેના વિરૂદ્ધ જનારાઓને કર્પણપણે મારી નાખવામાં આવતા. **અલેક્ઝાન્ડ્રિયા**<sup>૨</sup> શહેરમાં એક સારા દેખાવવાળી, ડાહી તથા સદગુણી બાઈ હતી જેનાં ભાષણ સાંભળવા શહેરના ધનાઢ્ય તથા આગેવાન લોકો એકઠા થતા હતા. એક દિવસે તે જ્યારે ભાષણ કરીને બહાર નીકળી કે તરત તેની ઉપર પાદરીઓની ઉષ્કે-રણીથી હોંસીલા ક્રિશ્ચિયનો દુટી પડ્યા. ધર્મરક્ષકોના ભારે ઘોંઘાટ વચ્ચે તેને તેની ગાડીમાંથી ધસડી કહાડવામાં આવી અને ધોરી રસ્તા ઉપર તેના લૂગડાં ચીરી નાખી તેને નવસ્ત્રી કરી નાખી. તે બીકને લીધે હબકી બની ગઈ

૧. Gibbon. આ ઇતિહાસકર્તાનું “ટિકલાઈન એન્ડ ડૉલ ઓફ ધી રોમન એમ્પા-યર” નામનું પુસ્તક પ્રખ્યાત છે. તે ઈ. સ. ૧૭૩૭ માં જન્મ્યો હતો. તેના પુસ્તકનો પ્રથમ ભાગ ઈ. સ. ૧૭૭૬ માં અને બાકીના ત્રણ ભાગ ૧૭૮૮ માં છપાયા હતા. તે ઈ. સ. ૧૭૯૪ માં મૃત્યુ પામ્યા.

૨. Alexandria એલેક્ઝાન્ડ્રિયાનું બીજું નામ **સીકંદરીયા** છે તે ભૂમધ્ય સમુદ્રને કિનારે મિસરનું એક ભારે બંદર છે. તે મિસરની રાજધાની કેરો શહેરથી ૧૧૮ માઈલ નેટલે છે. તે એક જોવા જેવું શહેર છે. તેની એક મસ્જિદ એટલી મોટી છે કે, જેને એક હબરને એક થાંભલા છે. હાલ આ શહેરથી સુએઝ સુધી રેલ ગયેલી છે. આ શહેર મહાન સિકંદરે ઈ. સ. પૂર્વે ૩૩૩ માં સ્થાપેલું છે. પ્રથમ તેની વસ્તી ૬ લાખ માણસની હતી. હાલવા-રીઓના વખતથી તે તુર્કોના હસ્તક આવ્યું ત્યાં સુધી રોમના બાદશા-હના તાબામાં રહેલું જણાય છે. તે વેપારનું એક ઘણું જ મોટું મથક હતું. બાઇબલનો યુનાની ભાષાનો તરજુમો અહીંજ થયેલો છે. આ તરજુમો ઉર વિદ્વાન યહુદીઓએ મળીને કર્યો છે.



હતી છતાં તેને જ્યાં ન દેતાં પાસેના એક દેવળમાં ઘસડી ગયા જ્યાં એક મહાત્માની ડાંગથી તેનો જીવ ગયો.<sup>૧</sup> વળી તે બિચારીની નવસ્ત્રી લાશ ઉપર પણ એટલો બધો જીલમ ગુજારવામાં આવ્યો કે તેના કકડે કકડા કરી નાંખવામાં આવ્યા. આટલું કર્યા છતાં પણ જાણે ધરાયા ન હોય તેમ તેના હાડકા ઉપરનું માંસ કાલુ માછલીની છીપોથી છોલી કઢાડ્યું અને અગ્નિમાં હોમી દીધું. સૌથી આશ્ચર્યની વાત તો એ છે કે આવું ઘેર કૃત્ય કરનાર કાંઈ પણ સજ્જન પાત્ર થવાને બદલે ક્રિશ્ચિયન પ્રદેશમાં મોટા પદવાળા પાદરી ગણાવા લાગ્યા.

જસ્ટીનિયન બાદશાહના વખતમાં કોન્સ્ટાન્ટીનોપલની કેવી દશા હતી તેનો વિચાર કરવાથી આખા ક્રિશ્ચિયન સામ્રાજ્યની અધોગતીનું ભાન થાય છે. જાહેર અથવા ધ્રુપા સદગુણની જરાપણ ગણના કરવામાં આવતી નહીં. રાણી થિઓડોરા<sup>૨</sup> જેણે પોતાનો નીચ ધધો ખુલ્લી રીતે ચલાવ્યો હતો અને જેનું નામ બદેલી માટે ઘણું પ્રખ્યાત થઈ ગયું હતું તે શાહી દરબારમાં ખુલ્લે છોળે બાદશાહ જસ્ટીનિયનની સાથે પટરાણી તરીકે તખ્ત ઉપર ખીરાજતી હતી. મોટા મોટા અધિકારીઓ, પાદરીઓ, લશ્કરી સરદારો તથા રાજા રજવાડાઓ તેને એક મોટી મહારાણી તરીકે માન આપતા હતા. કોઈ પણ પ્રકારના અંકુશ વગર આખા રાજ્યમાં ભારે જીલમ અને ધાતકીપણાનો દોર ચાલી રહ્યો હતો. રાજદ્રોહ તથા દ્વિસાદી રમખાણો મચી રહ્યાં હતાં અને તેમાં પાદરીઓનો મુખ્ય ભાગ હતો. ખુદાના તથા દુનિયાના કાયદા બેદરકારીથી પગ તળે કચડી નાખવામાં આવતા હતા. લૂટફાટથી કોઈ જગા બચેલી

૧. તે સ્ત્રીનું નામ હાઇપેશિઆ (Hypatia) હતું. તેનો જન્મ ઇ. સનના ચોથા સૈકાની આખરમાં થયો હતો. તેના બાપનું નામ થીઓન (Theon) હતું. તે એક મોટો ચૂનાની ગણીત શાસ્ત્રી હતો. તે એલેક્ઝાન્ડ્રિયાનો રહેવાસી હતો. તેણે પોતાની છાત્રી હાઇપેશિયાને પણ ઘણા પ્રકારનું શિક્ષણ આપી વિદ્વાન બનાવી હતી. તે ક્રિસ્તીયોમાં ઘણી કાબેલ હતી અને ધર્મ ઉપર મોટાં મોટાં વ્યાખ્યાનો આપતી હતી. તે વિદ્વાન ઉપરાંત ઘણી ખુબસુરત પણ હતી. ક્રિશ્ચિયન પાદરીઓ તેની ઉપર ઘણા દાઝે બળતા હતા. એક દિવસે તેમણે બળતી વાતો સમજાવી લોકોને ઘણા ઉત્કેષ્યાં અને ઇ. સ. ૪૧૫ માં તેનો જીવ લેવડાવ્યો. ચાર્લ્સકિન્ગ્સલીએ આ બાઈના ત્રતાંતનું આબેહુલ વર્ણન કરેલું છે. આ જમાનામાંજે આવું અને તો ન્યાયી સરકાર તે સાંખી શકે નહીં.
૧. Theodora. થિઓડોરા એ એક નાટકકાર સ્ત્રી હતી. તેણે વ્યભીચારની બાબતમાં હદ વાળી હતી. પાછળથી બાદશાહ જસ્ટીનિયને તેની સાથે લગ્ન કર્યું હતું. તે રાણી થઈ હતી છતાં તેણે પોતાની ખરાબ દેવ મુકી નહોતી. આખા શહેરમાં તેનું નામ મરાહુર હતું.

નહોતી. કોઈ પણ જાતના સામાજિક નિયમો આખા રહેવા પામ્યા નહોતા, અને ધુળરી છુટે તેવો ત્રાસ વર્તાવવામાં આવતો હતો.

કોન્સ્ટાન્ટીનોપલની સરખામણીમાં ધરાનનો મામલો આ વખતે કાંઈક સંતોષકારક હતો. ઈસ્લામના મહાન પેગમ્બર આલ્યાવસ્થામાં હતા ત્યારે કોન્સ્ટાન્ટીનોપલના એક સદયુણી શહેનશાહ<sup>૧</sup> તથા તેના સ્ત્રી છોકરાંઓને એક ક્રિશ્ચિયન રાજાની ઉકેરણીથી ધાતકીપણે કતલ કરવામાં આવ્યાં હતાં. તે શહેનશાહને તેના મકાનમાંથી ઘસડી કહાડવામાં આવ્યો હતો અને તેના પાંચ શાહબંદાઓને એક પછી એક તેની નજર સામે કાપી નાખવામાં આવ્યાં હતાં. શહેનશાહને શંસીએ લટકાવ્યો હતો અને તેની રાણી તથા શાહબંદીઓને નિર્દયપણે ગરદન મારવામાં આવી હતી. વળી તેના મિત્રોની આંખો ફોડી નાખવામાં આવી હતી, તેમની જીભ ખેંચી કહાડવામાં આવી હતી અને તેમના હાથ પગ કાપી નાખવામાં આવ્યા હતા. કેટલાક કોરડા ખાતા ખાતા મરી ગયા હતા. કેટલાકને અગ્નિમાં હોમવામાં આવ્યા હતા અને બાકી રહેલાઓને તીર વડે વીંધી નાખવામાં આવ્યા હતા. મી. ગીબન કહે છે કે, એ વખત એવો હતો કે કુદરતી અને તાત્કાલિક મોતને લોકો એક પ્રસાદ રૂપે સમજતા અને કોઈકેજ તે મેળવવા ભાગ્યશાળી થતો. દુકામાં બાઈઝેન્ટાઈનનું રાજ્ય આ પ્રમાણે ખુનરેજ અનીતિ તથા ધાતકીપણાનું એક મથક થઈ પડ્યું હતું.<sup>૨</sup>

યુક્રીસ નદીની પશ્ચિમ તરફનો એશિયાઈ તુર્કસ્તાનનો ઘણો ભાગ પાર્થિયન, રોમન, ધરાની તથા બાઈઝેન્ટાઈન લોકોના હુમલાઓને લીધે ઉઝડ થઈ ગયો હતો. તેમની નીતિ સંખંધી હાલત પણ તેવીજ હતી. ક્રિશ્ચિયન ધર્મ તે દુઃખ ઓછું કરી શક્યો નહોતો. પાદરીઓના જીલમને લીધે મિસર તથા આફ્રિકાના લોકોની નીતિ લગભગ નાબૂદ થઈ જવા આવી હતી. યુરોપમાં પણ તેવીજ હાલત હતી. સ્વદેશ પ્રેમી નાર્સીસ<sup>૩</sup> નામના સખસને કોન્સ્ટાન્ટીનોપલના બજારમાં ઘોળે દિવસે જીવતોને જીવતો બાળી નાખવામાં આવ્યો હતો. રોમ શહેરના

૧. આ બાદશાહનું નામ મૉરિસ હતું. Emperor Maurice.

૨. જુઓ જર્મીસ અમોરઅલી ફત “રિપરિટ ઓફ ઈસ્લામ” નામનું પુસ્તક. આવો મામલો હાલના ન્યાયી જમાનામાં ચાલી શકે ખરો ?

૩. Narses. નાર્સીસ એ એક રોમન સરદાર હતો. ગૌથસ લોકોના સામે તે હમેશાં થતો રહેતો હતો. તેના નામથી ઘણા લોકો ચાંકતા હતા. છોકરાં રડતાં તો તેમને નાર્સીસના નામથી ખીવરાવી સુખ રાખવામાં આવતાં હતાં (ઈ.સ. ૪૭૩-૫૬૮)

મહોદલાઓમાં હરીફ પાઠરીઓના પક્ષકારો લડાઈ જિતી કરતા અને ક્રિશ્ચિયનોના લોહીથી દેવળોને અપવિત્ર કરતા. સ્પેનમાં અંધેરનો દેખાવ થઈ રહ્યો હતો. પૈસાદાર લોકો જમને મેજસ્ટ્રેટોના હોદ્દા મળેલા હતા તે કોઈ પણ પ્રકારના જોખમમાં નહોતા. તેઓ સુંદર બાગબગીચાઓમાં રહી એથઆરામમાં વખત ગાળતા. ખાવા પીવામાંથી વખત મળતો તો હમામખાના? જે અનીતિના સ્થાન ગણાતાં હતાં તેમાં તથા જુગારખાનામાં પોતાનો વખત ખરચાઈ કરતા. માલદાર આવી રીતે મોજમજ કરતા હતા ત્યારે ગરીબ લોકો બિચારા હાડમારીમાંજ દહાડા કહાડતા હતા. શહેર તથા ગામડાઓના વચલા વર્ગના લોકો ઉપર રોમન લોકો ધણોજ જુલમ ગુજારતા હતા. જમીનના બદલામાં ગુલામગીરી કરાવવાની રીત નાખૂદ થઈ નહોતી. જે જમીન તે ચાકરી પેટે રાખતા તેની ઉપજનો થોડો ધણો ભાગ તે લેતા અને બાકીનો તેમના માલિકો લેતા. ખાનગી ગુલામોની પેઢે તેમને પણ શારીરિક શિક્ષા કરવામાં આવતી હતી. તેઓ ખાનગી નહીં પણ રાજ્યના ગુલામ હતા. કેમકે રાજ્યની જમીન રાખી તે પેટે પોતાની ચાકરી રાજ્યને લખી આપતા હતા. આવી ગુલામગીરી વંશપરંપરા ચાલતી હતી. જે ગુલામો મોટી વસ્તીમાં રહેતા તેમની હાલત તો તેથી પણ ખરાબ હતી. તેમની ઉપર દોર કરતાં પણ વધારે ઘાતકીપણું ગુજારવામાં આવતું હતું. પરદેશીઓના હુમલાઓથી ગરીબ દેશને ઘણું ખસવું પડ્યું હતું. તેની છેક પાયમાલી થઈ ગઈ હતી. કારણકે પરદેશીઓએ બેરાં છોકરાં તથા પાઠરીઓને લૂટ્યા, કેટલાકને મારી નાખ્યા અને બાકીનાને ગુલામ બનાવ્યા હતા. ધણા યહુદીઓ જે તે જગ્યામાં સદીઓથી આવી વસ્યા હતા તેમની ઉપર જે જુલમો ક્રિશ્ચિયનો તરફથી ગુજાર્યો હતા તે કાળજી બેદી નાખે તેવા છે. ઇ. સ. ૬૧૬ થી પાઠરીઓની શીખામણથી આ જુલમની શરૂઆત થઈ હતી અને અજ્ઞાનતા તથા ઘાતકીપણાને ભોગ થઈ પડેલા લોકોને ઇસ્લામે છોડ્યા ત્યાં સુધી આ જુલમ કિંધાડે છોળે જરૂરી રહ્યા હતા.

હવે આપણે અરબસ્તાનની સ્થિતિ તપાસીશું. આજ સુધી તે દેશ દુનિયાની પ્રજાઓ વચ્ચે જે લડાઈઓ તથા ઝગડા થયા હતા તેથી તદ્દન અલગ રહેવા પામ્યો હતો. ઇરાની તથા રોમન લોકોની ફેજો તેની સરહદ ઉપર થઈ આવજી કરતી હતી પણ તેથી તેની લાંબા કાળની ઉંઘ ઉપર કાંઈ અસર થવા પામી નહોતી. પાસેના દેશોમાં કુટતી તોપોના ગડગડાટ તેના કાને સંભળાતા હતા તો પણ એ દેશ હજી સુધી જંગમ થયો નહોતો. હવે તેનો વારો આવી લાગ્યો હતો એટલે તે હવે ચુપ બેસી રહી શકે તેવી સ્થિતિમાં નહોતો. કારણ કે તેની ભૂમિઉપર હુંક વખમાંજ એક મહાન પેગમ્બર પેદા થવાના હતા.

૧. હમામખાના (Bathb) જ્યાં સ્ત્રીઓ માણસને પૈસા લઈ નહવડાવતી હતી તે જાહેર વેચાવાડા જેવાંજ હતાં.



## પ્રકરણ ૩ જી.

### અરબસ્તાનના પ્રાચિન લોકો.

પ્રુદાતાલા કરમાવે છે કે “ અમોએ તમારા પહેલાં ઘણા જમાનાના માણસોનો તેમના અન્યાયને લીધે નાશ કર્યો છે. તેમની તરફ સ્પષ્ટ સાબીતીઓ ( ચમત્કારો ) સહીત અમે પેગમ્બર મોકલ્યા હતા પણ તેમણે તેમનું માન્યું નહીં. આ પ્રમાણે અમે પાપીઓને સજા કરીએ છીએ. તેમની પછી અમે તમને તેમની જગાએ આ પૃથ્વીમાં મોકલ્યા છે તે એટલા માટે કે અમે જોઈએ કે તમે કેવી રીતે વર્તો છો. ૧ ”

“ જે કોઈ પેગમ્બરનો હુકમ ઉઠાવે છે તેણે પ્રુદાનો હુકમ ઉઠાવ્યો છે ( એ વાત ચોક્કસ છે ) અને જે ( તારાથી ) મ્હોટું ફેરવે છે તેની સાથે વણી માટે અમે તને મોકલ્યો નથી ૨. ”



રબસ્તાનના ઇતિહાસ લેખકોએ ત્યાંના પ્રાચિન રહેવાસીઓ ના ત્રણ ભાગ કરેલા છે (૧) અરબુલ્-અઈદા<sup>૩</sup>. (૨) અરબુલ્-આરબા<sup>૪</sup>. અથવા મુતઆરબા અને (૩) અરબુલ્-મુસ્તઆરબા<sup>૫</sup>. અરબુલ-અઈદા જાતના અરબો ખાસ અસલ અરબો કહેવાય છે. તેમાંના હાલ

૧. કુરાને શરીફ સુરતે યૂનુસ-આયાત, ૧૨-૧૩-૧૪.
૨. કુરાને શરીફ સુરતુન્નિસા-આયાત, ૭૬-૮૦. મહાન હજરત સહઅમને આ ઇશારો ( સંબોધન ) છે.
૩. Extinct Arabs. પહેલાના અસલી અરબો.
૪. Original Arabs. True Semites أعراب શબ્દ અરબો.
૫. Naturalized Arabs. Abrahamitic Semites. أعراب مستعمر અરબસ્તાનની કેહતાની સ્ત્રીઓથી પેદા થયેલા અરબો. કેટલાક જુજરાતી લેખકો “અરબ” શબ્દને આરબ લખે છે પણ તે ખોટું છે તેમજ “યહુદી” શબ્દને યાહુદી લખે છે તે પણ ખોટું છે.

અરબસ્તાનમાં હશે કે દેમ તે એક સવાલ છે. આ અરબોમાં કુશાઝટ લોકો કરતાં અરબસ્તાનમાં પહેલાં આવનાર હૅમેટિક લોકોનો સમાવેશ થાય છે. વળી કેટલાક તો શામ, ફિનીશિયા<sup>૧</sup> અને બીજા ભાગના લોકોને પણ આ વગમાં ગણે છે.

**અરબુલ-આરબા** અથવા અરબુલ-મુતઆરબા મુળ અરબો કહેવાય છે. આ અરબો ખાસ સેમાઝટ લોકો પૈકીના છે. તેઓ કહેતાનના<sup>૨</sup> વંશના ગણાય છે. તેઓ આગળ વધતા વધતા છેક દક્ષિણ સુધી ગયા અને તેમણે ત્યાંના મૂળ રહેવાસીઓને બરબાદ કરી તેમની જડ ઉખેડી નાખી. આ કહેતાની અરબો ફરતા ફરતા હૅમેટિક લોકોના સમાગમમાં પણ આવ્યા અને હૅમેટિક લોકોને નસાડી મૂકી તેમની જગાએ પોતે કાયમ થયા. કહેતાની લોકો અસલ ઇરાક અરબી<sup>૩</sup>ના રહેવાસી હતા અને હજરત હુદના વંશથી ઉતરી આવેલા હતા.

**અરબુલ-મુતઆરબા** જાતના લોકો ધીરે ધીરે અરબસ્તાનમાં આવ્યા અને કહેતાની અરબો સાથે મળી જઈ તેમની સાથે બેટી વહેવાર કરી વસવા લાગ્યા. આરબા, મુતઆરબા અને મુસ્તઆરબા એ ત્રણે શબ્દ એકજ મૂળ ધાતુમાંથી નીકળેલા છે અને જે જે સમયે એ લોકો અરબસ્તાનમાં આવી વસવા લાગ્યા તે સમય દર્શાવે છે. અરબુલ આરબામાં ઇસ્લામની તવારીખમાં જણાવેલી થએલી બની આદ<sup>૪</sup> બની અમાલિકા<sup>૫</sup> બની સમૂદ<sup>૬</sup> તથા બની જદીસ<sup>૭</sup> વિગેરે કોમોનો સમાવેશ થાય છે. બની આદ એ હૅમેટિક વંશથી ઉતરી આવેલી એક કોમ છે. તે સૌથી પહેલાં આવીને યમન, હેદ્રમોત અને ઓમાન પ્રગણા નજીકના “અસહા કુર્મલ” ના નામે

૧. Phœnicia.

૨. Kahtan or Joktan. હજરત હુદ પેગમ્બર ના તે દીકરા હતા.

૩. ઇરાક અરબી ( Babylonia or Chaldea ) એ યુફ્રીસ ( ફરત ) નદીના જમણા કાંઠેના પ્રદેશ કહેવાય છે.

૪. The Adites.

૫. The Amalakites.

૬. The Thamudites. The Thamudiens.

૭. Bani Jadis. The Jodicites of Diodorus Siculus and Ptolemy.

૮. રેતીનું મેદાન.

ઓળખાતા મધ્ય અરબસ્તાનવાળા ભાગમાં ખાસ કરીને વસી હતી. એક વખત તે એક જીત મેળવનારી બળવાન પ્રજા ગણાતી હતી. આ કોમના એક શદ્દાદ<sup>૧</sup> નામના હાકેમે અરબસ્તાનના ધણા ભાગોમાં પોતાની સત્તા જમાવી હતી. તેણે ધરાક જીતી લીધું હતું અને તે ઠેક હિંદુસ્તાનની સરહદ સુધી પહોંચ્યો હતો. કેટલાક લોકો ઈ. સ. પૂર્વે ૨૦૦૦ માં

૧. આ શદ્દાદ હાકેમે ખુદાઇનો દાવો કર્યો હતો. જેની હકીકત કુરાને શરીફમાં પણ છે. તેનો બાપ આદન એ બની આદનો સૌથી પહેલો હાકેમ હતો. શદ્દાદને એક શદ્દાદ કરીને બાઈ હતો, તે બંને બાઈ બાપના ગુજરવા પછી સાથે મળી હુકમત કરતા હતા. પણ જ્યારે શદ્દાદ ગુજરી ગયો ત્યારે શદ્દાદ એક લોજ હુકમત કરવા લાગ્યો. તેને જુના પુસ્તકો વાંચવાનો ધણો શોખ હતો. પુસ્તકોમાં જન્મત (સ્વર્ગ)નું વર્ણન જ્યારે તેના વાંચવામાં આવ્યું ત્યારે તેવી જગા પૃથ્વી ઉપર તૈયાર કરી તેનો ઉપભોગ કરવાનું તેને મન થઈ આવ્યું. આ ઉપરથી તેણે હજીરો કારીગરોને એકઠા કર્યા અને એક સારી ઉંચાણવાળી જગા પસંદ કરી સ્વર્ગ બનાવવાનું કામ શરૂ કર્યું. એક આલીશાન (બવ્ય) ઇમારત તૈયાર થવા લાગી. દરરોજ આલીસ ઉંઠ ભરીને ઝવેરાત, સોનું, ચાંદી જેવી કીમતી ચીજો તેમાં વપરાતી. તે મકાનમાં હજીરો મોઝા મોઝા દાલાન-હોલ હતા. તેના બગીચામાં ચાંદી સોનાના ઝાડ તૈયાર કરવામાં આવ્યાં હતાં. તે ઝાડનાં પાંદડાં લીલમના અને ફુલ ફળ હીરા માણેક, પોખરાજ, મોતી વિગેરે ઝવેરાતના બનાવ્યાં હતાં. જમીન ઉપર બધે અંબર, કસ્તુરી તથા કેસર પાથરવામાં આવ્યાં હતાં. કહે છે કે આ મકાન તૈયાર થવાને લાંબી મુદત લાગી હતી. આ જગા તૈયાર થઈ ત્યારે શદ્દાદે તેને જત્રતના નમુના તરીકે ઇરમ નામ આપ્યું હતું. આવી એક અનુપમ-નાદર ચીજ પોતે દુનિયામાં તૈયાર કરવા ભાવ્યશાળી થવાથી તેણે પોતે આખા જગતનો માલેક (ખુદા) હોવાનો દાવો કર્યો અને ગર્વમાં કુલાઈ જઈ ખુદાની કુદરત તદ્દન ભુલી ગયો. જ્યારે મકાન તૈયાર થયું ત્યારે તેણે પોતાની સવારી તેમાં લઈ જવાની તૈયારી કરી. તે દિવસે એક ભારે ઠાડ સાથે શદ્દાદ વરધોડાના રૂપમાં જત્રતમાં દાખલ થવા પોતાના માનકરીઓ-મુસાહેબો સાથે દરવાજા ઉપર આવ્યો તેવાજ તેણે એક ભયંકર અવાજ સાંભળ્યો. તેણે આકાશ ભણી જોયું. તો મોતનો ફરિતો (યમદૂત) તેને દેખાયો. આથી શદ્દાદ ધણો ગભરાયો અને જલદી જલદી તે બગીચામાં જવાના ખ્યાલમાં હતો કે દરવાજા આગળ પગ મુકતાજ તે ભોંય ઉપર પડ્યો અને તેનો પ્રાણ નીકળી ગયો. આ વખતે એક એવું ભારે તોફાન આવ્યું કે તે જત્રતનું મકાન તથા તેનું તમામ રાજ્ય બરબાદ થઈ ગયું. ખુદાને ભુલી જવાથી શદ્દાદને પોતાની હુકમત તથા સત્તા કાંઈ પણ કામ લાગી નહીં. કહે છે કે આ ઇરમનો બાગ તેણે અદન પાર્સેની કોઈ જગામાં તૈયાર કર્યો હતો. પણ તે વિશે લિન લિન મત છે.

અરબ લોકો આબિલોનિયા અથવા કે ઉપર જે હુમલો લઈ ગયા હતા તે તથા કેટલાક ધરાની ઝોહાકે જે હુમલો કર્યો હતો તે આ હુમલો હતો એમ ખતાવે છે. આજ શદ્દ અથવા તેની ઓલાદમાંનો કોઈ શદ્દ મિસર ઉપર પણ ચડી ગયો હતો. અરબોનો મિસર ઉપરનો આ હુમલો તે દેશમાં હિક્સોસના દરોડા નામે ઓળખાય છે. બની-આદ કોમમાં નાસ્તિકપણું ઘણું વધી ગયું હતું. હજરત હુદ<sup>૨</sup> પેગમ્બરે તેને સત્યના માર્ગે ચલાવવા ઘણી કોશીશ કરી પણ તેણે કાંઈ ગણકાર્યું નહીં, પરિણામ એ થયું કે તેની ઉપર માલિકનો કોપ થયો. એકાએક પવનનું એક જળ<sup>૩</sup> તોફાન આવ્યું અને એવી આંધી આવી કે અધારા સિવાય કાંઈ પણ દેખાતું નહોતું. તે ભારે તોફાનમાં સપડાઈ અને તેનાં હજારો માણસો મરી ગયાં. ત્યાર પછી દેશમાં ચાર વરસ લાગલાગટ દુષ્કાળ પડ્યો જેથી તે ઘણીજ પાયમાલ થઈ ગઈ. તેના કેટલાક લોકો યમન તરફ નાસી ગયા. ત્યાં તે સારી હાલતમાં આવતા જતા હતા તેટલામાં કહેતાની લોકોએ તેમને કચડી નાખ્યા. આથી બની-આદની આખી કોમનું નામ નિશાન મટી ગયું.

**બની-અમાલિકા<sup>૩</sup>** કોમ આસીરિયાના રાજકર્તાના હાંકી કહાડયાથી અરબસ્તાનમાં આવીને વસી હતી. તેણે યમન, હિન્નઝ તેમજ પેલેસ્ટાઇન તથા શામમાં પોતાનો ફેલાવો કર્યો હતો. તેની એક ટુકડી મિસરમાં પણ ગંધ હતી અને તે એટલી ખંધી વધી હતી કે, તેના કેટલાક માણસો મિસરના ફરો (આદશાહ) થવા પામ્યા હતા. વખત જતાં તેને કહેતાની શાખાની એક બની જુહૂમ નામની કોમના લોકોએ તારાજ કરી નાખી, કેમકે આ વખતે બની જુહૂમ કોમના લોકો અરબસ્તાનના દક્ષિણ ભાગમાં ફેલાઈને જોર ઉપર આવી લાગ્યા હતા.

**બની-સમૂદ<sup>૪</sup>** કોમ બની આદની માફક કુશાઈટ અથવા હિમેટિક જાતની હતી. તે પ્રથમ ઇડમ<sup>૫</sup>ની સરહદ ઉપર વસતી હતી પણ પાછળથી હિન્નઝ તથા

૧. Irruption of the Hyksos.

૨. Heber. હજરત હુદ પેગમ્બર અ.

૩. Amalakites of the Jewish and Christian Scriptures ચહુદી તથા ક્રિશ્ચિયન ધર્મશાસ્ત્રોમાં આ કોમના લોકોને “અમલ કાઈટસ” નામથી વર્ણવેલા છે. મી. લીનોમેન્ટ જણાવે છે કે એ લોકો આરેમિયન (Aramaen) વંશથી ઉતરી આવેલા હતા.

૪. Thamudites.

૫. Edom. ખારા સમુદ્ર (Dead Sea) થી લઇને રાતા સમુદ્રના પશ્ચિમ ભાગ સુધી લંબાતી ગએલી પર્વતની એક હાર વાળો પ્રદેશ ઇડમ નામે ઓળખાતો હતો.



શામના મુલકના કેટલાક ભાગોમાં ફેલાઈ ગઈ હતી. તે બીજી વસ્તીથી છેટે પહાડોમાં ગુફાઓ ખનાવી તેમાં રહેતી હતી<sup>૧</sup>. સીરિઆ, નબત્થ અથવા હિન્ન-ઝમાં વેપારના કામમાં તેણે સારો ભાગ ભજવ્યો હતો અને તે ધણી આખાદીમાં આવી હતી. વખત જતાં તેનામાં મૂર્તિપૂજનનું જોર ધણું વધી ગયું. હઝરત સાલેહ<sup>૨</sup> પેગમ્બરે તેને સત્યને માર્ગે લાવવા ઘણો પ્રયત્ન કર્યો પણ તેણે તેમનું બિલકુલ માન્યું નહીં એટલુંજ નહીં, પણ તેમને જેમ તેમ બોલવા લાગી. સત્ય માર્ગે નહીં ચાલવાથી તેની ઉપર ભારે આફત આવી. ખોઝારલ અહુમર<sup>૩</sup> જ્યારે જીત મેળવતો મેળવતો અરબસ્તાન અને શામમાં આવ્યો ત્યારે તેણે તેને પોતાના પંજામાં લીધી અને એવી દબાવા કે તેનો દમ નીકળી ગયો. તે પહાડોમાં પથરના ધરોમાં રહેતી હતી પણ એવાં મજબુત ધર પણ તેને બચાવી શક્યાં નહીં. કારણકે તેના ઉપર હઝરત સાલેહ પેગમ્બરનું કહેવું નહીં માનવાથી માલિકનો કોપ થયો હતો. આ આફત પછી તેના રહ્યા સહ્યા માણસો એલેમેટિક<sup>૪</sup> અખાતની ઉતરે આવેલ માઉન્ટ-સેર<sup>૫</sup> નામની જગાએ જ્યાં તેઓ હઝરત ઇસ્હાક<sup>૬</sup> તથા હઝરત યાકુબ<sup>૭</sup> ના વખતમાં પ્રથમ રહેતા હતા ત્યાં ચાફ્યા ગયા, પણ આબુબાબુના બીજા લોકોએ તેમને ઠરવા દીધા નહીં. માઉન્ટસેરમાં ઇડોમાઇટ<sup>૮</sup> લોકોનું જોર હતું તેથી તેમણે તેમને તારાજ કરી નાખ્યા. ઇડોમાઇટ લોકો પણ ત્યાં વધારે રહી શક્યા નહી, કારણ કે કહેતાની લોકોએ નસાડેલા ચમનના અરબો ત્યાં આવી પહોંચ્યા અને તેમનું સર્વસ્વ પચાવી પડ્યા.

**બની જુહૈમ** કોમ અરબુલ આરબા લોકો પૈકીની હતી. હિન્નઝ-માના બની અમાલિક લોકોને આણેજ હેરાન કર્યા હતા. બની જુહૈમની

૧. These people were troglodytes. પહાડમાં પથરના મકાનમાં રહેનાર.

૨. Saleh.

૩. Chedorlaomer. The great Elamite conqueror.

૪. Elamitic Gulf. ઈરાની અખાતની ઉતરે આ અખાત છે.

૫. Mount Seir. ખારા સમુદ્ર (Dead Sea) ના દક્ષિણ દિનારાથી રાતા સમુદ્રના પૂર્વ ભાગ સુધી જે હુગરોની લાંબી હાર છે તે.

૬. Issac. હઝરત ઇસ્હાક એ હઝરત ઇબ્રાહીમના દીકરા હતા અને હઝરત ઇસ્માઈલના એરમાન ભાઈ હતા.

૭. Jacob. હઝરત યાકુબ એ હઝરત ઇસ્હાકના દીકરા હતા.

૮. Edomites.

એ શાખાઓ હતી. એક કુશાઈટ વંશની બની આદની સાથેની હતી અને બીજી કહેતાની વંશની હતી. આ કહેતાની શાખાએ હિન્નઝમાં બની અમાલિકા બનતા લોકો રહેતા હતા તેને હાંકી કહાડયા અને તેમની જગ્યાએ પોતાનો જમાવ કર્યો. ઇસ્માઈલી અરબો જ્યારે બની અમાલિકા કોમની જગ્યામાં પોતાનો ફેલાવ કરતા હતા ત્યારે કહેતાની વંશની બની જુહૂમ કોમના લોકો ઉભરી નીકળ્યા. ઇસ્માઈલીઓએ બની જુહૂમ સાથે સારો સંબંધ પેદા કરી લીધો. અને એક મુદત સુધી તેમની સાથે સાથે રહ્યા. દિવસે દિવસે ઇસ્માઈલીઓનું જોર વધતું ગયું તેથી બની જુહૂમ લોકોનો એ જગા ઉપરનો કાચુ ઓછો થતો ગયો અને એક સૈકો થયો નહીં તેટલામાં તો હિન્નઝ અને તેહામાનાં પ્રાંત ઇસ્માઈલીઓના કબજામાં આવી ગયા. બાબિલોનિયાના રાજકર્તાઓના હુમલાઓથી મુસ્ત-આરબા<sup>૧</sup> અરબો મુશ્કેલીમાં આવી પડ્યા હતા પણ તેઓ થોડા જ વખતમાં પાછા તેજ થઇ ગયા અને હિન્નઝ, નજ્દ તથા ધરાક અને મેસોપોટામિયાના જંગલોમાં ફેલાઇ ગયા. પોતે સારી રીતે જામી ગયા પછી તેમણે પોતાની પહેલાના કહેતાની વંશના લોકોને તદ્દન દાબી દીધા.

મુતઆરબા<sup>૨</sup> નામના અરબો હજરત હૂદના દીકરા કહેતાનના વંશના હતા અને મુખ્યત્વે કરીને યમન પ્રણામાં જથાબંધ રહેતા હતા. આ કહેતાનીઓ અરબસ્તાનના ઇશાન ખૂણામાંથી નીકળી દક્ષિણ તરફના ભાગમાં ગયા અને કુશાઈટ શાખાના બની આદ લોકો સાથે લાંબો વખત રહીને છેવટે સત્તાધારી થઇ પડ્યા. કહેતાની વંશની પ્રજા માત્ર કાંઇ દક્ષિણ અરબસ્તાનમાં જ નહોતી. તેમનું અસલ મથક તો મેસોપોટામિયામાં હતું. સાંથી યમન સુધી આવતાં કિતરથી તે દક્ષિણ સુધીનો અરબસ્તાનનો આખો ગુલક તેમણે ખેડ્યો હતો. અને જેમ જેમ આગળ ચાલતા ગયા તેમ તેમ ઠેકઠેકાણે તેમના લોકો રસ્તામાં વસતા ગયા હતા.

અરબી ઇતિહાસ લેખકો જણાવે છે કે, આ વખતે અરબસ્તાનમાં લોકોનું એક ભારે ટોળું આવ્યું જેના આગેવાન કહેતાન તથા યક્તાન નામના બે ભાઈઓ હતા. આ બંને ભાઈઓ હજરત હૂદના<sup>૩</sup> દીકરા હતા. કહેતાનને એક

૧. Abrahamitic Semites. Naturalised Arabs. તેમના બાપનાદા અરબસ્તાનમાં આવ્યા પછી જન્મેલા અરબો.
૨. Original Arabs, true Semites.
૩. Eber or Heber. ઈબ્રન અસીર ગાગિર અથવા ગાગિર બતાવે છે.

ચરખ કરીને દીકરો હતો જે યમનનો પહેલો હાકેમ થયો હતો. આના નામ ઉપરથી જ તેની પાછળના લોકો અરખ તથા તે દેશ અરખસ્તાન કહેવાયો હોય એમ લાગે છે. તેના પછી તેનો છોકરો યશહદ થયો. તેણે મારખ શહેર વસાવ્યું. અને તેને પોતાની રાજધાની બનાવી. યશહદને એક અખદુશ શસ્ત્ર કરીને પુત્ર હતો જે સખા નામથી પ્રખ્યાત થઈ ગયો છે. સખાનો અર્થ “ છત મેળવનાર ” થાય છે. તેણે એ દેશમાં ઘણી છતો મેળવી હતી તેથી તે એ નામથી મશહુર છે. આ સખાની ઓલાદના લોકોથી કહેતાની વંશની જુદી જુદી જાતોનો વધારો થયો. સખાને એ દીકરા હતા. એકનું નામ હિમિયાર<sup>૧</sup> અને બીજાનું નામ કોહલાન હતું. હિમિયાર પોતાના બાપના ગુજરવા પછી ગાદીએ આવ્યો. અને તેના નામ ઉપરથી સખાના વંશના લોકો પાછળથી હિમિયારી<sup>૨</sup> કહેવાયા. તેની અને તેના ભાઈ કોહલાનની ઓલાદના લોકો યમનના હાકેમ થયા હતા અને તેમનો અમલ મહાન હજરત સલ્તમ પેદા થયા તેના આગલા સૈંકા સુધી રહ્યો હતો. કહે છે કે બાદશાહ બુલ્કરનૈન<sup>૩</sup> તથા શાહનદી બિલ્કીસ<sup>૪</sup> એ બંને આજ કુટુંબના હતાં.

અરખસ્તાનમાં ઇસ્માઈલી<sup>૫</sup> લોકો ક્યારથી આવીને વસ્યા તેનો જ્યારે આપણે ખ્યાલ કરીએ છીએ ત્યારે હજરત ઇબ્રાહીમ કેલિયામાંથી નીકળી

૧. હિમિયારનો અર્થ “ લાલ ” થાય છે. મિસરના બાદશાહોની માફક તે લાલ ઝખ્ખો પહેરતો હતો તેથી તેને લોકો એ નામે ઓળખતા. પણ કેટલાકનું કહેવું એમ છે કે, તેનો ચહેરો ઘણો લાલ હતો તેથી તેનું એવું નામ પડ્યું હતું.
૨. Hymyarite. ઈ. સ. ૩૪૩ માં હિમિયારી રાજકર્તાઓના મુલકમાં ચહુદી ધર્મની ઘણી ચર્ચા ચાલતી હતી. બાદશાહ ક્રોન્સ્ટેન્ટાઇન તરફથી ક્રિશ્ચિયન ધર્મનો ખૂબ ખોધ જોરથી થતો હતો. પણ હિમિયારી લોકો ઘણું ભાગે પોતાના બાપ દાદાના અસલી રીમેટિક પંથને જ વળગી રહ્યા હતા.
૩. બુલ્કરનૈન વિશે લિન લિન મત જોવામાં આવે છે. તેને કેટલાક લોકો સિકંદર કહે છે. બુલ્કરનૈનનો અર્થ “ બે રાજગરાવાળો ” થાય છે. સેબીઅન લોકોના રાજકર્તાઓ હિલાલ (અર્થ ચંદ્રનું ચિન્હ) માથા ઉપર રાખતા હતા તેની બે આંખોમાં માથા ઉપર રહેતી હતી તે બે રાજગરા માફક દેખાતી હતી. સિકંદર આ હિલાલ પહેરતો હતો. તેથી પણ કદાચ તે બુલ્કરનૈન કહેવાયો હોય. શદાહ, બુલ્કરનૈન તથા બિલ્કીસ એ ત્રણે “ કુશાહટ ” લોકોમાંનાં હતાં. સિકંદર ઈ. સ. ૬૩ માં ગુજરી ગયો હતો.
૪. બિલ્કીસ એ શીબાની રાણી (Queen of Sheba) ના નામથી ઓળખાય છે. હજરત મુલેમાન પેગમ્બર અઠવા પાસે આ રાણી ગઈ હતી.
૫. હજરત ઇસ્માઈલના વંશના લોકો ઇસ્માઈલી કહેવાય છે. હજરત ઇસ્માઈલ અઠવા એ હજરત ઇબ્રાહીમના પુત્ર હતા.

અરબસ્તાન તરફ આવ્યા હતા એ વાત આપણી નજરે આગળ આવી કિન્ની થાય છે. ઇસ્માઇલી લોકો હજરત પ્રગણામાં ઘણી આબાદીમાં આવ્યા હતા અને ત્યાં તેમની ઘણી વસ્તી વધી હતી. પણ આબિલનના રાજા અખ્તનસરે<sup>૧</sup> જ્યારે અરબસ્તાન ઉપર ચડાઇ કરી ત્યારે તેણે તેમને અરબાદ કરી નાખ્યા. તેમની સાથે તેમના મળતીઆ અને જુહરમ લોકો પણ પાયમાલ થઈ ગયા. મક્કાની સ્થાપના હજરત ઇબ્રાહીમની ઓલાદના લોકો અરબસ્તાનમાં વસતા થયા સારથી જ થવા પામી છે. અને જુહરમ કોમનો એક મગાસ-ઇબ્ન-અમ્ર નામનો હકિમ હતો તેની દીકરી સાથે હજરત ઇસ્માઇલ પરણ્યા હતા અને તેમની ઓલાદમાં જે અરબો થયા તે “ મુસ્તઆરબા ”<sup>૨</sup> કહેવાયા. કાબાની પુનઃ સ્થાપના<sup>૩</sup> થઈ તથા મક્કા શહેર સ્થાપન થયું તે હજરત ઇસ્માઇલનાજ લીધે હતું. કાબાના<sup>૪</sup> ધામને લીધે મક્કા અરબસ્તાનમાં વખત જતાં ઘણું અગત્યનું શહેર ગણાવા લાગ્યું. તે વેપાર રોજગારમાં ઘણું વધવાથી સારી સ્થિતિમાં આવ્યું હતું અને આસપાસના ખીજા શહેરો કરતાં ઘણું આગળ પડતું ગણાતું હતું. તેની સારી સ્થિતિ જોઈ આબિલનના આદશાદને પણ તેને તાબે કરવા ઘણી આતુરતા થઈ આવી હતી. પણ તેમ થવાનું સર્જાએલું નહોતું; કારણ કે ક્તેહમદની શરૂઆત-રોશનીની મશાલ ત્યાંથીજ પ્રગટ થવા નિર્માણ થએલી હતી.

૧. અખ્તનસર ( નેયુકડનઝર ) ની હકીકત આગળ કુટનોટમાં આવી ગઈ છે. આ આદશાહ આબિલનથી અરબસ્તાન ઉપર ચડી આવ્યા હતા. અરબસ્તાન ઉપર કોઈપણ ખીજે આદશાહ ચડાઈ લાવી શક્યો નહોતો. માત્ર અખ્તનસર જ તેમ કરવા કેટલેક અંશે ક્તેહમદ થયો હતો.

૨. અરબુલ મુસ્તઆરબા નતના લોકો ઇસ્માઇલી લોકો કહેવાય છે અને તેમજેન અરબસ્તાનને જહોજલાલીએ પહોંચાડેલો છે.

૩. કાબાની અસલ સ્થાપના હજરત આદમ અં ના વખતમાં થઈ હતી, અને આ સ્થાપના-દુરસ્તી તો તે પછીની હતી જે આગળ આવી ગયું છે.

૪. આજ સુધી પણ એ જગા અગત્યની મનાય છે. અને દર વરસે હજરો લોકો ત્યાં હજ પઢવા જાય છે. હજરત ઇબ્રાહીમ ( That Saturnian father of the tribes ) ના વખતથી કાબાની નામના ચાલતી આવેલી છે. ખરું

જોતાં તો કાબાની સ્થાપના હજરત આદમના વખતથી થઈ છે. પણ હજરત નૂહના વખતમાં ભારે પાણીનું તોફાન આવ્યું હતું તેમાં કાબાનું ધામ પણ ધોવાઈ ગયું હતું. તેમાંનો “ હજરે અસ્વદ ” નામનો સ્વર્ગીય પથરો આગેવાન લોકોએ સાચવી રાખ્યો હતો જે પાછળથી કાબાનું ધામ તૈયાર થયું ત્યારે તેમાં ગોઠવવામાં આવ્યો હતો.

**જુના અરબો.**—અરબસ્તાનના જુના લોકો ઘણા સાદા હતા. તેમની વહેવાર પદ્ધતિ ઘણી સરળ હતી. તેમનામાં પહેલાં જોઈએ તેવી સમજણ નહોતી. પણ જેમ જેમ વખત વધતો ગયો તેમ તેમ તેઓ સમજતા થયા; અને ઢોર ઊછેરી પોતાનું ગુજરાન કરવા લાગ્યા. જેમ જેમ અજ્ઞાનપણું મટતું ગયું તેમ તેમ તેમને સલાહસપથી રહેવાનાં અને જોઈતી ચીજો પેદા કરવાનાં સાધનો મળતાં ગયા. તેઓ હવે ઉનના જાડા ટાટ બનાવતાં શીખ્યા અને તેના તથ્ય બનાવી તેમાં રહેવા લાગ્યા. તેઓ આમ તેમ ભટકતા હતા. એક ઠેકાણે ખોરાક ખૂટી જતો તો બીજે ઠેકાણે જતા. પોતાનાં શરીર ઉપર એક ચાદર વીંટતા અને માંસ, સાંઠણીનું દુધ અને ખજૂર વિગેરેથી પોતાનું ગુજરાન ચલાવતા. ઉંટ, ઘોડા, ખચ્ચર, અને લોંડી ગુલામ એ તેમની ખાસ મિલકત ગણાતી હતી. બીજી મિલકત કરતાં લોંડી ગુલામો વધારે કીમતી ગણાતાં. ખૂંચો જેમનો ધરસંસાર અરબસ્તાનની ભટકતી પ્રજાનો એક નમુનો રજુ કરે છે તે પશુઓ કરતાં ચડીઆતા નહોતા. તેઓ ભટક્યાજ કરતા, પણ જ્યારે તેમને કોઈ અનુકૂળ જગા મળતી ત્યારે તેઓ ત્યાં મુકામ જમાવતા, અને વધારે વખત રહેવાનું થવું તો આસ્તે આસ્તે ત્યાં મકાન બાંધી લેતા. આ પ્રમાણે એક ગામનો પાયો નંખાતો હતો.

અરબસ્તાનના લોકો પોતાનો વખત ખેતીમાં, વેપાર વણજમાં, અને બીજાં ધરનાં કામકાજમાં ગાળતા. તેઓ હંમેશાં ખુલ્લી હવામાં ફરતા. ગરમ મસાલા, ખસલામ, લોખાન, સોનામુખી, ઝવેરાત, મોતી, સોનું, આખનૂસ, હાથીદાંત વિગેરેનો વેપાર કરતા. જુના વખતથી તેમનો વેપાર મિસર, શામ, હિંદુસ્તાન અને બીજા આજુબાજુના દેશો સાથે જારી હતો. તઓરૈત<sup>૧</sup> પુસ્તક ઉપરથી માલમ પડે છે કે આ લોકો હઝરત યાકૂબ<sup>૨</sup> અં અને હઝરત યૂસુફ<sup>૩</sup> અં ના વખતમાં પણ વેપારજ કરતા. તેમની અને બીજા ભટકતા લોકોની રીત-ભાત સરખીજ હતી. ખાત્રાખીવામાં અને લૂગડાંલતામાં તેઓ કરકસરથી વર્તતા અને દુનિયાદારીની આખતમાં નિયમથી ચાલતા. તેઓ માફકસર ઉંઘતા અને સૂર્યોદય પહેલાં કામે લાગી જતા. પાડોશીઓ ઉપર માયા રાખવી, તેમને મદદ કરવી અને તેમનાં જાનમાલનું રક્ષણ કરવું વિગેરે આખતોને તેઓ સારી ગણતા.

૧. Old Testament હઝરત મુસા પેગમ્બરનું પુસ્તક. ચહુદીઆનું ધર્મ પુસ્તક.

૨. Jacob. જેકબ-યાકૂબ હઝરત ઇસહાક (Isaac) ના દીકરા થતા હતા.

૩. Joseph. જોસફ-યૂસુફ હઝરત યાકૂબના દીકરા થતા હતા. અં એ અલએ હિસ્સલામનું હુંકે ૩૫ છે, જેનો અર્થ “ ખુદા તેમનાથી રાજ રહેજો. ” એવો થાય છે.

તેઓ વચનના સાચા અને ટેકવાળા હતા. તેઓ ધર્મ ભાક્તવાળા માણસને ઘણું માન આપતા. વાક્યવિનોદ અને અલંકારવાળી ભાષાને ઘણી પસંદ કરતા. ઘોડેસ્વારી તેમનામાં એક મુખ્ય આપત ગણાતી. વાઘ વડ વિગેરે હિસક પ્રાણીઓનો શીકાર કરવો એ બહાદુરીનું લક્ષણ હતું.

**સ્ત્રીઓ.**—ઉપરની સારી આપતો અરબસ્તાનની ભારે વસ્તીના પ્રમાણમાં કાંઈ લેખાંની નહોતી. માત્ર થોડા ઘણા લોકો નીતિસર ચાલતા. વધારે ભાગ તો અધકારમાંજ રૂબેલો હતો. એકંદરે એવી સ્થિતિ હતી કે લોકો કુકર્મ કરવામાં જરાપણ આંચકો ખાતા નહોતા. પોતે બદનામ થતા અને બીજાને પણ બદનામ કરતા. આખરદાર સ્ત્રીઓની લાવણીઓ બનાવી ઉભે બજાર ગાતા. તેમના ઉપર ખોટાં આળ ચડાવી તેમની આખર ધૂળધાણી કરતા. જે સખશ વધારે ઉઘાડી ગરબી તૈયાર કરતો તે વધારે પરિબળવાળો ગણાતો. તેમનો એ ખ્યાલ હતો કે દરેક કવિ દેવની સાધના કરી તેને પોતાના તાબામાં રાખે છે અને જેમ જેમ તેની કવિતા ચડીઆતી થાય છે તેમ તેમ તે દેવનું જોર પણ ચડીઆતું થાય છે. આવી ધાસ્તીને લીધે કવિઓ ગમે તેવી બિબલ્સ કવિતાઓ બનાવતા, તો પણ લોકો તેમનાં સામું કાંઈપણ ચું કે ચાં કરી શકતા નહિ. સ્ત્રીઓની હાલત ઘણી ખરાબ હતી. અબળા જાત એક પશુની પેઠે પોતાની જાંઘી ગુજારતી. તેને કોઈપણ આપતમાં બોલવાનો અધિકાર નહોતો. વારસામાંથી તેને કાંઈપણ હિસ્સો મળતો નહોતો કારણ તે કે વારસા માટે તદ્દન નાલાયક ગણાતી. “સ્ત્રી” એ શબ્દ તો તેઓ કલંકરૂપ જ સમજતા. તેને બિચારીને કોઈ ઠેકાણે ઉભા રહેવાનું જ નહોતું. બીજાં પશુઓની માફક આ પણ ઘર સંસારનાં કામ માટે એક પશુ છે એમ લોકો સમજતા. તેને ખરૂં પુછો તો કાંઈજ આધાર નહોતો. પુરૂષ એક હેડની હેડ સ્ત્રીઓ ઘરમાં ધાલતો પણ તે બિચારીથી જરા પણ બોલી શકાતું નહિ. સ્ત્રીને માત્ર મનકામનાં પૂર્ણ કરવાનું સાધન સમજી પુરૂષો મરજી પડે તેટલી સ્ત્રીઓ પરણતા હતા. કેટલી સ્ત્રીઓ કરવી તેની કાંઈ હદ નહોતી. લોકો શોખની ખાતર આજ પરણતા અને કાલ ફારગતી આપતા. ફારગતી આપ્યા પછી પણ તે બિચારી લાંબાં વખત સુંધી કોઈનું ઘર માંડી શકતી નહોતી.<sup>૧</sup> તેનો જરા કાંઈ વાંક પડતો કે લોકો લાગલા તેને રજા આપી રજાથી કરતા. તેને માટે એવો સખત કાયદો હતો કે તે બિચારી દુધ પણ દોહી શકતી નહોતી. લોકો કદાચ કોઈ સ્ત્રીને દુધ દહોતી જોઈ જતા તો તેની એટલી બધી રજતી કરતા કે તે બિચારીથી બહાર પણ નીકળી શકાતું નહિ. જે સ્ત્રી તેમની ઈચ્છા

પ્રમાણે ન ચાલતી તેને તેઓ અનેક વાતે કનડતા. તેને લોંડી ગણી તેની પાસે વેડ કરાવતા.<sup>૧</sup> વળી સ્ત્રી ગુલામગીરીનાં બંધનમાંથી પણ મુક્ત નહોતી. તેને તો આ કંદામાં પહેલી નાખવામાં આવતી હતી. તેની પાસેથી લોંડીપણાનું કામ લેવામાં આવતું એટલુંજ નહિ, પણ તેને કંચનીનો ધંધો કરવાની પણ ફરજ પાડવામાં આવતી. તે બિચારીને આ સઘળું મુગે મ્હોડે કરવું પડતું હતું; કારણ કે તેને બીજે કાંઈ આધાર નહોતો. જે કદાચ કોઇ સ્ત્રી વિધવા થતી તો તેનો ઓરમાન છોકરો તેને ઘરમાં ધાલતો. અથવા તેને રાખવા ન માગતો તો તેનાં કુટુંબનાં માણસો તેને જંગલમાં એકલી મુકી આવતાં જ્યાં તે બિચારી એક નાની સરખી ઝુંપડીમાં ઘણીજ દુઃખદાયક સ્થિતિમાં પડી રહેતી હતી. ઘેરથી કોઈ માણસ તેને ખાવાનું આપી આવતો તો તે ખાતી, નહીં તો બિચારી ભુખેજ દહાડા કહાડતી. જ્યારે તેના ઘણીની વરસી થઇ જતી ત્યારે કેટલીક શરમ ભરેલી ક્રિયાઓ કરી તેનાં સગાંવહાલાં તેને ગામમાં લઇ આવતાં. ટુંકામાં તેને બિચારીને કોઇ હરીને બેસવા દેતું નહોતું.

જ્યારે કોઈ મેળો ભરાતો ત્યારે લોકો સ્ત્રીઓને લઇને ત્યાં જતા અને તેમને દારૂ પાઈ બેભાન કરતા. પોતે છાકટા<sup>૨</sup> થઇ સ્ત્રીઓને છાકટી બનાવતા. પછી મરજી પ્રમાણે અનીતિથી વર્તતા. તેમને ખાન આવતું અને માલમ પડતું કે સઘળા પૈસા પીવામાં ખલાસ થઈ ગયા ત્યારે તેઓ એકદમ પૈસા મેળવવાની લાલચમાં જુગાર રમતા. તેમાં સ્ત્રીઓને પણ સામિલ કરતા. મતલબ કે સ્ત્રીઓને દરેક રીતે અનીતિને માર્ગ દોરતા. કેટલાક લોકો છોકરીઓને પેદા થતાં જ મારી નાંખતા કે તેઓ મોટી થઈ કુટુંબને કાંઈ ફલક ન લગાડે. લડાઈમાં હાર થવાથી જય મેળવનાર લોકો જુવાન સ્ત્રીઓને કિપાડી લઈ જતા હતા તથા ઘણી વખતે વધુ છોકરીઓ હોવાથી તેમનું ભરણ પોષણ કરવાનું ઘણું મુશ્કેલ થઈ પડતું તો તેવા સંજોગોમાં છોકરીઓને જીવતીને જીવતી મારી નાખવામાં આવતી હતી. કાંતો પાણીમાં ડુબાવી દેતા કે કાંતો દેવોને ભોગ આપતા કે કાંતો જીવતીને જીવતી દાટી દેતા.<sup>૩</sup> જે તરત જ મારી નાંખવાનું ન બનતું તો બાળકી પાંચ છ વરસની થયા બાદ તેનો બાપ તેને નવડાવી ધોવરાવી સારાં લૂગડાં

૧. ઘણી સ્ત્રીઓ લોકો કરતા હતા તેનું એક કારણ એ પણ હતું કે લોકો તેમને ગુલામ તરીકે વાપરતા જેથી તેમને તેમના કામકાજમાં ઘણી સરળતા પડતી.
૨. મુસલમાનો જેમ દિવસમાં પાંચ વખત નમાઝ પડે છે તેમ તે પાંચ વખત દારૂ પીતા.
૩. બાળકીઓને દુધ પીતી કરવાનો—મારી નાખવાનો રિવાજ હિંદુસ્તાનમાં તો હમણા મુખી હતો જે અંગ્રેજ સરકારે બંધ કર્યો છે.

પહેરાવી પોતાની સાથે ફરવા તેડી જવાના બહાને જંગલમાં લઈ જતો. ત્યાં પ્રથમથી ખોદી રાખેલા ખાડા આગળ જઈ તેને અંદર જોવાનું કહેતો. ગરીબ નિરપરાધી બાળા આતુરતાથી તેમાં જોવા જતી કે તે રાક્ષસ તેને એકદમ અંદર ધકેલી દેતો, અને ખાડો પુરી ધર તરફ વિદાય થતો. જો ખાડો ખોદવાનું ન બની શકતું તો તે તેને એક મોટા ડુંગરની ટોચ આગળ લઈ જતો અને ત્યાંથી તેને ગળડાવી મૂકતો જેથી તે બિચારી તરફડીમાં ખાતી છુંદાતી ઠેઠ નીચે જઈ પડતી જ્યાં તેને જનજનનાવરો ખાઈ જતા હતા. માતાઓને હાથે પણ પુત્રીઓને મારી નાખવાનો રિવાજ હતો. પુરૂષ પોતાની સ્ત્રીને કહેતો કે હું બહાર જઈ છું, અને તું તારું કામ કરી નાખજે. તે બહાર ગયા પછી તેની સ્ત્રી એક ખાડો ખોદતી અને પોતાના કુટુંબની બીજી સ્ત્રીઓને બોલાવી છોકરીને શણગારી તૈયાર કરી પોતાના પતિના પાછા ફરવાની રાહ જોતી. જેવો તે દૂરથી આવતો દેખાતો કે તરત જ તેને ખોદેલા ખાડામાં ધકેલી દેવામાં આવતી, અને તેનો બાપ ઘરમાં આવી પહોંચે તેટલામાં તો તેના ઉપર તદન મટોડી ફરી વળતી. એ ઉપરાંત સંખ્યાબંધ સ્ત્રીઓ પોતાની ખુશીથી વેસ્થા અને ગુણીકાનો ધધો કરતી. તેઓ પોતાની ઓળખ માટે પોતાના ધર આગળ ધજાઓ રાખતી. જેથી લોકોને તે ધજાઓ જોઈ તેમને ઓળખવાનું કઠણ પડતું નહીં. વળી ગૃહસ્થ સ્ત્રીઓ પણ પોતાને કાંઈ બોલાદ ન થતી તો પર પુરૂષ પાસે જઈ પોતાની ઈચ્છા પૂર્ણ કરતી.<sup>૧</sup> ટુંકામાં તે વખતે અરબસ્તાનમાં સ્ત્રીઓની આવી દુર્દશા હતી. અને અખળા જાતને કોઈ પણ પ્રકારે ફરવાનો આરો નહોતો.

**જુગાર.**—અરબસ્તાનમાં તે વખતે જુગારનો પણ ધણો રિવાજ હતો, અને લોકો તે શીખી તેમાં પ્રવીણ થવામાં મગરૂખી માનતા હતા. આવું હોવાથી લોકો પોતાની ગૃહસ્થાઈ, અને શ્રીમંતાઈનો કાંઈ પણ ખ્યાલ નહીં કરતાં જુગારને એક મોટો હુન્નર સમજી તે શીખવા અને તેમાં નિપુણતા મેળવવા પોતાથી બને તેટલી મહેનત કરતા અને પોતાના ધનનો ભોગ આપતા. જોને આ હુન્નર ન આવડતો તે અજ્ઞાન અને મુર્ખ ગણાતો. યુદ્ધમાં પાછી પાની કરવી એ શુરવીરને માટે કલંકિત છે તેમ જુગારમાં પાછી પાની કરનારને પણ કલંકિત ગણવામાં આવતો. તે પોતાનું ગૌરવ જાળવી રાખવા માટે એટલી હદ સુધી જુગાર રમતો કે તે પોતાની મુડી સાથે ઘરનું રાચરચીકું,

૧. આ રિવાજ હાલ પણ હિંદુસ્તાનમાં કેટલાક હિંદુઓમાં જરૂરી છે જેને તેઓ નિયોગ કહે છે, અને તે કેટલાકના શાસ્ત્ર પ્રમાણે માન્ય ગણાય છે.



ધરખાર તથા સ્ત્રી સુદ્ધાં હારી જતો. આવી ખાખત હોવાથી કેટલીક વખત માંહોમાંહે જખરી લડાઇઓ જગતી અને તેતું પરિણામ ઘણી વખતે પાયમાલી નીપજવનારૂં નીવડતું.

**અજ્ઞાનતા.**—તેઓ એવા ઊન્મત અને હડીલા હતા કે જરા જરા વાતમાં લડી મરતા. લૂટફાટ, ઘાડ, ચોરી વિગેરે તો શું પણ ખુન કરવામાં પણ આંચકો ખાતા નહોતા. તેઓ ધોળે દિવસે લોકોને રેંહશી નાંખતા અને તેમનાં ખાયડી છોકરાંઓને ગુલામ બનાવી જખરાઈથી વેક કરાવતા. ગરીબ માણસોને તેમના જુલમને લીધે હંમેશ પરતંત્રતાની ખેડીમાં રહેવું પડતું, અને તેઓ બિચારા પશુઓની માફક પોતાની કમનસીબ જીંદગી જેમ તેમ કરી ગુજરતા હતા. અહલો લેવામાં કોઇ પણ પ્રકારે પાછા પડતા નહોતા. ખુનનો અહલો ખુનથી જ લેવાતો. જો ખુનથી ન લેવાતો તો લોકોમાં ભારે હલકાઇ ગણાતી. તેઓ કહેતા કે ખુનનો અહલો ખુનથી લેવામાં ન આવે તો મરનારને સંતોષ થતો નથી. તેના માથામાંથી એક ઝીણી પાંખોવાળો કીડો નીકળે છે જે બેદિલ થઇ ગગનમાં ચડી ભારે ચીસો પાડે છે, અને જ્યાં સુધી તેતું વેર લેવામાં આવતું નથી ત્યાં સુધી બેચેન રહે છે અને ભટક્યા કરે છે.<sup>૧</sup> આવા ખ્યાલને લીધે ગમે તેમ કરી તેઓ ખુનીને છતો કરી તેતું વેર લેતા. જો ખુની છતો થવામાં ઢીલ થતી તો જે જથાનાં માણસો ઉપર શક જતો તે જથાના પાંચ આગેવાનોને બોલાવી તેઓ સમ<sup>૨</sup> ખવડાવતા, અને ગમે તેમ કરી ગુન્હેગારને શોધી કહાડતા. જેવો ગુન્હો તેવી સજા કરતા. ખુનથી કિતરતો પણ ભારે સ્વરૂપનો ગુન્હો થતો તો ગુન્હેગારને તેઓ રણની ઉની લડાય જેવી રેતી ઉપર ચત્તોપાટ સુવાડતા જેથી તેના શરીર ઉપર ફોલ્લે ફોલ્લા ઉડતા. સ્ત્રીઓમાં પણ દ્રોષભાવ અને ખારની લાગણી એટલે દરજે હતી કે તેઓ પોતાના લડાઇમાં જખમી થએલા શત્રુઓનાં કાળજી કાપી લઇ આવતી અને તેમના નાક કાનના હાર અને ગજરા બનાવી ગળા તથા હાથમાં પહેરતી.

૧. આ કીડોને તેઓ “ હામા ” કહેતા હતા.

૨. સમ ખાવાની તેમનામાં વિચિત્ર રીત હતી. તેઓ દેવતા સજગાવી તેમાં મીઠું તથા ગંધક વાટીને નાખતા જેથી તેમણે સમ ખાધા એમ મનાતું. સમ ખાવા માટે સજગાવેલા દેવતાને તેઓ “ હુલા ” કહેતા, અને દેવતા સજગાવનારને “ મુહવિલ ” કહેતા. વળી સમ ખાવાની એક ખીજ રીત એ હતી કે તેઓ કાળાની પાસેની નેહરમાં એક ચાખુક, એક કમાન, તથા એક ખાસદું મુકી આવતા. આથી તેમણે ખરા સમ ખાધા છે એમ મનાતું.

તે વખતની જુની અરબ પ્રજામાં આચાર વિચાર કે વ્યવસ્થાનાં કાંઈ પણ કાનુન નહોતા તેમ તેમના ઉપર કોઈની રાજ્યસત્તા નહોતી. દેશનો બદોબસ્ત અને સલાહશાંતિ જળવવા માટે તેમનામાં કાંઈ પોલીસ કે બદોબસ્તી માણસો નહોતા. જુદા જુદા કબીલાના જુદા જુદા સરદાર હાકેમ ગણાતા હતા. જે ટોળું બળવાન અને મોભાદાર ગણાતું તે ખીજ નબળા ટોળા પાસેથી કાપાના ધામનો કબજો લઈ લેતું. આવું હમેશાં થયાજ કરતું. તેઓ સ્વભાવના એવા તો તીખા હતા કે વાત વાતમાં તલવારો ખેંચાતી. ટુંકામાં તેઓ જાપીને એસવાનું તો સમજતા જ નહિ. દરેક બાબતમાં લડાઈ<sup>૧</sup> લડાઈ અને લડાઈ એજ એમનો ધારો હતો. જરાક કાંઈ ગેરસમજુતી થઈ કે ઝડ લડવા તૈયાર થઈ જતા. કદાચ કોઈ કહેતું કે મારો ઘોડો તારા ઘોડા કરતાં તેજ છે તો વાત કાંઈની કાંઈવધી પડતી અને એવી લડાઈ જગતી હતી કે હજારો માણસોના જીવ જતા.<sup>૨</sup> વળી તેઓ એવા વહેમી હતા કે કદાચ કોઈ વરસ વરસાદને વાર લાગતી તો એક ગાયની પૂછડીએ ધાસ તથા કાંટા બાંધી સળગાવી મૂકતા જેથી તે બિચારી તરફડીઆ મારી બળી મરતી હતી. કોઈ સખ્સ મરી જતો તો તેના ઉંટને તેની કબર આગળ બાંધી આવતા.<sup>૩</sup> તે ત્યાં જૂથ ને તરસને લીધે માથું કુટતું પણ કોઈ તેને છોડવા જતું નહિ. આખરે તે મુઠું પ્રાણી માથું અને પગ પછાડી પોતાના ઘણીની કબર આગળ જીવ આપતું. કોઈ સાંઢણી, મેંઢી કે બકરી પાંચ વખત નરજાતિનું બચ્ચું જણુતી તેને તેઓ નકામી સમજી તેના કાન કાપી લઈ છોડી મૂકતા.<sup>૪</sup> કોઈ સાંઢણી, મેંઢી કે બકરી દસ વેતરની થતી તો તેને તેઓ રજાગતી મૂકતા અને તે મરી જતી તો બધા ભેગા થઈ તેને ખાઈ જતા. આવું માંસ ફક્ત પુરૂષો જ ખાતા. સ્ત્રીઓને તે ખાવાની સખ્ત મનાઈ હતી. કોઈ બકરીને બકરી પેદા થતી તો માલિક પોતે રાખતો, અને બકરો પેદા થતો તો મૂર્તિઓને ચઢાવવામાં આવતો. જે એક બકરો અને એક બકરી એવાં બે

૧. ઇસ્લામ પહેલાં ૧૭૦૦ લડાઈઓ અજ્ઞાનતાના સમયમાં થયેલી કહેવાય છે. જુઓ 'ગીબન' પાન ૪૭૮.

૨. આવી લડાઈ ઍસ અને નરબયાન ઍ બે વર્ગ વચ્ચે સો વરસ મુઠી ચાલી હતી. વળી એક જાંઠણીનાં આંચળ કાપી નાખ્યાં હતાં તેને માટે બસુસની લડાઈ ૪૦ વરસ ચાલી હતી.

૩. આ ઉંટને તેઓ "બલીઆ" કહેતા હતા.

૪. આને તેઓ "બહીરા" નામ આપતા હતા.

બચ્ચાં થતાં તો તે બંને ધરધણી રાખતો.<sup>૧</sup> જ્યારે કોઈ સાંઠીઆના પેટથી દસ બચ્ચાં થતાં તો તેને તેઓ નકામો સમજી રખડતો કરતા.<sup>૨</sup>

**૩૬૦ મૂર્તિઓ.**—મક્કા શરીફમાં હજરત ઇસ્માઈલ અં સં ના પછી તેમના વંશજો રહેવા લાગ્યા હતા. તેમનામાં કાળક્રમે માણસોનો એટલો બધો વધારો થયો કે જેમ આર્થ લોકોને મધ્ય એશિયામાં વસ્તી વધી જવાથી અંદર અંદર લડીને નહાસવું પડ્યું હતું તેમ એમને પણ માંહોમાંહે લડાઈઓ થઈ જવાથી કેટલાકને મક્કા શરીફ છોડી દુર જઈ વસવું પડ્યું હતું. મુસલમાન લોકોમાં પવિત્ર કાળા શરીફને માટે હાલમાં જે માન્યતા છે તેવીજ બલકે તેથી પણ વધારે માન્યતા એ લોકોમાં હતી. કારણ કે એ પવિત્ર ધામ તેમના પૂર્વજ હજરત ઇબ્રાહીમ અં સં પેગમ્બરે બધાવેલું હતું અને તેથીજ તેઓ દુર ગયા પછી પણ દર સાલ મક્કા શરીફમાં હજ-યાત્રા કરવા આવતા હતા. વખત જતાં તેમનામાં મૂર્તિપૂજનાં બી રોપાયાં અને પવિત્ર કાળામાં તેમણે મૂર્તિઓ ગોઠવવાનું શરૂ કર્યું.

કાળા શરીફમાં પ્રથમ મૂર્તિ મુકનાર અમર બિન લુહી હતો. એ માણસને પોતાના બાપ દાદા તરફથી કાળા શરીફનો વહીવટ મળ્યો હતો એટલે કાળાના ધામમાં વધારો ઘટાડો કરવાની તેને પૂર્ણ સત્તા હતી. એક વખત તે બિમાર પડ્યો. તેણે ઘણા ઘણા દલાજ કર્યા પણ કાંઈ વધ્યું નહીં, કાંઈએ તેને કહ્યું કે તુર્કિસ્તાનમાં એક જગા છે જ્યાં ઘણા બિમાર લોકો નહાવા માટે જાય છે. જે તું પણ ત્યાં નહાવા જાય તો તારી બિમારી દુર થઈ જાય. આથી તે ત્યાં નહાવા ગયો. ત્યાં જઈને તે નહાયો એટલે તેની બિમારી સારી થઈ ગઈ. ત્યાંના લોકો મૂર્તિ પૂજક હતા તેથી હમેશાં તે તેમને મૂર્તિઓની પુજા કરતા જોતો. તેણે તેમને પુછ્યું કે આ શું છે? તો તે લોકોએ જવાબ આપ્યો કે તે અમારો દેવ છે અને અમે તેની હમેશાં પૂજા કરીએ છીએ અને તેને રાજી રાખીએ છીએ કે અમારી ઉપર કાંઈ આફત ન આવે. આથી પેલા માણસનું મન તે તરફ ખેંચાયું. તેણે તેમને કહ્યું કે મને જે આમાંથી એક દેવ આપો તો તમારો મોટો ઉપકાર થશે. તે લોકોએ તેને એક મૂર્તિ આપી જેનું નામ “હુમુલ” હતું. તેણે તે મૂર્તિ લઈ આવી કાળાના પવિત્ર ધામમાં ગોઠવી. કાળા શરીફમાં જે પહેલી મૂર્તિ મુકાઈ તે આ “હુમુલ” ની હતી. ત્યાર પછી અમર બિન લુહીએ મૂર્તિ પુજનો જોરથી

૧. આ બચ્ચાં “વસીલા” નામથી ઓળખાતાં હતાં.

૨. આ સાંઠીઆને તેઓ “હામ” કહેતા હતા.

ઉપદેશ કરવા માંડ્યો અને પાછળથી બીજી પાંચ મૂર્તિઓ જુદેથી લાવી કાળા-માં મુકી. આ માણસ કાળાને! પુરોહિત હોવાથી લોકો તેને માનતા હતા તેથી તેના ઉપદેશની લોકો ઉપર ઘણી અસર થઈ અને આખરે બધે અરબ-સ્તાનમાં મુર્તિપૂજા થવા લાગી. આ રિવાજ એટલો બધો જોર પર આવી ગયો કે મૂર્તિઓને તેમની ઓલાદના લોકો ઘણી પરિચળાલી સમજી એજ જગતનિયંતા છે એમ માનવા લાગ્યા. આ પ્રમાણે મક્કા શરીફમાં અને પછીથી આખા અરબસ્તાનમાં મૂર્તિપૂજાની શરૂઆત થઈ. જેમજેમ તેઓ મૂર્તિઓને વધારે પવિત્ર અને પુજ્ય ગણવા લાગ્યા તેમ તેમ તેઓ તેમને કાળા શરી-ફમાં ગોઠવતા ગયા. આ રિવાજ એટલો બધો જોરાવર થઈ ગયો હતો કે મહાન હજરત સં પેદા થયા તે વખતે કાળા શરીફમાં ૩૬૦ મૂર્તિઓ હતી. એટલે અરબસ્તાનમાં તે વખતે મૂર્તિ પૂજાનો રિવાજ સામાન્ય થઈ પડ્યો હતો. લોકોએ જુદા જુદા પ્રકારની મૂર્તિઓ તૈયાર કરી કાળામાં ગોઠવી હતી અને તેઓ તેમને જુદા તરીકે માનતા હતા. બંધી મળીને ૩૬૦ <sup>૧</sup> મૂર્તિઓ હતી, પરંતુ જે ઘણી પ્રખ્યાત હતી તેનું વર્ણન નીચે મુજબ છે.

૧. હુબુલ્.—આ એક ઘણું મોટું પિત્તળનું પુતળું હતું. તેને કા-ળાની પવિત્ર જગામાં ગોઠવ્યું હતું. તેનો આકાર માણ-સના જેવો હતો.

૨. વદ્.—આ પુતળાનો આકાર પણ માણસના જેવો હતો. તેની પૂજા જંગલી લોકોમાં હજરત નૂહ <sup>૨</sup> પેગમ્બરના વખતથી ચાલતી હતી, તેથી હાલ પણ લોકો તેને પૂજતા હતા. તેના મુખ્ય પૂજારીઓ બનુ-કુઅય્ય કુદુઅનાં માણસો હતાં.

૩ સોવાઅ.—આ પુતળું બની-મઝહજ અને બની-હમદાન એ બે કુદુઅનું હતું. તેનો આકાર સ્ત્રીના જેવો હતો. તેની પૂજા પણ હજરત નૂહ પેગમ્બરના વખતથી અજ્ઞાન લોકોમાં ચાલતી હતી. તેને પૂજનારા લોકો તેના ઉપર દુનિયાની હસ્તીનો આધાર હોવાનું કહેતા હતા.

૪ યગૂસ.—આ પુતળાની સ્થાપના હજરત નૂહ પેગમ્બરના વખતથી

૧. હરોજ અકેક પુતળા માટે ખાસ વિધિપૂર્વક પૂજા થતી હતી ૩૬૦ દિવસની ૩૬૦ મુર્તિઓ હતી.

૨. Noah નોઆહ. હજરત નુહ અલએહિસ્સલામ. હજરત અહમદી નવમી પેઠીએ હતા. મોટી રેફ પછી તેઓ ૩૫૦ વરસ જીવ્યા હતા.

અચાન લોકોમાં થઈ હતી. તેનો આકાર ઘોડા જેવો હતો, અને તે ઘોડાના વેગથી લોકોની ધ્વિષ્ટા પુરૂં કરનારૂં ગણાતું હતું. તેની પૂજા બની—મુરાદ કુટુંબના માણસો કરતાં હતાં.

૫. યહીર.—આ પૂતળાને પણ હજરત નૂહ પેગમ્બરના વખતમાં ઉભું કર્યું હતું. તેનો આકાર વાઘના જેવો હતો તેથી લોકો તેને વાઘના બળથી દુઃખનો નાશ કરનાર માનતા. આના પૂજારી બની—હમદાન કુટુંબના લોકો હતા.

૬. નસ્ર.—આ પૂતળું પણ એજ અરસામાં ઉભું કરવામાં આવ્યું હતું. તેનો આકાર ગરૂડપક્ષી<sup>૧</sup> જેવો હતો. બની હમીદ કુટુંબનાં માણસો તેની પૂજા કરતાં હતાં.

૭. અસાદ.—આ પૂતળું સદા<sup>૨</sup> નામના પર્વત ઉપર હતું. તેને દરેક પ્રકારનો ભોગ આપવામાં આવતો. લોકો મુસાફરીએ જતી વખતે તેના શુકન લઈને નીકળતા.

૮. નાહલી.—આ પૂતળું મરવા<sup>૩</sup> નામની ટેકરી ઉપર હતું. તેને પણ લોકો ઘણું જોરાવર સમજતા અને તેને ભોગ આપતા. પરદેશ જતી વખતે અને ઘેર આવતી વખતે તેનાં દર્શન કરી તેને શ્રદ્ધાપૂર્વક ચુમી કરતા.

૯. અબૂઅબૂ.—આ એક ઘણુંજ મોટું પૂતળું હતું. તે એવું પરિબળવાળું ગણાતું કે લોકો તેને ઉઠોનો ભોગ આપતા, અને તેના ઉપર લોહીની રેલ ચલાવતા. કારણ કે તેના ઉપર લોહીનું વહેવું ઘણું ઉત્તમ ગણાતું.

૧૦. હુવાર.—આ પૂતળું ફકત જુવાન સ્ત્રીઓનેજ પૂજવાનું હતું. સ્ત્રીઓ તેની આસપાસ ફરતી અને પૂજા કરતી.

૧૧. ઊઝી.—આ પૂતળું બની—ગતદાનના કુટુંબનું હતું. તે ઝાડ જેવું દેખાતું હતું. તેના ઉપર એક મોટું દેવળ બાંધકામાં આવ્યું હતું.

૧૨. તાગૂત.—તથા જીવંત એ બે કુરેશોની મૂર્તિઓ હતી. આ બન્નેને ચહુદી લોકો પણ પૂજતા હતા.

૧. Eagle.

૨. મક્કા આગળ આ એક પર્વતની ટેકરી છે,

૩. મક્કાની પાસે આ એક ટેકરી છે.

૧૩. લાત્.—આ પૂતળું તાપશ્વતના બની—સકીક કુંડુંબનું હતું. તેની સ્થાપના નખલામાં કરવામાં આવી હતી. આ પૂતળાને લોકો ખુદાની મારક માનતા હતા.

૧૪. મનાત્.—આ એક મોટા પથરનો ખડક હતો. હોઝાયલ અને બોઝાના કુડુંબનાં માણસો તેની આસપાસ ફરી પૂજા કરતાં હતાં. કેટલાક લોકો કહે છે કે તે એક લાંબા ગુચ્છાદાર વાળવાળું પૂતળું હતું જેને બનુ—કઅબ કુડુંબનાં માણસો પૂજતાં હતાં.

લાત્ અને મનાત્ એ બે પૂતળાં તે વખતે ઘણાં પ્રખ્યાત હતાં. તેમનો સંબંધ કોઈ ખાસ કુડુંબ સાથે નહોતો. તે તો સઘળા મૂર્તિઓના સરદાર ગણાવાને લીધે અરબસ્તાનના તમામ લોકોમાં પૂજ્ય ગણાતાં હતાં, અને તે ખાસ ખુદાની દીકરીઓ છે એમ લોકો માનતા.

કાબાની પાવત્ર જગામાં હજરત ઇબ્રાહીમની મૂર્તિ પણ મુકવામાં આવી હતી, અને તેના હાથમાં અઝલામ<sup>૧</sup> નામનાં શુકન જેવાનાં તીર ગોઠવવામાં આવ્યાં હતાં. પાસે એક ઘેટાનું બચ્ચું પણ નિશાની<sup>૨</sup> તરીકે મુકવામાં આવ્યું હતું. હજરત ઇબ્રાહીમના પુત્ર હજરત ઇસ્માઇલની મૂર્તિ પણ ત્યાં હતી. વળી આ બંને બાપ દીકરાનાં ચિત્રો પણ કાબાની ભીંત ઉપર પાડવામાં આવ્યાં હતાં. હજરત ઇસા<sup>૩</sup> પેગમ્બરનાં માતૃશ્રી બીબી મરીયમની<sup>૪</sup> મૂર્તિ પણ ત્યાં ઉભી કરી હતી અને તેના બોળામાં હજરત ઇસાને મૂર્તિરૂપે બેસાડ્યા હતા. કહે છે કે વદ્, યહૂસ્, યજીફ, અને નસ્ હજરત ઇફરીસ<sup>૫</sup> પેગમ્બરના દીકરા હતા, તેથી લોકોએ તેમની કીર્તિ જાળવી રાખવા તેમની મૂર્તિઓ બનાવી કાબામાં ગોઠવી હતી, અને પાછળથી તેમને મોટા દેવતાઓ ગણી પૂજવા લાગ્યા હતા.

૧. આ તીર સાત હતાં અને તેમાંના દરેક ઉપર જુદી જુદી નિશાનીઓ કરેલી હતી. કેટલાંકપર અમુક કામ કરવાની પરવાનગીની અને કેટલાંકપર તેની મનાઇની નિશાનીઓ હતી. જ્યારે કોઈ માણસ કાંઈ કામ કરવા ચાહતો ત્યારે સૌથી પહેલો તે આ તીર આગળ જઈ એક ઉપર હાથ મૂકતો હતો અને તેની ઉપર જે આજ્ઞા મલમ પડતી તે પ્રમાણે ચાલતો.

૨. હજરત ઇબ્રાહીમ પોતાના દીકરા હજરત ઇસ્માઇલને ખુદાના નામ ઉપર ભોગ આપવા તૈયાર થયા ત્યારે માલિકે ઇસ્માઇલને બદલે એક ઘેટું કબુલ કર્યું હતું.

૩. Jesus Christ, ઇસસ ક્રીસ્ટ. હજરત ઇસા અલયે હિસ્સલામ.

૪. Virgin Mary. મેરી.

૫. હજરત ઇફરીસ (Enoch) નૂહ (Noah) પેગમ્બરના મોટા દાદા હતા.

મૂર્તિઓ પૂજવામાં તેમનો એ ખ્યાલ હતો કે માંદાને સાજા કરવા, એલાદ આપવી, દુષ્કાળ અને મરકી જેવી આફતો દૂર કરવી વિગેરે શક્તિ તેમનામાં છે. તેઓ મૂર્તિ આગળ લાંબા થઈને પગે લાગતા, તેમની આસપાસ ફેરા ફરતા અને તેમને સન્માનપૂર્વક ચૂમી લેતા. તેમની આગળ પશુઓનો વધ કરતા અને એમ ધારતા કે આથી તેઓ પ્રસન્ન થાય છે.<sup>૧</sup> તેઓ ખાર મહીને પોતાની ખેતીની ઉપજમાંથી એક ભાગ ખુદાનો અને એક ભાગ મૂર્તિઓનો અલગ કઢાડતા હતા. તેઓ મૂર્તિઓવાળા ભાગને એટલો બધો અગત્યનો સમજતા કે તે ઘટ્ટી જતો તો ખુદાના ભાગમાંથી ઉમેરી લેતા; પણ ખુદાનો ભાગ ઘટ્ટી જતો તો મૂર્તિના ભાગમાંથી ઉમેરી લેવાની તેમની હીંમત ચાલતી નહિ.

કાખાના ધામને લોકો તે વખત ધણું પવિત્ર સમજતા<sup>૨</sup> અને શ્રદ્ધાપૂર્વક તેની પ્રદક્ષિણા કરતા. તેમાં પેસતી વખતે તેઓ લૂગડાં બહાર મૂકતા. કારણ કે તેઓ એમ ધારતા હતા કે લૂગડાં અપવિત્ર છે તેથી તે પહેરી ભક્તિ કરવી એ મોટું પાપ છે. સ્ત્રીઓ પણ નવસ્ત્રી થઈ કાખાની આસપાસ ફેરા ફરતી. અસલ કાખાના મુકાબલામાં ખીજા એ નકલી કાખા બનાવવામાં આવ્યા હતા અને તેમાં પણ મરણ પ્રમાણે મૂર્તિઓ ગોઠવવામાં આવી હતી.

આ વખતે મક્કા એ જુદા જુદા પ્રકારની મૂર્તિપૂજનું એક મોટું મથક હતું. સીમાઈટ,<sup>૩</sup> ફિનાશિયન, અને બાબિલન<sup>૪</sup> લોકોની માફક ઘણી પ્રતિમાઓની પૂજા અહીં થતી હતી. પ્રજાનો મોટો ભાગ તેમાં ખાસ કરીને બની

૧. આવા ભોગો હિંદુઓ હાલ પણ હિંગ્લાજ દેવી, કાલકા દેવી, વિંધ્યાચળ દેવી, અંબાજી દેવી, બહુચરાજી દેવી, ચંડીકા દેવી, વિગેરેની મૂર્તિઓ આગળ આપે છે અને એ બહાને તેઓ હજારો પશુઓનો વધ કરે છે. આથી જણાય છે કે હિંદુઓ ધર્મની બાબતમાં પશુઓનો વધ કરવામાં કંઈ સંકોચ જેવું સમજતા નથી. આ બાબતની ખાતરી કરવી હોય તો મી. વિનાયક અનંતરાય મેઠ કૃત “તીર્થંચત્રા” નામનું પુસ્તક જુઓ.

૨. હજની રીઠીને પુરાતન વખતથી લોકો માને છે. એ હજરત ઇબ્રાહીમ અને હજરત ઇસ્માઈલના વખતમાં પણ જતી હતી. જે લોકો હજ કરવા આવતા તે અરફાતના મેદાનમાં એકઠા થતા; અને કુરેશી કોમના લોકો જે સૌથી ઉંચા ગણાતા તેનો આગેવાન મુઝલ્ફા નામની ઉંચી જગા ઉપર બેસતો. હજ પછી બધા લોકો ભેગા થતા; અને પોતાના વડીલોના મગરૂરી સાથે ગુણુ ગાતા.

૩. Semites,

૪. Babylonians.

મોધર<sup>૧</sup>કુટુંબના લોકો નીચમાં નીચ પ્રકારની મૂર્તિ પૂજને વશ હતા. ઘોડા, ઊંટ, હરણુ તથા ખીજા જનાવર તેમજ તાડ વિગેરે જેવાં જાડ તથા ખડક, પથ્થર વિગેરેની પૂજ થતી હતી. તે વખતે એક મહાન શક્તિ-ગત પાકની હસ્તીને કેટલાક લોકો માનતા હતા. તે પશુ તેમનામાં સાખી, ચહુદી, તથા ક્રિશ્ચિયન તત્ત્વો ભેળાએલાં હતાં. આમાના જે લોકો ઐશ્વર્ય અંશને માનનારા હતા તે તે વખતની બ્રહ્મતાથી કંટાળીને સીધે માર્ગે દોરે એવા એક ઉદ્ધારકની રાહ જોતા હતા અને જલદી કેઈ એવો મહા પુરૂષ પેદા થાય એવી ઇચ્છા રાખતા હતા.



૧. મોધર એ હજરત ઇસ્માઇલની ઓલાદના અદનાનના દીકરા મઆદના પાત્ર હતા.





## પ્રકરણ ૪ થું.

### પ્રકાશનો પ્રારંભ.

ખુદાતાલા ફરમાવે છે કે “ ખુદા તેજ છે જેણે પોતાના પેગમ્બરને રસ્તો દેખાડનાર (કુરાન) અને સત્ય ધર્મ સહિત મોકલ્યો છે એટલા માટે કે તે ધર્મને સર્વે ધર્મ ઉપર સર્વોપરી બનાવે અગર જો કે મુશરિક (પરધર્મી) લોકો તેનાથી નારાજ હોય. હે મોમેનો, તમને હું એવો વેપાર બતાવું જે તમને દુઃખદાયક શિક્ષાથી બચાવે (તે એ છે કે) તમે ખુદા અને તેના પેગમ્બર ઉપર ઇમાન લાવો.”<sup>૧</sup>

“ અને (યાદ કર કે) જ્યારે ઈબ્રાહીમે કહ્યું કે હે પરવરદિગાર, આશહેરને સલામતીનું સ્થાન બનાવ અને મને અને મારા દીકરાઓને મૂર્તિઓની બંદગી કરવાથી દુર રાખ. ૨”



ઓરેંટ<sup>૩</sup> પુસ્તકમાં માણસની કૃત્તિ વિષેની, અને ઇન્જીલ<sup>૪</sup> પુસ્તકમાં ભાષાઓ સેળભેળ થઈ પૃથ્વી ઉપર છિન્ન ભિન્ન થઈ જવાની જે બિના દર્શાવી છે તેને આપણે જો પ્રવેશદંપ માનીએ તો માલમ પડે છે કે જ્યાં સુધી લોકો ઓછી સંખ્યામાં હતા, અને જ્યાં સુધી એક જગ્યામાં રહેતા હતા ત્યાં સુધી તેમનામાં એકસરખાપણું જારી રહ્યું, પરંતુ જેમ જેમ તેઓ વિખરાતા ગયા તેમ તેમ જ્યાં જ્યાં તેઓ ગયા ત્યાંની સ્થાનિક બાબતો તેમની ઉપર અસર કરવા લાગી.

૧. કુરાને શરીફ, સુરતુસ સફ, આયાત, ૮-૬-૧૦.

૨. કુરાને શરીફ, સુરતુલ-ઈબ્રાહીમ, આયાત ૩૫-૩૬.

આ દોઆને લીધે તેમની ઓલાદમાંથી મૂર્તિપૂજા નાશ પામવાનો વખત આવી લાગ્યો.

૩. Old Testament. હઝરત મુસા પેગમ્બર ઉપર ઉપરેલું પુસ્તક. યાહુદી આનું ધર્મ પુસ્તક.

૪. New Testament. ગાઈઝલ. હઝરત ઈસા પેગમ્બર ઉપર ઉતરેલું પુસ્તક.

**પૂજનો ખ્યાલ.**—સવારમાં સૂર્ય પૂર્વ દિશા તરફ પોતાના અન્નયમ દેખાવથી બહાર નીકળે છે, અપોરે પોતાના તેજના બળથી સખ્ત અમલ ચલાવે છે, સાંજરે પશ્ચિમમાં અદૃશ્ય થાય છે, પ્રકાશ મટી અંધાર થાય છે, આસ્તે આસ્તે જ્યોતિષક મંડળી—અનેક તારા—ગુપત્યુપ ઉદય પામે છે, અને સજીવ-પ્રકાશમાન થઇ જીવતા પ્રાણીની માફક વિશાળ આકાશના પટમાં ફરે છે, વીજળીના ચમકારા થાય છે, પવનના સપાટા સાથે ભયંકર તોફાન આવે છે, મેઘની ગર્જના થાય છે, ધરતી કંપે છે, જમીન ફાટે છે, સમુદ્ર ખગમળે છે, ઝાડો ટુટી પડે છે, વરસાદ મુસળધાર વરસે છે, એ વગેરે કુદરતના ચમત્કારો શું છે અને શાથી થાય છે એ તેઓ બીલકુલ સમજતા નહોતા. તેઓ તો તેમને ઇશ્વરની મારફત જુદી જુદી શક્તિઓ સમજતા હતા, અને અધુરામાં પુરું તેમના ગુપ્ત રહેવાને લીધે તેમના તરફ વધારે ધાસ્તીની નજરથી જોતા હતા. કેટલાક કહે છે કે આથીજ માણસના મનમાં તેમને પૂજ્ય ગણવાનો, તેમને ભોગ આપવાનો અને તેમની પ્રાર્થના કરવાનો વિચાર પેદા થયો હશે. જેમ જેમ વખત વધતો ગયો તેમ તેમ એ શક્તિઓને રીઝવવાની અને તેમની પ્રસન્નતા મેળવવાની બાબતમાં ભિન્ન ભિન્ન ભેદ પડતા ગયા, અને આખરે અરબસ્તાનમાં મૂર્તિપૂજન,<sup>૧</sup> ઇશ્વરપૂજન,<sup>૨</sup> નાસ્તિકપાણું,<sup>૩</sup> સત્યપ્રેરિત<sup>૪</sup> ધર્મ એવા ચાર પંથ થઈ ગયા.

**બુતપરસ્તી-મૂર્તિપૂજન.**—માણસના મનમાં ધાર્મિક વિચાર કુદરતી રીતે પેદા થાય છે એ એક સામાન્ય નિયમ છે. જો તે ખરા ખુદાથી નાવાંકે હોય છે તો એક બનાવટી ખુદા ઉભો કરે છે, અને તેની પૂજા કરવા મંડે છે. આપણે જાણીએ છીએ કે દુનિયાના કારભારમાં તેના ઉપર હમેશાં આક્રમણ પડતી રહે છે; તેમાં વળી તે કુદરતની અદ્ભુત શક્તિઓને પોતાની નજરો નજર ચમત્કાર કરતી જુએ છે એટલે તેના મનમાં ભયની લાગણી ઉત્પન્ન થયા વગર રહેતી નથી. વળી તે શક્તિનાં કામો તેની ગુંજસ બહાર હોવાથી તેની સમજમાં આવી શકતાં નથી તેથી તેમને તે વધારે બળવાન અને પરિબળવાળી સમજે છે, અને તેમના ઉપર યકીન<sup>૫</sup> રાખી તેમની સાથે એક પ્રકારનો સંબંધ જોડવાની આતુરતા ધરાવે છે.

પદાર્થવિજ્ઞાન અને ગુણધર્મશાસ્ત્ર<sup>૬</sup> જાહેરમાં આવ્યાં તે પહેલાં તો એવું હતું કે લોકો ગમે તે પ્રમાણે ખ્યાલ દોડાવતા. તેઓ ચૈતન્યવાળી અને ગતિ-

૧. બુતપરસ્તી. ૨. ખુદા પરસ્તી. ૩. કુદ. ૪. ઈદ્દહામી મઝહબ.

૫. આક્રિન. વિશ્વાસ. અધ્યા.

૬. Physical Science. સાયન્સ.

માન ચીજોને પ્રાણધારી સમજી તેમને ખુદાના ગુણો લાગુ પાડતા. તેઓ કુદરતે બનાવેલી મોટી મોટી ચીજોને પોતાના કરતાં અનેક દરજ્જે બળવાન સમજતા તેથી તેમનો કાંઈ જાહેર આકાર બનાવી તે સન્મુખ આજીજી કરવા ઇચ્છા રાખતા. તેમણે કલ્પિત શક્તિઓને જાહેર રૂપમાં લાવવા યુક્તિઓ કરવા માંડી. સૂર્ય, ચંદ્ર, તારા, ગ્રહો, નક્ષત્રો, દેવદૂતો,<sup>૧</sup> વિગેરે જેને તેઓ માણસની જીંદગી ઉપર કામુ રાખનારા સમજતા તેમને દેવ સમાન ગણી પૂજવા લાગ્યા. વળી જે લોકોએ દેશની સેવા બજાવી નામના કહાડી હતી તેમની પણ તેમણે મૂર્તિઓ ઉભી કરી.<sup>૨</sup> તેમનો એ ખ્યાલ હતો કે આવી મૂર્તિઓનું જે કોઈ પૂજન કરે છે તેના ઉપર તે પ્રસન્ન થઈ તેને અનેક પ્રકારનું સુખ આપે છે અને જે નથી કરતું તે દુઃખમાં પડી ખરાબ થાય છે. એજ કારણથી અરબસ્તાનની આદ, સમૂદ્ર, જુહામ, જદીસ, અમાલીકા વિગેરે કોમોના ધણાખરા લોકોએ જડ પદાર્થોના બનાવેલા દેવતાઓને આ લોક તેમજ પરલોકના અધિકારી બનાવી મૂક્યા હતા.

**કુદ-નાસ્તિકપણું.**—અરબસ્તાનમાં તે વખતે એવા લોકો પણ હતા જે કોઈ ચીજને માનતા નહોતા. તેઓ મૂર્તિપૂજનની વિરુદ્ધ હતા એટલુંજ નહ, પરંતુ કોઈ પણ ઇલાહી મઝહબ<sup>૩</sup> ઉપર તેમને વિશ્વાસ નહોતો. તેઓ ખુદા હોવાનો ઇનકાર કરતા અને પાપ પુન્યને એક પ્રકારનું ધર્મીંગ સમજતા. સ્વર્ગ અને નર્કને તેઓ માનતા નહોતા. તેઓ પોતાને અનંતકાળની કૃતીથી પેદા થએલા ગણતા. તેઓ કહેતા હતા કે માણસની ક્રિપતિ એક ઝાડ અથવા જનાવરની માફક છે. તે પેદા થાય છે, મોટો થાય છે અને વધતો વધતો છેક ટોચે પહોંચે છે, પછી તેની પડતી થવા માંડે છે અને આખરે શક્તિ ધરી જવાથી મરણ પામે છે.<sup>૪</sup>

**ખુદા પરસ્તી-ઇશ્વર પૂજન.**—અરબસ્તાનમાં જે કે તે વખતે મૂર્તિ-પૂજનનું જોર ધણું હતું તો પણ ત્યાં ખુદાને માનનાર લોકો પણ હતા. તેમના એ પંથ હતા. એક પંથ કહેતો કે અમને કોઈ ગુપ્ત શક્તિએ પેદા કર્યા છે અને તેના ઉપરજ અમારો વિશ્વાસ છે. તે ખુદાની ગુપ્ત શક્તિને માનતો

૧. ફરિશ્તા.

૨. શ્રીકૃષ્ણ તથા રામચંદ્રની મૂર્તિઓ પણ આવાજ ખ્યાલથી કંઠાય ઉભી કરવામાં આવી હશે.

૩. ઇશ્વરપ્રેરિત ધર્મ. Inspired Religion.

૪. આવા લોકો નેચરી કહેવાય છે હિંદુસ્તાનમાં કેટલાક પંથોમાં આવી માન્યતા હજી પણ ચાલે છે.

પણ ખીજી બાબતમાં તેનો મત નાસ્તિકપણાથી અલગ નહોતો. બીજો પંથ ખુદાને માનતો, પરંતુ પેગમ્બરો<sup>૧</sup> અને વહી<sup>૨</sup> ઉપર વિશ્વાસ રાખતો નહોતો. તેનો એ મત હતો કે અમર આત્માના પ્રતિજ્ઞાનો આધાર માણસનાં સારાં માઠાં કૃત્યો ઉપર છે; તેથી માણસે પોતાને નિરંતર આનંદ પ્રાપ્ત થાય એવો માર્ગ અખત્યાર કરવો જોઈએ. એ લોકોના કેટલાક નિયમો સારા હતા; તો પણ તેમની પાસે એવું કંઈ ધોરણ નહોતું જેથી તેમનો પંથ સંપૂર્ણ ગણાય. આવા સંજોગોને લીધે તેમની આસપાસના ખીજા પંથના નિયમો તરફ તેમનું ધ્યાન ખેંચાવા લાગ્યું અને આસ્તે આસ્તે તેઓ દરેક પંથમાંથી થોડી થોડી બાબતો લઈ પોતાના પંથમાં દાખલ કરવા લાગ્યા. પરિણામ એ થયું કે મૂર્તિપૂજકોની બારે વસ્તીમાં રહેવાથી તેઓ પણ તેમના રિવાજ ઉપર ઉતરી પડ્યા, અને એક પંથને વળગી ન રહેતાં મરજી પ્રમાણે ચાલવા લાગ્યા.

**મદહામી મઝહબ—સત્યપ્રેરિત ધર્મ.**—ઈસ્લામ ધર્મ પહેલાં અરબસ્તાનમાં ચાર સત્યપ્રેરિત ધર્મ જારી થયા હતા. ૧. મઝહબે સાબેઈન (સેબીઅન ધર્મ). ૨. મઝહબે ઇબ્રાહીમી (ઇબ્રાહીમી ધર્મ). ૩. મઝહબે યહૂદી (યહૂદી ધર્મ). ૪ મઝહબે ઇસવી (ખ્રિસ્તિ ધર્મ).

**મઝહબે સાબેઈન.**—સામરી<sup>૩</sup> કોમના અરબોએ આ ધર્મ અખત્યાર કર્યો હતો. તેઓ પોતાને સત્યધર્મ માનનારા બતાવતા અને હઝરત શીસ<sup>૪</sup> અને હઝરત ઈદ્રીસને<sup>૫</sup> પોતાના પેગમ્બર ગણતા. તેમની પાસે એક ધર્મ પુસ્તક હતું જેને તેઓ સહીફએ —શીસ<sup>૬</sup> કહેતા. તેઓ સાત વખતની નમાઝ પડતા અને એક મહીનાના રોજ<sup>૭</sup> રાખતા. પાછળથી તેમનામાં પણ ખોટા ખોટા રિવાજ દાખલ થતા ગયા. વખત જતાં તેઓ પણ ખીજાઓનું જોઈ તારાઓની પૂજા કરવા લાગ્યા. તેમણે સાત નક્ષત્ર પૂજસ્થાન બનાવ્યાં હતાં, તેઓ તારાઓની

૧. સત્યધર્મ પ્રસારક. “પેગમ્બર” “નબી” અથવા “રસૂલ” પણ કહેવાય છે.

૨. સત્યપ્રેરિત જ્ઞાન. સત્યધર્મની પ્રેરણા. પેગમ્બર ઉપર પ્રગટ થતો સત્યનો સંદેશ. Prophetic inspiration. Revelation. Divine Mission.

૩. “સામરી” નામનો હઝરત મૂસા પેગમ્બરના વખતમાં એક જાદુગર હતો કે જેણે જો પૂજા જારી કરી હતી.

૪. Seth. શેપ. હઝરત શીસ હઝરત આદમ અલએ હિસ્સલામના દીકરા હતા.

૫. Enoch. ઈનોક. હઝરત ઈદ્રીસ અલએ હિસ્સલામ. હઝરત આદમની સાતમી પેઢીએ થયા હતા.

૬. શીષ અંથ. શીષ પેગમ્બરનું ધર્મ પુસ્તક. શીષ પોથી.

૭. ઉપવાસ.

પૂજા કરતા અને કાળાને પણ માનતા. જ્યારે સૂર્ય મેપર રાશીમાં પ્રવેશ કરતો ત્યારે એક મોટો ઓચ્છવ કરતા. તેઓ કહેતા હતા કે, ગ્રહો પોતાની સારી નરસી અસર માણસના કિસ્મત અને દુનિયાના તમામ વહેવાર ઉપર ચલાવે છે, અને વરસાદનો તમામ આધાર પણ તેમની હીલચાલ ઉપર છે.

**ઇબ્રાહીમી મઝહબ-ધર્મ.**—ઇસ્લામ ધર્મ પહેલાં અરબસ્તાનમાં આ નખીઓ<sup>૨</sup> પેદા થયા હતા. (૧) હઝરત હુદ<sup>૩</sup>અં (૨) હઝરત સાલેહ<sup>૪</sup>અં (૩) હઝરત ઇબ્રાહીમ<sup>૫</sup> અં (૪) હઝરત ઇસ્માઈલ<sup>૬</sup> અં (૫) હઝરત શોએબ<sup>૭</sup>અં આ બધા નખીઓ હઝરત મૂસાના<sup>૮</sup> પહેલાં થયા હતા. એ બધાના ધર્મનો મૂળ હેતુ ફક્ત એકજ ખુદાની બંદગી કરવાનો હતો; પરંતુ આ વખતે હઝરત ઇબ્રાહીમ અને હઝરત ઇસ્માઈલ એ બે પેગમ્બરોનાં ફરમાનો સિવાય બીજાં બધાં ફરમાનો લોકો ભૂલી ગયા હતા. હઝરત ઇબ્રાહીમની ભક્તિનો ખરો હેતુ એ હતો કે મૂર્તિપૂજનને તોડી પાડવી, અને ખરા ખુદા ઉપર ઈમાન રાખી શુદ્ધ અંતઃકરણથી તેની બંદગી કરવી.<sup>૯</sup> કાળાની સ્થાપના હઝરત આદમના વખતમાં થઈ હતી. પ્રથમ લોકો ત્યાં આગળ બંદગી કરતા હતા પણ જેમ જેમ વખત વધતો ગયો તેમ તેમ તેમનામાં કંઠંગા રિવાજ દાખલ થતા ગયા, અને બીજા લોકોની માફક તેઓ પણ પોતાના વડીલો અને આગેવાનોની મૂર્તિઓ કાળામાં ગોડવી તેમની પૂજા કરવા લાગ્યા.

૧. વસંત ઋતુનું પહેલું નક્ષત્ર. બુરજે હમઝ. Aries. આવા મત હંજુ પણ હિંદુસ્તાનમાં કેટલાક લોકોમાં છે.

૨. પેગમ્બરો. એક લાખને ચોવીસ હજાર પેગમ્બર થયાનું મતાય છે. કેટલાક એક લાખને એંશી હજાર કહે છે. ત્યારે આ બધાનો સમય કેટલો લાંબો હશે ?

૩. Heber. ક્રિસ્તિયનો જેને હેબર કહે છે. હઝરત હુદ અલએ હિસ્સલામ.

૪. Saleh. હઝરત સાલેહ જે સમૂદ કામમાં નખી થઈને આગ્યા હતા ને.

૫. Abraham. હઝરત ઇબ્રાહીમ અં હઝરત ઇસ્માઈલના બાપ હતા. તેમણે કાળાની દુરસ્તી કરી હતી. ચહુદી લોકો તેમને ઘણા માનતા હતા. તેઓ એક મોટા પેગમ્બર ગણાય છે. મુસલમાનો પણ તેમને માને છે.

૬. Ishmael. હઝરત ઇસ્માઈલ હઝરત ઇબ્રાહીમના પુત્ર હતા.

૭. Shoaib. શોએબ પેગમ્બર મદાયનની કામમાં નખી થઈને આગ્યા હતા. કેટલાક લોકો તેમને બાઈબલના "Jethro" ને નામે ઓળખાવે છે.

૮. Moses. હઝરત મૂસા ચહુદી લોકોના પેગમ્બર હતા. મુસલમાનો પણ તેમને પેગમ્બર ગણે છે અને અંગ્રેજો પણ ગણે છે. મૂસા અલએ હિસ્સલામ.

૯. સંનત કરવાનો, દાદી રાખવાનો તથા (બકરી ઇદની) કુરમાની આપવાનો રિવાજ હઝરત ઇબ્રાહીમના વખતથી જારી થયેલો છે.

**ચહુદી ધર્મ**<sup>૧</sup>.—બાબીલનનો હાકેમ બખ્તે-નસર<sup>૨</sup> ચહુદીઓની પાછળ હાથપગ ઘોઘને પડ્યો હતો, તેથી તેના જીલમથી કંટાળી તેઓ ઈ. સ. પૂર્વે ૫૦૦ પહેલાં અરબસ્તાનમાં આવી “બએબર” નામની જગામાં રહેવા લાગ્યા. ત્યાં આવ્યા પછી તેમની હાલત સુધરવા લાગી. તેમનામાંના કેટલાક લોકો ધર્મના આગેવાન થઈ બોધ કરવા લાગ્યા. તેમના ધર્મનો પ્રચાર થવા માંડ્યો. અરબસ્તાનના હારિસ્ ઈબ્ન-કાઅબુ, અને કન્દા કુદુબનાં માણસો તે ધર્મમાં દાખલ થયા. ઈ. સ. પૂર્વે ૩૫૪ માં યમનના હાકેમ નવાસ્-હમીરીએ પણ એ ધર્મ સ્વિકાર્યો, અને તેણે બીજા લોકોને બળાકારે તેમાં દાખલ કર્યા. દિવસે દિવસે એ ધર્મનો ફેલાવ થવાથી ચહુદીઓની સત્તા વધતી ચાલી. ઘણાખરા શહેરમાં અને કિલ્લાઓમાં તેમણે પોતાનો કાબુ જમાવ્યો. તેમના બોધથી અરબસ્તાનમાં કેટલેક દરજે સત્યનું જ્ઞાન ફેલાવા લાગ્યું. તેઓ પોતાનાં ખરા ધર્મપુસ્તક<sup>૩</sup> પ્રમાણે ચાલતા, અને લોકોને પણ તેજ પ્રમાણે ચાલવાને શીખવતા. યમનના બીજા હાકેમ ઝુનવાસે પણ એ ધર્મ સ્વિકાર્યો, અને તેને ફેલાવ કરવા ઘણી કોશીશ કરવા લાગ્યો. ઇતિહાસકર્તાઓ જણાવે છે કે, ચહુદીઓ તે વખતે મૂર્તિપૂજા તરફ કોંઈની નજરે જોતા હશે; પરંતુ કાબાના સંબંધમાં તેમનો મત બીજા જંગલી લોકોથી જુદો હોય એમ લાગતું નથી. હઝરત ઇબ્રાહીમની મૂર્તિ જેની સાથે ભોગ આપવાની નિશાની તરીકે ઘેટાની આકૃતિ પણ હતી તે કાબાના ધામમાં ગોઠવવામાં આવી હતી એમ તઓ-રેત પુસ્તક ઉપરથી દેખાય છે. મી. ગૉડફ્રે હેગિન્સ લખે છે કે “હઝરત ઇબ્રાહીમની મૂર્તિ બધા કરતાં પ્રખ્યાત હતી. હઝરત નૂહ અને હઝરત મુસાની મૂર્તિઓ પણ ત્યાં (કાબામાં) હતી. આ મૂર્તિઓ ત્યાં હોવાનું કારણ ચહુદી ધર્મ

૧. ચહુદી લોકોનો ઇષ્ટદેવ એલ નામે હતો તે ઉપરથી પ્રાચિન કાળમાં એ લોકોની ભતનું નામ ઇસ્રાઈલ પડ્યું હતું. એ લોકોના રાજ્યના બે નાના વિભાગ થઈ ગયા ત્યારબાદ જ્યુડામાં જે લોકો રહ્યા તેમના ઉપરથી “જ્યુ” એ નામ પાછળથી પડ્યું હતું. “ઇસ્રાઈલ” અને “જ્યુ” એ નામો ચહુદીઓનાંજ છે.—રા. બ. ગોવિંદલાઈ દેસાઈ દ્વારા “પૂર્વ તરફના દેશોનો પ્રાચિન સુધારો” પાન ૧૪૦.

૨. Nebuchadnezzar, નેબુકડનેઝર. એ ક્રિસ્તિયન રાજા ઈ. સ. પૂર્વે. ૬૦૪ માં બાબીલનની ગાદી ઉપર બેઠો હતો. તેણે ઈ. સ. પૂર્વે. ૫૮૮ માં તઓરેતનું પુસ્તક બાળી નાખી જેરુસલમવાળા સોલોમનના દેવળનો નાશ કરી ૭૦ હજાર ચહુદીઓને કેદકરી બાબીલન મોકલી દીધો હતો. તેણે ઈ. સ. પૂર્વે ૫૬૨ સુધી રાજ્ય કર્યું હતું.

૩. Old Testament. હઝરત મુસાનું ધર્મપુસ્તક.

હતો.<sup>૧</sup> આ ઉપરથી માનુષ પડે છે કે, યહુદીઓ પોતાના પેગમ્બરો, મહા-પુરુષો અને વડીલોની મૂર્તિઓ કાપાના ધામમાં ગોઠવી તેમની પૂજા કરવામાં કાંઈ પણ બાધ સમજતા નહોતા.

**ઈસવી-ખ્રિસ્તિ-ધર્મ.**—કહે છે કે પાશ્ચાત્ય દેવળોમાં<sup>૨</sup> જેમ જેમ નવા નવા કદંગા રિવાજ દાખલ થતા ગયા તેમ તેમ જુના વિચારના ખ્રિસ્તિઓની પાયમાલી થવા લાગી. તેઓ કંટાળી દેશ છોડી નીકળી ગયા, અને અરબસ્તાનમાં આવી પહેલ વહેલા નગરોમાં વસવા લાગ્યા.<sup>૩</sup> આ વિશ્વાસી વર્ગ “જેકોબાઈટ”<sup>૪</sup> નામથી ઓળખાતો હતો. તેનો મત એ હતો કે હઝરત ઇસામાં<sup>૫</sup> અંતરશુદ્ધિ અને પવિત્રતા ફક્ત માનવી ગુણવર્ગે પેદા થયાં હતાં.

આસીરિયન, ગ્રીક, અને રોમન લોકોના જુલમથી નાસી છુટેલા યહુદી-ઓને અરબસ્તાનમાં રક્ષણ મળ્યું હતું. તે પોતાની સાથે પોતાનો કળ્યા-ખોર સ્વભાવ જે તેમની ઉપર વારંવાર આક્રમ લાવતો હતો તે લેતા આવ્યા હતા. ગમે તેમ હતું પણ તેઓ પોતાનો ધર્મ અરબસ્તાનમાં ફેટલેક ઠેકાણે ફેલાવવામાં પ્રતેહમંદ થયા હતા. આ વખતે અરબસ્તાનમાં નેસ્ટોરિયન<sup>૬</sup> અને જેકોબાઈટ<sup>૭</sup> સંપ્રદાયના ક્રિશ્ચિયનો પણ હતા. યહુદી તથા ક્રિશ્ચિયન ધર્મ વચ્ચે ત્યાં સર્વોપરી સત્તા મેળવવા માટે બારે હરિફાઈ ચાલતી હતી. નિઝારના દોકરા રખીઆની. ઓલાદનાં ફેટલાક કુટુંબોમાં ખ્રિસ્તિ ધર્મ દાખલ થવા લાગ્યો હતો. તેમનામાંના મેસોપોટામિયાના બની-તગલબ, બેહરૈનના બનુ

૧. જુઓ મી ગોંડ્રે દ્વારા “એપોલોજ ફોર મોહમ્મદ” નામનું પુસ્તક તથા “એનજુલનગ્રીસ” નામનું પુસ્તક પાનું ૧૨.

૨. Western Churches. પશ્ચિમ યુરોપ તરફનાં ખ્રિસ્તિ દેવળો.

૩. અરબસ્તાનમાં ખ્રિસ્તિધર્મ ઈસ્વી સનના ત્રીજા સદીમાં દાખલ થવા પામ્યો હતો. પોતાના દેશમાં જુલમ થવાથી ખ્રિસ્તિ સાધુઓ અરબસ્તાનના હુગેરો અને ગુફાઓમાં જઈ વસ્યા હતા. જ્યાં પાછળથી સેન્ટ પૉલ પણ ગયાનું કહેવાય છે.

૪. જેકોબાઈટ (યાકુબી) નામ એક “જેકોબસ્ આડીસ” નામનો સાધુ જેણે ઓસના રાજા જર્સીનિયનના વખતમાં એક દલાયદો પંથ કાયમ કર્યો હતો તેના ઉપરથી પડ્યું હતું.

૫. Jesus Christ. ઈશુ પેગમ્બર. જસસ ક્રીસ્ટ. હઝરત ઇસા અલયે હિસ્સલામ.

૬. Nestorian. હઝરત ઇસા માનવી હતા ખુદા નહોતા એવું માનનારા.

૭. Jacobitee. જેકોબાઈટસ લોકો સેન્ટ જેમ્સ નામના હોબારી (ખ્રિસ્તિ) ઉપરથી એ નામ ધારણ કરે છે.



અબ્દુલ કૈસ, ઇરાકના બનુ હામ્દ, શામના બની-ગસ્સાન તથા બનુ ખોઝાઆ તથા બનુ કમ્બના કેટલાક લોકોમાં ક્રિશ્ચન ધર્મ જોરથી ફેલાયેલો હતો. પેલેસ્ટાઇન તથા મિસરની વચ્ચેના જંગલમાં ભટકતી કેટલીક જાતો પણ ક્રિશ્ચન ધર્મ પાળતી હતી. મધી તથા સાબી પથો પણ અરબસ્તાનમાં હતા. હીમિયારી<sup>૧</sup> લોકો તો એજ પથોમાં હતા. બનુ-અસદ યુધ ગૃહની<sup>૨</sup>, જે ધામ અહરપતિ<sup>૩</sup>ની, બનુ તમે આકાશ છત્રની<sup>૪</sup>, બની-કએસ માયા દેવીની<sup>૫</sup> પૂજા કરતા હતા. અરબસ્તાનમાં યહુદી તથા ક્રિશ્ચન ધર્મના ફેલાવ માટે જે કે ભારે કોશીશો કરવામાં આવી છે તો પણ મૂર્તિપૂજાની જડ એટલી બધી મજબૂત હતી કે તેને ઇસ્લામ સિવાય કોઈ તોડી શક્યું નહીં.

કેટલાક ખ્રિસ્તિ લેખકો જણાવે છે કે, અરબસ્તાનમાં ખ્રિસ્તિ ધર્મનો પ્રસાર ધણો થયો હતો; પરંતુ ખરી રીતે જોતાં નજરાન ભાગના છુટક છુટક લોકો તથા થોડા ધણાં કુટુંબો સિવાય ત્યાંની કોઈપણ આખી ન્યાતે ખ્રિસ્તિ ધર્મ સ્વિકાર્યો નહોતો. ઇસ્લામ પહેલાં અરબસ્તાનમાં ખ્રિસ્તિઓ તથા યહુદીઓ બંને હતા; તેથી તેમણે હજરત ઈબ્રાહીમની, હજરત ઇસાની, તથા બીબી મરીયમની મૂર્તિઓ કાપ્યાના ધામમાં ગોઠવી હશે. કારણ કે જેમ બીજા પંથના લોકોને પોતાના દેવતાઓ અને વડીલોની મૂર્તિઓ કાપ્યામાં ગોઠવવાનો હક હતો તેવી રીતે તેમને પણ હોવો જોઈએ. એ મૂર્તિઓ જો તેમણે ન ગોઠવી હોત તો તે ત્યાં હોતજ નહિ<sup>૬</sup>.

**મી. ડૅવનપોર્ટ** લખે છે કે:—ક્રિશ્ચિયનો અને યહુદીઓ જે વરસોના વરસોથી અરબસ્તાનના દ્વીપકલ્પમાં રહેતા હતા તેઓ બંનેમાં નીતિ અને ધર્મ સંબંધી એક સરખો બિગાડો પેશી ગયો હતો. યહુદીઓ એ સ્વતંત્રતાની ભૂમમાં રોમન લોકોના દુઃખથી નાશીને આશ્રય લેવા આવ્યા હતા. ક્રિશ્ચિયનો પણ નેસ્ટોરિયન યુટીચીઅનીઝમ<sup>૭</sup> (Nestorian Eutycheianism) નીકતલથી અને એરીઅન Arian વાદવિવાદની પીડાથી નાશીને ત્યાં આવતા રહ્યા હતા. ક્રિશ્ચિયન ધર્મ કરતાં આવધતે બીજી કંઈ બીના અફસોસકારક નહોતી. એશિયા અને આફ્રિકામાંની

૧. ખ્રેતાની લોકોના એક વડીલ અંબદુશ-શમ્સ હતા તેમના દીકરા હિમિયાર ઉપરથી હિમિયારી કહેવાય છે. તેઓ યમની પણ કહેવાય છે.

૨. Mercury. મરક્યુરી. ૩. Jupiter. જુપીટર. ૪. Canopus. કૅનોપસ.

૫. Sirius. ૬. જુઓ સર સૈયદ એહમદ કૃત મહાન હજરતનું વૃત્તાંત.

૭. Eutychean, યુટીચીસ એ નામનો એક યુનાની ક્રિશ્ચિયન હતો. તે કહેતો હતો કે જસસ ક્રાઈસ્ટમાં ઈશ્વરી અને માનવી બે ગુણ હતા પણ તે બંને મળી જવાથી માનવી ગુણ ઈશ્વરી ગુણમાં સમાઈ ગયા છે અને હવે માત્ર ઈશ્વરી ગુણ બાકી રહ્યા છે.

ક્રિશ્ચિયન દેવળોની દુર પડેલી શાખાઓ એક બીજાથી જુદી પડતી હતી અને પાખંડ મત અને ખોટા વહેમ લઈ બેઠી હતી. તેઓ હમેશાં એક બીજાની સાથે વાદવિવાદ કર્યા કરતી અને એરીઅન (Arian) સેબેલીઅન (Sabellians) નેસ્ટોરીઅન (Nestorians) અને યુટીચીઅન (Eutychians) ના ઝગડાથી લગભગ ટુટી પડી હતી. દેવળના વેચાણથી, અપવિત્રતાથી, અને તે વખતના પાદરીઓના સામાન્ય જંગલીપણા અને અજ્ઞાનતાથી ક્રિશ્ચિયન ધર્મને મ્હોડું કલંક લાગવા જેવું થયું હતું. લોકોમાં મનસ્વીપણું આવી ગયું હતું. અરબસ્તાનમાં તે વખતે જંગલોમાં અજ્ઞાન અને મિથ્યાભિમાની સીનોબાઈટ (Conobites) એટલે ક્રિશ્ચિયન સાધુઓનો રાષ્ટ્રો ફાટ્યો હતો. તેઓ નકામો દિસાહ દેખાડી કેટલીક વખત હથિયાર લઈ તોશની ટોળાના રૂપમાં શહેરમાં પેશી જઈ દેવળોમાં મનકલ્પિત વાતો લોકોને સમજાવતા અને જળરજસ્તીથી તેમને મનાવતા. હજરત ઇસા પેગમ્બરે સર્વશ, સર્વશક્તિમાન અને સર્વવ્યાપક ખુદાની જે અનુપમ અને સાદી બાંધગી કરવાનું શીખવ્યું હતું તેને ઠેકાણે આ વખતે અધોર મૂર્તિ પૂજા ચાલી રહી હતી.

જેમને હજરત ઇસા પેગમ્બરે એક માત્ર જીવતા ખુદાતાલાની બાંધગી કરવાનું ફરમાવ્યું હતું તેઓ જુની નીશાનીઓ અને કોતરેલી તથા ચીતરેલી આકૃતિઓની પુજા કરવાનું લઈ બેઠા હતા. ઍલેક્ઝાન્ડ્રિયા (સીકંદરીઆ) અલેખો, (હલખ) અને દમાસકસ (દમિસ્ક) માં ઇસા પેગમ્બરનાં દેવળો આવેા ચિતાર રજુ કરતાં હતાં. મહાન હજરત મોહમ્મદ પેગમ્બર સહઅમ પેદા થયા ત્યારે સઘળાઓ પોતાના ધર્મના મુખ્ય સિદ્ધાંતો છોડી દઈ નકામી બાબતો ઉપરના હમેશના વાદવિવાદમાં ગુંથાયલા રહેતા હતા. આથી અરબસ્તાનના બીજા લોકોને માલમ પડી ગયું હતું કે ક્રિશ્ચિયનોએ ધર્મની-ખુદાની ખાસ બાંધગીની જરૂરી બાબતો નજરમાંથી કહાડી નાખી હતી અને કલંકરૂપ અને અધોર વહેમની બાબતમાં તેઓ પોતાના જંગલી સાથીઓના જેવાજ થઈ ગયા હતા.<sup>૨</sup>

૧. એરીઅન મત એક એરીઅસ (Arius) નામના સખસે ઝારી કર્યો હતો. તેનો મુખ્ય સિદ્ધાંત એ હતો કે હજરત ઇસા એ ખુદાથી ઉતરતા છે તથા રહુલ-કુ દુસ-પવિત્ર આત્મા એ પણ ખુદા નથી.

સેબેલીઅન મત એક સેબેલિઅસ (Sabellius) નામના સખસે કહાડ્યો હતો. તેનો મુખ્ય સિદ્ધાંત એ હતો કે ખુદા એક જ વ્યક્તિ છે અને પુત્ર તથા પવિત્ર આત્મા એ તેના જુદા જુદા ગુણ-કિરણ પ્રકાશ રૂપના છે.

૨. જુઓ મી. ડેવન્પોર્ટ કૃત “એન ઍપોલોજી ફોર મહમ્મદ એન્ડ ધી કુરાન” નામનું પુસ્તક.

ઈસ્લામના પ્રકાશ પહેલાં અરબસ્તાનની ધર્મ સંબંધી આવી હાલત હતી. લોકો તદ્દન અધિકારમાં ડુબેલા હતા. નીતિ અને ધર્મ શું છે તેનું તેમને જ્ઞાન નહોતું. ત્યાં એકી વખતે જુદા જુદા ધર્મ ચાલતા હતા તેથી તેમનાં ફરમાનો અને રીતરિવાજો એક બીજાની સાથે ભેળસેળ થઈ ગયા હતા. તે વખતના અજ્ઞાન લોકો સાઈ માફું કાંઈ સમજતા નહોતા, તેમ ધર્મનું કાંઈ ટેકાણું નહોતું, એ કારણથી ઈસ્લામધર્મ પહેલાનો જમાનો “અજ્ઞાનતાનો સમય?” કહેવાય છે.

મક્કા શરીફ આ વખતે સાથી વધારે અગત્યતા ધરાવનારું શહેર હતું. તે ઉત્તર દક્ષિણ વસેલું હતું. તેની પશ્ચિમે ડુગરાઓની હાર, પૂર્વે ઉંચા ઝેનાઈટ ખડકો, શહેરની વચ્ચેવચ્ચ કાળા શરીફનું ધામ, પથર જડેલા સીધા રસ્તા, કિલ્લેમંદી મકાનો, અને કાળા શરીફના ધામ તરફની રૂખવાળો શહેરનો કાકિન્સીલ હોલ, એવી એવી ચીજોથી મક્કા શરીફ ઘણું શોભાયમાન દેખાતું હતું. કાળાનું રક્ષક પદ અસલ હજરત ઈસ્માઈલના કુટુંબમાં હતું; પરંતુ બાબિલોનીઅન હુમલાને લીધે તે બની-જુહૂમ કુટુંબના માણસોને હાથ ગયું હતું. સાંસારિક અને ધાર્મિક બંને સત્તા એકત્ર થવાથી બની-જુહૂમ કુળના સરદારોએ “મલેક” એટલે રાજાનું પદ ધારણ કર્યું હતું. ત્રીજી સદીની શરૂઆતમાં જુહૂમીઓને કહેતાનીઓના કુટુંબી બની-ખોઝાઆએ હરાવ્યા અને મક્કા તથા હિજ્ઝના દક્ષિણ ભાગનો કબજો મેળવ્યો. આ દરમિયાન હજરત ઈસ્માઈલની ઓલાદના લોકો ધીમે ધીમે જોર પકડતા ગયા. હજરત ઈસ્માઈલના વંશના “અદનાન” નામના સખસ જે ઈ. સ. પૂર્વે પહેલી સદીમાં થયા હતા તે જુહૂમી કુટુંબમાં પરણ્યા હતા. તે મક્કામાં રહેતા હતા. એમના દીકરા “મઆદ” હિજ્ઝ તથા નજ્દમાં વસતા ઈસ્માઈલીઓના દાદા કહેવાયા. મઆદના વંશમાં એક ફિઝ્ જેનું બીજું નામ “કુરેશ” હતું તે ત્રીજી સદીમાં થયા હતા અને તેમના વંશમાંજ અરબસ્તાનના મહાન પેગમ્બર હજરત મોહમ્મદ સલ્વમ પેદા થયા હતા.

બની ખોઝાઆ પાસે કાળાના પવિત્ર ધામનો કબજો સદીઓ સુધી રહેલો હોવાથી તેઓ ઘણા માનને પાત્ર ગણાતા હતા. તેમના છેલ્લા સરદાર હોલાયલના ગુજરવા પછી ફિઝ્ કુરેશની પાંચમી પેઢીએ કોસૈ જે હોલાયલની દીકરી સાથે પરણ્યા હતા તેમણે ખોઝાઈઓને મક્કામાંથી હાંકી

કહાડયા અને તેમની ખતે સત્તા પ્રાપ્ત કરી હાકેમ બન્યા. આ સમયથી ખરો ઇતિહાસ શરૂ થાય છે.

મહાન હજરત સદ્અમ પેદા થયા એ વખતે અરબસ્તાનમાં એ વર્ગના લોકો હતા. એક કહેતાની અને બીજો ઈસ્માઇલી. કહેતાની વર્ગ યમનમાં રહેતો હતો અને ઈસ્માઇલી હિન્દુસ્તાનમાં રહેતો હતો. કહેતાનીઓ તેમના વડા હાકેમ અબ્દુલ્-શમ્સના એક દિકરા હીમયારના નામ ઉપરથી પાછળથી હીમયારી કહેવાયા. વળી તેમને કેટલાક લેખકો યમનમાં રહેવાથી યમની પણ કહે છે. યમનના હીમયારી રાજકર્તાઓ જે “તોબા” નામથી ઓળખાતા હતા તેમના અમલ દરમ્યાન જે લોકો યમનની રાજધાની સયા અથવા મારબમાં અને તેની આસપાસ રહેતા હતા તે કહેતાનની ઓલાદના એક અઝદ નામના સખસના કુટુંબના હોવાથી બનુ અઝદ નામથી ઓળખાતા હતા. ઈસ્વી સનના બીજા સદ્કામાં આ લોકો કિતર તરફ નીકળી પડ્યા જેથી ત્યાંની બીજી કોમો આલી ગઇ. છેવટે બનુ અઝદ વર્ગના કેટલાક લોકો મક્કાની નજ્દ બતનમર નામની જગ્યામાં ખોઝાબ્બા (બુદ્દા પડેલ) નામ ધારણ કરી આવી રહ્યા જે હજરત પેદા થયા તે વખતે પણ ત્યાંજ રહેતા હતા. બીજી શાખા મદીના શરીફમાં જઈ વસી જે વખતના વહેવા સાથે એ મોટી કોમો થઈ પડી અને “ઝૌસ” અને “ખઝરજ” નામથી ઓળખાવા લાગી. બાકીના લોકો સીરીઆ અને ઇરાકમાં ફરતા રહ્યા. જે લોકો સીરીઆ તરફ વસ્યા તે “બનુ ગરસાન” નામથી અને જે લોકો ઇરાક તરફ વસ્યા તે “બનુ કલબ” નામથી ઓળખાવા લાગ્યા. એક ટુકડી હમ્દાનમાં જઈ વસી અને બીજો એક મોટો વર્ગ પૂર્વ તરફ ઇરાની અખાતના કિનારા તરફ ઓમાન પ્રગણામાં રહેવા ગયો. ટુકડામાં જે વખતે મહાન હજરત પેદા થયા તે વખતે કહેતાની (હીમયારી) લોકો ઉપરના સ્થળોમાં રહેતા હતા.

ઈસ્માઇલી લોકો “બનુ મઆદ” અને મઆદના પૌત્ર મોધર ઉપરથી કેટલીક વખતે બનુ મોધર કહેવાતા હતા તેમનામાં બીજા નાના વર્ગ

૧. જેવા વડોદરાના રાજકર્તા “ગાયકવાડ,” ઇલોરના “હોલકર,” હૈદરાબાદના “નીઝામ” તેમ યમનના “તોબા” કહેવાતા હતા. આ તેમની રાજ અટક હતી.
૨. મઆદ એ હજરત ઈસ્માઇલીની ઓલાદના “અદનાન”ના દીકરા હતા. મોધર એ મઆદના પૌત્ર હતા. અદનાન અને હજરત ઇબ્રાહીમ વચ્ચે ૩૦ કન (જમાના) વીતેલા કહેવાય છે.

પણ હતા જે “અનુ કુરેશ,” “અનુ કૈસ,” “અનુ અક,” “અનુ તગવમ” અને “અનુ તમીમ” નામથી ઓળખાતા હતા.

આ બંને કહેતાની (હામિયારી) અને ઇસ્માઇલી (મોઘરી) કોમો વચ્ચે પહેલાંથી દુશ્મનાઈ ચાલી આવતી હતી. કહેતાની કોમ ઇસ્લામ પહેલાં કેટલાક સૈકા ઉપર સુધારાની ટોચે પહોંચી હતી. તે જ્યાં જ્યાં વસી ત્યાં ત્યાં તેની વ્યવસ્થા ઉત્તમ પ્રકારની હતી. જે કે તે વ્યવસ્થા હાલના કરતાં જુદી હતી. તોપણ સાધારણ જીંદગીના કારભાર માટે તે ઠીક હતી. એ કોમના લોકો લખી વાંચી શકતા અને મુખ્ય કરી ખેતીવાડીને વળગી રહેતા. ત્યારે ઇસ્માઇલી લોકો “કુરેશ” ની કોમ સિવાય કુસૈના વખતથી બધે ફરતા રહેતા અને જ્યાં જુગરાન મળતું ત્યાં થોડો વખત પડાવ નાખતા. ઇસ્માઇલી લોકોનું દરેક કુટુંબ એક બીજાથી અલગ રહેતું અને તેઓ પોતપોતાનો સરદાર લોક-મતથી ચુંટી કહાડતા. વખત જતાં તેમની અંદર અંદરની જુદાઈને લીધે તેમને કહેતાની લોકોને શરણે થવું પડ્યું હતું. અંદર અંદર ઘણી લડાઈઓ ચાલી હતી તો પણ તેમને ઇસ્વી સનના પાંચમા સૈકા સુધી કહેતાનીઓને ખંડણી આપવી પડી હતી. તેઓ એક બીજા ઉપર સરસાઈ મેળવવા હમેશાં લડતા હતા અને દિવસે દિવસે અદેખાઈ વધતી જતી હોવાથી એક બીજાના કદા શત્રુ થઈ ગયા હતા. આવો મામલો હતો તેમાં વળી તેમના ચારણ લોકો તેમને કવિતાઓ સભળાવી ઉદ્દેશતા અને એક બીજાની સાથે હર વખત લડાવી મારતા.

**કુરેશી ખાનદાન.**<sup>૧</sup>— અરબસ્તાનના ઇતિહાસમાં બીજા બધા લોકો કરતાં હિજર અને યમનના અરબોએ પોતાની કિમત કારકીર્દિથી ઘણીજ નામના મેળવી છે. હિજરના અરબોમાં સૌથી પ્રખ્યાત કોમ કુરેશની<sup>૨</sup> ગણાય છે. ઇસ્વી સનના ત્રીજા સૈકામાં હજરત ઇસ્માઇલના વંશમાં એક કિસ-કુરેશ<sup>૩</sup> નામના સખસ પેદા થયા જેની ઓલાદ “કુરેશી”<sup>૪</sup> નામથી ઓળખાવા

૧. આ ખાનદાન હજરત ઈબ્રાહીમના મોટા દીકરા હજરત ઇસ્માઇલના વંશમાં સૌથી કુલિન ગણાય છે.

૨. “કુરેશ” નો અર્થ પ્રાચિન અરબી ભાષામાં બહાદુર પુરુષ થાય છે, વળી તેનો બીજો અર્થ વેપારી પણ થાય છે.

૩. હજરત ઇસ્માઇલના વંશના અદનાનના પુત્ર મઆદની ઓલાદમાં સાતમી પેઢીએ તે પેદા થયા હતા.

૪. હજરત પેગમ્બર સદઅમે ફરમાવ્યું છે કે “મન્ આમના મિન્ ફારેસિન્ ફોવા કુરેશીયુન્ (જે ઇસ્લામ ધર્મમાં આવ્યો તે મારામાંથી અને મારી

લાગી. આ કુરેશી ખાનદાન અરબોમાં સૌથી શ્રેષ્ઠ ગણાય છે. હઝરત મોહમ્મદ પેગમ્બર સલ્વમ પણ એજ ખાનદાનના હતા.

**કુસૈ.**—ઈસ્વીસનના પાંચમા સૈકામાં કુરેશી ખાનદાનના એક કુસૈ કરીને મક્કાના અને પાછળથી તમામ હિજ્જાના હાકેમ થયા. આ વખતે મક્કા એક નાનું સરખું ગામડું હતું. કુસૈએ તેમાં દારૂન-નદવા<sup>૧</sup> નામનો દરખાર તથા ખીજાં સારાં સારાં મકાનો બંધાવી તેને મોટું શહેર બનાવ્યું અને રાજકારભાર માટે કાયદા કાનુનોતું ધોરણ નક્કી કરી લોકોની સુખશાંતિમાં વધારો કર્યો. તે ઈ. સ. ૪૮૦ માં મરણ પામ્યા.

**અબ્દ-મુનાફ.**—કુસૈ પછી તેમના દીકરા અબ્દ મુનાફ મક્કાના હાકેમ થયા. તેમનું અસલ નામ મુગીરા હતું. તેઓ ધણા તપોબળવાળા અને દેખાવડા હતા. તેમને હાશમ, અબ્દુસ્શમ્સ, નઓફિલ, અને મુત્તલિબ એવા ચાર દીકરા હતા. તેમાં હાશમ અને અબ્દુસ્શમ્સ બંને જોડકા પેદા થયા હતા. તેમનાં કપાળ ચોટલાં હતાં. એ કપાળ તરવારથી જુગાં કરવામાં આવ્યાં હતાં તે ઉપરથી એ વખતના વિકાનોએ એવું ધોરણ બાંધ્યું હતું કે આ બંનેની ઓલાદમાં હંમેશાં ટંટા જગશે અને તેનો ફેંસલો તરવારથી થશે. જેવા જતાં થયું પણ એમજ. કારણ કે મહાન હઝરત સલ્વમ અને અબુ સુફિયાન<sup>૨</sup> વચ્ચે અને હઝરત અલી<sup>૩</sup> કરમં અને અમીર મોઆવિયા વચ્ચે વારંવાર ઝગડા કઠુયા એટલુંજ નહિ પણ હઝરત ઈમામ હુસેન<sup>૪</sup> રદીં અને ધાતકી યઝીદ<sup>૫</sup> વચ્ચે પણ એવો મામલો જાગ્યો જે નાનું બચ્ચું પણ જાણે છે.

કામમાંથી છે ) તે ઉપરથી એક રીતે બધા મુસલમાન પણ પોતાને કુરેશી જણાવે છે. ઉપરના વચ્ચન મટે જુઓ જમેઉસ્સગીર. જલાલુદ્દીન સયૂતી.

૧. કાઉન્સીલ હાલ. જમાતખાનું. બેઠક. કચેરી.

૨. અબુ-સુફિયાન, અમીર મોઆવિયા, અને યઝીદ એ અબ્દુસ્શમ્સની ઓલાદમાં હતા અને મહાન હઝરત સલ્વમ, હઝરત અલી, અને હઝરત ઈમામ હુસેન એ હાશમની ઓલાદમાં હતા.

૩. હઝરત અલી મહાન હઝરત સલ્વમના કાકાના દીકરા હતા અને વળી ખીખી ફાતેમા સાથે લગ્ન થવાથી તેમના જમાત્ર (જમાઈ) પણ થતા હતા. બની હાશમ, બની ઉમૈયા, બની અબ્બાસ એ બધાં અબ્દ મુનાફની ઓલાદમાં છે. અબ્દ મુનાફ હજરત સલ્વમના દાદાના દાદા થાય છે.

૪. હઝરત ઈમામ હુસેન રદીં એ હઝરત અલી કરમં અને ખીખી ફાતેમાના પુત્ર અને મહાન હજરત સલ્વમના નવાસા થતા હતા.

૫. ધાતકી યઝીદ હજરત અમીર મોઆવિયાનો છોકરો હતો, જેણે હઝરત ઈમામ

**હાશમ.**—અબ્દ મનાફ પછી હજરત હાશમને મક્કાની સરદારી મળી. હજરત હાશમ અબ્દ મનાફના સૌથી મોટા દીકરા હતા. તેઓ ઘણા ઉદાર અને મળતાવડા હતા; તેથી લોકો તેમને ઘણા ચાહતા. એક વખત એવું બન્યું કે મક્કામાં ભારે દુષ્કાળ પડ્યો અને હજરો લોકો ભુખે મરવા લાગ્યા. હજરત હાશમ એકદમ શામના મુલકમાં ગયા અને હજરો મળુ અનાજ ઊંટો ઉપર ભરી લાવી ગરીબ લોકોને પહોંચતું કરી તેમના જીવ જાળવ્યા. તેઓ હંમેશાં ગરીબોના દુઃખમાં ભાગ લેતા અને તેમને દીલાસો આપતા. તેમણે પોતાના દેશી ભાઈઓને મદદ કરી તેમનું દુઃખ ભાગ્યું તે ઉપરથી તેમનું નામ હાશમ<sup>૧</sup> પડ્યું. તેમણે શીઆળામાં યમનમાં અને ઉનાળામાં શામમાં એ રીતે બે કાફલા દર વરસે વેપાર માટે મોકલવાનું શરૂ કર્યું. આથી મક્કા શરીફ વેપાર વણજમાં ઘણું વધી પડ્યું અને લોકો ઘણા પૈસાદાર થઈ ગયા. આથી તેમની ખ્યાતી એટલી બધી ફેલાઈ કે રમના બાદશાહ હરકયુલિઅસે<sup>૨</sup> તેમની સાથે પોતાની દીકરી પરણાવવાનો ઇરાદો કર્યો પણ તેમણે ના પાડી હતી. તેમનું લગ્ન બની-નદીર કુટુંબની એક બીબી-સલ્મા નામની બાઈ સાથે થયું હતું. તેઓ ઘણી લાંબી મુદત સુધી કુરેશીઓની આગેવાની ભોગવી ઇ. સ. ૫૧૦ માં શામમાં ગુજરી ગયા.

**હજરત અબ્દુલ્-મુત્તલિબ.**—અબ્દુલ્-મુત્તલિબ હજરત હાશમના દીકરા હતા. તેમનો જન્મ મદીનામાં ઇ. સ. ૪૭૯ માં પોતાના મોસાળમાં થયો હતો. તેમના માથાના વાળ જન્મથીજ સફેદ હતા તેથી લોકો તેમને ‘શએબા’<sup>૩</sup> કરી બોલાવતા. તેઓ ઘણા સદ્ગુણી, વિદ્વાન અને બહાદુર હતા. ઝમઝ-મનો કુવો જે ઘણા વખતથી અવાવર પડ્યો હતો તેને તેમણે દુરસ્ત કરાવ્યો. તેમણે પોતાની ઉમદા વર્તણૂક અને યુદ્ધિબળ વડે લગભગ ૫૯ વર્ષ મક્કામાં આગેવાની કરી અને ઇ. સ. ૫૭૯ માં ગુજરી ગયા. તેમને તેર દીકરા અને છ દીકરીઓ હતી. દીકરાનાં નામ અબુ-લહબ<sup>૪</sup>, અબ્દાસ, કસમ,

હુસેનને મહોરમના મહિનામાં કરબલાના મેદાનમાં હી. સ. ૬૧ માં શહીદ (કતલ) કરાવ્યા હતા.

૧. હાશમનો અર્થ ભારે ચીજ (આકૃત)નો ભાગનાર થાય છે.

૨. Hercules. તે ક્રિશ્ચિયન હતો.

૩. ઘોળા વાળવાળો. ડોસો. હજરત અબ્દુલ્ મુત્તલિબ ઇ. સ. ૪૭૯ માં જન્મ્યા હતા અને ઇ. સ. ૫૭૯ માં ગુજરી ગયા. તેમને એક મુત્તલિબ કરીને કાકા હતા જેમની સાથે તેઓ રહેતા હતા. તેમની માનું નામ સલ્મા હતું.

૪. આ અબુ-લહબ ઇસ્લામનો દ્વેષી શત્રુ થઈ પડ્યો હતો.



ગીદાક<sup>૧</sup>, અબ્દુલ-કાબા, અબુ-તાલિબ, ઝરાર,<sup>૨</sup> મક્રમ, હમઝા, અબ્દુલ્લાહ,<sup>૩</sup> હારિસ, હન્જલ, અને ઝુબેર, એ રીતે હતાં. અને દીકરીઓનાં નામ આતેકા, સાફ્યા, બએદા<sup>૪</sup>, અમીમા, બરીઆ અને અરવી હતાં. પુત્રો પૈકી હઝરત અબુ-તાલિબ<sup>૫</sup>, હઝરત અબ્બાસ<sup>૬</sup>, હઝરત હમઝા, અને હઝરત અબ્દુલ્લાહ એ ચાર અરબસ્તાનના ઇતિહાસમાં પ્રખ્યાત છે.

કહે છે કે હઝરત અબ્દુલ મુત્તલિબે મૂર્તિઓની માનતા લીધી હતી કે જે મને ઘણા દીકરા થશે તો હું એકનો ભોગ આપીશ. ખુદાની કૃદરત એવી કે એમજ થયું. તેમને દસ પુત્ર થયા એટલે એકનો ભોગ આપવાનું આવશ્યક થયું. કેટલીક રકઝક તથા રસાકસી પછી નક્કી થયું કે, હઝરત અબ્દુલ્લાહનો ભોગ આપવો. જ્યારે અબ્દુલ મુત્તલિબ હઝરત અબ્દુલ્લાહનો ભોગ આપવા તૈયાર થયા અને જ્યારે તેમની ગરદન ઉપર છરી ધરવાનો વખત આવ્યો ત્યારે એકદમ એક ખુન્નુર્ગ સખસ વચ્ચે પડ્યો અને કહ્યું કે, “એને શું કરવા તમે મારો છો. જે એને બદલે તમે ૧૦૦ ઉટનો ભોગ આપશો તો તમારી માનતા પુરી થશે અને એનો પ્રાણ બચશે.” આથી હઝરત અબ્દુલ મુત્તલિબે ૧૦૦ ઉટનો ભોગ આપ્યો જેથી હઝરત અબ્દુલ્લાહ બચી ગયા. જે તેમનો ભોગ આપવામાં આવ્યો હોત તો આજે દુનિયામાં ઇસ્લામનું નામ પણ ન હોત પણ ખુદાની કૃદરત ન્યારીજ છે.

મક્કાની હકુમત આ વેળા આગેવાન પુરૂષોની સભાના હાથમાં હતી. આ સભા દસ સભાસદોની બનેલી હતી અને દરેક સભાસદ શરીફ કહેવાતો હતો. આ દસ પુરૂષોને અગ્રસ્થાન મળતું હતું. દરેકને અમુક હક ભોગવવાનો ખાસ અધિકાર હતો. અને તે અધિકારો નીચે પ્રમાણે હતા.

૧. ગીદાકનું બીજું નામ ફેહલ હતું.

૨. ઝરારનું બીજું નામ અબુ-તાહેર હતું.

૩. અબ્દુલ્લાહ તે હઝરત મોહમ્મદ પેગમ્બર સહઅમના પિતા થતા હતા.

૪. બએદાનું બીજું નામ ઉમ્મ-હકીમ હતું.

૫. હઝરત અબુ-તાલિબ હઝરત પેગમ્બરના કાકા હતા. તેમની હકીકત આગળ આવશે.

૬. હઝરત અબ્બાસ રહીં અબ્બાસી ખલીફાઓના વડીલ હતા. તેઓ આમુલ્-ફીલૂના ત્રણ વરસ પહેલાં જન્મ્યા હતા, અને ૮૬ વરસના થઈ ત્રીજા ખલીફા હઝરત ઉમ્માનના જમાનામાં મદીનામાં ગુજરી ગયા. (ઇ. સ. ૫૬૬ થી ૬૫૨)

- (૧) **હિજબા** એટલે કાબાના પવિત્ર ધામની કુંઘીઓ રાખવાનો અધિકાર. આ અધિકાર ખાસ કાબાની સાથે સંબંધ રાખતો હોવાથી ઘણો અગત્યનો ગણાતો હતો અને મક્કામાં જ્યારે ઇસ્લામનો પ્રકાશ થયો ત્યારે તે તહ્દાના દીકરા ઉસ્માનના હાથમાં હતો.
- (૨) **સિકાયા** એટલે ઝમઝમના પવિત્ર કુંવાનો વહીવટ કરવાનો તથા તેમાંથી હાજીઓને પાણી પુરું પાડવાનો અધિકાર. આ અધિકાર હાશમના કુટુંબનો હતો અને છેવટ તે મહાન હજરતના કાકાના હસ્તક હતો.
- (૩) **દિયત** એટલે ધનસાર કરવાનો અધિકાર. આ અધિકાર તયમ ધમ્ન મર્રાના કુટુંબનો હતો અને તે ઇસ્લામના પ્રકાશ વખતે હજરત અબ્બાસકર સિદ્દીકના હાથમાં હતો.
- (૪) **સિકારત** એટલે સભા તરફથી લોકો સાથે પત્ર વહેવાર ચલાવી છેવટનો નિકાલ કરવાનો અધિકાર. આ અધિકાર ઘણો અગત્યનો ગણાતો હતો. કારણ કે તે અધિકારીને અરબ લોકો તથા ખીજ લોકો વચ્ચે જે ઝગડા ઉત્પન્ન થતા હતા તેને રાજ્ય તરફથી નિરાકરણ કરવાની પૂર્ણ સત્તા હતી. આ અધિકાર વગવાળા અને મોભાદાર માણસનેજ હસ્તક રહેતો હતો કારણ કે તમામ લોકો ઉપર કાયમી ધરાવનાર માણસજ આ કામ કરી શકતો હતો. ખીજનું ગળું નહોતું. અરબ-સ્તાનમાં અહારથી જેટલા પત્રો આવતા તે આજ અધિકારીના નામે આવતા અને અરબસ્તાનથી જેટલા અહાર જતા તે પણ આનાજ નામથી જતા. એટલે એની જાણ સિવાય અરબસ્તાન કાંઈ પણ કામ કરી શકતું નહીં. ઇસ્લામનો પ્રકાશ થયો ત્યારે આ અધિકાર હજરત ઉમર બિન ખત્તાબના હાથમાં હતો.
- (૫) **લિવા** એટલે દેશનો (રાજ્યનો) વાવટો-ઝટો ધારણ કરવાનો અધિકાર. આ અધિકાર હમેશાં લશ્કરના મુખ્ય સેનાધીપતિના હાથમાં રહેતો હતો. જે આ વાવટો રાખતો હતો તે સધળા લશ્કરનો મુખ્ય સરદાર ગણાતો હતો. છેવટમાં આ અધિકાર અબુસુફિયાન બિન હર્મ પાસે હતો.
- (૬) **રિકાદા** એટલે કર વસુલ કરવાનો અધિકાર. જે લોકો ધર્માદા પૈસા આપતા હતા તે આ અધિકારવાળાના કબજામાં રહેતા હતા અને તે ગરીબ પરદેશી હાજીઓની ખોરાકીમાં વપરાતા હતા. આ હક છેવટ વખતમાં હારિસ બિન અમ્ર પાસે હતો.

(૭) નદવા એટલે પ્રજાકીય મંડળનું પ્રમુખસ્થાન. આ અધિકારવાળો રાજ્યનો મુખ્ય સલાહકાર ગણાતો હતો. અને તેની સલાહ પ્રમાણે સઘળાં કામો કરવામાં આવતાં હતાં. છેવટ આ આધિકાર અસ્વદના હાથમાં હતો.

(૮) ખમરમા એટલે સલાહકારી સભાનો વહીવટ કરવાનો અધિકાર. આ અધિકારવાળો જરૂર પડે ગમે ત્યારે સભા બોલાવી શકતો અને લશ્કરને હથિયાર ધારણ કરી લડાઈ કરવા હુકમ આપી શકતો. આ વેળા મજકુર અધિકાર ખાલિદ બિન વલીદના હાથમાં હતો.

(૯) ખાઝીના એટલે ઉપજ-મહેસૂલ ઉધરાવવાનો અધિકાર. આ અધિકાર છેવટમાં હારિસ બિન કએસના હાથમાં હતો.

૧૦) અઝલામ એટલે શુકન જોવાનાં તીરોનો વહીવટ કરવાનો અધિકાર. આ અધિકારવાળો દેવી દેવતાઓના હુકમ લોકોને સંભળાવતો હતો. આ વખતે આ અધિકાર અમુસદ્દિયાનના ભાઈ સફવાન પાસે હતો. વળી તે વખતે એવું પણ હતું કે જુનામાં જુનો સભાસદ બોલજો અધિકાર ધરાવતો અને તે “સૈયદ” નામથી ઓળખાતો.

**હઝરત અબદુલ્લાહ.**—હઝરત અબદુલ્લાહ અબદુલ્-મુતલિબના દીકરા થતા હતા.<sup>૧</sup> તેઓ ઘણા શાંત અને દૃઢ સ્વભાવના હતા. તેઓ જો કે જુના વિચારમાં ઉછર્યા હતા, તોપણ તેમનું મન ઘણું ઉદાર હતું. તેઓ હંમેશાં કાબાની સેવામાં રહેતા. નેકી, નરમાશ અને ગૃહસ્થાશ્રમ વિગેરે જે જે ગુણો જોઈએ તે તેમનામાં હતાં. નયુવતનો<sup>૨</sup> પ્રકાશ તેમના ચહેરા ઉપર પ્રદિપ્ત થતો હતો, અને રિસાલતના<sup>૩</sup> સૂર્યનું પ્રતિબિંબ તેમની કાન્તિ ઉપર ઝળકતું હતું. તેમના આવા અલૌકિક તેજથી એક વહબ<sup>૪</sup> નામના સાખ્સના મન ઉપર એટલી ખંધી અસર થઈ કે તેણે પોતાની દીકરી ખીખી આમિનાનું લગ્ન તેમની સાથે કરવાની ઇચ્છા જણાવી, આ વાતને તેના સગાઓએ ટેકો આપ્યો, અને તેણે ખીખી આમિનાનાં લગ્ન તેમની સાથે કરી આપ્યાં.<sup>૫</sup>

૧. હઝરત અબદુલ્લાહ અને હઝરત અમુ-તાલિબ બંને સગી માના દીકરા થતા હતા.

૨. પેગમ્બરની પત્ની. દૈવી પ્રતિનિધિપણું. પેગમ્બરી.

૩. રિસાલત એટલે પેગમ્બરી. નયુવત. સિદ્ધિ.

૪. ઝોહરી ખાનદાનના એક હાકેમ હતા. તેમની દીકરીનું નામ ખીખી અમિના હતું.

૫. હઝરત અબદુલ્લાહ ઈ. સ. ૫૪૫ માં જન્મ્યા હતા અને ઈ. સ. ૫૭૦ માં મદીનામાં સીરીઆથી માલ લઈ પાછા ફરતાં શુજરી ગયા. શુજરી વખતે

વખતના વહેવા સાથે માલિકની કૃપાથી ખીખી આમિનાને ચહડતો દહાડો થયો. દિવસે દિવસે ખુદાના પેગમ્બરનું નુર તેમના ચહેરા ઉપર વધારે ચમકવા લાગ્યું બ્યારે સાતમા મહિનાનો વખત આવ્યો તે અરસામાં હજરત અબ્દુલ્લાહને પોતાના બાપના ફરમાન પ્રમાણે શામ તરફ વેપાર અર્થે જવું પડ્યું. પાછા આવતાં તખીયત રસ્તામાં સીક થઇ જવાથી તેઓ ત્યાં થોભ્યા. તેમની સાથેના ખીખ માણસો મક્કે આવી ગયા. અને તેમણે હજરત અબ્દુલ્લાહ રસ્તામાં ખીમાર પડી ગયાની વાત તેમના બાપને કહી. આ ઉપરથી તેમના બાપે પોતાના એક પુત્ર હારિસને હજરત અબ્દુલ્લાહને લેવા મોકલ્યા પણ ભાઇના ત્યાં પહોંચવા પહેલાં તો તેઓ આ દુનિયામાંથી કુચ કરી ગયા અને ભવિષ્યના તેજસ્વી પુત્રને જોવાના અરમાન મનમાં જ લઇ ગયા.

**આમ્મુલ-ફીલ.<sup>૧</sup>**—કહે છે કે યમનના એક અબ્દા-બિન-સખાહ<sup>૨</sup> નામના આબિસીનિયન<sup>૩</sup> હાકેમે અરબ લોકો મક્કા જવાનું છોડી દઈ સના શહેરમાં જત્રા કરવા આવે એવા હેતુથી ત્યાં એક મોટું દેવળ બંધાવ્યું. કનઆનની<sup>૪</sup> અરબ કોમનો એક નૌફિલ નામનો સખ્સ તે દેવળમાં રહ્યો અને ત્યાં ગંદકી

તેમની ઉમર ૨૫ વરસની હતી. મી. ગીબન લખે છે કે, “ક્રિશ્ચિયન લોકો હજરત હલકા અને સાધારણ કુટુંબના હતા એવું જે વગર વિચારે કહે છે તેમાં તેમની સાફ હલકાઈ જણાય છે. એથી તો તેઓ પોતાના સામાવાળા (હજરત)નો મરતબો ઘટાડવાને બદલે ઉલટો વધારે છે. હજરતનું હજરત ઈસ્માઈલના કુટુંબમાં પેદા થવું એજ તેમને માટે ખાનદાનની સાખીતી હતી. જે તેમના વંશની પ્રથમ પેઢી અંધારામાં હોવાનું ગણવામાં આવે તો પણ તે પોતાની પાછળની પેઢીઓ શુદ્ધ અને કુલિન હોવાનું સાબિત કરી શકે છે. તેઓ કુરેશી કોમમાં અને હાશમના પ્રખ્યાત ખાનદાનમાં પેદા થયા હતા તે ખાનદાનના લોકો મક્કાના હાકેમો અને કાબાના ધામના વંશપરંપરાના પુરોહિત હતા. હજરત મોહમ્મદના દાદા હજરત મુતલિબ જે હાશમના દીકરા થતા હતા તે મક્કાના એક મોટા પૈસાવાળા અને ઉદાર ગૃહસ્થ હતા. તેમણે વેપારની વૃદ્ધિ કરી દુઃકાળની આફત દુર કરી હતી. જે મક્કાને તેમના પિતા હાશમે દુઃકાળના વખતમાં અનાજ લાવી ખવરાવ્યું હતું તે મક્કાને તેમણે પોતાની હીંમતથી સંકટમાંથી ઉગાધું હતું.”

જુઓ મી. ગીબન કૃત ડિક્શનરીઝ ઓફ ફોલ ઓફ ધી રોમન ઓરિયન્ટ પાન ૪૮૫.

૧. હાથીના હુમલાની સાલ-ઈ. સ. ૫૧૯-૭૦.

૨. આનું ખીખું નામ અલ્-અશરમ હતું. તે આબિસીનિયાના નજ્જશી બાદશાહ તરફથી ગવરનર હતો.

૩. જંગલી હબશી. આ હબશી ક્રિશ્ચિયન હતો.

૪. કનઆનના વંશના. તેનું નામ નૌફિલ હતું.

કરી નાસી ગયો. આથી અબ્રહાને ગુસ્સો ચડ્યો. તેનું વેર લેવા તેણે મક્કાનો નાશ કરવાના સોગન ખાઈ બારે લશ્કર લઈ ચડાઈ કરી. મક્કાના લોકો પાસે આવાં મોટાં લશ્કર સામે ટકવાનાં સાધનો નહિ હોવાથી તેઓ આસપાસના પર્વતોમાં જતા રહ્યા. આથી અબ્રહાના લશ્કરે ખેતરો ખાળવાં શરૂ કર્યાં. અરબોએ આકૃત આવેલી જાણી સલાહ કરવા માટે સંદેશો મોકલ્યા પણ તેણે તો મક્કાનો નાશ કરવાનો નિશ્ચય કર્યો હોવાથી તે તરફ લક્ષ આપ્યું નહિ. કાબેતુલ્લાહ જે આખા અરબસ્તાનનું તીર્થસ્થાન હતું તે દુશ્મનોના હાથે વેરાન થશે એવા વિચારથી અરબો ધણા કંઈરાઈ ગયા અને તેમણે હવે દુશ્મનનો મુકાબલો શુભ સાટે કરવા તૈયારી કરવા માંડી. વૃદ્ધ અબ્દુલ મુતલિબ જેવાએ પણ પોતાના વૃદ્ધ શરીર ઉપર રણના લુગડાં પહેર્યાં. મક્કાના તમામ જુવાન અને ઘરડા બધા સ્વદેશ અને સ્વધર્મના રક્ષણ માટે પ્રાણ આપવા તૈયાર થયા. મક્કામાં ઘેર ઘેર રણનાં વાગ્ગ વાગવા લાગ્યાં. અને શુરવીર અરબો દુશ્મનને મારી હાથવવાનો નિશ્ચય કરી મક્કાના દરવાજા આગળ આવી લશ્કરની વાટ બેતા ઉભા રહ્યા.

અબ્રહાના લશ્કરે હુમલો કરવામાં કામ લાગશે એવા હેતુથી ધણા હાથી સાથે લીધા હતા. તેમાં એક “ મેહમૂદ ” કરીને હાથી હતો તે ધણો જખમો અને ચાલવામાં તેજ હતો; પરંતુ જ્યારે તેને મક્કા તરફ હાંકવામાં આવતો કેતે લાગલો ભોંય ખેસી જતો. લશ્કરનાં માણસો તેને તે તરફ લઈ જવા ધણાંએ શંકા મારતાં પણ તે એકનો ખે થતો નહિ. ખીજી બધી તરફ તે ઝડપથી ચાલતો પરંતુ મક્કા તરફ તો એક ડગલું પણ ભરતો નહિ. સઘળું લશ્કર આવી રીતે આગળ વધવાની કોશીશ કરી રહ્યું હતું, એટલામાં પવન અને વરસાદનું બારે તોફાન આવ્યું અને તેના ધણાખરા માણસો હલાક થયા.<sup>૧</sup> જે થોડા ધણા બાકી રહ્યા તે યમન તરફ નાહા; પરંતુ તેઓ પણ રસ્તામાં ઠેકાણે થઈ ગયા. ટુંકામાં અબ્રહા સિવાય કોઈપણ ઘેર પહોંચવા પામ્યું નહિ.<sup>૨</sup> ઈ. સ. ૫૭૦.

૧. અબાખીલ (Swallows) નામનાં અસંખ્ય પક્ષીઓનાં ટોળે ટોળાં આવી આખા લશ્કર ઉપર ફરી વળ્યાં જેમની ચાંચોમાંના પત્થરો લશ્કર ઉપર પડવાથી આખું લશ્કર તારાજ થઈ ગયું. વળી કેટલાક કહે છે કે તે વખતે લશ્કરમાં એકાએક શીતળાનો રોગ પણ ફાટી નીકળ્યો હતો.

૨. અબ્રહા પણ ઘેર પહોંચ્યા પછી અબાખીલનો પત્થર વાગવાથી મરણ પામ્યો. જે વર્ષમાં આ બતાવ બન્યો તેને આમ્મુલ્લીલૂ એટલે હાથીના હુમલાની સંલ કહે છે.

લડાઈમાં પોતાની ફત્તેહ થવાથી મક્કાવાસીઓ ધણાજ ખુશી થયા. ઘેર ઘેર બહાદુરી અને આનંદનાં ગીત ગવાવા લાગ્યાં. મહોલ્લે મહોલ્લે આનંદ વર્તાઈ રહ્યો હતો. લોકો હર્ષના ઉભરામાં પોતાનું સંઘળું દુઃખ વીસરી ગયા હતા અને રાત દહાડે ગમ્મત ઊડાવતા હતા. પણ એક મકાન એવું જોવામાં આવતું હતું કે જ્યાં દીલગીરી અને શોકનું વાદળ છવાઈ રહ્યું હતું. તેમાં એક બાઈ-મકાનની ધણીઆણી ભારે દુઃખમાં રીયાતી જણાતી હતી. તે કોઈ વેળાએ મુર્છિત થઈ જતી તો કોઈ વેળા શુદ્ધિમાં આવી વિલાપ કરતી. હુંકામાં એ મકાનને શોકના એક ભારે વાદળે ઘેરી લીધું હતું. મકાનના માલિક અબ્દુલ મુત્તાલબના નાના દીકરા હજરત અબ્દુલ્લાહ આ લડાઈના થોડા દિવસ પહેલાં સીરીઆ તરફ વેપાર અર્થે ગયા હતા તે રસ્તામાં ખીમાર થઈ જવાથી ઓઝીંતા પચીસ વરસની ભર જુવાન ઉમરમાં ગુજરી ગયા હતા તેમની જુવાન વિધવા ખીખી આમિના પતિના અકાળમૃત્યુના કારી ધાને લીધે દુનિયાને શુન્ય જોઈ હંમેશાં વિલાપ કરતાં હતાં. આ ઘર તેમનુંજ હતું જ્યાં આ વખતે શોકનો સુર્ય મધ્યાનકાળે પ્રકાશતો હતો. એ બાઈ ધણા સ્વરૂપવાન હતાં પણ શોક રૂપી અગ્નિથી તેમની ખુબસુરતી ધણી ઝાંખી પડી ગઈ હતી. પતિના વિયોગને લીધે આ નાશવંત દુનિયાને ત્યાગ કરવાનું તેમને મન થઈ આવતું હતું પણ પેટમાં ગર્ભ હોવાથી તે પોતાના મનને વારતાં હતાં. કરે શું? એવડી હત્યાનું પાપ ચોટતું હતું. આખરે તેમણે વિચાર કર્યો કે પતિની પાછળ માફ તો સર્વે ગયું છે. માત્ર એક ઓધાન રહ્યું છે તેથી તેના ઉપર નશીબ અજમાવું અને જોઈ કે ભવિષ્યમાં શું લખ્યું છે. આવા આવા વિચારથી તેઓ શાંત થતાં પણ તેમને જરા પણ એન પડતું નહોતું. તેમને જુદા જુદા દેખાવો નજરે પડતા અને મનમાં કાંઈ કાંઈ પ્રકારની લાગણીઓ પેદા કરતા. જેમ જેમ દહાડા જતા હતા તેમ તેમ પોતાને દહાડા હોવાથી કોઈ દહાડે દહાડો વળશે એ આશામાં ને આશામાં ભવિષ્ય તરફ નજર કરી રહ્યાં હતાં એટલામાં અંધકારવાળા મકાનમાં પૂર્ણ ચંદ્રનો ઉદય થવાનો વખત આવ્યો. એક દિવસ તેઓ સુઈ રહ્યાં હતાં તેવામાં તેમના કાનમાં અવાજ સંભળાવા લાગ્યો કે “તને ઓધાન છે અને તારા પેટથી એક ઉત્તમ પુરૂષ પાકશે.” ધણી વખતે તેમને એવો પણ અવાજ આવતો કે “ખીખી આમિના! ક્યાંથી થાઓ! તારા ચિરંજીવને પ્રકાશમાં આવવાનો વખત હવે પાસે આવી ચુક્યો છે.”

મહાન હજરતના પ્રગટ થવાની ખબર ધણા ખરા પેગમ્બરો આપી ગયા હતા અને એમની વાણી ફળે એમાં કાંઈ નવાઈ જેવું નહોતું. હજરત ઇબ્રા-

હીમે ખુદાતાલા આગળ પોતાની હયાતીમાં પ્રાર્થના કરી હતી કે હે મહાન પરવરદિગાર, મક્કાની ભુમિમાં એક મોટામાં મોટો પેગમ્બર પેદા કર જે તારાં ફરમાનો લોકોને વાંચી સંભળાવે અને તેમને ધર્મશાસ્ત્ર શીખવી પવિત્ર કરે. વળી હજરત મુસાએ ખુશખબર આપી હતી કે મારા પછી મારા જેવી શરીર-અત (ધર્મશૈલી) વાળો એક નથી પેદા થશે જે શ્રેષ્ઠતા અને મહત્વતામાં ખીજ નથીઓ કરતાં વધારે હશે. જે લોકો તેની વાત ઉપર આકીન નહીં રાખે તે હેરાન થશે. હજરત દાદ્દ પેગમ્બરે પણ તેમના જાહેર થવા વિશેનાં ગુણ ગાયા હતા અને તેમને આખી દુનિયાના બળવાન વીર પુરૂષની ઉપમા આપી હતી. હજરત સુલેમાન પેગમ્બરે પણ “ પૂર્ણ વખાણવા લાયક ” પેગમ્બર આવવાનું કહ્યું હતું. હજરત ઇસા પેગમ્બરે પણ “ ફારકલીત ” એટલે આખી દુનિયાને શાંતિ અને દિલાસો આપનાર અને સંપૂર્ણ વખાણ કરવા લાયક પેગમ્બર હવે પછી પેદા થશે એવી ભવિષ્યવાણી ભાખી હતી<sup>૧</sup>. એટલે એ વાણીઓ ફળવાનો વખત હવે આવી લાગ્યો.

જે પ્રકાશ<sup>૨</sup> સીનાઇ પર્વત ઉપર હજરત મુસા અં ના વખતમાં ઝળકી ઉઠ્યો હતો, જેણે હજરત ઇસા અં ના વખતમાં ગેલિલીના ખેડુતો અને માછીઓનું જીવન પ્રકાશિત કરી મુક્યું હતું તેજ પ્રકાશ હવે ફારાન<sup>૩</sup> ની ટેકરીઓને રોશન કરવાનો હતો.

આ વખતે ઇરાનમાં અગ્નિપૂજા ચાલતી હતી. હિંદુસ્તાન, ચીન અને જાપાનમાં મ્નાત્પૂજનનું જોર જોરપર હતું. યૂરોપમાં પિતા, પુત્ર અને પવિત્ર આત્માની ત્રિમૂર્તિનો તિલસ્માત્ જમી રહ્યો હતો, અને આફ્રિકામાં બધે વહેમ ફેલાઈ રહ્યો હતો. એવા વખતમાં એક મહાન સુધારકની ધણી જન્મી હતી. જે લોકોમાં મન ઉપર બૌદ્ધ ધર્મ, યહુદી ધર્મ, અને ક્રિશ્ચિયન ધર્મ કાંઈ પણ અસર કરી શક્યાં નહિ તેવા લોકોને અધકારમાંથી બહાર કઢાડવા, તેમને હંમેશાં લડતા અટકાવી એક સંપ કરવા, તેમના ઉપર જ્ઞાનનો પ્રકાશ પાડવા,

૧. માલિકના ભંડારમાં ખીજ પણ શ્રેષ્ઠ માણસો છે એવું નક્કીપણે કહેવાથી હજરત ઇસા પેગમ્બરનું મહત્વ ધરી જતું નથી પરંતુ ઉલટી ખુદાની અનંત શક્તિ કબુલ કરાય છે.

૨. નૂર.

૩. મક્કા આગળ એક પહાડ છે.



અને તેમને પરમકૃપાળુ માલિકની શક્તિનો ખરો મહિમા દેખાડવા બીબી અ-  
મિનાના ઉદરથી એક મહાત્મા પેદા થયા, અને હઝરત અબ્દુલ્લાહના પ્રતાપી  
પુત્ર સત્યના પ્રભાવથી અધર્મને દૂર કરવા, ગૃહપૂજા ઉપર અંધારું પાડવા,  
સાવા<sup>૧</sup> સરોવર ઉપર પાણી ફેરવવા અને મૂર્તિઓનું મુર્હુત ઘટાડી દુનિયામાં  
ખરા ધર્મનો પ્રકાશપાડવા આ લોકમાં આવી પહોંચ્યા. અને બીબી અમિનાના  
શોકાતુર જીવનમાં સુખની ખારીક રેખા પડી.






## પ્રકરણ ૫ મું.

### અંધારામાં અજવાળું.

ખુદાતાલા ફરમાવે છે કે “ અને ( ચાફ કરકે ) જ્યારે ઇબ્રાહીમે દહીું કે હે પરવર દિગાર, આ શહેરને સલામતીનું રથાન બનાવ, અને મને અને મારા દિકરાઓને મૂર્તિઓની બંદગી કરવાથી દુર રાખ. હે પરવર દિગાર, ખરેખર તેમણે માણસોમાંના ઘણાને આડે રસ્તે દોર્યા છે; પણ જે કોઈ મને અનુસરે છે તે ખરેખર મારોજ છે અને જે કોઈ મારી ના ફરમાની કરે છે તો ખરેખર તું માફી આપનાર ( અને ) દયાળુ છે.”<sup>૧</sup>

“ જો અંધ પક્ષીએ ચઢાવનાર તેજ છે. તે અર્શનો માલિક છે, તે ૩૬ ( વહી ) ને પોતાના હુકમથી પોતાના બનદાઓમાંથી જેને ચાહે છે તેની ઉપર મોઢલે છે એટલા માટે કે તે મેળાપના દિવસની ચેતવણી આપે.”<sup>૨</sup>



જમ.—મુસલમાની રબીકિલ્-અવ્વલ મહીનાની ૧૨ મી તારીખે<sup>૩</sup> સોમવારને દિવસે પ્રાતઃકાળ વખતે ઇસ્લામના મહાન સરદાર હઝરત મોહમ્મદ સલ્વઅમનો મક્કા શહેરમાં જન્મ થયો.<sup>૪</sup>

તે વખતનો તેમનો દેખાવ અલૌકિક હતો, તેમનું આખું શરીર નુરથી ભરપૂર હતું. બીબી આમિનાને આ વખતે પોતાના ઘરમાં નરની આકૃતિઓ માલમ પડતી હતી અને તેમને

૧. કુરાને શરીફ. સુરતુલ-ઇબ્રાહીમ, આયત ૩૫-૩૬.

૨. કુરાને શરીફ. સુરતુલ-મોમિન. આયત ૧૫.

૩. એટલે ઇસ્વી સન ૫૭૦ ના અગષ્ટ માસની ૨૬ મી તારીખે.

૪. આ વખતે ઈરાનમાં નવશેરવાન આદિલનો અમલ હતો. ( ઈ. સ. ૫૩૧ થી ૫૭૬ ) હિંદુસ્તાનમાં ઉગ્ગળનમાં રાજા બોજ ગાદી ઉપર હતો અને દીલ્લીમાં

અવાજ આવતો હતો કે આ પુત્ર એક મોટા મહાત્મા છે માટે તેમની સંભાળ રાખવાની ઘણી જરૂર છે.<sup>૧</sup>

ન્યારે તેમના પેદા થવાની તેમના દાદા હજરત અબ્દુલ મુતલિબને ખબર થઈ ત્યારે તેમના આનંદનો પાર રહ્યો નહીં. તેમણે પોતાની કામના માણસોને આમંત્રણ કરી બેગા કર્યા અને પૌત્રના પેદા થવાની ખુશાલીમાં એક મોટી મીઠાણી આપી તેમનું નામ **મોહમ્મદ**<sup>૨</sup> પાડ્યું.

દાનયામાં પુત્ર જન્મથી હજરો માતાઓને આનંદ થતો હશે પણ જે પુત્ર તેમના દુધને દીપાવે અને કૂળને ઉજવે તેવાઓનો જન્મ એજ ખરો આનંદ તથા દેશનું કલ્યાણ છે. તેટલાજ માટે કહ્યું છે કે,

જનની જણતો ભક્ત જન, કાં દાતા કાં શર.

નહીં તો રહેજે વાંઝણી, મત ગુમાવે નૂર.

**માવજત.**—અરબસ્તાનમાં ગૃહસ્થનાં બાળકો માટે આયાઓ રાખવામાં આવતી હતી તેથી તેમને માટે પણ પ્રથમ **સુધએબા**<sup>૩</sup> નામની આયા મુકરર કરવામાં આવી. જંગલની રેતાળ જમીનની સ્વચ્છ હવા શરીરને પુષ્ટ કરે છે, વિશાળ રેતીનું રણ બેવાથી મન ઉદાર અને વિશ્વ વ્યાપી થાય છે, સ્વતંત્ર સ્વભાવના બહુ લોકોના સહવાસથી તેમની છટા અને સ્વતંત્રતાનો ખ્યાલ મનમાં ડૂસે છે વિગેરે ફાયદાઓને લીધે મક્કાના ગૃહસ્થ લોકો પોતાના બાળકોને નાનપણથીજ જંગલમાં રાખતા. આથી જંગલમાં રહેનારી જુદા જુદા કુટુંબની સ્ત્રીઓ જે આયાઓનું કામ હતી કરતી તે શસલ ઉપર મક્કામાં

અનંગપાલ હતો. હાથીનાં હુમલાને સવા મહીનોજ થયો હતો. મક્કામાં આ વખતે આગેવાન પુરૂષો રાજકારભાર કરતા હતા અને સૌથી વધારે મોભાવાળો માણસ અધ્યક્ષ ગણાતો હતો. Aristocratic republic.

૧. હજરતની પેદાએશ વખત એવી એવી ચમત્કારિક બાબતો બનવા પામી હતી કે જેથી જગતનો ઉદ્ધાર કરનાર પુરૂષ પેદા થયો છે એમ લોકો સમજી ગયા હતા.

૨. મોહમ્મદનો અર્થ “વખણાયેલ,” પ્રતાપી, અથવા તેજસ્વી થાય છે. Illustrious, Renowned or Praised.

૩. સુધએબા અબુલહબની લોંડી હતી. તેણે હજરત મોહમ્મદના પેદા થવાની ન્યારે અબુલહબને વધામણી આપી ત્યારે તેણે તેને તેના બદલામાં આઝાદ (છુટી) કરી અને તેને તેમની આયા થવાની પરવાનગી આપી. દાદા હલીમા રદીઝ જે મક્કા પાસે રેતાળ જમીનમાં આવેલા એક પર્વતની તળેટીમાં રહેતાં હતાં તેમણે પાછળથી હજરતની માવજત કરી હતી.

આવતી અને ગૃહસ્થોનાં બાળકોને માવજત માટે પોતાના મુકામ ઉપર જંગલમાં લઈ જતી. દાઢ હલીમા સઆદિઆ પોતે કહે છેકે “જ્યારે હું બની-સઅદ કુટુંબની સ્ત્રીઓ સાથે બાળકની તલાસમાં નીકળી મફે આવી ત્યારે મારી સાથે એક ઉંટણી હતી. તે એટલી તો નબળી હતી કે મહા મુશ્કેલીએ ચાલતી, તેમ તેના દુધનું પણ કાંઈ ઠેકાણું નહોતું. મારો છોકરો અને મારો ઘણી પણ મારી સાથે હતાં. મારી હાલત એવી નબળી હતી કે અમે જેમ તેમ કરી પેટ ભરતાં હતાં, મારી સાથેની બધી સ્ત્રીઓએ પહેલાંથી દોડધામ કરી મરજી પ્રમાણે પૈસાવાળા અને તવંગર માણસોનાં બચ્ચાં માવજત માટે લઈ લીધાં. પણ હું રહી ગઈ. આ વખતે હજરત મોહમ્મદ સિવાય બીજા કોઈ બાળક રહ્યું નહોતું અને તે પણ એટલા માટે રહ્યા હતા કે બાપ વગરના નિરાધાર હોવાથી કોઈએ લીધા નહોતા. મેં મારા ખાવીંદ<sup>૧</sup> સાથે વાતચીત કરી અને કહ્યું કે કોઈનું પણ બાળક લીધા વગર મફેથી પાછા જવું એ મને ઘણું બારે લાગે છે કેમકે એ ઘણું નામોશી બન્યું છે માટે બેહતર છે કે તેજ બચ્ચાને લઈ લઉં. મારા પતિ સાથે વાતચીત કરીને હું બીબી આ-મિના પાસે ગઈ. હજરત સુતેલા હતા અને તેમની ઉપર એક સફેદ લૂગડું નાખેલું હતું. તેમનો ચહેરો એવો તેજસ્વી અને તેમનું આખું શરીર એવું સોહામણું હતું કે મારું મન પોતાની મેળે તેમની તરફ ખેંચાવા લાગ્યું. હું ધીરે ધીરે તેમની પાસે ગઈ અને મેં તેમની છાતી ઉપર હાથ મૂક્યો. હજરતે ઝબ લઈને આંખ ઉઘાડી અને મને જોઈને મ્હોં મલકાવ્યું. મેં પ્રેમપૂર્વક તેમને બોળામાં લઈ તેમની આંખોને ચુંબન કર્યું અને ત્યાં બેસી દુધ પાવા લાગી. દુધ પાઈને તેમને માવજત માટે લઈ હું મારા મુકામ ઉપર આવવા તૈયાર થઈ ત્યારે બીબી આમિનાને પુત્રના વિયોગથી ઘણી બેચેની થવા લાગી. પણ કરે શું ત્યાંનો રિવાજ એવો હતો કે જંગલમાં મોકલ્યા વગર છુટકો નહોતો. હું હજરતને લઈને મારા મુકામ ઉપર આવી. મારા પતિ તેમને જોઈને રાજી થઈ ગયા. મારી સાંઢણી જે ઘણીજ નબળી હાલતમાં હતી તે પણ મક્કામાં આવીને તંદુરસ્ત થઈ વધુ દુધ દેવા લાગી. મારા પતિ તેને દોહતા અને તે અને હું દુધ પીને રહેતાં, કારણ કે અમારી હાલત નબળી હોવાથી અમારી પાસે બીજા કોઈ સાધન નહોતું. રાત્રે પેટ ભરીને દુધ પીને અમે અં-મારે ઉતારે સુઈ રહ્યાં. સવારે મારા પતિ મને કહેવા લાગ્યા કે ‘હે હલીમા! આ બાળક તને મુખ્યારક થાઓ! એનું આવવું આપણે માટે કલ્યાણકારી છે.’

થોડા દિવસ મક્કામાં રહી હું બીબી આબિનાની રજા લઈ ઘેર જવા રવાના થઈ. હજરતને પોતાની સાથે લઈ હું પેલી સાંઠણી ઉપર સવાર થઈ ઘેર જવા લાગી ત્યારે રસ્તામાં મને અવાજ સંભળાતો કે “હે હલીમા ! તારી આશ્ત ટળી ગઈ.” રસ્તામાં હજરતને લઈ હું જ્યાં જ્યાં થોભતી ત્યાં ત્યાં મને બધે ખુશનુમા અને રળિયામણું લાગતું. જ્યારે હું ઘેર પહોંચી ત્યારે ત્યાં મને અખતય રોનક<sup>૧</sup> માલમ પડવા લાગી. મારી બકરીઓ પણ હવે વધુ દુધ દેવા લાગી. નશી-બદારનાં પગલાં નશીબદાર હોય છે તેથી તે અમને ફળ્યાં અને અમારી વેળા વળી.”<sup>૨</sup> દાઢ હલીમા અચાદીઆ રેતાળ જમીનમાં એક પર્વતની તળેટીમાં રહેતાં હતાં. તેથી સ્વચ્છ હવામાં રહેવાથી હજરતનું શરીર દિવસે દિવસે સારા પ્રમાણમાં વધવા લાગ્યું.

દાઢ હલીમા કહે છે કે “જ્યારે હજરત છ વરસના થયા ત્યારે મારો છોકરો જે બકરાં ચારવા જંગલમાં જતો હતો તેની સાથે પોતે પણ જતા. એક દિવસે મારો છોકરો જંગલમાંથી દોડતો આવ્યો અને કહેવા લાગ્યો કે ‘મા ચાલ ભાઈ મોહમ્મદને કોઈ બે માણસો ઉપાડી ગયા છે. તેમની પાસે છરી પણ છે. માટે જલદી તેમની ખબર કહાડ નહિ તો મળવા મુશ્કેલ છે.’ એ ઉપરથી હલીમા દાઢ દોડતાં દોડતાં તેની સાથે ગયાં. પહાડ ઉપર ચડીને જુવે છે તો ત્યાં હજરત સહીસન્નામત બેઠેલા છે અને આકાશ ભણી જોઈ રહ્યા છે. આ વખતે તેમનો ચહેરો ધણે પ્રકાશિત દેખાતો હતો. જ્યારે તેમણે બીબી હલીમાને જોયાં ત્યારે ધીમેથી હસ્યા. હલીમાએ ચુંબન કરી કહ્યું કે “હું તમારા પરથી કુરબાન<sup>૩</sup> થાકું, શું હકીકત છે ?” ત્યારે પોતે પ્રમાણ્યું કે, “મને બે ત્રણ સપ્તસ પહાડ ઉપર લઈ આવ્યા અને અહીં મુકીને ચાલ્યા ગયા.”<sup>૪</sup> હજરતની આ હકીકત સાંભળી બીબી હલીમા તેમને ઘેર લઈ ગયાં. લોકોને જ્યારે આ વાતની ખબર પડી ત્યારે તેમણે કહ્યું કે એ કામ કોઈ છત, ભૂત, અગર પક્ષીતનું હશે. બાઈ હલીમા કહે છે કે “જ્યારે આ હકીકત મેં મારા પતિને કહી ત્યારે તે પણ ગમરાયા અને કહેવા લાગ્યા કે “જો એવું છે તો તેમને અબદુલ-મુતલબ પાસે પહોંચાડવા જોઈએ. કાંઈ એવું ન થાય કે એ બાળકને કોઈ પ્રકારનું નુકશાન પહોંચે.” તેથી હું તેમને લઈ મક્કા તરફ

૧. રોનક એટલે આબાદી, તેજ, બરકત.

૨. જુઓ “તફરીહુલ્-અઝકીયા” નામનું પુસ્તક પાન ૧૭-૧૮.

૩. કુરબાન એટલે ફિદા, વારીભડ, I sacrifice myself over thee.

૪. કહે છે કે આ ફરિશ્તા હતા જેમણે અહીં તેમનું અંતર સાફ કરી નાખ્યું હું. આને શમ્સુ સદ્ર (સીના ચાક) કહે છે.

સ્વાના થવાની તૈયારી કરવા લાગી. હું જવાને ઘણી નારાજ હતી પણ છુટકો નહોતો; આખરે લાચારીથી તેમને લઈ મક્કા તરફ સ્વાના થઈ. જ્યારે મક્કે પહોંચી ત્યારે દરવાજા આગળ એક સહી સલામત જગા જોઈ હજરતને મેં ત્યાં બેસાડ્યા અને હું દીશાએ જવા ગઈ. જ્યારે પાછી આવી ત્યારે ત્યાં હજરત દેખાયા નહી. મેં ચારે તરફ ઘણી શોધ કરી પણ કાંઈ પત્તો લાગ્યો નહીં. આખરે હેરાન થઈને હું રડતી રડતી<sup>૧</sup> તેમના દાદાને ખબર કરવા ગઈ. તેમના દાદા તેમના ગુમ થવાની ખબર સાંભળી ઘણા બેચેન થઈ ગયા. તેમણે પહાડ ઉપર ચડી ખૂસ પાડી એટલે બધા લોકો દોડી આવ્યા અને એકદમ બધા જણ ભેગા થઈને હજરતને શોધવા લાગ્યા. તેમના દાદા કાબેતુલ્લા આગળ જઈ પ્રાર્થના કરવા લાગ્યા એટલામાં ખબર પડી કે હજરત “તહામા” ના ભાગ તરફ છે. હજરત અબ્દુલ મુત્તલિબ તે તરફ ગયા તો રસ્તામાં પણ કોઈએ કહ્યું કે હા હજરત ફલાણી જગાએ છે. જ્યારે હજરત અબ્દુલ મુત્તલિબ નજદિક પહોંચ્યા ત્યારે ત્યાં જુલે છે તો હજરત એક ઝાડ નીચે રમી રહ્યા છે. લાંબા વખતથી જોએલા નહીં હોવાથી તેમના દાદા તેમને ઝાળખી શક્યા નહીં તેથી તેમણે તેમનું નામ પુછ્યું. હજરતે પોતાનું નામ બતાવ્યું એટલે તો તરતજ દાદાએ દોડીને તેમને ખોળામાં લઈ લીધા અને છાતી સરસા આંખીને ધર તરફ વિદાય થયા. ઘેર આવીને તેમણે ભાઈ, આનંદ હજવ્યો અને ઉંઠ તથા સોનાના નાણાની ખેરાત કરી, અને મને પણ ઘણી ચીજો ભેટ આપી રૂબ આપી.<sup>૨</sup> આ પ્રતાપી બાળકે પોતાની દુઃખીયારી માના આશા વગરના જીવનમાં આનંદના પ્રકાશ પાડ્યો અને ના તેમને જોઈ દિવસ ગાળવા લાગ્યાં.

**બીબી આમિનાનો સ્વર્ગવાસ.**—જ્યારે તેમને છ વરસ પુરાં થયાં ત્યારે તેમની મા તેમને લઈ પોતાના મામાને ઘેર યસરખ<sup>૩</sup> ગયાં. ત્યાં તે પોતાના સ્વર્ગવાસી સ્વામીને યાદ કરી ઘણી વખત રડતાં હતાં તે જોઈ મહાન હજરત દીલગીર થઈ તેમના ગળે બાંધી પૂછતા કે “મા તું હમેશાં શા માટે રડે છે ?” પણ તેઓ કાંઈ જવાબ આપતાં નહોતાં. જવાબ ન મળવાથી તેમને

૧. આ વખતે હજરતનું નામ હલીમાદાદના મ્હેરામાંથી નીકળતું સાંભળીને હુસુલ નામનું પુતળું ઉંધું પડી ગયું હતું.

૨. જુઓ તફરીહુલ-અઝદીયા નામનું પુસ્તક પાન ૨૦-૨૧.

૩. મહાન હજરત સલ્વામ મદીને રહેવા ગયા તે પહેલાં મદીના “યસરખ” નામથી ઝાળખાતું હતું. તેને હાલ મદીના કહે છે.

વધારે આતુરતા થવા લાગી. તેઓ વારે થીએ એજ સવાલ પૂછવા લાગ્યા. આખરે તેમણે કહ્યું કે “ બેટા હું તારા પિતા માટે રડું છું ” તેં બાળ સરદારે પૂછ્યું કે “ પિતા ક્યાં છે ? ” પુત્ર આ સંસારમાં જન્મ લઈને પિતાનું મ્હોં જોવા પામ્યો નથી તેના મુખમાંથી “ પિતા ” શબ્દ નીકળતો સાંભળી બીબી આમિનાતું હૈયું ભરાઈ આવ્યું. ગળે ડુમો બાઝ્યો. પ્રથમની જીંદગીના ચિતાર આગળ આવી ખરો થયો. સ્વામીને સાક્ષાત્ જોતાં હોય તેમ બીબી આમિના એકી નજરે આકાશ ભણી જોઈ રહ્યાં. સ્વામીની છબી જોઈ; પણ તે હાથ નાહ લાગવાથી તેમનો આત્મા ઊંડો જતો હોય તેમ તેમનું શરીર શૂન્ય થવા લાગ્યું. આકાશ ભણી તેમણે હાથ લંબાવ્યા અને પિતા વિનાના બાળકને તેના ગત થએલા પિતા દેખાડતાં હોય તેમ ધસારો કરવા લાગ્યાં. બાળકે ઉપર નજર કરી પણ કંઈ દેખાયું નહિ. મા વિચારમાં લીન થયાં. બાળક આતુરતાથી જોઈ રહ્યું. બાપ કોણુ હશે, કેવો હશે, ક્યાં હશે, વિગેરે વિચારમાં તેનું કોમળ હૃદય ગુંથાયું અને માને અબોલી જોઈ ગમરાટથી તેને ગળે બાઝી પડ્યું.

બીબી આમિના યસરબમાં એક મહિનો રહ્યા પછી પુત્રને લઈ મકે જવા નીકળ્યાં. અડધે રસ્તે પહોંચ્યાં ન પહોંચ્યાં ને તેમની તળીયત એકાએક બગડી. તેમણે રસ્તામાં મુકામ કર્યો પણ તળીયત સુધરી નહિ. સાથે એક બરકત નામની દાસી હતી તે સારવાર કરતી, અને પુત્રને પણ રમાડતી. પુત્ર પ્રાણથી આઘક હતો. પ્રાણ જશે તો તેનું શું થશે, તેની કોણુ સારવાર કરશે, તે કોના સામું જશે વિગેરે વિચાર તેમના મનમાં ઘોળાવા લાગ્યા. તેમણે પુત્રના સામું જોયું. તેનું આશીર્વાળું મ્હોં જોઈ તેમની આંખમાંથી આંસુ પડવા લાગ્યાં. દાસીથી રહેવાયું નહિ. તે પણ રડવા લાગી. બન્નેની આંખમાંથી આંસુ પડતાં જોઈ પુત્રની આંખમાં પણ ઝળઝળીયાં આવ્યાં. આથી બીબી આમિના વધારે વ્યાકૂળ થયાં. તેમણે જોયું કે અત્યારથી પુત્રના આ હાલ છે તો આગળ કોણુ જાણે શું થશે. તેમને ગમરાએલા જોઈ દાસી ગમરાઈ. તેના હોશકોશ ઉડી ગયા અને રડવાનું ભુલી જઈ દિગ્મૂઢ થઈ ઉભી રહી. તેને શાંત થએલી જોઈ પુત્ર છાનો રહ્યો, અને પ્રેમપૂર્વક મા તરફ જોવા લાગ્યો. મા પુત્ર સામું આતુરતાથી જોઈ રહ્યાં. દાસી સારવાર કરવા લાગી. પણ નશીબ બળવાન નહોતું.

અંદરની વેદના સમાઈ નહોતી. બીમારીએ જોર કર્યું. નસીબનો પાટો હિલટો પડ્યો અને સાથે તેમના પ્રાણને પણ લેતો ગયો. બોલનારો ઉડી



ગયો. પીંજર ખાલી પડ્યું. દાસી ગમરાવા લાગી. પણ વિચાર કર્યો કે માથે આવી છે તેથી ભોગવ્યા વગર છુટકો નથી. તેણે મનને મજબુત કર્યું, અને તેમને અધવચ ક્યારમાં સુવડાવી પુત્રને લઈ મક્કા તરફ રવાના થઈ. પિતા પ્રથમથી ગુજરી ગયા હતા? અને મા આજે અધવચમાં ગુજરી ગયાં એટલે પુત્ર કિનારા વગરના ભારે સાગરમાં ઝીપલાઈ પડ્યો. માઆપનું સુખ જે નાનપણમાં દિલાસારૂપ ગણાય છે તે સઘળું જતું રહ્યું. આપની હાલત ગરીબ હોવાથી ગુજરાન માટે જોઈતાં સાધન પણ નહોતાં. સઘળો આધાર દાદા ઉપર હતો. વળી દાદા પણ ઘણી વૃદ્ધ કમ્મરના થયા હતા. જ્યારે જીવન ન રહ્યા તો ઘરડાનો શો ભરોસો ?

દાસી એ બાળ સરદારને લઈને ઘેર આવી અને રોતાં રોતાં તેમને દાદાના ખોળામાં આપ્યા. દાદાને ઘણું લાગ્યું પણ કરે શું. તેમનું હૈયું ઘણું ભરાઈ આવ્યું પણ તેમણે હુમો સમાવી રાખ્યો કે રખેને પુત્ર રહે. પિતા આ દુનિયાથી દૂરી ગયા હતા તોપણ માન પ્રેમની છાયાને લીધે એક દિવસ પણ શોકનું મ્હોડું જોયું નહોતું તેને આજે મા જવાથી ચારે તરફ મૃત્યુ બાસવા લાગ્યું.

મીં કાલાઈલ લખે છે કે “ તેમના દાદા સો વરસના વૃદ્ધ હતા. હજરત મોહમ્મદના પિતા હજરત અબ્દુલ્લાહ એ એમના નાનામાં નાના પુત્ર હતા. એ વૃદ્ધ પુરૂષ પોતાની સો વરસની ઘરડી અને ધસાઈ ગએલી આંખોવડે હજરત મોહમ્મદ તરફ જોતા ચારે અબ્દુલ્લાહ જણે પાછા આવ્યા હોય એવો તેમને આનંદ થતો. હજરત અબ્દુલ્લાહની જે કાંઈ નિશાની હતી તે આજ હતી. તેથી એ બાળક તરફ તે રોતેહની નજરથી જોતા. માઆપ વગરના એ બાળક ઉપર એમને ઘણો પ્રેમ હતો. તેઓ વારંવાર કહેતા કે ‘ આ રૂપવંતા બાળકની તમે સંભાળ રાખજો, આપણા કુટુંબમાં એના કરતાં બીજા કોઈની કીમત વધારે નથી. ’ ” આવું આવું કહી તેઓ હમેશાં પોતાના પૌત્રનું લાલન પાલન કરતા.

મા ક્યાં ગઈ હશે, તેનું શું થયું હશે, તે હમણા શું કરતી હશે, તે

૧. હજરત અબ્દુલ્લાહ મહાન હજરતના પેદા થતાં પહેલાં પચીસ વરસની જવાન ઉમરમાં ગુજરી ગયા હતા, અને પાછળ ચારઉંઠ, થોડાં ઘેરાં અને એક દાસી એટલું જ મૂકી ગયા હતા. અને હવે આજે મા ગુજરી ગયાં એટલે તેઓ થતીમ-માઆપ વગરના થઈ ગયા.

૨. તેઓ ઇ. સ. ૪૭૬ માં જન્મ્યા હતા અને ઇ. સ. ૫૭૬ માં ગુજરી ગયા.

મને ક્યાં મળશે વિગેરે પ્રકારના આ દુનિયાની જાહેરના વિચારોએ નાનપણથીજ મહાન હઝરતના મનમાં ધર કર્યું. ઘેર આવ્યા પછી તેમના શોકનો દરિયો ઉભર્યો. તેમણે જોયું કે ઘરમાં સઘળું આપાદ છે પણ મા નથી. અચાનક મા લોપ થઇ જવાથી તેમના કોમળ હૃદયના આનંદનું કિરણ મંદ પડી ગયું, અને બધે સુનું લાગવા માંડ્યું. તેમને બેચેન જોઇ વૃદ્ધ અબ્દુલ-મુત્તલિખનું હૈયું ભરાઈ આવતું. તેઓ તેમને હંમેશાં છાતી ઉપર રાખતા, અને દિલાસો આપી તેમનાં શોકનાં આંસુ લુછતા. આ વખતે કોણ જાણતું હતું કે આજ નિરાધાર બાળક એક મહાન પુરૂષ નીવડશે અને આખા અરબસ્તાનમાંથી અધિકારનો નાશ કરી સર્વત્ર સત્ય ધર્મનો પ્રકાશ ફેલાવશે ? પણ માલિકની કુદરત ન્યારી છે.

**કાબામાં મૂર્તિ પૂજા.**<sup>૧</sup>—મહાન હઝરતના દાદા હઝરત અબ્દુલ-મુત્તલિખ મક્કામાં આગરફાર પુરૂષ ગણાતા હતા, અને એક મોટા આગેવાન હોવાને લીધે કાબાના પુન્યક્ષેત્રનો કારભાર પણ કરતા હતા. તેમને ધણીવાર કાબામાં જવું પડતું હતું તેથી તેઓ હંમેશાં મહાન હઝરત સદ્અમને ત્યાં પોતાની સાથે લઇ જતા. આ વખતે કાબામાં ધર્મઘોષક મૂર્તિપૂજા ચાલતી હતી. હજારો લોકો ત્યાં આવતા હતા અને આખો દિવસ ઉપવાસ કરી મૂર્તિઓ આગળ ધારેલી આશા સફળ કરાવવા આજીજી કરતા હતા. કેટલાક તેમની આગળ લાંબા થઇ દંડવત્ કરતા હતા, કેટલાક આસપાસ ફેરા ફરતા હતા અને કેટલાક ભક્તિ-પૂર્વક ચુંગન કરતા હતા. આવી રીતે કાબામાં સંખ્યાબંધ મૂર્તિઓની સંખ્યાબંધ પૂજા થતી હતી. આ સઘળું મહાન હઝરત પોતાના દાદાની સાથે કાબાની છાયામાં બેસી નજરોનજર જોતા હતા. તેઓ કુદરતી રીતે ધણા ગુદ્દિમાન હતા તેથી આ સર્વ દેખાવ જોઇ તેમના મનને અજબયજબ વિચાર થતા હતા.

**દાદાનો સ્વર્ગવાસ.**—કુદરતના નિયમ પ્રમાણે કોઇની જીંદગી હંમેશાં રહેતી નથી તેમ હઝરત અબ્દુલ-મુત્તલિખની જીંદગીનો છેડો પણ હવે પાસે આવવા લાગ્યો.<sup>૨</sup> તેમણે પોતાના દીકરા હઝરત અબુ-તાલિખને<sup>૩</sup> બોલાવીને કહ્યું.

૧. જુઓ મી. ટામસ કાર્લાઇલ દ્વારા લીરો ઍન્ડ હીરો વર્ણિતનામનું પુસ્તક.

૨. કેટલાક કહે છે કે તેમની ઉંમર ૧૨૦ વર્ષની થઇ હતી અને કેટલાક કહે છે કે ૮૦ વર્ષની થઇ હતી. ઇરાનનો બાદશાહ નવરોરવાન પણ એજ વખતે ગુજરી ગયો અને તેનો દીકરો હુરમજ ગાદીએ બેઠો.

૩. અબુતાલિખ-(ઇ. સ. ૫૪૦ થી ૬૨૦) નું બીજું નામ અબ્દ મનાફ હતું.

કે “હું આ બાળક તને સોંપું છું. એને કોઈ વાતે હિસાન થવા દર્શા નહિ. એ માબાપ વગરનો છે. એની બાલાસ રાખજો અને કોઈ વાતે એના મનને ઓછું આવે એમ કરીશ નહિ.” એમ કહી અબ્દુલ-મુત્તલિમે હઝરતના નાણુક હાથ આસ્તેથી હઝરત અયુ-તાલિબના હાથમાં મૂક્યા. અને તેમને સારી પેઠે સંભાળવાનો હુકમ કરી હમેશની ઉંઘ માટે આંખ મીચી. ઇ. સ. ૫૭૯, આવી રીતે આ નિરાધાર બાળકના જીવનનો એક ખીજો ટેકો પણ જતો રહ્યો. જીંદગી ખાટી થઈ ગઈ. માબાપ વગરની હાલતમાં દીલગીરીમાં દિવસો કાઢતા હતા એટલામાં વળી જે દાદા રહ્યા હતા તે પણ ચાલતા થયા.

**કામકાજનો બોજો.**—જેમજેમ દિવસ ગુજરતા ગયા તેમ તેમ બહારનો શોક તો ઓછો થતો ગયો, પણ અંતરની આગ ઓલાવાઈ નહોતી. શોકરૂપી ચીંતા તેમના તેજસ્વી ચહેરાને શીકો પાડવા લાગી. ટુંકામાં જે ઉમરમાં બાળકો અંચળ ચિત્તથી રમવામાં દિવસ ગાળે છે તે ઉમરમાં મહાન હઝરતને વારંવાર શોકના ચિતાર જોવાથી ઘણું સોસવું પડ્યું. ખીખી આમિનાના ગુજરવા પછી હઝરત અબ્દુલ-મુત્તલિમ એ ત્રણ વર્ષ જીવ્યા તે દરમિયાન તેમણે પોતાના પ્રતાપી પૌત્રની જોઈએ તેવી સંભાળ રાખી. તેમના ગુજરવા પછી આ બાળ સરદારની જીંદગીનું નવું સ્વરૂપ રાફ થયું. હઝરત અબ્દુલ-મુત્તલિમને ગુજરતી વખતે હઝરત અયુ-તાલિબને સોંપણી કરી હતી તેથી તે પોતાના ભત્રિજા સાથે માયાળુ પણે વર્તવા લાગ્યા. પ્રેમનો ટેકો મળવાથી મહાન હઝરતનો શોકાતુર આત્મા દિવસે દિવસે અંચળ થવા લાગ્યો. તેઓ માલિકના ધ્યાનમાં એકાંતમાં બેસી રહેતા હતા. જીવાનીઆઓ તેમને રમત ગમત માટે ઘણાંએ બોલાવતા પણ તેઓ કહેતા કે “માણસને સારાં કામ માટે પેદા કર્યું છે કાંઈ રમવા માટે પેદા કર્યું નથી.” આમ કહી તેઓ કિતમ આચરણ-નુંજ દર્શન કરાવી રહ્યા હતા. તેઓ જેમ જેમ ઉમર લાયક થતા ગયા તેમ તેમ પોતાની નિર્દોષ આંખો વડે પોતાના તેજેમય ભવિષ્ય તરફ પ્રેમપૂર્વક નજર કરતા હોય તેમ પોતાના સાદા કપીલામાં શુદ્ધ અંતઃ-કરણથી આનંદ માનવા અને પૃથ્વી ઉપરની કુદરતી ખુખીઓનું અવલોકન કરવા લાગ્યા. કાકા તેમની દેખરેખ રાખતા હતા તેના બદલામાં પોતે તેમનાં ઘેર ઢાંકર ચારવાનું કામ કરતા હતા.<sup>૧</sup> બકરાં ચારવા માટે જંગલમાં

૧. ઘેર ચારવાનો રિવાજ એ વખતે મક્કામાં એટલો બધો હતો કે નાના મોટા બધા એ બધો કરતા હતા. હઝરત અયુબકર ખલીફ થયા પછી પણ વખત

જતા ત્યારે ત્યાં નચિંતાધી કુદરતની લીલા જોતા. સામે રેતીનું ભારે રણ છે. અગણિત કાળથી એ રેતી સૂર્યના તાપથી ડોરી કડાક થઈ રહી છે. તેનો કાંઈ શુભાર નથી. જે તરફ નજર કરો તે તરફ એક ભારે સમુદ્ર પેડે જણાય છે. નીચે પાર વગરનું રેતીનું રણ અને ઉપર પાર વગરનું આકાશ. વિગેરે દેખાવો હમેશાં નજરે પડવાથી તેમના વિચારો દહાડે દહાડે ગંભીર થતા હતા. જ્યારે રણમાં પોતે દોરના ટોળા તરફ નજર કરતા ત્યારે ખુદાતાલાની કુદરત ચોતરફ ફેલાએલી તેઓ સાક્ષાત જોતા. રણમાં એકાંતવાસને લીધે તેમનામાં દિવસે દિવસે ખુદાતાલાની જ્યોતી વધારેને વધારે પ્રગટ થતી હતી અને મક્કાની આસપાસ પર્વતોમાંથી એક ઝીણા શાંત સ્વર તેમના કાનમાં હવે સંભળાવા લાગ્યો હતો.

**કેળવણી.**—તેઓ ધણા હુશીઆર અને બાહોશ હતા પણ જેને આપણે નિશાળની-પુસ્તકની કેળવણી કહીએ છીએ તે તેમનામાં જરાએ નહોતી. મીઠાલાઈલ લખે છે કે “ખરી વાત એ જણાય છે કે હજરત મોહમ્મદને લખતાં બિલકુલ આવડતુંજ નહોતું. અરબીનું જીવન અને અરબીના અનુભવો એજ એમની કેળવણી હતી. પોતાના ઝાંખા સ્થાન આગળથી પોતાની દૃષ્ટી અને ખુદી વડે આ વિશાળ વિશ્વમાંથી જે કાંઈ વસ્તુ ગ્રહણ થઈ શકે તેટલુંજ તે ગ્રહણ કરતા. એથી વધુ જ્ઞાન મેળવવાનું એમને માટે નિર્માણ થયું નહોતું. આપણે જરા વિચાર કરીશું તો ચોપડીથી વેગળા રહેવાની આ સ્થિતિ આપણને લગાર ત્રિચિત્ર લાગશે. પણ અરબસ્તાનના વેરાન પ્રદેશમાં જે કાંઈ પોતે જાતે જોઈ શકે અથવા અનિશ્ચિત સ્વરૂપની જે કાંઈ વાર્તાઓ તેમના સાંભળવામાં આવે એ સિવાય બીજું કાંઈ એમનાથી જાણી શકાય એમ નહોતું. દુનિયામાં જે ડહાપણ એમના સમય પહેલાં આવી ગયું હોય અથવા એમનાથી દુરના દેશમાં અસ્તિત્વ ધરાવતું હોય એ સઘળું એમને કાંઈ કામનું નહોતું. જુદા જુદા દેશના અને જુદા જુદા સમયના બીજા જીવાત્માઓની સાથે આ મહાત્મા કોઈ પણ પ્રકારનો સીધો સંબંધ રાખી શકે એમ હતું નહીં. એ ત્યાં આગળ એકલા હતા. ઈજ્ઞડ પ્રદેશના ઉંડાણમાં પોતે એકલા રહેતા હતા. એકલા રહીનેજ એમને વધવાનું હતું. કુદરત તથા તેમના પોતાના વિચારો એજ એમનાં સાથી હતાં.<sup>૧</sup> જેમનો આત્મમીપક પ્રકટ્યો હોય તેમને પુસ્તકનાં થોથાં ઉથલાવવાની શી જરૂર?

મળે બકરાં ચારવા જતા. મોટા મોટા કુરેશી સરદારોનાં બચ્ચાં ઢોર ચારતાં હતાં કારણ કે એ રિવાજ અરબસ્તાનમાં એક ચડતી કળાનું ચિન્હ ગણાતું હતું.—જુઓ કુરકાની તથા-શરેહ-મવાહિબ.

૧. જુઓ ટોમસ કાર્લાઈલ ફ્રો “હીરો: ઍન્ડ હીરો નરિષિપ” નામનું પુસ્તક.

બાર વરસની ઉંમર થતાં તો તેઓ ગામનાં છોકરાંઓ આગળ ખુદા અને નીતિ વિષેની વાતો કરવા લાગ્યા. જે મહાન કાર્ય ભવિષ્યમાં આપ્યા જગતને માટે કરવાનું તેમને માટે નિર્માણ થયેલું હતું તેની શરૂઆત કુદરતે તેમની પાસે આમ બચપણથીજ કરાવી હતી. તેઓ ઘરમાં પણ એકાદ ખુણામાં ચુપાચુપ બેસી ગંભીર વિચારમાં પડી ગયેલા વારંવાર જણાતા. રમવું, કુદવું, ખૂમ બરાડા પાડવા કે એવાં બીજાં તોશન મચાવી મુકવાં એ સાધારણ બાળકોમાંનું એકે લક્ષણ તેમનામાં નહોતું. આ જોઈ લોકો ધણી વખત એમ કહેતા હતા કે એ કોઈ સાધારણ મનુષ્ય નથી પણ માણસ જાતને દાખલો બેસાડવા ખુદાતાલાએ મોકલેલો એક મહાત્મા છે. તેઓ જેટલા ચપલ હતા તેટલાજ તેજસ્વી પણ હતા. તેમની ખુદા પ્રત્યેની લાગણી છેક બાળ-પણથીજ ઝળકી રહી હતી. તે શાંત પ્રકૃતિવાળા, વિચારવંત, થોડું બોલનારા, બુદ્ધિમાન, નીતિપરાયણ અને મહેનતુ હતા અને છોકરાઓને નાનપણથીજ ખડું બોલવાનું શિક્ષણ આપતા હતા.

**ઓકાઝનો મેળો.<sup>૧</sup>—**કુરેશી અને બનિ-હવાઝિન વચ્ચે ઓકાઝ આગળ ગઝવતલુ—શિન્નર<sup>૨</sup> નામની લડાઈઓ ચાલી ત્યારે મહાન હજરત સલ્તમ સમજણા થયા હતા ઓકાઝમાં બાર મહીને ઝુલ્ફદના<sup>૩</sup> મહીનામાં એક મોટો મેળો ભરાતો હતો. ત્યાં દુર દુરથી વેપારીઓ પોતાની દુકાનો લઈને આવતા અને લાખો રૂપીઆનો હેરફેર કરતા. કેટલાક લોકો ત્યાં પોતાની બહાદુરીના ગુણ ગાવા તથા પોતાની કવિત્વ શક્તિ અને વિદ્વતા જાહેર પાડવા આવતા. જે કાવતાની તારીફ થતી તેને સોનેરી અક્ષરે લખીને કાપ્યાના ધામમાં લટકાવતા. કવીઓ એક બીજાની સાથે ચડબડી પડતા અને

૧. “ ઓકાઝ ” તાચક અને નખલા વચ્ચે એક જગા છે.

૨. ધર્મ વિરુદ્ધ લડાઈઓ. ( Sacrilegious Wars ) આ લડાઈઓ પ્રથમ ધર્મ વિરુદ્ધ એટલા માટે કહેવાઈ કે તે ઝિલ્ફદના મહિનામાં થઈ હતી. આ મહિનો પવિત્ર ગણાય છે તેથી એ મહિનામાં પ્રથમ લડાઈ થઈ શકતી નહોતી પરંતુ એ કાનુન મુજબની રીતે જ થયા પછી નીકળી ગયા છે. હાલમાં ધર્મ સંબંધી લડાઈ ઘરેલામના કાનુન પ્રમાણે કોઈ પણ વખતે થઈ શકે છે. આ લડાઈઓ થવાનું મૂળ કારણ એ હતું કે એક કવિએ પોતાની કેમના લોકોનાં વખાણ કરવા એક કવિતા બનાવી અને ઓકાઝમાં આવી બધાઓની રૂબરૂ તેમના ગુણ ગાઈ તેમની શ્રેષ્ઠતા જાહેર કરવા લાગ્યા. આથી કુરેશી ખાનદાનના લોકોને ધણું માઠું લાગ્યું. તેમણે તરત તરવાર હાથમાં લીધી અને લડાઈ શરૂ કરી. આ લડાઈ ઇ. સ. ૫૮૦ થી ઇ. સ. ૫૯૦ સુધી ચાલી જેમાં હજરો લોકોના જીવ ગયા.

૩. ઝુલ્ફદને ઝીકઅદ અથવા ઝિલ્ફદ પણ કહે છે. મુસલમાની સાક્ષનો તે ૧૧ મો મહીનો ગણાય છે.

તેથી વરસોના વરસો ચાલે એવી લડાઈઓનાં બી રોપાતાં, વીર પુરૂષો ત્યાં કુસ્તીઓ કરતા અને એક બીજા સાથે હરીશાઈમાં ઉતરી પોતાનું જીવ અજમાવતા. આ તમાશો જોવા હજારો લોકો ભેગા થતા અને જે જીતતો તેના ગુણ ગવાતા અને તેના કુટુંબને મુઆરક બાદીઓ અપાતી. “જેમ ગ્રીક લોકો ઓલિમ્પિયામાં કુસ્તી, ઘોડાની શરતો, કાવ્યવિનોદની સભાઓ વિગેરેના મેલાવડા કરતા હતા તેમ અરબ લોકો પણ મક્કાની પાસે આવેલા ઓકાઝમાં કુસ્તી વિગેરેના વાર્ષિક મેલાવડા કરતા. ઓકાઝ મક્કાથી એક દિવસની મુસાફરીથી પહોંચી શકાય એટલે છેટે છે. કાબાની જત્રાની આગમય એ મેલાવડો થતો હતો તેથી જુદી જુદી જાતોને ધનામ માટે એક બીજા સાથે હરીશાઈ કરવાનો પ્રસંગ મળતો, જેમ ઓલિમ્પિયાની રમતો વગર ગ્રીક લોકોને ચાલતું નહિ તેમ ઓકાઝની રમતો વગર અરબ લોકોને ચાલતું નહિ.”<sup>૧</sup> મહાન હજરત સલ્તમ એકવાર એ મેળામાં ગયા તો તે વખત તેમને જણાયું કે અરબ લોકો ત્યાં પોતાની રચેલી કવિતાઓ ઘણા શોખથી ગાય છે, કેટલાક ઘણી છટાદાર ભાષામાં પોતાના બાપદાદાઓના વખાણનાં ભાષણો કરે છે, અને પોતાના ખાનદાનની સરસાઈનાં ગીત ગાય છે, કેટલાક ચલુદી અને કિશ્તિયન પાદરીઓ પોતપોતાના ધર્મપંથોનું ઘણી રસિક ભાષામાં વર્ણન કરી લોકોને મુગ્ધ કરે છે અને તેમ કરવા જતાં જુદા જુદા પંથવાળાઓ સાથે વિવાદ, કલહ, અને મારામારીનો પ્રસંગ આવે છે. આ ઉપરાંત કંચનીઓ દરેક તંત્ર ઉપર જઈને ગાયન કરે છે અને પોતાના હાવમાવથી અરબ સ્ત્રીઓ અરબોને ઉત્તેજિત કરે છે. વળી ત્યાં નિશાયાજ અને જુગારીઓની મંડળીઓ ભેગી થાય છે. અને સવારથી સાંજ સુધી ધાંધલ ચાલે છે. એવો મામલો તેમને જણાયો. ત્યાં હજારો લોકો એકઠા થતા અને છાકટા થઈ તોફાન કરતા. સ્ત્રીઓ પણ ઉધાડે છોગે ધાંધલ કરતી અને પુરૂષો કરતા પણ વધી જવા કરતી. આ સંધ્યું જોઈ મહાન હજરત સલ્તમના ચંચળ મન ઉપર ઘણી અસર થઈ. લોકો આ કુટ્ટેવો છોડી દઈ નીતિના માર્ગે ક્યારે દોરાય એ જોવાની હવે તેમને આતુરતા થવા લાગી.

**શામની<sup>૨</sup> સફર.**—મક્કામાંથી વેપાર અર્થે કાફલો જવાનો વખત હવે શામેતા પ્રમાણે આવી લાગવાથી તેમના કાકા અયુ-તાલિએ તેમને ઘર

૧. ડા. બ. ગોર્વીલ્ડભાઈ હાથીભાઈ કૃત “પૂર્વ તરફના દેશોનો પ્રાચિન સુધારો” પા. ૧૭૭.

૨. સીરિયા. એ પ્રદેશ અરબસ્તાનના ઉત્તર ભાગમાં આવેલો છે.

આગળ મૂકી વેપાર માટે શામ તરફ જવાની તૈયારીઓ કરવા માંડી. જ્યારે તેઓ નીકળવા લાગ્યા ત્યારે મહાન હઝરત ધણા ઓશીઆળા થઈ ગયા અને કહેવા લાગ્યા કે “કાકા આપ જાઓ છો ત્યારે મને અહીં એકલો શા માટે મૂકી જાઓ છો,” ભત્રીજાના પ્રેમાળ શબ્દો સાંભળી કાકાનું હૈયું ભરાઈ આવ્યું. તેમણે હઝરતને દિલાસો આપ્યો અને “હું તને નાહ મુકી જાઉં,” એમ કહી પોતાની સાથે લગ્ન શામ તરફ રવાના થયા.

રેતી અને પથરાની જમીનમાં કેટલીક મુદત ચાલ્યા પછી જુદી જુદી ચીજો અને જગાઓ જોતો તેમનો કારણો એક શહેર આગળ જઈ પહોંચ્યો. એ શહેર તે વખતે એક મોટું વેપારનું મથક હતું. ત્યાં હજારો લોકો દુર દુરથી તરેહવાર ચીજો લઈને વેપાર કરવા આવતા હતા. વળી ત્યાં ક્રિશ્ચિયનોનાં મોટાં મોટાં આશ્રમો હતાં જેથી ત્યાં લોકોનો ધણો જમાવ થતો હતો અને મેળા ભરાતા હતા. તે કાફલાએ જઈ એક આશ્રમ પાસે પડાવ નાંખ્યો. આશ્રમનો સૌથી મોટો સાધુ જેનું નામ “બહીરા” હતું તેની નજર અનાયાસે મહાન હઝરત ઉપર પડી. તે તેમનું તેજસ્વી સ્વરૂપ અને ભવ્યતા જોઈને હેરત પામી ગયો. તે શાસ્ત્રી ધર્મશાસ્ત્રમાં પ્રવીણ હતો અને પેગમ્બરમાં શું શું નિશાનીઓ હોય છે તે સારી પેઠે જાણતો હતો તેથી તેમનામાં પેગમ્બરની નિશાનીઓ જોઈ તેમના કાકાને કહેવા લાગ્યો કે “ધર્મ પુસ્તકોમાં છેલ્લા પેગમ્બર વિષે જે નિશાનીઓ કહી છે તે સઘળી આ શખસમાં છે. એની ગરબર સંભાળ રાખજો—એને શામમાં લઈ જશો નાહ, કારણ કે ત્યાંના યહુદીઓ એના દુશ્મન થઈ પડશે અને હેરાન કરશે. તેની પીઠ ઉપર બંને ખભાની વચ્ચે પેગમ્બરીની નિશાની હશે, તમને ખાતરી ન આવતી હોય તો જોઈ લો. જો યહુદીઓને ખબર પડશે કે અમારા પેગમ્બરોમાં ચાલતી આવેલી પેગમ્બરી અરબમાં ગઈ છે તો તમને ત્યાંથી નાસવું ભારે થઈ પડશે.” તે શાસ્ત્રીના આવાં વચનો સાંભળી હઝરત અમુ-તાલિબ ધણા તાગુણ થયા. તેના કહેવાની તેમના મન ઉપર એટલી બધી અસર થઈ કે તેમણે એજ

૧. તેમણે પીઠ ઉઘાડીને જોયું તો મોહરે નખુવતનું નિશાન જણાયું. મોહરે નખુવત એટલે Seal of Prophecy.

૨. હઝરત ઇબ્રાહીમ પેગમ્બરને હઝરત ઈસ્માઈલ અને હઝરત ઈસ્હાક એવા બે દીકરા હતા. હઝરત ઈસ્માઈલની આલાહમાં હઝરત મોહમ્મદ પેગમ્બર હતા. અને હઝરત ઈસ્હાકની આલાહમાં બની ઇસાઈલો (યહુદીઓ) ના બીજા પેગમ્બરો હતા. આ વખતે પેગમ્બરી હઝરત ઈસ્માઈલની આલાહમાં આવી ગઈ હતી.



વખત તમામ માલ ત્યાંને ત્યાં વેચી નાંખ્યો, અને મકકે પાછા ફર્યો.

ધીમે ધીમે નાની વયમાંથી તેમણે યુવાવસ્થામાં પ્રયાણ કર્યું. વિશાળ લલાટ ઉપર “પ્રતાપી” શબ્દ કુદરતી રીતે પરેલો જોવામાં આવતો હતો. તેમનો હિસાબ, દ્રઢતા, શુદ્ધ વર્તન, અને મીઠી વાણીથી વૃદ્ધ અને જુના જ-માનાના લોકો પણ ચક્રિત થઈ જતા અને આનંદની નજરથી તેમના તરફ જોતાં ધરાતા નહોતા. જેના ચરિત્રમાં મધુરતા હોય તેના તરફ લોકો ખેંચાય એ કુદરતી છે.

હજરતે વખતના વહેવા સાથે વેપારના કામમાં સારો અનુભવ મેળવ્યો અને પ્રમાણિકપણા માટે તેમનું નામ એટલું અધુ પ્રખ્યાત થયું કે લોકો તેમને **અલ—અમીન**<sup>૧</sup> કહી બોલાવવા લાગ્યા.

મહાન હજરતે આ વખતે પોતાના પચીસમાં વરસમાં પ્રવેશ કર્યો તેમને ખાત્રી થઈ ગઈ હતી કે ખરા ખુદાને છોડી બનાવટી મૂર્તિઓની સેવા કરવી એ ખુદાના શરમાનથી ઉલટું છે; તેથી તેમણે માલિકના ધ્યાનમાં રહી મહા-જ્ઞાન તરફ પોતાનું ચિત્ત ચોટાડ્યું. તેમના પવિત્ર આત્માને ધીરે ધીરે અનંત પુરુષનું જ્ઞાન થવા માંડ્યું અને ઝળકતી કારકર્દીના પ્રાથમિક ચિન્હો દેખાવા લાગ્યાં.

**બીબી ખદીજા<sup>૨</sup> રહીં—**મક્કામાં આ વખતે કુરેશી ખાનદાનમાં એક

૧. સત્યનિષ્ઠ. ઈમાનદાર. દયાનતદાર. પ્રમાણિક—Trusty. Trustworthy. Upright. Union of all virtues. સકળ ગુણ સંપન્ન.

૨. બીબી ખદીજા રહીં એ કોસએના પુત્ર અસદના દીકરા ખુવેલિદની દીકરી હતાં. તેમની માનું નામ ફાતમા હતું. અજ્ઞાનતાના સમયમાં બીબી ખદી-જાને લોકો “તાહેરા” કહીને બોલાવતા હતા. તેમનું પ્રથમ લગ્ન આયદ મખજુમી સાથે થયું હતું અને તેનાથી તેમને એક દીકરો તથા એક દીકરી થયાં હતાં. આયદના ગુજરવા પછી ફરીવારનું તેમણે અબુ હાલા બિનારાની સાથે લગ્ન કર્યું. તેનાથી પણ તેમને એક દીકરો અને એક દીકરી થયાં હતાં. અબુ હાલા બિનારાના ગુજરવા પછી ત્રીજા વારનું લગ્ન મહાન હજરત સદ્અમ સાથે થયું હતું. એ ઉપરાંત મહાન હજરત સદ્અમના પાઞ્ચગથી જેટલાં લગ્ન થયાં હતાં તે હજરત બીબી આએશા તિદીકા સિવાય તમામ બેવાઓ—વિધવાઓ સાથે થયાં હતાં. વળી હજરત પેગમ્બર સદ્અ-મની પત્નિ પુત્રીઓ બીબી રૂક્યા તથા બીબી જેનબનાં પણ સાની નિકાહ-પુનર્લગ્ન થયાં હતાં. જો નિકાહ સાની એટલે વિધવાઓના ફરી લગ્ન કરવાની મનાઈ હોત તો મહાન હજરત સદ્અમના કુટુંબમાં આવી રીતના નિકાહ થાત નહીં.

વિધવા<sup>૧</sup> બાઇ હતાં જે પોતાના પતિના ગુજરવા પછી શામ સાથે પોતાનો લાંબા વખતથી ચાલતો આવેલો વેપાર નોકરો મારફત ચલાવતાં હતાં. તેમનું નામ બીબી ખદીજા હતું. તેમની પાસે ઘણી દોલત હતી પરંતુ તેમની પાસે કોઈ એવો સારો માણસ નહોતો જે ભરોસાથી તેમનો સઘળો કારભાર ચલાવે. આ વખતે મહાન્ હઝરતનું નામ પ્રમાણિકપણાને લીધે લોકોને મહોડે રમી રહ્યું હતું તેથી આકર્ષાઈ તે બાઇએ તેમને મુનીમ તરીકે રહેવા કહેવડાવ્યું અને બમણો અવેજ આપવા તૈયાર થયાં. મહાન્ હઝરત સલ્વમની મરજી માલિકની આરાધના મૂકી વેપારની ગડબડમાં પડવાની નહોતી: પરંતુ હઝરત અબુતાલિબે તેમને બોલાવીને કહ્યું કે “તમે બમણો છો કે મારી દોલત જોઈએ તેથી સારી નથી તેથી મને ધણી તંગી ભોગવવી પડે છે. હાલમાં એક કાફલો સીરીઆ તરફ જવાનો છે અને બીબી ખદીજાને પોતાના માલ સાથે મોકલવા એક સારા વિશ્વાસુ માણસની જરૂર છે, માટે તમે તેની સાથે ગોડવણ કરો.” તે કિપરથી હઝરતે એ કામ હાથમાં લીધું અને બાઇના મુનીમ થઈ વેપાર અર્થે શામ તરફ રવાના થયા. બીબી ખદીજાને મેસર<sup>૨</sup> નામનો ગુલામ તેમની સાથે હતો. આ ગુલામ ઘણા વખતથી બીબી ખદીજાની પાસે હતો અને હંમેશાં વેપારનું કામકાજ કરતો હતો. તે ઘણી મુદતથી શામ તરફ વેપાર માટે જતો આવતો હોવાથી માહતગાર થઈ રહ્યો હતો અને રસ્તામાં ઘણા લોકોને ઓળખતો હતો. વેપારના ક્ષણે ચાલતાં ચાલતાં બહીરા સાધુના મઠ આગળ<sup>૩</sup> મુકામ કર્યો. બહીરા આ વખતે મરજી પામ્યો હતો. તેની જગ્યાએ “નસ્તુર” નામનો બીબી સાંધુ કામકાજ ચલાવતો હતો. તે મેસરાને ઓળખતો હતો. તેણે હઝરત સલ્વમને જોઈને તેને કહ્યું કે “આ મહાન્ પુરૂષને શામના મુલકમાં લઈ જવો એ ઘણું ધાસ્તીભરેલું છે; કારણ કે યહૂદીઓ જો તેને જોશે તો તેના ખરેખરા દુશ્મન થઈ પડશે અને જરૂર હેરાન કરશે.” આ કિપરથી આગળ જવાનું માંડી વાળ્યું અને સઘળો માલ ત્યાંજ વેચી નાંખ્યો. મહાન્ હઝરત ખિમાનદારીથી કામ બજાવી, અને સારો નફો મેળવી ઘર તરફ રવાના થયા.

થોડા દિવસની મુસાફરી પછી મક્કા શહેર દેખાવા લાગ્યું. આ વખતે બપોર ચડ્યા હતા. બીબી ખદીજા અગાશીના ઝરખામાં કેટલીક સ્ત્રીઓ સાથે બેઠાં હતાં અને હઝરતનીજ વાત કરી રહ્યાં હતાં તેટલામાં હઝરત

૧. એક પછી એક એમ બે પતિ ગુજરી જવાથી વિધવા થયા હતાં.

૨. કેટલાક આનું નામ “ખઝીમા બિન્ હકમ” ખતીવે છે.

૩. મહાન્ હઝરત પહેલી મુસાફરીમાં જતાં પોતાના કાકા હઝરત અબુતાલિબ સાથે હતર્યા હતા તે જગ્યા.

સંસ્થામની સાંઢણી દેખાવા લાગી. વાદળીની છાયા તેમના તેજસ્વી મુખ ઉપર આવી રહી હતી જેની શીતળતા અનુભવતા તેઓ ઘર તરફ સીધારતા હતા. તેમને આવતા જોઈ ખીખી ખદીજના મનમાં હર્ષના ઉભરા આવવા માંડ્યા અને તેમનું હૃદય આનંદથી ઉછળવા લાગ્યું. તે એકી ટસે જોઈ રહ્યાં હતાં. જેમ જેમ સાંઢણી ઘર તરફ આવવા લાગી તેમ તેમ ધબકારા વધવા લાગ્યા. ઉર્મિઓ ઉપર ઉર્મિઓ આવવા લાગી અને કાંઈ ભારે લાભ થશે એવું અંતર સાક્ષી આપી રહ્યું હતું એટલામાં તેમહાન મારફતીઆ ઘર આગળ આવી પહોંચ્યા.

**લગ્ન.**—ઘેર આવ્યા પછી મેસરા આકરે ખીખી ખદીજ આગળ તેમના મુણેાનું વર્ણન કહી સંભળાવ્યું. તેઓ આથી ઘણા ખુશી થયાં અને માલિકે કૃપા કરી આવેા મુણીમલ મુનીમ આપ્યા તેથી પોતાને બાગ્યશાળી ગણવા લાગ્યાં. વળી વેપારમાં ઘણો નફો થયાનું માલુમ પડ્યું ત્યારે તો, મહાન હઝરત વિશે તેમના મનમાં સન્નરડ છાપ ખેડી. દિવસે દિવસે તે છાપનું વજન વધતું ગયું. રાત દિવસ નજર આગળ ફરવાથી ખીખી ખદીજ તેમને પ્રેમપૂર્વક નીહાળવા લાગ્યાં. કાળા ભમ્મર જેવા વાળ, પહોળી પેશાની, લાંબી કમાનદાર ભમ્મર, કાળી મ્હોટી તેજસ્વી નમ્ર અને મધુર આંખ, શોભાયમાન નાક, મધ્યમ કદ, આખા શરીરના મુકોમળ અવયવો જોઈ ખીખી ખદીજનું મન તેમની તરફ ખેંચાવા લાગ્યું અને છેવટે તેમણે તેમની સાથે લગ્ન કરવાનો સંકલ્પ કર્યો. તેમણે મહાન હઝરતના મનનો ભાવ જાણવા માટે પોતાની દાસી નરસી-આને તેમની પાસે મોકલી. તેણે આવીને હઝરતને પુછ્યું કે “આપની આટલી ઉંમર થઈ છે છતાં હજી આપે શાદી કેમ કરી નથી?” તેમણે કહ્યું “ઝોરતનું ભરણ પોષણ કરવાના જેની પાસે સાધન ન હોય તે શાદી કેમ કરીને કરે.” ત્યારે દાસી બોલી કે “કોઈ ધનવાન સ્ત્રી હોય તો શાદી કરો ખરા કે?” ત્યારે હઝરતે કહ્યું કે “એવી સ્ત્રી કોણ છે.” દાસીએ કહ્યું કે “ખીખી ખદીજ.” એથી પોતે કંઈ બોલ્યા નહીં. દાસીએ ખીખી ખદીજને જાહેર કર્યું કે કદાચ તમે ઉધાડા પડીને કહેવરાવેા તો કમ્બલ કરશે. તેઉપરથી તેમણે તેની સાથે ઉધાડી રીતે કહેવરાવ્યું કે “હું આપને તન, મન અને ધન અર્પણ કરવા તૈયાર છું માટે આપ મારી સાથે લગ્ન કરી મને કૃતાર્થ કરો.” હઝરતનાં હજી સુધી કોઈની સાથે લગ્ન થયાં નહોતાં. તેમનો સવજો આધાર માલિક ઉપર હતો તેથી આમાં કાંઈ માલિકનો બેદ હશે એમ જાણી હા પાડી અને સવજું નક્કી કરી ખીખી ખદીજને જીંદગીના સાથી બનાવી બાગ્યશાળી કર્યાં. લગ્ન પ્રસંગે હલીમાં-દાઇને બોલાવી ઘણાં બકરાં ભેટ આપ્યાં. અને

ગરીબ ગરબાંઓને સારી રીતે જ્ઞાન દક્ષિણા આપી એકંદરે લગ્નને દીવસે બારે ધામધુમની સાથે આનંદ ઉજવવામાં આવ્યો,<sup>૧</sup>

હજરત સલ્મમ ગરીબ સ્થિતિવાળા હતા અને બીબી ખદીજા ધનવાન હતાં. ઘણી વખત એવું થાય છે કે ધનવાન સ્ત્રીનો કંગાલ પતિ ઉડાડે અને દુરાચારી નીવડે છે; પણ અહીં જુદીજા હાલત હતી. હજરતનું મન ધન તરફ જરાયે નહોતું. તેમને તો માલીકથીજ લો:લાગી હતી. બીબી ખદીજાનો સ્વભાવ ઘણો ઉદાર હતો તેથી તેઓ પોતાનું તન, મન, અને ધન અર્પણ કરી ખરા અતઃકરણથી પતિના પ્રેમમાં મળી ગયાં. હજરતના પેગમ્બર હોવાનું સૌથી પહેલાં તેમણેજ કમુલ કર્યું, અને તેમને સખ્તીના સમયમાં દિલાઓ આપી તેમના અતઃકરણમાં જે તેજ્ઞેમય આશાના કિરણ ઉડ્યાં હતાં તેને સતેજ કરવા નિરંતર કોશીશ કરી. બીબી ખદીજા હજરત કરતાં પંદર વરસ મોટાં હતાં. તેઓ ઉદાર, સંદગુણી, અને બુદ્ધિશાળી હતાં. તેમના ઉપર હજરતનો એટલો બધો પ્રેમ હતો કે જ્યાં સુધી તે જીવ્યાં ત્યાં સુધી તેમણે બીજું લગ્ન કર્યું નહિ. બીબી ખદીજાને જે દીકરા અને ચાર દીકરીઓ મળી ૯ બાળક<sup>૨</sup> થયાં, પણ એક દીકરી સિવાય બીજાં સઘળા હજરતની હયાતીમાં મુજરી ગયાં.

વર આપવામાં આવતાં તેમ સાડાં માનવામાં આવતું હતું. લગ્ન પ્રસંગે ખુશી માટે લોંડીઓએ ૩૬ વગાડયા હતાં, અને આનંદ ઉજવ્યો હતો.

૧. જુઓ મીઠા નારાયણ હેમચંદ્ર કૃત હજરતનું જીવન ચરિત્ર પાનુ ૩૭.

૨. એ જે દીકરા અને ચાર દીકરીઓમાંથી ફક્ત બીબી ફાતેમા વધારે જીવ્યાં હતાં જેમનું લગ્ન ચોથા ખલીફા હજરત અલી સાથે થયું હતું. હજરત મૈલા અલી વિદે જસટિસ અમીરઅલી પોતાના “હિસ્ટરી ઓફ ધી સરેસન્સ” નામના પુસ્તકમાં લખે છે કે “તેમનામાં જે હજરત ઉમરના જેવી મજબૂતી હોત તો તેઓ અરબ જેવી કઠણ પ્રજા ઉપર હુકમત ચલાવવાને વધારે ફતેહમંદ થાત. પણ તેમની સહનશીળતા તથા પરોપકાર બુદ્ધિને લોકોએ દુર્ઉપયોગ કર્યો અને તેમના ક્યાળુપણ તથા ઇમાનદારીનો ગેરલાભ લીધો. તેમના વિશે લખવામાં આવ્યું છે કે તેમનો ચહેરો લાલ હતો. તેઓ નાહના કાના પણ ઘણા મજબૂત બાંધાના અને બળવાન હતા. તેમની દહાડી લાંબી હતી. તેમની આંખો નમ્ર અને ચહેરો ઘણો માયાળુ અને પ્રેમાળ હતો. તેઓ એવા બહાદુર હતા કે તેઓ શેરે ખુદા (ખુદાના સોંડ) ના નામથી આજખાતા હતા. વળી તેમનું જ્ઞાન પણ એવું વિશાળ હતું કે તેઓ બા-બુલ-ઈલ્મ એટલે જ્ઞાનનો દરવાજો-ખંડાર કહેવાતા. ”-જુઓ એ પુસ્તકનું પાનુ ૫૨-૫૩. મહાન હજરતને દીકરો નહોતો. દીકરીની આલાદથી નસબ આલેલી છે. બીબી ફાતેમા, “ખાતુન જન્નત” તથા “ઝહરા પણ કહેવાય છે.

**હિલ્કુલ-કુદૂલ.**—હઝરત અબ્દુલ-મુતાલબના ગુજરી ગયા પછી મકાની સરદારીમાં વખતો વખત વિભાગ પડતા ગયા. લોકોને જેરઈન્સાફ મળવા લાગ્યો. પરદેશી અને અળણ્યા માણસોના હક હુબાવી તેમની મીત્ર-કતો પડાની લેવામાં આવી એટલુંજ નહિ; પરંતુ તેમની વડુ દીકરીઓ ઉપર પણ જુલમી લોકોના હુમલા થવા માંડ્યા. લોકો ઉપર ધોળે દિવસે ઘાડ પડતી જોઈ હઝરત સલ્વમને ધણોજ ખેદ થવા લાગ્યો. તેમણે ઈ. સ. ૫૯૫ માં કેટલાક આગેવાનોને ભેગા કર્યા અને તેમની પાસે ગરીબ અને નિરાધાર માણસોને જુલમ અને આક્રમકતાથી બચાવવાની અને ગુન્હેગારોને યોગ્ય શિક્ષાએ પહોંચાડવાની પ્રતિજ્ઞા લેવડાવી. આ પ્રાતઃજ્ઞા લેનારી મંડળી ઈસ્લામના ઇતિહાસમાં હિલ્કુલ-કુદૂલ<sup>૧</sup> નામથી ઓળખાય છે.

**કાબાની દુરસ્તી.**—ઈ. સ. ૬૦૫ માં કુરેશી લોકોએ કાબાની ઇમારત જે બિસ્માર થઈ ગઈ હતી તેને દુરસ્ત કરવાનું કામ હાથમાં લીધું. તેઓ પોતપોતાના હિસ્સાનું કામ કરવા લાગ્યા. તે ઇમારત બ્યારે તૈયાર થઈ ત્યારે હજ્જે અસ્વહને<sup>૨</sup> તેની મૂળ જગાએ ગોઠવવાનો વખત આવ્યો. અરબ-સ્તાનમાં આ વખતે જુદાં જુદાં કુટુંબો હતાં. દરેક કુટુંબના લોકો એમ કહેતા હતા કે એ ગોઠવવાનો હક અમારો છે. આ સવાલ ધણો ભારે થઈ પડ્યો તે એટલે સુધી કે લડાઈ જગવાનો વખત આવ્યો. લોકોએ માહોમાંહે એક મત થઈ સલાહ કરી કે કાબાની મસ્જિદમાં બની-શએબા દરવાજામાંથી જે કોઈ પહેલો આવે તે એનો તોડ પાડે. કુદરતે એવું બન્યું કે પ્રથમ હઝરત સલ્વમ ત્યાંથી આવ્યા. આવા પ્રમાણિક પુરૂષના આવવાથી લોકો પણ ખુશી થયા અને કહેવા લાગ્યા કે એ પ્રમાણિક પુરૂષ છે માટે એ જે કરશે તે અમારે કબુલ છે. પોતાના પ્રત્યે લોકોની આટલી બધી લાગણી જોઈ હઝરતને ધણો સંતોષ થયો. તેમણે પોતાની પાસે લૂગડું હતું તે પાથર્યું અને તેમાં પેલો હજ્જે અસ્વહ મુકીને કહ્યું કે દરેક કુટુંબનો અંકેક માણસ આ

૧. બની જુહાઈમ કોમમાં આ નામની એક મંડળી હતી. તેમાં ફદલ, ફદાલ, મુફદલ, અને કુદલ નામના માણસો હતા. આ ચારે નામ ઉપરથી તેનું સંક્ષિપ્ત રૂપ કુદૂલ કહેવાય છે. હિલ્કુ એટલે સોગત અથવા પ્રતિજ્ઞા.

૨. આ એક આકાશમાંથી પડેલો પથ્થર છે. આ મત ક્યારે બંધાયો તે નક્કી નથી. માત્ર મહાન હઝરતના હાથથી કાબામાં ગોઠવાયા પછી લોકો તેને અગત્યનો ગણે છે. કાબાની દુરસ્તી વખતે હઝરતની ઉંમર ૩૫ વરસની હતી. કહે છે કે આજ વરસમાં બીબી ફાતમા પેદા થયાં હતાં.

લૂગડાને ચારે તરફથી ઉંચકે, અને મને પોતાનો પ્રાતનિધિ ખનાવી અખત્યાર આપે તો હું તેને લઈ તમારા બધાના તરફથી તેની મૂળ જગાએ ગોડવી દઉં. આ વાત બધાને પસંદ પડી. હજરતે તે પ્રમાણે કરી બધાઓ પાસે લૂગડું ઉંચકાવ્યું. જ્યારે તેઓ બધા કપડું ઉંચકી ઉભા થયા ત્યારે પોતે તેમાંથી હજે અસ્વહને લઈ જાણે આજથી ધરિત્રામને પાપો નાખતા હોય તેમ તેની મૂળ જગાએ ગોડવી દીધી. આથી જે લોકો લડવા તૈયાર થયા હતા તે શાંત પડ્યા અને કજીઆનું મૂળ પતી ગયું.

**ભારે દુકાળ.**—આ અરસામાં મક્કામાં ભારે દુકાળ પડ્યો. હજરે લોકો ભુખે મરવા લાગ્યા, અને આખા દેશનો દેખાવ ધણો દયાજનક થઈ પડ્યો. હજરતને આથી ધણી લાગણી થઈ. તેઓ ભુખે મરતા લોકોને હરેક પ્રકારે મદદ કરવા લાગ્યા. તેમની ઉદાર વૃત્તિ જોઈ ખીખી ખદીજના મન ઉપર એટલી બધી અસર થઈ કે તેમણે પોતાની તમામ મિલકત ગરીબોનાં કલ્યાણ માટે તેમના ચરણ આગળ મૂકી દીધી.

કહે છે કે હજરત અબ્દુલ-મુત્તલિબના છુટા હાથને લીધે તેમના કુટુંબની પુંજમાં ઘટાડો થયો અને પરિણામ એ થયું કે હાજી લોકોને સીધું સામાન પહોંચાડવાનો હક બની ઉમૈયા કુટુંબને હાથ ગયો. વળી દૈવયોગે હજરત અમુ-તાલિબને વેપારમાં ભારે ખોટ આવી, અને વળી આ વખતે દુકાળ પડ્યો એટલે એવો વખત આવ્યો કે તેમને પોતાના કુટુંબનું ગુજરાન કરવું મુશ્કેલ થઈ પડ્યું. ઘરમાં ધણુ જણ ખાનાર હોવાથી દિવસે દિવસે હાલત બગડતી ગઈ. ચિંતા રાત દિવસ તેમનું કાળજી કોરવા લાગી. કેવી રીતે ગુજરાન ચલાવવું એ વિચાર તેમના મનમાં ઘોળાવા લાગ્યો. તેમની માદી હાલત જોઈ મહાન હજરતે તેમના દુઃખમાં ભાગ લેવાનો નિશ્ચય કર્યો. તેઓ પોતાના એક બીજા કાકા હજરત અબ્બાસને લઈને તેમને ઘેર ગયા અને અમુ તાલિબનો ભાર એણે કરવા એક દીકરાને પોતે લીધો અને બીજાને હજરત અબ્બાસને સોંપી તેમનો બોલો એણે કર્યો. જે દીકરાને મહાન હજરત લઈ આવ્યા તેમનું નામ હજરત અલી કરમં હતું અને જેને હજરત અબ્બાસ લઈ આવ્યા તેમનું નામ હજરત જાફર હતું.

**ગુલામો પ્રત્યે કાળજી.**—આ વખતે મક્કામાં ગુલામગીરીનું જોર ધમધોકાર

૧ હજરત અમુ તાલિબે પોતાની દેખદેખ રાખી હતી તેનો બદલો મહાન હજરતે આવી રીતે વાળી આવ્યો. મહાન હજરતનો હજરત અલી કરમં

ચાલતું હતું. જ્યારે લોકો ગરીબ માણસોને પકડી આવતા અને આખી જીંદગી તેમની પાસે જ્યરહસ્તી વેઠ કરાવતા. આટલું છતાં પણ બિચારા ગુલામોને પેટ ભરીને ખાવાનું કે પુરું શરીર ઢાંકવાનું મળતું નહીં. જ્યારે તેમનું જ ઠેકાણું નહોતું તો પછી તેમના બાલબચ્ચાઓનું હોયજ ક્યાંથી. તેઓ લોકોની નજરમાં પશુથી પણ હલકા ગણાતા હતા. તેમની સ્ત્રીઓ તથા બાલબચ્ચાઓ ઉપર પણ તેમને હક નહોતો. તેઓ પોતાના શેઠની મરજી વગર ધાર્મિક કે સાંસારિક કાંઈ પણ કામ કરી શકતા નહીં. એટલે તેમને સ્વતંત્ર રીતે કોઈ ઠેકાણે હરવા ફરવાની પણ છુટ નહોતી. તેમનું તેમની મરજી વિરુદ્ધ ખુદી રીતે વેચાણ થતું હતું. તેમનાં સ્ત્રી છોકરાં પણ એવીજ રીતે વેચાતાં હતાં. એટલે તે વખત આ ગરીબ કમનશીબ આશ્રિતો ઉપર એટલો બધો જુલમ હતો કે જેની કાંઈ હદ નહોતી. પેગમ્બર સલ્વમને તેમની આવી હાલત જોઈને ઘણાજ ખેદ થતો હતો અને તેમની સ્થિતિ સુધારવા તેઓ રાત દિવસ પ્રયત્ન કરતા હતા. પણ આ રિવાજ અસલથી એવો જડ ધાલી બેઠો હતો કે તે એમ એકદમ નાબૂદ થઈ શકે એવો નહોતો. આ રિવાજ તોડવાની તથા લોકોમાં દાખલો બેસાડવાની તેમણે પ્રથમ પોતાનાજ ઘેરથી શરૂઆત કરી. એક વખત એવું બન્યું કે ઝંદ બિન્ હારિસ્ નામના એક અરબી કુટુંબના માણસને એક સપ્તમે કેદ પકડી બીબી ખદીજના ભત્રિજાને વેચાતો આપ્યો. તેણે તેને બીબી ખદીજાને સોંપી દીધો. આ વાતની જ્યારે હઝરત સલ્વમને ખબર પડી ત્યારે તેમને ઘણી દીલગીરી થઈ. તેઓ તેને એવી હાલતમાં જોઈ ઘણાજ વ્યાકૂળ થઈ ગયા. માણસ જાત પોતાની નજર આગળ આવી રીતે રીબાય અને લોકો જોઈ રહે એ તેમનાથી જરા પણ દેખી શકાયું નહીં. તેમની લાગણી એકદમ ઉભરી આવી તેથી તેમણે તેને એકદમ છુટો કરી ગુલામમાંથી મુક્ત કર્યો અને ખાનદાન કુટુંબની એક પોતાની ફાઇની દીકરી બીબી ઝંનબ સાથે તેનાં લગ્ન કરી આપ્યાં. તેમની આવી પરાપકાર ખુદી જોઈ ઝંદના મન ઉપર ઘણી અસર થઈ. તેના મનમાં તેમને માટે એટલો બધો પ્રેમ, હતપત્ત થયો કે તેણે આખી જીંદગી તેમની સેવામાં ગુજરી.<sup>૧</sup> તેના પિતા હારિસ્ પૈસા આપી તેને લેવા આવ્યા ત્યારે હઝરતે

ઉપરનો ઉપકાર આપણે યાદ કરીશું તો તે હઝરત અબુ તાલિબે મહાન હઝરત માટે બતાવેલી લાગણીથી અનેક દરજે વધુ જણાયા વિના રહેશે નહીં. પોતાના કાઠના ઉપકાર તમે પણ તેઓ દબેલા રહ્યા હોય એમ જણાવું નથી તો બીબાના ઉપકાર તમે તો હોયજ કેમ ?

ફરમાવ્યું કે મારે પૈસા નંદતા નથી મેં તો તને વગર પૈસે સ્વતંત્ર કર્યો છે. જો તે તમારી સાથે આવવા માગતો હોય તો ખુશીથી લઈ જાઓ. પણ જેને હજરત સાથે એટલી બધી પ્રીત થઈ ગઈ હતી કે તેણે પોતાના આપ સાથે પોતાને ઘેર પણ જવાનું પસંદ કર્યું નહિ.

**પંદર વરસ ભક્તિ.**—પંદર વરસ લોક સેવા, પરોપકાર અને ભક્તિ કરવામાં નીકળી ગયાં. પંદર વરસની ભક્તિએ તેમની આગળ ખુદાનો ખરો માહિમા જાહેર કરી દીધો અને તેમને નિરંતર ખુદાતાલાના સહવાસમાં લાવી મૂક્યા.<sup>૧</sup> તેમણે તે વખતના બીજા ધર્મ તરફ નજર દોડાવી પણ તેમાં તેમને ખુદાની જોડેએ તેવી વેલદાનિયતની આજ્ઞા મળી પડી નહિ. તે વખતના પાદરીઓ અને સ્થાનિક આચાર્યો પોતાને જ્ઞાન, નીતિ અને ધર્મોન્નતિના વિષયોમાં શ્રેષ્ઠ જણાવવાનો પ્રયત્ન કરતા; પરંતુ શ્રેષ્ઠતાના જાહેર આડંબર સિવાય તેમનામાં બીજું કશુંએ નહોતું એવી મહાન હજરતની ખાતરી થઈ ગઈ હતી. તેઓ જોઈ શકતા હતા કે પોતાના હૃદયમાં જે ધર્મભાવ સ્પષ્ટ રીતે અનુભવાય છે તે મૂળ તત્ત્વનું સ્પષ્ટીકરણ આપતા ધર્મમાં રહ્યું નથી. જેમ મનુષ્ય પ્રકૃતિનું મહત્ત્વ માણસનો હૃદય આદર્શ દર્શાવી આપે છે તેમ માણસેનું શુદ્ધ લક્ષ અને ધૃતિ રમત-ગમત તેમની અધોગાત દર્શાવી આપે છે. વિશ્વાસ મુજબ કામ કરવું એટલે નદીના પ્રવાહના બળથી જેમ કારીગરનું ચાક ફરે છે તેમ જે વિશ્વાસ મુજબ કામ કરવા મંડ્યા રહે છે તેમને માલિકની સર્વ કુદરત મદદ કરે છે.

મી. ટેલર લખે છે કે—“ પંદર વરસ ધર્મના ખરા તત્ત્વના વિચારમાં ને વિચારમાં વહી ગયાં તોપણ તેમનો એકાંતવાસનો શોખ ઓછો થયો નહોતો, બસકે દિવસે દિવસે વધતો જતો હતો. તેઓ વરસમાં એક મહિનો તો ખાસ હારા પર્વતની શુક્રમાં રહી ખુદાના વિચારના આનંદમાં ગુન્નરતા હતા. એવી હકીકત જેમ તેમ બહાર લાવવામાં આવે છે કે ક્રિશ્ચિયન અને યહુદી પાદરીઓ સાથે કેટલીક વખત તેમની મુલાકાત થઈ હતી. પણ એમના જેવો મહાન ખુદીશાળી માણસ એ વખતના પશ્ચિમ એશીઆને કુન્નવનાર ધર્મ સંબંધી વાદાવવાદ તરફ લક્ષ ન આપે એ કેવળ અશક્ય હતું. તેઓ સત્યના ખરા શોધક હતા. પણ ક્રિશ્ચિયન ધર્મની ખરી બાબતોને બદલે ક્રિશ્ચિયન મદની

૧. જનની જણના ભક્ત જત, કો દાતા કો શર,

નહીંતા રહેજે વાંઝળી, મત ગુમાવે નર.

ઉપલી કડમાં જે ભક્તિનો ગુણ છે તે શું બાકી સિદ્ધ થતો નથી !



વાર્તાઓ અને પેગમ્બરોએ શીખવેલી બાબતોને બદલે બીજી હકીકતો તેમના સાંભળવામાં આવી એટલે તેમના કુદરતી મજબૂત મનને માલુમ પડ્યું કે ખરો ધર્મ એ ચલુદી અને ક્રિશ્ચિયન ધર્મના ઉંઘતા પાદરીઓની મન કલ્પિત વાતોથી કાંઈ જુદોજ, વધારે પવિત્ર અને સાદો હોવો જોઈએ. તેમને જો તે વખતે ક્રિશ્ચિયન ધર્મનું ખરું સત્ય જો ક્રિશ્ચિયન લોકોએ પોતાની ચાલાકી અથવા બેવકુફીથી સુધારા વધારા કરી બગાડી નાખ્યું હતું તે તેના ખરા સ્વરૂપમાં નજરે પડ્યું હોત તો તેમની ખાત્રી થઈ હોત. પણ આધાર પૂર્વક માનવું પડે છે કે બાઈબલનું ખરું અને અસલ પુસ્તક તો તેમના જોવામાંજ આવ્યું નહિ. જે પુસ્તકો તેમણે જોયાં તેમાં બળ-તીજ બાબતો લખેલી અને અનેક બાબતો ફેરવી નાખેલી તેમને માલુમ પડી.”<sup>૧</sup> મુસાફરી દરમિયાન ક્રિશ્ચિયન ધર્મના કિપકેશકો અને ચલુદી આગે-વાનેને જોયા પણ એકંદરે તેમની અયોગ્ય રૂઠીઓ તેમને પસંદ પડી નહિ. તેમને લાગ્યું કે ચલુદીઓ અને ખ્રિસ્તિઓ ખરા ખુદાને વિસરી જઈ ધર્મ બહારની કેટલીક મનકલ્પિત બાબતોને ખરો સાર જાણે છે પણ તેમનામાં તમામ માણસ જન એકત્ર થઈ માલિકની બંદગી કરે એવું કાંઈ પણ ધોરણ દેખાતું નથી. આ વિચારો વીજળીની પેઠે તેમના હૃદયમાં ચમકારા કરવા લાગ્યા, અને તેની અસર પાછળથી એવી અજવાળ નીકળી કે જેનો પ્રકાશ આખી પૃથ્વી ઉપર ફેલાઈ ગયો.






## પ્રકરણ ૬ કું.

### ખુદા અને પેગમ્બર.

ખુદાતાલા ફરમાવે છે કે “ (અમે મહેરબાની કરી) તમારી વચ્ચે તમારામાંથી એક પેગમ્બર મોકલ્યો જે તમારી પાસે અમારી આયતો (આજ્ઞાઓ) વાંચે છે અને તમને પાક કરે છે અને તમને કિતાબ (કુરાન) અને હિકમત (ધર્મજ્ઞાન) શીખવે છે અને જે તમે પોતાની મેળે જાણતા નહોતા તે તમને શીખવે છે.”<sup>૧</sup>

“તે (ખુદા) અદ્રશ્ય (ગેળની વાત) જાણનાર છે અને તે પોતાનું અદ્રશ્ય જ્ઞાન કોઈને જાહેર કરતો નથી પણ જે મોકલેલ પેગમ્બરને તે પસંદ કરે છે (તેને તે જાહેર કરે છે.) પછી ખરેખર તે તેની આગળ અને તેની પાછળ રક્ષણ કરનાર (ફરેશ્તાઓ) લાવે છે એટલા માટે કે તે જાણે કે તેમણે પોતાના પરવરદિગારના સંદેશ પહોંચાડ્યા છે.”<sup>૨</sup>



ન

જીવતનો<sup>૩</sup> પ્રસાદ.—હઝરત સલ્અમનું હૃદય દયા ભાવની લાગણીથી ઘણું ભરપુર હતું. માણસજાત ગુલામ-ગીરીના બંધનમાં પશુઓની માફક દુઃખ વેડે એ તેમને જરાએ પસંદ નહોતું. તેઓ તેમને એવી હાલતમાં જોઈ ઘણા દીલગીર થતા હતા. તે વખતે અરબસ્તાનના લોકો મારામારી અને કાપાકાપી સિવાય બીજું કંઈ જાણતા નહોતા. તેઓ પોતાની સ્ત્રીઓને મરજી પડે તેમ દુઃખ દેતા અને વાતની.

૧. કુરાને શરીફ. સુરતુલ-બકર, આયત ૧૫૦-૧૫૧.

૨. કુરાને શરીફ. સુરતુલ-જૂન, આયત ૨૬-૨૭.

૩. નબુવત એટલે પેગમ્બરી. રિસાલત. Mission, Apostleship.

ચાતમાં કહાડી મૂકતા હતા. આથી તેઓ બિચારી નિરાધાર અને ઘર 1વનાની થઈ પોતાની કમનસીબ જીંદગી જેમ તેમ કરી પુરી કરતી હતી. વળી છોકરીઓને જીવતીને જીવતી દાટી દેતા હતા. ગુલામો ઉપર પણ ઘણો જુલમ ગુજરતો હતો. તેઓ પશુઓની માફક વેડ કરતા હતા તો પણ તેમની દોષ દયા ખાતું નહિ. સ્ત્રી પુરૂષો મર્યાદા છોડી કાળા આગળ નાગા થઈ નાચતાં હતાં, તેની આસપાસ ફેરા ફરતાં હતાં અને એમ કરવાથી ધર્મનો ખરો હેતુ સચવાય છે એમ માનતાં હતાં. દુકામાં અરબસ્તાનની ભૂમી તે વખતે જુદા જુદા પ્રકારનાં દુઃખથી જર્જરિત હતી. આ સધળો ચિતાર મહાન્ હઝરતના કોમળ હૃદયમાં એક તિક્ષણ ભાલા મારક ખુચતો હતો. તેઓ સત્યનો બોધ કરવા માટે લોકો સાથે મળતા હતા પણ અંતરથી હમેશાં પવિત્ર સમાગમમાં રહી કળિયુગના કૌતુક તરફ ફરડી નજરથી જોતા હોય તેમ સામાન્ય લોકોથી અલગ પડતા હતા. અને અંતરના કોઈ વિચારમાં નિમગ્ન રહી માલિકના ધ્યાનમાં વખત કહાડતા હતા.

દિવસે દિવસે હઝરતનું મન અલગ થતું ચાલ્યું. હવે તેઓ એકાંત ગુફામાં રહેવા લાગ્યા. ઘણી વખત ખાધા પીધા વગર પહાડમાં પડી રહેતા અને આખી આખી રાત માલિકના ધ્યાનમાં ગાળતા. કોઈ વખત એવેન થઈ પતથર સાથે માથું ઘસતા અને કોઈ વખત દૃઢ મનથી આકાશ તરફ જોતા. મેઘ વાદળાં રૂપે આકાશમાં કેવી રીતે રહે છે, અનંત આકાશને કોનો આધાર છે વિગેરે બાબતો જોઈ તેઓ મનમાં કહેતા હતા કે કોણ એવો શક્તિવાળો છે જે રાત દિવસ જગૃત રહી બ્રહ્માંડમાં આવા ભારે ચમત્કાર કરે છે. કુદરતનો પડો ઉઘાડીને તેઓ એ સર્વશક્તિમાન જાતને જોવા માટે ઘણા આતુર થઈ રહ્યા હતા. તેમના હૃદયરૂપી સમુદ્રમાં વિચારરૂપી મોજ ભારે જોરથી આવતા હતા. આ અજ્ઞયમ પમાડનાર શરીર, આ ચૈતન્યવાળું સુંદર હૃદય, અને વિવેકવાળું મન વિગેરે કોણે આખ્યાં હશે ? ક્યાંથી આવ્યાં હશે ? કોણે બનાવ્યાં હશે ? તેમાં શું ચીજ મુકી હશે ? એવા એવા વિચારો તેમના મનમાં આવ્યા કરતા હતા. કોઈ વેળા તેમના મનમાં પ્રશ્ન ઉભો થતો કે નિર્જીવ મૂર્તિઓ જેને આ લોકો પુજે છે તે શું આવું શરીર, આવું હૃદય, અને આવું મન પેદા કરી શકવા શક્તિવાન છે ? જે મૂર્તિઓ પોતાનું રક્ષણ કરવા શક્તિવાન નથી એટલુંજ નહિ પણ જેને પોતાના ઉપર માખીઓ એસી પોતાનું શરીર ખરાબ કરે છે તેને હાંકવાની પણ તાકાત નથી

તેવા પ્રાણુ વગરના દેવતા—જડ વસ્તુનાં કડકા શું આ અજ્ઞયખી ભરેલી દુનિયા અને લાખો પ્રાણીઓ, જીવજંતુ અને આખા વિશ્વના પેદા કરનાર છે? કુદરતના હેરત પમાડનારા દેખાવ અને ચમત્કાર જોઈને તેમનાં મનમાં કાંઈ જીદીજ વ્યક્તિના ખ્યાલ આવવા લાગ્યા. તેમનું મન દિવસે દિવસે ખુદાની ભક્તિમાં વધારેને વધારે જોડાતું ગયું અને તેમની આત્મિક ઉન્નતિનો પ્રવાહ ઘણા વેગથી વહેવા માંડ્યો. તેઓ કહેતા કે મૂર્તિઓને લોકો પૂજે છે તે માટી, પથ્થર કે લાકડાની છે. તે આજ છે ને કાલ નથી. તેમનામાં હાલવા ચાલવાની શક્તિ નથી. માણસ વગર તે બની શકતી નથી. તેમનામાં કાંઈ પરિચય નથી તો પછી તેમને ખુદા કરી બેસાડવી એ કેવળ ખુદાનું અપમાન કર્યા બરાબર છે.<sup>૧</sup>

**વાહી.**—મહાન હઝરતને ખુદાનું ધ્યાન ખરેખરે લાગ્યું હતું. તેઓ આખો વખત બંદગીજ કર્યા કરતા હતા. બંદગી છોડી તેમને ખાવાનું પણ ગમતું નહિ. કિપવાસ અને જગરણથી શરીર લેવાઈ ગયું હતું. તો પણ હજી સુધી અંતર આત્માને પરમાત્માના દર્શન નહીં થવાથી હમેશાં બેચેન રહેતા હતા. બીબી ખદીજા તેમને ખુશ કરવા કોશીશ કરતાં હતાં. આવા વખતે તેમને કક્ત બીબી ખદીજાની સેવા ચાકરી અને દિલાસાથીજ સંતોષ વળતો હતો. તેઓ સારી પેઠે સમજતા હતા કે અરબસ્તાનના લોકો નિર્જીવ દેવ દેવીની પૂજા કરીને દહાડે દહાડે અધોગતિને પામતા જાય છે. પણ જગતના પેદા કરનાર ખરા ખુદાને ઝાળખ્યા સિવાય તેનો પ્રકાશ કદી અંતરમાં પ્રકટ થવાનો નથી. તેમ તેને જાણ્યા સિવાય મનુષ્ય જાતનો કદી ઉઠ્ઠધાર થવાનો નથી, અને મનુષ્ય જાતનો હિદ્દાર નહીં થાય તો દેશનું કચ્ચાણ પણ થવાનું નથી. આ વાત તેમના હૃદયમાં કાતરાઈ ગઈ હતી. ઘણા પ્રયત્ન કર્યા છતાં ખુદાના દર્શન નહીં થવાથી તેઓ ઘણા શોકાતુર થઈ તેને જોવા બેચેન થઈ ગયા હતા. તેમની હાલત જોઈ લોકો તેમને વેલજાવાળા કહેતા હતા, અને તેમનાં કિપર પથરાં ફેંકી હેરાન કરતા હતા. બદમાશો તેમને ઘણા કનડતા પણ તેઓનાં અપવલજીઓ તરફ પોતે ધ્યાન આપતા નહોતા. તેમને તો કિસ્તારથી તાર લાગ્યો હતો. આજી આજી શું થતું હતું તેની તેમને દરકારજ નહોતી. પોતાના પેદા કરનારના ખ્યાલમાં એવા તલ્લીન થઈ ગયા હતા કે તેમને બીજી કાંઈ ગમતું નહોતું. તેમનું મન અઝીઝાફતના પ્રકાશ માફક થઈ ગયું હતું. તેમાં આરસીની માફક ખુદાનું તર દેખાતું હતું.

તેમને પેગમ્બરીની નિશાનીઓ જણાવા લાગી હતી પ્રથમ તે નિશાનીઓ સાચા સ્વપ્ના રૂપે દેખાઈ પણ પાછળથી પ્રત્યક્ષ વહી શરૂ થવા માંડી.<sup>૨</sup>

**એકજ ધ્યાન.**—ખુદા તાલાનું ધ્યાન ખરા પ્રેમથી હઝરતને લાગી રહ્યું હતું એટલામાં રમઝાન મહીનો આવી લાગ્યો. તેમને એ મહીનામાં એકાન્ત નિષ્ક્રિયામાં વાસ કરવાનું પ્રથમથી ઘણું પ્રીય હતું. “શાંત પર્વતોમાં રહ્યાં રહ્યાં પોતાનાજ હૃદય સાથે વિચાર કરવો, જનતા મુઠ્ઠા રહેવું, ઝીણા શાંત અવાજનું એક ચિત્તે શ્રવણ કરવું એ તેમને ઘણું પ્રીય હતું. રમઝન મહીનો આવી લાગવાથી તેઓ હમેશની માફક હિરા પર્વતની ગુફામાં નિષ્ક્રિયા નિવાસ માટે જવા તૈયાર થયા. એ મહીનો પ્રાર્થનામાં ગાળવો અને પોતાના મનમાં પેદા થતા પેલા મહાન પ્રશ્નો ઉપર મનન કરવું એવો એમનો વિચાર હતો. તેમણે બીબી ખદીજાને કહ્યું કે ‘ખુદા તાલાની અનંત કૃપા વડે મને મારા મનના સવાલોનો ખુલાસો મળી ચુક્યો છે, અને ખરી વસ્તુ સ્થિતિનું દર્શન મને થયું છે. મને જણાયું છે કે આ સમગ્રી મૂર્તિઓ લાકડાના શુદ્ધ કુકડાઓ, એ સિવાય બીજું કંઈ પણ એમાં નથી. સમગ્રી વસ્તુની અંદર અને બહાર માત્ર એકજ ખુદાતાલા છે. તેનીજ તરફ આપણે આપણી નજર રાખવી જોઈએ. કારણ કે તે મોટો છે. તેના કરતાં બીજી કંઈપણ વસ્તુ મોટી નથી. પરમ સત્ય તે એજ છે, પ્રથમ એણેજ આપણને પેદા કર્યા, હજી પણ એજ આપણો પાલણુકર્તા છે. અલ્લાહો અકબર—અલ્લાહ મોટો છે. આપણે તેની ઇચ્છાને આધિન રહેવું જોઈએ. તે આપણને ગમે તે કરે. એ જે કરે તે આપણે ખુશીથી માથે ચડાવવું જોઈએ. એમાંજ આપણું સર્વસ્વ સમાએલું છે. આ દુનિયામાં અને આવતી દુનિયામાં એ જે વસ્તુ આપણી તરફ મોકલે પછી તે મૃત્યુ હોય કે તે કરતાં પણ વધારે બચકર હોય તો પણ તે સારી છે—ઉત્તમ છે એમ આપણે માનીનેજ ચાલવું જોઈએ, કારણ કે આપણે તેની ઇચ્છાને આધિન છીએ.”

“માણસે નશીબને તાબે થવું એ હમેશાં મોટામાં મોટું ડહાપણ છે. નશીબને તાબે થવું એમ નહીં—નશીબ એની મેજે એને તાબે કરશે—પણ નશીબમાં જે કંઈ વસ્તુ લખાઈ હોય તેજ સૌથી ડહાપણ વાળી છે, તેજ

૧. સત્યધર્મની પ્રેરણા Prophetic Inspiration ખુદા તરફનો સંદેશો. Revelation.

૨. આ વખતે તેમની ઉંમર ૩૬ વરસની હતી.

સાથી સારી છે, તેજ ત્યાં ખરેખરી જરૂરી છે એમ જાણવું અને ખાત્રી પૂર્વક માનવું એજ મોટામાં મોટું ડહાપણ છે. પોતાના નાના સરખા મગજ વડે આ માલિકની રચેલી વિશાળ શ્રદ્ધિનું માપ કહાડવાનો ઘેલછા ભરેલો અહંકાર કહાડી નાંખવો જોઈએ. પોતાનાથી ન સમજી શકાય એવા પણ ખરેખરા ન્યાયવાળા નિયમ પ્રમાણેજ આ જગતનો વહેવાર ચાલે છે એમ સમજવું જોઈએ. અખીલ શ્રદ્ધિના નિયમને અનુકુળ થવું અને શ્રદ્ધા પૂર્વક હૃદય સાથે મુંગા મુંગા એ નિયમાનુસાર ચાલ્યાં કરવું એજ પોતાનું કર્તવ્ય છે એ યાદ રાખવું. એ વિશે હાલા પ્રશ્ન કરવા નહીં પણ એને આધિન થવું એજ મોટામાં મોટું ડહાપણ છે.”

“હું કહું છું કે ખરી નીતિ તે એજ છે. સઘળા ઉપલક્ષીયા નિયમો, સઘળા પળવારના દેખાવો, સઘળા નફોટોટાના હસાખને ખાતુ ઉપર મુકીને જ્યાં સુધી માણસ જગતના ઉંડા મહાન નિયમ સાથે એક રૂપ થઈ જોડાય છે ત્યાં સુધીજ તે ખરો છે, ત્યાં સુધીજ તે ખળવાન છે, ત્યાં સુધીજ તે સદગુણી છે અને ત્યાં સુધીજ તે ખરેખરી ફતેહના માર્ગ ઉપર છે. જ્યાં સુધી એ પેલા મોટા નિયમનો સહાયકારી બને છે ત્યાં સુધીજ એ ફતેહમંદ નીવડે છે, નહીં તો કદી ફતેહમંદ નીવડતો નથી. અને ખરેખર એ નિયમનો એ સહાયકારી બને, એ નિયમના પ્રવાહમાં એ જોડાઈ જાય તો એને માટે સૌથી વિશેષ જરૂરનું એજ છે કે તેણે એમજ માનવું કે જે છે તે એજ નિયમ છે, અને એજ માત્ર સારો છે. આજ ધરલામનું ખરું તત્વ છે. પાર્થિવ સુખ દુઃખનો વિચાર કરવા આપણે થોભવાનું નથી. ખાલી દોષ દ્રષ્ટી તરફ, ખાલી નિરાશાઓ અને ઈચ્છાઓ તરફ આપણે લક્ષ આપવાનું નથી. આપણે કાંઈજ જાણતા નથી એવું માનવું. આપણી આંખે જે ખરાબમાં ખરાબ અને કઠોરમાં કઠોર જણાય તે ખરેખર તેવું નથી એમ આપણે સમજવાનું છે. ઉપરથી ખુદતાલા જે કાંઈ આપણે માટે મોકલાવે તે આપણે સ્વીકારવાનું છે એજ આપણો હમેશાં ખ્યાલ હોવો જોઈએ અને મ્હોડેથી કહેવું જોઈએ કે ‘ખુદા જે કરે છે તેજ સાચું છે, અને તેજ ડાહપણુ ભરેલું છે’ ખુદા મોટો છે. એ મને મારી નાખશે તો પણ મારો વિશ્વાસ તેના ઉપરથી ટળવાનો નથી, ધરલામનો અર્થ પણ એક રીતે સ્વાર્થ ત્યાગ, આત્માર્પણ એવો થાય છે. હજી પણ ખુદાતાલા તરફથી આપણી પૃથ્વીના માણસો આગળ પ્રકટ થએલું ઈશ્વામાં ઈશ્યું જ્ઞાન એજ છે.”

બીબી ખદીજાને આવી રીતે સર્વ વ્યાપક ખુદા તાલાનો મહીમા સમજાવી પોતે હવે કોહે હિરા પર્વત તરફ રવાના થયા અને ત્યાં તેના વિચારમાં વિચારમાં દિવસ ગાળવા લાગ્યા. આ ભયંકર જગા જ્યાં અધે બીડામણા ખડક સિવાય કંઈ પણ નજરે પડતું નહોતું, જ્યાં ખાવા ધાતી ગુશઓ મ્હોડુ વિકાસી રહેલી હતી, જ્યાં ધગધગતા સૂર્યના તડકામાંથી વિશ્રાંતિ લેવા અને બળતા જીવને શાંત કરવા, છાયા લીધોતરી કે પાણીનું નામ નહોતું એવી વિકટ જગામાં પોતે ખુદાતાલાના ખ્યાલમાં ને ખ્યાલમાં બધો વખત ગાળતા હતા, અને અધોગતીમાં પડેલી પ્રબળે કેવી રીતે બચાવવી તેનો ગંભીરપણે અને ઉંડા શોચથી વિચાર કરતા હતા. તેઓ કહેતા હતા કે ભવિષ્યના ગર્ભમાં શું રહેલું છે તે જાણવાને હું વધારે આતુર થઈશ નહીં; પણ મારા ભવિષ્યના કાર્ય સંબંધે હું બેદરકાર પણ રહી શકીશ નહીં. જે માણસ કમીશીલ થઈને એવા કરવા આકે છે તેને એમાંજ આનંદ મળે છે. જીવન દુઃખ અથવા સુખ ભોગવવા માટે નથી પણ કર્તવ્યપાલન થવા માટે છે.

મહાન્ હજરત કોહે હિરા<sup>૧</sup> પર્વતની ગુફામાં સર્વ વ્યાપક ફિરતારના વિચારમાં વિચારમાં ત્રિભ છે, ચારે બાજુએ ઘેર અંધારું થઈ રહ્યું છે, વિશાળ આકાશના પટમાં અનેક તારા ઝમકારા કરી રહ્યા છે, અને તમામ જગત શાંત થઈ રહ્યું છે. માત્ર મહાન્ હજરત એકલા જાગી રહ્યા છે. અનંત સાગરમાં તેઓ એકલા જણાય છે. “આ વખતે તેમને પોતાની બાજુ બાજુના નિર્જીવ પદાર્થોમાંથી અવાજ સંભળાતો હતો, અને જગતકર્તા તેમને જે અગત્યનું કામ માથે લેવાનું ફરમાવતો હતો તે શરૂ કરવાને તે અવાજ તેમને સુચવતો હતો. ભારે એકાંતવાસમાં જ્યાં માણસજાતનું નામ નહોતું ત્યાં અડધી અને પાછલી રાતનાં શાંત સમયમાં મંદ અને ખુશનુમા પવનની લેહેરી સાથે આકાશમાંથી એક ધીમે અવાજ આવતો હતો અને કહેતો હતો કે ‘તું ખુદાતાલાનો પેગમ્બર છે.’<sup>૨</sup> મીઠું મુઝર લાગે છે કે “સત્યનો પિતા પોતાના પેગમ્બરે પસંદ કરે છે અને તેમની સાથે ગર્જનાના અવાજ કરતાં પણ મોટા અવાજથી વાતો કરે છે. તે એજ

૧. આનું બીજું નામ જબલ નૂર છે. જબલ સઅર-સુર પણ તેને કહે છે. ત્યથી હમા શરીફ દેખાય છે.

૨. ઇબ્ન હુશામ નામનો અરબી ઇતિહાસકર્તા પોતાના પુસ્તકમાં આ બિના લખે છે, જુઓ સૈયદ અમીર અલી ફત રિપરિટ ઑફ ઇસ્લામ.

ગુણ અવાજ છે જે વડે તે આપણી સાથે સંવાદ ચલાવે છે. તે અવાજ કદાચ મંદ પડી જાય અને પછીથી ભાગ્યેજ સંભળાય, તેમજ તેનું અલૌકિક વજન ઓછું થઈ જાય અને આખરે તે દૂનિયાના વદ્ધાનો અને વિવેકી પુરુષોની ભાષામાં સમાઈ જાય; પરંતુ તે વખતો વખત માલિકે પસંદ કરેલા પુરુષો સાથેના સમાગમમાં પોતાનો અસલ ગુણુ ધારણુ કરે છે, અને આકાશી નાદ અને ધ્વજરી વાણીની માફક તેમના કાનમાં સંભળાય છે.<sup>૧</sup> વળી મી. ટૉમસ કાર્લાર્થલ લખે છે કે “એક ઉંડા અંતઃકરણવાળો અરણ્યવાસી જેની આંખો કાળી-ચકચકતી-જેનો જીવ ચોખ્ખો-માયાવાળો અને ગંભીર હતો તેના મનમાં મોટાઈ મેળવવાની ઈચ્છા સવાય જુદાજ ખ્યાલ હતા. તે એક શાંત મહાત્મા હતો. તે ખરેખર ખરા અંતઃકરણવાળાઓમાંનો એક હતો. તેને કુદરતે જાતેજ ખરો જનારો હતો. ખીજા માણસો વિધિપૂર્વક નિયમો અને સાંભળેલી વાતો પ્રમાણે ચાલતા હતા, અને તેમાં પડી રહેવામાં સંતોષ માનતા હતા; પરંતુ આ સખસ નકામા નિયમોના પરદામાં રહી શકતો નહોતો. ખરી વસ્તુઓની તરફેણમાં પોતાના જીવ સાંટે તે એકલોજ હતો. જીંદગીની ધ્રુવો ભેદ કદી તેને ભયંકર દેખાતો અને કદી તેને પોતાના તેજથી આંજ નાંખતો. ‘હું આ રહ્યો’ એ ખરાપણને કોઈ ઉડતી અશ્વાઃ મટાડી શકતી નથી. જેને આપણે નિખાલસપણું કહીએ છીએ તેમાં ખરેખર કંઈ ધ્વજરી ગુણુ રહેલો છે. આવા ગુણુવાળા પુરુષનું વાક્ય કુદરતના અંતઃકરણમાંથી નીકળતો એક પ્રત્યક્ષ અવાજ છે. લોકો તેને સાંભળે છે અને સાંભળવોજ જોઈએ. તેઓ ખીજા વાત સાંભળતા નથી અને સાંભળવાની જરૂર પણ નથી. તેના પ્રમાણમાં ખીજા બધા ગપાટા છે. યાત્રાઓ અને મુસાફરીઓમાં આ પુરુષના મનમાં પહેલાંથી અનેક વિચારો આવ્યા કરતા હતા. હું કોણ છું ! હું જેમાં રહું છું તે અગમ્ય વસ્તુ કે જેને લોકો સૃષ્ટિ કહે છે તે શું છે ! જીંદગી શું છે ! મોત શું છે ! મારે શું માનવું ને શું ન માનવું વગેરેનો હારા અને સિનાઈ પર્વતોના બિહામણા ખડકો અને રેતીનાં મુનસાન ઉજડ મેદાનો કાંઈ જવાબ આપતાં નહોતાં. અનંત આકાશ જે પોતાના ઝમકતા આસમાની તારાઓ સહિત માથા ઉપર ગુપચુપ ધરતું હતું તે પણ કાંઈ જવાબ આપતું નહોતું. જ્યારે કોઈ તરફથી જવાબ ન મળે તો પછી માણસને પોતાનો આત્મા અને પછી તેમાં રહેતો પરમાત્મા જવાબ આપે તો એમાં શું નવાઈ ?

૧. જુઓ સૈયદ અમીર અલી દૃત સિપરિદ્ ઓફ ઈસ્લામ.

૨. જુઓ ટૉમસ કાર્લાર્થલ દૃત હિરો અને હિરોવર્શિષ નામનું પુસ્તક. વળી આગળ ચાલતાં તે લખે છે કે “એ પ્રશ્નો સઘળા માણસોએ પોતાની



ડાકટર સ્પ્રીન્ગર લખે છે કે “હઝરતના ખ્યાલમાં હમેશાં ખુદાનોજ મહિમા રમી રહ્યો હતો. તેમને ઉદય થતા સૂર્ય, વરસતા પાણી, અને ઉગતી વનસ્પતિમાં માલિકનીજ કુદરત-મહત્તાનો હાથ નજરે પડતો હતો અને આ-કાશની ગર્જના, પાણીના સુસવાટા, પક્ષીઓનાં માલિકની સ્તુતિના ગાનમાં ખુદાનોજ અવાજ સંભળાતો હતો અને ખાઉં ખાઉં કરતા અઘોર વનમાં અને પુરાના શહેરના ખડેરોમાં ખુદાના ક્રોધનાં ચિન્હ જણાતાં હતાં.”

પેગમ્બરનો મામલો ખુદા સાથે આવી રીતે ચાલી રહ્યો હતો ત્યારે તેજ દેકાણે તેમનીજ આસપાસના લોકોને ખુદા છે કે નહીં તેનું પણ ભાન નહોતું. આપણે આગળ જોઈ ગયા છીએ કે પેટની ઓલાદને ખુલ્લી રીતે કેવા ધા-તકીપણથી ઠાર કરવામાં આવતી હતી, ચોરી લૂટફાટ તથા ધાડ કેવી ધમ-ધોકાર ચાલતી હતી, દ્રોષ, ધર્પા અને અદેખાઈની કેવી સ્થિતિ હતી, સ્ત્રી સાથે કેવું પાપી વર્તન ચલાવવામાં આવતું હતું, અનાચાર તથા નિર્લજ્જપણું કેટલે દરજે વધી ગયું હતું, માખાપ વગરના નિરાધાર બાળકો અબળા વિધવાઓ અને ગરીબ પાડોશીઓના હક કેવા મારવામાં આવતા હતા, છાક-ટાપણું અને જુગારનો બજાર કેવો તેજ હતો, અજ્ઞાનતા અને જંગલીપણું કેટલે દરજે પહોંચી ગયું હતું, આવાં આવાં કારણો એવાં ઉપસ્થિત થયાં હતાં કે કુદરતના પડામાંથી દૈવી શક્તિ અને મહાત્મ્યવાળો એક હાથ પ્રકટ થાય અને તે પાપી વલણો અને અધમ વિચારો જોણે ધિમાન તથા વિવેકનું સત્યાનાશ વાળી નાખ્યું હતું તેને જડ મૂળથી ઉખેડી નાખે એમાં નવાઈ જોવું નહોતું; કારણ કે માણસ જાતના ઇતિહાસ ઉપર દ્રષ્ટી કરતાં એજ જણાય છે કે જ્યારે જ્યારે આ જુલથાપ ખાનાર અને નાદાન પુહીના માનવીની મુર્ખાઈ, અને બેવકુફી હઠ ઓળંગી જાય છે ત્યારે ખુદાની અનંત કૃપામાં જરૂર જોશ પેદા થાય છે અને તે તેના બધુઓમાંથીજ કોઈ વીરપુરૂષને તેને

જાતને પુછવાના છે. એ પ્રશ્નો આપણે પણ આપણી જાતને પુછવાના છે, અને તેનો ઉત્તર આપવાનો છે. આ અરવય નિવાસી પુરૂષને એ પ્રશ્નો બેસુમાર અગત્યના જણાયા. એની સરખામણીમાં બીજી સઘળી વસ્તુઓ કંઈ પણ અગત્યની નથી એવું એને લાગ્યું, અમસ્થી દલીલ કર્યા કરનારા ગ્રીસના જુદા જુદા પંથોનો બડબડાટ, જ્યુ લોકોની વૃધ્ધ પરંપરાથી ચાલી આવતી અઘોરસ વાર્તાઓ, અરબ લોકોની મુર્તિ-પુજાની મુર્ખાઈ બરેલી જડ વીધીઓ, એ કોઈમાંથી એ પ્રશ્નોનો જવાબ મળી શકે એવું નહતું. વીર પુરૂષનું મ્હોટામાં મ્હોટું લક્ષણ એ છે કે વસ્તુઓના બાહ્ય સ્વરૂપને ન જોતાં વસ્તુઓનેજ તે જોય છે.” જુઓ મી. મોહનલાલ પાર્વતીશંકરનો લેખ.

માર્ગે ચડાવવા મોકલે છે જે તેને ઠેકાણે લાવે છે. ખાદશાહ આગ-  
સ્તસના જમાનામાં હજરત ઇસા અં પેદા થયા હતા ત્યારે પણ આવોજ  
મામલો મચી રહ્યો હતો, અને તેમના હઠી ગયા પછી તો તેમને ખુદાના  
દીકરા બનાવી દીધા હતા, અને તેમણે શીખવાડેલા સાદા અને શુદ્ધ શિક્ષ-  
ણને કોરે મુકી એક બારે કથલ પાથલ કરી નાખી હતી. તેવા વખતમાં  
માલિકની કૃપાને જોશ ચરે એમાં નવાઇ જેવું નહોતું: કારણ કે તે દયા અને  
પરોપકારનો બંધાર છે. જો એવું ન હોય તો તે પોતાના નિરાધાર પાપી  
સેવકોને અધકારના ખાડામાંથી કઢી પણ બહાર નહીં કઢાડતાં ત્યાંજ સડવા  
દે; પણ એમ નથી.

આ વખતે અનાચાર, પાપ, ધાતકીપણ, અને જુલમની કાંઈ હદ  
નહોતી અને મામલો ઘણો બિઠ્ઠ હતો: પણ જેવી રીતે અધાઈ પ્રકાશને  
કુદરતી રીતે પોતાની તરફ ખેંચે છે તેમ આ વખત પણ માણસની  
દયાજનક અને અધકારમય સ્થિતિએ માલિકની કૃપાને પોતાના તરફ ખેંચી,  
અને વખત જતાં તે મહાન્ રાત્રી જેના પ્રાતઃકાળે જગતને પ્રકાશિત કરનાર  
તોહીદ<sup>૧</sup> રૂપી સૂર્યના ઉદય થયાં હતાં તેમના પહેલા, અને ખુદાતાલાના  
ફરિસ્તાએ તેના પવિત્ર પેગમ્બર જે રાત્રિની ચુપકીદી અને પ્રાતઃકાળની મધુર  
શાંતીમાં “કોહે હિરા” આગળ નિરંજન નિરાકારના ખ્યાલમાં આંખો બંધ  
કરીને એકાગ્ર થઈ રહેલા હતા તેમને પ્રેમાળ વચનથી પોકાર્યા.

**પેગમ્બર.**—આજે શામે-કંદર<sup>૨</sup>ની રાત હતી. આખું વિશ્વમંડળ  
પોતાના સરજનહાર તરફ નમંતાઈથી નજર કરી રહ્યું હતું. બધે શાંતિ પ્રસરી  
રહી હતી. મહાન્ હજરત સહ્યમ પણ પર્વતની ગુફામાં માત્રિકના ધ્યાનમાં  
તક્લીન થએલા હતા. જેમ જેમ વિશ્વનો વિશ્વાસ વધારે નિર્બળ અને  
બળવાન થતો ગયો તેમ તેમ ખુદાની કુદરત વધારે તેજથી વ્યાપક થવા  
લાગી. નૂરનાં ફરજો ધૂટવા લાગ્યાં અને સર્વવ્યાપક શક્તિના સૂર્યનો ઉદય થયો.  
નૂરના જોશથી મહાન્ હજરતની અંતરની દુનિયાએ પ્રકાશ કર્યો. બધાંની  
દુનિયા પણ બધી નૂરની થઈ ગઈ, અને ધીરે ધીરે એક દિવ્ય પુરૂષ<sup>૩</sup> એક

૧. તોહીદ એટલે ખુદાની એકતા અર્થે.

૨. રમઝાન (રોઝા રાખવાના) મહાનાની છેલ્લી દસ રાતોમાંની આ  
એક રાત છે. ઘણા જણ તેને રુત્તાવીસમી રાત માને છે. આ રાત તમામ  
રાતો કરતાં શ્રેષ્ઠ અને મહત્તાવાળી ગણાય છે. તે રાત્રે આખું જગત  
માલિકના ગુણ ગાય છે.

૩. જ્યોત્સ્વિ ફરિસ્તો: The Angel Gabriel.

રેશમની તખ્તી<sup>૧</sup> સહિત પ્રકાશિત થયો. ચારે તરફથી નૂરનું દબાણ થવાથી, રાત્રીનો અધકાર અને પહાડની ગંભિરતા ભેદીને એક અપૂર્વ—ગેખી અવાજ સંભળાવા લાગ્યો. એ વખત અવાજ આવ્યો કે “વાંચ” પણ ખતે વખત તેઓ કાંઈ જોલી શક્યા નહિ. ત્રીજી વખત અવાજ આવ્યો કે “વાંચ” ત્યારે તેઓ મન ઉપર ભાર દેને જોલ્યા કે “મને વાંચતાં આવડતું નથી.” ત્યારે અવાજ આવ્યો કે “જે સાહેબે સઘળી ચીજો ખનાવી છે, જેણે પોતાની અનંત કૃપાથી માણસને એક માંસના પીંડમાંથી પેદા કરી કલમનો ઉપયોગ કરતાં શીખવ્યો છે, અને જેણે તેના આત્મા ઉપર જ્ઞાનપ્રકાશ ફેંકી વાંચે કર્યો છે તેવા સાહેબનું નામ દેને વાંચ.”<sup>૨</sup> આ અલૌકિક શબ્દો સાંભળતાંજ તેમનું મન નિર્મળ પ્રકાશથી ભરપુર થઈ ગયું. તેમણે તે લેખ તરફ નજર કરી એટલામાં અવાજ બંધ થયો. મહાન હઝરત ચોંકી ઉભા થયા. તેમનું આખું શરીર કંપવા લાગ્યું. ‘તું ખુદાતાલાનો પેગમ્બર થયો છે.’ એવા ગેખી શબ્દના ધ્વનિ તેઓ અનુભવવા લાગ્યા, અને નૂરના અતિશે તેજથી મન ઉપર વધારે દબાણ થયું હોય અને તેથી પિડિત થયા હોય એવી હાલતમાં ઘર તરફ વિદાય થયા. ઘેર પહોંચતાંજ તેમણે પોતાની પત્નિ ખીખી ખદીજને કહ્યું કે “ઓ ખદીજ, મને કુન્નરી છુટી છે માટે તું મને કશાથી ટપુર.” એટલું કહી પોતે સુઇ ગયા અને ખીખી ખદીજએ તેમના ઉપર કામળા ઓઢાડી. ખીખી ખદીજ રદીં સારવાર કરી રહ્યાં હતાં એટલામાં તેઓ પાછા કહેવા લાગ્યા કે “ઓ ખદીજ મને લોકો શંકાની નજરથી જુવે છે અને મને કાદીન<sup>૩</sup> તથા ચસ્કેલ સમજે છે તો આજે કાંઈ તેવુંજ થઇ ગયું હોય એમ લાગે છે. આ વખતે મને કાંઈ સમજ પડતી નથી કે મારી આત્મા સ્થિતિ શાથી થઈ છે. મારો જીવ મારા હાથમાં નથી.” ખીખી ખદીજએ દીલાસો આપ્યો અને કહ્યું કે “ઓ અયુબ્ કાસમ<sup>૪</sup> ! ખુદા આપનું રક્ષણ કર-

૧. લેખ.

૨. દુરાને શરીફ, સરએ અલકા દુરાન શરીફ આ વખતે પ્રગટ થયું શરૂ થયું, તે વખતે વખત ભરી રહ્યું, અને ૨૩ વરસે પુરું થઇ રહ્યું.

૩. બુવો. ધુ નારો Southwayor

૪. કસમના પિતા. કસમ એ હઝરત રહમનના એક દીરાનું નામ હતું. તે ઉપરથી તેઓ અયુબ-કાસમ કહેવાતા હતા. કેટલાક વિરોધી લોકો કહે છે કે હઝરતને વાયુ થઇ આવતો હતો તેથી તેમની આવી હાલત થઇ જતી હતી પણ તેનો જવાબ આપતાં સર સૈયદ અહમદ કહે છે કે હઝરતની શારીરિક તપાસ કરવા કાંઈ પણ ડાક્ટર મકામાં

નાર છે, તે આપને કોઈ પ્રકારે હેરાન થવા દેશે નહિ. આપ હમેશાં સાચું બોલો છો, અપકાર ઉપર ઉપકાર કરો છો, ધર્મ પાળો છો, નીતથી ચાલો છો, અને સગા સંબંધીઓ અને મિત્રમંડળ સાથે દયાભાવથી વર્તો છો. આવા સદ્ગુણી માણસથી ખુદ નારાજ હોતો નથી. આપ કહેો છો તે હું અક્ષરે અક્ષર ખરું માનું છું. મને લાગે છે કે આપે કાંઈ ચમત્કાર જોયો છે.” પોતે જવાબ આપ્યો કે “હા” અને જે કાંઈ બન્યું હતું તે સમજી કહી સંભળાવ્યું. તે બાઈ બોલ્યાં કે “પ્રાણનાથ ! આનંદ માનો, પાક પરવરદિગાર જેના હાથમાં મારી જીવનદોરી છે તેને શાક્ષી રાખી કહું છું કે આપ જરૂર પેગમ્બર થશો.”

ગયા હોય એમ કોઈ પણ ઇતિહાસ ઉપરથી જણાતું નથી તેમજ એ બાબત વિશે કોઈ પણ બીજા પુસ્તકમાં લખેલું નથી તો પણ આવી બાબતો શી રીતે ધડી કહાડવામાં આવે છે? આનું પહેલું કારણ તો યુનાની ક્રિશ્ચિયનોનો વહેમ અને બીજું કારણ અરબી પુસ્તકના લેટીન ભાષામાં ભુલ ભરેલા તરજુમા જણાય છે. જુઓ સર સૈયદ એહમદના ખુલા—નિબંધ Essays વોલ્યુમ ૧ હું. પાનું ૧૭-૧૮.

૧. મી. બી. ઝાસ્વર્થ સ્મિથ લખે છે કે ચહુદીઓના પેગમ્બરો, સેન્ટ ઍન્ટની, સેન્ટ ઍનીડિક્ટ, જોન ઑફ ઍર્ક, સેન્ટ થેરસા, સ્વીડનબર્ગ, બલકે ખુદ લૂથરની માફક હજારો મોહમ્મદને પણ કાંઈ કાંઈ નજરે પડતું હતું. દરેક જણ જણે છે કે લૂથરને પ્રત્યક્ષ આકારવાળી આકૃતિઓ દેખાતી હતી. એટલે સુધી કે એક વખત તેણે શેતાનને નજરે જોયાથી તેના તરફ ખડીઓ ફેંક માર્યાં હતાં. જ્યારે લૂથર જેવા માણસ ઉપર તેની આવી કલ્પના શક્તિ માટે કાંઈ આરોપ મૂકવામાં આવતો નથી તો પણ બીજાઓ ઉપર શામાટે મૂકવામાં આવે છે? હજારો મોહમ્મદ જે જેતા હતા તે કહેતા હતા અને ખેશક તે જેતા હતા પણ તે કલ્પનાશક્તિને લીધે હોય કે કોઈ ખીજ રીતે હોય. જે કોઈ ચીજના ખરાપણા ઉપર વિચાર કરવા તેનાં પરિણામો ગ્રાહ્ય કરવામાં આવે તો જે કાંઈ હજારો મોહમ્મદ જેતા હતા તે ખેશક ખરું હતું, અને તેથી તેમનાં મહારવાનાં કામને ધણો ટેકો મળતો હતો.—જુઓ “મોહમ્મદ અને મોહમ્મદનીઝમ” નામનું મી. બી. ઝાસ્વર્થ સ્મિથનું પુસ્તક, તથા ઍનજીયુઅન્ટીક્વિટી પુસ્તક પાનું ૩૮.

મી. ટેલર લખે છે કે—“એકાંત વિચાર એ નિયમિત પ્રેમનું મૂળ છે. એ પ્રેમનો બડકો કાંઈ એવો હોતો નથી કે એક કુંકથી સળગી ઠટે અને એક કુંકથી ઓલવાઈ જાય; પણ તે તો એક નિયમિત અને મનજીવન નિશ્ચય હોય છે જે ધારેલા હેતુ તરફ ખેંચી જાય છે અને તેને વિવેક અને

વર્કા બિન-નોફિલ.—ખીખી ખદીજ રહી તેમને ધીરજ આપી પોતાના પિત્રાઈ વર્કા બિન-નોફિલ પાસે ગયાં અને તેને ઉપરની હકીકત કહી. વર્કા ધર્મશાસ્ત્રમાં પ્રવીણ હતો. ખુદાતાલા તરફથી ઉતરેલાં પુસ્તકોનો તેણે સારી રીતે અભ્યાસ કર્યો હતો, અને તેનાં અરખી ભાષામાં તરજુમા કરતો હતો. વળી તે તે વખતના ચહુદી અને કશ્ચિયન વિદ્વાનોના મ્હોડેથી પેગમ્બર જાહેર થવાના છે એવું સાંભળી ચુક્યો હતો, તેથી પુસ્તકમાં વર્ણવેલી નિશાનીઓપરથી સમજી ગયો અને કહેવા લાગ્યો કે “ કલ્યાણ ! કલ્યાણ !! ખરેખર આતો મૂસા પેગમ્બર ઉપર પવિત્ર આજ્ઞાઓનો સંદેશો<sup>૧</sup> મોકલવામાં આવ્યો હતો તે છે. તેઓ ખુદાના પેગમ્બર થયા એવી તેમને વધામણી આપજો અને હીંમત રાખવાનું કહેજો. ખીખી ખદીજએ ઘેર આવી વર્કાએ જે કહેણ મોકલી હતી તે કહી સંભળાવી. આથી હઝરતના મનને દલાસો મળ્યો અને શાંતિ થઈ. થોડા દિવસ પછી વર્કા મહાન હઝરતને જાતે મળ્યો, અને કહેવા લાગ્યો કે “ જે માલકના હાથમાં મારી જીવનફોરી છે તેના સમ ખાઈને કહું છું કે આપ પેગમ્બર થયા છો. ખુદાએ પોતાનો પવિત્ર સંદેશો<sup>૨</sup> આપના ઉપર મોકલ્યો છે. લોકો આપને જૂઠા કહેશે, કનકશે, ન્યાત બહાર મૂકશે, અને મારી નાખવા ઉભા થશે; પણ હું જો જીવતો રહીશ તો આપનો પક્ષ કદી છોડીશ નહિ.”

ખીજ વહી.—એક વખત વહી<sup>૩</sup> આવીને બંધ થઈ ગઈ તેથી

હકાપણવાળા સાધનોથી પાર પાડે છે. એકાંતવાસમાં રહેનાર મનની આગળ હકપનાની બાબતો આવે છે અને તેને તે ખરી હસ્તીવાળી સમજે છે એ કાંઈ અસાધારણ વાત નથી. મજબૂત મનશક્તિવાળા માણસોને પણ અગમ્ય દેખાવ નજરે પડેલા છે. બલકે આવા માણસો આવા ખ્યાલને આધિન હોય છે. ક્રોમવેલની મ્હોટાઈ વિષે ભવિષ્ય ભાખનારી રાક્ષસી આકૃતિ, અને બ્રુટસના તંબુમાં આવનાર સીઝરનો ભૂતરૂપી પડછે એ સતેજ થએલી મજબૂત મનશક્તિનીજ હકપનાઓ હતી. તેથી આપણે હઝરત મોહમ્મદને જીઆઈલ ફરિશ્તા તેમની પાસે પેગમ્બર થવાની આજ્ઞા લઈને ખુદા તરફથી આવ્યા એવું કહેવા માટે જૂઠા હોવાનું કલંક લગાડી શકતા નથી. વિવિધ પ્રકારની હકપનાઓ જે તેમના મન ઉપર આવીને પડતી હતી અને તેઓ પોતાને ખુદાએ બનાવેલા ખરા પેગમ્બર સમજતા હતા એ વાત શક્ય છે, બલકે ધણે જરૂરે બનવાજોગ છે.” જુઓ મીંટલર કૃત “ મહોમ્મડનીજમ ” નામનું પુસ્તક પાન ૧૦૦.

૧. નામૂસે અકબર. જીઆઈલ અં.

૨. સત્ય ધર્મનું કામ. Mission.

૩. ખુદા પ્રેરિત જ્ઞાન. ખુદા તરફનો સંદેશો. Revelation. Inspiration.

મહાન હઝરત સલ્અમને દીલગીરી થવા લાગી. કોહે-હિરા પર્વત આગળ જે પુરુષને જોયો હતો તેને શ્રી જેવાની આતુરતામાં ખાવાપીવાનું અને ઉધવાનું છોડી દીધું. માણસ ખુદાતાલાની મહેરબાની સિવાય પોતાના બળથી કંઈ પણ કરી શકતું નથી. તેમજ તે માત્ર પોતાની તાકતથી ખુદાની મહેરબાની મેળવી શકતું નથી, જ્યારે તે પોતાને એક ક્ષુદ્ર પ્રાણીની માફક કાંઈજ નહીં સમજતાં એક માત્ર જગતકર્તા ઉપર આધાર રાખે છે ત્યારેજ ખુદાતાલા તેને દર્શન આપે છે. હજરતે પણ પોતાનો સધળો આધાર તેના ઉપર રાખી તેના દર્શન માટે રાત દિવસ તેનું ધ્યાન ધરવા માંડ્યું હતું, તે એટલે સુધી કે તેમને બીજો કંઈ પણ ખ્યાલ રહેતો નહોતો. તેઓ ઘણી વખતે જોયેન થઈ જતા હતા અને પળે પળે બ્યાકુળ થઈ કહેતા હતા કે ક્યાં છે તે પુરુષ જેણે એકવાર મારા પ્રાણને પ્રકાશિત કર્યો હતો. થોડી વારમાં તેમના સવાલોના જવાબ ગુપચુપ ઉભેલા પર્વતમાંથી પ્રાતઃસ્મૃતિ થવા લાગ્યા. બ્રહ્માંડવ્યાપક ખુદાનો તેમના પ્રાણમાં એકાએક આવર્ભાવ થયો. હિરા પર્વત આગળ જે અશરીરી દિવ્ય આકૃતિ જોઈ હતી તેજ પાછી પ્રકાશિત થઈ. તેઓ લૂગડું ઓઢીને સૂતેલા હતા ને વહી આવી કે “હે લૂગડું ઓઢીને સુનારા-કપડામાં વીંટળા-એલા-પેગમ્બરીનો દુશાલો ધારણ કરનાર-કંથાધારી, ઉભો થા અને ખુદાતાલાના શરમાનો સમજવવા ઉપદેશ કર. જે લોકો ખુદાને છોડી દેવતાઓની પૂજા કરે છે અને પાપમાં સપડાએલા છે તેમની ઉપર તેમનાં ખોટાં કર્મ માટે માલિકનો કેવો ભયંકર કોપ થશે તેનાથી વાકેફ કર, અને તારા સકળગુણ સંપન્ન પરમકૃપાળુ પરવરદિગારના અને તેની પરમ કીર્તિના ગુણ ગા, અને તેની બંદગી કરવાનું શીખવ. પવિત્રતાનો માર્ગ ગ્રહણ કરી ખરા ખુદા સિવાય બીજાની પૂજા કરવાનું જે અસત્ય પ્રસરી રહ્યું છે તેને નાશુદ કર. તથા લોકોને અધિકાર અને પાપના ખાડામાંથી કહાડી તેમને સન્માર્ગે ચડાવી અનંત પ્રકાશવાળા જીવનમાં મુકવાનો તેમના ઉપર ઉપકારનો બોજ નાખ નહીં જેથી અમારી તારી ઉપર અનંત કૃપા થાય. અમારાં શરમાનો મહેર કરવાના મહાન કાર્યમાં તારી ઉપર જે જે આકૃતો અને સંકટો આવી પડે તે ધીરજથી સહન કર, અને લોકોને ચેતવણી આપ કે ક્યામતના મેદાનમાં જે વખતે લોકોને હાજર કરવા સૂર-ખુલ્લ કુંકવામાં આવશે ત્યારે અમારી સ્પષ્ટ આયતો—નિશાનીઓ અને ચોખ્ખા શરમાનો નહીં માનનારાને તે દિવસ ઘણો સખત લાગ્યા વગર રહેવાનો નથી. ? ”

૧. કુરાને શરીફ—સૂરએ મુદસસેરો, તથા મુઝમ્મેલો. સુફ્ર વાંચકોએ અહીં જે વિચાર કરવાનો છે કે આ પાક-પવિત્ર શબ્દો જેની અમત્કાશિક તથા

બધે ખુદા.—ખુદાના કલામ<sup>૧</sup> સાંભળી તેઓ ચારે બાજુએ સાક્ષાત્ ખુદાનું દર્શન કરવા લાગ્યા. અનંત આકાશ તરફ જોયું તો ખુદા અનંત રૂપથી પોતાનો મહીમા જાહેર કરી રહેલો છે. તે મહો, ઉપમહો, અને તારાની જ્યોતિમાં પ્રકાશિત થઈ રહેલો છે. દુનિયા તેની સત્તા સાગરમાં તરે છે. સ્ત્રી પુરુષમાં એજ તેજસ્વ પ્રકાશિત થઈ રહેલો છે. ઝાડપાન, ફળફૂલ વિગેરેમાં એજ પ્રાણરૂપ બિરાજી રહેલો છે. જે તરફ નજર કરે તે તરફ તેજ સર્વવ્યાપક દેખાય છે. વળી આંખ મીચીને જુએ છે તો હૃદયમાં સૂર્ય, ચંદ્ર, તારા, પૃથ્વી વિગેરે આખા બ્રહ્માંડ રૂપે એજ બિરાજમાન થઈ રહેલો છે. તરવારની ધારમાં એજ, માંસ પિંડમાં એજ, મનોરાજ્યમાં એજ, આત્માના અન્તસ્થાનમાં એજ; ડુંકામાં બહાર અને અંદર બધે એજ વ્યાપી રહેલો દેખાયો.<sup>૨</sup> તેઓ

અદ્ભુત શક્તિએ મૃત્યુવશ થએલ અરબસ્તાનને હમેશને માટે સજીવન કરી દીધું, તથા કોરં અને જંગલી લોકોને વિવેકી તથા રીતભાતવાળા, અજ્ઞાનીને જ્ઞાની, તથા વહેમીઓને ખુદાના ખાસ મહાત્મા બનાવી દીધા તે “વહી” અગર “ઈલ્હામ” નહોતું તો શું હતું? ખુદાતાલાની તાલીમ અને તેની આજ્ઞા—જે વહી અથવા ઈલ્હામ કહેવાય છે તે સિવાય કોઈ માણસ અને તે પણ ખાસ કરીને એક અશિક્ષિત—વગર ભણેલો સખસ આવા ચૈતન્યવાળા અદ્ભુત શબ્દો વાપરી શકે ખરો? અને આવા શબ્દો ખુદાતાલા સિવાય કોઈ માણસના મનની ખાલી કલ્પના અથવા રોતાની જાંતી અથવા છળ કપટ કે જળનું પરિણામ હોઈ શકે ખરા? આથી એક સાધારણ ખુદીનો માણસ જે રાગદ્વેષ તથા પક્ષપાતની લાગણીથી મુક્ત હશે તેનું પણ અંતઃકરણ એજ કહેશે કે આ અમત્કારિક તથા અદ્ભુત અસર બેશક માલિક તરફથી આવેલ વહી તથા ઈલ્હામના પ્રતાપથી હતી, અને તેનું મૂળસ્થાન એજ પવિત્ર અને સર્વશક્તિમાન ખુદાની હસ્તી હતી જેણે પોતાના સાચા પેગમ્બર વિશે કુરાને શરીફમાં ફરમાવ્યું છે કે “એમ ન સમજો કે અમારો પેગમ્બર પોતાના મનમાંથી વાતો બનાવીને કહે છે—ના, તે પોતાની કલ્પના ખુદીથી કાંઈ પણ કહેતો નથી પણ તે તેજ વાત કહે છે જે વહીના રૂપમાં તેના મનમાં નાંખવામાં આવે છે.” કુરાને શરીફની “સૂરએ બકર” માં આવ્યું છે કે “જ્યાંધણે કુરાનને ખુદાના હુકમથી તારા અંતઃકરણ ઉપર ઉતાર્યું છે.”

૧. વચન. બોલ.

૨. મીં કાલ્દાઈલ લખે છે કે :—“આ અરબવાસી અરબના આત્માની અંદરના અધિકારને દુર કરવા માટે આવો પ્રકાર પોતાથી જેમ ફાખલ થઈ શકાય તેમ ફાખલ થયો હતો. ગાઠ અધિકાર જેનાથી પોતાના બિનાશનો ભય રહેતો હતો તેને ફોડનારો, નવું જીવન જમવનારો, ખુદા તરફનો ગહન તોપણ અગત્યતો પ્રકાશ એનામાં પ્રવેશ થયો હતો. એ

પોતાને નિરાકારરૂપ સાગરમાં ડુબી ગયેલા અનુભવવા લાગ્યા. જીવાત્મા પરમાત્માનો મેળાપ કરી અવિદ્યારૂપી અધિકારમાંથી મુક્ત થયો, અને સર્વ શક્તિમાનની અનંત શક્તિના સમાગમમાં પરિપૂર્ણ થઈ ગયો.

લાંબા વખત સુધી ઘણું દુઃખ વેઠ્યા પછી 'ખુદાનું' મંગળ સ્વરૂપ અને નિર્મળ જ્યોતી નજરે પડવાથી હજરત સલ્વમની હૃદય શણીભૂત થઈ હતી. તેમના ચહેરા ઉપર હર્ષની લાગણી પ્રસરી રહી હતી. જેની આંખમાંથી હમણા સુધી આંસુની ધારાઓ ચાલી રહી હતી, જેના મુખમાંથી હાહાકાર સિવાય બીજો કંઈ પણ શબ્દ નીકળતો નહોતો, તેને આજે આનંદમાં જોઈ બીબી ખદીજા રહીં મનમાં વિચાર કરવા લાગ્યા કે આજે જરૂર મારા સ્વામીને 'ખુદાના' દર્શન થયાં છે અને તેથીજ તેમના મોં ઉપર આનંદની જ્યોતિ પ્રકાશી રહી છે. તેમના હૃદયમાંથી આનંદના કુંવારા છુટતા હતા તે જોઈને બીબી ખદીજા હરખાતાં હતાં. મહાન હજરત પણ પ્રાણ ખોલીને તેમની આગળ 'ખુદાની' કૃપાનો અલૌકિક પ્રભાવ અને તેની કીર્તિની અદ્ભુત કથાનું વિવેચન કરતા હતા. પ્રાણાધિક સ્વામીના મોહોડેથી 'ખુદાતાલાની' વાત સાંભળી બીબી ખદીજા પણ આખી દુનયા 'ખુદાથી ભરપુર' જોવા લાગ્યાં. ભુલ અને કુસંસ્કાર મટી ગયો. પતિને સાથે ભળતી જોઈ હજરતનો કિસાહ વધતો ચાલ્યો, અને પતિપત્નિ બંને એકઠાં થઈ દરરોજ પ્રેમપૂર્વક 'ખુદાતાલાની' ભક્તિ કરવા લાગ્યાં.

સારા દામમાં દંપતીનો દિલાસો મળ્યાથી માણસ હજરો આફતો ભુલી જાય છે. હજરો સંકટો અને પીડાઓને તે કુલના ખીછાના સમાન કરી શકે છે, અને ગમે તેવું ભાર કામ કરવાની પણ તેનામાં એકદમ હીંમત આવે છે. આવી સાધવી સ્ત્રીના પ્રેમાળ વચનોથી આવા સત્યવાદી વીર પુરૂષનું મન

પ્રકાશને માટે 'વહી-પ્રેરણા' અને 'જબ્બાઈલ ફરિશ્તો' એવા શબ્દો વાપરેલા છે. એ પ્રકાશને માટે કયો શબ્દ વાપરવો એ હતું પણ આપણામાંથી કોનાથી કહી શકાય એમ છે ? 'ખુદાની પ્રેરણા' એ વડેજ આપણામાં જ્ઞાનનો જ્યોતિ પ્રકાશે છે. જ્ઞાન મેળવવું--કોઈ પણ વસ્તુની અંદરના સત્યની પ્રાપ્તિ કરવી એ હમેશાં એક ગહન વેપાર છે. એ ગહન વેપાર વિશે સારામાં સારા ન્યાયશાસ્ત્રીથી ઉપલક્ષીયા બરબડાટ સિવાય બીજું કંઈ પણ થઈ શકતું નથી. 'શું શ્રદ્ધા એ ખુદાને પ્રગટ કરનારો સાચામાં સાચો ચમત્કાર નથી ?' --જુઓ મીંઠ કાલાઈલ ફૂત હીરો અંદર હીરો વર્ષા પ નામના પુસ્તક ઉપરથી લખેલો મીંઠ મોહનલાલનો લેખ, સાંજ વર્તમાન તા. ૧૩ સપ્ટેમ્બર ૧૯૧૧.



કેળેજીત થાય એમાં કાંઈ નવાઈ જેવું નહોતું. શું બીજી ખદીજનો આ વેળાનો દિલાસો બુલાય એવો હતો? મીઠા કાલાઈલ કહે છે કે “હજરત મોહમ્મદના હૃદયમાં આ વખતે જે અનંત ઉપકારની લાગણી પ્રગટ થઈ હશે તે આપણાથી સમજી શકાય એમ છે. અત્યાર સુધીમાં અનેક વખત બીજી ખદીજએ તેમના ઉપર સ્નેહ બતાવ્યો હશે, અનેક વખત તેમની સેવા બંનવી હશે, પણ આ વખતનો બીજી ખદીજનો પ્રેમ અને આ વખતની તેમની સેવા ખરેખર નહીં વર્ણવી શકાય તેવાં હતાં.” જેમ પાણી પાત્ર પ્રમાણે જુદા જુદા આકાર ધારણ કરે છે તેમ પ્રેમ પણ માનવ હૃદયની અવસ્થા પ્રમાણે નાના પ્રકારનું રૂપ પામે છે. સંકુચિત હૃદયના અને મલિન પ્રકૃતિનાં માણસો વચ્ચેનો પ્રેમ અને ઉદાર તથા પાવત્ર હૃદયનાં મનુષ્યો વચ્ચેના પ્રેમમાં ખરેખર સ્વર્ગ જેટલો ભેદ છે. મનુષ્યમાં હિસાહ પ્રેરનાર, તેના મૃત હૃદયને સતેજ કરનાર અને તેના જીવનને ગાત આપનાર જો કોઈ ગુપ્ત અને પ્રબળ શક્તિ હોય તો તે સ્ત્રી છે. સ્ત્રી અશક્ત—અબળ છે, પણ દુર્બળતા અને શક્તિ એ બે શબ્દો માત્ર જરૂરીઆત મારેજ છે. ખરૂં કહીએ તો જેવું નામ પૂર્ણ શક્તિ છે તેવો માલક સિવાય બીજા કોઈમાં નથી; તોપણ ઇતિહાસ તરફ નજર કરશો તો જગતના વીર પુરુષોને તેમના ગૌરવ-પૂર્ણ જીવનમાં આગળ નિધવાનો હિસાહ પ્રેરનાર સ્ત્રી જ જણાશે, અને ગરીબ તથા ખેડૂતની ઝુંપડીઓમાં શાન્તિ અને આનંદ આપનાર સ્ત્રી જ હશે.



૧. જુઓ ટોમસ કાલાઈલ ફ્રી “હીરો ઍન્ડ હીરો ષરિપ” નોમનું પુસ્તક. આગળ ચાલતાં તે લખે છે કે:—“અરબ અંધારોએ એ બેના હૃદયની જે વાર્તા કહી છે તે ઘણી મધુર અને સમજી શકાય તેવી છે એ પત્નીના વર્ણન હતા અને તે આળીસ વર્ષનાં હતાં તો પણ હજી ખુબસુરત હતાં. તેમની સાથે હજરતને વીક બનવું. તેમની સાથે એ સુખ અને શાંતીમાં રહેતા, તેમને એ ખરા દીલથી ચહાતા. ખરેખરી જીવાનીનો વખત પસાર થયો ત્યાં સુધી એ આવી રીતે સંપૂર્ણ નિર્દોષપણે શાંત અને સંધારણ સ્થિતિમાં રહ્યા એ વાતથી એમના ઉપર જે ટોંગીપણનો આરોપ કેટલાક તરફથી મુકવામાં આવે છે તે ખોટો જણાઈ આવે છે.”—જુઓ મી. મોહતલાલ પાર્શ્વતીશંકરનો ભાષ્ય.



## પ્રકરણ ૭ મું.

### પેગમ્બર અને ઇસ્લામ.

ખુદાતાલા ફરમાવે છે કે “તું તારાં ધણાં નજીકનાં સગાંવહાલાંઓને ચેતવણી આપ અને તારી પાંખ મોમેનો ને તારા (કહેવા) પ્રમાણે ચાલ્યા છે તેમને માટે નીચે નમાવ (તેમની ઉપર મહેરબાની કર), પણ જો તેઓ તારી નાફરમાની કરે તો કહે કે ખરેખર જો તમે કરો છો તેનાથી હું દુર છું.”<sup>૧</sup>

“ખરેખર તમારામાંથીજ એક પેગમ્બર તમારી પાસે આવ્યો છે. તમે દુઃખમાં પડો તે તેને સખત લાગે છે. તે તમારા (ઇસ્લામ) માટે ધણો આતુર છે, મોમેનો ઉપર કૃપાળુ (અને) દયાળુ છે. પણ જો તેઓ પીઠ ફેરવે તો કહે કે ખુદા મારે માટે બસ છે.”<sup>૨</sup> કુશને શરીફ.



રાને શરીફનો પ્રસાદ અને પેગમ્બરીનો ભારે મરતબો મળવા સાથે ખુદાતાલાની વહેદાનિયત કાયમ કરવામાટે તેની પાક આજ્ઞા આવતાંની સાથે મહાન હઝરત ખુદાનો હુકમ માથે ચડાવી તેનો માહમા ઉજવળ કરવા તૈયાર થયા. પોતે નવી જાંઘી મેળવી સ્વદેશના લોકોને નવી

જાંઘી આપવા માટે હમ્મર કસી અને જન્મ ભૂમીનો ઉદ્ધાર કરવાનો માગ મેળવી તે ઉપર સર્વને લાવવા જવના જોખમે આગળ પડ્યા.

૧. કુશને શરીફ. સૂરતુલ ફોરકાન, આયત ૨૧૪-૨૧૫.

૨. કુશને શરીફ. સૂરતુલ, તૌબા, આયત ૧૨૮-૧૨૯.

પ્રથમ તેમણે પોતાના સગા સંબંધીઓને તથા અંગત મિત્રોને બોલાવી તેમની સારી રીતે મહેમાનદારી કરી ખુદાની આ મહાન આજ્ઞા જાહેર કરી કહ્યું કે “ ખુદાતાલાએ મને પેગમ્બર બનાવી મોકલ્યો છે. અને તેનો પવિત્ર સંદેશો મને સોંપવામાં આવ્યો છે. હે મારા સગા સંબંધીઓ ! બધા કરતાં તમને ખુદાતાલા કીમતી પ્રસાદનો લાભ આપવા માગે છે, એના નામથી હું તમને આ દુનિયાના ફાયદા અને આવતી દુનયાના અપાર આનંદ તમારી આગળ રજુ કરું છું. ખુદાતાલાએ મને તમને બધાને તેની તરફ બોલાવવા હુકમ કર્યો છે. માટે તમે મારા કહેવા પ્રમાણે અમલ કરવા તૈયાર થાઓ, મૂર્તિઓને પૂજવાનું છોડીદો અને માત્ર એક ખુદાની બંદગી કરવા તરફ ધ્યાન લગાડો.” હઝરતના મ્હેડામાંથી આવા શબ્દો નીકળતા જોઈ કેટલાકને ધણું માહું લાગ્યું, પણ તેઓ અંદર અંદર સમજી મનમાં વિચાર કરવા લાગ્યા.

હુંકે મુદતમાં તેમના ખરાપણાની એટલી બધી અસર થઈ કે બીબી ખદીજા રદીઁ, હઝરત અલી<sup>૨</sup> કરમઁ, હઝરત અબ્બાસકર

૧. મી. કાર્લિલ લખે છે કે “ ઈશ્વર કૃપાથી પ્રાપ્ત થયેલા આ ગંભીર સત્યના પ્રદર્શનવડે ઝળહળતો હઝરત મહમદનો અખિલ આત્મા એ સત્યને અગત્યનું ગણે એટલું જ નહીં પણ એકલું જોઈ સત્ય અગત્યનું છે, એમ ગણે એ ધણું સ્વભાવિક હતું. ઈશ્વરે એ સત્ય એમની આગળ પ્રગટ કરીને એમને અકરુણ માન આપ્યું હતું. મૃત્યુ તથા અધકારમાંથી ઉશ્વરે એમના આત્માને ઉદ્ધાર્યો હતો, તેટલા માટે ખિલ પ્રાણીઓની આગળ એ સત્ય પ્રગટ કરવાને માટે એ બંધાયેલા હતા એટલેજ હઝરત ‘ મહમદ ખુદાના પેગમ્બર હતા ’ એ વચનોનો અર્થ છે. એ વચનો પણ ખરા અર્થ વિનાનાં નથી.” જુઓ મી. મોહનલાલ પાર્શ્વતીશંકર દવેનો લેખ.

૨. સૈયદના હઝરત અલી મહાન હઝરતના કાકા અય્યુતાલિબના દીકરા હતા. આ જુવાન હઝરત અલી કરમઁ વિષે આપણે વિચાર કરીએ છીએ તો એમના ઉપર પ્રેમ ઉપન્યા વિના રહેતોજ નથી. એ અમીર સ્વભાવના સખસ હતા. આ પ્રસંગે અને ત્યાર પછી હમેશાં એમનામાં અમીરાઈ જણાઈ છે. સ્નેહની લાગણી એમનામાં ઉભરાઈ જતી હતી. હીમતની એમનામાં ખોટ નહોતી. તેઓ સીંહના જેવા બહાદુર હતા. વળી તે સાથે એક બહાદુર લડવેયાના જેવી મિકાશ, પ્રમાડિપણું અને પ્રેમ એમનામાં હતાં. નાનપણથીજ તેમનામાં પરમ સત્યનું બી રોપાયું હતું, અને એ બીમાંથી મોટાં ઝાડ ઉત્પન્ન થયાં હતાં જેની શીતળ છાયાથી લાખોને આશ્રય મળ્યો હતો. તેઓ ચોથા ખલીફ થયા હતા. (ઈ. સ. ૬૦૨ થી ૬૪૧ સુધી તેમણે ખીલાફત કરી હતી.)

ક<sup>૧</sup> રદી૦, હઝરત ઝંદ, હઝરત બિલાલ<sup>૨</sup> રદી૦, હઝરત ઉસ્માન<sup>૩</sup> રદી૦, અબદુલ રેહમાન બિન ઓફ, હઝરત હુઝેર,<sup>૪</sup> વિગેરે ઇસ્લામમાં આવ્યા.<sup>૫</sup> પણ આ મામલો અંદરખાનેનો હોવાથી લોકોમાં જાહેર થવા પામ્યો નહોતો.

એક દિવસે મહાન હઝરત એકાંત જગ્યાએ ગુપ્તગુપ્ત ખુદાતાલાના ધ્યાનમાં બેઠા હતા તેવામાં હઝરત અમુતાલિએ તેમની આંખ મીચેલી જોઈને અભયબીથી પુછ્યું કે “ મોહમ્મદ, તમે ધર્મક્રિયા કરો છો તેનું તાત્પર્ય શું છે ? ” ત્યારે હઝરતે સત્ય નહીં છુપાવતાં હીંમતથી કહ્યું કે “ જગતકર્તાએ જે સત્ય ધર્મ મને સોંપ્યો છે તેની ક્રિયા કરું છું. એજ ધર્મ ખુદાને પ્રીય છે. બાહસ્ત-સ્વર્ગમાં પ્રસ્તિતાઓ પણ એજ ધર્મ પાળે છે અને પેગમ્બરો અને આપણા વડીલ પુરૂષ હઝરત ઇબ્રાહીમનો પણ એજ

૧. સૈયદના હઝરત અબાબકર સદીક રદી૦ મહાન હઝરતના પહેલા ખલીફા થાય છે. તેઓ મહાન હઝરતના સસરા પણ થાય છે. તેમની પાસે ૨૦ હજાર રૂપીઆની હોલત હતી જે તમામ ઇસ્લામ માટે ખરચી હતી. (ઈ. સ. ૫૭૧-૬૩૪)

૨. હઝરત સદઅમના એક હબશી ગુલામ હતા. તેમણે ઇસ્લામની સૌથી પહેલાં બાંગ દીધી હતી. તેઓ એક મોના સહાબી હતા.

૩. હઝરત ઉસ્માન રદી૦ મહાન હઝરતના ત્રીજા ખલીફા અને જમાઇ થતા હતા. વળી મહાન હઝરતની ફોઇના દીકરા પણ થતા હતા.

૪. હઝરત હુઝેર એ બીબી ખદીજના ભત્રીજા હતા.

જે લોકો તેમને સારી રીતે જાણતા હતા, અને તેમની સાથે રાત દહાડે રહી પોતાના અરબસ્તાની ખવાસથી હંમેશાં તેમની હીલચાલ ઉપર નજર રાખતા હતા તેજ તેમના પ્રથમ સેવક થયા. જે તેમનામાં જરા પણ દુનિયાદારીની લાલચ હોત તો તે તરતે ઇલાહી પડી જત, અને તેમના મનમાં ધર્મ-સુધારાની જે આશા હતી તે પળવારમાં નાશ પામત; પરંતુ તેમનું અંતઃકરણ બિલકુલ પાક હતું એવું તે લોકો જાણતા હતા. તેઓ પોતાના પેગમ્બરનો હુકમ ખતવવા જેખમ વેઠતા હતા એટલુંજ નહિ, પણ પ્રાણ આપવા પણ તૈયાર થયા હતા. મહાન હઝરતને તેમની સાથે બેસનારા લોકો અને તેમના નજીકનાં સગાંઓ પેગમ્બર તરીકે કબુલ કરી તેમના ઉપર ઇમાન લાવ્યા એ તેમની ઉમદા રહેણી, ન્યાયી શિક્ષણ, અને મજબુત વિશ્વાસની એક ખરેખરી સાબિતી છે. ધારો કે એ લોકો હઝરત ઉપર વિશ્વાસ ન લાવ્યા હોત તો પણ તેમણે આ લોક અને પરલોકમાં કલ્યાણ થાય એવા ધર્મ નિયમોનું જે શિક્ષણ આપ્યું છે તેમાં શી શંકા આવે એમ છે ?

૫. જુઓ અબુલ-ફઝલ તત્ત હઝરતનું વૃત્તાંત જેમાં સર વિલિયમ મ્યૂર આ બાબતને ટેકો આપે છે.

ધર્મ છે. માણસોનું જીવન ખરે રસ્તે લાવવા ખુદાતાલાએ મને હુકમ આપ્યો છે. આપ પણ આ ધર્મ અપ્પત્યાર કરો.” હજરતની વાણી સાંભળી હજરત અયુતાલિયે કહ્યું કે “હું ધરડો થયો છું તેથી આપદાદાનો મારો અસલ ધર્મ બદલી શકતો નથી. તમે તમારે જે કરવું હોય તે કરો.”<sup>૧</sup>

ઈમાન એક દાવાનળની પેઠે હોય છે. જેમ એક આગનો તણખો જંગલમાં પડવાથી આખું જંગલ સળગી ઉઠે છે તેમ પ્રાણના અંતરસ્થાનમાં લાગેલી ઈમાનની ચણગારી આસ્તે આસ્તે વધીને લાખો સ્ત્રી પુરુષોનાં અંતઃકરણમાં ફેલાઈ જાય છે અને જેત જેતામાં મોટી ઉથલ પાથલ કરી નાંખે છે.

મહાન્ હઝરત સલ્વમે હવે ઇસ્લામને જાહેર કરવાનું કામ ઉઘાડી રીતે શરૂ કરવાનો નિશ્ચય કર્યો. તેમણે અરબસ્તાનની શક્તિ એકત્ર કરવાનો પ્રયાસ આદર્યો અને સ્વરૂપ સાધન અને ઉદાર અંતઃકરણથી કાર્યક્ષેત્રમાં કંપલાચું. તેમણે સફા<sup>૨</sup> પર્વત ઉપર ચડી લોકોને મોટેથી ‘વા સબ્ખાહા !’<sup>૩</sup> કહી બોલાવ્યા. કાંઈ ભયંકર બનાવ બન્યો હશે એમ જાણી કુરેશી લોકો દોડી આવ્યા અને ઓચિંતા બોલાવવાનું કારણ પૂછવા લાગ્યા. હઝરતે કહ્યું કે “આ પર્વતના ઓચાંમાં ઘોડે સ્વારો છે, અને તેઓ સવાર સાંજ તમારા ઉપર તૂટી પડવા ટાંપી રહેલા છે એવું હું તમને કહું તો તમે સાચું માનશો કે નહીં ?” તેમણે કહ્યું કે “હા; તમે જે કહેશો તે સાચું જ કહેશો કારણ કે અમે તમને કદી જીતું બોલતાં સાંભળ્યા નથી.” મહાન્ હઝરતે કહ્યું કે. “તમે સજનને લાયક થાઓ અને દોજખની<sup>૪</sup> આગમાં પડો તેટલા માટે મને તમને ચેતવણી આપવાનો હુકમ થયો છે કે એક ખુદાની બંદગી કરશો તો તમારો બચાવ થશે; પણ જો મૂર્તિઓને પૂજશો તો કદી છુટકારો થવાનો નથી.

“તમારી આ લાકડાની મૂર્તિઓ જોને તમે તેલ અને મીણુ લગાડો છો અને તેમના ઉપર માખીઓ ચોટી જાય છે તે તો ખરું પુછો તો લાકડું

૧. સુન્ની લોકો કહે છે કે હજરત અયુતાલિય ઇસ્લામ લાવ્યા નહોતા અને શીયા લોકો કહે છે કે લાવ્યા હતા.

૨. આ પર્વત મક્કા આગળ છે.

૩. આ શબ્દ અરબ લોકો, ખૂન, ઘાડ, લટકાટ વિગેરે એવી ભારે આફતો વખત બોલતા હતા તેથી આ વખતે પણ એવું કાંઈ થયું હશે એમ લોકોએ જાણ્યું એ વાક્યનો અર્થ “બખરદાર થઈ જાઓ” એવો થાય છે.

૪. નર્ક. જહનમ. જુઓ કુરાન શરીફ સુરતુસ્-શોઅરા; આયા ૨૧૪-૨૧૭.

છે. એનાથી તમારું કાંઈ પણ શ્રેય થવાનું નથી. એ તો ખાલી દંભ છે. એને પૂજવી એ ખુદાનું અપમાન કરવા જેવું છે. તમે જે સમજો તો એ વસ્તુઓ ત્રાસદાયક અને તિરસ્કારને યોગ્ય છે. ખુદા એજ ખરો છે. ખુદા એજ સર્વ શક્તિમાન છે. એણેજ આપણને બનાવ્યા છે. આપણને મારી નાખવા કે જીવાડવા એ એનાજ હાથમાં છે. અલ્લાહ અકબર—અલ્લાહ મોટો છે. એની ઇચ્છાનું પાલન એમાંજ તમારું શ્રેય સમાવિષ્ટ છે. તમારા સ્થુલ દેહને ગમે તેવી કંટાળા ભરેલી લાગે તોપણ એની ઇચ્છા એજ સારામાં સારી અને સૌથી શ્રેષ્ઠ છે. ૧ ”

આ શબ્દો સાંભળી કુરેશીઓનો મિનજ ખસી ગયો. તેઓ ધણા ગુસ્સે થયા અને હઝરતને મરજી પડે તેમ બોલવા લાગ્યા. દુષ્ટ અયુ-લહય<sup>૨</sup> કહેવા લાગ્યો કે “ એતો દીવાનો થઈ ગયો છે તેથી આણું બંધ છે. ” તે હઝરત ભણી ફરી કહેવા લાગ્યો કે “ મૂર્તિઓને તો અમે માનતા આવ્યા છીએ ને માનીશું તારાથી શું થવાનું હતું. તું એક નવાઈના પેદા થયો કે આપદાદાના ધર્મ ઉપર ધૂળ વાળવા બેઠો. ૩ ” એમ કહી તેણે હઝરત તરફ પથર ફેંક્યો અને બધાને લઈ ચાલતો થયો.

**સહનશીયતા.**—મહાન હઝરત વિશ્વાસમાં અટલ, પ્રેમમાં અચલ અને ઉત્સાહમાં ઉત્સુક અને દ્રઢ હતા. તેઓ કોઈ ન જાણે તેમ પોતાનો ધર્મ ફેલાવતા હતા એ વાત મક્કાના કેટલાક લોકોના કાને થોડી ધણી પહોંચી હતી પણ તેઓ એ વાતને સાચી માનતા નહોતા. તેઓ સમજતા હતા કે એક નિર્ધન માણસ અગણિત કાળથી ચાલતો આવેલો ધર્મ નામુદ કરી બીજો નવો ધર્મ દાખલ કરે એ બનેજ કેમ, તેથી એ વાત કોઈએ માની નહીં. કાબેતુલ્લાના મુલ્કાઓ આટલા દિવસ નિરાંતે બેસી રહ્યા હતા. તેમને જરા પણ આશા નહોતી કે એક અભણ માણસ તેમના દેવતા તરફ હેંક મુદતમાં ધુળરો મચાવશે. હઝરતે લોકોને બોધ કરવા માંડ્યો અને તેમને અધિકારની અધાર

૧. જુઓ સાંજવર્તમાન તા. ૧૩ સપ્ટેમ્બર ૧૯૧૧ નો પૃષ્ઠી અંક પાન ૨૨૬ જેમાં મી. ટૉમસ કાર્લાઇલ ઉપરથી. મી. મોહનલાલ પાર્વતીશંકર દવેએ લેખ લખ્યો છે તે.

૨. તેનું બીજું નામ અબદુલ-હકીમ હતું. તે હઝરતનો કાકો થતો હતો; પણ ઇસ્લામના લીધે તેમનો કટો દુશ્મન થઈ પડ્યો હતો.

૩. નાકો બિલ્લાહ. કાફર લોકો હઝરતને આવાં આવાં મેહેણાં મારતા હતા. જુઓ કુરાન શરીફમાં સૂરએ-નન, અને સૂરએ-સ્વાહના પ્રથમ ભાગમાં.

નદ્રામાંથી જગાડી ખરી હકીકતથી માહિતગાર થવા તથા પોતાની સ્થિતિ સુધારવા સમજૂત કરવા માંડી. કેટલાક તેમનું કહેવું સાંપળીને તરત સમજી જંગૂત થઇ ગયા, કેટલાક થોડી વારે જંગ્યા, કેટલાક વીઝિળવાથી જાન્યા અને કેટલાક તો ગણતની ઉંઘમાં એવા ડુબી ગયા કે હઝરતને પોતાના આરામમાં ખલલ કરનારા સમજી તેમના દુશ્મન થઇ ગયા. પણ હઝરતે તો નિશ્ચય ક્યો હતો કે શહેરમાં કે જંગલમાં, રસ્તામાં કે પહાડમાં જ્યાં માણસ જોઈશ ત્યાં જઈશ અને દેશને જંગૂત કરીશ. ચાલુ અધિકાર લોકોની ખુદી-આત્માને ખરાબ કરે છે અને ખરા ખુદાને મુકી દઈ ખીજની બદગી કરાવે છે તેના નાશ જો નહીં કરી શકું તો હું સમજીશ કે મેં જેટલું સત્ય જાણ્યું છે અને ક્યું છે તેના કરતાં વધારે જાણવાનું અને કરવાનું હજી બાકી છે. સત્યનો સત્ય તરીકે પ્રચાર કરવા જરા પણ પાછો પડીશ નહીં. પછી તે સજ્જ થાઓ કે નિષ્ફળ જાઓ તે તરફ મારે જોવાનું નથી. મારે તો માત્ર માસિકનો હુકમ બજાવવાનો છે અને તેમાં તે પોતેજ સ્કાય કરશે. સત્યને જોઓ શોધીને મેળવે છે તથા તે ઉપર ફિદા થઇ તેને પોતાના જીવનમાં ઉતારે છે તેજ ખરા મનુષ્ય છે.<sup>૧</sup>

હઝરત સદ્ગમ જેમ જેમ સત્ય ધર્મનો બોધ કરતા ગયા તેમ તેમ કાફરો<sup>૨</sup> તેમની ઉપર વધારે જીલમ કરવા લાગ્યા. તેઓ જ્યારે બહાર નીકળતા ત્યારે કાફરો તેમના ઉપર પથરા ફેંકતા, તેમના રસ્તામાં પહેલાંથી છુપી રીતે કાંટા પાથરી મૂકતા, અને તેમને ઈજા થતી જોઈ ધણી રાજી થતા. તેઓ ખુદાની બંદગીને માટે સિન્દો<sup>૩</sup> કરતા ત્યારે પણ તેઓ તેમની ઉપર કચરો ફેંકતા, તેમની ખાવાની થાળીમાં ધૂળ નાખતા, તેમના

૧. મદાન હઝરત આપણા જેવા સાધારણ માણસ હતા એવું કહેનારે આ વાત લક્ષમાં લેવી જોઈએ. આવી બહાદુરી અને હીમત શું સાધારણ માણસમાં હોઈ શકે ખરી?
૨. અશ્વાહના અદ્વૈતને નહિ માનનાર. ખરા ખુદાને પૂજવાનું મૂકી જડ પદાર્થને અશ્વાહની માફક પૂજનાર. અશ્વાહ સિવાય બીજાને અશ્વાહ માનનાર. Infidels. અશ્વાહ તથા રસૂલના હુકમને ખોટા માનનાર.
૩. માસિક આગળ માથું નમાવવું. બંદગી કરતી વખતે જમીન ઉપર માથું મૂકવું. હઝરત એક વખત નમાજ પઢતા હતા ત્યારે દુશ્મનોએ મરેલા કાંટાની હોબરી (Stomach) તેમના ઉપર મૂકી દીધી જે બીજી ફક્તમાએ આવી પીડ પરથી હઠાવી ત્યારે હઝરત ઉભા થઈ શક્યા હતા. એક વખત વળી કાંટાની ચોર-મેલી પણ તેમના ઉપર નાખી હતી.

ચાળા પાડી તથા મસ્કરીઓ કરી હેરાન કરતા, અને તેમને કાપાના ધામમાંથી હાથ પકડીને બહાર કહાડી મુકતા. એક અમર નામનો સખસ મક્કામાં હતો તે અપશબ્દોમાં હજરતની કવિતા બનાવી લોકોમાં ગાતો અને તેમનું અપમાન કરતો. અરબોને કાવતાનો ધણોજ શોખ હતો તેથી તે કવિતાઓ મહોલ્લે મહોલ્લે અને ચોટે ચોટે ગાતા ફરતા હતા. હુંક મુદતમાં આ કાવતાઓ ચારે તરફ ફેલાઈ ગઈ અને હજરતની અને તેમના સત્યધર્મની નિંદા અને હૂંકા મસ્કરી તમામ લોકોના મોંડે ગવાતી ચાલી.

કેટલાક માણસો અહંકારી અને માલન આતઃકરણના હોવાથી તેઓ ઉદ્ધત થઈને મક્કા પુરોની નિંદા કરે છે અને તેમના મહાન ચરિત્રનો કાંઈ પણ ખ્યાલ નહીં રાખતાં તેમની હૂંકા મસ્કરી કરે છે, પણ તેઓ એમ સમજતા નથી કે તેમના જેવા ક્ષુદ્ર પ્રાણી જેઓ મહાત્મા છે તેમનું કાંઈ પણ કરી શકતા નથી. સત્ય એ એક એવી પ્રિય વસ્તુ છે કે હૂંકા મસ્કરીના શબ્દોથી લોકોનું મન તેના ઉપરથી ઉઠી જતું નથી.<sup>૧</sup> આવાં આવાં અસહ્ય દુઃખ પડતાં હતાં, પણ હજરત મોંડેથી એક અક્ષર પણ બોલતા નહોતા; ઉલટા તેમની સાથે બલાઈ કરતા હતા, અને તેમને પોતાની ફરજને અદા કરવાનું તથા નીતથી ચાલવાનું કહેતા હતા.

**દુશ્મનો તરફની લાલચો.**—તેઓ ઇસ્લામનો ફેલાવ કરવા માટે જોખમ ખેડી જનતોડ મહેનત કરતા હતા; પરંતુ મૂર્તિપૂજન એવી જડ ધાલી બેઠી હતી કે આટલી મુદતમાં ફક્ત ૩૦ માણસોજ મુસલમાન થયા હતા. ઈસ્લામની પવિત્રતા જોઈ હવે ધારે ધારે લોકોનું મન તે તરફ ખેંચાવા લાગ્યું હતું, અને તેઓ તેની દિક્ષા લેવા લાગ્યા હતા. લોકોને મુસલમાન થતા જોઈ કાફરોને ઘણી ચાનક લાગી. તેમણે જોયું કે જો હજરત મોંડું બંધ નહીં કરે તો દેશમાં જખરી ઉથલ પાથલ થશે તેથી તેમણે પ્રથમ હજરતને લાલચ આપી મેળવી લેવાની યુક્તિ કરવા માંડી. તેઓ ભેગા થઈ તેમની પાસે ગયા, અને કહેવા લાગ્યા કે “તમે અમારી મૂર્તિઓની નિંદા કરવાનું છોડી દો તો મારો તેટલા પૈસા, મારો તેટલી આખર, અને મારો તેટલી સાહેબી આપીએ, અને જો કહેતા હોવ તો સારી સારી સુંદરીઓ સાથે તમારાં લગ્ન કરી આપીએ.” પણ

૧. યુઝુર્ગ લોકોનું હુંક બોલવાથી તેમનો દરજ્જો કાંઈ ઓછો થતો નથી. હલકુ બોલનારાજ હલકા પડે છે.



મહાન હઝરત જરા પણ ડયા નાહ. તેમણે કહ્યું કે “ હું પૈસા, આખર, સાહેબી કે સુંદરીઓની લાલચ રાખતો નથી. હું તમને સત્યધર્મ શખવવા આવ્યો છું, અને તમને ચેતવણી આપું છું કે તમે ખોટો રસ્તો છોડી દઇ ખરે રસ્તે ચાલો. આ કુરાન શરીફનું પુસ્તક પરમકૃપાળુ ખુદાએ મોકલ્યું છે જેનાથી લોકો જ્ઞાન મેળવી શકે છે. તે બહિસ્તના સમાચાર અને ખુશ ખબર લાવે છે પણ ઘણાક જણ મ્હોડું ફેરવી આ પુસ્તકની વાત સાંભળતા નથી. તેઓ કહે છે કે ‘ અમારા અંતઃકરણ ઉપર એવો પડો દંકાએલો છે કે તમે અમને જે કહો છો તે પેલા પડાને લીધે અમારા અંતઃકરણ સુધી પહોંચતું નથી, અમારા કાન બહાર મારી ગયા છે, તમારી અને અમારી વચ્ચે એક પડો છે માટે તમારી રીત પ્રમાણે તમે કરો અને અમારી રીત પ્રમાણે અમે કરીશું.’ કહે, હું તમારા જેવો એક માણસ છું.<sup>૧</sup> મને તમને કહેવાનો હુકમ થયો છે કે માત્ર એક ખુદાતાલાજ તમારી અંદગીને લાયક છે, એટલા માટે દ્રવતા પૂર્વક તેની તરફ મન લગાડો અને પોતાના અપરાધ માટે તેની પાસે માફી લાગો. અધર્મીઓને નશ્વર સખ્ત શિક્ષા ભોગવવી પડશે. જે લોકો જકાત (ખેરાત) આપતા નથી અને ક્યામત (પરકાલ) ઉપર વિશ્વાસ રાખતા નથી તેઓ કષ્ટ ભોગવશે. ખરેખર જે લોકો એક માત્ર ખુદાતાલા ઉપર વિશ્વાસ રાખે છે અને સારાં કામ કરે છે તેમને બેહદ બદલો મળશે.<sup>૨</sup> જે તમે માફ કહેવું માનશો તો સુખી થશો, અને નાહ માનો તો પાક પરવર-દિગાર મારો અને તમારો ફેસલો નાહ કરે ત્યાં સુધી હું દમ મારી બેસી રહીશ”

**મોજેઝા.<sup>૩</sup>**—હુસ્મનો આવા પાક અને ખરા શિક્ષણની પણ દરકાર નાહ કરતાં હઝરત સલ્વમને આડા અવળા સવાલ કરી તેમની મનક કરવા લાગ્યા અને કહ્યું કે જો તમે ખરા પેગમ્બર હોવ તો ખાવાપીવાનું છોડી દો, મરી ગએલી વાડીઓ સજીવન કરો, સુકાઇ ગએલા કુવા અને નદીઓમાં પાણી વહેતું કરો, આકાશને હેઠે પાડો, ફારસ્તા આકાશમાંથી બેલાવો, પર્વતો ખસેડો, સોનાનાં ઘર બાંધી આપો, આકાશ ઉપર નીસરણી મુકો, અને ત્યાંથી

૧. લોકો પેગમ્બરથી દુર નાસતા હતા તે ન નારો તેટલા માટે હઝરતને એમ કહેવાનો હુકમ થયો હતો કે હું તમારા જેવો માણસ છું પણ તે દાંડળીન સાચારણ માણસ જેવા નિર્બળ નહોતા.

૨. જુઓ કુરાન શરીફ, સૂરએ સીનદા ૪૧ સુરત, આયા ૧ થી ૭.

૩. મોજેઝા એટલે અમદાર.

શાલ લાવે. જો એવા મોજેઝા-ચમત્કારો કરે તો અમે બાણીએ કે તમે ખરા પેગમ્બર છો નહીં તો બધી કહેવાની વાતો. ત્યારે હઝરતે કહ્યું કે પ્રશંસાયાત્ર જાત ખુદાતાલાની છે. હું તો તેણે મોકલેલો એક પેગમ્બર છું. જ્યારે માણસને રસ્તો દેખાડવા કોઈ પેગમ્બર પ્રકટ થાય છે ત્યારે લોકો કહે છે કે ખુદા શું માણસને પોતાનો પેગમ્બર બનાવી દુનિયામાં મોકલી શકે છે? આવી આવી શંકાથીજ તેમની શ્રદ્ધામાં ખલલ પેસે છે. જો દુનિયામાં શ્રિસ્તા વસતા હોત તો ખુદાતાલા ફરિસ્તાને પેગમ્બર બનાવીને મોકલત; પણ માણસની વસ્તી માટે તો માણસજ પેગમ્બર થઈ શકે. દુનયાના લોકો એવા છે કે જ્યારે જ્યારે તેમને રસ્તો ચડાવવા પેગમ્બર પ્રકટ થયા છે ત્યારે ત્યારે તેમણે તેમને હસી કહાડી હલકા પાડ્યા છે. આવા પેગમ્બરો માટે ખુદાતાલા આકાશના દ્વાર ઉઘાડી તેમને ઉપર બોલાવે અને તેઓ તેમના દેખતાં ઉપર ચડે તો પણ તેઓ તો એમજ કહેવાના કે એ નજરખંદી અથવા જાદુ છે. જો ખુદાતાલા એવા પેગમ્બરો ઉપર જાહેર રીતે ધર્મ પુસ્તકો મોકલાવે અને લોકો તેને નજરો નજર જુવે તો પણ જેમને ઇમાન નથી તે તો એમજ કહેવાના કે એતો કેવળ જાદુનો ખેલ છે. મારી ઉપર ખાવા પીવાનો આશ્લેષ મુકવામાં આવે છે પણ મારી પહેલાં જોટલા પેગમ્બર થયા છે તે બધા ખાતાપીતા હતા તેથી હું ખાકં તેમાં નવાજ જોતું કાંઈ નથી. જો મોજેઝા-ચમત્કારો જોવા હોય તો દુનિયામાં કાંઈ તેની કમી નથી. જેમને ઇમાન છે તે તો આકાશ અને પૃથ્વીમાં પણ નિરંતર ચમત્કારો જોયા કરે છે, અને તેમને પોતાની જાતમાં અને બીજા પ્રાણીઓમાં પણ આવી નિશાનીઓ નજરે પડે છે. રાત અને દિવસના ફેરફારમાં, આકાશમાંથી વરસાદ નીચે પડી મરી ગયેલી જમીન સજીવન કરે છે તેમાં, અને હવાના ફેરફારમાં પણ સમજી માણસને ચિન્હ દેખાય છે. આટલા બધા ખુદાતાલાના ચમત્કારો છે. જ્યારે એ લોકો એને નથી માનતા તો બીજું શું માનવાના? ખુદાતાલાએ તમને દરિયા ઉપર કબજો આપ્યો છે અને તેના હુકમથી તેમાં તમારા ફાયદા માટે વહાણો ચાલે છે. તથા આકાશ અને પૃથ્વીમાંની ચીજો તમારા ઉપયોગ માટે તેણે આપી છે તે બધામાં વિચારશીલ માણસો ચમત્કાર જુવે છે. વળી તેણે તમને માટીમાંથી પેદા કર્યા છે, અને માણસનું રૂપ આપી પૃથ્વીમાં હરતા ફરતા કર્યા છે. તેમજ તેણે તમારા સુખ અને આરામ માટે સ્ત્રીઓ પેદા કરેલી છે. તે ઉપરાંત આ વિશાળ આકાશ અને પૃથ્વી સ્ત્રી તેમાં અનેક ભાષાઓ બોલનારા અને જીવ જીવ અહોરાવાળા માણસો પેદા કર્યા છે તે જો તમે સમજો તો શું ઓછા ચમત્કાર છે? આવા આવ! ચમત્કાર રોજ નજરે પડે છે તો

પણ લોકો તેને ક્યાં માને છે? હું એક જાહેર ઉપદેશ આપનારો છું, સઘળાં પ્રાણીઓ-સમક્ષ મારા માનીતા સિદ્ધાંત વીશે ઉપદેશ આપવો એજ મારું કામ છે. આ જગત તરફ તમે જુઓ એ ચમત્કારી નથી? એ અસ્લાહતું રચેલું નથી? લ્હારી આંખો જે ઉઘાડી હોત તો એમાં પ્રભુની પ્રભુતા લ્હમાશથી જોઈ શકાશે. આ પૃથ્વી એને ઇશ્વરે તમારે માટે બનાવી, એ પૃથ્વીમાં જુદા જુદા રસ્તાઓ નીરમ્યા, તમે એ પૃથ્વીમાં રહી શકો છો. તમે એના ઉપર આમ તેમ ફરી શકો છો. ઉંચા આકાશના ઉંડા અંતરમાં ઉત્પન્ન થએલાં વિશાળ વાદળાંઓ એ ક્યાંથી આવ્યાં? એ મોઠા કાળા રાક્ષસો કેવા લટકી રહ્યા છે? જડ પૃથ્વીને સાચત કરવાને માટે વરસાદ પાણીની રેલછેલ એ કરી મૂકે છે, એટલે ઘાસ ઉગી નીકળે છે, અને ઉંચા તાડના તથા ખજુરીના ઝાડ ઉપરના પત્રો શોભી રહે છે એ એક ચમત્કાર નથી? તમારા ઢોરદાંખર તેને પણ અસ્લાએ બનાવ્યાં છે. પરોપકારી મુગાં પ્રાણીઓ! તેઓ ઘાસ ખાઈને તમને દૂધ આપે છે. તેઓ તમને વસ્ત્ર પુરાં પાડે છે. કેવાં ચમત્કારી પ્રાણીઓ? સંધ્યા સમય તેઓ હારખંધ ધર તરફ પાછાં વળે છે, અને તમારી શોભામાં વધારો કરે છે. વહાણુ એ મોટા હાલતા ચાલતા પર્વતો પોતાની કપડાંની પ્રાંખ પહેળી કરે છે, જળ માર્ગે કુદતાં ચાલ્યાં જાય છે, ઇશ્વરનો મોકલેલો પવન એને મદદ કરે છે, કાણુ વારમાં એ હાલતાં બંધ પડી જાય છે, ઇશ્વરે પોતાનો મોકલેલો પવન પાછો ખેંચી લીધો એટલે એ નિશ્ચેષ્ટ થઈ ગયાં છે. એનાથી હાલી પણ શકાતું નથી. તમે ચમત્કાર વીશે પુછો છો, તમારે કેવો ચમત્કાર જોઈ એ છે? તમે પોતેજ અહીં આગળ નથી? ઇશ્વરે તમને બનાવ્યા, નાની સરખી માદીમાંથી તમને એણે ઘડ્યાં, તમે એક વખતે નાના હતા થોડા વર્ષ ઉપર તમે ખીલકુલ હતાજ નહીં, તમારામાં સુંદરતા છે, બળ છે, વચારો છે, એક ખીજ ઉપર તમને દયા ભાવ છે, તમને ધડપણ આવે છે, અને તમારા વાળ સફેદ થઈ જાય છે, તમારું બળ ક્ષીણ થતાં તમે નીર્બળ બની જઓ છો, તમે ઢીલા બની જઓ છો અને પાછા હતા તે ન હતા થઈ જઓ છો, એક ખીજ ઉપર દયા ભાવ છે, અક્ષાએ તમને પરસ્પર દયાભાવ ન રાખો એવા ઘડ્યા હોત તો તમારી શી સ્થિતિ થાત? આ એક મોટા ચોક્કસ વચાર છે. આ જડ જગત ખરેખર કંઈ નથી. એ દર્શન

૧. મી. કાલાંઈલ લખે છે કે વસ્તુના ખરા રહસ્યનું અહીં પ્રત્યક્ષ દર્શન છે. કવિત્વ શક્તિના જે કંઈ સાસનાં સાંચે અને સાચામાં સાચું છે તેના અંખા

તથા સ્પર્શન વડે પ્રગત થએલું પ્રભુની સત્તાનું સ્વરૂપ છે. એ ખાલી આકાશના ઉર પર આવી રહેલી પ્રભુની છાયા માત્ર છે. એથી વિશેષ કંઈપણ નથી. પેલા ઉંચા પર્વતો વાદળાંની પેઠે વિખેરાઈ જશે, ક્ષણ વાર પછી તે હતા ન હતા થઈ જશે, આખરે એ સર્વ વાદળાંની પેઠે વિખેરાઈ જશે, આખી પૃથ્વી ગોળ ચક્ર ફરવા માંડશે, એના ભાંગીને ભુકા થઈ જશે, અને ધુળ તથા વરાળ થઈને એ શુન્યતામાં હુપ્ત થઈ જશે. અલ્લાહ એના ઉપરથી પોતાનો હાથ ખેંચી લે છે એટલે એનો અંત આવે છે.<sup>૧</sup> માટે હું તો તમે ખુદાના ચમત્કારથી બરાબર વાકેફ થાઓ એવીજ આશા રાખું છું.<sup>૨</sup>

**દ્રઢતા.**—મહાન હજરત સલ્અમ મારે ઉત્સાહ અને અસાધારણ છટાથી મૂર્તિપૂજની ભુલ અને નિર્માલ્ય નડરપણે જાહેર કરવા લાગ્યા તેથી પુરોહિત

સંસ્કાર આ માણસમાં દ્રષ્ટિગોચર થાય છે. મજબુત અશિક્ષીત બુદ્ધિ સુક્ષ્મ અવલોકન શક્તિ ઉદાર હૃદય એ સર્વ એનામાં છે. એ કવિ, રાજા, વિદ્વાન, કોઈ પણ પ્રકારનો વીર નર થઈ શકે છે.

૧. અલ્લાહનું સાર્વત્રિક સામ્રાજ્ય, એક અવરણીય શક્તિ, એક અવરણીય જ્યોતિની સર્વવ્યાપી સત્તા વસ્તુ માત્રમાં વ્યાપી રહેતું તેનું અસ્તિત્વ, આ પુરૂષની દ્રષ્ટિએ હંમેશા સ્પષ્ટજ હતું. હાલનો માણસ જેને માટે કુદરતની શક્તિઓ કુદરતના કાયદાઓ એવાં એવાં નામ વાપરે છે અને જેને દીવ્ય વસ્તુ તરીકે એ ગણતો નથી, પણ વેચી શકાય એવી તુચ્છ વસ્તુઓ ગણે છે; તે આ માણસને ગૌરવવાળી લાગતી. તેમાં આ માણસને ચમત્કાર જણાતો. આપણી સાયન્સો અને આપણા જ્ઞાન સંગ્રહને લીધે આપણી પ્રયાગ શાળાઓમાં રહ્યા રહ્યા વસ્તુઓની દિવ્યતાને આપણે ભૂલી જઈએ એવો સંભવ રહે છે. આપણે એ દિવ્યતાને ભૂલી જવી જોઈએ નહિ. એક વખત એ દિવ્યતાને આપણે ભૂલી ગયા તો પછી થાદ રાખવા લાયક બીજું શું રહ્યું તે હું સમજી શકતો નથી. મને લાગે છે કે જો એમ થાય તો ઘણી ખરી સાયન્સો જડ જેનીજ બનીજ નય, એ કરમાઈ ગયેલી તંદારોમાં મશગુલ રહેનારી ખાસી વસ્તુઓજ બની જાય, એના વગર સારામાં સારી વિદ્યા તે ચેતનહીન કાષ્ટના જેવી બની જાય છે. બીજી વસ્તુઓની સાથે સાથે તાલ કાષ્ટ પણ આપી શકે એવાં ઉગતાં વૃક્ષ અને વન તરીકે એ રહેતી નથી. કાંઈ પણ પ્રકારની પૂજ્ય બુદ્ધિ વગર માણસને જ્ઞાન પણ મળી શકતું નથી. પૂજ્ય બુદ્ધિ વગરનું જ્ઞાન તે ખાસી દંભતા જેવું હોય છે. જુઓ મી. મોહનલાલ પાર્વતીશંકરનો લેખ.

૨. કુત્તરો શરીર. પેગમ્બર સલ્અમના એટલા બધા ચમત્કાર છે કે તેને અહીં બતાવવા ખેશીએ તો પાર પણ આવે નહિ.

દુશ્મનોએ તેમને મારી નાખવાનો વિચાર કર્યો. પણ તેમને મારી નાખવાથી તેમના કુટુંબીઓ બદલે લીધા વિના રહેશે નહીં અને તેથી મોટું યુદ્ધ જગશે એ ડરથી તેમણે હજરતને ઉપર પ્રમાણે લાલચો આપી પોતાના તરફ કરી લેવાની ઘણી યુક્તિઓ કરી પણ કાંઈ વળ્યું નહીં. આખરે તેમણે હજરતને થાકીને કહ્યું કે “અમે તમને તમારો નવો ધર્મ કદી પણ ચલાવવા દઈશું નહીં. અમારો જીવ જાય તો ભલે પણ તમારું ધાર્યું તો થવાનું જ નથી.” આટલું કહી તેઓ હજરત અય્યુતાલિય પાસે જઈ કહેવા લાગ્યા કે “તમે તમારા ભત્રીજાને વારો. તે ઘણો ચળી ગયો છે. આ વખત તો જવા દઈએ છીએ પણ હવે તે અમારા દેવતાઓનું ખર્ચ ખોટું બોલશે તો અમે સાંખવાના નથી. જાઓ એનો બદોબસ્ત કરો અને કહો કે કરી આવું થશે તો અમે છોડવાના નથી.” હજરત અય્યુતાલિય આ ઉપરથી હજરતને મળ્યા અને કહેવા લાગ્યા કે “તમે જે રસ્તો પકડ્યો છે તે લોકોને રૂચતો નથી. તેઓ કહે છે કે મૂર્તિઓની નિંદા કરવાનું છોડી દો, નહિ તો તમને છોડવાના નથી. માટે તમે એ કામથી હાથ ઉઠાવો તો સારું, નહીં તો મક્કામાં લોહીની નદીઓ ચાલશે અને લડાઈ જગશે તો તેમાં કોઈ પણ બચનાર નથી. આટલા માટે દોસ્તોને દુશ્મન બનાવવામાં શું લાભ છે? તમારો ધર્મ તમે ધરમાં બેસીને પાળો. પણ એ વિશે બોલબોલ કરીને બીજાઓને કંટાળા આપવો, આગેવાન પુરૂષોને ચીડવવા, અને પોતાને અને બીજાઓને જોખમમાં નાખવા એથી શું ફાયદો? આપણા કુળ અને જાતિ તરફ જરા નજર કરો. આવા આચરણથી બધાને જગતમાં નીચું જેવાનું થશે, આપણે પતિત કહેવાઈશું અને લોકો મ્હેણા મારી ટુંપી ખાશે.” હજરતે વિચાર કર્યો કે કાકા જેના ઉપર મારો પૂર્ણ ભરોસો હતો તે આ વખતે મારો ત્યાગ કરવા ઉભા થયા છે તો ભલે તેમ કરવા દો પણ હું તો ખુદાનો હુકમ પાળ્યા વગર રહેવાનો નથી; કારણ કે માત્ર એક ખુદાતાલાની બદગી કરવાનું ધોરણ સ્થાપન કરવાનું મારા જીવ સાટે મેં માથે લીધું છે તેથી તેઓ અચળ વિશ્વાસ અને પૂર્ણ હિંમતથી બોલ્યા કે “મને કોઈની હિમાયતની જરૂર નથી. હું ખુદાનો હુકમ બજાવવામાં કદી મ્હોકું ફેરવનાર નથી.” જેણે મને

૧. મીઠાં ખાંસ્વર્થ સ્મીય લખે છે કે “આ શબ્દો અને આવું વર્તન પેગમ્બરીનો નૂકો દાવો કરનારનાં હોઈ શકતાં નથી.” શું આ બહાદુરી અને હિંમત ઓછી છે? તે આપણા જેવા સાધારણ માણસ હોત તો શું આટલી હિંમત રાખી શકત?

જનની જણ તો ભક્ત જન, કાં દાતા કાં શર,  
નહિતો રહેજે વાંઝણી મત શુભાવે નૂર.

પેદા કર્યો છે અને પેગમ્બર બનાવ્યો છે તેના હુકમો હું લોકોને સંભળાવીશ. કદી સૂર્ય મારી જમણી બાજુએ અને ચંદ્ર ડાબી બાજુએ આવીને મને રોકે તોપણ હું રોકાવાનો નથી. જ્યાં સુધી માલિકતું ધાર્યું નહિ થાય, અને સત્યનો જય મેળવવામાં મારી જીંદગીનો અંત નહિ આવે ત્યાં સુધી હું ખરો માર્ગ છોડનાર નથી.<sup>૧</sup>” તેમની આવી દ્રઢતા જોઈ હઝરત અમુતાલિય બોલ્યા કે “ખેર તમે માનતા નથી તો તમારી મરજી, હું વધારે શું કહું.”

મી० કાર્લાઈલ લખે છે કે “અરબ લોકોની મૂર્તિપૂજા, ખાલી વાદવિવાદ કરનારા ધર્મપંથો, પરંપરાએ ઉતરી આવેલી વાર્તાઓ, સમજી ન શકાય એવા સૂક્ષ્મ ભેદો, ઝીંક અને જથ્થા લોકોના ખાલી ગપાટાઓ અને ભુલભરેલા સિદ્ધાંતો એ સધળા કચરાને ખસેડી આ અશિક્ષિત અરબવાસીએ પોતાના જીવન અને મરણ જેવા ગંભીર પ્રમાણિક હૃદયથી પોતાની વેશાળ, પ્રકાશિત, કુદરતી દ્રષ્ટિવડે ખરી વસ્તુના તત્વતુંદર્શન કર્યું હતું તેથી તેઓ કોઈથી રોકી શકાય એમ નહોતા.<sup>૨</sup>” “જે સત્યની એમને પ્રાપ્તિ થઈ હતી તેમાં કાંઈક એવું હતું જે કુદરતના જેવુંજ બળવાન હતું. સૂર્ય, ચંદ્ર અને કુદરતી રચેલી કોઈ પણ વસ્તુ સાથે ખરોખરી કરી શકે એવું શક્તિવાળું હતું. સૂર્યને કે ચંદ્રને, સધળા માણસોને અને બીજી બધી ચીજોને ન ગણકારતાં સર્વશક્તિમાન ખુદા જ્યાં સુધી બોલવા દે ત્યાં સુધી એ સત્ય બોલાયા વગર રહેવાતું નથી. એ સત્ય બોલાવુંજ જોઈએ. એ બોલાયા વગરતું રાખી શકાયજ નહીં. તેમને એમ લાગતું હતું કે પોતાને જે કામ કરવાતું હતું તે સંહેલું નહોતું પણ ઘણું બારે મહત્વનું હતું. ખરેખર પોતે ચુપ બેસી રહે એ બનવાજોગ નહોતું; કારણ કે તેમને ખુદાતાલાએ હુકમ કર્યો હતો કે ‘હે અમારા પેગમ્બર, તને જે હુકમ અમારા તરફથી મળ્યો છે તે ખરેખર બળવ અને અધર્મી લોકોને ચેતવણી આપ.’ આવી હાલતમાં સૂર્ય હોત કે ચંદ્ર અથવા તો કુદરતની બીજી કોઈ વસ્તુ હોત તોપણ તેમને ખુદાતાલાનો હુકમ બળવવાથી રોકી શકે એમ નહોતું.” વળી તેજ ગૃહસ્થ લખે છે કે “મૂર્તિપૂજા ગમે તેવી દબદબા ભરેલી હોય, અરબસ્તાનમાં કુરેશ લોકોના આગેવાનો ભલે તેમાં સામિલ હોય તો પણ આ માણસને એ મૂર્તિપૂજામાં કાંઈ પણ ફાયદો જણાતો નથી. સધળા માણસો ભલે

૧. જુઓ કુરાને શરીફ—સુરએ—અનઆમ.

૨. જુઓ સાંજ વર્તમાન તા. ૧૩ સપ્ટેમ્બર ૧૯૧૧ નો પૃષ્ઠી અંક પાના ૨૨૬ ઉપર મીઝમોદનનાશ પાર્વતીશંકર દવેએ મીઝકાર્લાઈલ ઉપરથી લખેલો લેખ.

એને અનુસરતા હોય તેથી શું થયું ! પરમ સત્ય એના તરફ જોઈ રહ્યું છે. તેણે એને જવાબ આપવાનો છે નહીં તો રીયાઝ રીયાઝને નાશ પામવાનું છે. જે હમણાં એનો જવાબ નહીં મળે તો વર્તમાન કાળમાં કદી પણ મળવાનો નથી. એનો જવાબ શોધી કહાડવાનો છે.” “તમે લોભની વાતો કરો છો પણ આખું અરબસ્તાન આ માણસને માટે શું કરી શકવાનું હતું ? શ્રીસના હરેકિલયસનું રાજ્ય, ઈરાનના ખુસરોનું રાજ્ય, અને પૃથ્વી ઉપરનાં સઘળાં રાજ્યો એ સૌ આ માણસને માટે શું કરી શકવાનાં હતાં ? પૃથ્વીની કોઈ પણ ક્ષણિક વસ્તુને ખુલાસો એને જોઈ તો નહોતો. ઉપર આવેલી સ્વર્ગની ભૂમી, નીચે આવેલી નર્કની ભૂમિ એજ એના પ્રશ્નોનો વિષય હતો. સઘળાં રાજ્યો અને સઘળા મુકુટો થોડાં વર્ષ ગયા પછી એ ક્યાં રહેશે ? મક્કાના કે અરબસ્તાનના ઉમરાવ કહેવડાવવું અને ઢોળ ચઢાવેલો લાકડાનો કકડો હાથમાં ઝાલી રાખવો, શું એથી માણસનો મોક્ષ થશે ? હું નિર્ભય-પણે કહું છું કે નહીંજ. એ ઢોંગનો વિચાર આપણે તદ્દન છોડીજ દઈશું.”

**અય્યુ-લહુય.**—હઝરતનું અપૂર્વ મક્રમપણું જોઈ દુશ્મનો વધારે ચીડાયા અને તેમને કાળામાં આવતા અટકાવવા લાગ્યા. હવે તેમણે તેમનો ખરેખરો કંટો લીધો. તેઓ તેમની પાછળ પાછળ ફરવા લાગ્યા. આ બધામાં હઝરતનો કાદો અય્યુ-લહુય એવો નીચ હતો કે તેમને દરેક વાતે હેરાન કરતો. તેની સ્ત્રી ઉમ્મ-જમીલ<sup>૨</sup> હંમેશાં તેના કહેવાથી જંગલમાં જતી અને કાંટા લઈ આવી રસ્તામાં પાથરતી. હઝરત જ્યારે ત્યાં થઈને નીકળતા અને એ કાંટા તેમને વાગતા તે જોઈ આ બંને ઘણી ઘણીઆણી ધણાં રાજી થતાં. તેમની આવી નાલાયક વર્તણૂકથી તેમના ઉપર કીરતારનો કેપ થયો કે “અય્યુ-લહુયના<sup>૩</sup> બંને હાથ ભાંગી નામુદ થાઓ, તેની દોલત જે તેણે ભેગી કરી છે તે તેના ઉપર પડનારી શિક્ષા દૂર કરી શકનાર નથી. તે જલદી નર્કની પ્રચંડ આગમાં પ્રડવાનો છે. તેની સ્ત્રી નર્કમાં સળગાવવા માટે બળ-

૧. હઝરત મોહમ્મદ ટોંગી હતા એવું માની શકાય એમ છેજ નહીં; એ વિચાર

નિભાવી લેવા જેવો પણ નથી, એ વિચાર મોટે ભાગે આપણે વિદાય કરવા જેવોજ છે.-મી. મોહનલાલ પાર્વતીશંકર દવેનો લેખ.

૨. તે હરબની છાકરી અને અય્યુ-સુફિયાનની બહેન હતી.

૩. અય્યુ-લહુયનો અર્થ “ નર્કના ભડકાનો બાપ ” એટલે નર્કની અગ્નિ સળગાવનાર એવો થાય છે. નર્કનો અધિકારી.

તાણ બેગું કરે છે<sup>૧</sup> અને તેની ગરદનમાં ખજુરીના રેસાનાં દોરડાં પડેલાં છે.”<sup>૨</sup>

“અમીન” મઠી જાદુગર.—મહાન હજરતે ઇસ્લામનું કામ અનેક આફતો છતાં પણ જરૂરી રાખ્યું તેથી તેનો પ્રભાવ હવેસે હવે વધવા લાગ્યો. ઇસ્લામની ફતેહ થતી જોઇ કાફરોએ એવી રીત આદરી કે તેઓ જે કોઇ મકામાં આવતું તેને પહેલેથી કહી દેતા કે અહીં મોહમ્મદ કરીને એક જાદુગર પેદા થયો છે, તે બડો તાલીમખાળ છે, તે ભાવખ્ય ભાખે છે, અને કાવ્ય પણ બનાવે છે અને જોતજોતામાં માણસને ફસાવે છે એવો ઢાંગી છે. તમે એના દાવમાં આવશો નહિ; નાહ તો હેરાન થશો.<sup>૩</sup> આવી રીતે જેમ તેમ બોલી તે ખુદાનું નુર જે આ જગતમાં વહેદાનીયતની રેશની તથા શાંતિ ફેલાવવા માટે આવ્યું હતું તેને ગુંગળાવી ચુપ કરી નાખવા કોશીશ કરવા માંડી; પણ એ ખુદાના તરફથી નિર્માણ થયેલા એજન્ટે આખી કોમની કાંઇ પણ પરવા નાહ કરતાં તેના બલા માટે હજરો આફતો તથા સંકટો સહન કર્યાં અને ભારે જુલમ વેદી એક અક્ષર પણ બોલ્યા વગર માલેક ઉપર બરોસો રાખી ધીરજથી હમેશાં તેનો ઉદ્ધાર કરવા પ્રયત્ન જરૂરી રાખ્યો.<sup>૪</sup> આ ઉપરથી શત્રુઓએ એક સભા બોલાવી એવો દરાવ કર્યો કે હજરતને જાદુગર કહી બોલાવવા જે લોકો એક વખત તેમને “અમીન” કહી બોલાવતા હતા તે આજે જાદુગર કહી બોલાવવા લાગ્યા. અમીનની પદ્ધતિ નીકળી ગઈ અને જાદુગરનો ઇલકામ મળ્યો. કાફરોતેમના ઉપર અનેક આરોપ મુકતા; પણ પોતે તો એમજ કહેતા કે “હે ખુદા તું એમને ખરો રસ્તો દેખાડ, તેઓ શું કરે છે તે તેઓ સમજતા નથી.”

દુશ્મનો નવા ધર્મને તોડી પાડવા ધણો પ્રયત્ન કરવા લાગ્યા. તેઓ કહેતા કે મોહમ્મદ તો એક જાદુગર છે અને જાદુના બળથી પોતાનું કામ કરે છે. એક સખસ જે મહાન હજરતને એવાજ માનતો હતો તે એક દિવસ તેમનો બોધ સાંભળવા આવ્યો. સાંભળતાં સાંભળતાં તે એટલો તો મોહિત

૧. તે બગતાણ બેગું કરનારી કહેવાય છે કારણ કે તે. હજરતને ટાંડી તેમના તરફ દુશ્મનાઈની આગ સળગાવવા સાબન એકઠાં કરતી હતી.

૨. કુરાને શરીફ.—સૂરએ—લહુબ. અબુ લહુબના બે દીકરા જેડે હજરત સદ્દમ-મની ખીખી રૂકયા અને ખીખી હમ્મદુલ્લુમ એ બે દીકરીઓ પરણાવી હતી જેમને તે બહુ દુઃખ દેતો હતો.

૩. જુઓ કુરાન શરીફ, સૂરએ બાલે-ઇબ્રાહીમ અને સૂરએ-બની હિશામ.

૪. આથી હીમતવાળા શું આપણા જેવા સાધારણ માણસ હોઈ શકે ખરા ?



થઈ ગયો કે તેનું ત્યાંથી હટવાનું મન થયું નહીં. આ તેના મનમાં મોટા સંદેહ પેદા થયો કે હજરત મોહમ્મદે આવી મોહાનશક્તિ ક્યાંથી મેળવી હશે ? થોડી વાર વિચાર કરીને તે પોતે એ સમાધાન ઉપર આવ્યો કે એ જરૂર જાદુગર છે તેથીજ તેમનામાં આટલી શક્તિ છે. કોઈ જાદુગર કોઈ જુવો, કોઈ ચરકેલ, કોઈ ફરેલ, કોઈ ભુત વળગેલ, કોઈ ધાંધલખોર, કોઈ દુરાચારી, કોઈ વાયુના રોગમાં સપડાએલ, કોઈ ધુતારો, કોઈ ઠગારો, કોઈ ક્લંકિત, કોઈ ઇશ્વર નાંદક એમ જે જેના મનમાં આવતું તેમ હજરતને ખેલવું. આવી આવી નાંદક ઉપમાઓ આપીને શત્રુઓ લોકોને ઉભટા સમજાવતા હતા તો પણ હજરત ઉપર લોકોની શ્રદ્ધા દહાડે દહાડે તેમને વધતી જતી માલમ પડતી હતી. તેઓ આ જોઈને ધણા ભયભિત થતા. તેમણે જોયું કે હજરતના ઉપદેશથી લોકો ઉશ્કેળાયેલ થઈ જાય છે, તેથી બકરાના ટોળામાં વાધ પેસી જવાથી જેવી સ્થિતિ થાય છે તેમ તેઓ હજરતનું મક્કામાં રહેવું ધારતી ભરેલું સમજવા લાગ્યા. તેઓ એટલા બધા ભયભિત થયા હતા કે તેઓ કહેવા લાગ્યા કે કાંતો મોહમ્મદનું મન ફરી જાયો કે કાંતો તેમનો અંત આવો. આ એમાંનું જે તે એક થવા માટે તેમણે પોતાના દેવતાઓ આગળ પ્રાર્થના કરવા સંકલ્પ કર્યો. તેઓ તેમની આગળ જઈ કહેવા લાગ્યા કે હે પુજ્ય દેવતાઓ, જે આ માણસ તમારો કૃપાપાત્ર હોય તો તેનું મન તમારી તરફ ફેરવો, અને તમારા ખરા સેવકોના સમૂહમાં તેને દાખલ કરો. અને જે તે તમારી કૃપાને અપાત્ર હોય તો તેને દુર કરો અને તેની જે શક્તિ પ્રસરી છે તે નાબૂદ કરો. હે કૃપાળુ દેવતાઓ, એ માણસ જે કાંઈ કરવા ધારે છે તે કાર્ય તમે પૂર્ણ થવા દેશો નાહ. તે જ્યાં જાય ત્યાં તમે તેની સાથે જાઓ અને તેની ખુદ્દિ એવી બહેરી કરી નાખજો કે જેથી તે એક શબ્દ પણ ખોલી શકે નહીં. હે મહાન પ્રભુઓ, તેને હરાવવાનું કામ ધણુંજ વિકટ છે. અમે જેટલું તેને માટે કરીએ છીએ તેટલું બધું અમારી વિશ્વ જાય છે; માટે જે તમે આ બાબત લક્ષમાં નહીં લો તો અમારે તો મ્હોડું દેખાડવા સરખું પણ રહેશે નહીં. તમે લોકોને એવી માત આપો કે તેઓ તેનું બાપણ સાંભળવા નહીં જતાં તમારાજ મંદિર આવે અથવા તેને એવું કાંઈ કરો કે તે બાપણજ કરી શકે નહીં.” આવી આવી તેમણે પોતાના દેવતાઓ આગળ ધણીએ પ્રાર્થના કરી પણ તેઓ મહાન હજરતને કાંઈ કરી શક્યા નહીં. જ્યારે આ વાતની મહાન હજરતને ખબર પડી ત્યારે પોતે કહ્યું કે અશ્વોસની વાત છે કે એ લોકો ખરા ખુદાના સત્ય માર્ગ ઉપર ચાલવાનો પ્રયત્ન નહીં કરતાં હતા તથા મારા મળતીઆ તેમના જેવા થઈ તેમની સાથે ભળીએ એવો પ્રયત્ન

કરે છે. તેઓ મને પોતાના જેવો બનાવવા આતુર છે પણ તેઓ પોતે સુધરવાને કાંઈ પણ પ્રયત્ન કરતા નથી.

હજરત હમઝા<sup>૧</sup> રહીં-મહાન હજરતની મંડળી દહાડે દહાડે વધતી જતી હતી અને કુરાન શરીફની વાતો લોકોમાં પ્રગટ થતી હતી એ દુશ્મનો સહન કરી શકતા નહોતા. અયુ જહેલ જે મહાન હજરતનો એક કદો દુશ્મન હતો તેણે એક દિવસ છાનેમાને આવીને હજરત સદ્દયમ ઉપર ઘણા જુલમ ગુજાર્યો અને ઘણા અપશબ્દો બોલી તેમનું અપમાન કર્યું. આટલું બધું થયું પણ હજરત મ્હોડેથી કાંઈ પણ બોલ્યા નહીં, પણ તેમના એક કાકા હજરત હમઝા જે રસ્તામાં જતા હતા તેમને એક ઓરતે ખચર આપી કે આજે મોહમ્મદ અયુ જહેલના હાથે મહા મુશ્કેલીએ બચવા પામ્યા છે. કોણ જાણે તેમની હાલત કેવી છે તે હું કહી શકતી નથી. આથી હજરત હમઝાની લાગણી ઘણી ઉશ્કેરાઈ આવી. કાફર લોકો સત્ય ઉપર શિદ્ધ થયેલા પોતાના ભત્રીજા ઉપર વિના કારણ જુલમ લઈ બેઠા છે અને તેને રાત દિવસ કનડે છે છતાં ભત્રીજાને સઘળું મુગે મ્હોડે સહન કરે જાય છે એ જોઈ તેમનું ઘોડી એકદમ તપી આવ્યું. તેઓ ગુસ્સાને મારે લાલચોળ થઈ ગયા અને જમીન ઉપર પગ પટકી ધરતી ધુળવી ધનુષ્ય ચડાવીને મોટી ગર્જના કરતા કામેતુલ્લા આગળ ગયા. ત્યાં આગળ અયુ જહેલ મક્કાવાસીઓ સામે મકાન હજરતના ઉપર જુલમ કરવાની બહાદુરીની વાતો કરી બડાઈ ડાંકતો હતો તેટલામાં હજરત હમઝા ત્યાં જઈ પહોંચ્યા. તેની વાત સાંભળી તેમને ખાત્રી થઈ તેથી તો તેમનો પિત્તો એકદમ ઉકળી આવ્યો અને તેમણે અયુ જહેલને એક એવો તમાચો ખેંચી કહાડ્યો કે તે બેશુદ્ધ થઈ ભોંય ઉપર ટુટી પડ્યો. અયુ જહેલના સાથેના લોકો “મારો” “મારો” ના પોકાર કરી હજરત હમઝા ઉપર હુમલો કરવા તૈયાર થયા પણ તે વીર પુરૂષ ખુલ્લી છાતીથી આગળ પડી કહેવા લાગ્યા કે જો હીંમત હોય તો આવી જાઓ. ઘણા માણસો તેમને મારવા દોડ્યા પણ તેમની આંખ બદલેલી જોઈને બધા પૂતળાની માફક ઉભા થઈ રહ્યા. કોઈની પણ તેમના ઉપર જવાની હીંમત થઈ નહીં. એટલામાં અયુ જહેલ હોશમાં આવ્યો અને હજરત હમઝાની લાલ પીળી આંખો જોઈને તેમને ઠંડા પાડવા પોતાના માણસોને કહેવા લાગ્યા કે “એમને આપણે કાંઈ કહેવાનું

૧. હજરત હમઝા રહીં, મહાન હજરતના દાકા થતા હતા. તેઓ ઘણા બહાદુર હતા. વળી તેમની ગાં મહાન હજરતનાં સગાં માસી હતાં.

નથી. એમના ભત્રીજા ઉપર હાથ નાખ્યો. તેથી એમને યુસ્સો આવે એ સ્વભાવક છે અને તેથી તેમણે મારા ઉપર હાથ ઉઠાવ્યો છે.” હજરત હમઝાનો યુસ્સો હજી શાંત પડ્યો નહોતો તેથી તેમણે તેનો તીવ્રરુદ્ધ કરીને કહ્યું કે “જેવું તો ખરો તું મારા ભત્રીજા ઉપર કેવો હાથ ઉપાડે છે. જે જરા કાંઈ બોલ્યો તો બાર વગાડી દઈશ. જા હું પણ તારી નિર્જીવ મૂર્તિઓને માનતો નથી. તારાથી થાય તે કરી લે.” તેમનો આવો ચોખ્ખોચટ જવાબ સાંભળી અયુજેહેલનાં તો હાનનંદ ગગડી ગયાં અને કાંઈ પણ બોલ્યા વગર ગુપચુપ બધાને લઈ ચાલતો થયો. આવી રીતે દૈવયોગે હજરત હમઝાને નવા ધર્મમાં દાખલ થતા જોઈને દુશ્મનો ધણીજ ચીડાયા અને હવે નવા ધર્મ સ્થાપકનું બળ તોડવા નવી નવી યુક્તિઓ કરવા લાગ્યા.<sup>૧</sup>

આટલું છતાં પણ હજરતે ઈસ્લામનો બોધ દઢતાથી જારી રાખ્યો. કાફરોના મનમાં ધારતી પેઠી, પણ તેઓ દરે શું. તેમને તો મૂર્તિઓનો મોભો જાળવી રાખ્યા વગર છુટકો નહોતો; કારણ કે તેઓ તેમના પૂજારી હતા. તેઓ દરેક કામમાં નિષ્ફળ થયા હતા તેથી તેમને ધણું લાગ્યું હતું. તેમણે એક બીજો ઠરાવ કર્યો કે દરેક કુટુંબે પોતપોતાનાં માણસો ઉપર નજર રાખવી અને તેમને મુસલમાન થતા અટકાવવા. આથી એવું થયું કે જ્યાં લોકો પોતાના કુટુંબના માણસનું જરા પણ ઈસ્લામ તરફ વલણ જોતા કે તરત તેમના ઉપર સખ્તી કરવા મંડી પડતા, અને તે ન માને તો તેને પુરો કરી નાંખતા.

**શત્રુઓનો કેર.**—હજરત બિલાલ રહીં જે ઉમૈયા-ઇબ્ન-ખલ્ફના હબશી ગુલામ હતા તેમણે હજરતના બોધથી ઈસ્લામ ધર્મ અપત્યાર કર્યો હતો. તેમનો શેઠ જુના ધર્મમાં હતો તેથી તેમને ઈસ્લામમાંથી નીકળી જવા એટલો બધો ત્રાસ આપતો કે તેઓ જીંદગીથી બેનર થઈ જતા. તેઓ ઈસ્લામ ઉપર ક્રિદા હતા અને હમૈશાં તેનું જ રટણ કર્યા કરતા હતા, તેથી તેમનો શેઠ તેમને ખરા બપોરે રણમાં લઈ જઈ ઉની લ્હાય જેની રેતી ઉપર હાથપગ બાંધી ચત્તાપાટ સુચાડતો, તેમની છાતી ઉપર પથરા મૂકી તેમને રીબાવતો, અને ઈસ્લામનું નામ છોડી દેવા કહેતો. હજરત બિલાલ રહીં મરણ તુલ્ય થઈ જતા તો પણ મ્હોડેથી એજ બોલતા કે “અલ્લાહ

૧. ઈસ્લામમાં સમ્બાઈ ન હોત તો આવા આવા સરદારો શું તેમનાં આવી રીતે દાખલ થાન?

એક છે;<sup>૧</sup> મોહમ્મદ બરહકર<sup>૨</sup> છે.” ચાર દિવસ લાગલાગટ કંટા અને પથર-  
ખાંધી તેમને ધગધગતી રેતીમાં ધસડી ફટકાનો માર માર્યો; પણ તેઓ ડબ્બા  
નહિ. આ વાત બધે મશહુર થઈ ગઈ. મુસલમાનોનાં દીલ ધણાં દુખાયાં.  
આની જ્યારે સૈયદના હઝરત અબુઅકરને<sup>૩</sup> ખબર પડી ત્યારે તેઓ હઝરત  
બિલાલના શેક પાસે ગયા અને કહેવા લાગ્યા કે તારે જે કાંઈ લેવું હોય તે  
લે પણ આને છુટા કર. તેમણે મ્હોં માગ્યા પૈસા આપી તેનું મન મનાવ્યું  
અને તેમને છોડાવી ઘેર લાવ્યા. હઝરત બિલાલના મનમાં પણ ઇસ્લામ  
સંજ્ઞાડ બેસી ગયો હતો, તેથી તેમણે તેને વળગી રહી જીવતા સુધી તેની સેવા  
બજાવી અને હી. સ. ૨૦ માં ૭૦ વરસના થઈ દમિસ્કમાં<sup>૪</sup> ગુજરી ગયા.

દુશ્મનોએ મુસલમાનોને કનડવામાં કાંઈ પણ બાકી રાખ્યું  
નહોતું. જ્યારે કોઈ મુસલમાન થયાનું, તેમના સાંભળવામાં  
આવતું કે તેમના ગુસ્સાનો પાર રહેતો નહિ. એક યાસર નામનો સખસ  
અને તેની સ્ત્રી સુમૈયા તથા તેમનો છોકરો અમ્માર મુસલમાન થઈ  
ગયાની દુશ્મનોને ખબર પડી ત્યારે તેઓ તેમનો જીવ લેવા તૈયાર  
થયા. બંને ઘણી ઘણીયાણીને પકડી કબજે કર્યાં અને બાકના પેડુમાં છરો  
ભોકી તથા તેના ઘણીને આંધળો માર મારી મારી નાંખ્યાં. બંનેએ પોતાનો  
જીવ આપી દીધો પણ ઇસ્લામથી ડગ્યાં નહિ. તેમના છોકરાના ઉપર પણ  
દુશ્મનોએ એવોજ જીલમ કરવા માંડ્યો. આખરે કષ્ટ સહન નહિ થઈ શકવાથી  
તેણે દુશ્મનોને કહ્યું કે હું નવો ધર્મ છોડી દઉં છું અને પાછો તમારા ધર્મમાં  
આવું છું. આ ઉપરથી દુશ્મનોએ તેને છુટા કર્યો અને ઇસ્લામનું કદી નામ  
નહિ દેવા તાકીદ આપી. પણ જેવો પેલો છોકરો છુટા થયો કે એકદમ રડતો  
કંકળતો મહાન હઝરત સદ્અમ પાસે ગયો. હઝરતે પોતાના હાથે તેના આંસુ  
લુછ્યાં અને તેને દિલાસો આપી કહ્યું કે “ તારી ઉપર તેમણે જખરાઈ  
કરી તેમાં તારો શો વાંક.” વળી પ્રમાણ્યું કે “ જે માણસ ઉપર કાફર

૧. ખુદા એક છે અને હઝરત મોહમ્મદ જે તેના પેગમ્બર છે તે ખરા છે. અને  
“કહમો” કહે છે. અરબી ભાષામાં તે આ પ્રમાણે ગોવાય છે “લાએલાહા  
ઇલિલ્લાહ, મોહમ્મદર રસૂલિલ્લાહ.”

૨. બરહક એટલે ખરા; સત્ય.

૩. અબાઅકર સિદ્દીક રદીં જે હઝરતના પ્રકેલાં બક્ષીશ હતા.

૪. દમાસકસ શહેર. Damascus. દમાસકસ શહેર ધણું પુરાનું છે. કેલ્લાહ  
કહે છે એનો સ્થાપક દમશક બીન નમરૂ હતા અને બાગે ઈરમ નામનો મરા-  
હુર બગીચો જે શહેર બનાવ્યો હતો એ પણ આ શહેરમાંજ હતો. વળી કેલ્લાહ

થવાનું દબાણ થાય છે તેનું હૃદય ઇમાન ઉપર કાયમ છે તે માણસ સિવાય ને કોઈ (ઈસ્લામ ઉપર) ઇમાન લાવ્યા પછી ખુદાનો ઇનકાર કરે છે તેના ઉપર ખુદાનો કોપ થાય છે, પણ ને કફિરમણા માટે પોતાનું મન અુશીથી ખુલ્લું મુકેછે તેની ઉપરજ ખુદાનો ગળબ છે અને તેને માટે ભારે શિક્ષા છે. ૧”

એ ઉપરાંત એક ખુબેબ બિન આદા નામનો સખસ મુસલમાન થઈ ગયો ને સાંભળી દુશ્મનોને જાળ હી. તેમણે તેને કબજામાં લઈ તેના ઉપર જુલમ કરવાનું શરૂ કર્યું. તેઓ તેની ચામડી તોડતા અને કહેતા કે “ તારી માફક મોહમ્મદને પણ રીખાવીએ તો કેવું સાઈ ? ” ત્યારે એટલા બધા ક્રુટમાં પણ તે કહેતો કે “ મારાં ઘરવાર અને બાલબચ્ચાં મારી પાસેથી લુટી લેવામાં આવે તો ભલે પણ હું હજરત મોહમ્મદને એક ટોટા પણ ભોંકાએલો નેવાં માંગતો નથી. ” આથી દુશ્મનોને વધારે રોશ ચડ્યો અને તેમણે તેના અવયવ કાપવા માંડ્યા. આ માણસે પણ જેટલું ક્રુટ પ્રડ્યું તેટલું પોતાની ઉપર લીધું પણ ઇસ્લામથી ડ્યો નહિ. દુશ્મનોએ કહ્યું કે “ તું ઇસ્લામ છોડી દે તો અમે તને જવા દઈએ; ” પણ તેણે કહ્યું કે “ કદાચ મને આખી જીન્યા મળે તો પણ હું ઇસ્લામ છોડવાનો નથી. ” એમ કહી તેણે પોતાનો પ્રાણ આપી દીધો પણ સત્ય છોડ્યું નહિ.

અમીરા નામની અબુ જેહેલની એક દાસી હતી જે મુસલમાન થઈ ગઈ હતી. અબુ જેહેલે એથી તેને એટલો બધો માર માર્યો અને એટલી બધી રીખાવી કે મારથી તે બિચારીની બંને આંખો છુટી ગઈ. બન્ને તો લાચાર થઈ ગઈ ત્યારે અબુજેહેલે તેને કહ્યું કે અમારા લાલ અને ઉઝા દેવતાઓએ તને આંધળી કરી નાખી. જોયું એમનું પરીણ ?

કહે છે કે આને હજરત નૂહ નખીના દીકરા શામ અને તેના દીકરા એરમે ચાર હજાર વરસ ઉપર આજાદ કર્યું હતું. પ્રથમ તે કિશ્મિયોના કબજામાં હતું પણ પહેલા ખલીફા હજરત અબાબદર સિદીના નમાનામાં હી. સ. ૧૩ માં તે મુસલમાનોના કબજામાં આવ્યું. હી. સ. ૪૨ માં અમર મોઆવીયાએ તેને રાજધાનીનું શહેર બનાવ્યું હતું. છેલ્લે અરબોની પાસેથી ઇ. સ. ૧૬૧૫ માં તુરકોએ જીતી લઈ તેને શામનું મુખ્ય શહેર અને ફાજનું હેડક્વાર્ટર બનાવ્યું છે. હાલમાં તેમાં વીજળીની રોશની તથા વીજળીની દામ ચાલુ છે. આ શહેરમાં ૨૦૦ હરતાં વધારે મસ્જદો છે. જુઓ મોઝ વલીકલાહ ફત મુસલિમ માંડડ.

તેણે કહ્યું કે એમને કોણ પુછે છે એજ એમને સુઝતું નથી તો પછી મને તો તે શું આંધળી કરી શકે ? ખેર, મારા નસીબમાં એમજ લખ્યું હશે.

આવી રીતે દુશ્મનો તે વખતના ગરીબ અને નિરાધાર મુસલમાનોને રીબાવી રીબાવીને મારતા. કાંઈક વખત તો તેઓ તેમને બયાનક રીતીના રણમાં મુકી આવતા જ્યાં તેઓ સખત ગરમીને લીધે બળી મરતા. વળી કેટલીક વખત તેમને ભુખ્યાને ભુખ્યા કેદખાનામાં પુરી રાખતા જ્યાં તેઓ ભુખ ને તરસને લીધે પ્રાણ ત્યાગ કરતા. તેમની નજર આગળ તેમના બાળકોને છરી ભોંકી મારી નાખતા અને તેમનું લોહી હાથમાં લઈ તેમના માથાપ ઉપર ફેંકતા. આથી માથાપોને ઘણો ત્રાસ થતો પણ તેઓ ઈસ્લામથી ડગતા નહીં. તેમની છાતી ઉપર ઘણી વખતે બારે પથરા મુકતા જેના વજનથી તેમની જીભ નીકળી પડતી. તેઓ તેમને કહેતા કે મોહમ્મદ અને તેના પુત્રને ગાળો ભાંડો અને અમારા દેવતાઓની તારીફ કરો અને તેમને પુજવાનું કપ્પલ કરો નહી તો આમને આમ રીબાવી રીબાવીને મારી નાખીશું. આથી કોઈ કોઈ તો આફતનો માર્યો જે કાંઈ તે કહેવડાવતા તે કહી દેતો અને તે વખતે જીવ બચાવી લેતો પણ અંદર ખાને પોતાના ખરા અંતઃકરણથી પોતાના ધર્મ ઉપર કાયમ રહેતો અને કોઈ તો આફત અને સંકટની કાંઈ પણ દરકાર ન કરતાં દ્રઢતાથી કાયમ રહેતો અને પુદ્ગલો ઉપકાર માની ધર્મને મારે પ્રાણ સુદ્ધાં આપી દેતો<sup>૧</sup>. વાંચક ચાહે તો તમે એમને અંધ શ્રદ્ધાળુ કહો પણ એવા દ્રઢ આત્માવાળા પુરુષોની જ કિર્તી જગમાં જળવાઈ છે નહી તો સામાન્ય વૃત્તિવાળાઓનો તો દુનિયામાં ક્યાં ટોટો છે.

**હુમશા<sup>૨</sup> તરફ હિજરત<sup>૩</sup>**—મુસલમાનો કોઈ પણ વાતે ડગતા ન હોવાથી અને દુશ્મનો પોતાના હેતુઓમાં નિષ્ફળ નીવડવાથી તેમનો વેરભાવ હવે ઘણે દરજે વધી પડ્યો. તેમણે હવે મહાન હઝરતને પકડવા કાવતરાં કરવા માંડ્યાં. એક દિવસે બધાઓએ મળી મહાન હઝરત ઉપર હુમલો કર્યો. કાબા શરીફ આગળ એક માણસે પોતાની પીછોડીથી તેમનું ગળુ દબાવ્યું એટલામાં હઝરતના સાથી વચ્ચે પડ્યા અને જીવના જોખમે લોકોને

૧. પોતાને મુસલમાન કહી ખુશ થનારાઓમાં આવા કેટલા માણસો હાલ નીકળશે? આવા હઝરતની ઉમ્મતના માણસો આપણા જેવા સાધારણ માણસોથી ઘણે દરજે ચડીઆતા હતા તો પછી મહાન હઝરતની તો વાતજ શું કરવી.

૨. આબિસીનિયા.

૩. થાલી નીકળવું, એકે કેફાળેથી બીજે કેફાળે રહેવા જવું. પરંદેરાગમન Emigration.

આધા કહાડ્યા. હજરત આબાબકર સિદીકને પોતાના પેગમ્બરને ખ્યાવતાં કેટલુંક વાગ્યું પશુ ખરૂં, પશુ તેની તેમણેકાંઈ દરકાર રાખી નહિ. હવે મુસલમાનો ઉપર કહાડે કહાડે સંકટનું વાદળ વધારે ઘેરાવા લાગ્યું. જ્યારે દુશ્મનોએ અસહ્ય દુઃખ આપવા માંડ્યું ત્યારે એક દીવસે મહાન હજરતે પશ્ચિમ તરફ ધસારો કરી પોતાના શિષ્યોને કહ્યું કે “ પેલો સામી બાબુએ દેશ છે ત્યાં જાઓ, ત્યાં કોઈને કાંઈ હરકત નડવાની નથી. ત્યાં જઈને રહો અને ખુદા તમારે માટે રસ્તો ખુલ્લો કરે ત્યાં સુધી ધીરજ રાખીને બેસો.” આ ઉપરથી કેટલાક ઇસમે ઇ.સ. ૬૧૫ માં હબશાના મુલકમાં ગયા અને ત્યાં મહેનત કરી ગુજરાન કરવા લાગ્યા. જ્યારે આ વાતની કાફર શત્રુઓને ખબર પડી ત્યારે તેમના પેટમાં તેલ રેડાયું. તેમણે કેટલાક માણસોને સારી સારી બેટા આપી તૈયાર કર્યા અને હબશાના રાજા નજજશી<sup>૧</sup> પાસે મોકલ્યા, અનેક હેવડાવ્યું કે કેટલાક માણસો અમારે ત્યાં ગુન્હો કરી તમારે ત્યાં આવતા રહ્યા છે, તેમને અમારા માણસો ઝાળખે છે માટે તેમને પકડી અમારે સ્વાધિન કરશો. જ્યારે શત્રુઓના માણસોએ રાજા પાસે જઈ અરજ કરી ત્યારે તેણે મુસલમાનોને તેડી મંગાવ્યા, અને પૂછ્યું કે “ તમે શું ગુન્હો કરીને આવ્યા છો ? ” ત્યારે તેમની તસ્દી હજરત બકર<sup>૨</sup> બોલ્યા કે “ હે રાજા ! અમે કાંઈ ગુન્હો કર્યો કથી. ખરી હકીકત એ છે કે અમે. સઘળા પ્રથમ વહેમ અને અધકારમાં ડુબેલા હતા, મૂર્તિઓ પૂજતા હતા, કુકર્મ કરતા હતા અને મરેલા જનાવરનું માંસ ખાતા હતા. માણસાઈ અમારામાં ખીલકુલ નહોતી. કોઈની મહેમાનદારી કરવાનું કે પાડોશીના હક જાણવાનું અમે સમજતા નહોતા. અમારામાં કાંઈ કાયદો નહોતો, માત્ર જેરાવર દાવી જતો હતો. હાલ ખુદાએ અમારા ઉપર કૃપા કરીને એક પેગમ્બર મોકલ્યો છે જેની ખાનદાની, સત્ત્વજ, ઇમાનદારી અને પવિત્રતા બધા કરતાં ચડીઆતી છે. તેણે અમને માત્ર ખુદાનીજ બંદગી કરવાનું શીખવ્યું છે, અને તેની સાથે ખીજા કોઈને શરીક<sup>૩</sup> નહિ કરવા શરમાવ્યું છે. મૂર્તિઓને પૂજવાની સખત મનાઈ કરી છે. સાચું બોલવા, કાયદા પ્રમાણે અમલ કરવા,

૧. Negus. નીગસ. ક્રિસ્ચિયન લોકો અને “ નીગસ ” કહે છે. કાફરોના એકથી-ઓનું નામ અમર આસ અને અમારા હતું.

૨. હજરત બકર હજરત-અણુ તાલિખના ડીકરા અને હજરત અલીના ભાઈ હતા. તેમનું આખું નામ “ બકર તૈયાર ” હતું.

૩. ખુદાના કામમાં ખીજાની સત્તા છે, તથા ખુદાને ખીજે બાગીઓ છે જેનું માનવું એ ખુદાની સાથે ખીજાને શરીક કરવા બરાબર છે. શરીક એટલે લાગીઓ. આ પ્રમાણે કરવાને શીક કહે છે જેને ઇસ્લામ પસંદ કરતો નથી.

દયા કરવા અને પાડોશીના તથા સગા વહાલાઓના હક જાળવવા તાકીદ કરી છે. સ્ત્રી જાતનું 'ભુંડું' બોલવાની અને યતીમ<sup>૧</sup> બાળકોનો માલ ખાઈ જવાની મનાઈ કરી છે. પુણ્ય કરવાની, નમાઝ<sup>૨</sup> પડવાની, રોઝા રાખવાની અને ઝકાત<sup>૩</sup> આપવાની ખાસ આજ્ઞા ફરમાવી છે. અમે તેના ઉપર ઇમાન લાવ્યા છીએ. તેનાં ફરમાનો અમે માથે ચઢાવ્યા છે. તેટલા માટે એ લોકો અમારાથી ચીડાયા છે અને આવે જીલમ લઈ બેઠા છે. તેઓ ચાહે છે કે અમે કોઈ પણ રીતે ખુદાની બંદગી છોડી પાછા અધર્મના ખાણમાં પડીએ. તેમણે અમને કનડવામાં બાકી રાખ્યું નથી. અમારી સખ્યા ઓછી હોવાથી અમે તેમની સામે ફાવી શકીશું નહિ, એમ જાણી અમે અહીં ચાલ્યા આવ્યા છીએ.<sup>૪</sup> " આટલી વાત કહેતાં કહેતાં હજરત જાફરનો ચહેરો લાલ ચોળ થઈ ગયો. તેમની બાપણ કરવાની છટા, તેમનું તેજ અને તેમની સત્યનિષ્ઠા જોઈને<sup>૫</sup> નજીબીએ કહ્યું કે " મને લાગે છે કે મુસલમાનોનું કહેવું ખરૂં છે. મક્કાવાસીઓએ તેમની ઉપર તરકટ રચેલું જણાય છે. આ લોકોએ નવો ધર્મ અખત્યાર કર્યો છે તેથી તેઓ જીલમ કરવા તૈયાર થયા હોય એમ લાગે છે. તેઓ આડે રસ્તે ચાલે તેથી બીજાઓએ પણ તે પ્રમાણે ચાલવું એવી કાંઈ જરૂર નથી. મુસલમાનો ત્યાં જવા રાજી ન હોય તો તેઓ મરજી આવે ત્યાં રહે." દુશ્મનોએ હવે જોયું કે બાજી હાથથી જાય છે ત્યારે તેમણે રાજીને કહ્યું કે એ લોકો એવા છે કે તમારા ઇસા પેગંબરનું પણ ખોટું બોલે છે. ત્યારે રાજીએ મુસલમાનોને પુછ્યું કે તમારો

૧. મા બાપ વગરનાં Orphan.

૨. મુસલમાનો રાત દહાડે મળી પાંચ વખત નમાઝ પડે છે અને એક મહીનાના રોઝા રાખે છે. આ મહીનો રમઝાન કહેવાય છે.

૩. ઝકાત એટલે ખેરાત. સો રૂપીયાની મુદ્દી ઉપર વરસ દહાડે અઢી રૂપીયા ઝકાત આપવાનો ઈસ્લામી શાસ્ત્રનો હુકમ છે.

૪. જુઓ ઈબ્નુલ-અસીર ભાગ ૨ ને, તથા સૈયદ અમીરઅલી ફત રિપરિટ આફ ઈસ્લામ.

૫. આથી બીજી કેવી સારી નીતિ હોઈ શકે ?

હજરત જાફરનું આ વર્ણન બેરાક ધ્યાનમાં લેવા જોગ છે; કેમકે ઇસ્લામના પહેલાં અધિકારના સમયમાં લોકોની ખરાબ હાલત હતી તેને ઠેકાણે ઇસ્લામે તેમનામાં આત્મિક તથા નૈતિક જે જે રોશની ફેલાવી તેનું એ દુક પણ આજેહુબ વર્ણન છે. આ ઉપર નજર કરવાથી ખરૂં પસંદ કરનાર અને ખરૂં જોનાર રાખસને ઇસ્લામની આત્મિક તથા નુરાની સુરત સ્પષ્ટ રીતે માલમ પડી આવે છે અને તેની સચ્ચાઈની હકીકતની એક કંડી અને મજબુત છાપ મન ઉપર ઠસી જાય છે.



ઈસા પેગમ્બર વિશે શું ખ્યાલ છે ? ત્યારે તેમણે કહ્યું કે કુરાન શરીફમાં ફર-  
માવ્યું છે કે “ ઈસા ખુદાના એક પેગમ્બર છે તથા ખુદાના એક રાજા  
તથા આત્મા છે જે તેણે ખીખી મરીયમ માસે પહોંચાડેલ છે. ”<sup>૧</sup> રાજાએ  
કહ્યું “ખરાબર છે અમે પણ એજ માનીએ છીએ.તમે ધણા સારા માણસ છો  
અને તમારા પેગમ્બર પણ સારા હશે. મેં એમના દાનયામાં આવવા વિશે  
અમારા શાસ્ત્રમાં વાંચ્યું છે, તે એજ હશે. તમે તમારે સુખેથી આ દેશમાં  
રહો. તમને કોઈ લાઈ જનાર નથી.” એમ કહી મક્કાવાસીઓને કહ્યું કે “તમે  
બધા તરફટી છો અને ધડધડીત જુહું બોલો છો. આવા માણસોની બેટ હું  
સ્વિકારી શકતો નથી માટે તમે એકદમ ચાલ્યા જાઓ નહીં તો હેરાન થશો.”  
રાજા તરફથી આવો જવાબ મળ્યો ત્યારે એલચીઓ પાછા ર્યાં અને વીક્ષે  
મોઢે મક્કે આવી તમામ હકીકત પોતાના આગેવાનોને કહી, શત્રુઓ પોતાની  
નેમમાં ફતેહમંદ નાહ નીવડવાથી ધણા ચીડાયા અને મુસલમાનો સાથે દહાડે  
દહાડે વધારે દુશ્મનાઈ કરવા લાગ્યા. આ વખતે મુસલમાનોની સંખ્યા ઘણી  
ચોડી હતી પણ તેમણે આ પ્રસંગે સ્વધર્મ માટે ધરખાર તજ દેવાની  
જે હીમત બતાવી હતી તે ઈસ્લામના ઇતિહાસમાં નોંધ લેવા જેવી છે. આથી  
દુશ્મનોની એમ ખાત્રી થતી જતી હતી કે મુસલમાનો પોતાના ધર્મ ઉપર  
મજબુત અને દ્રઢ છે અને ધર્મ સાચવતાં પોતાના જનમાલની પાયમાલી  
થાય તો બંધે પણ તેઓ મહાન હજરતે શીખવેલા ધર્મ ઉપર તન મન અને  
ધનથી શીદા છે. મુસલમાનોના મનમાં એ વાત ફસી ગઈ હતી કે સત્યને માટે જે  
આદ્યત આવશે તે સહન કરીશું પણ સત્યથી હીંમત નહિ; કારણ કે ખુદાના  
કામને માટે દેશવટો ભોગવવો એ ખરા માગીઓનો ધર્મ છે. રજાશન વિશે  
વચાર કરવાનો આપણને શું અધિકાર છે? રજા અફળ માલિકના હાથમાં છે.  
માત્ર સત્ય ઉપર કાયમ રહી કર્તવ્યનું પાલન કરવું એજ આપણું કામ છે.  
આ સર્વ બલાને માટે છે માટે કષ્ટ આવે તો પણ તેથી પાછા હડવાનું નથી;  
કારણ કે આગળ ઉપર એક દિવસ એવો જરૂર આવશે કે જ્યારે આ સર્વ  
કષ્ટનું રજા સૌથી ચડીઆતુજ મળશે.<sup>૨</sup>

૧. જુઓ કુરાને શરીફ, સૂરએ નિસા, આયા ૧૭૧.

૨. આપું કષ્ટ સહન કરનારા હાલમાં કેટલા નીકળશે ?

સૈયદના હજરત ઉમર<sup>૧</sup> રહી૦—એક દિવસ અબુ-જેહેલ<sup>૨</sup> પોતાના મળ-  
તીઆઓને ભેગા કર્યા અને કહ્યું કે “મોહમ્મદ આપણને હોળીના નાળીએર બનાવીને  
દેશમાં ઉથલપાથલ કરી પોતાની મતલબ પાર પાડવા માગે છે પણ તેમાં  
આપણે તેને શવવા દેવો નહીં. તેમજ એક સાધારણ બોલનારને  
આટલો બધો બળવાન અને પ્રતાપી થવા દેવો એ પણ એક મોટી ભુલ છે, માટે  
એનાથી વિશેષ સાવધ રહેવું જોઈએ. એ ધર્મના પડદા પાછળ સામાન્ય સ્થાપન  
કરી આપણને કાંટા સમાન થઈ પડ્યા વિના રહેવાનો નથી, તેથી તેની કાસબ  
કાઢવી એજ આપણે માટે સાફ છે, માટે જે કોઈ મોહમ્મદનું માથું લઈ આવશે  
તેને હું ૧૦૦ ઉંટ અને ૪૦ હજાર દિરમ<sup>૩</sup> ઇનામ આપીશ.” બધા લોકો  
વિચારમાં પડ્યા. કોઈની હીંમત ચાલી નાહ. જ્યારે કોઈ આગળ આવ્યું  
નહિ ત્યારે હજરત ઉમર જે સૌથી બહાદુર હતા તે કહેવા લાગ્યા કે “જ્યારે  
કોઈ કુરેશીની હામ પડતી નથી અને બધા નાહીંમત અને પોચા થઈ ગયા  
છે તો હું એ કામ કરવા તૈયાર છું” એમ કહી તેઓ હથિયાર લઈ તૈયાર

૧. હજરત ઉમર રહી૦ એ મહાન્ પેગમ્બર સદ્ગુણના ખાનદાનના હતા. તેમના  
પિતાનું નામ અન્નામ હતું. તેમનું પેદીનામું મહાન્ હજરતના પેદીનામાને  
અમ્બના નામ સાથે મળે છે. તેમનો જન્મ આરબુલફીલ (હાથીના હુમલાની સાથ)  
ના પહેલાં તેર વરસ ઉપર થયો હતો. તેમનું કંઠ લાંબું હતું. તેઓ  
ધણા પ્રમાણિક હતા. કુરેશી લોકોમાં તેઓ ધણા મોભાદાર ગણાતા હોવાથી  
દેશનો તમામ પત્ર વહેવાર તેમના નામેજ ચાલતો હતો. તેઓ પોતાના  
વિચારમાં ધણા મક્કમ અને વહેવારમાં ધણા સખત હતા. તેમની ઉમર  
આ વખતે પચાસ વરસની હતી. તેઓ એવા બહાદુર હતા કે લોકો  
તેમનું નામ સાંભળીને ડુનતા હતા. તે તથા અબુજેહેલ મક્કાના લોકોના  
સરદાર હતા. આ બંને ધણા જોરાવર અને ઉપયોગી નીવડે એવા હોવાથી  
મહાન્ હજરત તેમને માટે ખુદાતાલા આગળ એજ દોઆ ગુમરતા હતા કે  
ખુદા ઉમર અગર અબુ જેહેલને મુસલમાન બનાવી ઇસ્લામની કિર્તીમાં  
વધારો કર અને ઇસ્લામને ઇજત આપ.

૨. અબુ-જેહેલનું નામ પ્રથમ અમર હતું. તેણે મહાન્ હજરતને કનડવાની  
નવી નવી યુગિતઓ ખોળી કહાડી હતી તેથી કાફરોએ તેને અબુ-હકમ  
(અકલનો પિતા) નામ આપ્યું; પરંતુ હજરતથી દુશ્મનાઈ રાખવાને લીધે  
પાછળથી તેનું નામ અબુ-જેહેલ (અકલનો ખાં) પડ્યું. તે હજરતનો  
સંગ હતા.

૩. લગભગ ૨૫ હજાર રૂપિયા. દિરમ એક જાતનો ચાંદીનો સિક્કો છે જેની કીંમત  
(10 d.) દસ આના જેટલી થાય છે. દિરમની કીંમત જુદા જુદા વખતમાં  
બદલાતી રહી છે. એક વખત તેની કીંમત રૂ. ૧-૧૦-૮ જેટલી પણ હતી.

૪. આ વખત તેમની ઉમર ૨૫ વરસની હતી.

થયા અને માથે લીધેલું કામ બજાવવા નીકળ્યા. રસ્તામાં જતાં નઠમિ-ખન અબ્દુલ્લા? નામના શખસ મળ્યા. તેમણે પૂછ્યું “ કેમ હઝરત ઉમર, હથિયાર સજી ક્યાં જાઓ છો ? ” તેમણે જવાબ આપ્યો કે “ મોહમ્મદની ખબર લેવા જાઉં છું. ” નઠમે કહ્યું હે “ મોહમ્મદની ખબર લેવા તૈયાર થયા છો ત્યારે આપની બહેન<sup>૨</sup> અને બનેવી<sup>૩</sup> બંને જણ મુસલમાન થઈ ગયાં છે તેમને માટે શું કહેા છો? ” હઝરત ઉમરે પૂછ્યું કે તમને કોણે કહ્યું. કે “તેઓ મુસલમાન થઈ ગયાં છે ? ” ત્યારે તેમણે કહ્યું કે “ જાઓ તેમના ઘેર જઈને જુઓ એટલે ખાતરી થશે. ” નઠમિના, આવાં વચ્ચનો સાંભળી હઝરત ઉમરને ધણી ગુસ્સો ચડ્યો અને તેઓ એકદમ ત્યાંથી પોતાની બહેનના ઘર તરફ વળ્યા. આ વખતે કોને ખબર હતી કે આજ પુરૂષ કે જે અત્યારે ઇસ્લામ મની જડ ઉપેડી નાખવા તૈયાર થયો છે તેજ ઇસ્લામનો ખરો હિમાયતી નીવડશે ? કોણ જાણતું હતું કે જે શખસ અત્યારે હઝરતના જીવને જોખમમાં નાંખવાના ધરાદાથી નીકળ્યો છે તેજ પોતાનું તન મન અને ધન અર્પણ કરી ઇસ્લામની ખરી સેવા બજાવશે ? પણ માલિકની કુદરત ન્યારી છે.

નઠમનાં વચ્ચનોથી હઝરત ઉમરને ધણું લાગ્યું હતું તેથી તેઓ એકદમ પોતાની બહેન અને બનેવીની ખબર લેવા તેમના ઘર આગળ જઈ પહોંચ્યા. ઘરનું બારણું અડકાવેલું હતું, અને ધણી ધણીયાણી બંને અંદર કુરાન શરીફ પઢતાં હતાં. હઝરત ઉમર તેમનો અવાજ સાંભળી એકદમ બોલી ઉઠ્યા કે ઉઘાડો. પોતાના બાઈનો ગુસ્સા ભરેલો અવાજ સાંભળી તેમની બહેનના હોશ કોશ ઉડી ગયા. તેઓ કુરાન શરીફના પાનાં<sup>૪</sup> સંતાડવા લાગ્યાં અને કહેવા લાગ્યાં કે “ આજે તો ખુદા બચાવે તો બચીએ, નહિ તો બચવાનો આરો નથી. ” એટલું કહી તેમણે બારણું ઉઘાડ્યું અને હઝરત ઉમર સિંહની પેઠે અંદર દાખલ થયા. તેમણે બંનેને પૂછ્યું કે “તમે શું કરતાં હતાં?” ત્યારે તેમણે જવાબ આપ્યો કે “ સદગુણની વાતો કરતાં હતાં. તથા માલિકના મુખ્ય ગાતાં હતાં. ” હઝરત ઉમરે કહ્યું કે “હું સમજું છું કે તમે શું બધ બેઠાં છો.” પ્રત્યક્ષ ખાતરી થવાથી તેમણે એકદમ ધસારો કરી પોતાના બનેવીને જમીન ઉપર તોડી પાડ્યા અને તેમની છાતી ઉપર ચડી બેઠા. તરવારનો ધા કરવા જતા હતા એટલામાં તેમની બહેન વચ્ચે પડ્યાં. તેમને પણ એકાદ બે સપાટા

૧. કેટલાક કહે છે કે આ શખસ સઆદ-ઈ-બન્-અબીવકકાસ્ હતો.

૨. તેમની બહેનનું નામ ફાતમા હતું.

૩. બનેવીનું નામ સદદ બિન-ઝેદ હતું.

૪. કુરાન શરીફનો થોડો ભાગ આ વખતે તૈયાર હતો.

જોરથી વાગી ગયા અને ધડધડ લોહીનીકળવા લાગ્યું<sup>૧</sup>. બહેને કહ્યું કે “માઠ શું ફું ખરા ખુદાને માનું છું તેથી મને મારી નાંખવા ઉમા થયા છો ? શું ખરા ખુદાને માનવામાં દોષ છે ? મારી નાંખવી હોય તો બસે મારી નાંખો ફું રાજી છું; પણ હવે તો એજ વાત છે કે અસ્લાહ એક છે ને મોહમ્મદ ખરહક છે.”

બહેનના શરીરમાંથી લોહી વહેતું જોઈ હઝરત ઉમરનું હૃદય પીગળ્યું. તેઓ ચુપ થઈ ગયા અને થોડીવાર વિચાર કરી કહેવા લાગ્યા કે “તમે જે કાંઈ વાંચતાં હતાં તે મને દેખાડો.” બહેને વિચાર કર્યો કે તેઓ જક લાઈ બેઠા છે તેથી બતાવ્યા વગર છુટકો નથી તેથી તેમણે કુરાન શરીફનાં પાનાં કાઢ્યાં અને ધૂળતાં ધૂળતાં કહ્યું કે “આપ હાથપગ ધોઈ નાંખો એટલે ફું આપું.” હઝરત ઉમરે હાથપગ ધોયા અને લેમની બહેને તે પાનાં તેમના હાથમાં આપ્યાં. પવિત્ર શાસ્ત્રનો સમાગમ થવાથી લોહું જેમ લોહચુંબક તરફ ખેંચાતું હોય તેમ તેમનો પ્રાણ ખુદાતાલા તરફ ખેંચાવા લાગ્યો. તેમણે જોયું કે જે ખુદાને બહેન મરતાં મરતાં પણ બૂલતી નથી અને જેના અચળ વિશ્વાસ માં પોતાના જીવની પણ દરકાર કરતી નથી તે શું તરછટ તો નિર્માલ્ય નહિ હોય એમ વિચાર કરતા પાનાં ફેરવતા હતા એટલામાં સુરએ-તાહાના<sup>૨</sup> પ્રકરણ ઉપર તેમની નજર પડી. તેઓ વાંચવા લાગ્યા કે “હે પેગમ્બર, તને આપદામાં નાખવા” અમે કુરાન મોકલ્યું નથી; પણ ધમાનદાર લોકોને શીખામણ આપવા અને તેમને ખરે રસ્તે દોરવા મોકલ્યું છે. જે ખુદાએ આવી (વિશાળ) પૃથ્વી અને ઉંચા આકાશ બનાવ્યાં છે તેના તરફથી તે આવ્યું છે. તેનું નામ પરમકૃપાળુ પરવરદિગાર છે. તેની સત્તા અર્થ<sup>૩</sup> સુધી ફેલાએલી છે. આકાશમાં પૃથ્વીમાં અને તે બંનેની વચ્ચે જે કાંઈ છે તે સઘળું તેનું છે. તું મોટેથી બોલે તોજ તે સાંભળે. એવું કાંઈ નથી. તે તો ગમે તેવો ધીમો અવાજ સાંભળી શકે છે અને ગમે તેવી છુપી વાત જાણી શકે છે. તેજ ખરો અલ્લાહ છે. તેના સિવાય બીજો કોઈ અલ્લાહ નથી. તેનાં નામ ધણાં ઉત્તમ છે.” આ પ્રમાણે જેમ જેમ તેઓ આગળ વાંચતા ગયા તેમ તેમ વધારે મુગ્ધ થતા ગયા. ત્યાર પછી પરકાળ (ક્યામત) અને પાપની સજાની

૧, જુઓ પ્રોફેસર શિખલી કૃત “અલ-ફારક.”

૨. કુરાને શરીફમાં વીસમું પ્રકરણ સુરએ-તાહા છે જેમાં ખુદાનો મહિમા વર્ણવેલો છે.

૩, સાતમું આકાશ જ્યાં ખુદાનું તખ્ત—પસંદગીવાળી જગા—હોવાનું મનાય છે.

હકીકત વાંચીને તેમના ફેવાંટા ઉભા થઈ ગયા અને ખુદાતાલાના નૂરે તેમના અંતરમાં પ્રકાશ નાંખ્યો. તેમના મનમાંથી મૂર્તિપૂજા ઉપરનો વિશ્વાસ તદ્દન જતો રહ્યો અને ખુદાતાલાએ પોતાનું સિંહાસન તેમના પ્રાણમાં સ્થાપ્યું. તેઓ કહેવા લાગ્યા કે—“ આવાં પાવત્ર વચનો માનવામાં ભૂલ કરવી એ મોટી ભૂલ છે. ” પછી તેમણે કહ્યું કે—“ મારે મહાન હજરતનાં દર્શન કરવાં છે તેથી મને તેમની પાસે લઈ ચાલો. ” મહાન હજરત સલ્વમ આ વખતે પોતાના કાકા હજરત હમઝાના ઘરે આગળ હતા. હજરત ઉમરને ત્યાં લાવવામાં આવ્યા. અંદરથી હજરતે કહ્યું કે—“ ઉમર ઈબ્ન ખતાબ આલ્યા આવો. ” આથી તેઓ અંદર ગયા. પેગમ્બર સલ્વમનો ચહેરો જોઈ તેમને ધણો પ્રેમ ચડ્યો. મહાન હજરતે તેમને પુછ્યું કે—“ તમે કેવા ધરાદાયી આવ્યા છો ? ” ત્યારે તેમણે કહ્યું કે—“ ઇસ્લામમાં દાખલ થવા આવ્યો છું. ” એટલું કહેતાંજ તેમનું શરીર ઉત્સાહથી કંપવા લાગ્યું. હાથમાંથી તલવાર ફેંકી દીધી. તેમનો ઉત્સાહ જોઈ મહાન હજરત તેમને હર્ષથી વળગી પડ્યા અને કહેવા લાગ્યા કે—“ હે હજરત ઉમર, તમારું મન સારું છે માટે સધળું સાંચું થશે. સારાનું પરિણામ હમેશાં સાંચું આવે છે. ” હજરત સલ્વમનાં આવાં નિર્મળ-સાદાં વચનો સાંભળી હજરત ઉમરના મન ઉપર ધણો અસર થઈ અને તેઓ ખરા દીલથી ઇસ્લામમાં દાખલ થયા.<sup>૨</sup>

હજરત ઉમર રદીઈ ઇસ્લામમાં દાખલ થઈને કાળાના ધામ આગળ આવ્યા અને ત્યાં નિર્ભયપણે જાહેર કર્યું કે હું તો હજરત મોહમ્મદ તયા તેમના ખુદા ઉપર ધિમાન લાવ્યો છું. એટલે ત્યાં તેમનો આખો દિવસ દુસ્મનો સાથે લડવામાં અને મારફાડમાં ગયો.

૧. કેટલાક લોક કહે છે કે અરકમના ઘર આગળ હતા.

૨. હજરત ઉમરના ઇસ્લામમાં આવ્યા પહેલાં મુસલમાનોની સંખ્યા ૩૬ ની હતી અને તેમના આવવાથી ૪૦ ની થઈ. સંખ્યા થોડી હોવાને લીધે મુસલમાન લોકો કુપી રીતે ધરમાં નમાઝ પઢતા હતા, પણ હજરત ઉમરે ઇસ્લામમાં આવ્યા પછી તેમને જાહેરમાં ઉપાડે છે અને નમાઝ પઢવાની હિમત આપી. મુસલમાનો તેમની હિમતથી જાહેર રીતે કાળામાં નમાઝ પઢવા લાગ્યા. તેઓ એવા બહાદુર હતા કે તેમના બાહુબળથી ઇસ્લામને પુરેપુરો ટોકા મળ્યો અને તેની કીર્તિ હમેશાને માઠી વધીને એટલે દરજ્જે પહોંચી કે જોણે લગભગ તમામ પૃથ્વીમાં પોતાનો અમલ જમાવી દીધો. ઇસ્લામમાં આવ્યા પછી હજરત ઉમર ઇસ્લામના એક ચુસ્ત હિમાયતી થયા. પાછળથી તેમની ટીકરી બીબી હફસા સાથે મહાન હજરતે લગ્ન કર્યા હતા.

હજરત હમઝ તથા હજરત ઉમર રદીં એ બંનેનું ઇસ્લામમાં આવવું એ ઇસ્લામના ખરાપણાની સાબીતી જાહેર કરે છે. આ બંને સરદારો મક્કા-વાસીઓમાં ધણા હિંમતવાળા અને બાહોશ ગણાતા હતા. તેઓ કોઈની

અને પોતાની સમાધનું માન તેમને આપ્યું હતું. “અમીરલ મોમેનીનનો” પહેલવહેલો ખિતાબ તેમનેજ મળ્યો હતો. હજરત અલી કરમ કરમાવતા કે હજરત ઉમર ખરા ખોટામાં ધણે ફરક સમજતા હતા તેથી તેમને “ફાફક” કહેવામાં આવે છે.

તેમના વખતમાં ઇસ્લામની એટલી બધી વૃદ્ધિ થઈ કે તેરલી ખીલ કોઇ ખલીફાના વખતમાં થઇ નથી. ઇરાક, મિસર, ઇરાન, તથા શામના મુલકો તેમણેજ ફતેહ કર્યા હતા. તેમણે સાડા ચાર હજાર શહેરો જીત્યાં હતાં અને ચાર હજાર મસ્જિદો બંધાવી હતી. દીનના કામમાં તેઓ ધણીજ ખંત રાખતા હતા. તેઓ મહાન હજરતના ખીલ ખલીફા છે અને લગભગ સાડા દસ વરસ ખિલાફતનો હોદ્દો ભોગવી ગયા છે. અરબસ્તાનમાં રાજ્ય ચલાવવાનાં જે જે ખાતાં નીચ્ચાં તે તેમણેજ કહાડયાં હતાં. તેઓ ઇ. સ. ૨૪ માં ત્રેસઠ વરસની ઉંમરે એક અણુ સુલુ નામના મજ્જુસીના હાથે શહીદ થયા હતા. તેમની તુરખત મહાન હજરતના રોજ મુબારકમાં તેમની જોડાનેડ એકજ રોજમાં છે.

જરદીસ અમીરઅલી પોતાના “હિસ્તરી ઑફ ધી સેરેસન્સ” નામના પુસ્તકમાં લખે છે કે “હજરત ઉમરની ખિલાફત ઇસ્લામને ધણીજ કીમતી નીવડી છે. તેઓ ભારે નીતિવાન તથા ખરા અદલ ઈનસાફવાળા હતા. તેઓ ધણા ઉત્સાહી, જોશવાળા અને મક્કમ સ્વભાવના હતા. સખત પણ ન્યાયી, દીર્ઘ દ્રષ્ટીવાળા અને લોકોના સ્વભાવ સારી રીતે સમજનારા હોવાથી સ્વતંત્ર અરબો ઉપર સરદારી ભોગવવાને ખાસ લાયક હતા. મજબૂત હાથથી તેમણે રાજ્યકારભાર ચલાવ્યો. બઠકતી નતો અને અર્ધ જંગલી અરબો શહેરની મોજમોજ અને દુર્ગુણોના સમાગમમાં આવવા લાગતા કે તેમનું તે તરફનું વલણ એકદમ દાબી દેતા હતા. દીવાની ખાતું તેમણે સ્થાપ્યું હતું. તેમણે જુદા જુદા ભાગો ઉપર હકુમત ચલાવવાના નિયમો ધડયા હતા અને તેનો અમલ પણ જરી કરી દીધો હતો. તેઓ ધણા લાંબા કદવાળા, મજબૂત બાંધાના, તથા સુંદર ચહેરાવાળા હતા. તેઓ સાદા, કડક તથા કરકસર વાળા હતા. ગમે તેવો હલકી સ્થીતીનો માણસ પણ તેમને ગમે તે વખત મળી શકતો હતો. તેઓ રાત્રે એક પણ માણસ લીધા વગર એકલા લોકોની હાલત જોવા નીકળતા હતા. જો તેઓ વધારે આ કુનિયામાં રહ્યા હોત તો તેઓ પોતાની દ્રઢતા—મજબૂતીથી અરબોને સીધા દોર કરી નાખત અને અંદર અંદરની જે કમનસીબ લડાઇઓથી ઇસ્લામને ઘોડો પહોંચ્યો તે લડાઈઓ કદી થવા પામત નહીં” —જુઓ એજ પુસ્તકનું પાન ૨૭ તથા ૫૭.



બંભેરણી, લાલચ કે ધમકીમાં આવે એવા નહોતા. તેઓ જુના ધર્મના ચુસ્ત હિમાયતી હતા, તોપણ ઇસ્લામમાં જે ખરાપણું હતું તેણે તેમના મન ઉપર મજબૂત અસર કરી હતી. તેઓ ધણા ચાલાક હોવાથી ઇસ્લામની સચ્ચાઈનું તત્વ તેમણે તેના સમાગમમાં આવતાં તરતજ પારખી કહાડ્યું અને સચ્ચાઈને મદદ કરવા પોતાના જુના સાથીઓની કાંઈ પણ દરકાર રાખ્યા સિવાય કમ્મર કસી તૈયાર થયા. આથી તેમનું મન કેવું ખરા ખોટાની પરીક્ષા કરનારું હતું તે જણાઈ આવે છે. આવા અદ્ભુત શક્તિ તથા ચાલાક મગજવાળા લોકો ઇસ્લામને જોતાંની સાથે પારખી કહાડે એ ઇસ્લામની, તેના સ્થાપકની તથા તેના પરીક્ષકની સચ્ચાઈ બતાવી આપે છે. જે ઇસ્લામ સાચો ન હોત તો બીબી ખદીજા, હજરત અબ્બાસકર સદીક, હજરત ઉમર, હજરત હમઝા વીગેરે જેવા મોટી ઉમ્મરના અને મોભાવાળા આગેવાન માણસો તે કબૂલ કરતજ નહીં. મો. ચેમ્મર લખે છે કે—“જે વિશ્વાસ હજરતે બીબી ખદીજા, હજરત ઉમર અને હજરત અબ્બાસકર સદીક જેવા પોતાની નજીક રહેનારા લોકોના મનમાં બેસાડ્યો તથા બાર વરસ સુધી હરેક પ્રકારનાં સંકટો વેઠી ભારે દોહત તથા સરદારી જે સામાવાળાઓ હજરતને જોતેઓ ઇસ્લામની કોશિશ પડતી મુકે તો આપવાને એક પગે તૈયાર હતા તે લેવાને ધસીને ના પાડી તેથી હજરતની સચ્ચાઈને માટે એટલું તો કહેવું પડશે કે તેમને પોતાની જાત ઉપર સંપૂર્ણ ભરોસો હતો તથા તે પોતાની રિસાલતને ખુદાના તરફની સાચી સમજતા હતા.”

ન્યાત બહારનો ઠરાવ.—હવે હજરત ઉમર રદીં અને હજરત હમઝા રદીં બન્ને હજરતના જોરદાર બાહુ થઈ તેમના ડાબે જમણે ચાલવા લાગ્યા અને બીબા સેવકો તેમની પાછળ ચાલતા. ધોળે દહાડે તેઓ હજરતને લઈ શહેરમાં નીકળતા પણ કોઈ ઉઘાડી રીતે તેમના સામું થવાની હીંમત કરતું નહોત. કારણ કે હજરત ઉમર રદીં અને હજરત હમઝા રદીં જે ધણા બહાદુર પુરૂષો હતા. તે દુશ્મનો તરફ વિકાળ સીંહની પેઠે નજર ફેંકતા હતા જેથી દુશ્મનો ગભરાઈને પાછા હઠી જતા. આ પ્રમાણે આ વીર પુરૂષો મહાન હજરતની સેવામાં હાજર રહેતા અને તેમના હુકમનો અમલ કરવામાં જરા પણ પાછી પાની કરતા નહિ. હજરત ઉમરે મહાન હજરતને પુછ્યું કે—“કેટલા માણસો મુસલમાન થયા છે?” ત્યારે પોતે કહ્યું કે ‘તમારા સુદ્ધાં ચાલીસ’. હજરત ઉમરે અરજ કરી કે—“યા રસુલિલ્લાહ ! કાફર લોકો પોતાના દેવતાઓની ઉઘાડે છોગે પૂજા કરે છે ત્યારે આપણે આપણા ખરા ખુદાતાલાની ઇબાદત શા માટે છાને કરવી? માટે આપ બેઘડક, કાબામાં ચાલો. એમ કહી એજ



વખતે મહાન હઝરતને લઇને નીકળ્યા. જમણી બાજુ હઝરત અબ્બાબકર સિદ્દિક રહીં હાથી બાજુ અમીર હુમઝા રહીં, આગળ હઝરત અલી કરમં અને સૌની આગળ હઝરત ઉમર રહીં અને પાછળ ખીજા અસહાબો એવી રીતે કાબા શરીફ આગળ ગયા. આ વખત દુશ્મનો હઝરત ઉમરના પાછા ફરવાની રાહ જોઈ બેઠા હતા તે તેમને ઈસ્લામમાં દાખલ થએલા જોઈને ધણા અન્નયબ થયા અને ગભરાવા લાગ્યા. મુસલમાનોને આવતા જોઈને તેઓ કાબા આગળથી ચાલ્યા ગયા અને મહાન હઝરતે કાબામાં દાખલ થઈ ખુદાતાલાની બંદગી ગુજરી. ટુંકામાં હઝરત ઉમરના ઈસ્લામમાં આવવાથી ઈસ્લામનું જોર વધ્યું. ધણાં દહાડાથી કોઈએ મહાન હઝરતને જાહેર રસ્તા ઉપર જતાં જોએલા નહોતા તેથી આજે તેમને એવી રીતે જોઈને સધળા ધણા અન્નયેબ થયા અને મનમાં બળવા લાગ્યા. તેમણે જોયું કે હવે બાજુ હાથથી જવા બેઠી છે ત્યારે બધાઓએ મળીને એવો ઠરાવ કર્યો કે જ્યાં સુધી મોહમ્મદને ઠેકાણે કરીએ નહી ત્યાં સુધી હાશમ અને મુત્તાલિબના કુટુંબીઓ સાથે વહેવાર રાખવો નાહ અને તેમને કોઈપણ રીતની મદદ કરવી નહિ. આ બાબતનું એક કરારનામું લખી તેમણે કાબામાં તાણી બાંધ્યું. તેમની સ્ત્રીઓએ તો પ્રથમથી ખીખી ખદીજા સાથે મળવાનું બંધ કરી દીધું હતું તે એટલે સુધી કે જ્યારે ખીખી ફાતમાનો જન્મ થયો હતો ત્યારે કહેવરાવ્યા છતાં પણ કોઈ સ્ત્રી મદદ માટે આવી નહી અને સામું ખીખી ખદીજાને રહીં કહેવરાવ્યું કે તમે એક કંગાલ માણસ સાથે પોતાની ઉદ્ધતાઈથી સખંધ જોડ્યો છે તો હવે તેનું ફળ ભોગવો. અમે તમારે ઘેર આવી અમારી હલકાઈ કરવા માગતા નથી. તમે જાણો તે તમારો એ કંગાલ ધણી જાણે. વળી તેમણે છુપી રીતે ખીજા એવી ગોઠવણ રાખી કે હાશમ અને મુત્તાલિબનો કોઈ કુટુંબી એકલો મળે તો તેને ઠાર કરવો.

ત્રણ વરસ ખીણમાં.—મહાન હઝરતની ચઢતી થતી જોઈ દુશ્મનો ધણા ચડસે ભરાયા અને ઈસ્લામને તોડી પાડવા નિરંતર કોશિશ કરવા લાગ્યા. શત્રુઓના વધતા જતા ત્રાસથી કંટાળી એ બંને કુટુંબોનાં માણસો હઝરત સલ્અમને લઈ શોએબે—અબુ તાલીબ<sup>૧</sup> નામની ખીણમાં પેશી ગયા અને ત્યાં સંતાઈને રહેવા લાગ્યા. તેમને ખીણમાં પેઠેલા જોઈ શત્રુઓએ તેમની આસપાસ ઘેરો ઘાલ્યો. અંદરથી કોઈ એકલો બહાર આવે તો તેને તેઓ સખત

૧. મક્કાની પૂર્વ દિશા તરફ શહેરની નજીક એક પર્વતની ખીણ છે. આ ખીણ ચાર બાજુએ ઘેરાયેલી છે અને એક તરફ જવા આવવાનો સાંકડો રસ્તો છે. a defile. The quarter of Abu Talib.



માર મારતા અને અધમુઓ કરી નાખતા. આવી હાલતમાં મુસલમાનો ત્રણ વરસ રહ્યા. મહાન્ હઝરત બોધ કરવા અવારનવાર બહાર આવતા. પરંતુ કુષ્ટ અયુ-લહબ લોકોને ઉધુંચતું સમજાવતો અને મહાન્ હઝરતનું તેમની સામે ભુંડું બોલતો. તેના પુત્ર જોડે મહાન્ હઝરતની પુત્રી ખીખી જેનખ પરણ્યાં હતાં તેમને તેણે ધરમાંથી કહાડી મૂક્યાં. ખીખી જેનખ રોતાં રોતાં પિતાની પાસે ગયાં. હઝરત પોતાની કહાડી મુકેલી પુત્રીનું શોકાતુર મ્હોંડું જોઈ ધણા દીલગીર થયા. ખીખી જેનખ પિતાની અને પોતાની હાલત જોઈ વધારે રડવા લાગ્યાં. હઝરત તેમને ઇલાસો આપતા :હતા અને કહેતા હતા કે-“ હે દીકરી, દુનયા આજ છે ને કાલે નથી. દુનિયાનું સુખ માત્ર અંજવા જેવું છે. તારો પિતા સત્તે ઉપર :છે. તું ધીરજ ધર રાખ અને ખુદા ઉપર બરોસો રાખ કે તેજ તારા પિતાને કૃતેહ આપશે અને તેને આખી દુનિયા માટે પોતાનો પેગમ્બર જાહેર કરી તમને :બધાને મોટું માન આપશે. તું સત્યવાદી પિતાની પુત્રી છે એટલે :સત્ય માટે જે જે કષ્ટ આવી પડે તે સહન કરવાં એજ તારે માટે શ્રેષ્ઠ છે.” એમ કહી તેમને શાંત પાડ્યાં અને પોતે નાઉમેદ નહીં થતાં પોતાનું કામ ખુદાતાલા ઉપર બરોસો રાખી હીંમતથી જારી રાખ્યું. સર વીલીઅમ મ્યૂર આ બાબતને ટેકો આપતાં કહે છે કે-“ ખીખીમાં ભુખથી ટળવળતાં બાળકોનો કકળાટ ગામના લોકો સાંભળતા. આવો આક્રમક દેખાવ જોઈને કેટલાકનાં મન પીગળી જતાં અને જે શત્રુવદ્ધી આ બધું થયું છે તેને માટે ખેદ કરતાં. વળી કેટલાક તો રાતના ચોરી ચુપકીથી ખીખીમાંના ભુખ્યા લોકોને ખાવાનું મોકલી આપતા જેથી તે બચારા બાઈને શાંત થતા હતા.” આણું પીણું વિગેરે સર્વ વહેવાર બંધ કરી દીધો હતો. લગ્ન ક્રિયા-મરણ ક્રિયા વગેરે કોઈ પણ ટ્રણામાં તેઓ ભાગ લઈ શકતા નહોતા. હુકામાં તેમના ઉપર એટલી આક્રમક નાખવામાં આવી હતી કે હઝરત પોતે શરમાવતા હતા કે “ મારા જેવાં સંકટો ખીજ કોઈ પેગમ્બર ઉપર પડ્યાં નથી.” જે સમ્યાઈ ન હોય તો હુમાણુસ આવાં સંકટો સહન કરવા બહાર પડે ખરો ?

અહીં જોવાનું એજ છે કે જે ઇસ્લામ ધર્મમાં દાખલ થયેલા નવા મુસલમાનોને તેમાં દગલબાજી, અણુપતીજ, તથા નુકશાનની કોઈ વાત માલમ પડી હોત તો શું તેઓ તેને એમ વળગી રહેત ? બાપ દીકરાથી, મા દીકરીથી, બહેન બહેનથી, ભાઈ ભાઈથી હમેશને માટે સંબંધ તોડી પોતાના ?

આપદાદાના વખતથી ચાલતા આવેલા પોતાના અસલ ધર્મનો ત્યાગ કરીને એક એકથી વિખૂટાં પડી ગયાં તેમ શું થઈ જત ? અને માલમિલકત, સગાં વહાલાં અને જન્મભૂમિની લાગણી મનમાંથી તદ્દન કહાડી નાખી પર-દેશમાં માર્યાં માર્યાં ફરવાનું જીવન અખત્યાર કરત ? અથવા મુશ્કેલાટ બધા-ધને જીખ્યા તરસ્યા અરબસ્તાનની ધગધગતી રેતી તથા પથરાવાળી જમીન ઉપર ધસડાવવાનું તથા દુસ્મનોએ મૂકેલ બારે પત્થર છાતી ઉપર લઈ મહા કષ્ટમાં રીખાઈને તરફડવાનું પસંદ કરત ? અથવા તો સર વિલ્લયમ મ્યુરે અધાટત રીતે દર્શાવ્યું છે તેમ લૂટનો માલ મળવા ઉપરાંત દુસ્મનોથી વેર લેવાનું પણ બની આવશે એવી અધમ અને મન કલ્પિત આશાથી પૂરા ત્રણ વરસ પોતાના સંબંધીઓથી વિખૂટા પડી શોએએ અપુતાલિખવાળી ગુફામાં કેદની માફક પૂરાઈ રહેવા, અનેક પ્રકારનાં સંકટો સહન કરવા તથા પોતાના જીવ જોખમમાં નાખવા તૈયાર થાત ? આનો વિચાર સુઘ વાંચકે પોતેજ કરી લેવાનો છે.

**કરારનામાનો નાશ.**—મક્કામાં એટલામાં વાર્ષિક સંમેલનનો વખત આવ્યો. જુદા જુદા દેશમાંથી ધણા લોકોનો જમાવ શરૂ થવા લાગ્યો. કાખાની યાત્રા માટે હજરો લોકો આવી ભેગા થવા માંડ્યા. એ માસને લોકો પવિત્ર સમજીને તે વખતે એક ખીજથી દુસ્મનાઈ નહીં રાખતાં નિરાંતે મરજી પ્રમાણે ગમે ત્યાં ફરી શકતા હતા. હજરત મોહમ્મદ પોતાનાં લાગતાવળગતાઓને લઈને દેદખાનાવાળી ખીણમાંથી ધણા દિવસ પછી બહાર નીકળ્યા. તેમણે લોકોની સમક્ષ ઉત્સાહપૂર્વક એક માત્ર ખુદાતાલાનું નામ જાહેર કરી સત્તનો બોધ કરવા માંડ્યો. પુષ્કળ નર નારી જે ત્યાં ભેગાં થયાં હતાં તેમનું મન તે તરફ ખેંચાયું અને તેમના મન ઉપર ઇસ્લામની ઉંડી છાપ બેઠી એટલામાં પુણ્ય માસ પુરો થયો અને હજરત સલ્વમને પાછો શાંત બેસવાનો વખત આવ્યો.

એક દિવસ હજરત સલ્વમને અણુ તાલબને કહ્યું કે—“દુસ્મનોએ આપણે માટે જે ઠરાવ કર્યો છે તે ખુદાના હુકમથી ઉલટો છે. ખુદાતાલાએ તેમનું શુમાન તોડવા તેમાં એક એવો કીડો પેદા કર્યો છે જે ખુદાના પવિત્ર નામના અક્ષર<sup>૧</sup> ઇસવાય તમામ અક્ષર ખાઈ ગયો છે.” હજરતનું કહેવું ખરું માની અણુતાલબ શત્રુઓ કને ગયા અને ઉપરની બિના કહી. શત્રુઓએ કહ્યું કે—“મોહમ્મદ તો ગમે તે કહે પણ અમે માનીએ કેમ ? અમે તે કરાર-

નામાને બરાબર સાચવીને રાખ્યું છે.” અયુતાલિખે કહ્યું કે “આલો શરત કરો. જો આ વાત ખરી પડે તો તમારે તમારો કરાર રદ કરી હઝરત કહે તે પ્રમાણે ચાલવું, અને જો જુઠી પડે તો હઝરતને તમારે સ્વાધીન કરવા.” શત્રુઓને આ શરત પસંદ પડી અને તેઓ રાગ્ર થતા થતા કરારનામું તપાસવા દોડ્યા. કાળામાં જઈ તેમણે કરારનામું ઉતાર્યું અને ખોલીને જુઓ છે તો અલ્લાહના નામ સવાય તેમાં બીજું કંઈ પણ લખાણ જોવામાં આવ્યું નહિ. આથી તેઓ ઘણી ચીંતામાં પડ્યા અને દરેક કારસ્તાનમાં નિષ્ફળ નીવડવાથી હઝરત સાથે વધુ અદેખાઈ કરવા લાગ્યા.

દુશ્મનો કરાર પ્રમાણે વર્ત્યા નહિ એટલુંજ નહિ, પણ તેમના તરફથી બેહદ આક્રમો નડવા લાગી. તોપણ હઝરત સલ્અમ હમેશાં પોતાના કામમાં મગ્નબૂત રહી દ્રઢ વિશ્વાસથી ઇસ્લામનો બોધ કર્યા કરતા હતા. તેઓ ચારે બાજુએ સર્વવ્યાપક કિરતારની કીર્તિને અલૌકિક પ્રભાવ જોતા તેથી તેમનું ધ્યાન હમેશાં તે તરફજ રહેતું. આજુબાજુની કાંઈ પણ દરકાર કર્યા સિવાય દુશ્મનોનો જુલમ સહન કરી તેમણે સત્યનું બી રોપ્યું જે ધીરે ધીરે ઉગવા લાગ્યું અને તેમાંથી સત્યના ષણગા ફુટવા માંડ્યા. હઝરત અલી, હઝરત અબાબકર સિદ્દીક, હઝરત ઉસ્માન, અને હઝરત હમઝા જેવા બહાદુર પુરૂષો ઇસ્લામમાં દાખલ થએલા હોવાથી ઇસ્લામ હવે ધમધોકાર આગળ વધવા માંડ્યો.

**હઝરત અયુ-તાલિખનું ઉઠી જવું.**—બહારના દુશ્મનો ઓછા થવા લાગ્યા છે. જુલમની માત્રા કમી થઈ છે. ઘણા દિવસના વા વંટોળ પછી અનુકુળ પવન વાવા માંડ્યો છે. પેગમ્બર સલ્અમ પ્રબળ દિસાહથી એક માત્ર અદ્વિતીય અલ્લાહનું નામ રોશન કરી રહ્યા છે. એવામાં હઝરત અયુ-તાલિખની જીંદગીનો છેડો પાસે આવી લાગ્યો. મોત કોઈને પણ છોડતું નથી. અમીર કે શકીર, રામ કે રંક, બધા તેની આગળ સરખા છે. તેને કોઈની શરમ અડતી નથી. તેના કાન શીતળ છે. તે કોઈનું કંઈ સાંભળતું નથી. માત્ર આવે છે ને લઈ જાય છે તેમ આજે પણ હઝરત અયુતાલિખને સેવા આવ્યું છે.

વખત પૂરો થવાથી અયુતાલિખ મૃત્યુની પથારીમાં સૂતા છે. સગાં વહાલાં તેમની પથારીને ઘેરી શોકાતુર મુખથી છેલ્લી ઘડીની વાટ જુઓ છે. હઝરત સલ્અમની મુખમુદ્રા ઉપર પણ દિલગીરી છવાઈ રહી છે. માતૃશ્રી અને દાદાની જુદાઈ કરતાં પણ આ ધા તેમને વધારે સાલી રહ્યો છે. બધા એકી નજરે જોઈ રહ્યા છે એટલામાં અયુતાલિખની આંખ હમેશને માટે મિંચાઈ.

જેને લીધે અનેક દુશ્મનો પાછા પડતા હતા. તે પણ આજ છેડીને ચાલ્યા ગયા. ૧

**ખીખી ખદીજનો સ્વ વાસ.**—હઝરત અયુત્તાલિખને ગુજરવાને ત્રણ દિવસ થયા હતા. હઝરત સલ્તઅમનું મન શોકથી ઘેરાઈ રહ્યું હતું. ઠાકાના ગુજરવાનો ધા હળુ તો મનમાં તાજેજ હોતો, એટલામાં ખીખી ખદીજનો સ્વર્ગવાસ થયો. તેઓ ગુજરી ગયાં અને હઝરતને શોકના દારમાં મૂકતાં ગયાં. જેમની મીઠી વાણી સાંભળી તેઓ પોતાના બળતા પ્રાણને શીતળ કરતા હતા તે પણ આજે ચાલ્યાં ગયાં. જેમના લગભગ ૨૫ વરસના સહવાસથી પોતાને અપૂર્વ સુખનો લાભ મળ્યો હતો તે હદ વગરના દુઃખના સમુદ્રમાં મૂકી આજે જતાં રહ્યાં. મક્કાના લોકો હઝરતને ભૂત વળગેલો, વાયુના રોગવાળો, અને જાદુગર કહી તેમની હાંસી કરતા ત્યારે ખીખી ખદીજ રદીઠ તેમના દુઃખમાં ભાગ લઈ તેમને દલાસો આપતાં તે આજે ગુજરી જવાથી ગાઢ પ્રેમમાં સખત ધાને લીધે હઝરતને ઘણો ખેદ થયો. ઘણા દિવસની આફતો માંથી હવે થોડો ઘણો મન ખોલીને વાત કરવાનો વખત આવ્યો ત્યારે તેમના બંને ખરા હિમાયતીઓ ઉઠી ગયા.

જે જગાએ જીંદગીનાં પ્રીય રત્ન એક પછી એક ગુમ થઈ ગયાં ત્યાં રહેવાનું તેમને ખલકુલ મન થતું નહોતું. જે તરફ નજર ફેંકતા હતા તે તરફ ભારે શોકનું વાદળ આવીને તેમના પ્રાણને ઘેરી લેતું હતું. મક્કાવાસીઓના ઉદ્ધારની આશા નષ્ટ થતી માલમ પડતી હતી પણ ખુદા ઉપરનો વિશ્વાસ ઓછો થતો નહોતો. આ વખતે હઝરત સલ્તઅમની ઉંમર ૫૦ વરસની થઈ હતી. શરીર નબળું પડી ગયું હતું. આવી હાલતમાં ઉપરા ઉપરી બે કારી ધા પડ્યા તેથી જીંદગી ખાટી થઈ ગઈ. ધર વશ હવે તેમને કાંઈ ચિંતા રહી નહોતી. સઘળી દીકરીઓ પોત પોતાને ઘેર ગઈ હતી. એક ખીખી કાતમા જે સૌથી નાનાં હતાં તે માત્ર ધર આગળ હતાં. હઝરત દીલગીરીમાં આમ તેમ ફર્યા કરતા હતા તેવામાં એવું બન્યું કે કોઈ બદમાશોએ તેમના ઉપર કાદવ નાંખ્યો જેથી તેમના બધાં કપડાં ખરડાઈ ગયાં. એવીજ હાલતમાં પોતે ઘેર ગયા તો તેમની દીકરી ખીખી કાતમા તેમને ખરડાએલા જોઈ રડવા લાગ્યાં કે કદાચ હઝરતને કોઈ દુશ્મને જમીન પર પટકીને ધજા પહોંચાડી

૧. ઈ. સ. ૬૨૦. સુન્નીઓ કહે છે કે હઝરત અયુત્તાલિખ ઈસ્લામમાં આવ્યા નહોતા અને શીઆ કહે છે કે આવ્યા હતા.

હશે અને તેથી આ લૂગડાં ખરડાયાં હશે. પણ હજરતે ફરમાવ્યું કે “પ્રથ દીકરી રતીના ખુદાતાલા તારા પિતાની વાહરે ચલનાર છે. તારે ગભરાવાનું કંઈ કારણ નથી. તારો પિતા જેને આશ્તો આવશે તે સહન કરશે પણ ખુદાના ફરમાનથી ડગશે નહીં. તેને ખુદાએ પોતાનો હુકમ બળવવા મોકલ્યો છે જે બળવવામાં ખુદા પોતે તેને મદદ કરશે.” પોતે સઘળું મુઝે મહોડે સહન કરતા હતા અને શત્રુઓ તરફ ઇશારો કરીને કહેતા હતા કે “હે લોકો, શું તમે મારા આવાજ સંભળી છો? શું મને સતાવવાથી તમને ખુશાલી પેતા થાય છે અને મને કનડવાથી તમારું સાર્થક થાય છે? સતાવવો હોય તો ભલે સતાવો તમારી મરજી, પણ હું કહું છું કે મારું કહેવું માનવામાંજ તમને લાભ છે.”<sup>૧</sup>

“આ વખતે એમની આસ પાસનો દેખાવ ઘણી ગમગીની ઉપજાવે એવો હતો. ગુફાઓમાં એમને સંતાઈ રહેવું પડતું હતું. છુપા વેશમાં એમને આમ તેમ દોડવું પડતું હતું. ઠરવાને દામ નહોતું, જીંદગી હમેશાં જોખમમાં રહેતી હતી. અનેક વાર પોતાનું જાણે આવી બન્યું હોય એવો એમને અનુભવ થતો. ઘણીવાર કોઈ ઘોડેસ્વારનો ઘોડો ભડકવાથી કે એવા કોઈ બીજા કારણથી એ માંડ માંડ બચી શકતા હતા. એવા વખતે જો પોતે બચી શક્યા નહોત તો એ અને એમનો પંથ એ બેઠિનો ત્યાંજ અંત આવી ગયો હોત.”<sup>૨</sup> પણ એ બેઠિનો એવી રીતે અંત આવે એમ નિર્માણ થયું નહોતું.”<sup>૩</sup>

**તાયફમાં પથરાતો માર.**—હજરત અબુતાલિબના ગુજરવા પછી શત્રુઓમાં કાવતરાંનું જોર વધી પડ્યું. તેઓ હજરત સલ્મઅમને અતિશે કનડવા લાગ્યા. ઘણો જુલમ થવા માંડ્યો ત્યારે મહાન હજરત કંટાળીને ઝંદ બિન હારિસને જોડે લઈ આગ સરખું રેતીનું રણ અને ધગધગતા ડુંગરો એળગીને ધીરે ધીરે ગરીબ વેશે મક્કાથી ૪૦ માઈલ ઉપર આવેલા તાયફ

૧. આ વરસ ઇસ્લામના ઇતિહાસમાં આમ્મુલ-હઝનના નામથી પ્રખ્યાત છે. “શોકની સાલ,” કારણ કે એ વરસે હજરત-અબુતાલિબ અને બીબી ખદીજા રહીં બંને ગુજરી જવાથી સઘળા મુસલમાનોને ઘણો શોક થયો હતો. ગુજરતી વખતે બીબી ખદીજા રહીં ની હમર ૬૩ વરસની હતી. કેટલાક કહે છે કે ૬૫ વરસની હતી.

૨. આ બધું શું સ્વાર્થ માટે થતું હતું?

૩. જુઓ રોમસ કાર્લેક્ટિક્ટ હીરો એન્ડ હીરો વશિષ નામનું પુસ્તક.

નગરમાં ગયા. સર વિલિઅમ મ્યૂર લખે છે કે “ મોહમ્મદની આ તાયફની મુસાફરીમાં એક બારે શૈયશાલી (મરદાધનો) ગુણુ જણાય છે. જે સખસને તેની આખી કેમિ તદન તજ દીધો હતો તથા ઘણોજ હલકો ગણી કહાડ્યો હતો તે જેમ હજરત યુનુસ મૂર્તિપૂજકોને ખરો માર્ગ દેખાડવા નેનવા શહેર તરફ ગયા હતા તેમ ખુદાના નામ ઉપર છાતી ઠોકીને ધમધોકાર ચાલ્યો. આથી આ વાત ઉપર મજબૂત પ્રકાશ પડે છે કે તેને પોતાનું કામ ખુદાતાલા તરફનું હોવાની કેવી સંપૂર્ણ શ્રદ્ધા હતી.” એ શહેર મૂર્તિપૂજના એક બારે કિલ્લા સમાન હતું. ત્યાંના લોકો મૂર્તિપૂજમાં એટલે દરજે વધેલા હતા કે લાત નામની મૂર્તિને ખુદાની ખાસ કન્યા સમજીને તેની પૂજ કરતા હતા. મહાન હજરતના હજરત અબ્બાસ<sup>૧</sup> નામના કાકા જે આ શહેરમાં એક પ્રખ્યાત જમીનદાર ગણાતા હતા તેમની હુકમી મહાન હજરત ધીમે ધીમે ધર્મનો બોધ કરવા લાગ્યા અને દિવસે દિવસે હીમત પકડી સત્ય ધર્મનો ફેલાવ કરવા ઘેર ઘેર ફરવા લાગ્યા. લોકોના ઘેર જઈ ઉઘાડે છોગે તેમની પુણ્ય મૂર્તિઓની નિર્માલ્યતા સિદ્ધ કરવા જાહેર બોધ કર્યાથી ત્યાંના લોકો જે મક્કાના લોકો કરતાં પણ ઉદ્ધત હતા તેમણે એકદમ તેમને પોતાને ઘેર આવતા બંધ કર્યા. મહાન હજરતે રાજમાર્ગ પર ખુલ્લા મેદાનમાં ઝાડ નીચે ઉભા રહીને બોધ કરવાનું શરૂ કર્યું. તેમની અસરકારક વાણી સાંભળીને હજરો લોકોના ટોળાં તેમને ઘેરી ઉભા રહેવા લાગ્યાં. લોકોએ જાણ્યું કે આવી અલૌકિક વાણીવાળો સખસ જે ગામમાં વધારે દહાડા રહેશે તો જરૂર કાંઈ નવાજીની કરશે માટે તેમને હાંકી કહાડવાનો નિશ્ચય કર્યો. મહાન હજરતે દશ દિવસ બોધ કર્યો જે સાંભળી થોડા ઘણા માણસોનાં મન તેમની તરફ વળ્યાં. તેમનો છટાદાર બોધ જીવાનોના મન હરણુ કરી લેશે એ ડરથી લોકોએ તાત્કાળ પગલાં ભરી તેમને ઠેકાણે પાડવાનો ધરિદો કર્યો. એક દિવસ પોતે બોધ આપતા હતા તેવામાં તેમનો ગરીબ દેખાવ જોઈ કેટલાક બદમાશોએ તેમને પથરા મારવા શરૂ કર્યા. ઝનુન એટલે મુઠી વધી ગયું કે ચોતરફથી પથરોના વરસાદ વરસવા માંડ્યો. પથરોના મારથી ધાયલ થવાથી અને ત્યાં કોઈ સારવાર કરનાર નહી હોવાથી તેમણે શહેર છોડી બહાર જવા માંડ્યું. લોકો તેમની પાછળ પડ્યા અને પથરા મારતા મારતા દૂર જઈ મુકી આવ્યા. તેઓ લોહીલોહાણ થઈ ગયા હતા અને સાંજ પડવા આવી હતી તેથી તેમણે પાસેની એક વાડીમાં આશ્રય લીધો. સામે અનંત રેતીનું મેદાન હતું અને પાછળ શત્રુઓનું તોફાન

હતું. કોઈ ઠેકાણે કરવાની જગા નહોતી. તેઓ થાકીને એક ખજુરીના ઝાડ નીચે બેસી ગયા અને જગતને શૂન્ય જોઈ દિન રુખે ખુદા આગળ પ્રાર્થના કરવા લાગ્યા કે “હે ખુદા ! તારી આગળ હું भारी અરજ ગુન્હાં છું. હું ગરીબ છું અને મારા ઇરાદાને વળગી રહ્યો છું તેથી લોકો મને હલકો ગણે છે. હે દયાનાર્ધ ! તું અનાથનો બેલી છે. તું મારો પરવરદિગાર છે. તું મને ભૂલીશ નહિ. મને અબજયા અને દુશ્મન લોકોના ફાંદામાં નાંખીશ નહિ. મારી ઉપર જે આ આશ્ત પડેલી છે તે તારી નારાજગીને લીધે નહીં હોય તો તેની મને કાંઈ દરકાર નથી પણ તારો આશ્રય એ મારે માટે એક મોટી વસ્તુ છે. હું તારી કુદરત અને કૃપા-શક્તિનું નૂર જે અધિકારનો નાશ કરે છે અને તમામ ખગડેલા કામોને સુધારે છે તેને શરણે છું. તારી ઇતરાજીથી પણ જે માંડ શ્રેય થવાનું હોય તો હું તું જ્યાં સુધી પ્રસન્ન થાય ત્યાં સુધી તે સહન કરવા હાજર છું. તારી કૃપા છે તો મારે બધું છે. તારા દીદારનો અભિલાષી છું. તારી પ્રસન્નબોધાત અધિકારનો નાશ કરે છે, અને દુનયામાં તેમજ આકાશમાં <sup>૧</sup> હૃદયને શાંતી આપે છે. હે કૃપાસંધુ ! તારી મદદ વગર હું ખુરાઇથી બચી શકું કે નેકી કરવાની તાકત રાખી શકું એમ નથી. <sup>૨</sup> તું અમીની નજર રાખજે અને તારી ઇચ્છા હોય તેમ કરીને મારી મુશ્કેલીઓ દૂર કરજે. તારા સિવાય મારો અહીં કોઈ ચાર કે મદદગાર નથી. <sup>૩</sup>

આખા દહાડાના ઉપવાસ, થાક અને લોહી વહેવાથી ઘણા હેરાન થઈ ગયા હતા તેથી તેઓ પ્રાર્થના પુરી કરી રહ્યા તેટલામાં સામેથી એક સખસ આવ્યો. તેમને લોહીલોહાણુ જોઈ શાંત પાડવા તેણે પાણી અને દ્રાક્ષ લાવી આપ્યાં. દ્રાક્ષ ખાઈ તેમણે પાણી પીધું અને ખુદાનો ઉપકાર માન્યો. અહીંથી નીકળવાનો વિચાર કર્યો; પણ ક્યાં જવું એ નક્કી થઈ શક્યું નહિ. મક્કામાં આશ્રય આપે એવું કોઈ નહોતું. જ્યાં જુઓ ત્યાં દુશ્મનો હવિયારબંધ

### 1 Hereafter-પરલોક.

૨. હઝરત પોતાની આજીજ બતાવવા ખાતર આવું કહે છે તેથી કાંઈ એમ સિદ્ધ થતું નથી કે તેઓ કાંઈ કરી રાજા નહોતા. તેઓ શું શું કરી ગયા છે અને કરે છે તે આપણે વાંચીએ છીએ. જે કાંઈ ક્યું છે તે તો તેમણે જ ક્યું છે. આપણે તો ફક્ત વાતો કરનાર છીએ.

૩. જુઓ જરદીસ અમીરઅલી દત રપીરીઝ ઓફ ઇસ્લામ તથા ઇબ્ન દુરશામ. તાએફમાં તેઓ લગભગ ૬૨ દિવસ ચુપકીથી રહ્યા હતા. આવા ઠેકાણે હજારો દુશ્મનોની વચ્ચે ઉઘાડી રીતે નવો ધર્મ ફેલાવવા જવાથીજ હઝરતની હીમત અને સન્માર્થ સાફ જણાઈ આવે છે.

ઉભા હતા. આખરે દુઃખી શરીરે તેઓ આસ્તે આસ્તે નખલા તરફ ગયા. કોઈ ઠેકાણે તેમને એનથી બેસવાનો વારો નહોતો. રાત ૧૬વસ તેઓ ચિંતામાં ને ચિંતામાં આમ તેમ ફરતા હતા. જે ઉમરમાં માણસ સંસારથી અલગ થઈ આરામ મેળવવાની ઇચ્છા રાખે છે તે ઉમરમાં તેઓ ધર્મની ખાતર ધર-ખાર સગાં સંબંધી અને સુખનો ત્યાગ કરી જીવ સાટે મહેનત કરતા હતા.

થોડો વખત નખલામાં રહ્યા પછી તેઓ હીમત ધરી પાછા મક્કામાં આવ્યા. તેમને પાછા આવેલા નેધ મક્કાવાસીઓ ધણા ગુસ્સે થયા અને તેમનો જીવ લેવા કાવતરાં રચવા લાગ્યા. હઝરત સલ્અમની હાલત આ વખતે ધણી નાજુક હતી. પોતાનો જીવ જશે તો ઇસ્લામ માટે કોણ મહેનત કરશે એ વિચારમાં ને વિચારમાં ધરખાર છોડી જ્યાં ત્યાં પડી રહી જીવનગાળતા હતા. ધણો વખતગુફામાં પડી રહેતા હતા.<sup>૧</sup> પીખદીબના ગુજરવાથી તેમને ધરમાં ગમતું નહોતું. આ વખતે તેમની ઉંમર ૧૦ વરસની થઈ ચુકી હતી. પેટ ભરવા પુરતાં સાધન પણ નહોતાં. શરીર પણ થઈ ગયું હતું. ચારે બાજુએ શૂન્ય દેખાતું હતું. આશાનો પ્રકાશ કાંઈ પણ જોવામાં આવતો નહોતો.

આવું હતું તોપણ તેઓ પોતાના માલેક ઉપરના વિશ્વાસમાં લેશમાત્ર પણ ચાલત થતા નહોતા. તેઓ વિચાર કરતા કે હું કાંઈ એકલો નથી. મારી નેડે મારો માલિક પણ છે. ફળાફળ શું નીપજશે તેનો મારે વિચાર કરવાનો નથી. ગમે તેમ થાઓ પણ હું તો માઈ કર્તવ્ય બજાવવા જરાએ પાછી પાની કરવાનો નથી. માઈ બહારનું જીવન અધકારમય થશે અને મારા વહાલાઓથી હું વીખુટા પડીશ તેની મને પરવા નથી. લોકો મને સંદેહની દ્રષ્ટિથી જોશે અને મારો ત્યાગ કરશે એનો મારે વિચાર કરવાનો નથી. મારા અંતરમાં જે શાંતી રહેવાની છે તે તો રહેશેજ. સંસારનું કોઈ પણ કષ્ટ મને બરબાદ કરી શકવાનું નથી. કોઈ પણ નિરાશા મને હેરાન અગર અશ્રદ્ધાળુ કરી શકવાની નથી. “માઈ કર્તવ્ય હું કરું છું” એ વિચારજ મને માલિક તરફથી કીમતી બદલો છે. આનાથી મોટો બદલો ખીજો શું હોઈ શકે ? હું બાણું છું કે થોડા ધણા ગરીબ લોકોના હૃદયમાં મારા પ્રયત્નથી ધર્મભાવ તથા માલિક પ્રત્યે વિશ્વાસ દિવન્ન થયો છે. સત્યના વિરોધીઓ મારી સાથે ગમે તેટલું શત્રુવટ રાખે પરંતુ કોઈ પણ રીતે મારી હાર થવાનો સંભવ નથી.<sup>૨</sup>

**ઇસ્લામને પાંખો.**—દરી મક્કામાં વાર્ષિક સંમેલનનો વખત આવી લાગ્યો અને પરદેશથી ધણા માણસો તેમાં ભાગ લેવા આવવા લાગ્યાં. મક્કામાં હજ કરવા

૧. શું આ આપણા જેવા સાધારણ માણસની હીમત છે ?



જવાનો રિવાજ હજરત ઇબ્રાહીમના વખતથી ચાલ્યો આવતો હતો. તેમાં પાછળથી જો કે કેટલાક કદંગા રિવાજ પેશી ગયા હતા તો પણ હજની ક્રિયા પ્રથમથી એક મુદ્દાની બાબત ગણાતી હતી. હજરો યાત્રાળુઓ મક્કામાં ભેગા થયા હતાં. તેમને બોધ કરવા મહાન હજરત હવે એકાંત ધરમાંથી બહાર નીકળ્યા. તેમણે બોધ કરવાનું શરૂ કર્યું પણ દુસ્મનોએ બહારથી આવેલ-લોકો ઉપર એટલો બધો જાતો રાખ્યો હતો કે કોઈ તેમની સાથે વાત કરી શકતું નહોતું. દુસ્મનો તેમને ધર્મદ્રોહી જાહેર કરી પહેલાંથીજ લોકોને સમજાવી દેતા હતા તેથી કોઈ તેમની વાત ધ્યાન ઉપર લેતું નહોતું. હજની મોસમ ખલાસ થવા આવી તો પણ દુસ્મનોનાં કાવતરાંને લીધે જોઈએ તેવો લાભ થવા પામ્યો નહીં. હવે શું કરવું તેના વિચારમાં, વિચારમાં ગુંથાયા હતા તેવામાં એક દિવસ ચસરખના છ સપ્તસો વાતચીત કરતા ત્યાં આવી ચડ્યા. હજરતે તેમને પોતાની પાસેથી બોલાવી ખુદાતાલાના મહીમાની વાતો કહેવા માંડી. તેમની ભાક્ત, નેકી અને ખુદા ઉપરનો અખંડ વિશ્વાસ જોઈ એ લોકોના મન ઉપર ઘણી અસર થઈ અને તેઓ ઇસ્લામમાં તથા ધણું આતુરતા ખતાવવા લાગ્યા. હવે મહાન હજરતના દુખના દિન દુર થવાની શરૂઆત થવા માંડી. મૂર્તિપૂજથી ચારે બાજુએ ઘેરાએલા અવસ્તાનમાં એક માત્ર ખુદાતાલાની બંદગી સ્થાપન થવાની કાંઈક આશા બધાવા લાગી. પરદેશીઓ પોતાની સાથે સામીલ થવાથી ઘણા દિવસની ભારે નિરાશામાં આશાનો થોડો ધણો પ્રકાશ જણાયો. તેમણે મક્કામાં મહાન હજરતના મુખથી “એક માત્ર ખુદા સિવાય બીજો ખુદા નથી” એ મોટું સત્ય સાંભળીને ઇસ્લામ ધર્મ કયુલ કર્યો. અને મૂર્તિ પૂજ, બિચાર, ચોરી, બાળહત્યા, પરનીંદા વીગેરે છોડી દેવાની પ્રાતઃ લીધી. તેઓ જ્યારે પોતાને ગામ ગયા ત્યારે તેમણે બધાને કહ્યું કે મક્કામાં એક અન્યથા લાગણીવાળો પેગમ્બર પ્રગટ થયો છે. તે જીવની જરા પણ દરકાર રાખ્યા મૂર્તિપૂજ સામે ધુજરો ચલાવી રહ્યો છે. આવી વાતો સાંભળી લોકો બહાર ગામથી હજરત સલ્વમને જોવા આવવા લાગ્યા અને તેમની પવિત્રતા જોઈ ઇસ્લામથી ભાગ્યશાળી થવા માંડ્યા.

થોડી મુદત પછી ઉપર જણાવેલા છ આસામીઓ ચસરખના ઔસ અને ખજરજ નામના બે ધનવાન વર્ગના છ પ્રતાનવીઓને લઈને મક્કામાં આવ્યા. પ્રતિનિધીઓએ ઇસ્લામમાં આવવાની ઇચ્છા જણાવી તે ઉપરથી મહાન હજરતે તેમને અકાબાની ટેકરી ઉપર લઈ જઈ મૂર્તિપૂજ અને સત્ય સ્વરૂપ ખુદાતા-

લાની બંદગીનો ફરક સારી રીતે સમજાવ્યો. તે પછી એ લોકોએ ત્યાં પ્રાતઃકાલીની લીધી કે “ ખુદા સિવાય અમે બીજા કોઈની બંદગી કરીશું નહીં. ચોરી, જરકર્મ, ધરનીંદા અને બાળહત્યાથી છેટે રહીશું, અને દુઃખ હોય કે સુખ હોય તો પણ સર્વ ખુદાના ઉપરજ વિશ્વાસ રાખીશું.” ઈ. સ. ૬૨૧ માં એ લોકોએ ઇસ્લામમાં દાખલ થઈ અકાબાની ટેકરી ઉપર આ પ્રતિજ્ઞા લીધી હતી તેથી ઇતિહાસમાં તે અકાબાની પહેલી પ્રતિજ્ઞાના નામથી પ્રખ્યાત છે. ઉપલા માણસો ઇસ્લામ ધર્મની દિક્ષા લઈને અને વેહદાનિયતનો અપૂર્વ મંત્ર મનમાં રાખીને પોતાને વતન પાછા ગયા અને જોતજોતામાં યસરખના લોકોએ પ્રાચિન કુસંસ્કારનો ત્યાગ કરીને નવા ધર્મનો ફેલાવ કરવા માંડ્યો અને દેવ દેવીની મૂર્તિઓને બદલે શહેરમાં “ એક ખુદા સિવાય બીજો ખુદા નથી ” એ અવાજ બધે સંજળાવા લાગ્યો. પછી તો નીલ ધણા માણસો આવવા લાગ્યા અને ઇસ્લામની દિક્ષા લઈ-અમૃતપાન કરી મુસલમાન બનવા લાગ્યા. જે આવતા તે સરકાર પામતાંજ દ્રવ્યતા, બકાદુરી અને ધર્મિષ્ટપણા રૂપજ બની જતા. થોડા દિવસમાં ધણા લોકો ઇસ્લામમાં આવવાથી હવે ઇસ્લામનું જોર વધવા લાગ્યું. પરદેશમાં ધીરે ધીરે ઇસ્લામ ફેલાવા લાગ્યો; પરંતુ સ્વદેશમાં તો તેને માટે ધિક્કાર અને અદ્વેષાદિ સિવાય કંઈ નહોતું. સત્ય અને અસત્યની લડાઈમાં સત્યનો પરાજય થતો તો પણ હજરતને ખાતરી હતી કે એવો વખત જલદી આવશે કે સત્યનો જય થશે અને સૂર્યના પ્રકાશથી અંધકાર નાશ પામે છે તેમ એક દિવસ સત્યના પ્રકાશથી અસત્ય નાશ પામશે.

**મેઅરાજ<sup>૧</sup>.**—હજરત સલ્વમ ન્યારે ૫૧ વરસના થયા ત્યારે એક દિવસ તેઓ પથારીમાં સૂઈ રહ્યા હતા તેવામાં જુઝાઈલ ફરિસ્તા એક યુરક નામનું ઘોડા જેવું જનવર લઈને આવ્યા અને તેમને તે ઉપર બેસવા અને ખુદાતાલાની હજુરમાં ચાલવા કહ્યું. હજરત સવાર થયા અને એકદમ સીનાઈ પર્વત ઉપર બેતુલ-લહમની જગાએ આવી પહોંચ્યા.<sup>૨</sup> ત્યાં ખુદાની બંદગી કરી આગળ વધ્યા. ચાલતાં ચાલતાં રસ્તે અવાજ આવ્યો કે “ મોહમ્મદ ! હું તમને ધણો ચાહું છું. અને તમારી સાથે વાત કરવા માણું છું.”

૧. ઉંચે ચડવું. Ascension. ધર્મયુક્ત મુસલમાનો મેઅરાજ જરમાની (શરીરી) ગણે છે. એ મેઅરાજ રજબ મહીનાની ૨૭ તારીખે તુબ્કતના બારમા વરસે થઈ હતી.

૨. Bethlehem. હજરત ઈસા અલ (જસસ ક્રીસ્ટ) નો જન્મ આ જગાએ થયો હતો.

તોપણ તેમણે પુરાક<sup>૧</sup> નહીં થોભાવતાં આગળ ચાલવા માંડ્યું. થોડે છેડે ગયા એટલામાં ફરી એવો અવાજ આવ્યો. પણ તેમણે ધ્યાન આપ્યું નહીં. આગળ ચાલતાં વળી એક ખુબસુરત સ્ત્રી અમુલ્ય શણગાર સજ્જને તેમની આગળ આવી ઉભી રહી અને કહેવા લાગી કે “ મોહમ્મદ ! જરા ઉભા રહે. હું તમારી સાથે વાતચીત કરવા માગું છું. હું તમને ધણા દીવસથી ખોળું છું પણ આજ ભેદ ખોલવાનો અને મુલાકાતનો વખત આવ્યો છે. આવખતે પણ પુરાક થોભી નહિ. જુઝાઇલે આગળ ચાલીને કહ્યું કે “ સાઈ થયું કે આપ થોભ્યા નાહ. કારણ કે પહેલો અવાજ ચઢુદી ધર્મનો અને ખીજો ક્રિસ્ચિયન ધર્મનો હતો. જે આપ થોભ્યા હોત તો આપના લોકો કાંતો ચઢુદી કે કાંતો ક્રિસ્ચિયન થઇ જાત. વળી આપની આગળ શણગાર સજ્જને જે અપ્સરા આવી હતી તે “ દુનિયા ” હતી. જે આપ તેની સાથે વાત કરવા ઉભા રહ્યા હોત તો તે આપની પ્રજાને મોહનજામાં નાંખી નર્કને લાયક કરત. પુરાક એકદમ વીજળીની પેઠે જેડસલમની<sup>૨</sup> મસ્જદ આગળ આવી પહોંચી. ત્યાં પેગમ્બર સલ્વમ્મે હજરત ઇબ્રાહીમ, હજરત મુસા, અને હજરત ઇસાની મુલાકાત કરી અને તેમની સાથે ખુદાની બંદગી કરી. ત્યાંથી તેઓ બહિસ્તમાં<sup>૩</sup> ગયા. પહેલા બહિસ્તમાં હજરત આદમની<sup>૪</sup> મુલાકાત થઇ. અહીંયાં ધણા ફરીસ્તાઓને હજરતે ઇબ્રાહીમ કરતા જોયા. એક પછી એક બહિસ્ત જોતા સાતમાં બહિસ્તમાં ગયા. તે એવું પ્રકાશિત હતું કે જેનું વર્ણન કરવું મુશ્કેલ છે. ત્યાં તેમણે માણસનાં જેવાં કદાવર પક્ષીઓ જોયાં જે સધળાં ખુદાની બંદગી કરતાં હતાં. પછી તેઓ ત્યાંથી ખુદાતાલાની હજુરમાં ગયા. ત્યાં

૧. પુરાક ખચ્ચરના કદ જેટલું એક અભયજન જેવું પ્રાણી છે. તેનું મોઢું માણસના જેવું, ગરદન ઢંટ જેવી, શરીર ઘોડા જેવું, અને પગ બળદ જેવા હતા.
૨. ખેતુલ્ મુકદ્દસ. શામમાં આ એક મોટું શહેર છે. તે ૩૫૦૦ વરસ કરતાં વધારે જુનો ઇતિહાસ ધરાવે છે. તે આગળ પેલેસ્ટાઈનનું મુખ્ય શહેર હતું. તેમાં ઈ. સ. ૧૨૪૪ થી મુસલમાનોનો અમલ શરૂ થયો હતો. આ શહેરની વસ્તી ૧,૭૦,૦૦૦ માણસની છે અને તેમાં દિવસે દિવસે વધારો થતો જાય છે. મસ્જદે અકસા તથા મસ્જદે હજરત હમર આ શહેરમાંજ છે. જુઓ મુસલિમ ગાઇડ. “ પવિત્ર એજ ખુદા છે જે શત્રે પોતાના બંદાને મસજે. દુલ્-હરામમાંથી મસજેદુલ-અકસામાં લઈ ગયો જેની આસપાસની જગાને અમે વટપણુ આપ્યું છે ” -કુરાન સ. ૧૧૬, સૂરતુલ્-બની ઇબ્રાઈલ આથા ૧૮.
૩. સ્વર્ગ. સ્વર્ગના સાત ખંડ છે એવો સામાન્ય મત છે.
૪. સૌથી પહેલા પેદા થએલા પુરુષ. તેમનો મરતબો પણ પેગમ્બરનો છે. Adam

સંધ્યે નૂરજ નૂર હતું. અલૌકીક સમાગમથી તેમનું શરીર કંપવા લાગ્યું. અનંત નૂરના સમાગમથી અપૂર્વ આનંદ અને માધુર્ય તેમના અંતરમાં વ્યાપી ગયાં. તેમણે માલિક આગળ પોતાની કામની હાજતો પૂરી પાડવા વીનંતી કરી જે દયાળુ કીરતારે કયુલ રાખી. તેમણે ધશ્વરી સમાગમમાં રહી અનંત જ્ઞાન મેળવ્યું અને અનન્ય લીલા જોઈ. પથારીમાંથી ઉઠીને જ્યારે લોકો આગળ પોતાને મેઝરાજ થયાની વાત કહી ત્યારે અયુબેહેલે હઝરત અબ્બાસકર સિદ્દીકને પુછ્યું કે મોહમ્મદ પોતાને મેઝરાજ થયાની વાત કહે છે તે શું સાચી છે? ત્યારે સિદ્દીકે અકબરે કહ્યું કે એ તો શું પણ તે જે કહે તે સાચું જ કહેવાના. તેમને ખુદાતાલાએ પોતાના ખાસ પેગમ્બરજ બનાવ્યા છે તો પછી મેઝરાજ થાય એમાં નવાઈ શું? આ વાત કેટલાક લોકોની સમજમાં નહી આવવાથી તેઓ વિચારમાં પડ્યા. હઝરત અબ્બાસકરે કહ્યું કે “હઝરત સલ્વમ જે કહે છે તે ખરું છે; કારણ કે તેઓ જે ખરું હોય છે તેજ કહે છે. આપણે તેમના કહેવાને સાચું માનવું જોઈએ. ન માનીએ તો પાપમાં પડીએ.”<sup>૧</sup> આ ઉપરથી લોકોના મનની શંકા ટળી ગઈ. હઝરત અબ્બાસકર, પેગમ્બર સલ્વમની દરેક વાત સાચી માનતા હતા, અને આ વાતને પણ સાચી માની લોકોના મનનું સમાધાન કર્યું જેથી તેમને “સિદ્દીક”<sup>૨</sup> નો મરતબો મળ્યો.



૧. હાલના કેટલાક મુસલમાનો પોતાના કમજોર ઈમાનને લીધે પોતાને ઈસ્લામનો લાભ મળ્યા છતાં તથા તેરસો વરસ વીતી ગયા પછી પણ મહાન પેગમ્બર વિષે કેટલીક આખતમાં શંકાઓ ઉભી કરે છે. ત્યારે આ મુસલમાનોનાં ઈમાન ઈસ્લામની શરૂઆતમાં પણ કેવાં મજબુત હતાં તેનો હાલના મુસલમાનોએ ખ્યાલ કરવો જોઈએ.


૨. પ્રમાણિક. સત્ય સૂચક. સાચા અંતઃકર્ણવાળો. જેને પેગમ્બર સલ્વમે આવી પદ્ધતિ આપી હોય અને “સાચો” કહેલ હોય તેનો મરતબો કેટલો સમજવો એ વાંગ્દારની મુનસફી ઉપર છે.



## પ્રકરણ ૮ મું.

### મક્ષેથી નીકળીજવું.

ખુદાતાલા ફરમાવે છે કે “અને (યાદ કર કે) જ્યારે કાફર લોકોએ તારે માટે કાવતરાં કર્યાં, એટલા માટે કે તેઓ તને કેદમાં નાખે; અથવા તને દેશ બહાર હઠાડી મૂકે; અને તેઓ કપટ કરે છે, પણ ખુદા તેમના કપટની સજા આપશે, અને ખુદા કપટ કરનારને સજા આપવામાં ઉત્તમ છે.”—કુરાને શરીફ. ૧  
૧. સરએ અન્કાલ, આયત ૩૦.



**દીનાની તૈયારી.**—આ દુનિયામાં સત્યની આગ કોણુ ઝોલવી શકે એમ છે? ખુદ ખુદા સત્યનો બેલી છે. આ દુનિયામાં કોણુ એવો શક્તિવાળો છે જે સત્યને હઠાવી શકે? પ્રથમ તો સત્યને જ્યાં ત્યાં ધણું વેઠવું પડે છે પણ આખરે સત્યનો જયજ થાય છે. જે લોકો અવાર નવાર

હજરતનું સાંભળીને મક્કામાં આવતા હતા તે તેમની અલૌકિક વાણી સાંભળીને મુઘ્ધ થઈ જતા હતા. પ્રાણાધાર પરમબ્રહ્મની અપાર શક્તિ અને બેહદ કરણાની કથા અને સત્ય સ્વરૂપ માલિકને છોડીને લાકડા અને પત્થરની મૂર્તિઓને ખુદા તરીકે માનવાથી મનુષ્ય જાતીની જે અધોગતિ થાય છે તે સાંભળીને તેમની આંખો ઉઘડી જતી. આથી પુષ્કળ માણસોને મૂર્તિપૂજા ઉપર સદેહ પેદા થયો અને તેઓ તે તરફ અભાવની લાગણીથી જોવા લાગ્યા.

તાત્પર્ય કે અરબસ્તાનમાં સર્વત્ર જગ્યાતનાં ચિન્હ જણાવા લાગ્યાં, અને લોકો ખરી વસ્તુને શોધવા લાગ્યા. આજ સુધી જેઓ બેદરકાર પડ્યા હતા તેમનામાં હોશ આવ્યા. તેઓ હીને બેઠા થયા અને મહાન હઝરતના

કહેવા પ્રમાણે ચાલવા તત્પર થયા. મહાન હઝરતનો ઉત્સાહપૂર્ણ ઉપદેશ નીર-  
તર જરીજ હતો જેથી દીન પ્રતિદીન શ્રોતાઓની અને શિષ્યોની સંખ્યામાં વધારો  
થતો ગયો. તેઓ લોકોને કહેતા કે મારા શિક્ષણે તમારા હૃદયનું કાંઈ બહુ કંઈ  
છે કે નહીં અને તેનાથી તમને કાંઈ લાભ થયો છે કે નહીં તે તમેજ કહી  
શકશો. તમારી સત્ય ઉપર પ્રેમ રાખવાની વૃત્તિ વધારવામાં, પોતાની માલીક  
પ્રત્યેની ખરી ફરજ બજાવવામાં, તેના નીચમ પાળવામાં સંસાર તમને ચલિત  
કરી શકે નહીં એવો ભાવ અને ભક્તિ પ્રગટાવવામાં, અને ઉમદા અને પાર-  
માર્થિક જીવન ગાળવાની ઇચ્છા તમારા અંતઃકરણમાં ઉત્તેજિત કરવામાં જરા  
પણ મદદગાર થયો હોઉં તો હું માનીશ કે મારો પરિશ્રમ વૃથા ગયો નથી.

મક્કામાં હવે હજનો વખત આવી લાગ્યો. પુષ્કળ માણસો ત્યાં દુર દુરથી  
આવવા લાગ્યાં. યસરખનાં પણ ઘણા લોકો મહાન હઝરતનું નામ સાંભળીને  
ઈસ્લામમાં દાખલ થવાની ઇચ્છાથી ત્યાં આવ્યા. હમેશ પ્રમાણે બધા લોકો  
કાબેતુલ્લામાં મૂર્તિઓની પૂજા અને ધર્મઅનુષ્ઠાન કરવામાં રોકાયા તે તકનો  
લાભ લઈ પેલા ધર્મતુષ્ટાતુર માણસો છુપી રીતે મહાન હઝરત સહઅમ  
પાસે ઈસ્લામની દિક્ષા લેવા ગયા. બધા લોકો કાબેતુલ્લામાં ગયાથી મક્કામાં  
તે દિવસે રાત્રે બધે સુનસાન હતું. મક્કાના ધોરી રસ્તે બધે બારે અંધકાર  
પ્રસરી રહ્યો હતો. તેવામાં છુપાઈને યસરખના લોકો ગુપચુપ બીછાનું છોડીને  
એક પછી એક આકાબાની ટેકરી ઉપર ગયા. અડધી રાત ગઈ હશે તેવામાં  
મહાન હઝરત પોતાના કાકા હઝરત અબ્બાસને લઈને ટેકરી તરફ ધીમે પગલે  
જવા નીકળ્યા. હઝરત અબ્બાસ હજી સુધી ઈસ્લામમાં આવ્યા નહોતા તો  
પણ પોતાના સત્યવાદી ભત્રીજાને કદાચ પરદેશીઓ દગો કરીને ઈજ્જત પહોં-  
ચાડે તેથી તેમની સાથે ગયા હતા. યસરખના લોકો તેમને  
બંનેને દુરથી જોઈને તેમનાં માનાર્થે ઉભા થયા. આ વખતે બધે શાંતી  
પ્રસરી રહેલી હતી તેને બેદીને મહાન હઝરત કહેવા લાગ્યા કે “હે ઇમાન-  
દારો, તમે ઈસ્લામમાં આવવાને આતુર થયા છો. પણ એ ધર્મ અખત્યાર  
કર્યાથી તમારે જીંદગીની આશા મુકી દેવી પડશે. માર અને અપમાન એ  
બેને હમેશાં શરણે થવું પડશે. જે મરવાથી ખીતા નહો, સત્યસ્વરૂપ ખુદાને  
આ લોક અને પરલોકનો પેદા કરનાર સમજી તે પ્રમાણે ચાલવાને પ્રતિજ્ઞા  
લેતા હો તો ઈસ્લામ ધર્મ અખત્યાર કરજો. એમાં હાલ ડગલે ડગલે આફતો  
ભરેલી છે.” યસરખના લોકોએ એકે અવાજે કહ્યું કે “ઈસ્લામ ધર્મ અખ-  
ત્યાર કર્યાથી દુઃખમાં પડ્યું પડશે એનો વીચાર કરીનેજ અમે આપની પાસે

આવ્યા છીએ. અમે ભયની જરા પણ દરકાર રાખ્યા સીવાય આપના કહેવા પ્રમાણે ચાલીશું. હે મહાન પેગમ્બર, અમે આપના કહેવા ઉપર ભરોસો રાખી સત્યના કામ માટે કહો તે પ્રમાણે ચાલવાને હાજર છીએ.” મહાન હજરતે પછી કુરાન શરીરમાંની ખુદાની અપાર કૃષ્ણાની આપાતો—નશાનીઓ તેમની આગળ બોલી બતાવી જે સાંભળીને ભક્તોની આંખોમાંથી આંસુની ધારાઓ વહેવા માંડી. તેમના અપૂર્વ ભાવને લીધે તેમના હૃદયમાં ખુદાનું નર પ્રકાશ્યું. અને તેઓ એક પછી એક પ્રતિજ્ઞા લઈ જીંદગી પર્યંતના ખુદાના દાસ થઈ ગયા. દહાડો ઉગતા પહેલાં તેઓ છુપી રીતે પોતપોતાને મુકામે ચાલ્યા ગયા. સવાર થતાંજ મક્કામાં ખબર પડી ગઈ કે ગંધ રાત્રે યસરખના ઘણા લોકો ધસ્લામમાં દાખલ થઈ ગયા છે. આ ઉપરથી મક્કાના આગેવાનો યસરખના લોકોના મુકામે ઉપર જઈને ત્યાં ધાંધલ મચાવવા લાગ્યા પણ ત્યાં તેમનું કંઈ ચાલ્યું નહીં. માત્ર ટોળાંથી ભુલા પડી ગએલા એક બે યસરખ વાસીઓને પકડીને સતાવવા લાગ્યા પણ તેમણે તેમને કાંઈ પણ હકીકત જાહેર કરી નહીં, આથી મક્કાવાસીઓ થાક્યા અને તેમને છોડી દીધા.

કાળા રંગની એક વાદળીનો નાનો કરકો જે આકાશમાં એક ખુણામાં પડી રહેલો હતો તે જોતજોતામાં હવે ફેલાવા લાગ્યો. યસરખના લોકો ચોક્કા મનના અને ઈન્સાફી હતા. દુસ્મનો લેવા દેવા વિના મહાન હજરત ઉપર જીલમ કરી તેમને રાત દહાડો હેરાન કરતા હતા તે નજરે નજર જોવાથી તેમની લાગણી ઘણી ઉસ્કેશીય હતી. તેમણે અંદર અંદર વિચાર કર્યો કે જે મહાન હજરતને મક્કા છોડાવીને યસરખ લઈ જઈશું તો દુસ્મનો તેમને હેરાન કરતા મટશે તેથી બધાઓએ મળી મહાન હજરતને પોતાના શહેરમાં આવવા વિનંતી કરી. હજરત ઉપર તેમનો ઘણો પ્રેમ હતો તેથી તેમને યસરખના લોકોની વિનંતી કબુલ કરવી પડી અને તેમનું આમંત્રણ સ્વિકારી તેઓ યસરખ જવા તૈયાર થયા. પ્રથમ તેમણે પોતાના શીષ્યોને મક્કા છોડીને યસરખ જવાની આજ્ઞા કરી એ ઉપરથી એ લોકો ઘણા ખરા રાતમાં ગુપચુપ હમેશને માટે, ધરખાર, સગંવહાલાં, અને વતનનો ત્યાગ કરીને થોડા થોડા મળીને શહેરમાંથી રવાના થયા. અનજવાળું થતું કે તેઓ કોઈ દેકાણે સંતાઈ જતા અને રાત પડતી કે ચાલવા માંડતા. આ પ્રમાણે મહા મુશ્કેલિયે છુટીને કાળી રાતોએ મુસાફરી કરતા ૨૫૦ માઈલનું અંતર કાપી યસરખ જઈ પહોંચ્યા.

“એ લોકોના જવાથી મક્કામાં સધળો પંથ ઉગડ થવા માંડ્યો હતો.

મહાન હઝરતને ચારે તરફ બધા વ્યાપી રહ્યો હતો. એમના પોતાના હૃદયમાં જો આશાની ચામચારી ન હોત તો વસ્તુઓના બાહ્ય સ્વરૂપમાં તો આશા ઉત્પન્ન કરે એવું કાંઈ પણ એમને માટે હતું નહીં. ” “ તેમણે જોયું કે મારા શત્રુઓ સધળા એકઠા મળીને મારા વિરુદ્ધ થયા છે, દરેક કુટુંબમાંથી અકેક એમ કરીને ચાળાસ માણસો મને પુરો કરવાની દ્રઢ પ્રતિજ્ઞા કરી બેઠા છે, અને તેઓ માફ પુન કરવાનો લાગ શોધ્યા કરે છે તેથી હવે મારાથી મક્કામાં વધારે વખત રહી શકાય એવું છેજ નહીં તેથી તેઓ મક્કા છોડી યસરખ તરફ જવા તૈયારી કરવા લાગ્યા. ”<sup>૧</sup> મી. એન્ડ્ર્યુ (The Rev. C. F. Andrews) લખે છે કે “ હઝરત મોહમ્મદ મક્કામાં હતા પણ તેમનો જીવ તો પોતાના પરદેશ ગયેલા શિષ્યોમાંજ હતો. તેઓ આવી ધાસ્તીમાં પણ તેમને બૂલતા નહીં અને વારંવાર તેમને કહેવડાવતા કે તમે જ્યાં હોવ ત્યાં સત્ય ધર્મનું તમારું કામ જારી રાખજો, અને ખુદાથી ઉમેદ રાખજો. અમે પણ અહીં ખુદા ઉપર બરોસો રાખી બેઠા છીએ. આપણે બધાએ મળીને જોવાનું છે કે ખુદાના હુકમથી શું થાય છે. ધીરજ રાખો. કોણ ખરા રસ્તા ઉપર છે તે આપોઆપ જણાઈ જશે. માટે દ્રઢ રહીને કોશિશ કરો કારણ કે ખુદાતાલાનું વચન કદી જુઠું પડનાર નથી. ”<sup>૨</sup>

હઝરત સિદીકે અકબર મહાન હઝરતને દરેકજા ઉપડવાનું કહેતા હતા પણ પોતે ફરમાવતા કે “ હજી મારો વખત થયો નથી. ખુદાતાલા તરફથી મને એ વિશે હજી કાંઈ હુકમ મળ્યો નથી. ” તેમની ઇચ્છા એ હતી કે પોતાના તમામ શિષ્યો સહી સલામત રવાના થઈ ગયા પછી પોતે નીકળવું. મી. એન્ડ્ર્યુ આગળ ચાલતાં લખે છે કે “ જોવી રીતે એક બોટનો કપ્તાન હતાએમને વહાણપર ચડાવ્યા પછી સૌથી છેલ્લે પોતે ચડે છે તેમજ હઝરતે પણ કહ્યું હતું. એટલે તેમણે પણ પોતાના શિષ્યોને પોતાની નજર આગળ પ્રથમ રવાના કર્યા પછી પોતે મક્કા છોડવાની તૈયારી કરી હતી. ”<sup>૩</sup>

દુસ્મનેસે જોયું કે હવે બાજી હાથથી જાય છે તેથી તેમણે હઝરત સલ્તમને ગમે તેમ કરી યસરખ જતા અટકાવવાનો વિચાર કર્યો. હઝરતના શિષ્યો પ્રથમથી રજા લઈ યસરખ આત્મા ગયા હતા. ધણી

૧. જુઓ મી. રોકવર્થલેસ ફ્રમ હારી ઓન્ડ હારી વર્સિ'પ.

૨. શું અલિ-અયળ વિશ્વાસવાળો માણસ સાધારણ હોય શકે ખરો ?

૩. જુઓ અલ્હાબાદથી નીકળેલ મુવિલમ રિયુ નામના માસિકનો માહે મે ૧૯૧૧ નો અંક.



લોકોના ચાલ્યા જવાથી મક્કા હવે બધે સુતું દેખાતું હતું. જે ધરોમાં રાત દિવસ ખુશાલીના પેકાર સંભળાતા હતા તે જિંદગી આજે તાળાં દેવાયાં હતાં. કેટલાક લોકો હજયા અને યસરખ તરફ જવાના થઈ ગયા હતા, અને જે મક્કામાં રહ્યા હતા તેમને જીવ ભેવા દુસ્મને હથિયાર લઈ મોહીના તરસ્યા વાધની પેટે ચારે બાજુએ ફર્યા કરતા હતા. મુસલમાનો મઝેથી વખત જોઈ એક પછી એક નીકળી ગયા. પણ હઝરત અલી અને હઝરત અબાબકર સિદ્દીક હઝરત સલ્મનની સાથે રહી તેમને યસરખ લઈ જવાની તૈયારી કરી રહ્યા હતા. આ વખતે તેમની હાલત બર દરિએ બારે તોફાન લાગેલી એક નાની હોડીની માફક હતી.

યસરખના લોકોએ મુસલમાનોના ઘણા સારા આદરસત્કાર કર્યા અને તેમને સઘળા વાતની સોંપ કરી આખ્યાની જ્યારે દુસ્મનેને ખબર પડી ત્યારે તેમને ઝાળ લીધી. નવો ધર્મ દહાડે દહાડે ફેલાતો જાય છે, એ ધર્મના પ્રભાવ હજારો સંકટોને તુચ્છ ગણીને પરદેશમાં વધતો જાય છે, જે તેનો હમણાજ જડમૂળથી નાશ કરવામાં નહીં આવે તો તેનું ચેટક સર્વત્ર ફેલાશે એવો વિચાર દુસ્મનેના મનમાં આવ્યાથી તેઓ ઘણા બળવા લાગ્યા. તેમણે નવા ધર્મની જડ કહાડી નાખવા શું શું ઉપાયો યોજવા તેના નિર્ણય કરવા માટે બધાઓને એકઠા કરવા આમંત્રણ કહાડ્યાં. તેઓ સઘળા હથીયારો સજી “દારનુલ્લા” માં ભેગા થયા. સમાતું કામ શરૂ થતાં એકે ઉઠીને કહ્યું કે “નવો ધર્મ દિવસે દિવસે ફેલાતો જાય છે. હમણા સુધી એને તોડી પાડવા જેટલી કોશિશો કરી તેટલોજ તે ધર્મ આગળ વધવા પામ્યો છે. લોકો તેમાં દાખલ થઈ શહેર છોડી ચાલ્યા ગયા છે તેથી મક્કા શહેર આજુ ઉબરડા—માલુસ વગરનું થઈ ગયું છે. તેઓ યસરખમાં જઈ પ્રબળ જવાની તૈયારી કરે છે. જો આ વખતે આપણે મુપ બેસીશું તો આપણું અને આપણા ધર્મનું શું થશે તે હું કહી શકતો નથી. મોહમ્મદને દાર ક્યાં સિવાય નવા ધર્મના ભડકો ઓલાવાનો નથી. અને આપણી નડતર દૂર થવાની નથી.” તેના બેસી જવા પછી ખીજો ઉઠીને કહેવા લાગ્યો કે “નહીં, મોહમ્મદને મારી નાખવાની કાંઈ જરૂર નથી.” જો આપણે તેમ કરીશું તો તેનાં સગાંવહાલાં લડાઈ કરવા તૈયાર થશે અને આપણું નિકંદન કહાડશે માટે હાલ તો તેને શહેરમાંથી કહાડી મૂકવો એજ સારું છે કે એ ફરી આવવા પામે નહિ.” વળી ખીજો એકે કહ્યું કે “તેને શહેરમાંથી કહાડી મૂકવાથી પણ આપણો હેતુ પાર પડવાનો નથી.

દહાડે દહાડે તેનું જોર વધતું જાય છે. તેનામાં એવી મિદાશ અને ભુરકી નાખવાની કળા છે કે તેની સાથે બે ઘડી વાત કર્યાથી લોકો મુગ્ધ થઈ જાય છે. માટે જો હાલ કહાડી મૂકીશું તો થોડા વખતમાં શિષ્યોતું એક ભારે ટોળું લઈ મક્કા ઉપર ચડી આવશે અને આપણને વધારે હેરાન કરશે. માટે તેને બેડીઓ જડી હાલ કેદમાં રાખવો ઠીક છે.” આવી રીતે અનેક પ્રકારના વાદવિવાદ થવા લાગ્યા અને સભા ગરમ થતી ચાલી. પણ ઉપલી વાતોમાંની એકે અમુ જોહેલના ગળે ઉતરી નહીં. તેણે ઉભા થઈને કહ્યું કે “જ્યાં સુધી એ જીવતો છે ત્યાં સુધી કદી કરીને ખેસવા દેવાનો નથી માટે કોઈ પણ પ્રકારે એને ઠાર કરવો. દરેક કુટુંબમાંથી એકેક બહાદુર માણસ લઈને એક લશ્કર તૈયાર કરવું, અને પછી બધાઓએ હાથમાં તલવાર લઈને તેના ઘર આગળ જઈ તેના ઉપર ઢુટી પડી તેના જીવ લેવો. તેના સગાં વહાલાં એકદમ વેર લેવાને આગળ પડશે નહીં કારણ કે બધા એકમત નથી. અને કદી આગળ પડશે તો પણ ખુનને બદલે પૈસા લઈને માંડી વાળશે.” સભામાં મોટેથી અવાજો થયા કે “હા એમજ કરો” આ વાત બધાને ગમી. તેમણે હઝરતને રાત્રે સુતેલા દબાવવાનો વિચાર કર્યો. લાંબી પહોળી છાતીના કઠોર આસામીઓ તેમનો જીવ લેવા તૈયાર થયા; અને રાત પડી એટલે તલવારો લઈ તેમના ઘર ભણી ચાલ્યા. મકાન જેમ જેમ પાસે આવવા લાગ્યું તેમ તેમ તેમની હિંમત ઓછી થતી જણાઈ. હઝરતને એકદમ ઘેરી લેવાની હિંમત નહિ ચાલવાથી તેમણે બચભિત થઈ માંહોમાંહે સલાહ કરી કે આખી રાત ધરના બારણા આગળ સંતાઈ રહેવું અને જોવા તેઓ ધરની બહાર નીકળે કે લાગલા બધાઓએ મળી તેમની ઉપર ઢુટી પડવું.

**ધર છોડ્યું.**—ધણાં દિવસથી બળી રહેલા દુશ્મનો આજ કામ પતાવી નાખવા હઝરતના ઘર આગળ આવી પહોંચ્યા. આ વાતની હઝરતને વહીથી ખબર પડી જવાથી તેમણે મકાનમાં લોકોની જે જે અનામત હતી તે જેને તેને સોંપવા સૈયદના હઝરત અલીને પોતાના મકાનમાં રાખ્યા અને પોતે ખુંદા ઉપર આધાર રાખી ત્યાંથી નીકળી જવાનો ઠરાવ કર્યો. ધરને એકજ દરવાજો હતો અને ત્યાં દુશ્મનો હાથમાં તલવાર લઈને ઉભા હતા. પાછળ એક બારી હતી પરંતુ ત્યાં પણ દુશ્મનો બારીક નપતો રાખી રહ્યા હતા તેથી નીકળવું ધણું જોખમ ભરેલું જણાયું. ધરમાં ૧૩૦ હઝરત અલી કરમઃ સિવાય બીજા કોઈ નહોતું. દીવો ચાલવાયો. સ્વચ્છ આકાશના અગણિત તારાઓનો પ્રકાશ બારીને રસ્તે ધરમાં પ્રવેશ કરીને ધરની અંદરની વસ્તુને થોડો ધણો પ્રકાશિત કરતો હતો. જ્યારે ગાંઠી રાત થવા આવી અને રસ્તો

અંધ થયો ત્યારે તેઓ હઝરત અલીને પોતાની પથારીમાં સૂવાડીને ખુદા-  
તાલાનું નામ લઈ બારીમાંથી ધરની બહાર આસ્તે રહીને નીકળ્યા અને  
ભોંમ ઉપરથી રેતની મુઠી ભરી દુસ્મનો તરફ ફેંકી <sup>૧</sup> અંધારામાં ગુપચુપ  
વિકટ રસ્તો પકડીતે હઝરત સીદીકે અકબરના ધર તરફ ઝડપથી રવાના  
થયા. <sup>૨</sup> આ વખત દુસ્મનો જાણે આંધળા થઈ ગયા હોય તેમ શંકાં મારવા  
લાગ્યા પણ તેઓ હઝરતને જોઈ શક્યા નહીં. જ્યારે વખત ધણો વીતી  
ગયો ત્યારે તેમણે બાકામાંથી ધરમાં જોયું તો પથારીમાં કોઈ સુતેલું જણાયું.  
હઝરત સિવાય બીજું કોઈ નહીં હોય એમ જાણી તેમને ધીરજ આવી અને  
પરોઢીયું થવાની વાટ જોતા ઉભા રહ્યા. આસ્તે આસ્તે પૂર્વ દિશા તરફ  
આકાશ પ્રકાશિત થવા લાગ્યું એટલે દુસ્મનોએ તલવારો મ્યાનમાંથી કઢાડી  
અને દરવાજો ઠોકવા લાગ્યા. હઝરત અલીની આંખ તો ઉઘડેલીજ હતી એટલે  
તેઓ અવાજ સાંભળી ઉભા થયા અને દરવાજા તરફ ચાલ્યા. દુસ્મનોએ  
બાકામાંથી જોઈને જાણ્યું કે હઝરત આવે છે તેથી તેઓ તૈયાર થઈ દરવાજો  
ઉઘડવાની રાહ જોવા લાગ્યા. દરવાજો ભડાક દઈને ઉઘડ્યો અને હઝરત અલી  
કરમ બહાર આવ્યા. હઝરત મોહમ્મદને બદલે હઝરત અલીને ત્યાં આગળ  
જોઈ તેમના ગુસ્સાનો પાર રહ્યો નહીં. તેઓ એકદમ ધરમાં ધસ્યા પણ  
ત્યાં કોઈ જણાયું નહીં, તેથી લાલ પીળા થઈ ધાંટો પાડીને હઝરત અલીને  
પૂછવા લાગ્યા કે, “ મોહમ્મદ ક્યાં છે ? ” ત્યારે શરવીર હઝરત અલીએ  
જોશમાં આવી જવાબ દીધો કે “ ખુદાના પેગમ્બરની વાત ખુદા જાણે.  
તમે તેમને કહાડી મૂકવા ચાહતા હતા તો તેઓ પોતેજ ચાલ્યા ગયા. મારા  
ધારવા પ્રમાણે તેઓ હઝરત અબ્બાસકર સિદીકના ત્યાં ગયા છે. હું પણ  
ત્યાંજ જઈશું. ” આવો ચોખ્ખોચટ અને રોકડો જવાબ મળવાથી તેઓ  
બળીને ખાખ થઈ ગયા. કેટલાક વખત સૂંધી તો શું કરવું તેનાં વિચારમાં  
મૂક જોવા બનીને ઉભા રહ્યા. એકે કહ્યું કે આમ ઉભા રહેવાથી શું  
વળવાનું છે. શિકાર તો ચાલ્યો ગયો એટલે હવે આમ વિચાર કરવાથી શું  
પાકશે ? તેથી તેઓ ખુલ્લી તલવારો લઈને હઝરતની ખોળ કરવા  
હઝરત અબ્બાસકર સિદીકના ધર તરફ દોડ્યા. થોડી વારમાં આખા શહેરમાં  
વાત ફેલાઈ ગઈ કે મોહમ્મદનો પતો નથી. દુસ્મનોએ એકદમ છંછેડાએલા  
સીંહની પેઠે ગર્જના કરતા દોડી જઈને સીદીકે અકબરનું ધર ઘેરી લીધું.  
મહાન હઝરતને શરીરનું રક્ષણ તો દેશના ઉદ્ધાર માટેજ કરવાનું હતું તેથી  
તેઓ ગુપચુપ પોતાના ઘેરથી નીકળી ગયા હતા.

૧ દુસ્મનોની કુલ સંખ્યા ૧૫૦ કરતાં વધારે નહોતી.

૨. શુંઆ બધું ઇસ્લામ માટે નહોતું તો બીજા શાને માટે હતું ?

હજરત સલ્અમ ધેરથી નીકળી અબાબકર સિદ્દીકના ઘર આગળ આવ્યા, અને તેમને સાથે લઇ મક્કા છોડી ચાલ્યા જવા તૈયાર થયા. અબાબકર સિદ્દીકે પાંચ હજાર દીનાર<sup>૧</sup> ઇસ્લામના કામ માટે ગુદા કહાડી રાખ્યા હતા તેમાંથી જોઇતી રકમ લઇ જબલ-સોર<sup>૨</sup> પર્વત તરફ રવાના થયા. અંધારી રાત અને બિયાબાન-સૂતસાન મેદાન; તેમાં કોઇ પણ ઠેકાણે એક પક્ષીની પાંખના અવાજ નેટલું ચિન્હ સરખું પણ જણાતું નહોતું. આવા વખતે મહાન હજરત પોતાના અસહાય હજરત અબાબકર સિદ્દીક સાથે ગુપ્તગુપ્ત ચાલ્યા જતા હતા. આ વખતે હજરતે પગમાંથી જોડા પણ કહાડી નાખ્યા હતા કે રખેને દુશ્મનો જોડાની નિશાની જોઇ પાછળ આવે. ખુલ્લા પગ હોવાને લીધે હજરત સલ્અમના પગમાં કાંટા તથા પથરા વાગવા માંડ્યા તે ઉપરથી સિદ્દીકે અકબર તેમને પોતાના ખભા ઉપર બેસાડી પર્વત સુધી લઇ ગયા. જે પેગમ્બરે ધર્મ અને લોક કલ્યાણ અર્થે સર્વસ્વ અર્પણ કરી દીધું છે, ધર્મરક્ષા અને દેશાન્નતી સિવાય અન્ય વાતમાં જેતું ચિત્ત સરખું પણ ચોંટયું નથી, જે અનેક પ્રકારનાં સંકટો પડ્યા છતાં પોતાના મહાન ઉદ્દેશ માટે ખડકની પેઠે નિશ્ચિત રહ્યા છે એવા મહાત્માને હજરત અબાબકર સિદ્દીકે આવા બારીક સમય વખતે પોતાના ખભા ઉપર ન ઉપાડતો બીજું શું કરત? પર્વત આગળ પહોંચતાં એક ગુફા તેમની નજરે પડી. તેમણે તેમાં ભરાઇ જવાનો વિચાર કર્યો. કારણ કે દુશ્મનો પાછળ આવતા હતા. પ્રથમ હજરત અબાબકર સિદ્દીક તેમાં પેઠા અને તેમાં કાંઇ જન જનાવર હોય તો નાશી જાય એમ જાણી તેને અંદરથી સાફ કરવા લાગ્યા. તેમાં ઘણી શંકા હતી તે તેમણે પોતાની પીછોડીમાંથી કડકા શાડી પુરવા માંડી. પુરતાં પુરતાં પીછોડી ખલાસ થઇ અને એક ફાટ રહી ગઇ. પાસે બીજું કાંઇ સાધન નહિ હોવાથી તેમણે તેના ઉપર પોતાનો પગ મૂક્યો અને હજરતને અંદર લીધા. અથાગ પરિશ્રમ પડવાથી હજરતનું શરીર ઘણું થાકી ગયું હતું તેથી અંદર જતાંજ તેઓ અબાબકર સિદ્દીકના ખોળામાં માથું મૂકી આડા થયા અને આંખ લાગી ગઇ.

હજરત સલ્અમ ધર આગળ નહિ જણાયાથી દુશ્મનો એકદમ ખુલ્લી તલવારો લઇ સિદ્દીકે—અકબર<sup>૩</sup>ના ધર તરફ દોડ્યા, અને ચારે તરફ

૧. દીનાર એટલે આશરે ૬૫ રૂપિયાની કિંમતનો એક સીકકો.

૨. મક્કાની નજીક આ એક પહાડ છે.

૩. સિદ્દીકે અકબર તથા અબાબકર સિદ્દીકે એ હજરત અબુબકરના નામ છે. તેમનું મૂળ નામ અબ્દુલ્લાહ હતું. અને જણાઇ છે. સ. ૬૨૨ જુન માસમાં સોમવારને દિવસે મકકેથી નીકળ્યા હતા.

શરી વળ્યા. અપુ જેહેલે સિદ્ધિકે અકબરની દીકરી અસ્માને પૂછ્યું કે “અપુ-  
બકર ક્યાં છે?” ત્યારે તેણે જવાબ આપ્યો કે “અહીં નથી.” આથી  
અપુ જેહેલને એટલો બધો ગુસ્સો ચડ્યો કે તેણે અસ્માને એક તમાચો ખેંચી  
કહાડ્યો. ત્યાર પછી તેમણે મહોલ્લે મહોલ્લે અને રસ્તે રસ્તે તેમની શોધ  
કરવા માંડી.

ગુફામાં.—ધણા દિવસે ગુફામાં જરા આરામ મળેલો હોવાથી મહાન  
હઝરતની આંખ લાગી ગઈ હતી. સીદ્ધિક અકબર તેમનું માથું ખોળામાં  
લઈ ખેઠેલા હતા એટલામાં સાપ શટમાંથી પગે વળગી પડ્યો. પણ  
તેમણે બાકા ઉપરથી પગ ઉંચક્યો નહિ. તેમણે ‘ધાર્યું’ કે જો હું હાલીશ  
તો હઝરત જાગી ઉઠશે અને તેમની ઉંધ બગડશે, તેથી તેઓ જરાપણ  
હાલ્યા વગર એમને એમજ ખેંચી રહ્યા. ધણી વેદના થવા માંડી ત્યારે  
આંખમાંથી આંસુ ટપકવા લાગ્યાં. તે આંસુ હઝરત સલ્તમના ચહેરા ઉપર  
પડવાથી તેઓ જાગી ઉઠ્યા. તેમણે બેઠા થઈ અબાબકર સિદ્ધિકને આંસુનું  
કારણ પૂછ્યું ત્યારે તેમણે સઘળી હકીકત કહી. પોતાના દુઃખના સાથીને  
ઇજા થએલી જોઈ હઝરતને ધણું લાગ્યું. તેમણે પોતાનું આત્મિક બળ  
એકઠું કરી સર્પડંશવાળી જગા ઉપર હાથ ફેરવ્યો. પોતાના મહાન સરદારના  
પવિત્ર હાથના અલ્લીકીક સ્પર્શથી તેમની તમામ વેદના મટી ગઈ અને  
અબાબકર સિદ્ધિકનું મન ઉત્સાહથી પ્રકુલિત થવા લાગ્યું.

સવારનો પહોર થવા આવ્યો હતો. દુશ્મનો ખોળ કરતા કરતા ગુફા  
મુખી આવી પહોંચ્યા હતા. હઝરત અબાબકરે તેમને જોયા. તેમણે ચિંતાતૂર  
થઈ હઝરતને કહ્યું કે “દુશ્મનો ધણા છે અને આપણે બેજ છીએ.”  
ત્યારે હઝરતે દૃઢતાથી જવાબ આપ્યો કે “આપણી સાથે ત્રીજો ખુદા પણ  
છે, અને એજ આપણું રક્ષણ કરનાર છે.” દુશ્મનો ચારે બાજુ શોધ  
કરતા છેક ગુફાના મોહોડા આગળ આવી પહોંચ્યા. તેમણે ધણાં શંકાં માર્યાં  
પણ કાંઈ પત્તો લાગ્યો નહિ. ગુફા આગળ માત્ર કબુતરે ઈડાં મૂકેલાં, કરો-

૧. આ હકીકતનું વર્ણન કરતાં મી. એન્ડરૂ લખે છે કે હું મુસલમાન નથી તો  
પણ કહું છું કે પેગમ્બર સાહેબના મુખમાંથી આ મહાન રાખ્તો નીકળ્યા  
તે વખત ગુફા આગળના દેખાવની ખુબી એવી હતી કે જેના હું  
વખાણુ કરું છું. ....આવી ઘડીએ બોલેલા આ વચનો સઘળા જમા-  
નાના મહાન પુરોવાનાં વચનો બેગાં ઇતિહાસમાં જતનથી કાચવી રાખવા  
લાયક છે. જુઓ મી. એન્ડરૂનું લખાણ માહે મે સને ૧૬૧૧ ના મુસ્લિમ  
રિવ્યુના અંકમાં ૩૧૭ મા પાને.

ળીઆએ જળ પાયરેલી, અને આસપાસ ધીચોધીચ ઝાડવાં ઉગેલાં માલમ પડ્યાં. તેમણે ધાયું કે જે આ ઠેકાણે કોઈ માણસનો પગદેર થયો હોત તો આવી સ્થિતિ હોત નહિ. તેમણે આમ તેમ નજર તો ઘણી દોડાવી પરંતુ કિરતારની કારીગરી આગળ તેમનું કાંઈ આલ્યું નહિ. આ વખતે ખુદાએ કરોળીઆની ઝીણી જળને એક લોઢાના ફિલ્લા કરતાં પણ મજબૂત બનાવી પોતાના પેગમ્બરનું રક્ષણ કર્યું.

મી. એન્ડરૂ નામનો અંગ્રેજ લેખક જણાવે છે કે “ઈસ્લામના ઇતિહાસમાં આના કરતાં બીજો કોઈ બનાવ વધારે ખ્યાતિ ધરાવનારો નહીં હોય, અને તે બેશક ખ્યાતિને લાયકજ છે; કારણ કે તે વખતની સ્થિતિ મહા ભયંકર હતી. આ સઘળા અમલકારિક ફેરફારોનું કારણ એ હતું કે મહાન હઝરતની આસ્થા માલિક ઉપર દ્રઢ હતી. જે એ વિપત્તી સમયે મહાન હઝરત ડગ્યા હોત તો તેમણે માંડેલું આખું મંડાણ નાખૂદ અને સ્વપ્નવત્ થઈ જાત; પણ તેમણે પોતાની દ્રઢતામાં જરા પણ નહીં ડગતાં માલિક ઉપર પોતાનો ભરોસો કાયમ રાખ્યો.” આ બાબત વિશે કુરાને શરીફમાં હઝરત તરફ ઇશારો છે કે “તે સમયને યાદ કર કે બ્યારે નાસ્તિક દુશ્મનોએ તારી વિરુદ્ધ કાવતરું રચ્યું એટલા માટે કે તને જતો એટકાવીને મારી નાખે અથવા કહાડી મૂકે. હા તેમણે કાવતરું રચ્યું, પરંતુ (તારા) માલિકે તેજ પ્રમાણે યુક્તિ રચી કેમકે તે સૌથી મોટો યુક્તિઓ રચનાર છે.

હઝરત સલ્અમ અને સિદ્દીકે-અકબર રદી૦ બે દિવસ તે ગુફામાં રહ્યા. ત્રીજે દિવસે સિદ્દીકે-અકબરનો ગુલામ આમિર બે ઊંટ લઈને આવ્યો. તેઓ ગુફાની બહાર નીકળ્યા અને ઊંટ ઉપર બેસી એકદમ ઉભાંગડ યસરખ તરફ રવાના થયા. તેઓ લાલ સમુદ્રના કિનારાની સર હદ ઉપર રહીને જતા હતા. ઉનાળાની મોસમ હતી. સૂર્યના સખત તાપને લીધે ચારે બાજુએ લ્હાય વરસતી હતી. એ લ્હાયમાં થઈને તેઓ થાકેલા શરીરથી પસાર થતા હતા, એવામાં પાછળ ઘોડાના પગના પડધા સંભળાવા લાગ્યા. અવાજ ધીરેધીરે નજીક આવવા લાગ્યો. દુશ્મનોએ તેમના નીકળવા પછી એવું જાહેર કર્યું હતું કે જે કોઈ મોહમ્મદનું માથું કાપી લાવશે તેને મોટું ધનિામ મળશે, તેથી એક સખસ ધનિામની લાલચમાં તેમનું માથું કાપવા ઘોડા ઉપર વીજળીની પેઠે તેમની પાછળ આવતો હતો. તેને આવતો જોઈ સિદ્દીકે-અકબર બોલ્યા



કે “ હવે બચવું મુશ્કેલ છે. ” પણ હઝરત સદ્અમ જે ચારે બાજુએ ખુદાને શાક્ષાત જોતા હતા તેમણે અચળ વિશ્વાસથી કહ્યું કે “ હરવાનું કાંઈ કારણ નથી: પરંવરદિગાર આપણને બચાવનાર છે. ” તેમણે ખુદા ઉપર ભરોસો રાખી સાંઢણી થોભાવી અને હાંમતથી નિર્ભય ઊભા રહ્યા. તે સખસ એકદમ આવી હઝરતની છાતીમાં તલવારનો ધ્રા કરવાની તૈયારી કરતો હતો. તલવારની અણી તેમની છાતી ઉપર વળી હતી એટલામાં એકાએક તેના ઘોડાએ ઠોકર ખાધી અને તે ઘોડા સહીત ભોંય ઉપર પટકાઈ પડ્યો. અચાનક આવી મુસીબત આવી પડવાથી તે ઘણો ગભરાયો અને ભયભિત થઈ હઝરતની પાસે માફી માંગવા લાગ્યો. હઝરતનું હૃદય દયાથી ભરપૂર હતું તેથી તેમણે પોતાને મારવા આવેલા દુશ્મનને માફી આપી.

**કુખા આગળ.**—તેઓ વિકટ રસ્તે ચાલતાં ચાલતાં આંદ દિવસમાં કુખા? નામના પહાડ આગળ આવી પહોંચ્યા. અહીંથી યસરખ નગર બે માઇલ હતું. કુખાના પહાડ ઉપર લોકો મકાન બંધાવી હવા ખાવા રહેતા હતા. તે આખો પહાડ લીંબુ, નારંગી, દાડમ, દ્રાક્ષ વિગેરે તરેહવાર જાતનાં ફળ અને નાના પ્રકારનાં ફુલથી ભરપૂર હતો. તેમાં ઘણાં નિર્મળ પાણીના ઝરા નાના પ્રકારની ધારાથી વહેતા હતા. ઘણા દિવસનો થાક લાગવાથી આવી ગનોહર જગા જોતાંજ હઝરત વિશ્રાન્તિ માટે ત્યાં ઉતરી પડ્યા. સૌથી પહેલાં કરણના અધ્ધાર ફિરતારનો આભાર માની બળતા શરીરને પાણીથી થંડુ કર્યું. પછી ટોચ ઉપર ચઢી ચારે બાજુએ હઝરતની ખૂબી જોવા લાગ્યા. સ્થળની રમણીયતા તેમના અંતરને આનંદ આપવા લાગી, અને ઘણા દિવસની આરાત પછી વિશ્રાન્તિ મળવાથી તેઓ ખુદાનો ઉશ્વાસ પૂર્વક ઉપકાર માનવા લાગ્યા.

યસરખના લોકોને જ્યારે તેમના બે માઇલ ઉપર આવ્યાની ખબર પડી ત્યારે તેઓ ભેગા થઈ તેમની સામા ગયાં. કુખામાં ઘણા લોકોનો જમાવ થયો, અને દહાડે દહાડે ત્યાં મુસલમાનોની સંખ્યા વધતી ચાલી. તમામ

- 
૧. કુખા અથવા કાખા પણ કહેવાય છે. મહીનાથી બે માઇલ ઉપર એક પહાડ છે. મહીના મકાથી ઉતરે ૨૫૦ માઇલ છે.
૨. આ વખતે ઇરાનના એક સક્ષમાન કારસી નામના જુહુસ્થ મણુ હઝરતના બાધથી આંકર્ષાઈ ઇસ્લામમાં આવ્યા. તેઓ ઘણા વિદ્વાન અને બુદ્ધિશાળી હતા. ક્રિશ્ચિયન ધર્મમાં તેમની કુશળતા ઘણી ચઢીઆતી હતી. ઇસ્લામના કેટલાક વિરોધીઓ હો છે કે તેઓ કુરાન રચીને હઝરતને આપ્યા હતા. પણ આ આરોપ પાયા વગરનો છે. કોરણ કે તેઓ ઇરાન દેશના હોવાથી



માણસોની જીભ ઉપર કલમાનો શબ્દ ગાજી રહ્યો હતો. હઝરત સદ્અમ ત્યાં હઝરત અલીની<sup>૧</sup> રાહ જોઈ રહ્યા હતા એટલામાં તે પણ આવી પહોંચ્યા.<sup>૨</sup> હઝરત સદ્અમ કુખામાં ચાર દિવસ રહ્યા તે દરમ્યાન તેમણે ત્યાં એક મસ્જિદનો પાયો નાંખ્યો.<sup>૩</sup>

હિજરત.<sup>૪</sup>—હજરો માણસો તેમને લઈ જવા આતૂર હોવાથી તેઓ શુક્રવારને દિવસે સહવારના પહોરમાં ન્હાઈ ઘોઘ લુગડાં પહેરી તઇયાર થયા. સૌથી પહેલાં તેમણે પ્રાણ ખોલી ખુદાની બંદગી કરી. પોતાના જીવન ઉપર માલિકની સંપૂર્ણ કૃપા જોઈ તેનો ઉપકાર માન્યો. જેમને મક્કાના તમામ લોકો ધિક્કારતા હતા, જેમનો જીવ લેવા અનેક માણસો તૈયાર થઈ રહ્યા હતા તે આજે નિર્ભય જગા મળવાથી ખુદાનો ઉપકાર માનવા લાગ્યા. તેમણે લોકોને મોટા અવાજે કહ્યું કે “ એક ખુદા સિવાય બીજો ખુદા નથી. તેજ પૂજનને લાયક છે. તેના સિવાય બીજો કોઈ ઉદ્ધાર કરનાર નથી.

અરબ ભાષાનું તેમને જોઈએ તેવું જ્ઞાન તે વખતે નહોતું, અને કુરાનની ભાષા શુદ્ધ અરબી છે. જુઓ નારાયણ હેમચંદ્રકૃત હઝરતનું જીવન ચરિત્ર; પાન ૧૨૬.

૧. હઝરત અલીની ઉમર આ વખતે ૨૦ વરસની હતી.
૨. હઝરત સદ્અમના મક્કામાંથી નીકળી ગયા પછી દુશ્મનોએ હઝરત અલીને ઘણા સતાવ્યા કે તેઓ હઝરતની કાંઈ ખબર આપે. પણ કાંઈ વળતું નહિ. તેઓ દુશ્મનોના લય વચ્ચે મક્કેથી નીકળ્યા અને દહાડે પહોંચી ગુફામાં અને રાત્રે રસ્તો કાપતા કુખા આગળ આવી પહોંચ્યા.
૩. આ મસ્જિદનું નામ “ મસ્જિદે કુખા ” પાડવામાં આવ્યું. તેને ણની અમ્મ -બિન ઔફ નામના સખ્સે પુરી કરી. મસ્જિદનો અપભ્રંશ મસીદ છે.
૪. હઝરત સદ્અમ ઈ. સ. ૬૨૨ માં મક્કેથી નીકળી યસરબ (મદીને) રહેવા ગયા તેને હિજરત અથવા હીજરી કહે છે. મુસલમાની હીજરી સન આ વખતથી શરૂ થાય છે. હઝરતે રબીઉલ અવ્વલ મહીનામાં હિજરત કરી છે; પણ હીજરી સન મહોરમ મહીનાથી ગણવામાં આવે છે. કારણકે મહોરમ મુસલમાની વરસનો પહેલો મહીનો ગણાય છે. રબીઉલ અવ્વલ, ત્રીજો મહીનો હોવાથી પ્રથમના બે મહીના અંદર ગણી લઈ પહેલા મહીનાથી હીજરી સન ગણવો એવો હિસાબ બીજા ખલીફા હઝરત ઉમરના જમાનામાં નક્કી કરવામાં આવ્યો હતો. હઝરત રબીઉલ અવ્વલ મહીનાની ૪ થી તારીખે મક્કેથી નીકળ્યા, ૧૨ મીએ કુખા પહોંચ્યા અને ૧૬ મીએ મદીનામાં ફાગલ થયા. હિજરત એટલે આલી નીકળવું, બીજો ઠંકાણે રહેવા જવું. Migration આ વખતે હઝરતની ઉમર ૫૩ વરસની હતી. મુખ્યત્વે મળ્યા પછી તેર વરસે હિજરત થયેલી છે.



મનુષ્યહત્યા અને વ્યભિચાર છોડો, સ્ત્રીઓ ઉપર જીલમ કરવો મૂકી દો, અને માત્ર એક નિરાકાર કિરતારની બાંધગી કરો. ” આવી રીતે ઇસ્લામના મૂળતત્ત્વો લોકોને સમજાવતા તેઓ ઉંઠ ઉપર સવાર થયા અને ધીરે ધીરે ચાલવા લાગ્યા. રસ્તાની બંને બાજુએ ઝાડોની સુંદર હારો આવી રહી હતી. પવનથી હાલતાં ફળ ફુલ અવાર નવાર માથુસતું ધ્યાન ખેંચતાં હતાં. લતા અને ફુલની સુગંધ ચારે બાજુએ ખેલેકી રહી હતી. કુદરતના અનુપમ સૌંદર્યથી હરતતુ અંતઃકરણ પ્રકુષિત થઈ રહ્યું હતું. મુસલમાનોના હર્ષ-નાદથી ચારે દિશા ગાજી રહી હતી. તેમનો અવાજ આખા પર્વતમાં ઝુંબટો હતો અને દૂરદૂર સુધી સંભળાતો હતો. જે પ્રાણુ થોડા વખત ઉપર માર્યો માર્યો ફરતો હતો તેને આજે માલિકની કૃપાથી સન્માન મળ્યું હતું તેથી આંખ માંથી મૈમાશ્રુ ટપકી રહ્યાં હતાં.

યસરખની ભાગોળ પહોંચતાંજ હજારો લોકો તેમને ખુશાલીના પોકારથી વખાવવા લાગ્યા. દરેક માથુસ તેમને પોતાને ત્યાં ઉતારવાની ખાએશ દેખાડવા લાગ્યો. તેમણે કહ્યું કે “હું કોઈને અસતોષ થાય એવું કરવા માગતો નથી. મારી સાંઢણી બધાં થોભશે ત્યાં હું ઉતરીશ.” કુદરતથી એવું બન્યું કે હાલમાં મસ્જદ નબવી છે ત્યાં આવીને સાંઢણી થોભી. તે ઉપરથી પોતે ત્યાં અયુ-ઐયૂબ અનસારીના ઘરમાં ઉતર્યા. ઘણા દિવસની હાડમારી ભોગવી ખુદાના પેગમ્બર ભારે કસોટી પસાર કરી આજે નિર્ભય જગાએ આવી પહોંચ્યા. ઈ. સ. ૬૨૨.

અયુ ઐયૂબ અનસારીના ઘરમાં નીચેના ભાગમાં પોતે ઉતરેલા હોવાથી અયુ ઐયૂબને ઠીક લાગ્યું નહીં. તેમણે વિચાર કર્યો કે હું અને મારું કુટુંબ માળ ઉપર રહીએ અને પેગમ્બર અમારી નીચે રહે એ વિનય અને અદબથી ઉંડકું છે તેથી તેમણે મહાન હઝરતને માળ ઉપર રહેવા વિનંતી કરી. પણ પોતે ફરમાવ્યું કે મને નીચેજ ઠીક પડશે; કારણ કે ઘણા લોકો મને મળવા આવે અને તમે નીચે રહો તો ત્યાં થઈને બધાને માળ ઉપર આવવું પડે જેથી તમારા કુટુંબને અડચણ થાય માટે હું નીચેજ રહીશ. એમ કહી પોતે નીચેના ભાગમાંજ મુકામ રાખ્યો.

એક અબદુલ્લા બિન સલામ જે હઝરત મુસુક પેગમ્બરની ઓલાદ માંના હતા તે મહાન હઝરત સક્કઅમને મળવા આવ્યા. તેઓ ખાનદાની માથુસ હોવાથી મહુદીઓ તેમની ઘણી ધજલ કરતા હતા. તેઓ ઘણા

૧ નવા મુસલમાનો હઝરતની કેસી અદબ કરતા હતા તે આપણે જોવાનું છે.

બાહોશ અને વિદ્વાન હતા. તેઓ કહે છે કે “ન્યારે મહાન હજરત સલ્વમ મદીને પધાર્યા ત્યારે લોકોના ટોળેટોળાં તેમના દર્શનાર્થે આવવા લાગ્યાં. મારા મનમાં પણ એવો જ ધરોડો થયો કે ચાલો જઈને જોઈ તો ખરો કે તેઓ પેગમ્બર હોવાનો દાવો કરે છે તો સાચો છે કે કેમ. ન્યારે હું તેમની સેવામાં હાજર થયો ત્યારે પહેલાં તો તેમનો ચહેરો જોઈને મને ખાતરી થઈ ગઈ કે એ સખ્સ જુહું બોલે એવા છે જ નહીં. હજરત આ વખતે લોકોને બોધ કરતા હતા અને કહેતા હતા કે ‘હે લોકો ન્યારે તમે કોઈની સાથે મળો ત્યારે તમારે તેમને સલામ કરવી જોઈએ. ગરીબ અને નિરાધારોને ખવડાવવું જોઈએ, તમારા સગાંવહાલાંઓ સાથે મેળાપ રાખવો જોઈએ, તેમનાથી અગાડવામાં કાંઈ ફરકો નથી. ન્યારે રાતના બીજા લોકો ગણતમાં સહ રહે છે ત્યારે, તમારે ખુદાની બંદગી કરવી જોઈએ અને તેની પ્રસન્નતા મેળવવી જોઈએ.’” તેમનાં આવાં આવાં વચન સાંભળી અને તેમની રહેણી જોઈ મારા મન ઉપર એટલી બધી અસર થઈ કે મેં ઇસ્લામ અપત્યાર કર્યો ત્યારે મને એન પડ્યું.”

ઈસ્લામને જેટલું કદ “મહાજેરીન”<sup>૨</sup> લોકોએ ખમ્યું છે તેનું વર્ણન કરવું ઘણું જ મુશ્કેલ છે. અનેક પ્રકારની મોંઝાંઝા, કતલ થયા, માલ મિલકતથી અરબાદ થયા, સગાંવહાલાંઓથી વીખૂટા પડ્યા. અને છેવટે વંતન-દેશ છોડવાનો વખત આવ્યો તો પણ તેમણે જરા પણ ઇસ્લામથી મોંઘાં ફેરવ્યું નહિ, કે પોતાના પેગમ્બરને છોડ્યા નહિ. તેમણે આફતોની જરા પણ પંડેવાં નહિ રાખતાં પોતાના જનમાલ ઇસ્લામ ઉપર કુરબાન કરી નાખ્યાં. ધણી “અન્સાર”<sup>૩</sup> લોકો તરફ જોઈએ છીએ તો માલમખડે છે કે મહાન હજરત સલ્વમ પેગમ્બર છે એવી તેમને ખાતરી થતાં જ તેમણે એ વાત ગ્રહણ કરી લીધી અને મક્કાના આગેવાન લોકો જે તે વખતે ઘણા પ્રતિષ્ઠિત અને જોરાવર હતા તે દુશ્મન થઈ આપા અરસ્તાનને મદદમાં લઈ પોતાને વેરાન કરવા તૈયાર થશે એ ખાતરીની કાંઈ પણ દરકાર કર્યા સિવાય તેઓ મહાન હજરતને પોતાના ત્યાં લઈ ગયા અને ત્યાં તેમને મુકામ આપી ઇસ્લામની સેવા કરવા જનમાલથી તત્પર થઈ ગયા.<sup>૪</sup>

૧. આ બોધ પ્રમાણે ચીલિવાની શું મુસલમાનોની ફરજ નથી ?

૨. મહાજેરીન એટલે પેગમ્બર સલ્વમનો પક્ષ લઈ મક્કેથી મદીને હોવા માટે નીકળી આવનાર સખરો.

૩. અન્સાર એટલે હજરત સલ્વમને સહાય કરનાર મદીના વાસીઓ.

૪. ઇસ્લામની તથા પેગમ્બરની મહોબતવાળો હાલમાં આવા કેટલા મુસલમાનો નીકળશે ?

**મસ્જિદની સ્થાપના.**<sup>૧</sup>—સત્યરૂપ ખુદાનું નામ ફેલાવવું એજ રક્ત હઝરતનું લક્ષ હતું. તેઓ મદીનાના હાકિમ થયા હતા તો પણ જીવનનો ઉદ્દેશ બ્રહ્મા નહોતા. હુકુમત તેમને આડે માર્ગે લઈ જવા સમર્થ નહોતી. ઇસ્લામમાં કાંઈ બહારનો આડંબર નહોતો. સર્વવ્યાપક ખુદા, રસ્તામાં, જંગલમાં, રૈતીના મેદાનમાં, વિગેરે સઘળી જગ્યાએ ભ્રમતો હતો. સરળ અને પવિત્ર હૃદય તેની ઇબાદત કરવાનું અનુકૂળ સ્થાન સમજાતું હતું. અત્યાર સુધી મુસલમાનો માટે ઇબાદતની કોઈ પણ જગ્યા સુકરર કરવામાં આવી નહોતી. દુસ્મનોની પીકને લીધે તેઓ જ્યાં ત્યાં ઇબાદત કરી લેતા હતા. પણ હવે તેઓએ અન્સાર અને મહાજેરીનું એક ઇસ્લામી મંડળ કાયમ કરી એક મસ્જિદ બનાવવાનો નિશ્ચય કર્યો. ખે છોકરા વગર પૈસે જમીન આપવા તૈયાર થયા પણ તેમની હાલત જોઈ હઝરતે તે કીમત વગર લેવા ના પાડી. હા ના કરતાં થોડા કીમત આપી જમીન વેચાતી લીધી, અને સાદા મુસલમાનોની સાદી મસ્જિદનો પાયો નાખાયો. તે જ્યારે ચણાતી હતી ત્યારે હઝરત સંસ્થાન તેમાં જાતે કામ કરતા હતા. માટી અને ઇંટની દીવાલ અને તાડના થાંભલા ઉપર તાડના પાંદડાંના છાજવાળું છાપરું તૈયાર કરવામાં આવ્યું. મસ્જિદ લંબાઈમાં ૧૨૫ ગજ થઈ.<sup>૨</sup> તેમાં ત્રણ બારણાં મૂકવામાં આવ્યાં. તૈયાર થયા પછી હઝરત ત્યાં જઈ લોકોને ખુદાતાલાનો મહિમા સમજાવતા, નમાઝ પઢવાનું દરમાવતા,<sup>૩</sup> અને અનાથ વિધવાઓ, નિરાધાર બાળકો, તથા ગરીબ માણસો ઉપર દયા રાખવાનો બોધ કરતા.<sup>૪</sup> તેનો

૧. મસ્જિદનો અર્થશબ્દ મસીદ છે. અણુ ક્રૈયૂનના ઘરમાં લગભગ સાત ત્રાસ રહ્યા પછી મસ્જિદની બાજુમાં પોતાના કુટુંબને માટે કાચી નાની કોટડીઓ બનાવી હતી જ્યાં પોતે રહેવા આવ્યા હતા. સાત મહીના મસ્જિદનું તથા કોટડીઓનું બાંધકામ ચાલ્યું હતું.

૨. આ મસ્જિદ હઝરતના પછી તરફવાર કારીગરીથી બનાવવામાં આવી છે અને હાલ “મસ્જિદે-નખ્લી” નામથી ઓળખાય છે.

૩. પ્રથમ ખેતલ-મુદ્દસ (જેરસલમ) તરફ મહોડું રાખી નમાઝ અંદા કરવામાં આવતી હતી પણ હવે કાબા તરફ રાખવાનો હુકમ કરવામાં આવ્યો. નમાઝ પઢતી વખતે જે તરફ મહોડું રાખવામાં આવે છે. તે “ફિજલો” કહેવાય છે. રોજ રાખવો જોઈએ પણ આ વખતે થયો.

૪. આ મસ્જિદ હઝરત જ્યાં હત્યા હતા ત્યાંજ બાંધવામાં આવી હતી. તેનો એક ભાગ નિરાધાર માણસો માટે અલગ રાખવામાં આવ્યો હતો. પાછળથી તેની સાથે હુન્સ (ઓરડા) બનાવ્યા હતા અને તેમાં મકડેથી પોતાના કુટુંબનાં માણસો બોલાવી રાખ્યાં હતાં. આ મસ્જિદની જગ્યા ખરીદવાના પૈસા હઝરત અબ્બાસે આપ્યા હતા.

એક ભાગ જે લોકો મહાન હજરતની મહોબતને લીધે પોતાના ઘરઆર છોડીને તેમની સેવામાં હમેશાં હાજર રહેતા હતા તેમને માટે રાખવામાં આવ્યો હતો. જેથી તેઓ હમેશાં પોતાના પેગમ્બર સાથેજ રાત દહાડો રહેતા હતા અને એમજ સમજતા હતા કે મહાન પેગમ્બરની સેવામાં રહેવું એજ તેમને માટે એક મોટો લાભ છે.

તેમણે એક દિવસ મદીનાના લોકોને બોલા કરી કહ્યું કે " હે ગૃહસ્થો ! ખુદાને હાજર નાજર જાણી ખડે માનો કે તમારે આ દુનિયા છોડતાં પહેલાં અને તમારાં સારાં કામનો તોહશો ? આગળ મોકલવા પહેલાં બચકર આપત (મિત) ના પંજમાં સપડાવવું પડશે. જેમ એક ગોવાળ પોતાનું બકરાનું ટોણું મૂકી ચાલ્યો જાય છે તેમ તમારે આ દુનિયામાંથી ચાલ્યા જવું પડશે. ખુદા તમારી પાસે તમારા કૃત્યોનો જવાબ માગશે, તે વખતે ત્યાં કોઈ પણ તમારી વા'ર કરશે નહિ. તે સ્વતંત્ર રીતે સધળાં ક્ષેષાં ક્ષેશે. તે વખતે ત્યાં કોઈ રોકટોક કરનાર હશે નહિ. તે બધાના દેખતાં તમને ફરમાવશે કે હમોએ તમારી ઉપર શું પેગમ્બર મોકલ્યો નહોતો ? તેણે તમને શું અમારાં ફરમાનો કહી સંભળાવ્યાં નહોતાં ? અમે તમને તમારા સુખ માટે શું પૈસો ટકો આપ્યો નહોતો ? અમે તમારા ઉપર શું ઉપકાર અને મહેરબાની કરી નહોતી ? ત્યારે હવે આજે બતાવો કે તમે શું ચીજ તમારા ફાયદા માટે આગળ મોકલી છે. તે વખતે માણસ હાથે જમણે જોવા લાગશે, પણ કાંઈ ખુલાસો આપી શકશે નહિ. પછી તે પોતાની સામી બાજુએ નજર કરશે. ત્યાં તેને જહન્નમ સિવાય કાંઈ દેખાશે નહિ. તે ઘણો બહીશે અને આમતેમ શંકાં મારશે પણ કાંઈ વળશે નહિ. તેટલા માટે તે જહન્નમની જવાબાથી પોતાનો બચાવ કરવો ઘટારત છે. પછી તે બચાવ એક ખજૂરની પેસી ખુદાના નામ ઉપર આપવાથી થતો હોય તોપણ બસ છે. જો ખજૂરની પેસી પણ આપવાની શક્તિ ન હોય તો કોઈના કામમાં સારી જીભ હલાવવામાં આવે તોપણ ખુદા રાજી થાય છે. આખરતમાં<sup>૨</sup> એક નેકીનો બદલો દશ ગણો બલકે સીતેર ગણો મળશે. માટે તે ઉપર ધ્યાન રાખી નીતિથી ચાલો અને ખુદાનો મહિમા માદ કરો. ખુદા તમને સલામતી આપે, તમારા ઉપર રહેમ કરે અને તમારું કલ્યાણ કરે<sup>૩</sup> ! "

૧. અનામત. એટ. સોગાત.

૨. Hereafter. પરલોક. આકબત.

૩. જુઓ એનજુસ્-ઝીલ નામનું પુસ્તક. પાન ૧૦૦.

શું આ ઝોઘી ચમત્કારિક વાણી છે ? કેવો અસરકારક ધડો! આપ-  
નારા, ઉદાર, તથા પરોપકાર બુદ્ધિવાળા શબ્દોથી માણસનાં કર્તવ્ય, બખીલા-  
ઈનાં માંઠાં પરિણામ, અને પરોપકારનો મહીમા દર્શાવેલો છે ? શું “ વહી ”  
અગર “ ઇલ્લામ ” વગર કોઈ પણ શબ્દસ આવા શબ્દો વાપરી શકે છે ?  
અહીં એ વાત ખાસ ધ્યાનમાં લેવા જોગ છે કે ક્યાં જહાનમની બાળાને  
ભરમ કરનાર પ્રચંડ આગ્નિ, અને ક્યાં ખુદાના નામે એક બજુરની  
પેસીનું દાન આપી અથવા કોઈના લાભ માટે એક સારો શબ્દ ઉચ્ચારી  
ભયંકર આશ્વત્થી બચવું. આમ આવી ભારે આશ્વત્થી બચવા પામવું  
એટલુંજ નહિ પણ દશ ગણો અથવા સાતસે ઘણો લાભ પ્રાપ્ત કરવા ભાગ્ય-  
શાળી થવું એ કોઈ નાની સુની વાત નથી. અર્થાત ખુદાના માર્ગમાં પોતાનું  
ધન ખર્ચ કરવાની અને પોતાના જાતી ભાઈઓનું કલ્યાણ કરવાની આથી  
વધુ ઉત્તમ નસીયત કોઈ હોઈ શકે ખરી ?

મી. કાલાઈલિ લખે છે કે “ પણ મુસલમાનોના સ્વર્ગ નર્ક વીશે બીજી  
એક વાત કહેવાની છે તે આ છે કે એ સ્વર્ગ નર્કની કલ્પના મને તેવી  
સ્પષ્ટ અને વિષયપરાયણ હોય, પણ તે વડે અન્ય સ્થળે ઘણી વાર જૂલી  
જવાનું એક સનાતન સત્ય સૂચવાય છે. તે સત્ય એ છે કે મનુષ્યના આ  
પૃથ્વીપરના કૃત્યો મનુષ્યના પોતાના આત્માને માટે અનંત ઉપયોગના છે.  
એ કૃત્યો કદી ઇનાશ પામતા નથી. એ કૃત્યોનો કદી અંત આવતો નથી.  
માણસ પોતાની નાની સરખી જાંઘી સાથે સ્વર્ગ સુધી જાયો અથવા  
નર્કની જામ જેટલો નીચો જઈ શકે છે. સાઠ વરસના ટુંકા સમય દરમ્યાન  
સનાતનતાનું બળ કોઈ ભયાનક અને ચમત્કારી રીતે એનામાં ક્રુપાઈ રહ્યું હોય  
છે; આ સઘળું એ અરણ્યનિવાસી અરબના આત્માતી અંદર જવાળા સરખા  
અક્ષરો વડે પ્રકાશી રહ્યું હતું. એ સત્ય એની આગળથી કદી પણ ખસતું  
નહીં. જોડા અંતઃકરણથી એ અકથ વસ્તુનું કથન કરવાને માટે એ પ્રયત્ન  
કરે છે, સ્વર્ગ અને નર્કની કલ્પના કરીને એ ગંભીર સત્યને એ પ્રગટ કરે  
છે, ગમે તે રૂપમાં એ પ્રગટ થયું હોય સૌથી વધારે અગત્યનું સત્ય એ છે.  
એ સત્યના સઘળાં સ્વરૂપો પૂજનીય છે. અહીં આ પૃથ્વી ઉપર માનવ  
જીવનનો મુખ્ય ઉદ્દેશ શો છે ? હઝરત મોહમ્મદે આ પ્રશ્નનો જે જવાબ આપ્યો  
છે તે આપણામાંનાં કેટલાકને પણ લજ્જા પમાડે એવો છે ! બેન્દામ અથવા  
પેલીની પેઠે એ સાચુ અને ખોટું એ બેઉને લઈને તેના નફા ટોટાનો હિસાબ  
કરવાને મંડી પડતા નથી; એ દરેકથી એકંદરે સુખ કેટલું મળશે તેની એ  
ગણના કરવા બેસી જતા નથી; અને સરવાળા આજ્ઞા કરીને જવાબ શોધી

કાઠીને ‘અહીં સાચું’ વંધી બાંધ છે કે નહીં?’ એવું તમને પુછવા માગતા નથી. નહીં! એક ચીજ કરવી તે બીજી ચીજ કરવાના કરતાં વધારે સાફ છે એમ નથી! એ બે ચીજની વચ્ચે જીવન અને મરણના જેટલો સ્વર્ગ અને નર્કના જેટલો અંતર છે. એક ચીજ કદી પણ આપણે કરવી ન જોઈએ, બીજી ચીજ કદી પણ આપણે કર્યા વગ ન રહેવું જોઈએ. એ બે ચીજના માપ તમે લઈ શકશો નહીં. એ ચીજો માપ લઈ શકાય એવી છેજ નહીં; એક ચીજથી માનવ આત્માનું હમેશનું મરણ છે, બીજી ચીજથી માનવ આત્માની હમેશની અમરતા છે. બેન્થામનો ઉપયોગિતાવાદ, નફા ટોટાની ગણતરી વડે સહુણે દુર્ગુણનો નિશ્ચય; આ ઇશ્વર રચિત દુનિયાની જડ વરાળચંત્ર તરીકે, માણસના અખંડ અને સ્વર્ગીય આત્માની સુકા ધાસ અને કાંટાવાળા છોડવાને જોખવાનાં-સુખ અને દુખને જોખવાના ત્રાજવા તરીકેની ગણના;—માણસ અને આ વિશ્વમાં એના જીવનનો ઉદ્દેશ એ વિષે વધારે હલકો અને ખોટો વિચાર તમને કોણ આપે છે, હાહમદ કે ઉપયોગિતાવાદના વિચારકો? તો હું હિંમત ધરીને કહીશ કે મોહમ્મદ તો નહીં જ.<sup>૧</sup>

**મદીના.**—યસરખના લોકોએ તેમને સંકટના સમયમાં આમંત્રણ કરી પોતાના શહેરમાં બોલાવી લાવી ઘણી મદદ આપી તે ઉપરથી તે શહેર ઉપર તેમનો એટલો બધો ભાવ વધ્યો કે તેમણે તેનું ‘યસરખ નામ બદલી મદીનતુન નખી’<sup>૨</sup> પાડ્યું. યસરખમાં પ્રથમથી બે પક્ષ પડેલા હતા અને તેઓ બંને હમેશાં એક બીજાની સાથે લડી મરતા હતા. હઝરતે તેમનું સમાધાન કરાવી શાંત પાડ્યા અને તેમને “અન્સાર”<sup>૩</sup> નામ આપ્યું. જે લોકો ઇસ્લામની ખાતર પોતાના ઘરખાર તજી મક્કેથી મદીને આવ્યા હતા તેમને પોતાની રૂબરૂ બોલાવી દિલાસો આપ્યો અને તેમને “મહાજેરીન”<sup>૪</sup> કહી બોલાવવા લાગ્યા.

૧ મોહનલાલ પાર્વતીશંકર દવે એમ. એ. એલ. એલ. બી.

૨ નખીનું નગર. મદીનતુન-નખીનું ‘દુંકું’ નામ મદીના છે. રસુલનગર. મક્કાથી ૧૨ મંઝીલ એટલે અઢીસો માઈલ છેડે છે.

૩ મદદ કરનાર. આશ્રય આપનાર. Helpers. Defenders. Auxiliaries. મદીમાવાસી.

૪ વતન છોડી નીકળી જનારા. પરદેશમાં બંધ વસનારા. સ્વદેશ ત્યાગી. Exiles. Emigrants. મક્કાવાસી. આ વખતે આશરે ૧૫૦ જણા મક્કથી આવ્યા હતા.

અઝાન.<sup>૧</sup>—હવે મુખે ઇબાદત કરવાનો પ્રસંગ આવ્યો છે. એક મસ્જિદ તૈયાર થઈ છે. ધણા માણસો નમાઝ અદા કરવા લાગ્યા છે. દિવસે દિવસે ઇસ્લામની ચડતી થાય છે અને દુસ્મનોનું જોર ભાગતું જાય છે. અત્યાર સુધી મુસલમાનોને નમાઝ માટે ભેગા કરવા કાંઈ પણ રસ્તો નહોતો તેથી તેમને કેવી રીતે બોલાવવા એનો વિચાર કરવા લાગ્યા. કેટલાકે કહ્યું કે ઘંટ વગાડવો, અને કેટલાકે કહ્યું કે ઉંચો જગાએ આગ સળગાવી ઢોલ વગાડવું. પણ એના પુત્ર અબ્દુલ્લાએ કહ્યું કે આને માટે મને એક રસ્તો સૂઝ્યો છે એમ કહી આખી અઝાન બોલી બતાવી. હઝરતને તે ધણી પસંદ પડી અને તે હંમેશાં નમાઝ વખત પોકારવાનો હુકમ કર્યો.

મિંબર.<sup>૨</sup>—મસ્જિદમાં પ્રથમ લાકડાં સળગાવી અજવાળું કરવામાં આવતું હતું, પણ જોધએ તેવો પ્રકાશ પડતો નહોતો. તેથી માટીના વાસણમાં

૧. નમાઝ માટે લોકોને બોલાવવા જે બાંગ પોકારવામાં આવે છે તેને અઝાન કહે છે. રાત દિવસમાં પાંચ વખત નમાઝ પઢવામાં આવે છે તે પહેલાં દરેક વખતે અઝાન પોકારવામાં આવે છે. અઝાનમાં જે વાક્યો મહોરથી બોલવામાં આવે છે તેનો અર્થ આ પ્રમાણે થાય છે. “ ખુદા મોટાઈવાળો છે. એક ખુદા સિવાય બીજો ખુદા નથી. હઝરત મોહમ્મદ તેના પેગંબર છે. ઇબાદત કરવા તૈયાર થઈને આવો, ખરા ખુદા સિવાય બીજો ખુદા નથી. ” સવારની અઝાન વખતે આટલા શબ્દો વધારીને બોલાવવામાં આવે છે. “ ઉંઘ છઠાડવા કરતાં ઇબાદત કરવી એ ધણું ઉત્તમ છે. ” આને પણ મસ્જિદે મસ્જિદે દિવસમાં પાંચ વખત લોકોને નમાઝ માટે ભેગા કરવા અઝાન પોકારવામાં આવે છે. આ અઝાન જેમ કે લોકોને ધારે છે તેમ ખુદાને સંબોધવા પોકારવામાં આવતી નથી પણ માણસોને નમાઝ માટે એકઠા કરવા પોકારવામાં આવે છે. આ અઝાન વિષે મી. ચેમ્બર લેખ છે કે “ અઝાન પોકારનારનો સ્વર જે ધણો સાદો ખુશનુમા અને મનહર હોય છે તે દિવસે લોકોની ગરબડ હોય છે તો પણ મસ્જિદની ઉંચાઈ ઉપરથી ધણો મધુર લાગે છે, અને રાત્રીના શાંત સમયે તો તેની અસર તે કરતાં પણ વધારે અભેદીય કાવ્ય શક્તિવાળી હોય છે. આને માટે યુરોપના લોકો પણ (ઇસ્લામના) પેગંબરને આ બાબતમાં મુબારકબાદી આપ્યા સિવાય રહેતા નથી. કારણકે તેમણે માણસના જીવતા જગતા અવાજને ચહુદીઓના બ્યુગલ અને ફિશિયનોના ઘંટ નાદ કરતાં શ્રેષ્ઠ ગણ્યો છે ” જુઓ ચેમ્બર્સ એન્સાઇક્લોપીડિયા. પુ. ૬.

૨. Pulpit મિંબર મસ્જિદની પશ્ચિમ દિશા તરફની દીવાલની સાથે અધવચમાં ચણાવવામાં આવે છે તે ચણતરનો, કે પથ્થરનો, કે લાકડાનો હોય છે. તેને પગથીયા હોય છે જેના ઉપર ચઢી ખુતબો પઢવામાં આવે છે. ઇફગાહમાં પણ મિંબર હોય છે.



દીવો બાળવાની ગોઠવણ કરવામાં આવી. હઝરત સદ્અમ મરજુદમાં જમીન ઉપર ઉભા રહી ઉપદેશ કરતા હતા. તેમની અમૃત વાણી સાંભળી ભક્તોનું હૃદય પીગળતું હતું, અને તેઓ ખુદાની અનંત શક્તિથી વાકેફ થતા હતા. લોકો જ્યાં એસતા હતા ત્યાં સરખી જમીન ઉપર ઉભા રહીને ઉપદેશ કરવાનું ઠીક પડતું નહોતું, તેટલા માટે મરજુદમાં એક મિખર બનાવવામાં આવ્યો, અને તે ઉપર ચઢી હઝરત બોધ કરવા લાગ્યા. અહીં તેઓ પ્રેમભક્તિ અને માલિકના અપૂર્વ વિશ્વાસનો અખંડ પ્રવાહ ખોલી દેતા જે સાંભળી ભક્તો ચારે બાજુએ ખુદાની સત્તા જોઈ નવા ઉત્સાહથી બળવાન થતા. હમેશાં અને ખાસ કરીને શુક્રવારને દવસે તેઓ અહીં ધખાદત કરવા માટે ભેગા થતા અને જુમ્માની નમાઝ પઢીને એક બીજાની સાથે એકત્ર થતા.

ધર્મની જ્યાં ખરેખરી ઉન્નતિ થાય છે ત્યાં સત્કર્મની પણ વૃદ્ધિ થવા માંડે છે. મહાન હઝરત પોતાની ઉપાસક મંડળીમાં પોતાના પ્રભાવશાળી વાક્યો અને સદ્વર્તનથી ધર્મભાવ ઉત્તેજિત કરતા હતા તે કદી પણ વૃથા જાય એમ નહોતું. ઉપાસક મંડળીના ઘણું કરીને બધાજ માણસો ગરીબોને મદદ કરવા, ગુલામગીરીનો ધંધો ધરિ ધરિ ઓછો કરવા, મદિરાનો નિષેધ કરવા, સ્ત્રીઓની સ્થિતિ સુધારવા, અને દેશમાં સદાચારનો પ્રસાર કરવા, પોતાના મહાન પેગમ્બરના શરમાન પ્રમાણે રાત દહાડો પ્રયાસમાંજ રહેતા. હઝરતનો ઉપદેશ સાંભળવા માટે હજારો માણસો આતુર હૃદયથી મરજુદમાં આવતા હતા તેનું ખરું કારણ તેમના જાગૃત હૃદયનો યોગ હતો. ધર્મ પ્રચારકોનું કામ કેવળ વિદ્યા અને બુદ્ધિથીજ થતું નથી; પણ તેમના અંતર આત્મામાં ગંભીર વિસ્તાર અને જોશવાળો પ્રેમનો દરિયો હોય છે જેની છોળો લોકોના હૃદયમાં લાગે છે, અને તેમનું મન પકડે છે અને તેઓ પાણી થઇ જાય છે.<sup>૧</sup>

**બીબી આએશા.**—બીબી ખદીજાના ગુજરવા પછી હઝરત અબા-બકર સિદ્દીકે પોતાની પુત્રી બીબી આએશાનું લગ્ન હઝરત સદ્અમ સાથે કર્યું. બીબી આએશા રદીંઝ ઘણું બાહોશ અને સદગુણી હતાં. લગ્ન વખતે તેઓ નાની ઉમરનાં હતાં; પણ જેમ જેમ વખત વધતોડુંગયો તેમ તેમ સમજણ થઈ ઇસ્લામની બાબતો બીજી સ્ત્રીઓને શીખવવા લાગ્યાં. ટુંક મુદતમાં

૧. આ વાત ધર્મના આગેવાનો તથા હલ્માઓએ ખાસ યાદ રાખવા જેવી છે.

૨. ધમાનદારોની મા. મુસલમાનોની માતૃશ્રી. મહાન હઝરતે જેટલાં લગ્ન કર્યાં તેમાં ફક્ત બીબી આએશા કુવારાં હતાં. બાકીની બધી સ્ત્રીઓ વિધવા હતી. હમારીકાને અરબી ભાષામાં “બકર” કહે છે. બીબી આએશા કુવારાં હતા

તેઓ. એવાં લોકપ્રીય થઈ પડ્યાં કે મુસલમાનો તેમને “ ઉમ્મુલ-મોમેનીન<sup>૨</sup> ” કહી બોલાવવા લાગ્યા.<sup>૧</sup>

હઝરત અબાબકર સિદ્દીકના કુટુંબ સાથે ઘાડો સંબંધ પેદા કરવા મહાન હઝરત સલ્અમે બીબી આએશા સાથે લગ્ન કર્યાં હતાં. મહાન હઝરતની સર્વે બીબીઓમાં માત્ર બીબી આએશાજ હઝરતને કુવારાં મળ્યાં હતાં. બીજી બીબીઓ વિધવા હતી જેમની સાથે હઝરતે નિકાહ કર્યાં હતા. લગ્ન વખતે બીબી આએશાની ઉંમર નાની હતી. આ લગ્ન હી. સ. ૨ માં મદીનામાં થયું હતું. તે અઢાર વરસની ઉંમરે પહેાંચ્યા તેટલામાં મહાન હઝરત વશત પામ્યા. તે પછી બીબી આએશા ધણી વરસ જીવ્યાં અને ૬૬ ની ઉંમરના થઈ હી. સ. ૫૮ ( ઇ. સ. ૬૭૮ ) માં રમઝાન મહીનાની ૧૭ તારીખે મદીનામાં વશત પામ્યાં. તેમની તુરબત “ જન્નતુલ બક્રીયામાં છે. ”<sup>૨</sup> આલિમોએ

તેથી તેમના બાપનું નામ “ અબુ-બકર ” કહેવાયું. અબુનો અર્થ બાપ થાય છે. અબુ-બકરનો અર્થ “ કુમારીકોનો પિતા ” થાય છે. આ લગ્ન નબુવતની ૧૧ મી સાલમાં એટલે હી. સ. ૨ માં થયાં હતાં. જ્યારે ગુજર્યા ત્યારે તેમની ઉંમર ૬૫ વરસની હતી.

- હઝરત સલ્અમે કેટલાં લગ્ન કર્યાં એ ચોક્કસ કહી શકાતું નથી. તે પણ તેમણે અરબસ્તાનના રિવાજ પ્રમાણે વધારે કર્યાં હતાં. તેમની પહેલી પત્નિ બીબી ખદીજાના ગુજરવા પછી એટલે તેમની ઉંમર ૫૦ વરસની થયા પછી આ બધાં લગ્ન થયાં છે. બીબી આએશા સિવાય સઘળી સ્ત્રીઓ વિધવા હતી. આવી રીતે વધારે નિકાહ કરવાનું પહેલું કારણ એ હતું કે તે વખતે અજ્ઞાનતાને લીધે અરબસ્તાનમાં સોફ ( આગલી સ્ત્રી ) ના છોડરા સિવાય વિધવાઓને કોઈ ઘરમાં રાખતા નહોતા. તેથી તે બિચારી પોતાના માબાપોને બોમરૂપ થઈ પડતી હતી. આટલાજ કારણને લીધે પ્રથમ અરબ લોકો પોતાની દીકરીઓને પેદા થતાંજ મારી નાંખતા હતા. જ્યારે નિરાધાર વિધવાઓની સંખ્યા વધી પડી ત્યારે હઝરતે તેમની સાથે નિકાહ ( પુનર્લગ્ન ) કરવાની પહેલ કરી તેમને આદતમાંથી બચાવવાની કોશીશ કરી. તેમની દેખાદેખી બીબી લોકો પણ વિધવાઓ જાડે પુનર્લગ્ન કરવા લાગ્યા. આથી હાનરો ગરીબ અબળાઓને નવેસર જીંદગીનો લાભ મળવા લાગ્યો. બીજું કારણ એ હતું કે નિકો કર્યા પછી તે બાઈઓ હઝરત પાસેથી ઈસ્લામની કેળવણી લેતી, અને નહાવા ધોવા વીગેરેના નિયમો જે સ્ત્રી જાત પુરૂષ પાસેથી શીખતાં શરમાય છે તે બીજી સ્ત્રીઓને શીખવવામાં કામ લાગતી હતી. ત્રીજું કારણ એ હતું કે જુદા જુદા કુટુંબ સાથે સંબંધ પેદા કરી લાંબા વખતથી ચાલતા આવેલા કજ્રા પતાવી દેવા અને સલાહ સંપ વધારી લોકોને સુખી કરવા.

૨. “ જન્નતુલ બક્રીયા ” નામનું મદીનામાં એક કબરસ્તાન છે.

બીબી આએશાની ગણતરી ધર્મ શાસ્ત્રીઓમાં કરેલી છે. ધર્મશાસ્ત્રની બાબતોમાં તે ધણું પ્રવીણ હતાં. કહે છે કે આબી શરીઅતના ચોથા ભાગ જોટલી બાબતો તેમનાથી જાહેર થવા પામી છે. તેઓ કુરાને શરીફના ફરમાનોના અર્થ સમજાવવામાં ધણાંજ કુશળ હતાં. ધર્મની બાબતોમાં તેમની સ્મરણશક્તિ આશ્ચર્ય પમાડનારી હતી. વૈદકશાસ્ત્ર પણ તેઓ સારી રીતે જાણતાં હતાં. કહે છે કે તેમણે એ હજાર બસોને દશ હદીસોનું વર્ણન કરેલું છે. બીબી આએશા મહાન હઝરતને ધણું પ્રીય હતાં. મહાન હઝરત ઉપર બીબી આએશા સિવાય બીજી કોઈ બીબીના મકાનમાં “વહી” આવતી નહોતી. તેથી બીબી આએશા મહાન મરતબાવાળાં હોવાનું મહાન હઝરત વારંવાર ફરમાવતા. તેમણે પોતાની પ્રીય પુત્રી બીબી શાતમા અં ને પણ બીબી આએશાને ચાહવાની ભલામણ કરી હતી. આવાં બધાં કારણોને લઈને બીબી આએશાને લોકો “ઉમ્મુલ મોમેનીન” કહી બોલાવતા હતા.






## પ્રકરણ ૯ મું.

### દુશ્મનોનાં ધાડાં.

ખુદાતાલા ફરમાવે છે કે “જેમની સાથે લડાઈ કરવામાં આવી છે તેમને (લડાઈ કરવાને) રજા આપવામાં આવી છે; કારણ કે તેમની ઉપર જીવન થયો છે; અને ખરેખર ખુદા તેમને મદદ કરવાને શક્તિમાન છે. તેમને નાહક પોતાના ધરમાંથી કઢાડી મૂકવામાં આવ્યા છે (અને તે) એટલાજ કારણથી કે તેઓ કહેતા હતા કે અમરો પરવરદિગાર અદલાક છે.”—કુરાને શરીફ<sup>૧</sup>



જનસત્તાક રાજ્ય.—આ વખતે અરબસ્તાનમાં સલાહ શાંતિ અને સામાન્ય બંદોબસ્ત રાખવા માટે કાયદા કાનુનોનું કાંઈ પણ ધોરણ નહોતું. જખરા અને માથા

ફરેલ લોકો દૈવતને કચડી નાખતા હતા, અને ઘોળે દહાડે ધાડ પાડી ગરીબોના ખૂન કરતા હતા. અંધેર મટી સુલેહ થાય તેટલા માટે હઝરતે મદીનામાં સારા ધોરણ ઉપર પ્રજાસત્તાક રાજ્ય<sup>૨</sup> સ્થાપવાનો પ્રયત્ન કરવા માંડ્યો.

૧. સૂરતુલ-હજ, આયત ૩૮-૩૯.

પ્રોફેસર એસફહાની લખે છે કે “આ કોરઆનનો પહેલોજ ફરો છે જેમાં હઝરત પેગમ્બર તથા મુસલમાનોને પોતાના જીવનનું રક્ષણ કરવા માટે દુશ્મનો સામે લડવાની રજા આપવામાં આવી છે. કારણ કે હાફેસ મુસલમાનોને પીડવાને તથા તેમના ઉપર જીવન ગુજારવાને યથાશક્તિ પ્રયત્ન કરતા અને દરરોજ કેટલાક ભાગેલા હાથ પગ, કે માથા સહિત હજરત પેગમ્બર પાસે આવીને હાફેસના જીવ મની ફરીયાદ કરતા. છેવટે ખુદાએ તેમને લડવાની રજા આપી.” જુઓ તેમના ગુજરાતી તરજુમાવાળું કુરાને મજીદ પાન, ૬૪૬.

૨. દૈવતનું રાજ્ય. Republic. Commonwealth.

તેમણે એવો ખંદોસ્ત કર્યો કે, કોઈ પણ માણસ લટકાઈ, ઘાડ, ચોરી, ખુન કે બીજે ગુન્હે કરી લોકોને કનડી શકે નહિ. અને જો કનડે તો તેને શિક્ષા કરવી. આથી ન્યાયનુ ધોરણ વધતું ચાલ્યું. ઇન્સાફ વૃત્તીએ લોકોના મનમાં વાસ કરવા માંડ્યો. જે યહુદીઓ મદીનાની આસપાસ રહેતા હતા તેમને બીજા લોકોની માફક હક આપવામાં આવ્યા; અને તેમણે તેના બદલામાં મુસલમાનોને મદદ આપવાનું ચોકખી રીતે કયુલ કર્યું.

**યહુદીઓનો હક.**—મહાન હઝરતે આ વખત એક જાહેરનામું બહાર પાડી બ્યવસ્થાનું ધોરણ નક્કી કર્યું અને યહુદીઓને તથા બીજા લોકોને ખાસ હક આપ્યા. તેઓ જે કરતા હતા તે ખુદા ઉપર બરોસો રાખીને અને દરેક કામ તેનું નામ લઈને કરતા હતા. તેમણે જાહેર કર્યું કે, સૌથી પહેલાં ખુદાનું નામ લઈ હું મોહમ્મદ ખાન અબદુલ્લા ખુદાના પેગમ્બર, આથી સર્વ લોકોને ખબર આપું છું કે હવેથી બધા મુસલમાનો અને તેમને સહાય કરનારા સઘળા મળીને એક સમસ્ત પ્રજા ગણાશે. \* \* \* \* શાંતી તેમજ લડાઈના સમયે બધાને એક સરખો હક રહેશે. મુસલમાનો સાથે લડાઈ કરવાનો તેમજ લડાઈ પછી સુલેહ કરવાનો હવેથી કોઈને કાંઈ હક રહેશે નહીં. જે યહુદીઓ આપણા પ્રજાસત્તાક રાજ્યતંત્ર સાથે મિત્રાચારીથી રહેવા માગતા હોય તો તેમને રહેવા દેવા. તેમનું કોઈપણ રીતે અપમાન કરવું નહીં, કે તેમને કાંઈ ઈજ્જત પહોંચાડવી નહીં. તેઓ પણ આપણને મદદ કરવા બદલ સર્વ જાતના હકો ભોગવશે. એમાં કોઈથી આડે અવાશે નહીં. મદીનામાં રહેનારા જુદા જુદા કુટુંબના યહુદીઓ જેવાકે બની-ઝૌર, બની-નજ્જાર, બની-હારિસ, બની-જસ્મ, બની સાઅલબાહ, બની આસ, વિગેરે ત્યાંના મુસલમાનોની સાથે એકજ પ્રજા તરીકે ગણાશે, અને મુસલમાનોની પેઠેજ તેમને તેમના ધર્મનું છુટાપણું રહેશે. યહુદીઓની સાથે સલાહ કરનારા તથા તેમને મદદ કરનારાઓને પણ તેવાજ હક પ્રાપ્ત થશે. પણ દુસ્મનોથી મદીનાને બચાવવામાં યહુદીઓએ મુસલમાનો સાથે એકત્ર થઈ તેમને મદદ કરવીપડશે. જે સખસ ગુન્હે કરશે તેને પકડી સજા કરવામાં આવશે. જે કોઈ ગુન્હે કરશે, જગરાઈ કરશે, તથા ધાંધલ કરશે, તેને મુસલમાનોએ સારો ગણવો નહીં. કોઈનો પક્ષપાત કરવો નહીં. અપરાધી ગમે તેવો પાસેનો સગો હોય તો પણ તેને આશ્રય આપવો નહીં. આ જાહેરનામા પ્રમાણે ચાલનાર લોકોએ પોતાના સઘળા કજીઆનો ફેંસલો ખુદાના પેગમ્બર પાસે કરાવી લેવો. આ જાહેરનામાને જે કોઈ કયુલ કરશે, અને તેને માન આપી તે પ્રમાણે ચાલશે

તેને મદીનામાં કોઇપણ વાતની હરકત થવાની નથી. ”૧

ઉપરનું જાહેરનામું જોઇ ચહુદીઓ ભેગા થયા, અને બધાઓએ મળી તે પ્રમાણે ચાલવા કબુલત આપી. મુસલમાનોને આથી ધણો સંતોષ થયો; કારણ તેઓ તો બચારા દુશ્મનોના ત્રાસથી કંટાળીને હમણાજ અહીં ઠેકાણે પડ્યા હતા. તેઓ તો આશ્રય અને શાંતી મળવાથી ખુદાના ધરોડે ઉપકાર માનતા હતા. જેઓ બચારા માર્યા માર્યા ફરતા હતા, અને જેમને જીવ બચાવવાનાં સાંસાં હતાં તે આવી વચ્રાંતીની જગામાં શાંતપણે રહેવા, અને લડાઈથી દુર નહાસી એક ઠેકાણે આરામમાં રહી પોતાના નવા ધર્મનું મનન કરવા ઉત્સુક હોય એ સ્વભાવિક છે. જે લોકો હજારો વર્ષથી અધોગતિમાં પોતાનું જીવન ગાળતા હતા, જે લોકો પોતાની તુમાખીમાં નિરાધાર માણસોને પોતાના પગ તળે ચગદી નાખતા હતા, ગમે તેવા ગુંહાઃકરી છટકી જતા હતા, અને જંગલીપણાને લીધે આમ તેમ નકામા ભટકતા ફરતા હતા તેમનામાં મહાન હઝરતના પ્રયાસથી કાયદા અને વ્યવસ્થાનું બી રોપાયું.

હઝરતને લોકો પેગમ્બર તરીકે માનતા હતા તેથી તમામ સત્તા તેમના હાથમાં હતી. જે તેઓ ધારત તો મોટી સાહેબી ભોગવત; પણ તેમણે એક સાધારણ માણસ જેટલું સુખ પણ ભોગવ્યું નથી. તેમને જરા પણ મોટાઈ નહોતી. તેઓ ખજુર ખાઈને રહેતા હતા, અથવા સરકો મધ અગર દૂધથી રોટલો ઉતારી ચલાવી લેતા હતા. તેઓ ધણે ભાગે સાદી ઉપર સૂઈ રહેતા અને સાદી ન મળતી તો જમીન ઉપર પડી રહેતા. તેઓ ધરમાંથી વાસીદું જાતે વાળતા, અને કપડાં તથા પગરખાં જાતે સમારતા. તેમને મન માનતાં સાધનો મળી શકે એમ હતું; પણ તેઓ દુનિયાના તુચ્છ વૈભવ તરફ નજર નહિ કરતાં ખરા ખુદાનું નામ જાહેર કરવા એક ગરીબ શકીરની માફક જાંદગી ગુજારતા હતા. ગરીબાઈને લીધે તેમનું પ્રભુત્વ દહાડે દહાડે વધતું જતું હતું. પણ જેમને બીજાઓને તોડી પાડવાની ટેવ હતી તેઓ તેમની ચડતી જોઈ ધણા બળતા હતા, અને ગમે તેમ કરી તેમને તોડી પાડી મદીનામાં પોતાની સત્તા જમાવવા ચાહતા હતા.

**બહરની લડાઈ.**—અરબસ્તાનમાં આ વખતે ફરેખ અને દગલબાજના કારસ્તાનો ધણાં ચાલતાં હોવાથી હઝરતને ધણી સાવચેતીથી કામ કરવું પડતું હતું. મદીનાવાળાઓએ મક્કેથી આવેલા મુસલમાનોને આદરભાવથી રાખ્યા

૧. તેરસો વરસ પહેલાં નીકળેલું આ જાહેરનામું શુ હાલ પણ ગેરકાયદે માલુમ પડે એવું છે ?

હતા એ વાત દુશ્મનોને રૂચતી નહોતી. તેઓ તેમને ધાંધલખેર અને દેશરોહી સમજી તેમની પાછળ હાથ પગ ધોધને લાગ્યા હતા. એ બિચારાઓની જ્યાં જુઓ ત્યાં કમબખ્તી હતી. તેમને માટે દુઃખના પોટલા જ્યાં જુઓ ત્યાં તૈયાર હતા. તેમની ઉપર આફતો આવવામાં બાકી રહ્યું નહોતું. ત્રણ વરસ સુધી તેઓ બિચારા ખીણમાં<sup>૧</sup> ભરાઈ રહ્યા હતા. ફેટલાક હબશામાં<sup>૨</sup> ચાલ્યા ગયા હતા, અને બાકીના ઘર બાર છોડી મદીને રહેવા ગયા હતા; તો પણ દુશ્મનોએ તેમનો કેડો મેલ્યો નહોતો. તેઓ મક્કામાં રહેલા મુસલમાનોને ધણા હેરાન કરતા હતા અને ખીજઓની દાઝ તેમની ઉપર કહાડતા હતા. તેઓ તેમના એવા તો દુશ્મન થઈ ગયા હતા કે કદાચ મુસલમાનો પાતાનમાં પેશી જાય તો ત્યાં પણ તેઓ તેમને છોડે નહી. તેઓ મુસલમાનો જરા પણ એનથી રહે એ જોવાજ માગતા નહોતા, બલકે તેમની જડ ઉપેડી નાખવા પ્રયત્ન કરતા હતા જે લોકો મદીને ચાલ્યા ગયા હતા તેનું તો તેઓ કાંઈ કરી શકે એવી સ્થિતિમાં નહોતા; પણ જે થોડા ધણા મક્કામાં રહી જવા પામ્યા હતા તેમના ઉપર દેર વર્તાવવા લાગ્યા હતા. હવે તેમણે એવો નિશ્ચય કર્યો હતો કે ગમે તેમ કરી મુસલમાનો સાથે લડાઈ કરવા ઉઘાડા પડ્યું. તેમણે અંદર અંદર વિચાર કર્યો કે આપણે સૌએ એક લશ્કર તૈયાર કરી મુસલમાનો ઉપર ચડાઈ કરવી. અને તેમની જડ કહાડી નાખવી. તેમણે એક કાફલો શામ<sup>૩</sup> તરફ વેપાર કરવા મોકલ્યો, અને એવો ઠરાવ કર્યો કે, એ વેપારમાં જે કાંઈ નફો થાય તે મુસલમાનોને તારાજ કરવા પાછળ ખરચવો. આવા સંજોગોમાં જે મુસલમાનો પોતાનો બચાવ નહી કરતાં ચુપચાપ બેસી રહ્યા હોત તો દુનિયામાં આજે મુસલમાનોનું નામ પણ ન દેખાત.

અત્યાર સુધી મહાન હજરત માત્ર ઉપદેશ કરીને અને જીભે સમજવીને ધરલામ ફેલાવવા તજવીજ કરતા હતા. પણ હવે તો તેમને પોતાની જન્મભૂમિમાંથી પણ દેશવટો મળ્યો હતો. ખુદા તરફનો જે સંદેશો એમને કહેવાનો હતો, પોતાના હૃદયના જે ઉંડા ઉદગારો એમને બહાર કહાડવાના હતા તે સાંભળવાની એ અપ્રમાણિક લોકોએ ના પાડી હતી એટલુંજ નહિ, પણ એ બાબત ઉપર જે એ બોલવાનું જરૂરી રાખે તો એમનો જીવ પણ લેવો એવો તેમણે સંકલ્પ કર્યો હતો. એવી સ્થિતિમાં એ અશિક્ષિત અરબવાસીએ એક માણ-

૧. શોઅબે—અબુતાલિબવાળી ખીણ.

૨. આબિસીનિયા.

૩. સીરિયા.

સને અને એક ખરા અરખને શોભે એવી રીતે પોતાનો અને પોતાના લોકોનો ખ્યાલ કરવાનો નિશ્ચય કર્યો. જે મજાના લોકોની એવીજ ઈચ્છા છે તો ભલે એમ થવા દો. તેમને માટે અને માણસ માત્રને માટે એશુમાર અગલનો સંદેશો મારે કહેવાનો છે તે સાંભળવા તેઓ સાચા ધનકાર કરે છે, અને કેવળ જોર જીલમ અખત્યાર કરીને તલવારના બળવડે ખુનરેજી ચલાવીને તેઓ એ સંદેશોને પોતાના પગ તળે ધુંદી નાંખવાની ઈચ્છા રાખે છે. દીક, જે તેમની ઈચ્છા એવીજ છે તો હવે તલવારની અજમાયશ ચાલવા દો.”<sup>૧</sup>

જગતમાં ઉચ અને મહાન નરોનો એજ નિયમ છે કે જે લોકો પોતાના શરણે આવે છે તેમનો ખ્યાલ કરવા પોતાનો જીવ જોખમમાં નાંખ્યા વિના રહેતા નથી. તો અહીં તો દુશ્મનો સત્ય ધર્મ અખત્યાર કર્યો તેટલા માટે મુસલમાનોને મારતા, રીખાવતા, ચીરી નાખતા, સોયા ભોક્તા, કતલ કરતા, અને વિવિધ પ્રકારના જીલમ તેમની ઉપર ગુજારતા. તો શું તેવા જીલમમાંથી તેમને ખ્યાલવા અને તેમનું રક્ષણ કરવા હથિયાર પકડવાં એ જીલમ છે? મી. ગીળન લખે છે કે “પ્રકૃત-કુદરતના નિયમ પ્રમાણે દરેક માણસને તલવાર વડે પોતાના જનમાલનું રક્ષણ કરવાનો હક છે.” તો મુસલમાનો પણ એવા સંજોગોમાં તલવારથી પોતાનું તથા પોતાના શરણાંગતોનું રક્ષણ કરે એમાં નવાઈ શું!<sup>૨</sup>

કાફો શામ તરફથી પાછો ફરવા માંડ્યે ત્યારે કાફલાના લોકોએ પોતાના સરદાર અયુ-સુરીયાન<sup>૩</sup> ની સલાહ લઈ ફરેજ રચી મકકે એવી ખખર કહેવડાવી કે અમને મદદની જરૂર છે. જે મદદ વખતસર નહિ મળે તો મુસલમાનો કાફો લૂટી લેશે. મજામાં આ ખખર પહોંચતાંજ અયુ જેહેલ<sup>૪</sup> રણુશી‘ગુ’ વગાડી લોકોને ભેગા કરવા લાગ્યો. અયુ-સુરીયાનની ઓરત હાંદા પોતાના સગાં બહાલાંઓને હથિયાર સજી એકદમ રણમાં જવા મોટા મોટા ધાંટા પાડી તૈયાર કરવા લાગી. આથી શત્રુઓનું ૧૦૦૦ માણસોનું લશ્કર ચામડાનાં

૧. જુઓ “સાંજ વર્તમાન” તા. ૧૩ સપ્ટેમ્બર ૧૯૧૧ ના અંકમાં મી. ટામસ ક્લાર્કલિના પુસ્તક ઉપરથી મી. મોહનલાલ પાર્વતીશંકરે લખેલો ગુજરાતી લેખ. આખા અરખસ્તાનના સામે થયું એ શું ઓછું શુરવીરપણું છે..

૨. આવી રીતે કોણ પોતાનું રક્ષણ તલવારથી કરતું નથી?

૩. અયુ-સુરીયાન ખિન હરખ. પાછળથી તેની દીકરી સાથે હજરતના નિકાહ થયા હતા.

૪. અયુ-જેહેલ હજરતનો સગા થતો હતો તો પણ તેમનાથી કંઈ દુશ્મનાઈ રાખતો હતો.



અખતર પહેરી મદદ કરવાને બહાને મક્કેથી ૭૦૦ ઊંટ લઈ મદીના તરફ  
 રવાના થયું. આ વાતની ખબર પડવાથી મહાન હઝરત સલ્વમમે ઈસ્લામ  
 તથા મુસલમાનોનો બચાવ કરવા તૈયારી કરવા માંડી. તેમણે લોકોને બેગા  
 કરી ધર્મનો બચાવ કરવા અપીલ કરી તો તમામ મુસલમાનો જહાદ્ માટે  
 એકદમ પોતાના જીવની કાંઈ પણ દરકાર સંખ્યા વિના તૈયાર થઈ ગયા.  
 આ વખતે મુસલમાનો દુસ્મનોની બારે સંખ્યાના પ્રમાણમાં કાંઈપણ ગણતરીમાં  
 નહોતા, તો પણ મહાન પેગમ્બર સલ્વમના શિક્ષણથી તેમનામાં એટલો બધો  
 હિસાહ-જોશ આવી ગયો હતો કે દરેક જણ હઝરત સલ્વમના બોલ ઉપર  
 પ્રાણ આપવા તૈયાર હતો. આ વખતે મુસલમાનોમાં એટલો બધો ધર્મનો  
 જુસ્સો જોવામાં આવતો હતો કે દરેક માણસ લડાઈમાં જવા આતુર હતો.  
 તેઓ માંહોમાંહે એક બીજાને કહેતા હતા કે અમને આ મહાન સેવા બજાવવા  
 જવા દો, અને અલ્લાહ તથા તેના રસૂલને માટે જન આપવા દો. તે એટલે  
 મુઝી કે બાપ દીકરા વચ્ચે પણ આ લડાઈમાં જવા માટે વાદવિવાદ થવા  
 લાગ્યા, અને ચીડીઓ નંખાવા લાગી. અર્થાત તમામ મુસલમાનો પોતાના  
 ધર્મ અને પેગમ્બરના રક્ષણ માટે જન આપવા તૈયાર થયા, અને મહાન  
 હઝરતની હજુરમાં હુકમની રાહ જોતા હતા રહ્યા. હઝરતને જે માણસો સાથે  
 લઈ જવા જેવા લાગ્યા તેમને સાથે ચાલવા હુકમ આપ્યો અને બીજાઓને  
 મદીનાના રક્ષણ અર્થે ત્યાં રહેવા દીધા. જોકે તમામ મુસલમાનો જવા માટે  
 તૈયાર હતા તો પણ મદીનાના રક્ષણ માટેની હુકડી બાદ કરતાં જનાર લોકોની  
 સંખ્યા ૩૧૩ જેટલી થઈ; દરણુકે આ વખતે મુસલમાનોની સંખ્યા કાંઈ  
 મોટા પ્રમાણમાં નહોતી. તેમના સરસામાન માટે ૭૦ ઊંટ તથા ફક્ત બેજ  
 ઘોડા હતા. આટલી યુદ્ધ સામગ્રી સાથે મુસલમાનો દુસ્મનોનો મુકાબલો કરવા  
 તૈયાર થયા. બ્યારે મદીનાની બહાર નીકળવાનો વખત આવ્યો ત્યારે પેગમ્બર  
 સલ્વમમે ખુદાતાલા આગળ દોઆ માગી કે હે પરવરદીગાર ! તારા સેવક હઝ  
 રત ઇબ્રાહીમ પેગમ્બરે મક્કા શહેરની આબાદી માટે તારી આગળ દોઆ  
 ગુજરી હતી અને તે તે તારી અનંત કૃપાથી કબૂલ કરી હતી, તેવીજ રીતે  
 હું પણ તારો સેવક અને પેગમ્બર હોઈ તારી આગળ દોઆ ગુજરું છું કે,  
 તું આ મદીના શહેરને આબાદ રાખ, તેના રહેવાસીઓ ઉપર તું તારી મીઠી  
 વજર કર, અને તેને સર્વ આફતોથી બચાવી તેનું રક્ષણ કર.

મુસલમાનો હમેશાં ખુદા ઉપર ભરોસો રાખતા હતા તેથી આ વખતે પણ  
 તેમને એ વિષેની ખબર પડી ગઈ. અથુ મુશ્રીયાનનું મુસલમાનો જાણી ગયાની ખબર

પડવાથી તે મદદની વાટ નાહ જોતાં ખીજે રસ્તે થઈ મક્કા તરફ રવાના થયા તૈયાર થયો અને મદદ માટે આવતા લશ્કરને પાછા ફરવા કહેવરાવ્યું. ઘણા લોકો પાછા જવા તૈયાર થયા, પણ અમુ—જેહેલ બોલ્યો કે આપણી બહાદુરી આખા જગતમાં પ્રખ્યાત છે, તેથી આપણે પાછા જતું એ નામોશી બરેલું છે. તમારે જવું હોય તો જાઓ. હું તો મોહમ્મદ સાથે વેર લીધા સિવાય આવવાનો નથી. જે મારી સાથે આવવું હોય અને દુનિયામાં નામ કઢાડવું હોય તો ચાલો આગળ ચાઓ. છેવટ કાંઈ નહિ થાય તો ત્રણ દિવસ બદર<sup>૧</sup> ની પાસેના કુવાનું પાણી પીને પાછા આવીશું; પણ અહીંથી તો પાછા ફરીશું નહિ. આપણી બહાદુરી જોઈ આખું અરબસ્તાન ફરી જશે, અને પછી કોઈ પણ આપણી સામે થવા કદી કમ્મર બાંધશે નહિ. આવી રીતે તે અભિમાનના બોલ બોલતો લશ્કરને લઈ બદરની ખીણ આગળ આવ્યો. એક ધર્મ ઉપદેશકનો નાશ કરવા માટે આવી મોટી ધામધુમવાળી ચડાઈ અગાઉ કદી પણ થઈ હોય એમ લાગતું નથી. ! દુશ્મનોનું ભારે લશ્કર જોઈ હઝરત સદ્અમ ઘણા શોચમાં પડ્યા, અને ખુદા આગળ અરજ કરવા લાગ્યા : ‘ ; પરવરદિગાર ! જે આ તારો નાનો કાફલો નાશ પામશે તો તારી ઈઆદત કરનાર કોઈ રહેશે નહિ. હું તારા ઉપર ભરોસો રાખીને બેઠો છું અને મને સંપૂર્ણ આશા છે કે મારું કામ તું પરીપૂર્ણ કરીશ. દુશ્મનો જબરાઈ કરીને મારી સાથે અહીં સુધી લાડવા આવ્યા છે, અને જીલ્લમ ઉપર તેમણે કમ્મ બાંધી છે માટે તારા વાયદા પ્રમાણે તું આ તારા સેવકનું કામ પાર પાડ. ૨ હે પરવરદિગાર ! આ તારા સેવકોની એક નાની સંખ્યા તારો હુકમ માથે ચડાવી પોતાનો બચાવ કરવા નીકળી છે, તેની પાસે પુરતાં સાધન પણ નથી, તેને પેટપુર ખાવાનું પણ મળતું નથી, તેના અંગ ઉપર પુરતાં લૂગડાં પણ , તેને કિંધાડે પગે ચાલવું પડે છે, માટે તારી અનંત કૃપાની છાયા તેની ઉપર નાખ અને તેને દુશ્મનો ઉપર જયવાન કરી તેને સમૃદ્ધિવાળી બનાવ. ” આ પ્રમાણે ખુદા-તાલા આગળ પ્રાર્થના કરી મહાન હઝરતે ઇસ્લામી દુકડીને ખુદાનું નામ દઈ મદીનેથી રવાના કરી. બેશક આ દુકડી ઘણી નાની હતી, પણ ખુદા તેની ઉપર મહેરબાન હતો. તેની પાસે પુરતાં સાધન નહોતાં; પણ ઇમાન, સમ્માઈ, સંપ, હીંમત, બહાદુરી, ધૈર્ય, તથા સંતોષ જેવા મહાન ગુણો તેનામાં બરપૂર હતાં. ખુદા ઉપર તેને સંપૂર્ણ વિશ્વાસ હતો. તે મોતને જીંદગી, લડાઈને

૧. મદીના નજીક એક ખીણ છે. આ લડાઈ ઇ. સ. ૬૨૩ માં થઈ હતી.

૨. ખુદા જેની સાથે વાયદો કરે એવી શ્રદ્ધાવાળા પેગમ્બર શું સાધારણ માણસ હોઈ શકે ખરા ?

મેલાવડો, અને ભુખને રોજ સમજતી હતી. દુનિયાની તેની નજરમાં કાંઈ પણ હસ્તી નહોતી. માત્ર ખુદા અને તેના પેગમ્બરનો હુકમ ઉઠાવવો એજ તેનો મુદ્દાલેખ હતો.

આ નાની ટુકડી મદીનેથી રવાના થઈ થોડે છેટે બહર આગળ આવી પહોંચી. અહીં મહાન હઝરતને માલમ પડ્યું કે તેમની સાથે લડવા આવ્યો હતો તે કાંઈ વેપારી-કાફલો નહોતો; પણ જીવલેણ દુસ્મનોનું એક મોટું લશ્કર હતું જે મક્કેથી તૈયાર થઈને આવ્યું હતું. દુસ્મનોનું ભારે લશ્કર જોઈ મહાન હઝરતે પોતાના અસહાબીઓનો અભિપ્રાય માગ્યો તો સૌ એકે અવાજે એમજ કહેવા લાગ્યા કે “હે અમારા જનમાલના ધણી, બલેને દુસ્મનોનું લશ્કર ભારે હોય, અને બલેને તેમની પાસે જોઈએ તેટલાં હથીયારો હોય તેથી થયું શું! અમે કાંઈ ગભરાતા નથી. અમારા જીવ કાંઈ આપના હુકમ કરતાં વધારે નથી. આપનો હુકમ થાય તેજ પ્રમાણે અમે ચાલીશું. અને આપના ઉપર અમારા જીવ કુરબાન કરીશું. આપનો હુકમ ઉઠાવવો એજ અમારું કલ્યાણ છે. દુસ્મનોના ભારે લશ્કર સાથે લડાઈ કરતાં કદી અમારો જીવ જશે તેની ચિંતાને દરકાર નથી. આવા કામમાં અમે આપને કામ આવીએ એજ અમે અમારું મોટું ભાગ્ય સમજીએ છીએ; કારણ કે આપનો હુકમ ઉઠાવતાં કદી અમારો જીવ જાય તો પણ અમને એશક રાહીદીનો<sup>૨</sup> મરતમો મળ્યા વગર રહેવાનો નથી અને એ મરતમો મેળવવા અમે બધા ઉત્સુક થઈ રહ્યા છીએ.” પોતાના શિષ્યોનાં આવાં વચનો સાંભળી મહાન હઝરતને અત્યંત ખુશાલી પેદા થઈ અને તેમણે પોતાની ટુકડીના માણસો લાઇનબંધ કિબ્લા કરી દુસ્મનોનો મુકાબલો કરવા તૈયાર કરી. પેલી તરફ દુસ્મનોએ પણ પોતાના લશ્કરના માણસો તૈયાર કર્યાં. તેઓ મુસલમાનોની સંખ્યા નજીવી જોઈને ધણા રાજી થવા લાગ્યા અને કહેવા લાગ્યા કે મુસલમાનોને ઘડીના છઠ્ઠા ભાગમાં નાબુદ કરી નાખીશું. આવાને આવા ખ્યાલથી તેઓ મનમાં ધણાજ કુલાતા હતા. મુસલમાનો પાસે ધણા થોડા માણસ હતા, તોપણ તેઓ ખુદા ઉપર ભરોસો રાખી દુસ્મનોથી મુકાબલો કરવા તૈયાર થયા. મુસલમાનો સાચા બક્ત અને બકાહૂર થોડા હતા. તેઓ પોતાના ધર્મ અને પેગમ્બર માટે અગ્નિમાં ફેડી પડવા અને દરિયામાં ભુસ્કો મારવા તૈયાર હતા. વાંચક, ચાહે તો તમે એમને અંધશ્રદ્ધાળુ કહો, પણ એવા દૃઢ આત્માવાળા પુરુષોની કીર્તિજ સંસારમાં ગવાઈ રહે છે. નહીં તો સામાન્ય જતીવાળાઓનો તો

૧. Companions, સાથીઓ.

૨. Martydom, સ્વાત્માર્પણ. દરલામમાં આ મરતમો ધણો મોટો ગણાય છે.

સંસારમાં ક્યાં ટોટો છે. દુશ્મનોએ ધાર્યું હતું કે કાંઈ પણ મુસલમાન સામે થવાનો નથી તેથી અહંકારથી કુલાતા તેઓ આગળ વધ્યા અને ખૂંસે પાડી મુસલમાનોને લડવા બોલાવવા લાગ્યા. ખૂંસે સાંભળતાંજ હઝરત હમઝ રદીઁ હઝરત અલી મુર્તુઝા કરમઁ, અને હઝરત ઓમૈદા આગળ આવ્યા. મુસલમાનોનાં લશ્કરમાંથી “ અલ્લાહો અકબર ” ના પોકારો આવવા લાગ્યા. લડાઈ શરૂ થઈ. મુસલમાનો ધણી બહાદુરીથી લડવા લાગ્યા. દુશ્મનોને હઠવાનો વખત આવ્યો. તેમણે ૪૨ મુસલમાનો ઉપર ધસારો કર્યો. પરંતુ મુસલમાનોના હિંસાહ આગળ તેમનું કાંઈ ચાલ્યું નહિ.<sup>૧</sup> મુસલમાનોએ દુશ્મનોને એવા દબાવ્યા કે તેઓ છેક લાત્યાર થઈ ગયા. લડાઈ ચાલી રહી હતી એટલામાં કુદરતથી પવનનું એક ભારે તોફાન આવ્યું. એક તો શિઆળાની મોસમ હોવાથી સપ્ત ઠંડી પડતી હતી અને ઉપરથી વા વંટોળ શરૂ થયો એટલે દુશ્મનોનું કાંઈ ફાવ્યું નહિ. હઝરત સલ્મએ કુદરતને મુસલમાનોના લાભ માટે કામ કરતી જોઈ મુસલમાનોને ખુદાના આવશી ઉત્તેજીત કર્યાં. મુસલમાનો આને ખુદાએ પોતાને મદદ કરવા ફરિસ્તા મારફત ગેબી મદદ મોકલી એમ જાણી હીંમતથી લડવા લાગ્યા. તેમણે દુશ્મનો ઉપર હુમલો કર્યો અને તેમને એકદમ ઘેરી લીધા. ખુદા તરફના જોશથી બળવાન થએલા માણસો જે કામ કરે છે તે બીજાથી થઈ શકતું નથી. મુસલમાનોએ જોશમાં જોશમાં લડાઈનું મેદાન ગળવી મૂક્યું. જેમ તોફાની પવનથી ઝાડ તૂટી પડે છે તેમ દુશ્મનો પડવા લાગ્યા. ધણીઓનો ધાણ નીકળી ગયો અને બીજા જીવ લઈને નાહા.

જેટલા માર્યા ગયા હતા તેમની બોંય ઉપર પડેલી લાશો જોઈ હઝરત ધણી દિલગીર થયા અને કહેવા લાગ્યા કે “ તમે મારા સગા છો. તમે માંડ કહેવું માન્યું નહિ, અને દિલટો મને મારા વતનમાંથી હાંકી મૂક્યો. તમે મારા સગા થકને મારા ઉપર જીવન કર્યો અને મને લેવાદેવા વગર દેશવટો આપ્યો, પણ ખુદા સઘળું જોઈ રહ્યો હતો. તેણે પોતાના સેવક ઉપર મહેરબાની કરી અને પરદેશમાં લોકોના મનમાં લાગણી ઉપન્ન કરી મને આશ્રય આપ્યો. તમે મારા સગા હતા તોપણ તમને માંડ ધરખાર તગવતાં જરાપણ દયા આપી નહિ. હું મદીને આવ્યો ત્યાં પણ તમે મારો કંડો મૂક્યો નહીં. ખેર. પણ હાય! આજે તમારી આ શી દશા! હું મારી નજરે આ શું જોઉં છું! તમને સારે માર્ગે લાવવા મેં ધણી કોશિશ કરી; પણ તમારા નશીબમાં નહિ ત્યાં હું શું કરું ! જો માંડ કહેવું માન્યું હોત અને નીતિ અપભ્યાર કરી

૧. મુસલમાનોની સંખ્યા ૩૧૩ હતી.

૨. જયનાદ, જયના પોકાર. War cry..

હોત તો આજે આ વખત આવત નાહ અફસોસ ૧”

શત્રુઓને ધણું નુકશાન થયું. તેમનાં ૪૯ માણસો માર્યા ગયાં<sup>૨</sup> અને ૭૦ કેદ પકડાયાં. અયુ-જેહેલ જે હઝરતની સાથે ધણી અદાવત રાખતો હતો તે પોતાની મગફળીનો ભોગ થઇ પડ્યો. શત્રુઓને પોતાના કરતુકના ૪૭ આખવાં પડ્યાં. મુસલમાનો આ વખતે તેમની ઉપર જે કાંઈ સખતી કરત તે વ્યાજબી હતું. પણ મદીનાના મોકો હઝરતના શિક્ષણથી દયા કરતાં શીખ્યા હતા, તેથી તેમણે કેદીઓનું રક્ષણ કર્યું અને તેમને જોઈતી સવડ કરી આપી. તેઓ સુખેથી રહે, ખાવા પીવા તથા પહેરવા ઓઢવાની બાબતમાં કાંઈ તકલીફ ભોગવે નહિ વિગેરેની તજવીજ કરી. પોતાનું ખાવાનું તેમને આપી પોતે ખજુર ખાઈ રહેવા લાગ્યા. આખરે કેદીઓ પણ પોતાના સ્વદેશી બધુઓ હતા તેથી તેમના પ્રત્યે હઝરતની પ્રીતિ ઉભરી આવી. તેમણે તેમને છોડી મૂકવાનું ફરમાવ્યું. તે ઉપરથી તેમનામાંના ધનવાનોએ ધર્મદા ખાતે પૈસા આપવાનું, કેટલાકે ગામના છોકરાંઓને ભણાવવાનું, અને કેટલાકે હઝરતની સામે કદી હથિઆર નહિ ઉઠાવવાનું કબૂલ કર્યું. તેઓ મુસલમાનોની પરોપકાર ખુદ જોઈ એટલા બધા ખુશી થયા કે તેમનામાંથી એકે કહ્યું કે મદીનાવાસીઓના સુખ કાયમ રહેજો ! તેમણે પોતે પગે ચાલી અમને ઘોડા બેસવા આપ્યા છે, અને પોતે ખજુર ઉપર રહીને અમને ખાવાનું આપ્યું છે. જેટલી તેમણે રાખી છે તેટલું કાંઈ રાખવાનું નથી. તેમનું કલ્યાણ થજો.<sup>૩</sup>

આ લડાઈ હઝરત સિદ્દીકે અકબર, રદી૦ હઝરત ઉમર રદી૦ હઝરત ફરમાન રદી૦ હઝરત અલી શેરે ખુદાઈ, કરમ૦ હઝરત હમઝા રદી૦, હઝરત ઓમૈદા રદી૦, હઝરત સાઅદ હુન્ન-અબિવકાસ રદી૦, હઝરત બિલાલ વિગેરે હતા. મુસલમાનોની એક નાની ટુકડીને શત્રુઓના ભારે લશ્કર ઉપર ખુદાતાલાએ ફતેહ આપી અને આજથી એક મજબૂત ખડક ઉપર ઇસ્લામનો પાયો નાખ્યો. મુસલમાનોની આ સૌથી પહેલ વહેલીજ લડાઈ હતી

૧. નારાયણ હેમચંદ્ર દત્ત હઝરતનું જીવનચરિત્ર. પાનું ૧૫૦.

૨. મુસલમાનોના ૧૪ જણ રણમાં પડ્યા હતા. તેમાંના ૮ અન્સાર અને ૬ મહાજેરીન હતા.

૩. નારાયણ હેમચંદ્ર દત્ત હઝરતનું જીવનચરિત્ર. પાનું ૧૫૦-૧૫૧.

૪. હઝરત અલી એવા બહાદુર હતા કે તેઓ “ખુદાના સિંહ” કહેવાતા હતા. તેમનું નામ “હેદર” પણ હતું. વળી તેમને “અસદુલ્લાહ” પણ કહેતા.

તેથી જ્ય મળવાથી તેમનો વિશ્વાસ ઘણો મજબૂત થયો. તેમનામાં શૌર્ય, બળ, સંપ, અને તેજનો ઘણોજ વધારો થઈ ગયો. ખુદાની કૃપાથી ઇસ્લામને હવે હમેશાં ફતેહ મળશે એવી શ્રદ્ધા તેમના મનમાં ચોક્કસ ઈસી, અને અહીંજ મુસલમાનોના નશીબની ચડતી થવા લાગી.<sup>૧</sup>

અયુ-લહમ<sup>૨</sup> મંદવાડના ખાટલે પડેલો હોવાથી આ લડાઈમાં બાગ લઈ શક્યો નહોતો. લડાઈનો મામલો જાગ્યો ત્યારે તેને ઘણી ચિંતા પેદી, અને મનમાં બળી બળીને આ વખતે મરણ પામ્યો.

મુસલમાનો બદરની લડાઈમાં ફતેહ મેળવી પાછા ફરતા હતા તેવામાં હઝરત સલ્અમની પુત્રી ખીખી રૂકૈયા જે હઝરત ઉસ્માન<sup>૩</sup> રદી૦ સાથે પરણાવેલાં હતાં તેમના ગુજરી જવાના માઠા સમાચાર મળ્યા. આથી તેમને ઘણી દીલગીરી થઈ; પણ માલિકની મરણ ઉપર રાજી રહી સતોષ માન્યો. ખીખી રૂકૈયા પોતાના પતિ હઝરત ઉસ્માન સાથે દુસ્મનોના ત્રાસથી કંટાળી હબશામાં રહેવા ગયાં હતાં. ત્યાં ઘણી મુદત રહ્યા પછી શાંતી થવાથી પોતાના પિતા સાથે મદીને આવ્યાં હતાં; પણ સુખનો વારો આવ્યો એટલામાં પુદાએ ઉઠાવી લીધાં.

૧. મુસલમાનો આ પછી મોટી મોટી લડાઈઓ લડ્યા અને તેમણે ટુંક મુદતમાં પોતાની રુતા દુનિયાના બહોળા ભાગમાં જમાવી દીધી.

૨. તે “અગ્નિના બડકાનો બાપ” કહેવાતો હતો.

૩. પોતાના અસહાબો (સાથીઓ) સાથે ઘરોડા સંબંધ પેદા કરી સલાહસંધ વધારતો એ હઝરતનો ખાસ હેતુ હતો. તે હેતુ પાર પાડવા તેમણે પોતાની દીકરી ખીખી રૂકૈયા અને તેમના ગુજરવા પછી ખીખી હમ્મ-કુલ્સુમ એ રીતે બે દીકરીઓના લગ્ન હઝરત ઉસ્માન સાથે કર્યાં હતાં. બની હઝરત અબા-બદર સિદ્દીકની પુત્રી ખીખી આએશા અને હઝરત હમરની પુત્રી ખીખી હફસા સાથે પોતે લગ્ન કરી તેમને પોતાના સસરા બનાવ્યા હતા. પોતાની ત્રીજી પુત્રી ખીખી ફાતેમાનાં લગ્ન હઝરત અલી શેરે ખુદા સાથે કરી આપ્યાં હતાં. લગ્ન વખતે ખીખી ફાતેમાની હમર ૧૬ વરસની અને હઝરત અલીની ૨૨ વરસની હતી. આ લગ્ન ઘણીજ સાદાઈથી થયું હતું. હઝરતે નોતરેલા લોકોને ખજુર વહેંચી હતી. કન્યાને પહેરામણીમાં બે વસ્ત્ર તથા એક એડણી આપી હતી. રાયરચીલામાં એક ઘંટી, બે પાણી ભરવાના વાસણ અને એક પાણી પીવાનું પવાહું આપ્યું હતું. આવું છતાં પણ ખીખી ફાતેમાનો મરતબો એટલો બધો પુન્ય ગણાય છે કે આજે પણ તેમનું નામ ચાંદ આવતાં મુસલમાનોનાં હૃદય હછીંચે છે. અહાવીસ વરસની ભર જુવાનીની હમરમાં તેમનો સ્વર્ગવાસ થયો હતો. હી. સ. ૧૧.

સલાહ માટે સંદેશા.—મદીનામાં આવ્યા પછી મહાન હઝરતે દુસ્મનો સાથે જે ઝગડા અને લડાઇ ચાલતાં તે મટાડી દેવા મક્કાવાસી લોકોને અનેક વાર કહેવત્તાયું અને એક બીજા સાથે હળીમળી શાંતીથી રહેવા ધણી સૂચનાઓ કરી કે “હે મક્કાવાસીઓ, હવે ફેસલો થાય તો સાફ, કારણ કે હવે મુસલમાનોને નકામા સતાવવામાં માલ નથી. તેઓ બિચારા પોતાનું સર્વસ્વ તમારા હાથમાં મૂકી પોતાને એક જીવ લઈ નીકળી નાહા છે. એમનો ખુદા સિવાય કોઈ આશ્રયદાતા નથી. માટે તેમની સાથે લડવાનું મુકાદો અને તેમને હવે ઠરવો. જે તમે હવે નહીં માનો તો હેરાન થશો કારણ કે હવે ક્યાં સૂધી એ લોકો તમારો જીલમ સાંખી શકશે ? તેઓ પણ પોતાનો બચાવ કરવા કમ્મર ખાંધશે અને તમને હંફાવશે કારણકે ખુદા સાચાનો બેલી છે અને તે તેમનીજ વાહરે ચડશે.” આવી રીતે મહાન હઝરતે તેમને ધણાં સંદેશા કહેવરાવ્યા પણ તેમણે માન્યું નહીં. તેઓ તો એમજ ધારીને બેઠા હતા કે મુસલમાનેને તેમના આગેવાન સહીત તારાજ કરવા.

મક્કાના કેદીઓ જેવા ઘેર પહોંચ્યા કે દુસ્મનો પાછા જોર ઉપર આવ્યા. તેમણે ખસેા સારા ઘોડેસ્વારોની એક મોટી ટુકડી એકઠી કરી અને દરેક ઘોડા ઉપર બેરાકની એક એક ગુણુ મૂકીને રવાના થયા. તેમણે પ્રતિજ્ઞ લીધી હતી કે જ્યાં સુધી મહાન હઝરત અને તેમના શિષ્યોથી વેર ન લઈએ ત્યાં સુધી પોતાના માથાઓમાં તેલ નાખવું નહીં, અને કોઈ ચીજનો ઉપભોગ કરવો નહીં. તેઓ જોશમાંને જોશમાં ઠેઠ મદીના ત્રણ માર્ગલ રહ્યું ત્યાં સુધી જઈ પહોંચ્યા અને ત્યાંના લોકોના ખેતરો અને ખજુરીઓ બાળી નુકશાન કરવા લાગ્યા. પોતાની નજર સામે પોતાનું નુકશાન થતું જોઈ મુસલમાનોથી રહેવાયું નહિ. તેઓ પણ ખુદા ઉપર ભરોસો રાખી મરણીયા થઈ નીકળ્યા. શત્રુઓના હમેશના ત્રાસથી આજે મરી જવું પણ પાછા હઠવું નહીં એ લાગણીથી હિંમત થએલા મુસલમાનોનો હિસાહ જોઈ શત્રુઓની તેમના ઉપર હુનહો કરવા હિંમત ચાલી નહીં તેથી તેઓ એકદમ પાછા ફર્યા. મુસલમાનોને મરણીયા થએલા જોઈ તેઓ :એવા ગભરાયા કે ગુણો નાખી નાખીને નાહા.<sup>૧</sup>

ગૌરસ પહેલવાન.<sup>૨</sup>—શત્રુઓ વારેવારે લડવા આવતા હતા તેથી મુસલમાનો પોતાનો બચાવ કરવા હમેશાં તૈયાર રહેતા હતા. શત્રુઓએ હુમલો કર્યો

૧. આ ચડાઈ ગઝવતુરસાવક-એટલે ગુણોવાળી ચડાઈના નામથી ઓળખાય છે.

તે હી. સ. ૪ નાં ઝિલ્દે મહીનામાં થઈ હતી. ઇ. સ. ૬૨૬ એપ્રિલ.

૨. કેટલાક તેનું નામ હરસુર બતાવે છે. તે એક દેવ જેવો હતો.

ત્યારે તેમને પાછા હાવવા મુસલમાનો તૈયાર થયા. તેમની સાથા થવાને દુસ્મનોની હીમત થઇ નહીં. તેઓ નાસી ગયા અને મુસલમાનોએ ત્યાંજ પડાવ નાખ્યો. એક દિવસ હઝરત સલ્અમ ત્યાં છાવણીથી થોડે છેટે એક ઝાડની છાયામાં આરામ લેતા હતા તેવામાં એક ગૌરસ નામનો પહેલવાન આવ્યો. તે એકદમ તલવાર ખેંચી તેમના ઉપર ધસ્યો અને કટોર વચનથી કહેવા લાગ્યો કે “મોહમ્મદ! ચાલ ખોલ હવે અહીં તને કોણ બચાવનાર છે?” હઝરતે હીમત નહી ખોતાં દૃઢતાથી જવાબ આપ્યો કે “અલાહ જે બધાને બચાવે છે તેજ મને બચાવશે.” તેમના આ શબ્દો એવા અચળ વિશ્વાસ અને ઉત્સાહથી નીકળ્યા કે દુસ્મનનાં અંતઃકર્ણમાં વીજળીના આંચકાની પેઠે વાગ્યા. તેનું આખું શરીર ધ્રૂજવા લાગ્યું. તેના હાથમાંથી તલવાર પડી ગઈ. હઝરતે તે ઉચકી લીધી. હવે તેમનો વારો આવ્યો. તેમણે તેને કહ્યું કે “ચાલ ખોલ, હવે તને કોણ બચાવે એમ છે.” કાયર ગૌરસે વિચાર્યું કે જે સખસને હું મારવા તૈયાર થયો હતો તેનો હવે વખત આવ્યો છે તો તે મને કેમ છોડશે? તેથી તે થરથરતાં થરથરતાં ખોલ્યો કે “મને બચાવો. આપના સિવાય માફ અહીં કોઇ નથી. મને બચાવવો ના બચાવવો એ આપના હાથમાં છે.” હઝરત સલ્અમ તેના આવા કાયર શબ્દો સાંભળી ધણા નારાજ થયા અને કહેવા લાગ્યા કે “હે અધર્મી! આવા અણીના વખતમાં પણ તારા મુખમાંથી માલિકતું નામ ના નીકળ્યું તો તારા જેવો હતભાગી ખીજો કોણ હશે. જ તારું કયું ભોગવ, પણ આજથી દયા કરતાં શીખ.” આટલું કહી તેમણે તેની તલવાર પાછી આપી દીધી અને જતો કર્યો. હઝરત સલ્અમની આવી પરાપકાર બુદ્ધિ જોઈ તેના મન ઉપર એટલી બધી અસર થઇ કે તેને તેમના પેગમ્બર હોવાનો પુરેપુરો વિશ્વાસ એકાં છંવટે તેણે દસ્લામ ધર્મ અખત્યાર કર્યો અને ખરા દીલથી તેમની સેવા બજાવવા લાગ્યો.

**યહૂદીઓની ઉપકેરણી.**—અદરની લડાઇમાં મુસલમાનોની ફતેહ થ-  
એલી જોઇ યહૂદીઓને અંદરખાને ધણા ક્લેશ થયો. તેઓ છુપી રીતે અદા-  
વત રાખી દુસ્મનોને ઉશ્કેરવા લાગ્યા. હઝરત સલ્અમે તેમને ધણા સમજાવ્યા  
પણ તેમણે માન્યું નહિ. તેઓ ઇસ્લામની અવગણના કરી તેને હલકો પાડવા  
નીદા બરેલી કવિતાઓ બનાવી લોકોમાં ગાવા લાગ્યા. અરબ લોકોને કવિતા  
ધણી પ્રિય હતી તેથી તે દેશેદેશ ગવાવા લાગી. વળી તેઓ અદરની લડાઇમાં  
માર્ગે ગએલા મક્કાવાસીઓના પગજીઆ બનાવી ઘેર ઘેર ગાત્ર લોકોને મુસલ-



માનો સાને લડાઇ કરવા ઉઠેરવા લાગ્યા. મી. નારાયણ હેમચંદ્ર લખે છે કે,  
 “હઝરત મોહમ્મદ સાહેબે તેમને સંતુષ્ટ રાખવા માટે ઘણા પ્રયત્ન કર્યો પણ  
 તેઓ કોઇ પણ રીતે સંતુષ્ટ થયા નહીં. તેમણે તેમને પોતાની ઈચ્છા પ્રમાણે  
 પોતાના ધર્મને લગતી ક્રિયા કરવાની અનુમતિ આપી હતી. તેઓ સ્વતંત્ર  
 રીતે પોતાનો ન્યાય અધિકાર ભોગવી શકે તેવી વ્યવસ્થા કરી હતી તથાપિ  
 યહૂદીઓનું મન ફર્યું નહીં. તેઓ જાહેરમાં હઝરત મોહમ્મદ સાથે દોસ્તી  
 દેખાડતા પણ અંદરખાને તેમને મારી નાખવાની તજવીજ કરતા.” ૧

એક વખત એવું બન્યું કે એક એરબની છોકરી મહોલ્લામાં દૂધ  
 વેચવા આવી. તેને જોઇ કેટલાક યહૂદીઓના જુવાન છોકરા મસ્કરી કરવા  
 લાગ્યા. તેણે મોઢા ઉપર પુરખો ઓઢેલો હતો. તે આવીને એક ઠેકાણે  
 બેઠી એવામાં એક છોકરાએ જઈ તેના માથા ઉપરનું લુગડું પાછળથી  
 એક પાટલા સાથે બાંધી દીધું. દૂધ વેચી રહ્યા પછી જેવી તે હાવા લાગી  
 તેવુંજ પેલું કપડું તણાયું અને તેનું શરીર ઉઘાડું થઇ ગયું. છોકરાઓ ઉછાં-  
 છળાવેડા કરવા લાગ્યા. બાલિકા શરમને મારે બેબાકળી થઈ ગઈ. તેનું  
 આવી રીતે અપમાન થએલું જોઈ મુસલમાનોથી રહેવાયું નહિ. તેઓ છોક-  
 રાઓને ધમકાવવા લાગ્યા. છોકરાઓ પણ માથાના ફરેલ હતા તેથી મારા-  
 મારી ઉપર આવી ગયા. લડાઇની ગરબડ સાંભળી હઝરત સલ્અમ પણ એક-  
 દમ ત્યાં આવી પહોંચ્યા અને મુસલમાનોને વારવા લાગ્યા. તેમણે યહૂદીઓને  
 સમજાવીને કહ્યું કે તમે શાંતીથી રહેવા માટે કમુલત આપી છે અને હવે  
 આમ કરો છો એ દીક નહીં. તમારે તો તમારા કરારને વળગી રહેવું જોઈએ.  
 મુસલમાનો સાથે તકરાર કરવામાં કાંઈ સાર નથી. તેમનું આ કહેવું યહૂદી-  
 ઓને રૂચ્યું નહીં. તેઓ વિનયરહિત થઈને કહેવા લાગ્યા કે તમારે વધારે  
 ગરબડ કરવી નહીં. અમે અમારી બેહતરી સારી રીતે સમજી શકીએ છીએ.  
 જે લોકો લડાઇનું કામ બરાબર સમજી શકતા નથી તેને તમે દબાવો છો;  
 પણ અમારી સાથે એવું ચાલવાનું નથી. જે વધારે કરવા જશે તો અમે  
 પણ અમારું કરવા ચુકીશું નહીં.<sup>૨</sup> યહૂદીઓની નજર ફાટેલી  
 જોઈ તેમણે બાપ્પુ કે તેઓ શાંતીથી બેસશે નહિ અને બેસવા દેશે પણ  
 નહિ. હવે તેમને બીજો ઠેકાણો હાલવ્યા સિવાય છુટકો નથી. કારણ કે તેમ

૧. જુઓ મી. નારાયણ હેમચંદ્ર ફત હઝરતનું જીવનચરિત્ર. પાન ૧૬૬. આતું  
 વર્તન ચલાવનારાને શું હાલના સુધરેલા લોકો સારો ગણી શકશે ?

૨. આપણે હાલના સુધરેલા લોકોનેજ પુછીશું કે આવા લોકો કે પ્રધાનના  
 શાસને લાયક છે ?

નહિ થાય તો મદીનામાં બહારે તોફાન જગ્યા વગર રહેશે નહિ. પહૂદીઓ શાંતીથી રહેવા મુસલમાનો સાથે સલાહ કરી બંધાયા હતા, તો પણ આ વખતેતેઓ દુશ્મનોને ઉછેરવા લાગ્યા. તેમણે છૂપી રીતે જળ પાયરી મુસલમાનોને કનડવાનું શરૂ કર્યું. તેમને સજ કરવા માટે ધણા લોકોએ હઝરત સલ્મનને અરજ કરી. પણ તેમણે તેમના ઉપર મહેરબાની કરી બીજું કંઈ નહિ કરતાં તેમને શહેરમાંથી બીજે ઠેકાણે રહેવા જવા સૂચના કરી ઈ. સ. ૬૨૪.

ઓહાદની<sup>૨</sup> લડાઇ.—હીજરી સનના બીજા વરસ સુધી મદીના ઉપર કાંઈ વધારે તોફાન આવવા પામ્યું નહિ. માત્ર કોઈ કોઈ વખત દુશ્મનો બૂલથાપ ખતરાવી ચડી આવતા હતા, પણ કાંઈ વધારે નુકશાન કરી શકતા નહોતા. જે લોકો બહરની લડાઇમાં માર ખાધને આવ્યા હતા તે મક્કાવાસીઓને ઉછેરતા હતા એટલે મક્કાવાસીઓ મુસલમાનો તરફ સખત દુશ્મનાઇની નજરે જોતા હતા. તેઓ એક વખત નિષ્ફળ ગયા હતા તેથી તેમને ધણુંજ લાગ્યું હતું. તેઓ તો લાગજ શોધતા હતા કે ક્યારે વખત મળે કે મુસલમાનો ઉપર દુટ્ટી પડીએ. તેમની લાગણી મુસલમાનો તરફ હમેશાં ઉછેરાએડી રહેતી હતી; તેથી તેઓ હમેશાં તેમની બરબાદીનાજ ખ્યાલમાં રહેતા હતા. તેમની યુક્તિઓ અને પ્રયત્નો હમેશાં ચાલુ હતા. આ વખતે મુસલમાનોનો નાશ કરી નાખવા તેમણે જામરી તૈયારીઓ કરવા મંડી હતી. પોતાના મળતીઆઓને તેમણે આસપાસથી બોલાવી તેમની સાથે ગોડવણ કરી રાખી હતી. અર્થાત શત્રુઓએ મુસલમાનોની બરબાદી માટે લગભગ એક વરસ સુધી તૈયારી કરી.

અમુ-જેહેલા મરણ પછી શત્રુઓની સરદારી અબુસાફ્યાનને હાથ આપી હતી. બહરની લડાઇમાં તેના ધણા સગા મર્યા મયા હતા તેથી તે મુસલમાનો ઉપર વેર લેવા તલપાપડ થઈ રહ્યા હતા. તેણે ૩ હજાર માણસોનું લશ્કર ભેગું કર્યું. આ લશ્કરમાં ૭૦૦ માણસો તો બખતરવાળા હતા. લશ્કરની સાથે ત્રણ હજાર ગિંટ અને બસો ઘોડા પણ હતા. તે ઉપરાંત લડાઇ માટે સરસામાન પણ પુષ્કળ હતા. આ વખતે, દુશ્મનોના એક માણસે એવી દરખાસ્ત મુદ્રી કે આ લશ્કરમાં સ્ત્રીઓને પણ સાથે રાખવી. દારણ કે આગની લડાઇમાં સ્ત્રીઓ સાથે નહોતી તેથીજ દાર ખાવી પડી હતી. માટે જો આ વખતે સ્ત્રીઓ સાથે હશે તો તેઓ

૧. જુઓ નાશાણુ હેમચંદ્ર કૃત હઝરતનું જીવનચરિત્ર. પાન ૧૫૬-૧૫૭.

૨. મદીનાથી ૬ માઇલ ઉપર એક ટેકરી છે. આ લડાઇ ઈ. સ. ૬૨૫ માં એટલે હી સ. ૩ માં શરવાત મદીનામાં થઈ હતી.

આગલી લડાઈમાં માર્યા ગએલાઓને યાદ દેવડાવી આપણને વંતેશ દેવોડશે. વળી જે કદાચ ભોગજોગે આપણામાંનો કોઈ પાછી પાની કરવા જેવું વલણ કરશે તો જરૂર તેઓ તેને હલકો પાડી રોકશે અને ફરી તેને લડવા તૈયાર કરશે. આ વાત કેટલાકને ધણી પસંદ પડી પણ કેટલાક કહેવા લાગ્યા કે લડાઈનો મામલો કાંઈ કહી શકાય નહીં. આગલી લડાઈમાં આપણી સંખ્યા ધણી મોટી હતી છતાં આપણે હાર ખાવી પડી હતી. જે કદાચ આ લડાઈમાં પણ તેવો પ્રસંગ આવે તો પછી આપણી સ્ત્રીઓની શી વલે ? તેઓ કદાચ મુસલમાનોના હાથ કેદ પકડાય તો આપણે તો જીવતા જીવતજ ઝેર ખાઈને મરવું પડે, તેથી તેમને ધર આગળ રાખવી એજ ઠીક છે. પણ ધણાઓનો એજ અભિપ્રાય થયો કે સ્ત્રીઓને સાથે લેવી એજ સાફ છે. અણુ મુશ્કયાનની સ્ત્રી હીંદાની તો સાથે જવાની ખાસ મતલબ હતી. કારણ કે તેના આપને ગઈ લડાઈમાં હઝરત હમઝાએ કતલ કર્યો હતો તેથી તેના બદલો લેવા એક હબશી ગુલામ મારફત તેણે ખાસ તબવીજ ફરી રાખી હતી. જ્યારે લશ્કર સંપૂર્ણ રીતે તૈયાર થઈ ગયું ત્યારે દુસ્મનોએ લાગ જોઈ ઇ. સ. ૬૨૫ માં મદીના ઉપર ચડાઈ ફરી. લશ્કર દશ દિવસમાં મદીનાથી ત્રણ માઈલ ઉપર આવી પહોંચ્યું, અને આગુ બાગુનો ભાગ કમજે લઈ લોકોના ખેતરો અને વાડીઓ લૂટવા લાગ્યું. મુસલમાનોને પોતાનું નુકશાન થતું જોઈ ગુપ્ત્યુપ એસી રહેવું ઠીક લાગ્યું નહિ. તેમનું લશ્કર એક હજારની અંદર હતું. તો પણ તેઓ પોતાનો બચાવ કરવા દુસ્મનોની સામા થયા. હઝરત સલ્મન મનો ઇરાદો એવો હતો કે શહેરમાં રહીને પોતાનો બચાવ કરવો; પણ ખેતરોને નુકશાન થતું હોવાથી કેટલાક લોકોએ શહેરની બહાર નીકળવા બલામણુ ફરી. તેઓ તેમની બલામણુ ઉપરથી બહાર નીકળ્યા, અને લોકોને ખુદા ઉપર બરોસો રાખી દ્રઢ રહેવા સુચના કરવા લાગ્યા. તેઓ આગળ વધતા જતા હતા તેવામાં એક અબ્દુલ્લા ઓમૈ નામનો સખસ ૩૦૦ ચહુદાઓ સાથે હઝરતથી જુદો પડી દુસ્મનો તરફ ચાલ્યો ગયો. મુસલમાનોને આથી ધાણું લાગ્યું, પણ તેઓ નાર્હિમત થયા નહિ. તેઓ ઓહાદની ટેકરી સુધી ગયા. રાત ત્યાં ગાળી અને સવારમાં ભક્તિપૂર્વક ખુદાની બંદગી ફરી ધરલામ માટે જીવ આપવા તૈયાર થયા. તેઓ પહાડની તળેટીમાં ઉભા રહ્યા. હઝરતે પાછલી બાગુએ બચાવ કરવા ૫૦ તીરકામઠાવાળા હઝરત ઝુમૈરની દેખરેખ નીચે રાખ્યા, અને તેમને સખત તાકીદ ફરી કે ગમે તે થાય તોપણ ત્યાંથી ખસવું નહિ. મુસલમાનોને પહાડની નીચે ઉભેલા જોઈ દુસ્મનો સરસાઈ મેળવવા પહાડ ઉપર ચડ્યા. તેમણે પોતાની

છાવણીમાં એક મૂર્તિની સ્થાપના કરી, અને તેની મદદ માગી લડવા તૈયાર થયા. તેમની સ્ત્રીઓ જે તેમના લશ્કરની સાથે આવી હતી તે રણનાં ગીત ગાઈ તેમને ઉજેસ્વા લાગી. તેમના અવાજ સાંભળી તેમને ધણું શ્રેય ચડ્યું, અને તેઓ ઝતુનમાં આવી એકદમ હુમલો કરવા દોડ્યા. ઓહોહની ટેકરી આગળ મામલો જાગ્યો. મુસલમાનો ધણી બહાદુરીથી લડ્યા, અને દુશ્મનોને પાછા હટાવતા ચાલ્યા. “ ખુદા આપણો મદદગાર છે અને આપણીજ ફતેહ થશે ” એમ મોટા પોકારો કરી મુસલમાનોએ દુશ્મનો ઉપર ધસારો કર્યો. દુશ્મનો હટતા ગયા. આથી મુસલમાનોને ખાતરી થઈ કે આપણી ફતેહ છે. આવી રીતે જીતના ખ્યાલમાંને ખ્યાલમાં તીરકામઠાવાળાઓ પોતાની જગા છોડી દઈ શત્રુઓની પાછળ દોડ્યા અને લૂટ કરવા લાગ્યા. મુસલમાનોનું લશ્કર લૂટની લાલચમાં જેમ તેમ દોડવા લાગ્યું. દુશ્મનોને હુમલો કરવાનો વખત મળ્યો. તેમની એક ટુકડીએ પાછળથી આવીને મુસલમાનોને ઘેરી લીધા. આ બાબતે પાછા હટતા દુશ્મનો મુસલમાનોને પાછળથી ઘેરાએલા જોઈ મક્કમ-પણે ઉભા રહ્યા, અને જોરથી મુસલમાનો ઉપર ધસારો કરવા લાગ્યા. મુસલમાનો બંને બાબતે ઘેરાઈ જવાથી મહા મુશ્કેલીમાં આવી પડ્યા. તેમના એક પછી એક માણસો પડવા લાગ્યાં. હઝરત હમઝા રદી૦ શહીદ થયા અને હઝરત અલી કરમ૦, હઝરત અબુબકર રદી૦, અને હઝરત ઉમર રદી૦ જાખમી થયા. દુશ્મનો આ તકનો લાભ લઈ હઝરત સલ્અમ ઉપર દોડ્યા. અસહ્ય દુશ્મનોનું બળ સહન કરવું ધણું મુશ્કેલ હતું તો પણ મુસલમાનો પોતાના પેગમ્બરનો બચાવ કરવા માટે એક પછી એક જીવ આપવા લાગ્યા. મામલો ધણો રસાકસો ઉપર આવી ગયો. ભયંકર તોફાન જાગ્યું. દુશ્મનોની સ્ત્રીઓ પાછળથી ધાંટા પાડી તેમને ઉજેસ્વા લાગી. મુસલમાનો ઉપર તીર અને પથરોનો વરસાદ વરસવા માંડ્યો. એક પથરો આવીને હઝ-

૧. રણમાં પડ્યા. Got martyrdom. હઝરત હમઝા દુશ્મનોના લશ્કરના ફેટવાક લોકોને નસાડીને પાછા ફરતા હતા તેવામાં તેઓ એક ખાડામાં પડી ગયા. અબુ સુફિયાનની સ્ત્રી હીન્દાનો હબશી શુલામ આ ટેકાણે સંતાઈ રહેલો હતો તેણે એકદમ નીજાને હઝરત હમઝાની પીડ ઉપર લાલોનો ધા કર્યો. બાકાની અણી હઝરત હમઝાના અંતઃકરણની આરપાર હતરી ગઈ અને તેજ વખત તેમણે પ્રાણ છોડી દીધા. પેલો શુલામ તેમનું કળનું કહાડીને હીન્દા પાસે લઈ ગયો. તેણે તે પોતાના દાંતથી પ્રથમ આંબુ અને પછી તેણે શુલામની સાથે લડાઈના મેદાનમાં જઈ તેમની લાશના કડકે કટકા કરી નાખ્યા. અને પોતાનું હૈયું ટકાડું કરી તે શુલામને પોતાનું તમામ ઝવેરાત બક્ષી આપી દીધું.

રત સહ્યમના મ્હોં ઉપર એવો જોરથી વાગ્યો કે તેમના એ આગલા દાંત શહીદ<sup>૧</sup> થઈ ગયા. તેઓ બેશુદ્ધ થઈ જમીન ઉપર પડી ગયા.<sup>૨</sup> તેમને પડેલા જોઈ તેમની પાસે જે લોકો હતા તે લડાઈમાંથી જુદા પડી તેમને તથા ખીન્ન જખમી થએલાઓને પહાડ તરફ લઈ ગયા. આ બાબતની ખીન્નઓને ખબર નહોતી; કારણ કે તેઓ તો લડવામાં રોકાયેલા હતા. આ વખત એવું બન્યું કે એક “મુસઅબ” નામના મુસલમાન ગૃહસ્થ લડાઈના મેદાનમાં પડ્યા. તેમનો ચહેરો હઝરત સહ્યમના ચહેરાને મળતો હતો તેથી દુસ્મનો ખૂસો પાડવા લાગ્યા કે “મોહમ્મદ માર્ગો ગયો છે.” મુસઅબને પડેલા જોઈ તેઓ ઘણા ખુશી થયા અને તેમને હઝરત સહ્યમ સમજી તેમની લાશના કટકે કટકા કરી નાંખ્યા.<sup>૩</sup> આથી મુસલમાનો બેખાકળા થઈ આમ તેમ નાસવા લાગ્યા, અને તેમને પોતાના પેગમ્બરનો હુકમ બળવામાં ગફલત કરવાથી હાર ખાતી પડી. જે તેઓ પોતાને મળેલા હુકમ પ્રમાણે કાયમ રજા હોત અને લૂટની લાલચમાં ન પડ્યા હોત તો તેમની પ્રતેહ થવામાં કાંઈ સંદેહ નહોતો. પરંતુ તેમની ગરલતને લીધે સઘળો મહેનત બરબાદ ગઈ. હંમેશનો દુસ્મન<sup>૪</sup> હવે મરણ પામ્યો છે એમ જાણી દુસ્મનો આનદના પોકાર કરવા લાગ્યા. પણ તેમને એટલું બધું નુકસાન થયું કે તેમના પગ અધર થઈ ગયા, અને તેઓ મદીના ઉપર હુમલો કરવાની હીમત નહિ ધરતાં પાછા ગયા.

પેલી તરફ સૈયદના હઝરત અલી 'કરમ' પોતાના બખતરમાં પાણી ભરી લાવી હઝરત સહ્યમના જખમને સાફ કરતા હતા. થોડીવાર પછી હઝરત જસો તંદુરસ્ત થયા અને દુસ્મનોના ચાલ્યા ગયા પછી મેદાન તરફ ગયા. પોતાના બહાલા શિખોનાં જખમી શરીર પડેલાં જોઈ તેમની આંખો-

૧. પડી ગયા.

૨. હઝરત સહ્યમ કોઈ વખત પોતે હથિય ચલા તા નહોતા તથા હથિયાર સજ કોઈનો પ્રાણ હરણ કરતા નહોતા. જુઓ નારાયણ હેમચંદ્ર ફત્ત હઝરતનું જીવનચરિત્ર. પા. ૧૬૫.

૩. અબુ-મુહિયાનની સ્ત્રી હોંદાએ હઝરત હમઝાની લાશ ઉપરથી હથિયાર લઈ લીધાં અને કાળજી ચીરવા લાગી વળી તેની સોબતજોએ રણમાં પડેલા મુસલમાનોની આંખો ખેંચી કહાડી અને કેટલાકની લાશના કુકડે કુકડા કરી ચારે તરફ ફેંકી દીધા. — જુઓ નારાયણ હેમચંદ્ર ફત્ત હઝરતનું જીવનચરિત્ર પા. ૧૬૭.

૪. હઝરત સહ્યમને તેઓ શત્રુ સમજતા હતા.

માંથી આંસુ ટપકવા માંડ્યાં અને બોલી જવાયું કે હે વીરાત્માઓ તમે આ પ્રમાણે તમારું રક્ત વહેવરાવી દેશનું કલ્યાણ કર્યું છે. ધન્ય છે ! તમને અનંત સ્વર્ગ અને મોક્ષની પ્રાપ્તિ થાઓ ! ખરે તમે જીવનમુક્તાજ છો. દુશ્મનોની લાશના ટુકડા કરવાનો હુકમ આપવામાં તેમને આ વખતે કોઈ રોકી શકનાર નહોતું.<sup>૧</sup> પણ તેમણે કહ્યું કે “ ધીરજ ધરો અને જે કાંઈ સંકટ પડે તે સહન કરો. જે માણસ સંકટ સહન કરે છે અને એનો બદલો માગતો નથી, તેને ખુદા ધન્યવાદ આપે છે.” આટલું કહી તેમણે લોકોને શાંત પાડ્યા અને મરી ગએલાઓની લાશો દર્શાવવા તજવીજ કરી મદીના તરફ રવાના થયા. આજ દિવસથી ચઢ્ઢીઓ, ક્રિશ્ચિયનો, અને ખ્રીષ્ટ પ્રજાઓમાં શરીરના અવયવો કાપી લેવાનો ચાલતો ત્રાસદાયક રિવાજ મુસલમાનોમાંથી તદ્દન નાબૂદ કરવામાં આવ્યો અને એ લોકો માથું પછાડી, છાતી કુટી, વાળ તોડી, પટકીઓ ખાઈ, કપડાં શાડી, અને મોટી મોટી ખૂસો પાડી મરનારની પાછળ જે કોલાહલ કરતા હતા તેમ કરવાની મુસલમાનોને મનાઈ કરવામાં આવી.<sup>૨</sup> માત્ર મરનારની પાછળ આંસુ પાડવાં, કારણ કે તેથી શોકથી ભરાઈ રહેલું હૃદય ખાલી-શાંત થાય છે એમ હઝરત શરમાવતા.

**મઘ નિષેધ.**—સ્વભાવિકરીતે માણસને પોતાના દેશ અને જાતીના રિવાજ અને આદતો સાથે એવો સંબંધ હોય છે કે તે રિવાજ અને આદતો ઘણી ખરાબ અને નુકશાનકારક હોય છે તો પણ તે તેમને સહેલાઈથી છોડી દઈ શકતો નથી. જ્યારે કોઈ સુધારક પેદા થાય છે ત્યારે ઘણીજ ખંત, કોશીશ, અને ધીરજથી લોકોને સારે માર્ગે લાવવાનો પ્રયત્ન કરે છે. જે લોકોને માલિકે સમજ તથા ડહાપણ સારા પ્રમાણમાં આપેલ હોય છે તે તો તે માયાળુ સુધારક તરફથી જરા ચેતવણી મળતાંજ ખોટી ખામતો છોડી દે છે. જેમની ખુદ્દિ સાધારણ હોય છે તેમને જરા વધારે વખત સમજવું પડે છે અને તેઓ સમજે છે. પણ જે લોકો તદ્દન જંગલી હોય છે તેમને તો રાત દિવસ માથાઝીક કરી એક વાત અનેકવાર બાર.

૧. પહેલાં લોકો રણમાં પડેલી દુશ્મનોની લાશના ટુકડે ટુકડા કરી નાંખતા હતા. હઝરતે આ રિવાજ જડમુળથી ઉખેડી નાંખ્યો.—જુઓ નારાયણ હેમચંદ્ર કૃત હઝરતનું જીવનચરિત્ર. પા. ૧૬૬.

૨ ૨૬વા કુટવાનો રિવાજ નાબૂદ કરવા હાલના જમાનાના અન્ય ધર્મના કેટલાક લોકો કોશિશ કરે છે તેને તો દરજ્જાએ આસરે તેરસો વરસ દુપર નાબૂદ કરી દીધો છે.

દહન સમજાવવી પડે છે, અને ઉધાડા શબ્દોમાં તેમને તે છોડી દેવા શરૂ પાડવામાં આવે છે; અને જો તેઓ છોડવા ના પાડે છે તો તેમને સજાનો ભય પણ દેખાડવામાં આવે છે.

જ્યારે મહાન હઝરત સલ્વમને ખુદાતાલા તરફથી પેગમ્બરીની પદ્ધતિ મળી ત્યારે આ કામની શરૂઆત તેમણે પ્રથમ પોતાના વતનમાં જ કરી. ત્યાંના લોકો તે વખતે એવા ખરાબ રિવાજો અને વહેમમાં સપડાએલા હતા કે ગમે તેવી ભળતી વાત કરવામાં જરા પણ આંચકો ખાતા નહિ. ત્યાં કેટલો અધકાર પ્રસરી રહેલો હતો અને લોકો કેવા જંગલી હતા તે આપણે આગળ જોઈ ગયા છીએ. તે ઉપરાંત તેમનામાં શરાબની છુટ એટલે દરજે હતી કે કદાચ તે વખતના અરબસ્તાનને છાકટાપણાનો દેશ કહેવામાં આવે તો કાંઈ ખોટું નથી. માણસો હમેશાં શરાબ પીતા એટલું જ નહિ પણ સ્ત્રીઓને પણ છાકટાપણામાં સામીલ કરી તેમને આડે માર્ગે દોરતા. ગરિબ અબળાઓ જેનું કુમળું અને નાનુક મગજ નિશાવાળી સ્ત્રીની જરા પણ અસર થતાં શુન્ય થઈ જાય તે પછી તેમની ગમે તેવી સ્થિતિ કરવામાં આવે તો તેમને શું ભાન રહે ! જે શરાબ પુરૂષ જાતને લાંબી છટ કરી નાંખે છે તો પછી કોમળ અંગની અબળા જાતીનો શું ભાર ! તે તો જરા પીતાની સાથે જ ભાન ભુલી જતી અને રસ્તામાં વિનય રહિત સ્થિતિમાં આવી પડતી. લોકો ઘણી વખત અબળાઓને ફસાવવા ખાતર પણ શરાબનો ઉપયોગ છુટથી કરતા. કોઈ સ્ત્રી કદાચ તેમના રંદામાં ખીજા ઉપચારોથી ન જસાતી તો તેને તેઓ આમંત્રણ કરી બોલાવતા, અને ઘણા હાવભાવથી તેને પ્રથમ એક નાનો સરખો શરાબનો પ્યાલો આપતા. એક પુરો થતો તો ખીજો આપતા. પેલી ગિચારી ના કહેવા જતી તો સોગન આપી ભાર મુકતા. આવી રીતે મામલો એટલે સુધી વધી જતો કે પેલી ગિચારી ઘણો નિશો થઈ જવાથી ભાન ભુલી જતી અને પરિણામ એ આવતું કે પેલા વીપચી લોકો તેને પોતાની જાળમાં ફસાવી પોતાની વાસના તૃપ્ત કરતા. આવી બધી હમેશાં જેવામાં આવવાથી મહાન હઝરતને ઘણી જ દીલગીરી પેદા થતી, પણ કરે શું ? એ રિવાજ તો ત્યાં એટલો બધો પ્રીય થઈ પડ્યો હતો કે તેના વિરૂદ્ધ એક શબ્દ પણ બોલવો એ તે દેશના મુધારાથી તદ્દન ઉલટું ગણવામાં આવતું. શરાબ એ તો એક મહેમાનદારીની ઉમદા વસ્તુ ગણાતી અને ઘરની ગુલાન છોકરીઓ તેના પ્યાલા ભરી ભરીને મહેમાનોને આપતી અને તેમને રાજી કરતી. મહેમાનોના આગ્રહથી તેમને પણ પીવાની શરૂ પડતી અને આખરે સ્ત્રી પુરૂષ નિશામાં એકમેક થઈ જતાં.

કેટલીક વખત સ્ત્રીઓ જાહેર રસ્તાઓમાં નગ્ન સ્થાવિમાં બેભાન પડેલી જોવામાં આવતી, અને કેટલીક વખત સ્ત્રી પુરુષ બંને તેવી હાલતમાં જોવામાં આવતાં. જ્યાં આવી હાલત હોય ત્યાં સદાચારનું તો નામજ ક્યાંથી હોય ? અને જ્યાં સદાચાર ન હોય ત્યાંની અધોગતિનું પુછવાનુંજ શું ? જેવા હાલ નમાઝના ટાઇમ મુકરર છે તેવા શરાય પીવાના ટાઇમ પણ તેમનામાં મુકરર કરવામાં આવ્યા હતા. વળી કોઈના ત્યાં કાંઈ કારજ થતું તો મોટી મોટી કોડીઓ શરાયની ભરાતી. અરબસ્તાનની આવી હાલત હતી ત્યારે મહાન હઝરત સદ્વ્યમ ત્યાં પ્રકટ થયા હતા. પહેલાં તો ત્યાં ધર્મના જે રોદ્ધાં ચાલતાં હતાં તે ઉપર તેમણે પોતાનું લક્ષ દોડાવ્યું કારણ કે લોકોએ ખરા ખુદાને તદ્દન વિસારી મુક્યો હતો. તેમણે પ્રથમ વહેદાનિયત-અદ્વૈત્ય મત કાયમ કરવાની કોશીશ કરી, અને સાથે સાથે થોડા ઘણા માઠા રિવાજો પણ ઓછા કર્યા; પણ શરાયની બદી તો એટલી બધી જડ ધાલીને બેસી હતી કે એક નવો ધર્મ સ્થાપવો જોડ્યો કઠણ છે તેટલીજ તેને તોડવી કઠણ હતી. પણ મહાન હઝરતે થોડે થોડે ખુદાતાલાના એવા હુકમ તેમને સંભળાવ્યા કે ધીરે ધીરે પોતાની મેળે તેનું જોર ઓછું થતું ચાલ્યું. પ્રથમ જ્યારે ઘણાજ રિવાજ હતો ત્યારે હુકમ થયો કે “હે પેગમ્બર તને જો લોકો શરાય અને જુગાર વિશે પુછે તો કહે કે તેમાં ઘણું પાપ છે. તેમાં શયદો જોવામાં આવે છે, પણ તે શયદો તેના ગેરશયદા અને નુકશાન જોતાં કાંઈ પ્રમાણમાં નથી.” આથી ઘણા ખરા લોકોએ તે છોડી દીધો. પણ વધારે ભાગ હજુ પણ તેમાં ફસેલોજ હતો. થોડી મુદત બાદ ફરી હુકમ થયો કે “હે ધમાનવાળા લોકો, જ્યારે તમે નિશાની હાલતમાં હોવ ત્યારે નમાઝની નજીક પણ ન જાઓ.” આ હુકમ સાંભળતાંજ ઘણા લોકોએ તેનો ઉપયોગ કરવાનું છોડી દીધું. હવે તો જે લોકોને લાંબી મુદતની ટેવ પડી જવાથી તેના વગર ચાલી શકે એવું નહોતું તેજ તેને વળગી રહ્યા. વળી તે પણ એવા વખતે પીતા કે નમાઝનો વખત આવી લાગતાં તો તે નિશાની અસર દુર થઈ જતી. પણ આ માટે રિવાજ તો તદ્દન નાબૂદ કરવાનોજ હતો, તેથી ફરી થોડી મુદત પછી હુકમ થયો કે “હે ધમાનવાળા લોકો નક્કી સમજો કે શરાય, જુગાર, જુદા દેવ દેવતાઓનાં નિશાન, અને અજ્ઞામના શુક્રન જોવાનાં તીર એ સદ્રગાં શેતાનના માઠાં કૃત્યોમાં છે. માટે તમે તેનાથી બચતા રહેજો કે તમારું કષ્ટાણ થાય. ખરી વાત તો એ છે કે શેતાન તમારા પોતાપોતામાં શરાય અને જુગારથી દુશ્મનાઈ પેદા કરવા અને તમને નમાઝથી રોકવા માગે છે ત્યારે શું તમે તેમ કરવા રાજી



થઈ જશે ? ” આ હુકમ થતાંજ મદીનામાં ડાંડી પીટાઈ ગઈ કે શરાબ પીવાની બંદી થઈ ગઈ છે માટે તેનો કોઈએ ઉપયોગ કરવો નહિ. આથી લોકોએ આજથી તેનો વપરાશ તદ્દન બંધ કર્યો. જે લોકોની પાસે શરાબ સીલકમાં હતો તેમણે પણ તે ઢોળી નાંખ્યો. ત્યાં એટલા બધા મોટા પ્રમાણમાં શરાબની સીલક હતી કે તે દિવસે મદીનાના મહોલ્લાઓમાં રેલા ચાલ્યા. એ પછી મુસલમાનોમાં તેની તદ્દન બંદી થઈ ગઈ.<sup>૧</sup>

**બંદકની લડાઈ.**—યહૂદી લોકોએ મુસલમાનોને મદદ આપવાનું કબૂલ કર્યું હતું; તો પણ તેઓ પોતાના કરારને વળગી નહિ રહેતાં તેમને વારં-વાર ત્રાસ આપવા લાગ્યા. જે યહૂદીઓ મદીનામાં રહેતા હતા તેઓ આ તકનો લાભ લઈ મુસલમાનોના મકાવાસી દુશ્મનોને ખાતમી પહોંચાડતા હતા, અને જાસૂસ તરીકે વર્તી મુસલમાનોને નુકશાન પહોંચાડવામાં જરા પણ પાછી પાની કરતા નહોતા. છેવટે મુસલમાનોએ કંટાળી તેમના બે કુટુંબો<sup>૨</sup> જે બહાર પરામાં રહેતાં હતાં તેમને ત્યાંથી હાલવી દીધાં. આથી યહૂદીઓ મક્કે જઈ દુશ્મનોને ઉશ્કેરવા લાગ્યા. દુશ્મને! તો બળીજ રહ્યા હતા અને ઉપરથી યહૂદીઓ મળ્યાએટલે બળતા ઉપર તેજ હોમાયા જેવું થયું. તેમણે ૧૦ હજાર માણસોનું એક ભારે લશ્કર તૈયાર કર્યું, અને હીન્દરી સન ૫ માં ૪રી મદીના ઉપર હુમલો કર્યો. આવા ભારે લશ્કર સાથે મુકાબલો કરવા મુસલમાનો પાસે ૪૬૫૩ હજાર માણસો હતાં. લશ્કર થોડું હોવાથી મકાન હજરતે સલામાન ફારસીની<sup>૩</sup> સલાહથી દુશ્મનોના લશ્કરને આગળ વધતા અટકાવવા મદીનાની પૂર્વ બાજુએ એક ખાઈ ખોદવાનો હુકમ આપ્યો. આ ઉપરથી અસહાયી લોકો તૈયાર થયા અને તેમણે ખાઈ ખોદવા માંડી. મકાન હજરત પણ પોતે લીધેલો ભાગ ખોદવા લાગ્યા. ખાઈ તૈયાર થઈ ગઈ તેટલામાં દુશ્મનો પણ ત્યાં આવી લાગ્યા. અત્યુ સફિયાન જે આ વખતે લશ્કરનો સરદાર થઈને આવ્યો હતો તે મદીનાની આસપાસ ખાઈ ખોદેલી જોઈ ઘણી વિભાસણમાં પડ્યો. લડાઈની આ ખાઈની યુક્તિ

૧. લોકો હાલમાં ટેમ્પલસ સોસાયટીઓ (મધ નિષેધક મંડળો) કાયમ કરે છે પણ ઈસ્લામે તો આવું મંડળ સવા તેરસો વરસથી કાયમ દરેક છે તે બહુ એ મંડળીઓના હિમાયતીઓ ખુશ થયા વગર રહેશે નહિ. આવી મંડળીના મૂળ સ્થાપક જેને તેઓ ગણે છે તેની જયંતી કરે છે પણ આ તેરસો વરસ ઉપર થઈ ગયેલા સ્થાપકને તેમણે ભૂલવા જોઈતા નથી.

૨. બની કબેનુમ અને બની નુદએર એ નામના બે કુટુંબો.

૩. સલામાન ફારસી હજરત સફિયાનના એક અમલદાર હતા.



દુશ્મનોને જુદાજ પ્રકારની લાગી; કારણકે તેમણે તે કતી પણ જોઈ નહોતી, મુસલમાનો ઉપર જય મેળવવાનું કામ તેમને મુશ્કેલા ભરેલું તો લાગ્યું તો પણ તેમણે એકદમ પોતાનું લશ્કર ત્યાં લાવી જમાવી દીધું અને મદીનાને ચારે તરફથી ઘેરી લીધું. મહાન હઝરતે પણ દરેક સલામીને પોત પોતાનું કામ સોંપીને મોરચા બાંધી લીધા અને સૌ વાતની તૈયારી કરી દુશ્મનોના હુમલાની રાહ જોવા લાગ્યા.

બીજે દિવસ દુશ્મનોએ હુમલો કર્યો પણ મુસલમાનો જીવ ઉપર આવેલા હોવાથી દુશ્મનોનું કાંઈ ચાલ્યું નહીં. આ પ્રમાણે હંમેશાં દુશ્મનો હુમલો કરતા રહ્યા; પણ તેમને મદીનામાં પેસવાનો માર્ગ મળ્યો નહીં. મુસલમાનો ચારે તરફ દુશ્મનોથી ઘેરાએલા હતા પણ તેમને સંપૂર્ણ વિશ્વાસ હતો કે હઝરતના ફરમાવ્યા પ્રમાણે તેમને શ્તેહ મળ્યા વગર કદી રહેવાની નથી. અમુ સુદિયાન આ વખતે આગેવાનોમાં હતો તેથી મુસલમાનોનું જોર જોઈ તેણે મદીનાની આસપાસના યહૂદી લોકો સાથે મસલત કરવાનું શરૂ કર્યું અને તેમને કહેવડાવ્યું કે તમે જે અમને મદદ કરો તો આપણે બધા મળી મુસલમાનોને નાબૂદ કરી નાખીએ. તમારે વિચાર કરવાનો છે. જે તમે વિચાર નહીં કરો અને અમારી સાથે સામિલ નહીં થાઓ તો પછી અમે તમને પણ મુસલમાનો જેવાજ દુશ્મન ગણી તમારી ઉપર હુમલો કરીશું. આથી યહૂદીઓ દુશ્મનો સાથે મળી ગયા અને મુસલમાનો સામે થવા તૈયાર થયા. બ્યારે આ વાતની મહાન હઝરતને ખબર પડી ત્યારે તેમણે યહૂદીઓને કહેવડાવ્યું કે તમે અમારા દુશ્મનોથી મળો છો એ દીક નથી. તમે અમારી સાથે કરાર કર્યો છે. માટે તમારે તેને વળગી રહેવું જોઈએ. યહૂદીઓને ધણાએ સમજાવ્યા પણ તેમણે માન્યું નહીં, અને હઝરતને કહેવડાવ્યું કે અમે તો અમુસુદિયાન સાથે કોલકરાર કરી ચુક્યા છીએ અને તે પુરો કરીશું. અમારે હવે મુસલમાનોથી કોઈ વાતે ખડીવાનું નથી; કારણકે આ વખતની લડાઈ એવી છે કે મુસલમાનો દુનિયામાં બાકી રહેશે કે કેમ એ એક સવાલ છે! યહૂદીઓનાં આવાં કહેણથી મહાન હઝરત જરા પણ નાઉમેદ થયા નહીં. બલકે તેમણે કહ્યું કે આપણે કોઈની મદદની જરૂર નથી. આપણે માટે ખુદા-તાલાની મદદ બસ છે. તે આપણી મદદ ઉપર છે અને આપણને જરૂર શ્તેહ આપશે.

દુશ્મનો હવે જોર ઉપર આગ્યા અને તેમણે એકદમ તૈયારી કરી મદીના ઉપર દુટ્ટી પડવાનો નિશ્ચય કર્યો. અમુસુદિયાને પોતાના હાથ નીચેના તમામ



માણસોને કહ્યું કે મારા શુરવીર સરદારો, હવે આપણે ગભરાવાનું નથી. આપણને બીજી પણ મદદ મળી છે એટલે હવે મદીનાને તારાજ કરતાં આપણને કાંઈપણ વાર લાગવાની નથી. આપણું લશ્કર ઘણું મોટું છે અને બીજા આસપાસના યહૂદી લોકો પણ મુસલમાનોને નાખૂદ કરવા આપણી સાથે થયા છે એટલે આપણી ફતેહ થશે એમાં તો કાંઈ શકજ નથી; માટે તમે તૈયાર થઈ એકદમ હુમલો કરો અને મુસલમાનો ઉપર દુટ્ટી પડી મદીનાને ઢિંગડ કરી નાખો. અબુ સુફિયાનના આવાં વચનોથી દુશ્મનોના લશ્કરના લોકો ઘણા જોરમાં આવ્યા અને તેમણે હુમલો કર્યો. દુશ્મનોએ શહેરને ઘેરો ઘાલ્યો, પણ તેમનું કાંઈ વળ્યું નહિ તેઓ ખાઈને લીધે શહેરમાં પેસી શક્યા નહિ. એટલામાં પવન અને વરસાદનું તોફાન આવ્યું. ધરિશ્તાઓ વાયુરૂપે નીચે ઢિતરતા હોય એમ જોરથી વા વાવા માંડ્યો, અને મુસલમાનો ગેબી મદદથી ઉશ્કેરાઈ હીમતથી લડવા લાગ્યા.

મહાન હઝરતે હાથ ઊઠાવી ખુદાતાલા આગળ દોઆ માગી. તે દોઆ કમૂલ થઈ અને તેજ વખત એવું પવન અને વરસાદનું જોર વધ્યું કે શત્રુઓના ડેરા ઢિખડી ગયા. વરસાદ સાથે ટંડી એવી કટકીને પડવા લાગી કે તેમના પગ બહાર મારી ગયા. તોફાન શું હતું એક ખુદાઈ હોય હતો. શત્રુઓ અચાનક આવી આફત આવી પડવાથી એવા તો બહેબાદના થઈ ગયા કે તેમને જરા પણ શુદ્ધિ રહી નહીં, અને તેઓ મુસલમાનોના લશ્કરના સામે થવાનું તો શું પણ ત્યાં થોભવાનું પણ કૌવત રાખી શક્યા નહી, અને ઘેરો પડતો મૂકી એકદમ ઘર તરફ નહાસવા લાગ્યા. જે કાંઈ સામાન લઈ શક્યા તે લીધો અને બાકીનો ત્યાંજ પડતો મૂકી પાછળ શું થાય છે તે જોવા સુધાં રહ્યા નહીં. તોફાન તો ચાલુજ હતું અને જેમ જેમ તેઓ આગળ ચાલતા હતા તેમ તેમ તે પણ તેમની સાથેજ જતું હતું. તેમનો એ ખ્યાલ હતો કે હઝરત સલ્અમ બદુગર હોવાથી તેમણે અમારી પાછળ આ બહુ છોડેલું છે ! આવી રીતે અચાનક આફત આવવાથી કાળી રાતે તેઓ હેરાન થઈ મહા મુસીબતે પડતા આખરતા લાંબા વખત પછી પોતાને ઘર ભેગા થવા પામ્યા.

સવાર થઈ ત્યારે મુસલમાનોને મેદાન સાફ જણાયું અને તેમણે ખુદાતાલાનો ઉપકાર માન્યો. જે લોકો અદાવત રાખતા હતા તેમનાં મ્હોંડા કાળાં પડ્યાં અને મુસલમાનોને જયવાન કરી તેમના મહાન પેગમ્બર સલ્અમની વાણી સફળ કરી ઇસ્લામનો મરતબો ખુલ્લું કરી બતાવ્યો.<sup>૧</sup>



બની-કુરેઝા કુટુંબના રાજદ્રોહી યહૂદીઓને આવા ખારીક વખતમાં મદીનાની નજદીક રહેવા દેવા એ જોખમ ભરેલું હતું. કારણ કે તેમણે એક વખત વચન તોડી મુસલમાનોને ફસાવ્યા હતા તો ફરી પણ ફસાવે એમાં કાંઈ નવાઈ જેવું નહોતું. તેમને એ જગ્યાએથી નીકળી નહીં બીજે ઠેકાણે જ્યાં સુચવવામાં આવ્યું; પણ તેમણે ગણકાયું નહિ. યહૂદીઓએ મુસલમાનોને દબાવી દેવા ઘણું જોર માર્યું; પણ મુસલમાનો ડગ્યા નહિ. આખરે થાકીને યહૂદીઓ શરણે થયા, અને કહેવા લાગ્યા કે અમારો ઇન્સાફ સઆદ-દિન-મઆઝ કે જેણે અમને કુબ્જામાં લીધા છે તેમના હાથથી થવો જોઈએ. આ સરદાર ઘણા બહાદુર હતા અને લડાઈમાં જખમી થવાથી ઘણા બિમાર હતા. યહૂદીઓની કપટભરેલી વર્તણૂક જોઈ તેમના ઉપરથી તેમનો વિશ્વાસ તદ્દન ઉડી ગયો હતો. તેમણે એવો હુકમ કર્યો કે જેટલા યહૂદીઓએ નીમકહરામી કરી મુસલમાનો સામે હુલ્લડ કર્યું હતું તેમને મોતની શિક્ષા કરવી, અને તેમનાં બેરી છોકરાંને પોતાના કબજામાં લઈ તેમનું રક્ષણ કરવું. આ હુકમ કર્યા પછી તેઓ બીજેજ દિવસે ગુજરી ગયા, અને તેમના ગુજરવા પછી તે હુકમનો અમલ કરવામાં આવ્યો.<sup>૧</sup>

ક્રિશ્ચિયનોને પરવાનો.—હી. સન ૬ માં સીનાઈ પર્વતવાળા સેન્ટ-કેથેરાઈન મઠના ક્રિશ્ચિયન સાધુઓને તેમજ બીજા ક્રિશ્ચિયન લોકોને હજરત પેગમ્બર સલ્અમે એક પરવાનો આપ્યો, અને નિયમ કર્યો કે કોઈ પણ મુસલમાને તેમના જનમાલને હાની પહોંચાડવી નહિ. તેમને કોઈ પ્રકારનું દુઃખ નહિ. તેમનાં ઘરખાર, દેવળો અને પાદરીઓને ખામુખા કાંઈ નુકશાન પહોંચાડવું નહિ. તેમના ઉપર નકામો કર નાંખવો નહિ. તેમના પાદરીઓને હાંકી કહાડવા નહિ. તેમના ઉપર ધર્મ સંબંધી દબાણ કરવું નહિ. તેમના યાત્રાળુઓને દુઃખ દેવું નહિ. અને ક્રિશ્ચિયન સ્ત્રીઓ મુસલમાનો સાથે રાજી ખુશીથી પરણે તો તેમને પોતાનો ધર્મ પાળવા દેવો.<sup>૨</sup> હજરતની વૃત્તિ કોઈને નુકશાન પહોંચાડવાની નહોતી. તેઓ લોકો ઉપર હમેશાં માયા રાખતા હતા. ફક્ત એટલુંજ હતું કે જ્યારે ધર્મના કામમાં કોઈનકામી

છે. The Battle of The Ditch. મહાન હજરત સલ્અમની હયાતીમાં નાની મેટી તમામ મળીને ૬૨ લડાઈઓ થઈ છે તેમાં ૨૬ લડાઈઓમાં હજરત પોતે હાજર હતા અને ૩૬ માં પોતે નહોતા.

૧. રાજદ્રોહ માટે હાલ પણ શું મોતની સજા કરવામાં આવતી નથી ?

૨. હા? મુસલમાનો સાથે પરણનાર સ્ત્રીઓને ઈસ્લામ ધર્મ સ્વીકારવો પડે છે.

આડ નાંખના અથવા જુલમ કરવા ઉભો થતો ત્યારે તેની સામે કરડી નજરથી જોતા હતા.

**ખેઅતુર-રિદવાન.**—આ વરસે હજરત સદઅમ દોઢ હજાર માણસોને લઈ ઉત્રાની<sup>૧</sup> ક્રિયા માટે મોકલે જવા નીકળ્યા. જ્યારે તેઓ મક્કા આગળ પહોંચ્યા ત્યારે દુસ્મને તેમની સામા થયા; પરંતુ મુસલમાને! સામે ટકવાની હીમત નહિ ચાલવાથી તેઓ મક્કામાંથી નીકળી ગયા. હજરત સદઅમે હુદુબીઆ નામની જગા આગળ મુકામ કર્યો, અને જવાસ-ખિન ઉમૈયા સાથે પોતે પવિત્ર કાળાની મુલાકાત માટે આવે છે એવું ત્યાંના લોકોને કહેત્યાવું. તેમણે કાંઈ ગણકાર્યું નહિ, અને કહ્યું કે તેમને અમે અમારા શહેરમાં આવવા દઈશું નહિ. એક માણસે તેમને સમજાવ્યા, અને કહ્યું કે કોઈને ધર્મની ક્રિયા કરવા આવતા અટકાવવું એ સાફ નહિ; પરંતુ તેમણે માન્યું નહિ. હજરત સદઅમે ફરી તેમને સમજાવવા હજરત ઉસ્માન-ખિન-અફ્ફાનને પોતાના પ્રતિનિધિ તરીકે મોકલ્યા. પણ તેઓ એકના બે થયા નહિ, અને ઉલટા ગુસ્સે થઈ હજરત ઉસ્માનને કહ્યું કર્યા અને એવી અફવા ઉડાવી કે તેમને મારી નાંખ્યા. આથી મુસલમાનો હજરત ઉસ્માનનો પતો પાડવા તૈયાર થયા, અને ગમે તેમ કરી તેમને લઈ આવવા હજરત સદઅમના હાથ ઉપર તેમણે બહેઅત<sup>૨</sup> કરી. તેમણે જણાવ્યું કે “આપણા ધર્મ લોકોના ઉદ્ધાર અને દેશના રક્ષણ માટે ખુદાએ સ્થાપન કર્યો છે તેથી તેના નામપર પ્રાણપર્ણ કરતાં પણ પાછા નહીં હટીએ. સંસારમાં આવીને એક દિવસ મરવાનું તો છેજ. અમર થઈને તો કોઈ પણ આવ્યું નથી તો પછી

૧. ઉમરો એટલે લઘુ હજ. જે યાત્રા ધર્મથી નહીં થએલા દિવસોમાં કરવામાં આવે છે તેને ‘હજ’ કહે છે, અને ખીલ આઠા દિવસે કાળાની મુલાકાતને ‘ઉમરો’ કહે છે. વળી હજના દિવસે જે શુદ્ધવાર આવે તો તે ‘હજ્જે અકબર’ કહેવાય છે.

૨. અરબ લોકોમાં એવો રિવાજ હતો કે જે માણસને તેઓ પોતાનો સરદાર ગણી તેની તાબેદારી ઉઠાવવા તૈયાર થતા તેના હાથ ઉપર તેઓ પોતાનો હાથ મુકી વફાદારીની કબુલત આપતા હતા. આવી કબુલતને બહેઅત કહે છે. Allegiance. Fealty. આ બહેઅતને “બહેઅતુ-રિદવાન” અથવા “બહેઅતુ-શાઝર” કહે છે. Spontaneous Inauguration. આ બહેઅત “શોમેસીઆ” આગળ થઈ હતી. આ જગા મક્કા શરેફથી આશરે ૮ માઈલ ઉપર આવેલી છે. બહેઅત કરવાની પહેલી સનદ આ છે. બહેઅત કરવી એટલે મુરીદ થઈ તાબેદારીમાં દાખલ થવું.

કોઈ ઉત્તમ કાર્યમાં આ શરીર કામ આવે તે કરતાં ઉત્તમ શું? ” એમ કહી તેઓ તૈયાર થઈ ગયા. પણ શત્રુઓને જ્યારે આ વાતની ખબર પડી ત્યારે તેમના પગ પ્રાણ પડ્યા. તેમણે વિચાર્યું કે મુસલમાનો બધા એક થઈ ગયા છે અને આ વખત જો દીલું નહિ નાણીએ તો કમળખતી થશે. માટે તેમણે હઝરત સદ્અમને કહેવડાવ્યું કે “ અમે હઝરત દુશ્મનોને છોડી દઈએ છીએ. તમે અમારી સાથે સલાહ કરો. ” હઝરતનું વલણ તો હમેશાં સલાહ શાંતી તરફ હતું તેથી તેમણે દુશ્મનોની દરખાસ કબુલ કરી. બંને વચ્ચે સલાહનામું થયું. તેમાં પહેલી શરત એ હતી કે હઝરતે આ વરસે કાબાની મુલાકાત માટે નહિ આવતાં આવતા વરસે આવવું, અને ત્રણ દિવસથી વધારે મકામાં રહેવું નહિ, અને સાથે એક તલવાર સિવાય ખીજું હથિયાર લાવવું નહિ. ખીજી શરત એ હતી કે બંને પક્ષવાળાઓએ દસ વરસ સુધી સલાહ સંપત્તી રહેવું. એટલે સુધી કે એક ખીજના મળ-તીઆઓ સાથે પણ બગાડ કરવો નહિ. ત્રીજી શરત એ હતી કે મકાવાળાઓનો કોઈ માણસ મુસલમાનોના પક્ષમાં આવે તો તેને રાખવો નહિ. પણ મુસલમાનોનો કોઈ માણસ મકાવાળાઓના પક્ષમાં જાય તો તેને તેઓ પાછા આપે નહિ. આ સંઘર્ષી શરતો ઉઘાડી રીતે દુશ્મનોના લાભની હતી તે! પણ હઝરત સદ્અમે તેમાં કાંઈ આનાકાની કરી નહિ. કારણકે તેઓ તો કોઈ પણ પ્રકારે દેશમાં સલાહશાંતી કરવા આહતા હતા.

હઝરત સદ્અમ કરાર પ્રમાણે મદીને પાછા ગયા, અને શત્રુઓ પૈકીના જે લોકો મદીને આવ્યા હતા તેમને મક્કે પાછા મોકલી દીધા. શત્રુઓ હઝરત સદ્અમનું મહત્ત્વ જોઈને ઘણા અન્યય થયા. તેમનો જે માણસ પેલા લોકોને લેવા મદીને ગયો હતો તે મક્કે આવીને કહેવા લાગ્યો કે ધરાનના શાહ ખુશરનો રાજદરબાર મેં જોયો છે, અને રમના બાદશાહને ત્યાં પણ ગયો છું; પણ હઝરત મોકલેલ મદીને તેમના શિષ્યો તરફથી જે માન મળે છે તે મોટા મોટા રાજકર્તાઓને પણ મળતું નથી.

**ઈસ્લામની ફાયત.?**—સલાહ થયા પછી હઝરત સદ્અમે રમનાકે નસરાની<sup>૩</sup> બાદશાહ હરકુલ,<sup>૪</sup> હબશાના હાકેમ નન્ગલશી,<sup>૫</sup> અને ધરાનના

૧. નોતક, આમંત્રણ. ૨. બાઇઝેન્ટાઈન. Byzantine. Constantinople.

૩. ક્રિસ્ટિયન.

૪. હિરેકલિઅસ. Heraclius. (નિજે ઈ. સ. ૬૧૦ થી ૬૪૨. સુધી રાજ્ય કયું.)

૫. Nengash, નીગસ, નન્ગલશી કપર લખેલો મગળ રમના સુલતાનના ખત.

શાક ખુશ પરવીઝ<sup>૧</sup> તરફ એલચીઓ મોકલી કહેવાનું કે જો ઇસ્લામ ધર્મ કમલ કરી નીતિનો માર્ગ અખત્યાર કરશે તો સુખી થશે, નહિ તો પાપના ખાડામાં પડશે, અને તમારી રૈયતનાં પાપ પણ તમારે માથે ચોંટશે. રમ અને હથશાના હાકેમોએ ઇસ્લામી એલચીઓને આદરભાવ આપ્યો; પરંતુ ઈરાનના શહી તેમની કાંઈ દરકાર નહિ કરતાં હઝરત સદ્યમને તેના ઉપર જે કાગળ લખ્યો હતો તે ગુસ્તામાં આવી શાડી નાંખ્યો; અને ઉલટો ચમનના ગવરનરને હુકમ લખી મોકલ્યો કે મોહમ્મદને પકડી એકદમ આ તરફ મોકલી આપવાની તજવીજ કરવી.<sup>૨</sup>

આ ઉપરથી ચમનના ગવરનરે હઝરતને પકડવા માણસો મોકલ્યા. હઝરત પોતાના ત્રણ ચાર અસહામો<sup>૩</sup> સાથે મસ્જિદમાં ખીરાજમાન હતા એવામાં તેઓ આવી પહોંચ્યા અને પોતાના ગવરનરનો હુકમ જાહેર કરી કહેવા લાગ્યા કે આ આખતમાં અમારે અમારા ખુદાવીંદને શો જવાબ આપવો. હઝરતે ફરમાવ્યું કે એનો જવાબ તમને કાલે મળશે. બીજો દિવસે તેઓ હઝરતની આગળ હાજર થયા, હઝરતે તેમને કહ્યું કે “જેને તમે ‘ખુદાવીંદ’ કહો છો તે ખુદાવીંદ નથી. ખુદાવીંદ તો અમર અને અવિનાશી છે. તમારો ખુદાવીંદ તો ઠેકાણે થઈ ગયો સાચા ખુદાવીંદે તેની પાસેથી સત્તા છીનવી લઈ તેના દીકરાને આપી દીધી છે, અને તે તેના દીકરાના હાથથી માર્યો ગયો છે. અને તેના મુલકમાં ઇસ્લામનો પ્રસાર થશે એ પણ નક્કી છે.” એ લોકો આવો જવાબ સાંભળી ઘણા વિમાસણમાં પડ્યા, અને ચમન પાછા જઈ ગવરનરને સંઘળી હકીકત કહી. ગવરનર પણ આ બિના સાંભળી ઘણો ગુંચવાડામાં પડ્યો. પરંતુ આખરે તપાસ કરતાં તેને ખાલમ પડ્યું કે હઝરતે જે કહ્યું હતું તે ખરું હતું; કારણકે તેજ રાત્રે ખુશ પરવીઝ પોતાના દીકરાના હાથથી માર્યો ગયો હતો. આથી ગવરનર અને ત્યાં આવેલા માણસોને ખાત્રી થઈ કે બેશક હઝરત મોહમ્મદ ખરા પેગમ્બર છે. તેમના ઉપર તેઓનો દૃઢ વિશ્વાસ બેઠો અને તેઓ મુસલમાન થયા. હઝરતે જ્યારે ખુશ પરવીઝે તીરસ્કારથી કાગળ શાડી નાંખ્યાની વાત સાંભળી ત્યારે તેમણે કહ્યું કે “હું

નામાં હજુ સુધી છે. તેનો ફોટો પડાવી યુરોપવાળા લઈ ગયા છે. કહે છે કે તે ફોટાની એક નકલ જેપુરમાં પણ છે.

૧. Choeroes.

૨. ખુશ પરવીઝે ઘણા ઘણા દેવોવાળી તેણે રામન લોકોને હરાવી, પેલેસ્ટાઈન, આર્મી. નિઆ વિગેરે સર કર્યાં હતાં. તેનો વાવટો મિસર અને કાર્થેજ સુધી પહોંચ્યો હતો. તે એવો હતો કે કોઈને પણ લેખામાં ગણતો નહિ.

૩. સાથીઓ. Companions.

ખુદા! જેવી રીતે તેણે મારો પત્ર જરખાદ કર્યો છે તેવી રીતે તું તેને જરખાદ કર. ” તેમની વાણી સફળ થઇ. તે જરખાદ થયો, અને લાંબા વખતથી જાહોજલાલી ભોગવતું ઇરાનનું રાજ્ય થોડા દિવસમાં મુસલમાનોના કબજામાં આવી ગયું.<sup>૧</sup>

**ખએખરની<sup>૨</sup> લડાઈ.**—યહૂદીઓ હઝરત સલ્તમની સાથે દુશ્મનાઈ કરવાનાં કુદરતી રીતે ફળ ભોગવતા હતા, તોપણ તેમની અદેખાઈ ઓછી થતી નહોતી. તેઓ ખએખરના કિષ્ત્રામાં રહી મુસલમાનોના દુશ્મનો સાથે મસલત ચલાવી તેમની સત્તા તોડી પાડવાની કોશીશ કરવા લાગ્યા. તેમણે મુસલમાનો સામે બંડ ઉઠાવ્યું તેથી લડાઈનો મામલો જાગ્યો. મુસલમાનોએ તેમને અટકાવવા કિષ્ત્રાને ઘેરો ઘાલ્યો. ખએખરના લોકોએ પોતાની મદદમાં બની અસદ અને બની ગતફાન એ બે ટોળાના માણસોને બોલાવ્યા. જેથી તે લોકો એકદમ તેમની મદદ આવી પહોંચ્યા. મહાન હઝરત મદદ આવેલા લોકોને કહેવરાવ્યું કે અમારો મુકાબલો શકત ખએખરના લોકો સાથે છે માટે તમારે વચ્ચે પડવું નહીં જોઈએ. પણ તેમણે ધ્યાનમાં લીધું નહીં, અને કહ્યું કે અમે ખએખરવાળાઓના મિત્ર છીએ તેથી તેમને મદદ કર્યા વિના રહીશું નહીં. આથી લડાઈ શરૂ થઈ અને એક મહિના સુધી મામલો જાગી રહ્યો. ખએખરવાળા પણ હાર્યા નહીં. આજકાલ કરતાં કરતાં મહિનો વીતી ગયો એટલે પેલા મદદ આવેલા લોકો ખબરચા અને તેમણે અલગ થવા માંડ્યું. આટલું છતાં પણ ખએખરવાળા તો કાયમજ રહ્યા. આવી રીતે બીજો મહિનો પણ વીતી ગયો. મુસલમાની લશ્કરમાં અન્સારનો ઝંડો સચાદ બિન અખાદહના હાથમાં હતો અને મુહાજરોનીનો ઝંડો હઝરત ઉમર રહીં ના હાથમાં હતો. યહૂદીઓ ધણા દિવસથી લડાઈની વાટ જોઈ રહ્યા હતા તે આજે મુસલમાનોને સામા થએલા જોઈ તરત લડવા તૈયાર થયા. લડાઈ શરૂ થઈ. દરમિયાન એક યહૂદી આવી હઝરત અલીની પાસેથી ઢાંત્ર કહાડી ગયો. આથી હઝરત અલીને ધણો :જેસ ચડ્યો અને તેઓ એક કિલ્લાનો દરવાજો હાથમાં લઈ ઉપાડી તેને ઢાંત્રની માફક ધરી લડવા લાગ્યા. યહૂદીઓએ ભારે ટકર લીધી; પણ અંતે તે પાછા હાર્યા અને મુસલમાનોની શતેહ થઈ.

૧. હઝરત ઉમરની ખિલાફામાં હીજરી સન ૨૧ માં ઇરાન મુસલમાનોએ જીતી લીધું.

૨. આ મહિનાથી ઉતર અને પશ્ચિમની વચ્ચે ચાર પાંચ મંજલ ઉપર એક જગ્યા છે. આ લડાઈ હો. સ. ૮ માં થઈ હતી.



હડાઈ ખતમ થયા પછી મુસલમાનો ખોરાકની શોધમાં નીકળ્યા, પણ કાંઈ પત્તો લાગ્યો નહિ. એક યહૂદણે ખાવાનું આપવાની ખાએશ બતાવી તે ઉપરથી મુસલમાનો તેને ઘેર ગયા. તેણે ઝેર ભેળવેલો ખોરાક તેમની આગળ ધર્યો. હઝરતે તેમાંથી એક કોળીઓ ભર્યો પણ તરતજ કહાડી નાંખ્યો. ઝેર એવું સખત હતું કે તેનાં રજકણો એકદમ તેમના શરીરમાં ઉતરી પડ્યાં. તે વખતે તેમને કાંઈ દેખીતું નુકસાન થવા પામ્યું નહિ, પણ એકદમ ખેચેન થઈ ગયા. મુસલમાનોએ તે ઓરતને પકડી અને ઝેર આપવાનું કારણ પૂછ્યું ત્યારે તેણે હીંમતથી જવાબ આપ્યો કે “ તમે મારા સગાઓને માર્યા છે તેથી મેં આ તેનો બદલો વાળવા કીધું છે. ” હઝરતના શિષ્યો તેને શિક્ષા કરવા તૈયાર થયા, પણ હઝરતે ફરમાવ્યું કે મને કાંઈ નુકસાન થયું નથી છતાં તેના ઉપર જુલમ દરવો એ દીક નથી; માટે હું તેનો ગુન્હો માફ કરું છું. આટલું બોલી તેને જતી કરી. યહૂદીઓનું કાંઈ નહિ વળવાથી તેઓ હારીને શરણે થયા. તેમણે મુસલમાનોની સત્તા કબ્જ કરી; અને મુસલમાનોએ તેના બદલામાં તેમની જમીન જગીર પાછી સોંપી, અને તેમને ધર્મ સંબંધી છુટ આપી.

આમ કરતાં કરતાં એક વરસ પુર થઈ ગયું. ફરી મક્કે હજ કરવા જવાનો વખત આવી લાગ્યો. હવે તો મક્કાના લોકો સાથે સલાહ થઈ હતી એટલે મહાન હઝરત મક્કે હજ કરવા જવા નીકળ્યા. તેમની સાથે ખીજ પણ બે હજાર માણસો તૈયાર થયા. ત્રણ દિવસ કરતાં વધારે એ પવિત્ર ધામમાં તેમનાથી રહી શકાય તેવું નહોતું, કારણકે દુસ્મનો સાથે એવા કરાર થયા હતા. વળી હઝરતની દિવસે દિવસે ચડતી થશે એવી દુસ્મનોને આશા નહોતી અને હાલ તો તેમની ઇચ્છાથી ઉલટોજ મામલો બની રહ્યો હતો; તેથી તેઓ મનમાં ઘણા બળતા હતા અને ગમે તેમ કરી ઇસ્લામને તોડી પાડવા ચાહતા હતા; તેથી મહાન હઝરતને ઘણી સાવચેતીથી રહેવું પડતું હતું. મુસલમાનો આ વખતે મક્કા તરફ જતા હતા પણ રસ્તે તેમના પેટમાં જીવ નહોતો. કારણકે દુસ્મનો તેમના ઉપર દુટ્ટી પડવાનો લાગજ શોધી રહ્યા હતા. તો પણ એ બધા ખુદાતાલા ઉપર ભરોસો રાખી મક્કે જવા વિદાય થયા હતા.

મુસલમાનો મક્કામાં આવવાના છે એવું સાંભળી દુસ્મનોને લાગ્યું તો ઘણું; પણ કોલ કરાર કર્યા હતા તેથી તેમનું કાંઈ ચાલ્યું નહીં. મુસલમાનો હવે કુચ કરના કરતા મક્કે આવી પહોંચ્યા. મક્કાના મૂળ રહેવાસીઓ આ

વેળા પોતાના પવિત્ર શહેરના મિનારા અને મકાનો જોઈને ધણા ખુશ થયા, અને શ્રદ્ધાપુર્વક અંતઃકરણથી ખુદાનો ઉપકાર માનતા પોતાના વહાલા શહેરમાં હર્ષભરે દાખલ થયા. આ વખતે તેમનો ઉત્સાહ ધણો વધ્યો હતો તેથી તેમના ઝેટલાક જરા ઉઠતાઈ બરેલા શબ્દો બોલવા લાગ્યા; પરંતુ મહાન હઝરતે તેમને રોક્યા અને કહ્યું કે તરમાશથી બોલો અને એમ કહે કે એક ખુદા સિવાય બીજો ખુદા નથી અને તેણેજ પોતાના એવઝની મજા પાર પાડવાનું માથે લીધું છે. સર વિલીયમ મ્યૂર કહે છે કે “ ખરેખર મક્કાની ખીણમાં આ વેળા એક અનન્યબ-દુનિયાની તવારીખમાં નહીં જડે એવો દેખાવ નજરે પડતો હતો. શહેરમાંથી સૌ કોઈ નાનાં મોટાં ત્રણ દિવસ માટે પોતાનાં ઘર ખાલી કરી નીકળી ગયાં હતાં. દરેક મકાન ખાલી નજરે પડતું હતું. મક્કાવાસીઓના શહેરમાંથી નીકળી ગયા પછી ગરીબ બિચારા સ્વદેશ ત્યાગી મુસલમાનો અંદર દાખલ થયા. દુશ્મનોના જુલમને લીધે પોતે ત્યાગ કરેલા પોતાના ઘરો તેમણે લાગણીપૂર્વક જોયાં, અને થોડા વખતમાં પોતાની ક્રિયા પુરી કરી. બહાર નીકળી ગએલા દુશ્મનો આસપાસ ટેકરીઓ ઉપર ચડીને ખીણોમાં તંબુ લગાવીને તથા કુબેસ<sup>૧</sup> નામના પહાડ ઉપર એકઠા થઈને નીચેની બાગુએ મક્કામાં આવેલા મુસલમાનો પોતાના પેગમ્બરની સરદારી નીચે કાબાનો તવાફૂ કરવાની અને સફા મરવાની ટેકરીઓ વચ્ચે દોડવાની જે ક્રિયા કરતા હતા તે તપાસતા, અને તેમના ટોળામાં દુદાય પોતાના નાંસી ગએલા સગા માલમ પડતા તો તેમના ચરફ તાકી તાકીને જોતા.<sup>૨</sup> ”

મૂતાની લડાઈ,<sup>૪</sup>—હઝરત સદ્દમમે બન્નાના<sup>૫</sup> ખ્રિસ્તી ગવર્નર તરફ એક એલચી મોકલ્યો હતો તેને તે ગવર્નરે અનેક વાતે હેરાન કર્યો, અને પછી પોતાના માણસ પાસે મારી નખાવ્યો. આથી તેને થોડા નસીયત કરવા હઝરત સદ્દમમે રૂમના બાદશાહ હાદરકલીઅસને કહેવરાવ્યું, કારણકે તે

૧. અબુ કુબેસ—એ મક્કા આગળ એક પહાડ છે.

૨. તવાફૂ—પ્રદક્ષિણા.

૩. બુઓ સર વિલીયમ મ્યૂર કૃત હઝરતની લાઈફ.

૪. મૂતા સીરિઆ ( શામ ) માં એક શહેર છે. આ લડાઈ હી. સ. ૮ માં થઈ હતી.

૫. સીરિયાના એશિયાઈ તુર્કસ્તાનમાં ટાઇમીસ ( ટાઇગર ) અને યુફ્રીસ ( દમ્બા ) નદીના સંગમ ઉપર એ શહેર આવેલું છે હાલમાં વેપારનું મથક છે.

ગવરનર તેના તાબાનો હતો; પણ તેણે કાંઈ ધ્યાન આપ્યું નહિ. પોતાના એલમીના થએલા ખુનની કાંઈ દાદ મળી નહિ અને રૂમના બાદશાહે હઝરતનું કહેવું માન્યું નહિ તેથી મુસલમાનોને ઘણું મારું લાગ્યું. તેઓ ઝંદ-બિન-હારિસની સરદારી હેઠળ રવાના થઈ મૂતા આગળ આવ્યા. રોમન લોકો પણ ઘણા જોરાવર હોવાથી તેમણે એકદમ અસંખ્ય લશ્કર ભેગું કર્યું. આવું ભારે લશ્કર જોઈ મુસલમાનો પ્રથમ ગભરાયા; પણ અબદુલ્લા બિન-રિયાહે મોટેથી પોકાર કર્યો કે “આપણે ધર્મ માટે લડવા આવ્યા છીએ. દીનની લડાઈમાં મરીશું તો જન્મતમાં<sup>૧</sup> જન્મશું<sup>૨</sup> માટે હીમત પકડી આગળ વધો. કાંતો રતેહ મેળવીશું કે કાંતે<sup>૩</sup> જન્મતમાં જન્મશું. દીનની લડાઈમાં બંને તરફથી શાયદો છે.” મુસલમાનો દીનનો પોકાર સાંભળી ગર્જના કરી ઉઠ્યા. સમ્પત લડાઈ ચાલવા માંડી. આ વખતે સેનાપતિ હઝરત ઝંદ રણમાં પડ્યા. તેમના હાથમાંથી નિશાન લઈ હઝરત અલી મુર્તુઝાના<sup>૪</sup> ભાઈ હઝરત જશર<sup>૫</sup> તેમની જગા ઉપર આવી ઉભા રહ્યા. તેમની પાસેથી નિશાન પડાવી લેવા<sup>૬</sup> રોમન લોકોએ ઘણું જોર કર્યું. લડાઈમાં તેમનો જમણો હાથ કપાઈ ગયો પણ તેમણે નિશાન છોડ્યું નહિ. જમણો હાથ કપાયા પછી ડાબા હાથમાં નિશાન પકડ્યું. રોમન લોકો પણ ચડસે ભરાયા હતા. તેમણે તેમની પાસેથી નિશાન પડાવવા તેમનો ડાબો હાથ પણ કાપી નાંખ્યો; તોપણ તેમણે નિશાન છોડ્યું નહિ. લોહી વાળાં બાવડાંથી પણ તેને છાતી સાથે દબાવી રહ્યા. દુશ્મનોએ છેવટે તેમનું માથું કાપી નાંખ્યું. આટલું થયું તોપણ તેમણે નિશાન છોડ્યું નહિ. દુશ્મનોની અનેક તલવારોનો તેમના ઉપર વરસાદ વરસવા માંડ્યો. તેઓ જમીન ઉપર ઢગલો થઈ ગયા. દુશ્મનો તેમની પાસેથી નિશાન લઈ લેવાનું કરતા હતા એટલામાં હઝરત ખાલિદ-બિન-વલીદે આવી તેને પોતાને કમળે કર્યું. નિશાન પોતાના હાથમાં લઈ તેમણે મુસલમાનોને હીમત આપી અને જોશથી લડવા લાગ્યા. એક પછી એક એમ નવ તલવારો દુટ્ટી ગઈ, પણ તેઓ પાછા હડયા નહિ. એટલામાં રાત પડી જવાથી અંધારું થયું અને દોસ્ત દુશ્મનને ઓળખવું મુશ્કેલ થઈ પડ્યું. આથી લડાઈ બંધ પડી. બીજો દિવસે ખાલિદ મુસલમાનોને લઈ શત્રુઓની ચારે

૧. સ્વર્ગમાં.

૨. હઝરત અલીને હઝરત અલી કરમુલ્લાહો વળહો, હઝરત અલી હએદર, હઝરત અલી શેરે પુદા, હઝરત અલી મુર્તુઝા વિગેરે કહેવામાં આવે છે.

૩. તેમનું પુરું નામ બકરે-તૈયાર હતું.

૪. નિશાન પાડાવી લેવું એ રતેહ મેળવવા બરાબર ગણાય છે.

બાબુએ તેમની નજર ચુકાવી રૂંવા લાગ્યા. આથી રોમન લોકોએ બાબુને કે મુસલમાનો પાસે ધણું ભારે લશ્કર છે. તેઓ ગભરાઈને પાછા હટવા લાગ્યા. મુસલમાનોએ આ વખતે એકદમ તેમને ઘેરી લીધા. રોમન લોકો લડાઈની ઝડપ નહિ ઝીલી શકવાથી નાસવા લાગ્યા. મુસલમાનો તેમની પાછળ ગયા પણ તેઓ સામા થઇ શક્યા નહિ. મુસલમાનોની રતેહ થઈ અને તેઓ જીત મેળવી મદીને પાછા ફર્યા. દુશ્મનો ઉપર મુસલમાનોએ જય મેળવ્યો હતો પરંતુ કોઈના મુખ ઉપર આનંદની રેખા જણાતી નહોતી. કારણકે હઝરત બશર જે એક વીર પુરૂષ હતા, જેમની બહાદુરીની ચારે બાબુએ તારીફ થતી હતી, અને જે હમણાજ શત્રુઓ સામે નીકળ્યા હતા તેમના શહીદ થવાથી આખું મદીના શહેર વિલાપ કરતું હતું. તેઓ પોતાની પાછળ એક જીવાન વિધવા અને એક નાનો પુત્ર મુકી ગયા હતા. આ બંને જણાનું દુઃખ જોઈને મહાન હઝરતનું હૈયું ભરાઈ આવતું હતું, અને તેઓ તે બાળકને ખોળામાં લઈ રડતા હતા. વળી બ્યારે હઝરત ઝંદની નાની દીકરી તેમના આગળ આવતી ત્યારે તો તેમની દીલગીરીનો પાર રહેતો નહી. પોતે તેને ખોળામાં લેતા અને તેને નિરાધાર થએલી જોઈ મનમાં ધણાજ દીલગીર થતા, અને એટલો અશ્રુપાત કરતા કે તેમના આંસુથી તેનું આખું શરીર ભીંજાઈ જતું હતું.






## પ્રકરણ ૧૦ મું.

### મક્કાની ફતેહ.

ખુદાતાલા ફરમાવે છે કે “ખરેખર જેઓ ખુદાની અને તેના પેગમ્બરની વિરુદ્ધ જાય છે તેઓ ઘણાજ હલકા માણસોમાંના છે. ખુદાએ લખ્યું છે કે હું પોતે અને મારા પેગમ્બરો ખસિત છત મેળવીશું, ખરે ખુદા શક્તિમાન (અને) સત્તાવાન છે.”<sup>૧</sup>

“ખરેખર અમે તને જાહેર ફતેહ આપી છે. એટલા માટે કે તમે : (હે માણસો!) ખુદા અને તેના પેગમ્બર ઉપર ઈમાન લાવો અને તમે તેને મદદ આપો, અને તમે સવાર અને સાંજ તેની પવિત્રતા યાદ કરી નમાઝ પઢો.”<sup>૨</sup>

ખરેખર ખુદા મોમેનોથી ખુશ થયો છે જ્યારે કે તેમણે તારી સાથે ઝડપીએ બચાવ કરી, અને ખુદા તે જાણતો હતો કે તેમના અંતઃકરણમાં હતું. પણ તેણે તેમના ઉપર શાંતી મોકલી અને તેમને નજદીક ફતેહનો ખદ્દો આપ્યો.”<sup>૩</sup> કુરાને શરીફ



રસ પુરું થવા આવ્યું હતું. શરત પ્રમાણે હઝરત સદ્અમ મક્કા તરફ જવાની ઇરાદો કરતા, પણ શત્રુઓ તેમને શહેરમાં દાખલ થવા દેવા ચોખ્ખી ના પાડતા. તેમની નેક નિષ્ઠા, બક્તવત્સલતા, અને અચલ ધર્મશાસ જોઈ હઝરો લોકો મુસલમાન થતા હતા. મહાવીર ખાલિફ-બિન-વલીહ કે જેમણે ઓહોદની લડાઈમાં મુસલમાનોને હરાવ્યા હતા

તે પણ ઇસ્લામમાં દિક્ષિત થઈ ગયા હતા.<sup>૩</sup> ઇસ્લામ દહાડે દહાડે જય પામવા

૧. કુરાને શરીફ, સૂરતલ જુમાહેલા, આયત ૨૦-૨૧.

૨. કુરાને શરીફ-સૂરતલ ફતેહ; આયત ૧-૯-૧૬.

૩ ખાલિફ-બિન-વલીહ: એવા બનાદુર પુરુષ હતા કે તેમને ‘ખુદાની તલવાર’

લાગ્યો. હતો. સત્યની આગળ અસત્યનું તેજ ઝાંખુ થતું ચાલ્યું હતું. સત્યનો દહાડે દહાડે જન્મ થતો જોઈ હજારત સત્યમને ઘણો આનંદ થયો હતો. આખા અરબસ્તાનમાં હવે સત્યનો પ્રકાશ ફેલાશે એવાં ચિન્હ જોઈ તેઓ ખાલિકનો હંમેશાં ઉપકાર માનતા હતા.

શત્રુઓએ મુસલમાનો સાથે કરાર કર્યો હતો, પણ તેમના પેટમાં તો કપટ બધું હતું. થોડી મુદત વીતી એટલામાં તો તેમણે દગાબાજી કરી મુસલમાનોનાં માથાસો ઉપર હુમલો કર્યો અને કેટલાકને મારી નાખ્યા. સલાહનામાની ખીજી શરત એ હતી કે એક ખીજના પક્ષકાર સાથે પણ લડવું નહિ. પણ જ્યારે શત્રુઓએ એ શરત તોડી ત્યારે મુસલમાનોના પક્ષકારોએ હજારત સત્યમ આગળ વિનંતી કરી દાદ માગી. અવ્યવસ્થા અને અધેરના પગ અધર થઈ ગયા. દસ હજાર મુસલમાનો તૈયાર થયા અને હજારત સત્યમને લઈ મક્કા તરફ રવાના થયા. રસ્તામાં જતાં હજારત સત્યમના કાકા હજારત અબ્બાસ<sup>૧</sup> રહી ગયા. તેઓ બધાઓને મક્કા તરફ જતાં જોઈ પોતાના નોકરોને મદીને રવાના કરીને પોતે હજારત સત્યમની સાથે થઈ ગયા. મુસલમાની લશ્કરે મક્કા નજીક જઈ ઊભા થયા. મુસલમાન પહેર-ગીરોએ શત્રુઓના બે માથાસોને રાત્રે ઊભા થઈ પાસેથી જાસુસી કરતા પકડ્યા, અને તેમને હજારત ઉમર પાસે રજુ કર્યા. હજારત ઉમર તેમને જોવા જોવા દીધો તેજ કરે છે તેવોજ તેમણે અયુ-સુરિયાન અને તેનાં એક સોબતીને જોયો. હજારત ઉમરે એ બંનેને પોલીટીકલ જાસુસ હોવાને લીધે દેહાંત શિક્ષા કરવાનો ઇરાદો કર્યો; પણ હજારત અબ્બાસે કહ્યું કે જ્યાં સુધી હજારત સત્યમ હુકમ ન કરે ત્યાં સુધી આપણાથી કાંઈ થાય નહિ. પછી તે બંનેને હજારત સત્યમની આગળ ઉભા કરવામાં આવ્યા. અયુ સુરિયાનને જોઈ હજારત સત્યમ ત્રિચાર કરવા લાગ્યા કે જેણે મને મારા ધરખાર તળવીં દેશનિકાલ કર્યો છે અને જેણે મારા કુટુંબ અને મિત્રમંડળ ઉપર જીલમ ગુજાર્યો છે તે આજે મારી પાસે કેદી થઈને આવેલો છે. આ વખતે અયુ-

એવી ઉપમા આપવામાં આવેલી છે. આ વખતે ખાલિકની અરજ ઉપરથી હજારત સત્યમે તેમની ફાઈ મએમુના સાથે લગ્ન કર્યું. આ લગ્ન કેવળ ખાલિકને પ્રિતિસુત્રમાં બાંધવા માટેજ કરવામાં આવ્યું હતું. જુઓ નારાયણ હેમચંદ્ર કૃત પેગમ્બરનું જીવન ચરિત્ર પાન ૧૮૭. ( ૧૮૮ ની આવૃત્તી. )

અમર દંબન આસ જે હજારતના સામે કવીતા બનાવી તેમની હલકાઈ કરતા હતા તે પણ આ લગ્નથી હજારતના સંબંધી થયા.

૧ હજારત અબ્બાસનો જમાનો ઇ. સ. ૫૬૬ થી ૬૫૨ સુધી છે.

સુદિયાનને ગરદન મારે એટલી હઝરતને સત્તા હતી. પણ તેમની દેશપ્રીતએ એકદમ ઉભરેા ખાંધો, અને તેમણે પોતાની હમેશની ઉદારતાથી તેને માફી આપી. આથી અયુ-સુદિયાનનું વલણ ધરલામ તરફ થયું અને એ ધર્મમાં દાખલ થઇ તેની સેવા બળવવા ઇચ્છા દેખાડી. આથી હઝરત સલ્તમને તેના માનની ખાતર એવો હુકમ આપ્યો કે દુશ્મનમાંનો જે કોઇ સામે નહીં થતાં અયુ-સુદિયાનના ધરમાં ચાલ્યો જશે, અથવા હથીયાર મુકી દેશે, અથવા પોતાના બારણાં બંધ કરી દેશે, અથવા બેતુલ હરામમાં પેશી જશે, તેને કોઇ પણ હેડશે નહીં. અયુ-સુદિયાન આ પેગામ લઈ મકકે રવાના થયો અને ત્યાં જઈ તેણે હઝરત સલ્તમના આવવાની ખબર આપી; અને ઉપર પ્રમાણે ચારે વાતો કહી સંભળાવી કહ્યું કે મારા ધરમાં જે આવશે તે સહીસલામત રહેશે. અયુ-સુદિયાનનું વલણ બદલાઇ ગયેલું જેમ શત્રુઓ તેના ઉપર ઘણાજ ગુસ્સે થયા અને ખાસ કરીને તેની ઓરત હિન્દાને તો એટલો બધો ગુસ્સો ચડ્યો કે તેણે અયુ-સુદિયાનની દહાડી પકડી લીધી અને લોકોને કહેવા લાગી કે આ બેવકુફને કતલ કરી નાખો. અયુ-સુદિયાને કહ્યું કે તારે મારી સાથે જે બેઅદબી કરવી હોય તે કર; પણ યાદ રાખજે કે જે તું મુસલમાન નહીં થાય તો જરૂર કતલ થઈશ, માટે ધરમાં જઈ બારણું બંધ કરી મુંગી મુંગી બેસી રહે.

**મક્કામાં પ્રવેશ.**—અયુ-સુદિયાન હઝરત સલ્તમને તાબે થવાથી મુસલમાનો હવે નિર્ભયપણે મક્કા શહેરમાં દાખલ થવા લાગ્યા. શત્રુઓએ મુસલમાનોને અટકાવવા ઘણુંએ કયું; પણ માલિકની મરજી આગળ તેમનું કાંઇ ચાલ્યું નહિ. મુસલમાનો શત્રુઓ ઉપર જબરદસ્તી કરવા ચાહતા હતા; પણ હઝરતે તેમને રોક્યા અને શાંત પાડી માલિકનો મહીમા યાદ દેવડાવી આગળ વધવા કહ્યું.

પૂર્વ દિશામાં અરણોદયનાં કિરણ દેખાવા લાગ્યાં હતાં એવામાં હઝરત સલ્તમ મક્કાના દરવાજા ઉપર આવી પહોંચ્યા. હઝરત અબાબકર સિદીક તેમની પાછળ હતા. હઝરત સલ્તમ આજે અરબસ્તાનમાં એક બાદશાહ કરતાં પણ વધારે હુકમતવાળા હતા તો પણ તેમનો દેખાવ એક ગરીબ માણસના જેવો હતો. તેઓ ખરા દેશભક્ત હતા તેથી મક્કામાં પેસતાંજ તેમની પ્રીતિ ઉભરી આવી અને તેઓ કહેવા લાગ્યા કે “ આ દુનિયા અને આવતી દુનિયામાં માત્ર ખુદાનું જ રાબત છે. તે સર્વ શક્તિમાન અતે જેયરૂપ છે અને તેનું વચન આજે સદ થાય છે. ” આટલું કહી તેમણે મક્કામાં પ્રવેશ કર્યો અને તેમની



સાથે ઇસ્લામનો વિનંતી વાવટો પણ મકામાં ધમધોકાર દાખલ થયો.<sup>૧</sup> હીજરી સન ૮.

મકામાં દાખલ થતી વખતે ફરી હઝરત સલ્વમ કહ્યું કે જે માણસ ખેતુલ-હરામમાં<sup>૨</sup> દાખલ થઈ જાય, જે માણસ અયુ-સૂફિયાનના ધરમાં પેશી જાય, અને જે માણસ હથિયાર મૂકી દે તેને કોઈ પણ પ્રકારે હરકત કરવી નહિ, અને જ્યાં સુધી સામાવાળા લોકો લડવાની પહેલ ન કરે ત્યાં સુધી કોઈએ લડવું નહિ.

**મૂર્તિઓનું ખંડન.**—મકામાં દાખલ થયા પછી હઝરત સલ્વમ પ્રથમ કાબાના ધામ આગળ આવ્યા. તેઓ કાબામાં જવાની તૈયારી કરતા હતા તેવામાં મકાનો એક સખસ જે કાબાની દેખરેખ રાખતો હતો તેણે એકદમ તેના બારણાને તાણું મારી દીધું. હઝરતના એક માણસે તેની પાસેથી જબરાઈથી કુંચીઓ પડાવી લીધી પણ હઝરતે તે એકદમ તેને પાછો આપી દેવાનું ફરમાવ્યું અને કહ્યું કે “એ હક એમનો છે, મોટે તેમનીજ પાસે રહેવો જોઈએ.” આથી પેલા સખસના મન ઉપર એટલી બધી અસર થઈ કે તેણે તરતજ બારણાં ઉઘાડી દીધાં એલુંજ નહીં પણ હઝરતનું પ્રમાણિકપણું જોઈને તે તરત ઇસ્લામમાં દાખલ થયો. હવે હઝરતે કાબેતુલ્લા માંની મૂર્તિઓ દુર કરવાનો હુકમ આપ્યો. જે દેવદેવીઓની લોકો વરસોના વરસોથી પૂજા કરતા હતા તેમનો આજે નાખૂદ થવાનો વખત આવ્યો. જે લોકો પહેલાં તેમનું પૂજન કરતા હતા તે આજે તેમનું ખંડન થતું મુજે મોટે જોવા લાગ્યા. જે લોકો મુસલમાનોને જોઈ પ્રથમ મ્હેડું મરડતા હતા તેજ અત્યારે પોતાના દેવતાઓની નિર્માલ્યતાનો ખ્યાલ કરી મનમાં શરમાવા લાગ્યા. જે મૂર્તિઓને શક્તિવાળા સમજાવતા હતા દિવસ પૂજા તે આજે પોતાનો ખયાલ પણ ન કરી શકી તે જોઈ તેઓ મનમાં ખેદ કરવા લાગ્યા. તેમણે જ્યારે આ વખતે મૂર્તિઓમાં કાંઈ શક્તિ ન જોઈ ત્યારે કુરાને શરીરનું વાક્ય સિદ્ધ થયું કે “ખરેખર સત્યઆગળ આવ્યું છે અને જૂઠું નાખુદ થયું છે; કેમકે જૂઠું તે જૂઠુંજ છે.”<sup>૩</sup> આવી રીતે ખુદાના ધરમાંથી ખુત-દેવતાઓને કહાડી મુકવામાં આવ્યા અને જે ધર પ્રથમ એક વૃદ્ધ મહાત્મા<sup>૪</sup> તથા તેના સત્યવાદી

૧. આ મકાની ક્ષેત્રને ક્ષત્રે-મુબીન કહે છે.

૨. કાબાની મરજહની પવિત્રહદ. Sacred precincts of the Kaaba. હરમ-શરીફ. Holy territory of the sanctuary of the Kaaba.

૩. જુઓ કુરાને-શરીફ. સુરએ-બની-હશાશ, આયા ૮૦.

૪. હઝરત ઇબ્રાહીમ પેગમ્બર અ.

દીકરાએ ખાસ ખુદાની બંદગી માટે બનાવ્યું હતું તે ફરીથી માત્ર એક તેનીજ ઇબ્દત માટે રિઝર્વ થઇ ગયું, અને દરેક ઠેકાણેથી એક માત્ર જગતનિયંતાનો મહીમા ગવાયા લાગ્યો કે “બંદગી કરવાને લાયક માત્ર તેજ છે જેનું નામ ખુદા છે. તેના સિવાય કોઇ પણ ઇબ્દતને લાયક નથી. તે અમર અને અવિનાશી છે; તે અનાદી છે, અને જગતને પોતાની કુદરતમાં સમાવી રાખનાર છે. નીંદ્રા તેની ઉપર કાંઇ અસર કરી શકતી નથી; કારણ કે તે એવી બાબતથી સ્વતંત્ર છે. આકાશ તથા પૃથ્વીમાં જે કાંઈ છે તે સર્વે તેનું જ છે. અને તે ઉપર તેને સંપૂર્ણ અધિકાર છે. એવો કોણ છે જે તેની મરજી વગર તેની આગળ શક્રાચત?—ભલામંજુ કરી શકે? કોઈ નહિ. મુશરિક<sup>૨</sup> લોકો એમ ખ્યાલ કરે છે કે અમારા દેવતાઓ અમારી શરાચત કરશે પણ તેઓ ભારે ગલતીમાં પડેલા છે. ખુદા ભૂત, વર્તમાન, અને ભવિષ્યમાં જે કાંઈ છે તે સર્વ જાણે છે. તેની મરજી સિવાય તેના ઇલિમથી કોઈ વાકેફ થઇ શકતું નથી; એટલે તેના બતાવ્યા સિવાય કોઇ પણ તેનું જ્ઞાન મેળવી શકતું નથી. તેનો ઇલમ તથા તેની શહેનશાહત આકાશ તથા પૃથ્વી સઘળે ફેલાયેલી છે. તે સો પર નજર રાખી શકે છે. તેમ કરવામાં તે જરા પણ થાકતો નથી. તે ઘણા મહાન મરતબાવાળો અને સર્વોપરી સત્તા ભોગવનારો છે, એટલે એના જેવી કુદરત-શક્તિ બીજા કોઈમાં નથી.”<sup>૩</sup>

આવી રીતે લાંબા વખતથી જડ ધાલી બેઠેલી મૂર્તિપૂજા આજે હંમેશને માટે અરબસ્તાનમાંથી નામુદ થઇ ગઈ. પરિણામ એ થયું કે ત્યાં સત્યનો સૂર્ય દેખ્યો. તેઓ સઘળા મુસલમાન થયા અને હવે લાત્<sup>૪</sup> અને મનાતને બદલે બધે અલ્લાહો—અકબરના<sup>૫</sup> અવાજ સંભળાવવા લાગ્યા. પ્રાચિન

૧. Intercession.

૨. ખુદા સિવાય બીજાને પૂજનારા.

૩. કુશને શરીફ. રૂસ્તુલ-બકર, આયત ૨૫૫.

૪. લાત્ અને મનાત્ એ બે મૂર્તિઓનાં નામ લોકોના મહોટે ઘણાં ચરેલાં હતાં.

૫. આ વાક્યને મુસલમાનો “તકબીર” કહે છે. એનો અર્થ “અલ્લાહ બળવાન છે.” એવો છે. આ ખુદાની મોટાઈ દર્શાવનારું વાક્ય છે. મૂર્તિપૂજાનો નાશ કરવા માટે હજરત મોહમ્મદ<sup>૬</sup> સલ્વઅમને જે માન ઘટે છે તેની પુષ્ટીમાં “ધર્મવર્ણન” ગ્રંથના દર્તા પ્રો. આનંદશંકર બાપુભાઈ ધ્રુવ એમ. એ. એલ. એલ. બી. પોતાના એ પુસ્તકના ૨૨૫ પૃષ્ઠ ઉપર લખે છે કે—“આ સર્વ મૂર્તિપૂજા સાથે જે પુષ્કળ વહેમ અનીતિ અને નિર્જગતા જોડાયેલાં હતાં એ સર્વને તળીયા ઝાટક દાઢી નાખવાનું માન હજરત મોહમ્મદ (સ. અ. બ. ) પેગમ્બર એમને ઘટે છે.”

વખતમાં જેવી રીતે યૂનાની લોકોનો ખ્યાલ હતો કે તેમનો મોટો દેવતા જે “ડેલ્ફી” શહેરમાં હતો તેને કોઈ શ્તેહ કરી શકે નહીં તેમ મઠકાના મૂર્તિ-પૂજક લોકોનો પણ કાપા વિશે એજ ખ્યાલ હતો કે તેને કોઈ શ્તેહ કરી શકશે નહીં. વળી અશ્વડા વિગેરે જેવા પરકોમના માણસો તેવી કાશીશમાં નિષ્કુળ નીવડવાથી તો તેમનો એ ખ્યાલ વધારે મજબૂત થઈ ગયો હતો. તેઓ હઝરત વિશે પણ એમજ ધારતા હતા, પણ જ્યારે તેમના ધારવાથી ઉલટું થયું અને મક્કા હઝરતના હાથમાં આવ્યું તથા તેમનો મોટો દેવતા “હુમુલ” જેને તેઓ ઓહોદની લડાઈ વખતે સહાય કરવા લઈ ગયા હતા તે, તથા ખીજ દેવતાઓ માટીમાં મળી ગયા ત્યારે તેમને માલમ પડ્યું કે બાદશાહી જુદી વસ્તુ છે, અને પેગમ્બરી જુદી વસ્તુ છે; તથા નિર્જીવ દેવતાઓની ખુદાની કુદરત આગળ કાંઈ હસ્તી નથી.

હઝરત અબ્બાસકરના પિતા:—આ વખત હઝરત અબ્બાસકર સિદ્દિક રહી. પોતાના ધરણ પિતા અબુ કોહાફને દોરીને હઝરતની પાસે લઈ આવ્યા. આ વૃદ્ધ પુરૂષની ઉંમર લગભગ સૈકા સુધીની હતી. તેમના વાળ સફેદ દુધ જેવા હતા. તેમનો મહાન હઝરતે ઘણા પ્રેમથી સત્કાર કર્યો, અને હઝરત અબ્બાસકરને કહ્યું કે “આમને બિયારાને ઘેર રહેવા દીધા હોત તો સાઈ થાત. હું પોતે જઈને તેમને મળી આવત. અહીં સુધી આવવાની તેમને શું કરવા તકલીફ આપી?” ત્યારે હઝરત અબ્બાસકરસિદ્દિક બોલ્યા કે “આપ તેમને મળવા પધારો તેના કરતાં એજ આપને મળવા આવે એ સાઈ” મહાન હઝરતે તે વૃદ્ધ પુરૂષને પોતાની

૧. Oracle of Delphi. ડેલ્ફી એ ગ્રીસ અને રોમના પ્રાચિન દેવતા પોલો (Apollo) નું ધામ હતું. તે વખતના લોકો દરેક વાતનો વાતારો કહાડતા આ દેવતાના ધામે જતા અને મંદિરમાંથી તે દેવતા તેમની સાથે આડમાં રહીને વાત કી તેમની વાતોનો ખુલાસો કરતો હતો. પાછળથી માલમ પડ્યું હતું કે આ વાત કરનાર દેવતા નહીં પણ તેના ધામ આગળ રહી પેટ ભરતા પદરી પુરોહિતો હતા. યુરોપમાં આ ધામ તે વખતે ઘણું અગત્યનું અને મહાત્મયવાળું ગણાતું હતું અને તે વખતના સારા સારા માણસો તેનો આશ્રય લેતા હતા. છેવટે પૂનરીઆનું પોક્ષ દબાડું પડ્યું હતું. આવુંજ ખીજું એક ધામ તે વખતે ગ્રીસમાં ડોડોના. (Dodona) આગળ કીઆસ દેવતાનું હતું. ત્યાં પૂનરીઆ સાથે દેવ કીઆસ વાત કરતો હતો અને તે લોકોને તે દેવતાનું ફરમાન પહોંચાડતો હતો. અહીંની યુક્તિ પણ પાછળથી માલમ પડી આવી હતી.

૨. મહાન હઝરતમાં કેટલો ખુશ-ચિત્તેક હતો તેનો આપણે વિચાર કરવો જોઈએ. જુનાનીના મદમાં કુલાઈ જઈ ધરડાઓને હલકા ગણવા અને ધરતીમાં પસંદ કરતો નથી.

જોડે બેસાડ્યા અને તેમની છાતી આગળ ધીમેથી હાથ મુકીને તેમને દરલામમાં દિક્ષિત કર્યા.

હઝરત સદ્અમની ફતેહ થવાથી મક્કાના લોકો હચકી ગયા. તેઓ જાણતા હતા કે આપણે હઝરતને કનડવામાં કાંઈ બાકી રાખ્યું નથી. માટે હવે આપણા ભોગ મળશે. તેઓ જીંદગીની આશા છોડી બેઠેલા હતા, એવામાં તેમને હઝરત સદ્અમે કહ્યું કે “ ચાલો હવે તમારે શું કહેવું છે. તમને હવે મારે કેવો બદલો આપવો જોઈએ ? ” તેઓ ગભરાઈને કહેવા લાગ્યા કે “ હે દયાળુ સરદાર ! અમારા કરતુકનો કાંઈ પાર નથી. જો એ તરફ જોશો તો તો અમારો બચવાનો આરો નથી; પણ આપ ઉદાર અને દયાળુ છો તેથી અમે આપની પાસેથી માફીની આશા રાખીએ છીએ. ” શત્રુઓ-પોતાના દેશીભાઈઓના મુખમાંથી આવાં વચનો સાંભળીને તેમનું હૈયું ભરાઈ આવ્યું. તેમની આંખોમાંથી આંસુ ટપકવા લાગ્યાં, અને બ્રાતૃભાવથી કહેવા લાગ્યા કે જેવી રીતે હઝરત યુસુફ પેગમ્બર પોતાના ભાઈઓ સાથે વત્યા હતા? તેવી રીતે આજે હું તમારી સાથે વર્તું છું. હું તમારો તિરસ્કાર કરનાર નથી. તમે ખુદાના બંદા છો. ખુદા તમારો ગુનહો માફ કરશે. ” આટલું કહી શત્રુઓએ જે જે કાંટ આપ્યું હતું અને જે જે નાલાયક વતણુંક ચલાવી હતી તે તમામ દં:ગુજર કરી.

હઝરત સદ્અમ આજે મક્કાના હાકેમ હતા. હજારો માણસો તેમની આજ્ઞા ઉપાડવા તૈયાર હતા. જો તેઓ ધારત તો પોતાના શત્રુઓને તેને તેજ વખત ગરદન મારત, પરંતુ તેમનું વલણ ખુનરેજ તરફ નહોતું. તેઓ ખરા પેગમ્બર હતા, તેથી તેમણે ફતેહ મેળવી ખુદાતાલાનો મહિમા જાહેર કર્યો;

૧. હઝરત યુસુફ અ. ( જોસેફ ) હઝરત યાકુબ અ. ( જેકબ ) ના દી:રા થતા હતા. તેમને તેમના ભાઈઓએ અદેખાઈને લીધે કુવામાં નાખી દીધા હતા. એક કાફલો જે ત્યાં થઈને જતો હતો તેના મણસોએ તેમને કુવામાંથી કહાડયા અને ઇજીપ્ટમાં લઈ જઈ વેચ્યા. ઘણી મુશીબત વેઠ્યા પછી તેઓ પોતાની હેંશિયારીના બળ વડે ઇજીપ્ટના બાદશાહના દીવાન થયા. અનાપારે એવું થયું કે દેશમાં ભારે દુકાળ પડ્યો અને લોકો ચારે તરફથી અનાજ લેવા મિસરમાં આવવા લાગ્યા. હઝરત યુસુફના ભાઈઓ જેમણે તેમને કુવામાં નાખી દીધા હતા તે પણ ત્યાં આવ્યા તેમને હઝરત યુસુફે ઓળખ્યા, અને કાંઈપણ ઇન નહિ કરતાં ભાઈ જાણી ઉલટું વધારે અનાજ અપાવ્યું, અને ઓળખાણ જાહેર કરી તેમને પોતાને ત્યાં રાખી ઘણી સારી પગાણાચાકરી કરી.

અને લોકોને દિલાસો આપી નમ્ર વહેવારથી લોકોના અંતરમાં અધિકાર સ્થાપ્યો.

હઝરત શત્રુઓ ઉપર હદ કરતાં વધારે મહેરબાની કરવાં લાગ્યા છે એવું જોઈ તેમના કેટલાક શિષ્યોને અસંતોષ થયો. તેઓ પોતપોતામાં કહેવા લાગ્યા કે શત્રુઓએ આપણા ઉપર જીલમ ગુન્જવામાં શું બાકી રાખી છે? માટે આપણે પણ આપણો વખત ચુકવાનો નથી. શત્રુઓને તો ઠેકાણે પાડેલાજ સારા. આ વાતની જમારે મહાન હઝરતને ખબર પડી ત્યારે તેમણે કુરાન શરીફના વચનો તેમને સંભળાવ્યાં કે “તું જે ઉત્તમ (સદ્ગુણ) છે તે વડે (તેમના) દુર્ગુણ દુર કર.”<sup>૧</sup> “જે માણસ લોકોને ખુદા તરફ ખોલાવે છે, સારાં કામો કરે છે અને કહે છે કે હું (મુસલિમ) ખુદાની મરજીને આધિન રહેનારાઓમાંનો છું તેના કરતાં ખીજો કયો માણસ સારું ખોલનારો છે. સારાં અને નહારાં કામ સરખાં નથી. તું દુષ્ટ કામને તે (સદ્ગુણ) વડે દુર કર જે ઉત્તમ છે. પછી તારે જેની સાથે દુસ્મનાઈ ચાલતી હોય તે માણસ તારો પ્રિય મિત્ર અને સગા જેવો થઈ જશે.”<sup>૨</sup> “તું ઇમાનદારોને કહે કે જે લોકો (ખુદાની શિક્ષાના) દિવસનો ડર રાખતા નથી તેમને દરગુજર કરો;”<sup>૩</sup> “અને તમારા પરવરદિગારની ક્ષમા તરફ દોડો અને સ્વર્ગ તરફ જેની પહોંચાઈ આકાશ અને પૃથ્વી જેટલી છે, તે પરહેજગારો માટે તૈયાર કરેલું છે. જે લોકો સુખ અને દુઃખમાં દાન કરે છે, પોતાનો ગુસ્સો પી જાય છે, અને માણસને મારી આપે છે એવાં સારાં કામ કરનારને ખુદાતાલા પ્રીય ગણે છે.”<sup>૪</sup> તેમનાં આવાં વચનોથી પેલા શિષ્યો શાંત થઈ ગયા.

હવે માણસોનાં ટોળેટોળાં તેમની પાસે આવી બંધેઅતપ્રતિજ્ઞા કરવા લાગ્યાં કે “અમે ખુદા સિવાય ખીજા કોઈની ઇબાદત કરીશું નહિ. અનીતિ, બાળ-હત્યા, અને જખરાઈ કરીશું નહિ.”<sup>૫</sup>

૧ જુઓ કુરાનશરીફ સૂરએ(૨૩)મામેનૂન આયા ૯૫. ૨. સૂરતુસ-સિજદા આયા ૩૨

૩ કુરાને શરીફ સૂરએ જસીઆ, આયા. ૧૩

૪ “સૂરએ આલેઈમ્માન, આયા. ૧૬૨-૧૬૩

૫, આના લોકો મટે કુરાને શરીફમાં ઈશારો છે કે “ખરેખર જેઓ તારી સાથે બંધેઅત કરે છે તેઓ માત્ર ખુદા સાથે બંધેઅત કરે છે; ખુદાનો હાથ તેમના હાથ ઉપર છે, પછી જે કોઈ વચન તોડે છે તે માત્ર પોતાની વિરુદ્ધ વચન તોડે છે, અને જે કોઈ તે વચન પુરું પાળે છે જે તેણે ખુદાને આપ્યું છે તેને ખુદા જલ્દીથી મોટો બહોળો આપશે. કુરાને શરીફ. રતુલ-૧૯૬.

સ્ત્રીઓનાં પણ ટોળેટોળાં આ વખતે ઇસ્લામ ધર્મમાં દિક્ષિત થવા અને બંધન-  
અત કરવા આવવા લાગ્યાં.<sup>૧</sup> અબુ-સુફિયાનની સ્ત્રી હીંદા જેણે ઓહોદની લડાઈમાં  
ભારે તોફાન મચાવ્યું હતું તે પણ હુપા વેશથી હજરતની આગળ આવી. તેને તેમણે  
ઝોળખી. હીંદા આ વખતે એવી ખશીયાણી પડી કે તેનાથી કાંઈ પણ ખોટી  
શકાયું નહિ. તે શરમીંદી થઈ માફી માગવા લાગી. હજરત સહઅમ આજ  
માલકના પ્રેમમાં પૂર્ણ થએલા હોવાથી તેમણે હિંદાનાં કારસ્તાન તરફ લક્ષ  
આપ્યું નહિ અને તેમણે તેની કસુર દરગુજર કરી. જે લોકો તેમને મોટા ગણી  
ખીકને લીધે તેમની પાસે આવતાં ખંચાતા હતા તેમને તેઓ કહેતા કે “ તમે  
શા માટે ડરો છો? મારામાં એવું શું છે કે તમને ખીક લાગે છે. હું કાંઈ બાદ-  
શાહ નથી, પણ એક ગરીબ સ્ત્રીનો પુત્ર છું. હું તમારા જેવોજ છું. મારાથી  
ડરવાનું કાંઈ કારણ નથી.” અબુ જેહેલ જે ઇસ્લામનો કટ્ટો શત્રુ હતો તેનો  
દીકરો અકરમા પણ હજરત સાથે ઘણી દુસ્મનાઈ રાખતો. જ્યારે મહાન હજર-  
તની પ્રતેહ થઈ ત્યારે તે ઘણો ગભરાયો અને એક તેજ ઘોડા ઉપર સવાર  
થઈ શહેરના બીજે દરવાજેથી નાસી છુટ્યો. આગળ જતાં તે સપાટો અને  
વિમાસણમાં પડ્યો. તેની સ્ત્રી જેની સાથે તે હમણાંજ પરણ્યો હતો તે  
મક્કામાં હતી. તે આ વાત સાંભળીને ઘણી ગભરાવા લાગી, અને બહાવરી  
બની મહાન હજરત આગળ જઈ હાથ જોડી જમીન પર પડી પોતાના ઘણીને

બંધન કરવા માટે ( એટલે મુરીદ થઈ તાબેદારી અખત્યારી કરવા માટે )  
આ એક બીજી સનદ છે. પેગમ્બર સહઅમના હાથને અહીં ખુદાને હાથ  
ખતાવેલો છે, અને પેગમ્બરને આપેલા વચનને ખુદાને આપેલા વચન પ્રમાણે  
ગણેલ છે.

૧ કુરાને શરીફમાં ફમાયુ છે કે “ હે પેગમ્બર જ્યારે મોમીન સ્ત્રીઓ તારી પાસે  
આવે કે તેઓ તારી સાથે બંધન ( એટલે તારા મુરીદ થઈ તારી તાબેદારી  
અખત્યાર કરે ) એવી શરતે કે તેઓ ખુદા સાથે બીજા કાંઈને શરીફ કરે  
નહીં અને ચોરો કરે નહીં અને વ્યભિચાર કરે નહીં, અને પોતાનાં છાત્રાંઓને  
મારી નાંખે નહીં અને જુઠું સહીત આવે નહીં. જેની તેઓએ પોતાના  
હાથ અને પગ વચ્ચે ખતાવટ કરી છે. ( એટલે પોતાનાં હરામનાં  
છાત્રાં પોતાના ઘણીનાં છે એમ કહ્યું છે ) અને કાંઈ સાફ કામ કરવામાં  
તારા હુકમની નાફરમાની કરે નહીં, ત્યારે તું તેમની સાથે બંધન કર,  
અને તેમને માટે માફી માગ, ખરેખર ખુદા માફી આપનાર ( અને ) મહેરબાન  
છે” કુરાને શરીફ, સુરતુલ મોમ્તઝેના. આયત ૧૨-૧૩. સ્ત્રીઓ હજરતની  
બંધન કરી તેમની મુરીદ થઈ છે એ આથી જણાય છે.

૨. જુઓ કુરાન શરીફ; સૂરએ કહેફ. હજરત આવું પોતાના વિવેકને લીધે કહે છે.

બચાવવા અરેજ કરવા લાગી. તેના કાલાવાલા અને આજીજી જેઠ મહાન હઝરતને ધણી દયા આવી અને તેને માફી આપી છોડી દેવાનો હુકમ કર્યો. વળી તે સ્ત્રીની પોતાના ધણી પ્રત્યેની વફાદારી જેઠને હઝરત એટલા ખુશી થયા કે તેના બદલામાં તેના ધણીને એક લશ્કરની ટુકડીનો સરદાર બનાવ્યો, અને બંનેને સારી ભેટો આપી.<sup>૧</sup> આથી એ બંનેના મન ઉપર એટલી બધી અસર થઈ કે તેઓ બંને હઝરતના શિષ્ય થયાં. આ વખતે તેઓ માલિકની કૃપામાં એવા લીન થયા હતા કે બીજા મોટા મોટા અપરાધીઓને પણ તેમજે માફી આપી. તેમની આવી કુટુંબવત્સલતા અને દેશભક્તિ જેઠ દોડોનાં અંતઃ-કરણ પ્રેમહર્ષથી ઉભરાઈ ગયાં, અને બધા એકદમ જોશભેર ખેલી ઉઠ્યા કે “અશહદોઅન્ લાઈલાહા દક્ષલાહાહ, વ અશહદો અન્ન મોહમ્મદુર રસુ-લિહા.<sup>૨</sup>” આ પાવત્ર ગર્જનાની અસર વીજળીની પેઠે ફરી વળી, અને તેણે દોડોનાં મન ઉપર એવો પ્રકાર પાડ્યો કે સધળા દસ્લામના પ્રસાદથી ભાગ્ય-શાળી થયા.<sup>૩</sup>

હઝરત સલ્અમના જીવનનો ઉદ્દેશ સફળ થયો છે. કાગ્નિતુલામાં હવે મોકોને એકજ ખુદાતાલાની ઈળાદત કરતા જેઠ હઝરત સલ્અમને અપાર આનંદ થઈ રહ્યો છે. તેઓ મક્કામાં બધે ધાર્મિક આનંદની ફરે છે અને ખુદાનો આભાર માને છે. એક દિવસ તેઓ સફા પર્વત ઉપર ચડી ઈબ્રાદત કર્યા પછી મક્કા તરફ દ્રષ્ટી કરી કહેવા લાગ્યા કે, “તું બધા નગરથી ચડતું છે અને ખુદાની પ્રસન્નતાનું એક સ્થાન છે. જો તારા નગરવા-સીઓએ મને કહાડ્યો ન હોત તો હું તને છોડીને કદી જત નહિ.” મદીનાવાસીઓ આ વાત સાંભળી માંહોમાંહે વાતો કરવા લાગ્યા કે “હઝ-રતની મરજી મક્કામાં રહેવાની દેખાય છે. તેમનું મન જન્મભૂમી તરફ ખેંચાવા લાગ્યું છે તેથી હવે તેઓ ઘણે ભાગે મદીને આવશે નહિ.” આ વાત જ્યારે હઝરતના કાને આવી ત્યારે તેઓ કહેવા લાગ્યા કે “જે દિવસે તમે મને મદદ આપવાની પ્રતિજ્ઞા લીધી હતી તે દિવસથી હું મરતાં સુધી તમારી સાથે

૧. શું આવા ગુણવાળો માણસ આપણા જેવો સાધરણ હોઈ શકે ખરો?

૨. આ વાક્ય કલમી (ધર્મસુત્ર) કહેવાય છે. તેનો અર્થ આ પ્રમાણે છે. “હું પ્રતિજ્ઞાપૂર્વક કહું છું કે અલ્લાહ સિવાય બીજો કોઈ ખુદા નથી, અને પ્રતિજ્ઞાપૂર્વક કહું છું કે હઝરત મોહમ્મદ સલ્અમ તેના પેગમ્બર છે.

૩. આવી રીતે ક્રતેહમંદી મેળવી હદારત્તિથી શાંતપણે દુરમનોનાં શહેરમાં પ્રવેશ કરવાનો દાખલો આપા ઇતિહાસમાં આ એકજ છે.



રહેવા બધાએલો છું. જો હું આજે તમને છોડી દઉં તો ખુદાનો ખરો સેવક શેનો ? ” આટલું કહી પોતાના આપદાદાનું શહેર, પોતાના દેશની રાજધાની, અને પોતાના ધર્મનું પવિત્ર ધામ છોડી જેમણે પોતાનો સાથ દીધો હતો તેમની સાથે સાદાઈથી પોતાના બાકીના દિવસો ગુજારવા અને મક્કામાં ફતેહ મળવાથી આખા દેશની જે હાકમી અને સરદારી મળવાની હતી તેની જરા પણ આશા નહીં કરતાં પોતાના ગરીબ શિબો સાથે રહેવા મદીને જવા તૈયાર થયા.

મક્કાથી ઉપડતાં પહેલાં તેમણે મક્કાની આસપાસ લોકોને શાંત કરવા અને તેમનામાં ભાઈચારો વધારવા પોતાના કેટલાક મુખ્ય શિબોને મોકલ્યા. આ શિબોએ સલાહશાંતીથી કામ સારી રીતે ચલાવ્યું. એક દિવસ રસ્તે જતાં “ જઝીમા ” નામની જાતના કેટલાક માણસો તેમને મળ્યા. તેમની પાસે ધણું હથીયાર હતાં અને તેમની સામગ્રી એવી હતી કે જાણે લડવા જાય છે. તે ઉપરથી મુસલમાનોએ તેમને શત્રુ સમજી ખાલિદ-બિન-વલીદના કહેવાથી ઘેર્યા. જેમણે હથીયાર છોડી દીધા તેમને પોતાની સાથે લીધા અને જે હથીયારો નહીં છોડતાં નાસી જવા લાગ્યા તેમને મારી નાખ્યા. જ્યારે આ વાતની મહાન હઝરતને ખબર પડી ત્યારે તેમને ધણો ખેદ થયો. તેમની આંખોમાંથી આંસુ ટપકવા માંડ્યા, અને તેઓ મોઢેથી વારંવાર કહેવા લાગ્યા કે “ હે ખુદાતાલા, તું જાણે છે કે આમાં હું કાંઈ જાણતો નથી, હું આ બાબતમાં તદ્દન નિર્દોષ છું અને મારો કાંઈ વાંક નથી. હું કહું છું કે એ લોકોને આવું કરવાની કાંઈ જરૂર નહોતી છતાં એમણે આવું કર્યું. ” મુસલમાનોને તેમણે ધણો ઉપદેશ આપ્યો અને જેમના ઉપર ગુલમ ગુજર્યો હતો તેમને દિલાસો તથા બદલો આપવા તરત તેમણે હઝરત અલી મુર્તુઝાને મોકલ્યા. તેમણે ત્યાં જઈ તેમનો હુડેસો સામાન પાછો આપ્યો અને મિદા વચનથી દિલાસો આપી તેમને શાંત પાડી પાછા આવ્યા.

**જંગ-હુન્ઝન. ૧**—મુસલમાનોને ફતેહ મળેલી જોઈ કેટલાક રહ્યા સહા મર્તિપૂજકોએ તેમનું જોર તોડવાનો ફરી સંકલ્પ કર્યો. તેમણે ૪ હજાર માણસોનું લશ્કર ભેગું કર્યું, અને મુસલમાનોને હાંકી કહાડવા નીકળ્યા. મુસલમાનો તેમની સંધી જાણી ૧૨ હજાર માણસોનું લશ્કર ભેગું કરી તૈયાર થયા. તેમનું લશ્કર પહાડી વિકટ રસ્તા આગળ હતું એવામાં હુસ્મનોએ પહાડ ઉપરથી

૧. આ લડાઈ હીન્દી રૂબ ૮ ના સંગ્રહ મહીનામાં થઈ હતી. જંગ એટલે લડાઈ.

તીર મારવા માંડ્યાં. તેઓ ચારે તરફ શત્રુઓને જોઈને ગભરાયા અને આમ તેમ નાસવા લાગ્યા. હઝરત અબ્બાસે ખૂબ પાડી કહ્યું કે “ હઝરત સલ્મન ઉભા છે તેમને છોડીને તમે ક્યાં નાસો છો ? ” તેમના આ શબ્દો ધણા જોરભેર નીકળ્યા અને તેમનો વળ્લવની જેવો અવાજ સાંભળી મુસલમાનોને હીંમત આવી. તેઓ ફરીથી સામા થયા અને એવી બહાદુરીથી લડ્યા કે શત્રુઓ હાર્યા, અને તેમનો ઘણો માલ તથા માણસો મુસલમાનોના કબજામાં આવ્યાં. એ વખતે એક ઓરત હઝરત સલ્મન આગળ આવી તેમના ચરણમાં પડી કહેવા લાગી કે “ હું આપની દાઈ બીબી હલીમાની દીકરી છું અને આપની સાથે નાનપણમાં રમેલી છું. આપે તે વખતે મારી પીઠ કરડી હતી જેનું નિશાન હજી પણ છે, ” એમ કહી તેણે એ નિશાન દેખાડ્યું. હઝરતે તેને મારી આપી અને પોતાની સાથે રહેવા, અગર ના રહેવું હોય તો જે જોઈએ તે માગી લેવા કહ્યું. આથી તેનું મન ધણું રાજી થયું અને છુટકારો થવાથી તે હરખભેર ઘર તરફ રવાના થઈ.

જંગે તાયફા.<sup>૧</sup>—હવે અધિકારનો નાશ કરવા મુસલમાની લશ્કર તાયફા તરફ ચાલ્યું. તાયફાની આસપાસ એક મજબૂત કિલ્લો હતો. લશ્કર ત્યાં ગયું એટલે ત્યાંવાળા બની-સકીફ લોકો સામા થયા. મુસલમાનોએ ત્યાં વીસ દિવસ સુધી પડાવ નાખ્યો પણ તે લોકો એકના બે થયા નહિ. આખરે ધણા લોકોના સમજવવાથી તેઓ રસ્તા ઉપર આવ્યા અને હઝરત આગળ આવી કહેવા લાગ્યા કે અમારી મોટી મૂર્તિ “ લાત ” છે તેને કાયમ રાખો, અને અમને નમાઝના બંધનમાંથી છુટા કરો તો અમે શરણે થઈએ. હઝરતે કહ્યું કે “ મૂર્તિપૂજા અને ઇસ્લામ સાથે રહી શકે નાહ; વળી જે ધર્મમાં નમાઝ ઇબાદત-નથી તે ધર્મ કાંઈ કામનો નથી. તેમની દરખાસ્ત નામંજુર થઈ અને આખરે તાયફામાંથી મૂર્તિપૂજા નીકળી ગઈ. લડાઈમાં પકડાએલા માણસો માટે શિકારશ દરવા દાઈ હલીમા સઆદિઆ હઝરતની પાસે આવ્યાં. તેમને જોઈ હઝરત થોડા થોડા થઈ ગયા, તેમને ધણું માન આપ્યું, અને તેમની ઇચ્છા પાર પાડવા તેમણે લોકો ઉપર દયા કરી.

માલની વહેંચણી.—આ વખતે લડાઈમાં હાથ લાગેલા માલમાંથી ભાગ લેવા કેટલાક માણસો આકળા થવા લાગ્યા. હઝરતે તેમને કહ્યું કે “ ઉતાવળ શું કરવા કરો છો; માલ કાંઈએ જવાનો નથી. હું આવા માલ-

માંથી પાંચમા ભાગ સિવાય એક ડોડી પણ વધારે રાખવાનો નથી એ ખુદા જાણે છે; અને એ પણ તમારા કહ્યાણુ માટે ખરચવામાં આવશે. ” એમ કહી તેમણે હાથ આવેલો માલ નુસલમાનોમાં વહેંચી આપ્યો.

મક્કાના મુસલમાનોને આ લડાઈમાં વધારે સોસવું પડ્યું હતું, તેથી તેનો બહોળો વાળવા હઝરત સલ્વમને તેમને કાંઈક વધારે આવેજ આપ્યો. આવું થવાથી મદીનાના ફેટલાક લોકો અસંતુષ્ટ થયા અને માંહોમાંહે કહેવા લાગ્યા કે “ જે લોકો શુવ લેવા બેઠા હતા તે આજે દાનને પાત્ર થયા છે! ” હઝરતને આ વાતની ખબર પડવાથી તેમણે મદીનાના લોકોને કહ્યું કે હું જ્યારે તમારે સાં આગ્યો ત્યારે તમે અંધારામાં હતા; પણ મારા આવ્યા પછી ખુદાએ તમને પ્રકાશમાં આણ્યા. પ્રથમ તમે દુઃખ ભોગવતા હતા તે હવે સુખ ભોગવવા લાગ્યા. તમારામાં અદેખાઈ હતી તે નીકળી ગઈ અને તમારું હૃદય બાઈચારાથી ભરપૂર થયું, ત્યારે ચાલો કહેકેતમને વધારે ફાયદો થયો છે કેએમને ? ” તેમણે કહ્યું કે અમને. વળી હઝરતે આગળ ચાલતાં કહ્યું કે “ લોકો જ્યારે મને ઠગારો કહેતા હતા ત્યારે તમે મારા ઉપર વિશ્વાસ રાખ્યો જ્યારે તેમણે મને મક્કામાંથી કહાડી મુક્યો હતો ત્યારે તમે મને આશ્રય આપ્યો હું દુઃખી હાલતમાં હતો ત્યારે મને દિલાસો આપ્યો શું તમે એમ સમજો છો કે હું આ બધું ભુલી ગયો છું ? મેં મક્કાવાળાઓને વધારે અવેજ આપ્યો એથી તમારે નારાજ થવાનું નથી. એમનું મન માલ ઉપર હતું તેથી મેં તેમને માલ આપ્યો છે. તમારું મન મારી ઉપર છે તેથી મેં તમને મારો શુવ સોંપ્યો છે. તેઓ ઉંટ અને બકરાં લઈને જશે અને તમે મને લઈને જશો. કદાચ આખી દુનિયા એક થઈ જાય અને તમને મુઝી દે તો પણ હું કદી મૂકનાર નથી. ત્યારે કહો વાઝ મને કોણુ વધારે વહાલું છે ? ” મદીનાવાસીઓ તેમના આવાં વચનો સાંભળી ગળગળિત થઈ ગયા; અને કહેવા લાગ્યા કે “ એવું કહેનારા મુરખા છે. અમારે કાંઈ જોઈતું નથી. આપ અમને મળ્યા છો એટલે બધું મળ્યું છે. ”

જ્યારે મક્કાની આગુઆગુની બૂમી મૂર્તિપૂજનો લાગ કરવા લાગી ત્યારે હઝરત સલ્વમ શાંત્યન પામી મદીનાવાસી શિષ્યોને લઈ તેમને ખુદાનું સ્મરણ કરાવતા મદીના તરફ રવાના થયા.

મદીને પહોંચ્યા પહેલાં તેમની દીકરી ખીખી ઝંનય ગુજરી ગયાં હતાં. હઝરતે ધ્રુણીવાર મોતનો શોક વેઠ્યો હતો પણ આ વખત ખીખી ઝંનયના ગુજર-

વાથી તો તેમને એક દીવગીરી થઈ. આ ધા તેમને ધણો સાંભળ્યો પણ માનિકની મરજી ઉપર તેઓ રાજી રહ્યા. ૧

**જંગે-તખૂક. ૨**—ઇમના બાદશાહ હિરેક્લીઅસે હઝરત સલ્તમનો પ્રભાવ ઓછો કરવા માટે ઈ. સ. ૬૩૦ માં અરબસ્તાન તરફ એક બારે લશ્કર મોકલ્યું. ઇસ્મનોને અરબસ્તાનમાં નહિ પેસવા દેવા મુસલમાનો સરહદ ઉપર જવા તૈયાર થયા. ફેટલાક લોકો પાછા પડ્યા પણ હઝરત અબ્બા-અકર રદી૦, હઝરત ઉમર રદી૦, હઝરત ઉસમાન રદી૦ વિગેરેએ પોતાનું સર્વસ્વ અર્પણ કરી લશ્કર તૈયાર કર્યું. સ્ત્રીઓએ પોતાના ધરેણા વેચીને દેશનો ખચાવ કરવા લશ્કરને મદદ આપી. આથી ધણાઓને હીમત આવી. જોતજોતામાં ૧૦ હજાર ઘોડેસ્વાર અને ૨૦ હજાર પાયદળ લશ્કર ભેગું થઈ ગયું. ઉત્સાહમાં ઉત્સાહ વધ્યો. મુસલમાની લશ્કર મદીનેથી નીકળી રેતાળ જમીનમાં થઈ સંકટ વેઠતું અરબસ્તાનની સરહદના નાકે શામ તરફ રવાના થયું. દસ દિવસમાં તેણે તખૂક આગળ છાવણી નાંખી. ઇમના જાસુસો જે આસપાસ ફરતા હતા તેમણે બાદશાહને ખબર આપી કે મુસલમાની લશ્કર ધણું બારે છે. આપણાથી તેની સામે ટકી શકાશે નહિ. આ ઉપરથી તેણે હાડવાનો વિચાર માંડી વાળ્યો. શત્રુઓ હુમલો કરવાના નથી એવું જાણી મુસલમાની લશ્કર નચિંત થયું અને ફતેહમંદી સાથે મદીના તરફ પાશુ કર્યું. ૩

**પુત્રની ખોટ.**—ધર્મ શિક્ષકો બહાર ગામથી ઇસ્લામના ફેલાવના આનંદ દાયક સમાચાર મોકલતા હતા તે જોઈ મહાન હઝરતને ધણો સંતોષ થતો હતો. ધણા દિવસની હાડમારી ભોગવ્યા પછી આવા આનંદના સમાચાર સાંભળવાથી તેમનું મન જરાતરા હરખાતું ચાલ્યું હતું તેટલામાં તેમના એકના એક પુત્ર હઝરત હબ્બાહીમ જેમની ઉમર માત્ર પંદર માસની હતી તેમનો સ્વર્ગવાસ થયો. લોકોને આશા હતી કે આ પુત્રથી મહાન હઝરતનો

૧. આ વખતે હઝરતને એક દીકરો પેદા થયો. તેનું નામ હઝરત હબ્બાહીમ પાડ્યું. પણ તે પંદર મહીનાના થઈ ઈ. સ. ૬૩૧ માં ગુજરી ગયા.

૨. ઇમ અને અરબસ્તાનની સરહદ ઉપર આવેલું એક ગામ છે. તે મદીના અને દમિરક (દમાસકસ) ની અડધો અડધ છે. હાલ તખૂક બગદાદ રેલ્વેનું એક સ્ટેશન થયું છે.

૩. આ લડાઈ ઈ. સ. ૬૩૦ અને હીજરી સન ૯ માં થઈ હતી. આ લડાઈને જંગે ઉસરત એટલે “ સખતીની લડાઈ ” પણ કહે છે, કારણકે અરબીની મોસમ હોવાથી રેતીના રણમાં થઈને જતાં મુસલમાની લશ્કરને ધણીજ સખતી વેઠવી પડી હતી. આ લડાઈ નહોતી પણ ખચાવ હતો.

વંશ જારી રહેશે; પરંતુ ખુદાતાલાની મરજી એવી નહોતી, વૃધ્ધાવસ્થામાં આ પુત્ર શોક વધારે સાથે એ સ્વભાવિક છે; પણ તેમનું વૃત્તો ખુદાતાલાની મરજીને આધીન રહેવું એજ હતું. તેઓ પુત્રની લાશ મુબારક આગળ ઉભા રહીને કહેવા લાગ્યા કે, “ માફ અંતઃકરણ શોકના બોજથી નમી ગયેલું છે અને આંખ આંસુથી ભરપૂર છે; પણ તું મને ખુદાતાલાના દરબારમાં મળશે તેથી મને સંતોષ છે અને હું તને અવલ મંજલ પહોંચાડું છું. ખુદાતાલા મારા દુઃખનો બોજો એણે કરશે. આપણે બધા ખુદાના બંદા છીએ. તેણે આપણને અહીં મોકલ્યા છે અને તેનીજ પાસે આપણે જવાનું છે. ” હઝરત અબ્દુલ રહેમાન તેમની આંખ-માંથી આંસુ પડતાં જોઈને બોલ્યા કે, “ આપે કોઈ મરી જાયતો રડવાની મના કરી છે. ” ત્યારે હઝરતે ફરમાવ્યું કે, “ શોકના આવેશમાં આવી જઈ મોટેથી બૂમો પાડવી, છાતી કુટવી, શરીર જખમી કરવું, વાળ તોડવા, પટ-કીઓ ખાવી, લૂગડાં ફાડવાં એવી બાબતોની મનાઈ કરી છે; પણ શોકનાં આંસુ પાડવાં એ હૃદયની શાંતી માટે સાફ છે, અને દુઃખી માણસના અંતઃકરણને દિલાસો આપવા માટે એ એક ખુદાની બક્ષીસ છે. ” મહાન હઝરત પોતાના એકના એક પુત્રને હમેશને માટે વિદાય કરીને ઘેર આવ્યા એટલામાં સૂર્યગ્રહણ થવાની શરૂઆત થઈ. આ વખતે આખી દુનિયા શોકમાં ઘેરાયેલી જણાવા લાગી, પણ તેનો ખુલાસો હઝરતે કર્યાથી બધા શાંત થઈ ગયા.

સર વીલીઅમ મ્યૂર લખે છે કે “ જો આ ઠેકાણે કોઈ હલકા સ્વભાવનો ધુતારો હોત તો તે જરૂર લોકોના બોજપણુન લાભ લઈ આ બાબતને એક ચમત્કાર તરીકે જાહેર કરત પણ હઝરત મોહમ્મદે કહ્યું કે “ સૂર્ય અને ચંદ્ર એ ખુદાતાલાના ચમત્કાર છે. તેમના ગૃહણને માણસ જાતના જન્મ મરણ સાથે કાંઈ પણ સંબંધ નથી. ”

**આમ્મુલ-વફૂદ<sup>૧</sup>.**—હીજરી સનની ૯ મી સાલ ઇસ્લામના ઇતિહાસમાં “ આમ્મુલ વફૂદ ” નો નામથી પ્રખ્યાત છે. એ સાલમાં બહાર ગામથી ધણા માણસો ઇસ્લામ ધર્મ સ્વીકારવા આવવા લાગ્યા. તેઓ મદીનામાં આવોને મરજી પડે ત્યાં સુધી રહેતા અને ૧૬લા લઈ હસી ખુશીથી વિદાય થતા. જતી વખતે તેમને કેટલાક હકોનો પરવાનો અને એક ધર્મશિક્ષક આપવામાં આવતો હતો. તેમની સાથે જનાર શિક્ષકને હઝરત પોતાની રૂબરૂ

બોલાવીને કહેતા કે “ જુઓ, લોકો સાથે બલમનસાધથી ચાલજો; તેમને હેરાન થવા દેશો નહિ. તેમને રાજી રાખજો; તરછોડશો નહિ. તમને ધણા એહલે-કિતાબ<sup>૧</sup> મળશે અને પુછશે કે જન્નતની કુંચી કઈ? ત્યારે કહેજો કે ‘ખુદાના સત્ય હોવાનું’ ખરું જાણી<sup>૨</sup> નીતિથી ચાલવું, અને તેની ખરા અંતઃકરણથી બંદગી કરવી એજ જન્નતની કુંચી છે,’ કોઇ પણ બાબતમાં કપટ કે દગલબાજી કરશો નહીં, અને કોઇ પણ બાબતને કતલ કરશો નહીં. આપણને સત્તાવના-રાઓથી બદલો લેવાની ખાતર તેમના ધરનાં ગરીબ બેરાઓને તકલીફ આપશો નહીં. સ્ત્રીઓની નબળાઇનો ખ્યાલ રાખજો. જે માણસો ખીમારીને લીધે ખાટલામાં પડેલાં હોય તેમને તથા ધાવણાં બાળકોને કોઇ પણ પ્રકારની હાની પહોંચાડશો નહીં. જે લોકો તમારી સાથે શાંતીથી વર્તે તેમના મકાનોનો નાશ કરશો નહીં. તેમના સાધનો નષ્ટ કરશો નહીં. તેમના ફળાકે ઝાડને નુકશાન પહોંચાડશો નહીં, અને તેમની ખજુરીઓ જે તેમને ઉપયોગની તેને જરા પણ હાથ લગાડશો નહીં. ” આટલી શીખામણ આપ્યા પછી પણ પોતે મઆઝ-ખિન જબલ નામના શિક્ષકને પરિક્ષા કરવા પુછ્યું કે “ ત્યાં જઈને તમે કયા નિયમથી કામ કરશો? ત્યારે તેમણે કહ્યું કે “કુરાન શરીફના. ” ફરી તેમણે પુછ્યું “ જે કુરાન શરીફમાં એ બાબતનો ખુલાસો તમને નહીં જડેતો શું કરશો? તેમણે જવાબ આપ્યો કે “ હદીસ ( પેગમ્બરના ફરમાન ) જોઈશ. ” વળી પુછ્યું કેજો તેમાં પણ નહીં જડે તો ? ” ત્યારે કહ્યું કે “ જે બંનેમાં નહીં જડે તો હું મારી પોતાની અક્સલથી કામ લઇશ. ” આથી હઝરતને સંતોષ થયો, અને ખીબા શિક્ષકોને પણ તેજ પ્રમાણે વર્તવાની સુચના કરી.

**છેલ્લી હજ.—**“ જ્યારે ખુદાના તરફથી મદદ અને રતેહ મળે અને લોકોને તું ટાળાબંધ ખુદાના ધર્મ ( ઈસ્લામ ) માં આવતા જુઓ ત્યારે માલિકના ગુણ ગા, અને તેની પવિત્રતાનો મહીમા યાદ કર, અને તેની પાસે માફી માગ; કારણ કે તે બેશક તોખા<sup>૩</sup> કબુલ-કરી માફી આપનારો છે. ” કુરાન

૧. ચલ્હી; ક્રિસ્તિયન વગેરે જેમના પેગમ્બરો ઉપર પુસ્તકો ઉતરેલાં છે તે લોકો. “ People of the Book.” Followers of the Revealed Religion. તઓર્ફત (Old Testament) ઝબૂર (Psalms) અને ઈન્જિલ (New Testament) ને માનનારા લોકો.

૨. કહેમો એ જન્નતની કુંચી કહેવાય છે.

૩. પમાતાપ. પ્રાચલિત. જુલ. પસ્તાવો.

૪. જુઓ કુરાને શરીફ. સૂરતુલ-ધહાનઆ.

શરીફનાં ઉપલાં વચન પ્રમાણે જ્યારે ચારે તરફથી લોકોનાં ટોળેટોળાં મસ્લામ ધર્મમાં દાખલ થવા લાગ્યાં ત્યારે હઝરતને લાગ્યું કે હવે માફ કર્મ થઈ ચુક્યું. હવે જાંઘીનેાં છેડો થોડા વખતમાં નજીક આવી પહોંચશે માટે છેલ્લીવાર મક્કે હજ કરવા જવું એવો તેમનો ધરિદો થયો તેટલામાં તેમને ખુદાતાલા તરફથી હુકમ થયો કે “ તું લોકોમાં બધે જાહેર ઢંઢેરો કર કે હજ માટે આવો; એટલે તેઓ ચાલતા અગર સવારી લઈને ઉડી જગો તેમજ છેટેથી તારી તરફ આવશે ” ૧ આથી પોતે ઝિલ્ફદ મહિનામાં ચારે તરફ ખખર કહેવડાવી કે હજ પઢવા જવાનો વખત નજીક આવ્યો છે અને હું જવાનો છું માટે જેને આવવું હોય તે તૈયાર થઈ આવે. લોકોને જ્યારે તેઓ મક્કે હજ કરવા જવાના છે એવી ખખર પડી ત્યારે હજરો માણસો તેમની સાથે જવા મદીનામાં એકઠા થવા લાગ્યા. લોકોની એટલી બધી સંખ્યા ઉતરી પડી કે ગામમાં ચાલવાને માર્ગ પણ જડતો નહોતો. ઝિલ્ફદનો પુણ્ય મહિનો પણ આવી પહોંચ્યો એટલે તે મહીનામાં ૧ લાખ અને ૧૪ હજાર માણસો હઝરતની સાથે મક્કેથી મદીના રવાના થયા. સાંજરે તેઓ ઝુલ-ઝુલ-એફા નામની જગાએ પહોંચ્યા અને ત્યાં રાત રહ્યા. સવારમાં હઝરત સદ્અમે ત્યાં આગળ એહરામ<sup>૨</sup> બાંધ્યો અને લખ્ખેકની ઝિકર<sup>૩</sup> શરૂ કરી. તેમની સાથેના બધા હાજીઓએ તેમનું અનુકરણ કર્યું અને બધા ફકીરી પોશાકથી ચાલવા લાગ્યા. આ વખતે તેમને કોઈ અટકાવે એમ નહોતું. બધે ઇસ્લામનો

૧. સૂરતુલ-હજ, આયત ૨૭.

૨. મક્કે જતી વખતે હાજી લોકો તેની પવિત્ર હદનાં પહોંચતાં પહેલાં એક પોશાક પહેરે છે. આ પોશાક માત્ર શરીર ઢાંચ એવો અને બહુ સાદો હોય છે. Pilgrim's garb. ખુદાતાલાની મ્હોટાઈ અને તેના મકાનની ઇજત બળવી રાખવા ખાતર કાબાની હદ મુકરર કરવામાં આવી છે જેને મીકાત કહે છે. આ હદમાં પહોંચતાં પહેલાં ગરીબ કે પૈસાદાર, રાજા કે રંક, ગમે તે હોય પણ તેને પોતાના માલિકના ઘેર જતાં પહેલાં એક ફકીરી પોશાક પહેરવો પડે છે. હીંદુસ્તાનના લોકો એકદનને માર્ગે જતાં યક્મૂલમ જેને હાલના લોકો સાદિયા કહે છે ત્યાં પહોંચતાં એહરામ બાંધે છે. અહીં સ્ત્રીમરમાં સમજી અમલદારો ગિડસલ વગાડે છે તેથી મુસલમાનો સ્ત્રી એહરામ બાંધી લે છે. જુઓ મુસલિમ ગાઇડ.

૩. માલિકનું સ્મરણ. ઝિકર આ પ્રમાણે થાય છે. “ હાજર છું ઓ માલિક ! તારી સેવામાં હાજર છું. તું જ બંદગીને લાયક છે. સમજું બહુ તારાથી જ છે. બધે તારું જ રાજ્ય છે. એમાં બીજા કોઈના કંઈ દાખલ નથી. ” આ ઝિકર આજે પણ હાજીઓ કરે છે. ઝિકર એટલે-સ્મરણ, ન મોઝ્યારણ, ઇયન.



ડંકો વાગી રહ્યો હતો. પહેલે દિવસે મદીનાથી થોડે છેટે આવેલા એક ગામે સુધી ગયા અને ત્યાં રાત રહ્યા. બીજે દિવસે સવારે મેદાનમાં લાખ માણસો ભેગા થઈ પ્રાર્થના કરવા લાગ્યા કે “ હે ખુદા, અમે તારા બંદા છીએ. તું અદ્વિતીય છે. તું જ ફકત મનુષ્ય માત્રનો ઉપાસ્ય છે. તું મંગળદાતા છે. તું જ આ બ્રહ્માંડનો અધીશ્વર છે. તારાથી આ જગતમાં બીજો કોઈ મોટો નથી. ” લાખ માણસોના મુખમાંથી આજ પ્રાર્થના નીકળવા લાગી. મુસલમાનો ભક્તિના પ્રેમથી ઉલ્લાસિત થઈ ખુદાની તરફ નજર કરતા હોય તેમ ઉભા રહ્યા. પુષ્કળ સેવકોની આંખમાંથી ભક્તિનાં આંસુ ટપકવા લાગ્યાં. ધર્માનનો જે મહિમા છે તે મહાન હજરતે તેમને નજરો નજર દેખાડી દીધો. તે પછી હાજરો રેતાળ અને પથરાવાળી જમીનમાંથી રસ્તો કાપતા આગળ ચાલવા લાગ્યા. ચોતરફ તેમની પ્રાર્થનાનો અવાજ ગાજી રહ્યો હતો. આખા અરબસ્તાનમાં શાંતી ફેલાઈ રહી હતી. સર્વત્ર એક ખુદાતાલાનો વીજળી વાવડો ઉડતો હતો. થોડા વખત ઉપર જે દેશમાં લૂટફાટ અને મારઘાડતું તોફાન મચી રહ્યું હતું તે દેશ માત્ર એક હજરતના ખુદા ઉપરના પક્ષા વિશ્વાસને લીધે હાલમાં એક પ્રાણ અને એક મન થઈ શાંતિથી ખુદા તરફ દોરવાઈ ગયો છે.

તેઓ મંજલ દર મંજલ કુચ કરતા ચોદ દિવસમાં મંકે આવી પહોંચ્યા.<sup>૧</sup> પોતાના પવિત્ર શહેરના મિનારા અને મકાનો શરીવારના નેધને મહાન હજરતને ઘણો આનંદ થયો. તેઓ એજ ફકીરી પોશાકમાં શ્રદ્ધાયુક્ત અંતઃકરણથી ખુદાનો ઉપકાર માનતા શહેરમાં દાખલ થયા. તેમણે કાબા તરફ જતાં ખુદા આગળ પ્રાર્થના કરી કે “ હે મહાન કિરતાર, તારા પવિત્ર મકાનની કીર્તી, તેનો મરતબો, તેની ખ્યાતી, તેની પ્રતિષ્ઠા અને તેના માનમાં વધારો કર. અને જે ત્યાં હજ કરવા આવે તેમની નેકી, મરતબો, અને નામના દિવસે દિવસે વધાર. ”

મંકે આવ્યા પછી કાબામાં જઈ હજરતે તવાફૂ કર્યો. ત્યાંથી તેઓ મુકામે-ઈબ્રાહીમ<sup>૨</sup> આગળ ગયા. ત્યાં નમાઝ અદા કરી. પછી ત્યાંથી કાબા

૧ તા. ૮ ઝિલ-હજ-અંમેજ તારીખ ૭ માચ<sup>૩</sup> ઈ. સ. ૬૩૨.

૨. આલપાસ ફરુડ.

૩. હજરત ઈબ્રાહીમ અ. કાબા તૈયાર કરતી વખતે જે પથર ઉપર ઉભા રહેતા હતા તે પથર હાલ ત્યાં ગોઠવેલો છે તે જગા.

આગળ આવ્યા અને ત્યાંથી સદ્મા-મરવા,<sup>૧</sup> અને મિના<sup>૨</sup> આગળ આવી ક્રિયાઓ કરી. પછી જબલુ-અરકાત<sup>૩</sup> આગળ આવ્યા અને તેના ઉપર ઉભા રહી લોકોને બોધ કરવા માંડ્યો. તેમણે કહ્યું કે:—

“ હે મુહસ્થો ! હું આશા રાખું છું કે મારું કહેવું આજે તમે સધળા  
“ ધ્યાન દધને સાંભળશો. પ્રથમ હું તમને કહું છું કે જેવી રીતે આ વખત  
“ હું તમારી સાથે આવ્યો છું તેવો ફરી આવવાનો નથી. તમારી મિલકત  
“ પવિત્ર છે તેને હંમેશાં એવીજ સમજજો. તેના કોઈ દિવસ ગેરઉપયોગ  
“ કરશો નહિ અને આ મહિનો પવિત્ર સમજજો. ”

“ તમારે બધાઓને ખુદાની આગળ જવું પડશે, અને તમે જે કાંઈ  
“ કર્યું હશે તેનો જવાબ આપવો પડશે. ખુદાએ સધળાઓનો વારસો  
“ નક્કો કરી આપ્યો છે. વારસનો હક નાખુદ થઈ શકતો નથી. પહેલાના  
“ અજ્ઞાન લોકો ખુનનો ખદલો ખુનથી લેતા હતા તે હવે લેવાનો નથી.

“ તમારામાં માણસોના હક કાયમ છે; તેમજ સ્ત્રીઓના હક પણ  
“ કાયમ છે. તમે સ્ત્રીઓ ઉપર માયા રાખજો અને તેમની સાથે સારી  
“ રીતે ચાલજો. તમેએ બેશક તેમને ખુદાને જમીન રાખીને લીધી છે, અને  
“ તેનાં ફરમાનથી તમને સોંપાએલી છે. તદ્વાક જેવી બીજી કોઈ વસ્તુ ખુદાને  
“ નાપસંદ નથી. ગુલામોને પણ, જે ખોરાક તમે ખાઓ તે તેમને ખવ-  
“ રાવજો. તેઓ નહિ કરી શકે એવું કામ તેમની પાસે કરાવશો નહિ. જે  
“ સખ્ત કામ કરાવવું હોય તો તમે તેમને જાતે મદદ કરવા લાગજો.  
“ જે કોઈ ગુલામને મારશે તેનો ફરી તેના ઉપર કાંઈ હક રહેશે નહિ.  
“ જે કોઈ ગુલામ ઉપર જુલમ કરશે તે જગતમાં દાખલ થવાનો નથી. દહા-  
“ ડામાં ૭૦ વખત ગુલામને મારી આપવી જોઈએ. કારણકે તે તમારા  
“ માલીક-ખુદા-ના ખંદા છે. તેમના ઉપર સખ્તી કરવી દુરસ્ત નથી. ગુલા-  
“ મોને છુટા કરવા એના કરતાં બીજી કાંઈ ચીજ ખુદાને વધારે પસંદ નથી.  
“ હું જે કહું છું તે ધ્યાનપૂર્વક સાંભળજો, અને તે પ્રમાણે ચાલજો. તમે  
“ બધા મુસલમાનો એક બીજના બાઈ છો. એક બાઈ પોતાની ચીજ

૧. મક્કા આગળ આ બંને પહાડીઓ છે. ત્યાં દોડવાની ક્રિયા થાય છે તેને  
“ સઈ ” કહે છે. આ મેદાનમાં હઝરત આદમની તેમની સ્ત્રી બીબી હવા  
સાથે ઝીજખાણ થઈ હતી.

૨. મિના એ મક્કા આગળ એક મેદાન છે.

૩. મક્કા આગળ એક પહાડી છે.

“બીજા બાઈને જ્યાં સુધી ખરા અંતઃકરણથી ન આપે ત્યાં સુધી તેની થઈ શકતી નથી.

“કોઈ દિવસ ગેરમનસાઈ તરફ જશે નહિ. હું તમારી પાસે એવી ચીજ મૂકી જાઉં છું કે જે તેને વળગી રહેશે. તો કદી ભુલા પડશે નહિ. એ “ચીજ કુરાનનું” પુસ્તક અને એહલેખેત. (મારા કુટુંબના માણસો) છે.”

૧. “પારસી” પેપર લખે છે કે, “પાક કુરઆન મનોબળ શક્તિને ઉંચા લઈ જાય છે. મન ઉપર કાબુ રાખવાની શક્તિમાં અને લાગણીમાં વધારો કરે છે, અને ધાર્મિક સુખો ભોજનવા મટિના વધુ મોટી સંખ્યામાં દર (દરવાન) ખુલ્લા કરે છે. પરદામાં એક લેખકે એટલી હદ સુધી જણાવ્યું છે કે તે પ્રજા સર્વથી વધુ સુખી છે કે જેની ઉપર કુરઆનમાંના કાયદા મુજબ રાજ્ય ચલાવવામાં આવે.” આ ઈસ્લામી ધાર્મિક પુસ્તક એટલું બધું તો સંપૂર્ણ છે કે તેમાં ઉમેરો કરવા માટે ચા ઘટ્ટો કરવા માટે એક પણ જોડની જરૂર રહી નથી. આ દુનિયામાં ઈનસાન માટે જે પણ કંઈ જાણવું જોઈએ, જે પણ કંઈ કરવું જોઈએ, જે પણ કંઈ ત્યાગ કરવું જોઈએ, જે પણ કંઈ મેળવવું જોઈએ, જે પણ કંઈ વિચારવું જોઈએ અને જે પણ કંઈ વમાનવું જોઈએ તે સઘળું કુરઆનમાં સમાવે દેવામાં આવ્યું છે. તે રાહનેશાહોનો ભોમીઓ છે અને પ્રજા માટે કાયદાઓનો “કોડ” છે. કાયદા બાંધનારી સભા માટે તે કીમતી ઉપદેશો અને સલાહનો કીમતી ગ્રંથ છે. ન્યાયાધીશોનો અને શિક્ષકોનો તે શિક્ષક છે. સાક્ષીઓ માટે તે ખબરો છે. જ્યુરીનો અપેક્ષાત મુકાદો આપવાનું તે સાધન છે. તે મરદોને ઓરતો તરફની, અને ઓરતોને મરદો તરફની ફરજ શીખવે છે; અને બાનુઓને રતેહ મંદ વરધગીઆણી કેવી રીતે બનાવવી તેનું શિક્ષણ આપે છે. તે મા-બાપો માટે ગાન અને બંચાઓ માટે પ્યારના પાઠો શીખવે છે. સંરાજ્ય-કર્તાની સત્તાની સીમા અને તેની વિગતનો માર્ગ બતાવે છે. અને તે લાન અને મરણના કાયદા રજૂ કરે છે. પાક કુરઆન રોકે તેની ફરજો શીખવે છે. ધાર કાયદા કાનૂનમાં કેમ રાખવું, તેને લખતી કેળવણી અને વસીયતનામું કેમ કરવું તેનું શિક્ષણ આપે છે. બનેલી બનાવોનું તેમાં “ટુંક”માં બ્યાન કરવામાં આવ્યું છે અને લવિખ્યતા બનાવોની એકસ આગ્રહી કરવામાં આવી છે. ટુંકમાં પાક કુરઆન ધર્મને સંપૂર્ણતાની ઠાણે પુગારનાડું બીધું છે.”

“પારસી” માહે ઓગષ્ટ સને ૧૯૧૬. જુઓ મી. ઈબ્રાહીમ હુસેનભાઈ નવ-સારીવાળા દ્વારા લુક “પરધર્મીઓના વિચારો” પાન ૧૫૩-૧૫૪.

૨. એહલે ખેતમાં પેગમ્બર સહઅમ્મા તમામ સગા આવી જાય છે. પછી તે સક્સા હોય, જમાઈ હોય, સ્ત્રી હોય કે ઓલાઈ હોય તે તમામનો, તથા તેમની ઓલાઈનો સમાવેશ થાય છે.

“નેકો, હયા અને સંપ એ ત્રણ ચીજો અંતઃકરણને શુદ્ધ કરનારી છે. તેમનું સેવન કરજો, અને જે લોકો અહીં ન આવી શક્યા હોય તેમને આ હકીકત સંભળાવજો કે તેઓ પણ ફાયદો મેળવવા બાગ્ય-શાળી થાય.”<sup>૧</sup>

ઉપર પ્રમાણે બોધ કર્યા પછી બંદગી કરી અને જળસ-રેહમા<sup>૨</sup> વિગેરે તરફ થઈ સંધ્યાકાળે મુઝલહામાં<sup>૩</sup> આવ્યા. ત્યાં રાત રહી બીજે દિવસે જળસ-ફરહ<sup>૪</sup> આગળ આવી લોકોના કલ્યાણ માટે બંદગી કરી. પછી મિનાના<sup>૫</sup> મેદાનમાં ક્રિયા કરી “મુનહર”<sup>૬</sup> આગળ આવ્યા. ત્યાં બળીદાન આપી વાળ દઢાવ્યા. ત્યાંથી ફરી કાબા આગળ આવ્યા, અને તવાફ કરી ઝમઝમના જળાશય આગળ ગયા. તેમાંથી પાણી પીધું અને ફરી મિનાના મેદાનમાં ગયા. ત્યાંથી ફરી કાબામાં આવ્યા અને છેલ્લો તવાફ કર્યો. બીજા લોકો પણ તેમની પાછળ ફર્યા અને તેમનું અનુકરણ કર્યું. આવી રીતે હજની ક્રિયા કર્યા પછી તેઓ પોતાની જન્મભૂમીને છેલ્લી સલામ કરી પોતાના શિષ્યોને સાથે લઈને રવાના થયા.

થોડા દિવસ મુસાફરી કર્યા પછી તેઓ હવે મદીનાની નજદીક જઈ પહોંચ્યા. છેટેથી મદીના દેખાવા લાગ્યું એટલે તેમને અપાર આનંદ થયો અને તેઓ મોટેથી કહેવા લાગ્યા કે “ખુદાજ સર્વથી મોટો છે. એક ખુદા સિવાય બીજો ખુદા નથી. તેના જેવો બીજો કોઈ નથી. તેનું જ બનાવેલું આ આખું જગત છે. પ્રશંસા માત્ર તેને જ માટે લાયક છે. તે સર્વ શક્તિમાન છે. તેણે પોતાનું વચન પરીપૂર્ણ કર્યું છે તેથી ચાલો આપણે ઘેર જઈને તેની બંદગી કરીએ અને ગુણ ગાઈએ.”

મુસઅલમે-કઝૂબ.<sup>૭</sup>—મદીને ગયા પછી તેમની તખીયત ખીમાર થઈ. આ તકનો લાભ લઈ એક મુસઅલમે-કઝૂબ નામના સમસે પેગમ્બરીનો દાવો કર્યો. તેણે હઝરતને કહેવરાવ્યું કે “જો આપ મને આપનો

૧. જુઓ “સહી-સુખારી”નું પુરતક.

૨. મક્કા આગળ આ એક ટેકરી છે.

૩. તેનું બીજું નામ મશઅરફ-હરામ છે. તે મિના અને અરફાતની વચ્ચે છે.

૪. આ પણ મક્કા આગળ એક ટેકરી છે.

૫. મિનામાં કોઠરા કે કવાલી ક્રિયા થાય છે.

૬. મુસાનીની જગ્યા. બળીદાનની જગ્યા.

૭. આ સમસ કી. સ. ૬ માં ચમામાના પ્રદેશમાંથી બની-હનીફાના ટોળા સાથે મદીને આગી હો. તેની સાથે આવેલાં બધાં માણસો મુસલમાન થઈ ગયા હતાં, પણ તેણે પેગમ્બર હોવાનો દાવો ધોઈ હતો.

પ્રતિનિધી-વારસ-ખનાવો તો હું આપના હાથ નીચે આવું, અને મારા સેવકોને પણ લાવું; આથી આપને ખરેખરી મદદ મળશે.” હજારે તેને કહેવડાવ્યું કે “ખુદાએ તારે માટે જે ધાર્યું છે તે મિથ્યા થનાર નથી. જે મિથ્યાખિ-માન કરીશ તો ખુદાનો કોપ થયા વગર રહેશે નહિ.” તેણે તે પછી હજાર સહસ્ત્ર ઉપર એક પત્ર મોકલ્યો અને લખ્યું કે “ખુદાના પેગમ્બર મુસલ્મન તરફથી ખુદાના પેગમ્બર હજાર મોહમ્મદ સહસ્ત્ર તરફ—ધખવાનું કે હું તમારો ભાગીયો છું. આપણે બંનેએ સત્તા અડધીઅડધ વહેંચી લેવી જોઈએ. અડધો મુલક મારો અને અડધો મુલક તમો કુરેશીઓનો. એવા બે ભાગ પાડજા જોઈએ. કુરેશીઓ બધાવી પડનારા છે તેથી આમળ ઉપર કોઈ વખત નુકસાન કરે.” આના જવાબમાં હજારે લખ્યું કે “પરમ કૃપાળુ અલ્લાહના નામ સાથે ખુદાના પેગમ્બર મોહમ્મદ તરફથી જુદા મુસલ્મનને લખવાનું કે “જે માણસ ખરે રસ્તે ચાલે છે તેનું કલ્યાણ થાય છે. સમજો મુઝાબુદ્દીન છે. તે પોતાના જે સેવક ઉપર મહેરબાન થાય છે તેને આપે છે. જે લોકો ખુદાથી ડરે છે તેમને બલિષ્ઠમાં સાફ ફળ આપે છે.” તેણે ધીરે ધીરે વધારે ઢોંગ ફેલાવવા માંડ્યો, અને બધે કપટની જાળ પાથરી. તેને સીધે રસ્તે ચાલવા અનેક સુખનાઓ કરવામાં આવી પણ તેણે માન્યું નહિ. તે લોકોને આડે માર્ગે દોરવા લાગ્યો તેથી તેને ઠેકાણે લાવવા ખાલિફ-ગિન-વલીફ રવાના થયાં.<sup>૨</sup>

૧. તેના કત્તા વધારે જીલમગાર કાણુ છે જેણે ખુદા વિશે જુદાણું પડી કાઢાડ્યું છે, અથવા કહ્યું કે મારા તરફ “વહી” કરમાં આવી છે અને તેના તરફ કોઈ ચીજ વહી કરવામાં આવી નથી. કુરાને શરીફ-સરતુલ-અલ-અવ્કાફ આયત ૬૩. મુસલ્મનને કહ્યું જુદો હતો તેને માટે કુરાને શરીફ પોતે શાક્ષી છે.

૨. આ અવસામાં હજારત સહસ્ત્રમનો સ્વર્ગવાસ થયો. તેમના ગુજરવા પછી તેના પક્ષમાં એક લાખ માણસો ચડી ગયા પણ હમેંશાં રત્ય તરે છે. તેનું પોત દિવસે દિવસે ઉઘાડું પડતું ગયું અને કપટની જાળ દુટવા લાગી. આખરે ઈસ્લામના પહેલા ખલીફા હજારત અબુબકર સિદીકના વખતમાં તે પોતાની કપટ કળાનો ભોગ થઈ ગયો, અને હજારે તેના વિષે કહેણું બરિબ્હ ખર્ પડ્યું. ઉવટે તેનાં બધાં માણસો મુસલમાન થઈ ગયાં.

એક જર્મન લેખક લખે છે કે હજારત મોહમ્મદ (સ. અ. ૫.) જન્મતમાં નહોત તો અમારી શી કિયતિ થઈ હોત ? ઉપકારના ધોરણના કારણથી અમે ઉપર ફરજ છે, અરબી વિધાનના અમારી વિધાનના પર અસાધ્ય અસર નાંખી છે. તેને અમે વિસારી ન મૂકીએ. કેટલાએક સૈદા પુત્રનો સમગ્ર

**કુરાને શરીફ.**—મી. કાલાઈલ લખે છે કે “આ દુઃખના અને દેશનિકાલના દોષલા દિવસોમાંજ, હંઝરત મોહમ્મદે પોતાને જેમ જેમ વખત મલતો ગયો તેમ તેમ કુરાનનું પુસ્તક ઉતારાવ્યું. એ અને એમના શિષ્યો જે પુસ્તકનાં આટલા બધાં વખાણ કરતા અને આપ્યા જગતને પુછતા કે શું આ એક જામતકાર નથી ? તે આજ પુસ્તક મુસલમાન લોકો કુરાન તરફ જોટલા માનની દૃષ્ટીથી જુવે છે તેટલી માનની દૃષ્ટીથી ખ્રિસ્તી લોકો પોતાના બાઇબલ તરફ કવચિતજ જોતા હશે. સઘળા કાયદા અને સઘળી રીતોના ધોરણ તરીકે એ પુસ્તક મુસલમાનોમાં સર્વત્ર સ્વીકારાયું છે; વિચાર અને વ્યવહાર એ બેઠાં તેઓ એ પુસ્તકની આજ્ઞાનેજ અનુસરે છે; એ પુસ્તકને તેઓ કશુંજ ના સંદેશ તરીકે માન આપે છે, અને પૃથ્વીના લોકોએ એ સંદેશને અનુકૂળ પોતાનું વર્તન રાખવું એ તેઓ જરૂરનું ગણે છે. એ લોકોના ન્યાયાધીશે એ પુસ્તકને અનુકૂળ રીતે પોતાના ચુકાદા આપે છે. એ પુસ્તકનો અભ્યાસ કરવો અને પોતાના જીવનનો પ્રકાશ એ પુસ્તકમાંથી રેળવવો એ દરેક મુસલમાનની ફરજ ગણાય છે. કેટલીક મસીદોમાં આખું કુરાન રોજ રાજી કરવામાં આવે છે. પુઝરીઓની ત્રીસ દુકડીઓ પહેલેથી છેલ્લે સુધી કશુંકાર એનો પાક કરે છે; અને એમ કરીને આખું પુસ્તક રોજને રોજ એઓ મુઝે રાજી જાય છે. ૧૩૦૦ વર્ષ થયાં આટલા બધા માણસોના શ્રવણ પંથમાં તથા હૃદયદ્વારમાં આ પુસ્તકના ધ્વનીઓ નિરંતર સભળાયાં છે. કેટલાક મુસલમાન પંડીતોએ એ પુસ્તકનો ૭૦,૦૦૦ વખત પાક કરેલો છે એવું કહેવામાં આવ્યું છે.”

પરધમી એમિ કદાચ એ પુસ્તક કંટાળો આપે એવું, અવ્યવસ્થિત પુનરુક્તિવાળું, અતિ વિસ્તૃત, ગડબડ ગોટાળાથી ભરેલું જણાશે, પણ એ પુસ્તક ઉંચું મુકી દીધે વિચાર કર્યો હોય તો એટલું જણાયા વગર રહેશે નહીં કે સાંહિલ દૃષ્ટીથી નહિ પણ ખીજ દૃષ્ટીથી જોતાં એમાં કંઈક ખુબી રહેલી છે. જે પુસ્તક રચનારના હૃદયમાંથી નીકળ્યું હોય તે અન્યના હૃદયમાં પ્રવેશ પામ્યા વગર રહેશે નહીં; સઘળી કજા અને સઘળું લેખન આતુર્ષ

લો. યુરોપના વિધાકળાના તરફાએને તેમની તરસને જીભવનારી રસેનની ઇસ્લામી પાકશાળાઓ હતી. અરબોએ એ રસદાહની ફીલસુફીનું ભાષણ પોતાની ભાષામાં ન કર્યું હોત અને તેના માતખર અથવા લેટીનમાં ભાષાંતર થઈ એમને ન મળ્યા હોત તો એમને તે ફીલસુફીના મુજબીક અથવા જ્ઞાન તે પ્રાપ્ત થયા પહેલાં કેવી રીતે મળી શક્યું હોત ? ” જુઓ મી. સદરદીન દર મહાન હંઝરતનું પવિત્ર જીવન.

એની આગળ તુચ્છ જેવું છે. કુરાનનું મુખ્ય લક્ષણ એ જણાય છે કે એ એક સાચા દિલથી નીકળેલું પુસ્તક છે. મને ખબર છે કે કેટલાકે એવું દર્શાવવાને પ્રયત્ન કર્યો છે કે એ પુસ્તકમાં લુગ્યાઈ અને હિસ્તાદી સિવાય બીજું કંઈ પણ છેજ નહીં. અંથકારના પોતાના ગુન્હાઓને છુપાવવાને માટે અને એની લોભવૃત્તિને સફળ કરવાને માટે એ પુસ્તકના અંદર પછી અંદર પ્રકરણ બનાવી કાઢવામાં આવ્યાં છે એવું તેઓ કહે છે; પણ ખરેખર એવા સઘળા ખોટા વિચારોને તજ દેવાનો વખત હવે આવી પહોંચ્યો છે. હું એમ નથી કહેવા માગતો કે મોહમ્મદ હમેશાંજ એક સરખા દિલના રહ્યા છે; હમેશાં એવું કોણ રહી શક્યું છે? પણ એમનો ખાસ કરીને છેતરપિંડી કરવાનોજ હેતુ હતો એવો આરોપ હાલનાં વખતમાં જે એમના ઉપર મુકે છે તે ટીકાકારને માટે મને તો કંઈ માન ઉપજતું નથી. એ નીરંતર જાણી જોઈને કેવળ છેતરપિંડીનાં વાતાવરણમાંજ રહેતા હતા અને ખોટા દસ્તાવેજ બનાવનારા અને હાથ ચાલાકીના ખેલ કરી બતાવનારા જેવી રીતે કરે તેવી રીતે એમણે આ કુરાન લખ્યું છે, એવું કહેનારને તો આપણાથી કેમજ માની શકાય? હું ધારું છું કે દરેક ખુલા મનનો માણસ તો કુરાનનું પુસ્તક એથી જુદીજ દ્રષ્ટિથી વાંચશે. એક મોટા અનિયંત્રિ માનવ આત્માના બિચળતા દિશાઓ એ પુસ્તકમાં જણાય છે; અનિયંત્રિ, અશિક્ષિત, વાંચી પણ ન શકે એવા, પણ હિસ્તાદી, સાચા દિલનાં જોશબંધ પોતાના વિચારો શબ્દદ્વારા પ્રગટ કરવાને માટે તલપી રહેલા માણસ, અત્યંત આતુરતાથી પોતાના વિચારો પ્રગટ કરવાને માટે એ તલપી રહ્યા છે; વિચારો સામટા એમના હૃદયમાં બિછળી રહ્યા છે. એ વિચારોના ગૌરવને લીધેજ એ કંઈ પણ સ્પષ્ટ બિચારી શકતા નથી. એમને જે કહેવાનું છે તે એ સુઅવસ્થિત રૂપમાં મુકી શકતા નથી. અમુક ક્રમ પ્રમાણે, અમુક પદ્ધતિ અનુસાર, અમુક સંગતિ સાચવીને એ પોતાના વિચારો દર્શાવી શક્યા નથી; એમના વિચારોને એ કોઈ પણ પ્રકારનો ધાંટ આપી શક્યા નથી. ધાંટધુટ વગરના, અબ્યવસ્થિત અસ્પષ્ટ દશામાં રહેલા એ વિચારો ત્યાં આગળ ગમે તેમ પછડાયા કરે છે અને ગળાયાં કરે છે! સ્વભાવિક અસંસ્કારિતા એ મોહમ્મદના પુસ્તકનું લક્ષણ જણાય છે. એ માણસે કેવી રીતે બોલવું તેના અભ્યાસ કર્યો નથી. સતત ચાલુ રહેતી લડાઈથી ઉતાવળ અને ધમાધમીમાં પોતાના વિચારોને યોગ્ય વાણીમાં મુકવા, જેટલો એમને અવકાશ નથી. જીવન અને મોક્ષને માટે બર સંગ્રામમાં ઉતરનારા પુરૂષની ઉતાવળ અને બિચળતા, એજ એમના મનની સ્થિતિ છે! અત્યંત ઉતાવળ! અર્થના ગૌરવના લીધેજ એ પોતાના વિચારોને સ્પષ્ટ

ઉચ્ચ શક્તિ નથી. એવી સ્થિતિમાં આવી પડેલા આત્માના એકેક પછી એકેક નીકળી આવેલા ૨૩ વર્ષના વિવિધ પ્રકારના બદલાતા જતા અનુભવના રંગ વડે રંગાયલાં, કોઈ વાર સારી ભાષામાં જિવ્યારાયલાં વચનો, તે કુરાનના નામથી નાજીતી થયાં છે. ”

“ એ ૨૩ વર્ષ દરમિયાન યુદ્ધમાં રોકાયેલા આખલ જગતનું મધ્ય બિંદુ તે મોહમ્મદ હતા. કોર્નિશ (કુરેશ) તથા બીજા લોકોની સાથે લડાઈઓ, એમના પોતાના માણસોમાં તકરારો, એમના પોતાના અસિક્ષિત હૃદયના સંલોભો, એ સર્વને લીધે એ નિરંતર ઉકલાટમાં રહેતા, અને એમના આત્માને કોઈ પણ પ્રકારની શાંતી જણાતી નહીં. રાત્રે નિદ્રા ન આવતી હોય તેવા સમયમાં, વિચારના વમળમાં ગુંચવાઈ રહેલા આ માનવીનો અસિક્ષિત આત્મા નિર્ણયનો જે દાંઘ પ્રકાશ પોતાના ઉપર પડે તેને પ્રભુનો પોતાનો પ્રકાશ મણીને તેનો સત્કાર કરતા; કોઈ પણ રીતનો નિર્ણય એવી સ્થિતિમાં એમને એટલો બધો જરૂરનો લાગતો, એ નિર્ણયથી એમને એટલું બધું સુખ મળતું કે તે નિર્ણયને એ એમીલ કિસ્તાની પ્રેરણા સમજી લેતા. ખોટા દસ્તાવેજ બનાવનારા અને હાથ ચાલાકીના ખેલ કરી બતાવનારા જેવા ત્હમે એમને ગણો છો ? નહીં, નહીં ! આ ઉદાર દિલ્સાહી હૃદય, વિચારોની મોટી ભઠ્ઠીની પેઠે ઉઠાવતું અને અવાજ કરતું આ હૃદય, કોઈ હાથ ચાલાકીના ખેલ કરી બતાવનારાનું નહોતું. એમની જીંદગી તે એમના મનથી એક સત્ય હતું; પ્રભુનું રચેલું આ વિશ્વ તે એમના મનથી એક પ્રૌઢ અને ગંભીર સત્ય હતું. એમનામાં દોષો છે. એ માણસ અસિક્ષિત, અડધા જંગલી જેવા, કુદરતના બાળક હતા. અરબમાં ભટકનારા અરબ લોકોના લક્ષણ હજી એમનામાં ટકી રહ્યાં હતાં, એ આપણે કમુલ કરીશું. પોતાના સૃષ્ટાનો પણ સ્વર્ગીય દસ્તાવેજો બનાવી કાઢવાને તૈયાર થાય, તથા પોતાની જાતનો મહોટામાં મોહટો દ્રોહ કરતાં પણ ન અચકાય, કોઈ ક્ષુદ્ર સ્વાર્થને ખાતર આવું અધાર્મિક છેતર પિંડીનું કૃત્ય કરવાને દિલ્સુક અને એવા દ્રષ્ટિ કે હૃદય વિનાના જુમાળવા ડોળધાલુના જેવા એમને આપણે કદી ગણીશું નહીં. એવા એમને આપણે કદી ગણી શકીશું નહીં. કુરાનની મોટામાં મોટી ખુબીજ એ છે કે એ પુસ્તક સાચા દિલથી નીકળેલું છે. અસિક્ષિત અરબ લોકોને એ મુસ્લમાન થઈ પડ્યું તેનું કારણ એજ છે. ” ૧

૧. જુઓ ૨ી. મોહનલાલ પાર્સીશાહર દવે એમ. એ. એલ. બી. નો સાંજ વર્તમાન વાળો લેખ. કુરાનેશરીફનું પુસ્તક પેગમ્બરી મળી ત્યારથી ઉતરવાનું રાઈ થયેલું તે હમણા પુરું થઈ રહ્યું. “કુરામાન શરીફના અખબારોનું



કુરાન શરીરના દેશીઓ જેઓ કુરાન પાક વિષે તરેહવાર ખનાવટી વાતો કરે છે તેવાઓના બોલવા-લખવામાં કેટલી બધી અસત્યતા છે, તે માટે નીચેના એક દાખલો બહુજ ઉપયોગી થઈ પડશે.

મી. મીલ લખે છે કે “ હિંદુઓની સ્મૃતિ ધર્મશાસ્ત્ર અને કાયદાની રચના તથા વર્ગીકરણ બંને ઉલટ સુલટ છે જેથી હિંદુ રાષ્ટ્રની અસંખ્યતા સિદ્ધ થાય છે. એ કોઈક કોઈ પણ ચીજનો અવેળ રખાવ્યા વિના કરને નાણા આપતા નહતા તે પણ એ લોકના જંગલીપણુનો એક નમુનો છે. હિંદુઓના ધર્મગ્રંથ ખોટી જુઝાની આપવાને એક ગુણ માને છે, અને શાસ્ત્રોમાં અનિશ્ચિત-પણું પુણ્ડળ છે જેથી ધર્મશાસ્ત્રના અર્થ કરતાં એ પંડીતો કદી પણ એકમત થાય નહીં. મુસલમાની ધર્મશાસ્ત્ર હિંદુઓના ધર્મશાસ્ત્રથી બહુજ ઉત્તમ છે.”


તમામ બાબતોનું જે વિગતવાર વર્ણન કરવામાં આવે તો તેના ઘણા પુસ્તકો બની બધ કેમકે કુરઆન શરીફમાં ફક્ત મોજેઝા સાતહજાર કરતાં પણ વધારે છે. અને મોટા મોટા શાસ્ત્રીઓ-જેઠાઓએ કુરઆન શરીફની પાંચ પાંચ અને દસ દસ બેઠે ઇમામ ગીઝાત્રી સાહેબે તો તેની ટીકામાં ચાલીસ મોટાં પુસ્તકો તૈયાર કરેલાં છે. તો પણ આખીરમાં આ કામ પોતે જોઈએ તેવી રીતે પુણું કરી શક્યા નથી એમ જણાવી ગયા છે. જર્મનીના પ્રખ્યાત વિદ્વાન મી. ઝોહીમ ડી. યોઝાફ લખે છે કે “ કલામે શરીફના અગત્યના વિભાગો ઉપર અધાપી પર્ચંત દોઢ યુરોપીઅને વિચાર કીધા નથી. તે વિવેચન, તે આજ્ઞા તથા તે ધારાઓ સાથે સંબંધ રાખે છે કે જે કુરઆન શરીફમાં આરોગ્યતાના રક્ષણ સંબંધી પોતાના અનુયાયીઓ ઉપર ફરજ કીધેલા છે. હું ઘણીજ ખાત્રીપુર્વક કહી શકું છું કે સ્મૃતિ ઉપરના સઘળા આકાશી પુસ્તકોમાં કુરઆને શરીફે તેના આ કારણે ખાસ સર્વોપરી કીર્તિ સંપાદન કરી છે. જે અમે તેના માત્રપર પણ સાદા વાંચેન તથા ફરજે ઉપર વિચાર કરી જોઈએ કે જે આરોગ્યતાના રક્ષણ સંબંધી કુરઆને શરીફમાં વર્ણવેલા છે કે તેમાં શી રીઝસુફી સમાવલી છે જેને માટે તે પોતાના અનુયાયીઓને મોટા સ્વર્ગ (જન્નત) ના અધીકારી ઠરાવે છે તો અમારા ઉપર પ્રકાશિત થઈ જશે કે જે તે આકાશી તથા ખુદાઈ પુસ્તક (કુરઆન શરીફ) એશિયાતીક લોકોને ન મળ્યું હોત તો તેનો પવિત્ર ભૂમી યુરોપને ખાસ્તીમાં નાખનારી નીવડી હોત. કલામે શરીફે સ્વચ્છતા, પવિત્રતા અને શુદ્ધતાના સાદા અને નોર્દોષ પાઠોનો પ્રસાદ પીરસી બચકર રોગોને અટકાવી પાડ્યા છે એટલુંજ નહીં પણ કેરી વસ્તુઓને હરામ ઠરાવી આપવી એ કુરઆને શરીફનો માહા મોટો ઉપકાર છે જેના કારે બેખબરી મનુષ્ય કદીપણ મુક્ત થઈ શકતો નથી. અમે સંસાર સુખારાનો દાવો કરતી ખુશીપી પ્રભજી આ સંબંધમાં તેને માનનારાઓ ઉપર અદેખાઈ કરવી જોઈએ. મી. ઝોહીમ કૃત “ પરધર્મીઓના વિચારો.”



## પ્રકરણ ૧૧ મું.

### છેલ્લો સમય.

ખુદાતાંત્રા કરમાવે છે કે “ અમે કોઈ મનુષ્યને તારા પહેલાં ( આ સંસારમાં ) અમર બનાવ્યું નથી. શું ત્યારે જો તું હીં જાય તો તેઓ અમર છે ? દરેક જણ મોતનો સ્વાદ આખનાર છે અને અજમાયશ તરીકે અમે તમારા દુઃખ અને સુખથી કસોટી કરાડીશું, અને અમારા તરફ તમારે પાછા ફરવાનું છે. ”—કુરાને શરીફ ૨.



મામત —“ આજે મેં તમારે માટે તમારો ધર્મ સંપૂર્ણ કર્યો છે; તમારા ઉપર મેં પુરેપુરી મહેરબાની કરી છે; અને તમારે સાડ મેં ઈસ્લામ ધર્મ પસંદ કર્યો છે.<sup>૨</sup> ” એવી વહી<sup>૩</sup> આવી ત્યારે હઝરત સદઅમ સિંગળા કે હવે વખત પામે આવી સુક્યો છે. તેમનું મન “ સંસારથી તદન અલગ થઈ ગયું હતું. તેઓ ઘણી વખત આવી રાત્રે કૂચસ્તાનમાં જઈ પોતાના મરહુમ અસહાઓની<sup>૪</sup> કબર આગળ આંસુ ટપકાવતા, અને તેમના

૧. સૂરત અન્બીયા, આયત ૩૪-૩૫.

૨. આ ખુદાનું કરમાવે છે. જુઓ કુરાન-શરીફ. સૂરઅ માએદા. આયા. ૨. અલયુવમા. અકમુલ્લો લકુમ દીનકુમ વ અતમમુતો અલયુકુમ નેઅમતી વ રદીતો લકોમુલ્લર. ૧મ દીના.

૩. પ્રેરણા. સત્તનો સદેશો. Prophet c inspiration. ખુદાનો સદેશો. Revelation.

૪. સાથીઓ. Colleagues, Companions.

આત્માની શાંતી સારૂ પ્રાર્થના કરતા. તેમણે પોતાના જ્ઞાતીમાઇઓ તરફથી ધણી તકલીફ વેડી હતી. જંગલ અને પહાડમાં જુપ્યા અને તરસ્યા રખડી જીવ સાટે દિવસો ગાળ્યા હતા. હાથપગ ધોધને પાછળ લાગેલા દુશ્મનોથી બચાવ કરવાની ત્યાંતા, રાત દિવસની રખડપટ્ટી, બાળપણમાં નજર આગળ ગુજરી ગયાં તેનો ધા, અને ચહુદણે આપેલા ઝેરની અસર વિગેરેથી તેમનું શરીર જીર્ણ થઈ ગયું હતું. દિવસે દિવસે કમળેરી વધતી ગઈ. એક દિવસ રાત્રે મહાન હઝરતની ઉંઘ ખિલકુલ દડી ગઈ. માયું ધણુંજ દુઃખવાથી તેમને ધણી બેચેની થવા માંડી. તેઓ ખાંડાનામાંથી ઉઠ્યા અને એક જણને સાથે લઈ ઘરમાંથી બહાર નીકળ્યા. આ વખતે આખું શહેર નિદ્રાવશ હતું. તેઓ બંને જણા ચાલીને કબરસ્તાન તરફ ગયા. ત્યાં જઈ પોતે કબરસ્તાનમાં સુતેલાઓના આત્માઓને સલામ<sup>૧</sup> નાખતા અંદર ગયા અને તેમને માટે ખરા જીગરથી પ્રાર્થના કરી આશિર્વાદ આપ્યો. કે “ હે કબરના લોકો તમારા ઉપર સલામતી થજે, ખુદા તમને માફી આપજે, અને તમને સુખમાં રાખજે. તમે અમારી પહેલાં ગયા છો અને અમારે તમારી પાછળ આવવાનું છે. ” આવી રીતે ત્યાં દોઝા કર્યાથી અને ખુદાનું ધ્યાન ધર્યાથી તેમનું મન શાંત થયું અને વેદના ઓછી થઈ. તેઓ ઘેર આવ્યા પણ તેમને તદ્દન આરામ થયો નહીં જેથી તેઓ બીજી આએશા સિદ્ધિકાની ઝોરડી મરજીની નજીક હોવાથી તેમાં રહેવા લાગ્યા. બીજે દિવસે એકદમ સંખત તાવ આવ્યો અને તેનું એટલું જોર વધ્યું કે તેનાથી તેમની તબીયત વધારે લથડી ગઈ, અને થોડા વખતમાં એવી હાલત થઈ ગઈ કે, તેમનાથી મરજીમાં જીભાના દિવસે ઇમામત<sup>૨</sup> કરવા પણ જવાયું નહિ. તેમણે પોતાની પત્નિ બીજી આએશાને કહ્યું કે “ આજે મારાથી મરજીમાં જવાય એવું નથી. તમે હઝરત આબાબકર<sup>૩</sup> સિદ્ધિકને કહેવરાવો કે તેઓ ઇમામત કરે. ” બીજી આએશાએ કહ્યું કે “ મારા પિતાજીનું હૈયું કાચું છે. તે આપની ગેરહાજરી સહન કરી શકશે નહિ. આપને ત્યાં નહિ જીએ તો ધણા ગભરાશે માટે આપ હઝરત ઉમરને કહો તો સારું. ” હઝરતે કહ્યું કે “ તમે તમારે હું કહું છું તેમ કરો. તેમના હોવા છતાં બીજે કોઈ ઇમામત કરે એ વ્યાજબી

૧. કબરસ્તાનમાં પેસતાં ત્યાં સુતેલાઓની અરવાહ (આત્મા)ને સંબોધી સલામતી ચાહી હઝરત તેમને માટે દોઝા માગતા હતા.
૨. નમાઝમાં આગેવાન થવું. નમાઝ પઢાવવી. આગેવાની. To lead the Prayers.
૩. અબાબકર સિદ્ધિક બીજી આએશાના પિતા હોવાથી હઝરતના સસરા થતા હતા.

નથી." તેમની બીજી પત્ની બીબી? હફસાએ પૂછ્યું કે "યાં રહુકા હા? આપ બિમાર છો તેથી હઝરત અબાબકર સિદ્દીકને નીમો છો? " તેમણે જવાબ આપ્યો કે "હું નીમતો નથી પણ ખુદાતાલા નીમે છે." આથી હઝરત

૧. બીબી હફસા હઝરત હમરની દીકરી હતાં.

૨. હે ખુદાના પેગમ્બર.

૩. જુઓ મિશકાત શરીફ; તથા મી. આંકલેનો અરબસ્તાનો ઇતિહાસ પાનું ૮૨.

અલીફ હઝરત અબાબકર સિદ્દીકને પોતાની પાછળ પોતાના પ્રતિનિધી તરીકે કાયમ કરવાની આ એક સુચના હતી એવું કહેવામાં આવે છે; ત્યારે કેટલાક લોકો ગદીરે ખુમનો બનાવ અગળ લાવે છે, અને તેની ક્ષેત્રે હઝરત અલી કરમઃ તરફ મહાન હઝરતનો ખિલાફત વિશે ઈશારો હતો એવું કહે છે. પણ એ વિશેનો ખુલાસો કરતાં વડોદરા કોલેજના પ્રોફેસર મોક્ષવી સૈયદ નવાબઅલી સાહેબ એમ. એ. પોતાના તઝકરતુલ-મુસ્તુફા નામના પુસ્તકની બીજી આવૃત્તિના ૨૦૬ માં પાને લખે છે કે "ઇલ્લી હજીની ક્રિયા કર્યા પછી મહાન હઝરત સલ્અમ પોતાના સહાગીઓની સાથે મકેથી મદીને પધારતા હતા ત્યારે રસ્તામાં ગદીરે ખુમ નામની જગા જે મક્કા તથા મદીના વચ્ચે હજીની નજીક છે ત્યાં પહોંચતાં મહાન હઝરત સલ્અમને ખગર થઈ કે કેટલાક લોકો હઝરત અલી મુર્તુઝાથી બદગુમાન થઈ ગયા છે, અને યમામા પ્રાંતના બંદોખસ્તાનું કામ જે હઝરત અલી કરમઃ ના હવાલે સોંપવામાં આવ્યું હતું તે સંબંધી નકામી ટીકાઓ કરી રહ્યા છે. આ વાત મહાન હઝરત સલ્અમને ઠીક લાગી નહિ તેથી પોતે ત્યાંજ થોભી ગયા અને હઝરત અલી મુર્તુઝાના ગુણો લોકોમાં જાહેર કરી તેમને માટે લોકો જે નકામી વાતો કરતા હતા તેનાથી તેમને રોક્યા. તે પછી તેમણે હઝરત અલીનો હાથ પકડીને ત્યાં જાહેર કર્યું કે હે ખુદા, જેનો હું મોક્ષા-હામી-મદદગાર છું તેનો અલી મોક્ષ: છે. હે પરવર દિવાર, અલીને જે માણસ હોસ્ત મણે તેને તું પણ હોસ્ત ગણ, અને અલીને જે માણસ દુશ્મન મણે તેને તું પણ દુશ્મન ગણ. અસલ હકીકત આ પ્રમાણે છે. કેટલાક લોકોએ આ હકીકતને જુદું રૂપ આપી તે ઉપર જે પાનાં બંધા છે તે વિશ્વાસ પાત્ર ગણાય એવાં નથી." આ પ્રમાણે પ્રોફેસર સાહેબે તેનો ખુલાસો કર્યો છે, અને કેા સંજોગોમાં મહાન હઝરતે આ શબ્દો કહ્યા છે તે પણ સ્પષ્ટ રીતે બતાવી આપ્યું છે.

સુન્નત જમાઅતના લોકોનો મહાન હઝરત સલ્અમના કરમાવ્યા પ્રમાણે એજ આશીન છે કે જે હઝરત અલીનો હોસ્ત છે તે ખુદાનો હોસ્ત છે, અને જે તેમનો દુશ્મન છે તે ખુદાનો દુશ્મન છે. હઝરત અલીની દુશ્મનાઈ રાખનાર તો મુસલમાન હોવાનો દાવો પણ કરી શકે નહીં. તો પછી સુન્નત જમાઅતમાં હોદ્દા કેવી રીતે શકે? સુન્ના લોકો હઝરત અલીની મદદતા માટે જરા પણ શંકા રાખતા નથી. જે એવું કહેવામાં આવ્યું હોય કે સુન્ની લોકો હઝરત અલી મુર્તુઝાના વિરોધી છે; તો આવું કહેનાર

અખાળકર સિદ્ધિને ઇમામત કરવાનું કહેવાગવવામાં આવ્યું. હઝરત સલ્વમ

ગણતી કરે છે. હઝરત અખાળકર સિદ્ધિને પહેલા ખલીફા માનવાથી હઝરત અલી મુરુજાના મરતબામાં ખામી આવે છે એમ માનવું એજ હઝરત અલી મુરુજા વિષે હવેલા વિચાર બાંધવા સમાન છે. છેલ્લી ધડી વખત નમાઝમાં ઇમામત કરવાનો હઝરત અખાળકર સિદ્ધિ તરફનો મહાન હઝરત સલ્વમનો આ ઇશારો અર્થ વગરનો છે એમ માનવા ઉભા થવું એ હઝરત અખાળકર સિદ્ધિને “સિદ્ધિ” નો મરતબો આપનાર મહાન હઝરત સલ્વમ તરફ શંકાની નજરથી જોવા જેવું છે.

જરૂરીસ અમીર અલી પોતે હઝરત અખાળકર સિદ્ધિ વિશે પોતાના “હિસ્ટરી ઓફ ધી સેરેસન્સ” નામના પુસ્તકમાં પાન ૨૭ માં લખે છે કે “તેઓ ધણી ખુબસુરત હતા. તેમનું મોઢું પાતળું હતું. તેમનું કંઠ નાનુક અને જરા વાંકવાળું હતું. તેઓ મહાન હઝરત સલ્વમના શિષ્ય થયા તે પહેલાં મક્કાના લોકો ઉપર એક વડા ન્યાયાધીશ તરીકે ધણી બહોળી સત્તા ભોગવતા હતા. એક મોટા વેપારી હોવાથી તેમની પાસે ઘણી દોલત હતી, અને તે સાથે ન્યાયાધીશની હુકમત પણ હતી; તેથી લોકો ઉપર તેમનું ધણું વજન હતું. પોતાના ગુરૂની માફક હઝરત અખાળકર સિદ્ધિ પણ પોતાની રીતભાતમાં ધણાજ સાદા હતા. તેઓ નય પણ દ્રઢ રવસાવના હતા. તેમણે મક્કામાં નવી જન્મ પામેલી ( ઇસ્લામી ) હુકમત માટે તથા લોકોના કલ્યાણ માટે પોતાનું સરવસ્વ ખર્ચી નાખ્યું હતું. તેઓ સંકટમાં રૂપડાએકાએકને મદદ કરવા અને ગરીબોનું દુઃખ નિવારણ કરવા રાતની વખતે વસ્તીમાં ફરતા હતા.”

જેમનામાં આવી ખુબીઓ હોય, જેમણે પોતે મોટા વેપારી અને મોટા ન્યાયાધીશ હોવા છતાં પોતાની દોલત અને પોતાના વડપણનો કાંઈ પણ ખ્યાલ નહીં રાખતાં મહાન હઝરતને પેગમ્બર તરીકે માનવામાં ઉમર લાયક પુરોષોમાં પોતાનો નંબર પહેલો મુકાવ્યો હોય, જેમણે ઇસ્લામના કામ માટે પોતાની તમામ દોલત પેગમ્બર સલ્વમના ચરણ આગળ મુદી દીધી હોય, જેમણે દુઃખના દોહલા દિવસોમાં હમેશાં પોતાના મહાન પેગમ્બર સલ્વમની સાથે રહી તેમના સત્સંગનો હમેશાં લાભ લઈ તેમની સેવા ચાકરીમાં પોતાનો તમામ વખત ગુલર્યો હોય, જેમણે પોતાની નાની ઉમરની પુત્રી બીબી આએશાના લગ્ન ઉમરનો સવાલ ઉઠાવી જરા પણ વાંધો નહીં કરાડતાં એ દમ હઝરત સલ્વમની સત્યતાથી આકર્ષાઈ તેમની સાથે કરી આપ્યાં હોય, જેમણે પોતાના પેગમ્બરને તકલીફ ન થાય તેટલા માટે પોતાના ઘેરથી તે ઠંઠ ગાદે હિરાની ગુફા સુધી પોતાના ખબા ઉપર હઝરતને ઉપાડી જઈ ત્યાં તેમની સેવામાં રાત દિવસ હાજર રહી તેમને દુશ્મનોના પંજામાંથી બચાવવા મદીને પહોંચાડવાનાં જોઈતાં સાધનો પુરાં પાડ્યાં હોય, અને જેમણે આખી જીંદગી પોતાના મહાન પેગમ્બરની અને તેમના ઇસ્લામની સેવામાં ગુલરી હોય તેમનો મરતબો ફરલો સમજવો એ વાંચનારની મુનસફી ઉપર છે.

મસ્જિદમાં નહિ આવી શકવાથી તેમને ઘણું લાગ્યું; પણ તેઓ ન છુટકે ઇમા-  
મત કરવા તૈયાર થયા. પોતાના સરદાર આજે તળીયત દીક નહિ હોવાથી  
મસ્જિદમાં આવી શક્યા નહિ તેથી તેમને ઘણી દીલગીરી પેદા થઈ. તેમનું  
હેયું એકદમ ભરાઈ આવ્યું અને રોધ પડ્યા. તેમની હાલત જોઈ લોકો પણ  
રોવા લાગ્યા. જ્યારે આ વાતની હજરતને ખબર પડી ત્યારે તેઓ તકલીફ લઈ  
હજરત અલી મુર્તુઝા અને હજરત ફઝલ-મિન-અખ્યાસના ખબા ઉપર હાથ  
મૂકી મસ્જિદમાં આવ્યા. લોકોને દિલાસો આપ્યો અને પોતાને ટેકાણે હજરત  
અમાબકર સિદ્દીકને નમાઝ માટે ઇમામ મુકરર કરી પોતે તેમની પાછળ નમાઝ અદા  
કરી. નમાઝ પૂરી થયા પછી કહ્યું કે “હે ગૃહસ્થો ! હવે મારે આ દુનિયામાંથી પરદે  
“ થવાનું છે. તેથી હું તમને હવે માલિકને હવલે સોંપું છું. તેનો ડર રાખજો  
“ અને હંમેશાં તેની બંદગી કરજો. હવે મારો વખત પુરો થયો છે. મારા  
“ જવાથી તમને દીલગીરી થશે; પણ તમે જાણો છો કે બધા પેગમ્બરો દુનિયા  
“ છોડી ચાલ્યા ગયા છે, અને મારો પણ વખત આવ્યો છે. દરેક ચીજ  
“ માલિકની ગરજ મુજબ બને છે અને જે થવાનું હોય તે પોતાના વખત  
“ પ્રમાણે થએ જાય છે. હું જોણે મને મોકલ્યો છે તેની પાસે જઈ છું,  
“ અને જતાં જતાં તમને કહેતો જાઉં છું કે તમે બધા હળીમ્મણીને ચાલજો.  
“ ઇસ્લામ ઉપર કાયમ રહેજો અને નેકીથી વર્તજો. નેકીથી હંમેશાં કલ્યાણ  
“ થાય છે અને બદીથી પાપના ખાડામાં પડવાનો વખત આવે છે. હું  
“ તમારા પહેલાં જાઉં છું અને તમે પાછળ આવશો. મોત કોઈને છોડ-  
“ વાનું નથી. તેનાથી નાસવું એ નાદાની છે. માફ જીવવું તમારા બહા  
“ માટે હતું અને માફ મરવું પણ તમારા બહા માટે થશે. અને મારી  
“ પછી પણ હું તમારોજ રહીશ.” બોલતાં બોલતાં તેમને ઘણો જોસ ચડ્યો  
અને તેઓ કહેવા લાગ્યા કે “ હે પરવરદિગાર ! મેં તારો સંદેશો લોકોને  
પહોંચાડ્યો છે. તેં મને સોંપેલું કામ મેં બરાબર બજાવ્યું છે અને તું તેનો  
સાક્ષી છે.” વળી આગળ કહેવા લાગ્યા કે “ ગૃહસ્થો ! મારાથી કોઈનું  
કાંઈ નુકસાન થયું હોય તો કહે અને જે બદલો લેવો હોય તે લો; હું  
અહીં હાજર છું. તમારે એમ સમજવાનું નથી કે પેગમ્બરથી બદલો  
લેવામાં તમે જખ્ખરજસ્તી કરો છો. નાના તેમ નથી.” એક સખસ દબો થઈને  
કહેવા લાગ્યો કે “ મારી પાસેથી આપે એક ગરીબ માણસને ત્રણ દિરમ<sup>૨</sup>

૧. જુઓ જમેહસ-સગીર, જલાલુદ્દીન સયૂતી, સહી-ખુખારો અને તંદરીફુલ  
અઝક્રીયા નામનાં પુસ્તકો.

૨. દિરમ એક સીકા જેની કિંમત આશરે દસ આના થાય છે. ( 10 d. )

અપાવ્યા હતા તે મને પાછા મળ્યા નથી. ” હજરતે તરતજ તેને તે આપી દેવાડયા અને કહ્યું કે “ આકેઅત<sup>૧</sup>માં શરમ વેડવી તેના કરતાં અહીં વેડવી એ વધારે સાફ છે. ” તે પછી એક ઉકાશા નામનો સખસ હોમો થયો અને કહેવા લાગ્યો કે “આપ એક વખત સવાર થઈને જતા હતા ત્યારે આપના હાથમાંનો ચામુક મને વાગ્યો હતો. આપનો હુકમ થયો છે તેથી હું જાહેર કરું છું.” હજરતે ચામુક મગાવ્યો અને ઉકાશાના હાથમાં આપી પોતાની પીઠ ઉપર મારવાનું કહ્યું. ઉકાશા ચામુક લઈને મારવા ઉઠ્યો એટલે મસ્જીદમાં તો કોલાહલ થઈ ગયો. હજરત અબાઅકર સિદિક, હજરત ઉમર, હજરત ઉસ્માન, હજરત અલી રદી૦ વગેરે કહેવા લાગ્યા કે ઉકાશા તું જાણે છે કે એ પીઠ ચામુક ખાવા લાયક નથી; તેમ તે ચામુક ખમી શકે એવી સ્થિતિમાં પણ નથી. મહાન હજરતની તખીયત સારી નથી તેવા વખતમાં તું ચામુક મારવા ઉભો થાય એ અમારાથી જોઈ શકાતું નથી.તું તેમના બદલે અમને મારે તો કાંઈ હરકત જેવું નથી; પણ પેગમ્બર માટે તારે આવો ખ્યાલ કરવો એ તદ્દન ગેરવ્યાજબી છે. એટલું કહ્યા છતાં પણ ઉકાશાએ માન્યું નહીં અને કહ્યું કે મારે તમારાથી કાંઈ બદલો લેવો નથી પણ હજરતથી લેવાનો છે. હજરત સહ્યમ તેને કહ્યું કે ભાઈ તું તારે તારું કામ કર. ત્યારે તે બોલ્યો કે “તે ચામુક વાગ્યો ત્યારે મારી પીઠ ઉઘાડી હતી.” હજરતે પહેરણ ઉતારી નાખ્યું અને પીઠ ઉઘાડી કરી તેના આગળ ધરી. પીઠ ઉઘાડી થવાથી તે ઉપરની મોહરે-નખુબત<sup>૨</sup> ઉકાશાની નજરે પડી. તે તેના સામું આનંદ દષ્ટિથી જોઈ રહ્યો અને અપૂર્વ લાભ મળ્યો હોય એમ જાણી તેને સુંબન કર્યું, અને કહેવા લાગ્યો કે “ હે દીન દુનિયાના સરદાર ! મારા જેવા પામર પ્રાણીનું શું ગળું કે આપની પાસે બદલો માગું. મારી મતલબતો આપની મોહરે-નખુબતનાં દિદાર કરવાની હતી. ” એમ કહી તે બેસી ગયો.

**સ્વર્ગવાસ.**—પેગમ્બરને બદલો આપવા માટે દિન મુખે ઉભેલા જોઈ લોકોનાં મન ગળગળિત થઈ ગયાં હતાં. કશ્શુારસનો દેખાવ નજરે પડવા લાગ્યો હતો. બધાને શાંત જોઈ હજરત સહ્યમ તેમના કસ્યાણુ માટે પ્રાર્થના કરી, અને પ્રાર્થના પુરી કરી રહ્યા પછી મક્કાના રહેવાસીઓને કહ્યું કે “ તમે મદીનાના અનસારીઓનું સન્માન રાખજો. હવે મુસ-

૧. પરલોકમાં.

૨. “ મોહરે-નખુબત ” એ પેગમ્બરનું એક નિશાન છે. તે હજરતની પીઠના ઉપલા ભાગ ઉપર એ બાવડાં વચ્ચે કમુતરના ઇંડા જેવડું એક મોહર ધાતું ફરતી નિશાન હતું. “Seal of Prophecy.”

લખાનેનાં સંખ્યા દહાડે દહાડે વાપરે; પણ અનસારીઓ કાંઈ વધવાના નથી. તેમને હું મારાં કુટુંબના માણસો તરીકે ગણું છું. તેમણેજ મને આશ્રય આપ્યો છે. જે લોકો તેમના ભિન્ન છે તે તેમનું બહુ કરે છે, અને જે તેમના શત્રુ છે તે તેમની સાથે ભિન્નતા રાખવા આહતા નથી. ” પછી બધાએને સંબોધીને બોલ્યા કે “ અરસ્તાનમાં મૂત્તીપૂજનાં કાંઈ પણ ચિન્હ રહેવા દેશો નહીં. જે લોકો મુસલમાન થયા છે તેમને પોતાના ખરા બાઈ સમજજો, અને માત્ર એકજ ખુદાતાલાની બંદગી કરજો.” આટલું કહ્યા પછી કુરાન શરીફમાં આવેલું ખુદાનું વચન કહી સંભળાવ્યું કે “ભવિષ્યનું રહેદાણું અમોએ જે લોકો દુનિયામાં મોટાઈમેળવવા અને ધાંધલ કરવા ઇચ્છતા નથી તેમને માટે બનાવ્યું છે. સાઈફ ફળ ધર્મિષ્ઠ માણસોને માટે છે.” આવી રીતે લોકોને બોધ કરી તેઓ મસ્જિદમાંથી પાછા ખભા ઉપર હાથ મૂકીને બીબી આએશાના હુજરામાં ગયા. ત્યાં ગયા પછી તબીયત વધારે બગડી. લોકો ગભરાવા લાગ્યા; પણ બીજે દિવસે બિમારીનું જોર નરમ પડી ગયું. ફરી મધુર હસવું તેમના મુખ ઉપર શોભવા લાગ્યું. લોકો તેમને તંદુરસ્ત જોઈ પોતપોતાને ઘેર ગયા. બીબી આએશા, બીબી ફાતમા, અને હઝરત અલી મુર્તુઝા તેમની પાસે રહ્યાં હતાં. જેમ બોલવાતો દીવો છેવટની વખતે ધણોજ પ્રકાશિત થાય છે તેવીજ આ હાલત હતી. બીમારીએ પાછો ઉથલો ખાધો અને તબીયત પહેલાં કરતાં વધારે બગડી. હઝરતે જે કાંઈ ધરમાં હતું તે ગરીબોને આપી દેવાવ્યું. પછી તેઓ પરવરદિગાર આગળ દહેવા લાગ્યા કે “ હે માલિક ! કૃપા કર. ” ખુદાની મરજી તેમને આ દુનિયામાંથી ઉઠાવી લેવાની હોવાથી મોતનો શરિસ્તો હવે આવી હાજર થયો અને હઝરત ખુદાનો હુકમ માથે ચડાવવા તૈયાર થયા. શરિસ્તાના આગમનથી તેમને સતેજ થયેલા જોઈ બીબી ફાતમા કહેવા લાગ્યાં કે “ શું છે ? ” ત્યારે તેમણે કહ્યું કે સ્ત્રીઓને વિધવા કરનારો અને બાળકોને નિરાધાર બનાવનારો મોતનો શરિસ્તો મને લેવા આવ્યો છે. આથી બધાં સ્તબ્ધ થઈ ગયાં. બીબી ફાતમા રડવા લાગ્યાં. હઝરતે તેમનો હાથ લઈ પોતાની છાતી ઉપર મૂક્યો અને આંખો ઉઘાડી. થોડી વાર પછી આંખો બંધ કરી. બીબી ફાતમાએ ફરી તેમને બોલાવ્યા પણ કાંઈ જવાબ ન મળ્યો. ફરી તેમણે હઝરતને બોલાવ્યા અને કહ્યું કે “ બાપુ, મરી સામું જુઓ અને વાત કરો. ” હઝરતે આંખ ઉઘાડી અને કહ્યું કે “ મારી દીકરી !

૧. કુરાને શરીફ સૂરએ—ઝસસ, આયા દર.

૨. જોરડી.

૩. આ વખતે ધરમાં ફક્ત સાત દિવસ જોડે સાડા ત્રણ રૂપિયા જેટલા પૈસા હતા.



ના રહ. તારો રહ્યાથી આપુ અર્થ રહે છે. તારે અહીં વધારે રહેવાનું નથી. તું મને સૌથી પહેલાં આવીને મળશે.” એમ કહી પોતાના હાથે તેમનાં આંસુ લૂછ્યાં અને દીલાસો આપી કહ્યું કે “ હે ખુદા ! તું આને શાંતી આપ નહિ તો કેાણ જાણે એ મારા વગર શું કરશે. ” એ પછી બીજી શતમાને તેમણે કહ્યું કે “ મારા હકી ગયા પછી રહીશ નહિ. ખુદાની મરજી ઉપર રાજ રહેજે, અને કહેજે કે અમે ખુદાના તરફથી આવ્યા છીએ અને તેની તરફ પાછા જનાર છીએ. ”<sup>૨</sup> હઝરત પાસે એક પાણીનું વાસણ ભરેલું હતું તેમાં પોતાના હાથ બોળી પોતાના મ્હોં ઉપર ફેરવતા હતા. ફરિશ્તો આત્મકિત થઇ ખુદાએ શરમાવેલું કામ અજવાબ લાગ્યો હશે એટલામાં એકાએક આકાશ તરફ હાથ લંબાવી તેઓ કહેવા લાગ્યા કે “ હે પરવરદિગાર ! તારી ઇચ્છા પૂર્ણ કરી મને શ્રેષ્ઠ સમાગમમાં દાખલ કર. ” આટલું બોલ્યા પછી ધીમે સ્વસ્થી પ્રાર્થના કરતાં કરતાં તેમનો પવિત્ર આત્મા આ નાશવંત દુનિયાનો ત્યાગ કરી માટીના દેહ સાથેનો સંબંધ તોડી પરમાત્માના અનંત સમાગમમાં તેજસ્વ થઇ સમાઇ ગયો. આંખ મિચાઈ ગઇ. પ્રાણ પક્ષી ઉડી ગયું. શરીર ટકાડું પડ્યું. છાંછી પુરી થઈ. બીજી આએશાએ તેમનું માથું એક તકીઆ ઉપર મૂક્યું, અને

૧. અર્થ એટલે ખુદાનું તખત.

બીજી ફાતેમા મહાન હઝરતને ઘણાં પ્રીય હતાં. તેઓ જ્યારે મહાન હઝરત પાસે આવતાં ત્યારે મહાન હઝરત તેમને માન આપતા. તેમની તમામ રીતભાત મહાન હઝરતના જેવીજ હતી. હઝરત સલ્જમ ફરમાતા કે ફાતેમા મારા જમરનો કટકો છે. તે જેથી રાજ થાય છે તેથી હું રાજ થાઉં છું અને તે જેથી નારાજ થાય છે તેથી હું નારાજ થાઉં છું. તેમને “ઝીયા” “રઝીયા” “બુત્લ” “ઝહરા” વિગેરે નામથી પણ લોકો બોલાવતા હતા. તેમનો જન્મ મહાન હઝરતને પેગમ્બરીની વધી મળી તેના પાંચ વરસ પહેલાં એટલે આસરે ઈ. સ. ૬૦૬ માં મક્કામાં થયો હતો.

જસટિસ અમરઅલી પોતાના “હિરટરી ઑફ ધિ સેરેસન્સ” નામના પુસ્તકમાં લખે છે કે બીજી ફાતેમા પોતાના જમાનાના ઘણા પ્રખ્યાત બાહોરા, સર્વગુણ સંપન્ન, અને આનંદી બાનુ હતાં. તેમના બોધ વચન, કાવ્યો અને શીખામણો જોવાથી તેમના સ્વભાવની દ્રઢતા, મનની મજબુતાઈ, તથા હદારતા સાફ જણાઈ આવે છે. તેઓ આવા સદગુણને લીધે “ઝીયા” (Our lady of the light) નામથી ઓળખાય છે; તેઓ જુઓ કદનાં, નાનુક તથા ઘણા સ્વરૂપવાન હતાં તેથી તેઓ “ઝહરા (Beautiful લાવણ્યવતી) પણ કહેવાય છે.”

૨. ઇન્ના સિલ્લાહે વ ઇન્ના ઈસએહે રાજેઝન.

એકદમ યુમ પાડી ઉઠ્યાં. તેમને! અવાજ સાંભળી લોકો દોડી આવ્યા. દીલ-ગીરીના પોકારોથી આકાશ ટુટવા લાગ્યું. આ માઠા સમાચાર વીળળીની પેઠે આખા નગરમાં ફરી વળ્યા, અને બધે હોહાકાર થઈ રહ્યો.<sup>૧</sup> હઝરત ઉમર ફારૂક જમીન ઉપર તુટી પડ્યા, હઝરત ઉસ્માન બેહોશ થઈ ગયા; અને હઝરત અલી મુર્તુઝાની એવી હાલત થઈ ગઈ કે કાંઈ કહેવાનીજ વાત નહિ. હઝરતની પવિત્ર પુત્રી બીબી ફાતમાને પણ એવો ધા વાગ્યો કે તેમણે તેજ વખતથી પથારી પકડી.<sup>૨</sup> ટુંકામાં એક માયાળુ શિરજીવના જવાથી તમામ મંડળ ઉધાડું પડી ગયું.

હઝરતને સુતેલા બેઈ :લોકો કાંઈ કાંઈ વિચાર દોડાવવા લાગ્યા. કોઈએ કહ્યું કે માલિકના ધ્યાનમાં છે, કોઈએ કહ્યું કે સમાધી ચડાવી છે. અને કોઈએ કહ્યું કે જીવ બ્રહ્માંડ ઉપર જતો રહ્યો છે. હઝરત અબાબકર સિદ્દિક રહીં બોલ્યા કે “હે ગૃહસ્થો ! તમે જે કહો છો એમાંનું કાંઈ નથી. તેઓ તોરૂંસતધામપધારી ચુક્યા. તમે જે એમને પૂજતા હો તો એતો ગુજરી ગયા; પણ જે ખુદાને પૂજતા હો તો તેતો અમર અને અવિનાશી છે. હઝરત સદ્અમ ખુદાના પેગમ્બર હતા. તેઓ આગલા પેગમ્બરોની માફક દુનિયા છોડી ચાલ્યા ગયા. કુરાન શરીફમાં ‘રરમાવ્યુ’ છે કે ‘મોહમ્મદ એક પેગમ્બર છે જેને સત્યનો સંદેશો સોંપવામાં આવ્યો છે. તેની પહેલાં પેગમ્બરો થયા હતા. તેમને પણ એવા સંદેશો સોંપવામાં આવ્યા હતા અને તે પણ આખરે ગુજરી ગયા’<sup>૩</sup> ત્યારે, હઝરતનાં ઉઠી ગયા પછી શું તમે તમારી એડીએ ઉપર પાંજા ફરશો ? શું તમે તમારા પેગમ્બરની આંખ મીચાવાથી તેમણે શીખવેલો ધર્મ છોડી દેશો ? શું તમે તેમણે તમારી ઉપર

૧. હીજરી સન ૧૧ તા. ૧૨ માહે રબીકલ અવ્વલ. ઈ. સ. ૬૩૨ તા. ૮ જુન. હઝરત જે દિવસે પેદા થયા હતા તેજ દિવસે દુનિયાથી ઉડી ગયા હતા. ગુજ્યા ત્યારે તેમની ઉમર ૬૩ વરસની હતી. તે દિવસે ઘરમાં બાળવા તેલ સરખું પણ નહોતું.

૨. તેજ વખતથી બિમર પડ્યાં અને છ મહિનાનાં તેમની પાછળ ૨૮ વરસની બર જુવાન ઉમરે ચાલતાં થયાં. હી. સ. ૧૧

આ બીબી ફાતેમાની એક દીકરી બીબી હમ્મ કુલ્સુમ સાથે હઝરત ઉમર ફારૂકનાં લગ્ન થયાં હતાં. એટલે બીબી ફાતેમા હઝરત ઉમરનાં સાસુ પણ થતાં હતાં. આ લગ્ન હઝરત ઉમરને “એહલે બેત”માં લાખલ કરવા મદદ કરવામાં આવ્યાં હતાં. આથીજ હઝરત ઉમરની આજ્ઞા “સૈયદી” ઉપર પોતાનો હક બતાવે છે. જેની સાસુ બીબી ફાતેમા અં અને જેના સસરા હઝરત અલી અં હોય તેનો મરતબો ફરલો સમજાવે એ વાંચનારની મુનસફી ઉપર છે.

૩. કુરાને શરીફ. સૂરએ-આલે ઇમરાન. આયત, ૧૪૩.

કરેલા ઉપકારનો અદલો આવી રીતે વાળશો ? શું આવી રીતે કરવાથી તમને ફાયદો થશે ? ના, ના, નુકશાન થશે, અને પાછા અધિકારમાં પ્રવેશો. પણ જો તેમણે શીખવેલા ધર્મ પ્રમાણે ચાલશો તો સુખી થશો. ” હઝરત અબાબકર સિદ્દિકનાં આવાં વચન સાંભળી લોકો દીલગીર થઇ રહ્યા હાથ્યા.

ખરેખર શું મહાન હઝરતનું મૃત્યુ થયું છે ? ના કદી નહીં. મહાત્માનું મૃત્યુજ નથી. તેમના આત્માને પાણી, માટી, આગ કે તલવાર કાંઈ પણ કરી શકતી નથી. તેમનો આત્મા તો અબર અને અમર છે.

કબર.—મહાન હઝરતનાં સગાવાહલાંઓએ તેમની પવિત્ર લાશને નવ-રાવી ધોવરાવી દર્શન પહેરાવીને સુગંધી વિગેરેથી સુગંધિત કરી. હઝારો લોકોના મુખમાંથી પ્રાર્થનાના ધ્વની નીકળવા લાગ્યા. ત્રણ દિવસ સુધી તેમના શરીરની રક્ષા કરવામાં આવી. ત્રણ દિવસ સુધી મદીનાના લોકોએ આંખ મીચી નહોતી કે અન્નપાણી લીધું નહોતું. પોતાના મહાન પેગમ્બરના હદી જવાથી તેમને કોઈ પણ ચીજ સારી લાગતી નહોતી. જ્યારે હઝરતની પવિત્ર લાશને દફનાવવાનો વખત આવ્યો ત્યારે સવાલ ઉઠ્યો કે કયે દેકાણે દર્શન કરવી. હઝરત અબાબકર સિદ્દિકે કહ્યું કે “ મેં હઝરત સલ્અમના મહેડે સાંભળ્યું છે કે પેગમ્બરો જ્યાં દેહ છોડે ત્યાંજ દર્શન થાય છે; માટે તેમને પણ તેમણે જ્યાં દેહ છોડ્યો હોય ત્યાં દર્શન કરવા જોઈએ. તેમના ખુલાસાથી લોકો શાંત થયા. સવળા લોકોએ જનાઝાની નમાઝ પઢી<sup>૧</sup> અને પછી તેમને ખીખી આગ્રેશાના હુજરામાં દફન કર્યા.<sup>૨</sup> ખુદા તેમના પવિત્ર આત્માને શાંતી આપે.<sup>૩</sup>

૧. પ્રાર્થના કરી. કોઈ મુસલમાન ગુજરી જાય છે ત્યારે જનાઝાની નમાઝ પઢવામાં આવે છે, અને તેના આત્માની શાંતી સારૂ ખુદાનો આશિર્વાદ માગવામાં આવે છે.

૨. ઈન્ના લિલ્લાહે વ રજાં હલ્યહે રાજ્જેન ( અમે ખુદાના તત્કાલી આગ્રાહી છીએ અને તેની તરફ પાછા જનાર છીએ ). જુઓ કુરાને શરીફ, સૂરઅ—અકર.

૩. મી. ટલર લખે છે કે “ હઝરત મોહમદની લાશ ઝિંક લોકોની પેટી-સંદુકમાં મુકી તેને લોહચુંબકના આકર્ષણ-ભરથી હવામાં લટકાવવામાં આવી છે એવી જે કઠંગી વાત આપણામાં ચાલે છે એ ખરેખર જુઠી છે. આપણે એ પેટી શોધી કઢાડવા માટે ઘણાં ફાંડાં માર્યા છે પણ કાંઈ વધ્યું નથી. ” જુઓ મી. ટલરફત “ મહોમ્મદનીઝમ ” નામનું પુસ્તક પાન ૧૨૬.

ચાલીસ વરસની ઉમરમાં તેમને પેગમ્બરીનો દરજો મળ્યો હતો. તે પછી તેર વરસ સુધી પોતે મક્કામાં રહ્યા હતા પછી ખુદાના હુકમ પ્રમાણે પોતે મદીને રહેવા ગયા. ત્યાં દસ વરસ રહ્યા અને આખા અરબસ્તાનને ઈસ્લામની પ્રસાદી આપી, ત્રેસ વરસની ઉમરે આ દુનિયાથી પડદે થયા.

પહેલેથી તે છેલ્લે સુધી જગતનિયંતાની અને જગતની સેવા માટે અર્પણ કરેલી જીંદગીનો અંત આવ્યો.

ભક્તોનો એક મહાત્મા, સત્યનો સર્વથી મોટો પ્રચારક, જગતનો એક મોટો સુધારક, ગરીબોનો મિત્ર, નિરાધારનો આધાર, અધિકાર અન્યાય અને જુલમને તોડનાર, ધર્મભાવ અને નિર્મળ જ્ઞાનનો સર્વથી મોટો સાધક, વિશ્વાસ, ભક્તિ અને સદ્ગુણનો ભંડાર, જગતનો આ છેલ્લો મહાન શુરવીર પેગમ્બર તા. ૧૨ મી રબીકિલ અવ્વલ હી. સ. ૧૧ ના રોજ દિવ્ય ધામમાં સીધારી ગયો.<sup>૧</sup>



૧. જનની જણતો ભક્ત જન, કાં દાતા કાં શર;

નહિ તેા રહેજે વાંઝણી, મત ગુમાવે નર.

ઉપરું વચન તુલસીદાસનું છે; તેમાં તેઓ માણસમાં ભક્તી, સખાવત-કદા-રતા અને બહાદુરી એ ત્રણ ગુણમાંનો એક ગુણ માગે છે, અને તેવા ગુણ વાળાને સારો ગણે છે; ત્યારે મહાન હઝરતમાં તે આ ત્રણે ગુણો સંપૂર્ણ હતા એમ વાંચક વર્ગની ખાતરી થઈ ગઈ હશે.



## પ્રકરણ ૧૨ મું.

### પેગમ્બરનું જીવન.

પ્રુદાતાલા ફરમાવે છે કે “ખરેખર (તહકીક) પ્રુદા અને તેના ફરિ-  
શ્તાઓ પેગમ્બર ઉપર સહવાત (આશિર્વાદ) મોકલે છે. હે મોખેનો તમે  
તેની ઉપર સહવાત પડો અને આધીન રહી તેના ઉપર સાલામ પડો.”<sup>૧</sup>

“જે કોઈ આ સંસારમાં આંધળો છે તે આખિરતમાં પણ આંધળો છે  
અને ને વધારે ખોટું રસ્તે ગએલો છે.”<sup>૨</sup> -કુશને શરીફ.



નેક પ્રકારનાં સંકટોનો મુકાબલો કરી શકે એવી શું  
ખીજ જીંદગી નિવડશે? પ્રયંડ અગ્નિની જ્વાળામાં  
રહી સહીસલામત નીકળે એવી શું ખીજ જીંદગી  
જડશે? શું માલિકની કૃપા સિવાય એક નિરાધાર  
અબજુ માણસ અરબસ્તાન જેવા કઠોર મુલક ઉપર  
સત્યની છાપ બેસાડી આખી પૃથ્વી ઉપર દસ્તખતની

આજુ ફેરવી શકે ખરો? શું એક સ્વાર્થિ માણસ આખા દેશને દુસ્મન  
બનાવી ટકી શકે ખરો? ગામ ગરાસ અને સગા સંબંધીઓ સાથેનો સંબંધ  
તોડી ધર્મને માટે આખી જીંદગી સંકટ વેહી જે માણસ લોકોને અધકારના  
ખાડામાંથી કાઢી સત્યના પ્રકાશમાં લાવે એ શું જૂઠું હોય ખરો? શું જૂઠું  
સ્વાર્થિ અને ધુતારો લોકોના દસ્તાવજ અર્થે આખા દેશની દુસ્મનાઈ માથે  
લઈ અસલથી જડ ધાલી બેઠેલા ખોટા રિવાજો તરફ ધુળરો મઘાવી શકે

૧. કુશને શરીફ, સૂરતુલ-અહઝાબ, આયત ૫૫-૫૬.

૨. કુશને શરીફ, સૂરતુલ-બની હિસરાહલ, આયત ૭૨.

ખરો ? જે સખસને તેની નેક નિષ્ઠા માટે “ અમીન ” કહેતાં કહેતાં લોકોની જીમ ધસાર્ધ થઈ હતી તે ચાલીસ વરસની ઉંમર થયા પછી જૂઠું બોલે ખરો ? એક ગરીબ બોધકર્તા જેને એક વખત પોતાની જન્મ ભૂમિમાંથી કાઢી મૂકવામાં આવ્યો હતો, અને જેના ઉપર માલિકનો મહિમા જાહેર કરવામાં પથરા પડ્યા હતા, તે માલિકની મહેરબાની સિવાય નવ વરસ જેટલા ટુંક અરસામાં લોકોને જંગલીપણના વમળમાંથી ખેંચી કાઢી જ્ઞાનના પ્રકાશમાં લાવી શકે ખરો ? ટુંકામાં જે દેશમાં વિદ્યા હુન્નરનું નામ નહોતું તેવા દેશનો એક માળાપ વગરનો અને ખીન કેળવાયેલો અરણ્યવાસી જેણે સ્વપ્નમાં પણ નિશાળનું મહોલું જોયું ન હોય તે જો ખરો પેગમ્બર ન હોય તો ઇસ્લામ જેવો મહાન ધર્મ જેમાં અનેક વિદ્વાનો અને મહાત્માઓ થઈ ગયા છે તે કાયમ કરી કુરાન શરીફ જેવો અનુપમ ગ્રંથ જાહેર કરી શકે ખરો ?

**મી. નારાયણ હેમચંદ્ર**<sup>૧</sup> કહે છે કે “ લગભગ તેરસો વરસ વ્યતિત<sup>૨</sup> થતાં ચાલ્યાં છે, જવલંત<sup>૩</sup> વિશ્વાસ અને અદમ્ય<sup>૪</sup> ઉત્સાહના<sup>૫</sup> અવતાર હઝરત મોહમ્મદ સાહેબ આ લોક છોડીને ગયા છે; પરંતુ ભારતવર્ષથી<sup>૬</sup> અલજીરિયા સુધી આખા ભૂભાગનાં મુસલમાનોનાં હૃદય આજ પણ તેમનાં નામથી નાચે છે. તેઓનુંજ નામ રાત દહાડો પ્રાણ મન બોલીને ઉચ્ચ<sup>૭</sup> અવસ્થી<sup>૮</sup> ધોપણા<sup>૯</sup> કરે છે. આફ્રિકનાં જંગલો, અરબસ્તાનનાં રેતાળ રેણુ, ભારતનાં દરેક શહેર અને ગામડાં, અરગાન રાજ્યના દરેક પહાડની ટોચ, તુર્કસ્તાનની વિશાળ તળેટી, ઈરાનના મનોહર બગીચા, અને તુર્કસ્તાનના દરેક નગરમાંથી આજ પણ રાત્ર દિવસ હઝરત મોહમ્મદનો જયનાદ<sup>૧૦</sup> થાય છે. કોઈ કોઈ કહે છે કે હઝરત મોહમ્મદ કપટાચારી હતા. તેરસો વરસ થયા જેમની વાત કરોડો માણસનાં અન્નપાન થઈ રહી છે તે શું કપટાચારી હતા ? જો તો તેમને અંતર બહારથી સારી પદ જાણતા હતા, જો તો તેમના ઘણાજ પ્રાણેના સંગા હતા, તેઓજ તેમના સર્વથી પહેલા અનુરાગી<sup>૧૧</sup> શિષ્ય થયા હતા. કપટાચારી હોત તો તેમનાં સગાંવહાલાં સર્વ પહેલાં જાણુત. જાદુગરની ઈર્દગ્ગળમાં ફુનિયાનાં દસગાર માણસો મુઘ્ય<sup>૧૨</sup> થઈ શકે છે. પરંતુ અદ્વાર કરોડ<sup>૧૩</sup> ઈશ્વરના પુત્રો આ લોક અને પરલોકની<sup>૧૪</sup> એક માત્ર વસ્તુ

૧. જુઓ નારાયણ હેમચંદ્ર કૃત હઝરતનું જીવનચરિત્ર. ૨. ગુજરાત. ૩. તેજ, જોશ. ૪. નહિ થઈ તેવો. ૫. જોશ. ૬. હિંદુસ્તાન. ૭. ઉચ્ચ, મોટો. ૮. અવાજ. ૯. પોકાર. ૧૦. ક્ષેત્રનો પોકાર. ૧૧. ચાહનારા, ખરા. ૧૨. ફસાઈ જવું. લોભાઈ જવું. ૧૩. હાથ પૃથ્વી ઉપર ઘર કરોડ મુસલમાનોની વસ્તી છે. ૧૪. આકેળવ.

કરી શકે નહિ. વંછનાથી<sup>૧</sup> કોઈ કદી પણ ધર્મ સ્થાપવાને સમર્થ થતો નથી. પ્રવંચકનો<sup>૨</sup> ધર્મ પાણીના પરપોટાની પેઠે : જોતજોતામાં મળી જાય છે. જન્મતની જીવન-પ્રદેશિકાનો<sup>૩</sup> ઉડો અર્થ કાઢતા જતાં તેઓએ અરબ દેશમાં નવા ધર્મની આરંભ કર્યો હતો. તેઓ સ્વદેશની ધણીજ દુર્દશા જોઈને બ્યથિત<sup>૪</sup> થયા હતા. શુભ ક્ષણમાં જન્મતના પરિત્રાતા<sup>૫</sup> ખુદાએ તેમને દર્શન આપીને 'નવજીવન આપ્યું' તેના બળથી તેઓ નવા ધર્મની પ્રચાર<sup>૬</sup> કરવા પામ્યા. ધન, માન તથા ગૌરવની<sup>૭</sup> ઈચ્છાથી પરિચાલિત<sup>૮</sup> થઈને તેમણે મુસલમાની ધર્મનો પ્રચાર કર્યો નથી. રાજમુકુટ<sup>૯</sup> તેમની આગળ તુચ્છ હતો. પૃથ્વી ઉપરનું<sup>૧૦</sup> રાજ્યસિંહાસન<sup>૧૧</sup> તેમણે ઠોકર મારીને ફેંકી દીધું. તેઓ પૃથ્વીના તુચ્છ<sup>૧૨</sup> યશના ભીખારી નહોતા. જીવન-મૂલ્યનું<sup>૧૩</sup> ઉંડું તત્ત્વ જાહેર કરવું એજ તેમના જીવનનું ફક્ત લક્ષ હતું. તે કામ પુરું કરીને આ લોકમાંથી ગયા હતા. ધન માન તેમના પગ તળે રોળાતાં હતાં; પરંતુ પોતે તેનો સ્પર્શ<sup>૧૪</sup> કરતા નહોતા. સમસ્ત<sup>૧૫</sup> અરબ દેશ તેમની આંગળીની ઇશારતથી કાંપતો હતો. વિજિત<sup>૧૬</sup> જાતિની અતુલ<sup>૧૭</sup> ગરીબાઈ ભરી દશા ત્યાગ કરી નહોતી. સામાન્ય-સાધારણ કપડાં પહેરીને લજ્જા નિવારણ કરતા હતાં. ખજુર ખાઈને જીવન ધારણ કરતા હતા. સાદી ઉપર સૂતા હતા. પોતાનાં કપડાં, પોતાના જોડા પોતે દુરસ્ત કરતા હતા. ધરનું<sup>૧૮</sup> કામકાજ પોતે કરતા હતા. રાજમુકુટ તેમના પગ નીચે હતો, તથાપિ તેઓએ એવા ગરીબ વેપથી જીવન ગાળ્યું છે. તેમની આંખ દુનિયાના નાશ પામનાર ધનમાનની ઉપર પડતી નહોતી. સર્વદા<sup>૧૯</sup> ઉપર મ્હોં રાખીને ઈશ્વરમાં નિમગ્ન<sup>૨૦</sup> થઈ રહેતા. સત્યના સેવક થઈને તેમણે જીવન ગાળ્યું હતું. સત્યના બળથીજ તેઓએ એકલાએ હજારો શત્રુનો પરાજય<sup>૨૧</sup> કર્યો છે.

મી. ટોમસ કાર્લિઝલ લખે છે કે “ હઝરત મેહમ્મદ વિષે આપણા ( ક્રિસ્ચિયનો ) માં જે વાર્તાઓ ચાલુ છે કે તે ઢોંગી, ; અને જૂઠા હતા. અને તેમનો ધર્મ પણ એક ઢોંગ અને મુર્ખાઈનો પંચબેળ સન્નિપાત છે તે વાત

૧. લાલચ. ૨. ડગ, છેતરનાર. ૩. જીવન દોરી. ૪. રેલો. ૫. હેવાર. ૬. પીડા પામતા હતા. ૭. ઉધાર કરનાર, બચાવનાર. ૮. ફેલાવ. ૯. વૃદ્ધિ. ૧૦. ચડતીડળા, આબરૂ. ૧૧. લક્ષ્યાઈને, ડગીને. ૧૨. તાજ. ૧૩. વખત. ૧૪. હલકા, નજીવા. ૧૫. જીંદગી અને મોત. ૧૬. અડકવું તે. ૧૭. લગાડવું. ૧૮. તમામ. ૧૯. દંતાયક્ષી, અનુયાયી થયેલી. ૨૦. ધણીજ, જોડા. ૨૧. હમેશાં. ૨૨. તદ્દલીન થઈને. આનંદ માનીને. ૨૩. હાર ખવડાવી છે.

આપણામાં કોઈ પણ આધાર વગર ચાલુ થએલી અત્યારે આપણને જણાય છે. આપણા ધણા હિસાહી પુરખોએ આ શખસ માટે જે જૂઠાના ઢગલા ખડકેલા છે તેનાથી અત્યારે આપણી પોતાનીજ હલકાઈ થતી આપણને લાગે છે. આપણા મનમાંથી એ બધું હવે કહાડી નાખવાનો વખત આવ્યો છે. એ શખસે ભાખેલું વચન અત્યારે છેલ્લા ૧૨૦૦ વરસથી ૧૮ કરોડ માણસોનાં જીવનનો એક માર્ગદર્શક પરવાનો થઈ પડ્યું છે. આ ૧૮ કરોડ માણસો ખુદાએ આપણા જેવાજ બનાવ્યા છે. માલિકે પેદા કરેલાં પ્રાણીઓની મોટી સંખ્યા અત્યારે કોઈ પણ પુરખનાં વચન કરતાં હઝરત મોહમ્મદનાં વચનને વધારે માને છે. જે હકીકતને માલિકે પેદા કરેલાં પ્રાણીઓ સૈકાના સૈકાઓથી માનતાં આવ્યાં છે તેને શું અત્યારે આપણે ધડી કહાડેલી જાદુઈ ઇંદ્રજાલનો તમાસો માનવો ? ”

મી. ટોમસ કાર્લાઈલ કહે છે કે “ આપણે હઝરત મોહમ્મદને એક ખાલી અંતઃકરણવાળા વેપધારી, લોભી કે તાલિમગ્યાજ કહી શકતા નથી. તેમણે જે સંદેશો દુનિયાને પહોંચાડ્યો તે ખરો હતો. જો કે તે ગોઠવણી વગરનો હતો તો પણ તે એવા મૂળમાંથી નીકળ્યો હતો કે જેનો કોઈ પાર પામ્યું નથી. એ શખસનાં વાક્યો અને કૃત્યો અસત્ય નહોતાં. તેણે કોઈની નફલ કે દેખાદેખી કરી નહોતી. તે અનંત જીવનું એક નૂરાની શરીર હતું જે કુદરતના વિશાળ પટમાંથી દુનિયાને રેશન કરવા આવ્યું હતું, અને ખુદાનો એવોજ હુકમ હતો. ” ૩

“ પોતે અસલ ખરા હેતુઓ ઉપર છે, એ ખ્યાલ તેમના મનમાંથી કદી ગયો નથી. જો તેઓ ઢાંગી હોત તો મોત વખતે તેમનું મન ડગુમગુ થઈ જત; પણ આપણે જોયું છે કે તેમણે હીમત અને વિશ્વાસથી મોતના ફરિશ્તાની મુલાકાત કરી છે. ” ૪

જો લોકો ઘેર નિંદ્રામાં સૂતેલા હતા તેમને તેમણે જાગૃત કર્યા. જે લોકો રાત દિવસ લડી મરતા હતા તેમને એક બ્રાતૃમંડળમાં કાયમ કરી તેમનામાં એક્યનો પવન ફુંકી દીધો. જે પ્રકાશ પ્રથમ માણસના મન ઉપર છકડે છકડે

૧. હાલમાં દુનિયામાં ૪૨ કરોડ માણસો ઇસ્લામમાં છે.

૨. જુઓ ટોમસ કાર્લાઈલ કૃત “ હીરો ઍન્ડ હીરો વર્શિપ ” નામનું પુસ્તક લેકચર ૨ જુ.

૩. જુઓ હીરો ઍન્ડ હીરો વર્શિપ નામનું પુસ્તક, લેકચર ૨ જુ.

૪. જુઓ મી. ટલરકૃત “ મહોગેડનીઝમ ” નામનું પુસ્તક પાન ૧૨૬.



પડતો હતો તેને તેમણે એક જથામાં કાયમ કર્યો જેનાં કિરણુ આખી પૃથ્વી ઉપર પડવા લાગ્યાં. તેમણે પોતાના જીવની જરા પણ દરકાર નહિ કરતાં પોતાનું કામ દઢતાથી કરી દેખાડ્યું. તેઓ ઋતુની અને હઠીલા મૂર્તિ-પૂજકોમાં પેદા થયા હતા, તો પણ તેમણે દુનિયા ઉપર પ્રકાશ પાડવા ખોટા રિવાજો સામે સખત ધુનરો ચલાવ્યો, અને આખા દેશમાંથી તેમનો નાશ કરી લોકોને સત્ય દેખાડી આપ્યું. જે લોકો પોતાને મોટા મણુતા હતા તેમના મગજમાંથી મોટાઈનો ખ્યાલ દુર કરી નાંખ્યો, તેમનું જાત્યાભિમાન તોડી નાખ્યું, અને ઢાંગી લોકોએ ખુદના રસ્તામાં કપટની બળ પાથરી હતી તેનો નાશ કરી ખુદા માણસથી તદ્દન નજીક છે એમ બતાવી આપ્યું.

**મી. કવીલીઅમ<sup>૧</sup>** લખે છે કે “ બારસો વરસ ઉપર એક બીન કેળવાયેલો અને અશિક્ષિત માણસ જે જંગલી લોકોની માફક અંધકારમાં ઉઠેલો હતો તેના અંતઃકરણમાં સત્યનું જ્ઞાન પ્રગટ થયું. તેના બળવડે તેણે મૂર્તિપૂજા સામે સખત ધુનરો ચલાવ્યો અને માલિકનો અદૈત્ય મહીમા જાહેર કરી લોકોને તે કૃપાળુ અને ન્યાયી ખુદાએ નિર્માણ કરેલો સત્યનો માર્ગ દેખાડ્યો. પોતાની ખરી સમજવડે સત્યથી આકર્ષાઈ આ ઉંડા અને ખરા અંતઃકરણવાળા અરણ્યવાસીએ-કાળી તેજસ્વી આંખો અને ઉંડા અને નમ્ર જીવનવાળા પુરૂષ-લોકોને ખરા અંતઃકરણથી પોતાનો સંદેશો પહોંચાડ્યો. તે પોતાના મીત્રો આગળ સત્યનાં બાપણ કરતો. સ્વદેશીઓને ખરેખર કહી સંભળાવતો. અને જનસમૂહને બોધ કરતો. તેની સ્ત્રી અને કેટલાક સાથીઓએ તેનું કહેવું માન્યું હતું; પણ બીજા લોકોએ તો તેને ગાંડોજ ગણી કહાડ્યો હતો. ”

**મો. ટોમસ કાર્લાઈલિ<sup>૨</sup>** લખે છે કે “ હઝરત મોહમ્મદની ભાષા બેદ બરેલા શબ્દોથી સુક્ત હોવાથી હું તેમને વધારે પસંદ કરું છું. તે એક સાદા અને પોતાના જાતીબળ ઉપરજ આધાર રાખનાર અરણ્યવાસી છે. તે પોતે જે છે તે કરનાં વધારે હોવાનો ડોળ ધાલતા નથી. તેમનામાં મિથ્યાભિમાન નથી. વળી તે પોતાને તદ્દન હલકા પાડતા નથી. પોતાને હાથે સમારેલાં ભૂગડાં અને પગરખાંમાં જેવા છે તેવાજ છે. તે ધરાનના શાહો અને મીસના બાદશાહોને તેમની જે જે ફરજો છે તે ખુલ્લે ખુલ્લી કહી સંભળાવનારા છે. ‘તને ઘટતું માન,’ એ શબ્દથી માલમ પડે છે કે તે પોતાને ખરાબર જાણી રહેલા છે. તેમનામાં રસિક બાબતોને વૃથા ગણી મુક્તિ મેળવવાની વાત છે.”

૧. માન્ચેસ્ટરવાળા મી. અબદુલ્લાહ કવીલીઅમ.

૨. ટોમસ કાર્લાઈલના હિરો એન્ડ હિરો વર્શિપ નામના પુસ્તકમાં બીજી ભાષા જુઓ.

મી. ગીળન લખે છે કે “ મહાન હઝરતનો ભલો વિવેક શહેનશાહી ભપકાને ધિક્કારતો હતો. તેઓ પેગમ્બર હતા તો પણ ધરતું સધળું કામ જાતે કરતા હતા. આગ મળગાવતા, પુંજો વાળતા, બકરીઓ દોતા, અને પોતાનાં ખાસડાં તથા લૂગડાં જાતે સમારતા. તપશ્ચર્યનું કષ્ટ નાપસંદ કરી તેઓ વગર અભિમાને એક અરખ અને સીપાઈનો સાદો ખોરાક ખાતા. કોઈ આનંદનો દિવસ આવતો તો તેઓ પોતાના સાથીઓને ખાવા તેડતા અને સાદી અને ખરા અંતઃકરણની ભારે સામગ્રી કરી તેમને જમાડતા; પણ તેમની ઘર ખાનગી જીંદગી તો એવી હતી કે દિવસોના દિવસ વહી જતા હતા તો પણ તેમના ધરનો ચુલો સળગતો નહોતો. તેમણે એક દાખલો આપ્યો હતો તે ઉપરથી દારૂ પીવાની મનાઈ કરવામાં આવી છે. તેઓ જવની મુકીપાકી રોટલી ખાઈને પેટ ભરી લેતા હતા. દુધ અને મધ તેમને પ્રીય હતાં; પણ તેઓ ઘણી વખત ખજુર અને પાણીથી ચલાવી લેતા હતા. ”<sup>૧</sup>

**રીતભાત**<sup>૨</sup>—તેમની નમ્રતા, તેમની ઉદારતા, તેમના અંતઃકરણની પવિત્રતા, તેમની ઉમદા રહેણી, તેમની પરોપકાર શુદ્ધિ, તેમની પ્રયત્નતા, તેમનું તેજ, અને તેમની સમજશક્તિ માલિકે એવી બનાવી હતી કે જે કોઈ તેમને જોતું તેના મનમાં પૂજ્યભાવ ઉત્પન્ન થયા વગર રહેતો નહિ. દયા, વિનય, અને ધીરજનો તો તેમનામાં પ્રવાહ વહેતો હતો. તેઓ ગરીબ અને નિરાધાર માણસો સાથે માયા મહોબતથી વર્તતા હતા. રંક માણસને નિર્ધન હોવાનાં કારણથી હલકો સમજતા નહોતા. તે કદાચ રસ્તામાં પણ કાંઈ કહેવા માગતો તો પોતે ઉભા રહેતા, અને તે ત્યાં બેસતો તો પોતે પણ તેની સાથે ભોંય ઉપર બેસી જતા. તેઓ ગરીબ અમીરમાં બેદ સમજતા નહોતા. એક ગરીબ ડોસીની સાથે જઈને તેનું કામ કરી આપતા. લોકોને પોતે કહેતા કે “ હું કાંઈ બાદશાહ નથી; પણ તમારા જેવો એક માણસ છું. મારાથી ડરશો નહિ. ” તેઓ માંદા માણસને જંગમ જતા અને પોતાનાં મીઠાં વચનથી તેને દિલાસો આપતા. તેમની દયાવૃત્તિ કુદરતી રીતે ઘણીજ પ્રયત્ન હતી. કોઈને દુઃખમાં પડેલું જાણતાંજ તેને મદદ કરવા ચાલ્યા જતા. તે માણસ આવીને તેમની આગળ અરજ કરે એવી કદી પણ આશા તેઓ રાખતા નહોતા; પણ તેવાને તે પોતેજ શોધી કહાડતા. જે કોઈ પોતાને મળવા આવતું તેને માન આપતા.

૧. જુઓ મી. ગીળન દ્વારા “ ડિક્ક્વાઈન ઍન્ડ ફ્રેન્ડ ઍન્ડ ધી રોમન એમ્પાયર ” પાન ૫૧૬. દસ વાનીઓથી ખાનારા લોકો પોતાના પેગમ્બરની રીત પ્રમાણે ચાલે તો કેવું સારું ?

૨. શુદ્ધ વિવેક.

કોઈની વાતને તોડી નાખતા નહોતા. તેઓ ગુલામનું નોતરું પણ કમુલ કરતા, અને લોકોને કહેતા કે મોટાઈમાં કાંઈ માલ નથી.

ઘરમાં ગાદી તકીએ બેસતા નહોતા. ઘરનું કામકાજ જાતે કરતા હતા. બજારમાંથી ચીજો લઈ આવતા, અકરીઓ દોહતા, લૂગડાં શીવતા અને બીજું એવું કામ પોતે કરી લેતા. પથારી મળતી તો તે ઉપર સુઈ રહેતા અને ન મળતી તો ભોંય સુઈ રહેતા. ઘણી વખત ચટાઈ ઉપર સુઈ રહેવાથી તેમના શરીર ઉપર તેનાં નીશાન પડી જતાં હતાં. લોકો તેમને માટે નરમ બીજાનું અને સારાં સારાં લૂગડાં તૈયાર કરવાનું કહેતા ત્યારે પોતે શર-માવતા કે મારે દુનીયાથી કાંઈ કામ નથી. હું તો જેવી રીતે એક ઘોડે સ્વાર કોઈ ઝાડ નીચે આરામ લેવાં થોભે છે અને ચાલતો થાય છે એવો છું. તેઓ વર્ષમાં ઘણા ભાગે રોજ રાખતા અને ખજૂર કે જવની રોટલી ખાઈ દહાડા કહાડતા. કાચું લસણ કે કાચી દુગળી જેવી દુર્ગંધવાળી કાંઈ ચીજ ખાતા નહોતા. એક ગરીબ માણસની માફક ખાઈ લેતા. આંદી સોનાના ઘટ કે ચીનાઈ રકાબીઓમાં જમતા નહોતા. તેમનો પાણી પીવાનો ખાસો લાકડાનો હતો.<sup>૧</sup> ખાવાનું આઢે તેટલું હલકું હોય તો પણ તેમાં એમ કહાડતા નહોતા. કદાચ ખાવાનું મન ન થતું તો ન ખાતા; પણ તેમાં સ્વાદ નથી કે સાંકું નથી, એવું કદી કહેતા નહિ. ખાઈ રહ્યા પછી માલિકનો ઉપકાર માનતા અને કહેતા કે સર્વ તારીફ ખુદાને માટે છે જેણે આપણને ખાવા પીવા આપ્યું છે અને ઈસ્લામ ધર્મ ઓનાયત કર્યો છે.

દુનિયાની આડે તેવી વાત હોય તો પણ તેમાં તેમને ગુસ્સો ચડતો નહોતો. કોઈના હાથથી કાંઈ નુકશાન થતું અથવા કોઈથી કાંઈ કામ ભંગડી જતું તો તેને તેઓ મન પર લેતા નહોતા. તેમને ખાનગી કામમાં જરાએ ગુસ્સો નહોતો. હજરત ‘અનસ’ કહે છે કે હું હજરતની સાથે દસ વર્સ રહ્યો પણ તેમણે મને ‘ઉશ’ સરખું કહ્યું નથી.<sup>૨</sup> અલગત ધર્મની આગતમાં તો તેમને ઘણું માફું લાગતું. કદાચ કોઈથી નારાજ થતા તો મ્હેડું ફેરવી લેતા પણ તેને કાંઈ કહેતા નહિ.

જેની સાથે મુલાકાત થતી તેને પહેલાં સલામ કરતા. સામાવાળાના

૧. આ પ્રમાણે કેટલા લોકો પોતાના પેગમ્બરની રહેણી ઉપર ચાલે છે ?

૨. જુઓ મી. કુરેશી તથા મી. મોમિન કૃત હજરતનું જીવન ચરિત્ર.

સલામની રાહ જોતા નહોતા. તેની સાથે મુસાફર<sup>૧</sup> કરતા અને તેની સાથે ખુશી રીતે વાત કરી તેને રાજી રાખતા. જે કોઈ તેમને બોલાવતું તેને “લખ્મકર”<sup>૨</sup> કરીને જવાબ આપતા. રસ્તામાં ચાલતાં છોકરાંઓ તેમની આંખુઆંખુ કરી વળતાં અને મહોબતથી તેમની સાથે ગેલ કરતાં.

ખુશુર્ગો<sup>૩</sup> અને આગેવાનોને માન આપતા. તથા ખાનદાન આખરદાર માણસ ગમે તે કોમનો હોય તો પણ તેનું સન્માન રાખતા. કોઈ મંડળીમાં જતા તો બધાથી છેલ્લે એક બાજુએ બેસી જતા. બધાની વચમાં થઈ કદી આગળ વધવાનો કે ઉંચા સ્થાને બેસવાનો પ્રયત્ન કરતા નહિ. મિજલસમાં અસહાબો સાથે હળીમળીને બેસતા. ત્યાં લોકોને પોતે સૌથી પહેલાં સલામ કરતા. ખીજના સલામની વાટ જોતા નહોતા. નાનાં છોકરાંઓને પણ પોતે સલામ કરતા. મિજલસમાં કદી બેઅદબીથી બેસતા નહિ, કે લોકો પોતાને વધારે માન આપે અગર ભારે ઠાઠથી સત્કાર કરે એવી દૃષ્ટિ રાખતા નહિ. ઘણાં માણસો સાથે વાત કરવાનો પ્રસંગ આવતો તો વારા ફરતી તેમની સામું જોઈ તેમની સાથે વાત કરતા. એકની સાથે વાત કરી ખીજને પડતો મેલતા નહોતા. માણસની સમજ શક્તી જોઈને સુખન કહાડતા અને કહેતા કે જે વાતમાં કાંઈ લાભ ન હોય તે કરવામાં માલ નથી. કોઈ દિવસ મોરા સ્વરે બોલતા નહિ. જે કહેવું હોય તે ધીમેથી કહેતા. કોઈ દલાડો ખડખડ હસતા નહોતા. ખુશી થતા તો માત્ર મ્હોડું મલકાવતા. બધાથી હળીમળીને ચાલતા. કોઈને નારાજ કરતા નહિ. પોતાની ઉમ્મતની<sup>૪</sup> ઘણી કાળજી રાખતા. તેમની પાસે આવનારાઓમાંનું કોઈ ગેરહાજર રહેવું તો તેની ખબર પૂછતા અને તેના સમાચાર મંગાવતા.

જે કોઈ તેમની સાથે દુશ્મનાઈ કરતું તેના ઉપર તેઓ ઉપકાર કરતા અને મારી આપતા. કદી ખોટું બાપણ કહાડતા નહોતા. કોઈને ગાળ દેતા નહોતા. સખતમાં સખત વચન તેઓ એ કહેતા કે “એના કપાળ ઉપર કાદવ પડ્યો.” દુશ્મનોએ જ્યારે તેમને મ્હોણાં<sup>૫</sup> મારી તથા ખડ

૧. હાથ મેળવવો. જ્યાં સુધી સામાવાળો હાથ ન ઓડે તો ત્યાં સુધી પોતે ઓડાવતા નહીં. આવી જણાય છે કે મુસાફરો કરતાં જોઈએ.

૨. છ. હાજર છું.

૩. મહાત્માઓ.

૪. શિષ્યો, અનુયાયી પ્રમ. followers.

૫. અભતર—(વાંઝીઆ મ્હોણું) પેયગમ્મર સહઅમના બે દીકરા હતા અને તે બેક નરાની ઉમરમાંજ આ દુન્યાથી કુચ કરી ગયા હતા.

ખોટું કહી તેમને ધણું દુઃખ દેવા માંડ્યું ત્યારે લોકોએ કહ્યું કે “ એમને ત્રાપ આપો. ” ત્યારે પોતે કહ્યું કે “ ખુદાએ મને ત્રાપ માટે મોકલ્યો નથી. પણ આશીર્વાદ માટે મોકલ્યો છે. ”

તેઓ હમેશાં નીચી નજરથી ચાલતા. વધારે વખત ચુપ રહેતા. જરૂર વગર બોલતાં નહોતા. જ્યારે બોલતા ત્યારે તેમના શબ્દો એવા જોસબેર નીકળતા કે સાંભળનારનાં અંતઃકરણ ઉપર અસર થતી. સારી વાત સિવાય ખીજું કંઈ બોલતા નહિ. મોટાઈ કરવી, રક્તક્ર કરવી, ખોટું બોલવું એ વાતોનો તો તેમને વા પણ વાગ્યો નહોતો. કોઈને પોતાનાં વખાણ કરવા દેતા નહોતા. પોતાની સાથેનાં માણસનો ધણો ખ્યાલ રાખતા. તેમને કોઈ વાતે હેરાન થવા દેતા નહિ. કદી રાત્રે ધરમાંથી ઉઠીને બહાર જવું પડતું તો ધીરે રહીને જોડા પહેરતા, ધીમેથી ચાલતા, અને આસ્તે રહીને કમાડ ઉઘાડતા. કદી મોડેથી ઘેર આવતા ત્યારે પણ સઘળું કામ ધીરેથી કરતા કે કોઈની ઉંઘ બગડે નહિ.

કોઈ પોતાની પાસે કંઈ ચીજ માગતું તો તેને આપી દેતા. માગના-નારને કોઈ દિવસ તેમણે પાછો કહાડ્યો નથી.<sup>૧</sup> પોતાની પાસે હોય તો આપી દેતા અને જો નહોતો તો મિહાશથી વાત કરી ખીજી વખત આવ.

અ.થી હજરતના વીરોધીઓ કહેતા કે આ માણસ ( એટલે પેયગમ્યર રહઅમ ) ના ધાર્મિક બખેડા તેની જાંઘી સુધીનાંજ છે, કેમકે તે પોતે “ અખતર ” છે. એક વખત આસ-બીન-વાએલ પેગમ્યર સલઅમને રરતામાં (બની સહરના દરવાજા આગળ) મળ્યો. હજરત તેની સાથે થોડીક વાત કરી ચાલ્યા ગયા. તેટલામાં કુરેશના કેટલાક સરદારોએ મજબૂર માણસને પુછ્યું કે તું કોની સાથે વાત કરતો હતો ? ત્યારે તેણે જવાબ આપ્યો કે હું તે “ અખતર ” સાથે વાત કરતો હતો. જ્યારે હજરતને આ વાતની ખબર પડી ત્યારે પોતે જરા દિલગીર થયા. આથી ખુદાવંદ પાકે તેમને દિલાસો આપ્યો કે તમારે દીકરો નથી પણ તમામ દુનિયાની સંપાટી ઉપરના મુસલમાનો જે કયામત સુધી થતા રહેશે તે સર્વ તમારા ફરજાંદ છે, બહુ દીકરાઓ કરતાં પણ વધારે તમારી તાળેદારી કરશે. દીકરાથી અસલ મતલબ નામ કાયમ રહેવાનું છે તો તમારા દીનની જડ કયામત સુધી નાહુદ જનાર નથી, અને ખરેખર તમારો દુશ્મન તે પોતેજ વાંઝીઓ ( અખતર ) છે. આ વાત બેરાક ખરી પડી; કારણકે હજરતના ગુલામો દુનીયા ઉપર આલીસ કરોડ મોબુદ છે, અને તે અખતર કહેનારાઓને યાદ કરનાર એક પણ ઇસમ નજરે પડતો નથી. આથી સાબિત થાય છે કે ખરા વાંઝીઓ એ લોકોજ છે. જુઓ મી. ઇબ્રાહીમ હુસેનનું “ પર ધમીઓના વિચારો ” નામનું પુસ્તક.

૧. આ ઉદારતા શું નેની તેવી છે ?

વાતું કહેતા. તેમણે પોતાની પાસે જે કાંઈ આવ્યું તે ગરીબ ગરબાને માટે લુટાની દીધું. તેમની હાજતો પુરી પાડતા અને તેમને રાજી રાખતા. ઘર વિનાનાં માણસોને પોતાના ઘર આગળ મસ્જિદમાં સવડ કરી આપતા, અને પોતાની સાથે રાખી તેમને દરેક વાતે મદદ કરતા. પોતે મોટાઈના જરાપણ ખ્યાલ રાખતા નહોતા. લોકો તેમને પોતાના સરદાર તરીકે સમજતા હતા; તો પણ તેઓ કુલાઈ જતા નહોતા. એક વખત એવું બન્યું કે તેઓ પોતાના અસહાઓ<sup>૧</sup> સાથે જંગલમાં ગયા. રસ્તામાં રસોઈના વખત થઈ જવાથી બધાઓએ મળી રાંધવાની તૈયારી કરવા માંડી. દરેક શખ્સે થોડું થોડું કામ ઉપાડી લીધું. બ્યારે તેમને લાગે કાંઈ ન આવ્યું ત્યારે તેમણે કહ્યું કે “ હું લાકડાં વીણી લાવીશ. ” લોકોએ ઘણુંએ ના કહ્યું; પણ તેમણે કહ્યું કે “ જે માણસ માન ધારણ કરી આપને ખેસી રહે છે તેને ખુદા પસંદ કરતો નથી. ” એમ કહી તેઓ જંગલમાં ગયા અને લાકડાં વીણી લાવ્યા.

કોઈ તેમના ઉપર સખતી કરતું તો તેનો બદલો લેવા આવતા નહિ. તેમણે કોઈ દિવસ પણ નોકર આકર કે ખીજા કોઈને માર્યો નથી. તેઓ લોકો સાથે હસમુખ રહેતા; પણ ખુદાના કામમાં કોઈનો પક્ષપાત રાખતા નહોતા. તેના ફરમાનો ઉધારે છોગે સંભળાવી દેતા, પણ કોઈનાં છિદ્ર ઉધારતા નહિ. મોટા મોટા અમીરોએ તેમને જો તેઓ તેમના મતને મળતા થાય તો જોઈએ તેટલાં સાધનો પુરા પાડવા ઇચ્છા બતાવી; પણ તેમણે દ્રવ્યને લાત મારી. બેહદ આફતો વેડી પણ સત્યથી ડગ્યા નહિ. તેમનો મદદગાર ખુદા સિવાય ખીજો કોઈ નહોતો. ઘરખાર, સગાં વહાલાં, અને દેશ તબ્બો, ખુદાનો મહિમા જાહેર કરતાં લાખો સંકોટો માથે આવી પડ્યાં તે વેડ્યાં, તેમના શિષ્યોને દુશ્મનોએ ધગધગતી રેતી ઉપર સુવાડ્યા, તેમની છાતી ઉપર પથરા મૂક્યા, ફેટલાકને મારી નાખ્યા અને ફેટલાકને કેદ કર્યા; પણ તેમના શિક્ષણમાં ખામી આવી નહિ.

એક વખત એવો હતો કે દુશ્મનો તેમના લોહીના તરસ્યા થઈને શરતા હતા. આટલી વિશાળ પૃથ્વી પણ તેમને જગા આપી શકતી નહોતી. ચારે તરફ અહીં તહીં ફરી દિવસો ગાળતા પણ સત્યથી ડગતા નહોતા. ખરેખર મહાન પુરુષોની કામત પોતાના વતનમાં થોડીજ થાય છે. સ્વદેશ કરતાં પરદેશમાંજ તેઓ વધારે મનાય છે. આખી દુનિયાના મહાન પુરુષોનાં ચરિત્રો જોશે તો તે આ બાબતની સાખ પુર્યા વગર રહેવાનાં નથી.

તેઓ દરેક કામ બિસ્મિલ્લાહ<sup>૧</sup> બોલીને કરતા. કુરાન શરીફ પઢતા<sup>૨</sup> અ-  
લ્લાહ બીજા કોઈને પઢતાં સાંભળતા તો ખુદાના ઉરથી શોચમાં પડી જતા  
અને ધણી વખતે રડતા. તેના ખ્યાલમાં ને ખ્યાલમાં ઉંઘતા પણ નહિ. ઉઠતાં,  
બેસતાં હમેશાં ખુદાને યાદ કરતા, અને તેની ઓટલી બધી બંદગી કરતા કે  
નમાઝ પઢતાં પઢતાં પગ પણ સૂજી જતા.<sup>૩</sup> તેઓ કહેતા કે “માણસ  
સિન્દો<sup>૪</sup> કરતી વખતે તદ્દન ખુદાની નજદીક પહોંચી જાય છે.” તેમનો વિશ્વાસ  
એવો દઢ હતો કે આખું અરબસ્તાન તેમનું દુશ્મન થઈ બેઠું હતું; તોપણ  
તેમણે કોઈની પરવા રાખી નહી. તેઓ ખુદા ઉપર બરોસો રાખી ઉઘાડે  
છોગે દુશ્મનોમાં ફરતા અને તેમના ખોટા રિવાજો તરફ ધુળરો મચાવતા.

તેમની પવિત્રતા, સત્યતા, અને નેક નિષ્ઠા એવી હતી કે લોકો તેમને  
અસલથીજ “સાદિક”<sup>૫</sup> અને “અમીન”<sup>૬</sup> કહી બોલાવતા હતા. પાછળથી  
તમામ અરબસ્તાનના ધણી થયા હતા; પણ તેમની રીતભાત બદલાઈ નહોતી.  
એક દિવસ પોતાની ચંદતીના વખતમાં મહાન હજરત બીબી શાતમાના  
ઘેર ગયા તો પોતે ખુશી થઈ પોતાના પિતાને લેવા માટે ઘરના બારણા  
સુધી ગયા. તે વખતે તેમના હાથમાં રૂપાનાં કડાં પહેરેલાં હતાં અને દરવાજા  
આગળ એક સુંદર લુગડું લટકવેલું હતું. આ બંને ચીજો જોતાંજ હજ-  
રત ઘરમાં ન પેસતાં પાછા ફરી ગયા. જનાબ બીબી શાતમારદીઠ આથી ધણી  
અફસોસમાં પડી ગયાં અને મનમાં કહેવા લાગ્યાં કે હજરતને આ ચીજોને  
લીધેજ માફું લાગ્યું હશે તેથી તેમણે એ કડાં તથા પેલું લુગડું લઈને પો-  
તાના બંને શરૂંદ હજરત ઈમામ હસન અને હજરત ઈમામ હુસેનને  
તેમની સેવામાં મોકલ્યા અને કહ્યું કે હજરત સદઅમને જઈને કહેજો કે ફક્ત  
આ બે ચીજોજ ઘરમાં આપવા પામી છે. બીજી કંઈ ચીજ આવી નથી. માટે  
એ બંને આપ લઈ લે. અને આપની મરજી પ્રમાણે તેનો ઉપયોગ કરો.  
આથી પોતે ધણી ખુશ થયા અને પોતાના બાળકોને આશિર્વાદ આપી એક  
માણસને હુકમ કર્યો કે આ કડાં દીપાવીને પતર ખનાવી તેના નાના નાના

૧. પ્રથમ ખુદાનું નામ લેવું તે.

૨. વાંચતા.

૩. ઈમાદત કરનારાઓએ આનો વિચાર કરવો જોઈએ.

૪. નમાઝ પઢતી વખતે માથું જમીન ઉપર મુકવું. ખુદાને પગે લાગવું. Pro-  
stration.

૫. પ્રમાણિક. ખરો—True.

૬. ઈમાનદાર—ફયાનતદાર.

સત્યનિષ્ઠ—Trustworthy.

Upright.

Honest. Trusty.

કટકા કરો. કટકા થયા પછી તેમણે એ કટકા તથા લુગડું મસ્જીદમાંના ગરીબ લોકોને વહેંચી આપ્યું. અને પોતે રાજ થઈ બીજી કાતમાના ઘેર જઈ રૂમાલ્યું કે બેટા, દુનિયાના ધરણાથી આપણને કંઈ લાભ નથી. ખુદા-તાલા પોતાનાં ધરણા પહેરાવે તો બસ છે. ખુદાની પાસે જે બીજો છે તે દુનિયાની ચીજોથી ધણીજ ચડીઆતી છે. જે તારા આપને ધન દોલતની જરૂર હોત તો ખુદા અરબસ્તાનના કાંકરાની માફક પણ સોનાના ઢગલા કરી નાખત પણ મારે ધનની ખીલકુલ તમા નથી. મને તો આજના દિવસનું મળે એટલે બસ છે કે હું તે આપને માલિકનો ઉપકાર માતું, અને બીજા દીવસના આજ્ઞાને માટે ખુદા આગળ યાચના કરું કે તેને ભુલી જવાનો વખત આવે નહીં. ૧

એક વખત એવું બન્યું કે મહાન હઝરત એક યહૂદીના ત્યાં કેટલીક ચીજો ખરીદ કરવા ગયા; પણ પાસે પૈસા નહીં હોવાથી યહૂદીએ કહ્યું કે કાંઈ શિકર નહીં આટલી મુદતમાં આપજો એમ કહી વાપદો કર્યો. યહૂદીના મનમાં આવ્યું કે તેમને સતાવવાનો દીક પ્રસંગ હાથ આવ્યો છે એમ જાણી તે યહૂદી મુદત પહેલાં પૈસા માગવા ગયો. હઝરતે કહ્યું કે હજી તમારી મુદત બાકી છે ને હમણાથી પૈસા માગો છો. તો તેણે કહ્યું કે મને તો હમણાજ જોઈશે. હું વધારે વાર થોભી શકતો નથી. ગમે તેમ કરી હમણા ને હમણા મારા પૈસા પતાવી દો. હઝરતે ધારેથી કહ્યું કે તમારે પૈસાની જરૂર પડી હશે તે હું સમજું છું; પણ હમણા મારે પૈસા લાવવા ક્યાંથી ? જ્યારે મારા ધરમાંજ નથી તો પછી હું ક્યાંથી આપું ? યહૂદીએ કહ્યું કે જે પૈસા નહીં આપો તો હું તમને જવા દઈશ નહીં. હઝરતે કહ્યું બસે તમારી મરજી. તમે કહેશો તો હું તમારી પાસે બેસી રહીશ. એમ કહી પોતે બેસી રહ્યા. યહૂદીએ પણ તેમને બીજા દીવસ સુધી છોડ્યા નહીં. હઝરતે નમાજ પણ ત્યાંજ પડી. અસહાબોને જ્યારે આ વાતની ખબર પડી ત્યારે તેઓ યહૂદીના આવા વર્તનથી ઘણા નારાજ થયા અને હઝરતને કહેવા લાગ્યા કે એ શું વાત છે કે એક આવો માણસ આપને રોડી રાખે અને અમે મુઝે મહોડે જોયા કરીએ. ત્યારે પોતે રૂમાલ્યું કે મારે માટે કોઈ ઉપર કાંઈ પણ જખરજસ્તી થાય તે હું જોવા માગતો નથી. હું એનો કરજદાર છું. મારી પાસે હાલ એક પઈ સરખી પણ નથી, તો પણ હું તેના પૈસા ચુકવી આપવા બંધાએલો છું. જ્યાં સુધી પૈસા ન ચુકે ત્યાં સુધી તે મારા ઉપર કબજે રાખવા માગે છે તો બસે, હું તેની મરજી હિાવવા રાજી છું. આ પ્રમાણે કહી પોતે તેના હવાલામાં સંવાર



સુધી બેસી રહ્યા અને ત્યાંજ ખુદાની બંદગી કર્યા કીધી. હઝરતની આટલી બધી નરમાશ જોઈને તે યહૂદી ઘણાજ અનન્ય થયો. તેની ખાતરી થઈ ગઈ કે સાધારણ માણસમાં આવા ગુણ હોયજ નહીં. બેશક હઝરત ખરા પેગમ્બર છે એમ કહી હઝરતને નમી પડ્યો અને ઇસ્લામમાં દાખલ થયો.<sup>૧</sup>

એક વખત લડાઈમાંથી દુસ્મનોના કેટલોક માલ મુસલમાનોના હાથ આવ્યો હતો તે જાણી એક જંગલી અરબ તે લેવાના ઇરાદાથી મહાન હઝરત પાસે આવ્યો. આ વખત હઝરત સદ્અમ ખભે પીછોડી નાખીને બહાર જતા હતા તે તેને રસ્તામાં મળ્યા. પેલો જંગલી માલની લાગ્યમાં એવો અંધ બની ગયો હતો કે તેણે એકદમ મહાન હઝરતની પીછોડી પકડી અને એવા જોરથી આંચકો માર્યો કે હઝરત ઠેઠ તેની છાતી સુધી ખેંચાઈ ગયા, અને પીછોડીની બીડી કોરની ગરદનમાં ગાંઠ પડી જવાથી શરીરે લીલકામો પડી ગયો. તે જંગલીએ તોછડાઈથી કહ્યું કે હે મોહમ્મદ આવેલો માલ કાંઈ તમારા એકલાનો નથી. આથી પોતે તેને હસ્તે ચઢેરે શાંત પાડ્યો અને તેના કહેવા પ્રમાણે માલ આપી રાજ કરી વિદાય કર્યો.<sup>૨</sup>

જેવી રીતે તેમને લોકો માટે પ્રથમ લાગણી હતી તેવીજ પાછળથી પણ કાયમ હતી. દુર્દશામાંથી સારી હાલતે પહોંચ્યા પછી માણસના સ્વભાવમાં ફેર પડે છે; પણ તેમની રૂઠી તો હમેશાં એકજ હતી. તેઓ હમેશાં ગરીબાઈમાંજ આનંદ માનતા. તેઓ કહેતા કે “ હે ખુદા! મને ગરીબીમાં રાખજો ગરીબીમાં જીવાડજો, ગરીબીમાં મારજો, અને ગરીબીમાંજ ઉઠાડજો. ” ગરીબ ઘરમાં વસનારા સુંદર આત્માઓ! તમે બસે સદા ગરીબજ રહો. તમને શ્રીમંતોની શી પરવા છે! શ્રીમંતોને તમારાં જેવાં સુખ, શાંતિ અને આનંદ ક્યાં છે!

તેઓ આખા અરબસ્તાનના ઘણી હતા, પણ તેમણે દેશની પેદાશમાંથી પોતાના ખાનગી ખર્ચ માટે એક પાંખનો પણ ઉપાડ કર્યો નથી. તેમણે અમીર અથવા સરદારોની મારફત બળ્ય મકાનો કે દિવ્ય મહેલો બનાવ્યા નહોતા. ઘરની સ્ત્રીઓને સારાં સારાં લુગડાં ધરેણા ધડાવી આપ્યાં નહોતાં. પોતાને માટે કાંઈ ઉમદા ઉમદા લિખાસ તૈયાર કરાવ્યા નહોતા. સુવા માટે છતરી પલંગ, કમાનદાર ઢોલીઓ કે રૂની તળાઈ વાળી હીંચોળા ખાટો

૧. લોકોનું લઈને ઇતકાર કરનારા, પરાયાની મિલકત પચાવી પડનારા તથા દેવાળાં કાઢી લોકોનાં નાણાં ખોટાં કરનારા માણસો પોતાને મુસલમાન કહેવા પહેલાં આ ઉપલી વાત ધ્યાનમાં રાખે તો કેવું સાચું?

૨. માથ માટે ગરીબોના દિલ દુઃખાવનારાઓએ આથી ઘડો લેવો જોઈએ.

રાખ્યા નહોતાં. તેમણે એટલે સુધી સાદાઇ રાખી હતી કે રાત્રે દીવો અગર બંતી ન મળતી તો પણ ચલાવી લેતા; અને જે કાંઈ પાસે આવતું તે ગરીબ માણસો, નિરાધાર બાળકો, અને અનાથ વિધવાઓને વહેંચી આપતા.<sup>૧</sup> ગુજરાન માટે જવની રોટલી પણ પુરી મળતી નહોતી, અને છેવટ છેવટ તો એવો વખત આવી ગયો હતો કે તેમનું 'પહેરવાનું' બખતર પણ થોડા જવ પેટે ધરેણે મુકવું પડ્યું હતું. આખરી વખતમાં દવા કરાવવા જેટલા પૈસા પણ ઘરમાં નહોતા. તેમને પેગમ્બરની જે પદ્ધતિ મળી હતી તે ધર્મનો ફેલાવ કરવા માટે હતી અને ધર્મ તરફજ તેમનું લક્ષ હતું. ધન, આયર, અને હુકમતની કાંઈ પરવા નહોતી. તેમના ઘણા સગા પૈસાવાળા હતા. બીબી ખદીજાની સાથે લગ્ન થવાથી પણ પૈસો મળ્યો હતો. વળી મકાના અમીરો તેમને પોતાના મતને મળતા થાય તો હજારો રૂપીઆ આપવાનું કહેતા હતા. પૈસો મેળવવાનું જોઈએ તેટલું સાધન હતું, ત્યારે આયર નહોતી એમ નહિ. તેમનું કુરેશી ખાનદાનમાં પેદા થવું એજ તેમના માટે ભારે આયર હતી; કારણકે કુરેશી ખાનદાન સૌથી ચડીઆતું ગણાતું હતું. કામીના ધામની દેખરેખ રાખવાની સત્તા અને તેના અંગે મકાની હુકમત અસલથી તેમ નાખાનદાનમાં હતી. આવી રીતે ધન, આયર, અને હુકમત એ ત્રણે મેળવવાના સંજોગો તેમને માટે હતા. પણ તેની પરવા નહિ કરતાં તેમણે સત્યધર્મના ફેલાવ માટે ગરીબાઈમાં દિવસ કહાડ્યા. તેમણે જોઈ લીધું હતું કે લાલચ એ એક મોટી નાશકારક વસ્તુ છે, તે સર્વ પાપોનું મૂળ છે, અને ધીરે ધીરે તેનું જોર વધી જતાં તે મનુષ્યના બીજા સારા ગુણોને પણ ધૂળમાં મેળવી દે છે, માટે મનુષ્યે લાલચથી દુર રહેવામાંજ તેનું કલ્યાણ છે. આવા વિચારથી તેઓ વારંવાર પરમાર્થની પ્રશંસા કરતા અને લોકોને ધનને દાટી નહીં રાખતાં સારા માર્ગે વાપરવાનો હમેશાં ઉપદેશ કર્યા કરતા. તેમણે લોકોને ખોટા રસ્તેથી બચાવવા માટે ખુદાતાલાના હુકમથી સત્યધર્મ સ્થાપ્યો. તેનાં તેમનો હેતુ કાંઈ આયર મેળવવાનો, નામના કહાડવાનો, ધન મેળવવાનો મોટા કહેવડાવવાનો, કે બાદશાહ થવાનો નહોતો પણ માત્ર લોકોનું કલ્યાણ કરવાનો હતો. આખરી વખતે ઘરમાં સાડા ત્રણ રૂપીઆ જેટલી ગુજ રકમ રહી હતી તે યંણુ ગરીબોને અપાવી દેવડાવી. અને કહ્યું કે એક પૈ પણ મારી પાસે હોય તેવી હાલતમાં હું માલિકની રૂબરૂ જવા ઇચ્છતો નથી.<sup>૨</sup> તેમનામાં

૧. પોતાને બારેસુલ અંબીયા કહેવરાવનારા લોકોએ આ બાબત ખાસ ધ્યાનમાં લેવા જેવી છે.

૨. પૈસા લેવા કરવાની લાલચ ધરાવનારા આલિમે આ વાત ઉપર ધ્યાન આપે તો ઈસ્લામને કાંઈદો થયા વિના રહે નહીં.

જરા પણ લાલચ કે કપટ હોત તો તેઓ ધીમે ધીમે સધળું ધન કબજે કરી એક લખપતિ થઈ બેઠા હોત, અને સાહેબીથી એશ આરામમાં જીંદગી ગુજારી હોત. આપું અરબસ્તાન તેમને માનતું હતું; પણ કોઈ દહાડો તેમણે મોટાઈ કરી નથી. મી. ઇર્વીંગ લખે છે કે “ તેમની લશ્કરી ફતેહમંદીએ તેમના મનમાં ગર્વ કે મિથ્યાભિમાન પેદા કર્યું નહોતું. જે સ્વાર્થની રૂએ એ ફતેહમંદી મેળવવામાં આવી હોત તો એવું થયા વિના રહેત નહિ. તેમણે પોતાની રીતભાત અને દેખાવમાં જેવી રીતે દુઃખના દિવસોમાં સાદાઈ રાખી હતી તેવી ચડતીના દિવસોમાં પણ રાખી હતી. બાદશાહી દમામની વાત તો બાબુ ઉપર રહી પણ મકાનમાં પેસતી વખતે પણ કદાચ કોઈ તેમને હદથી વધારે માન આપતું તો તેમને ઠીક લાગતું નહિ. કદાચ તેમણે આખી દુનિયા ઉપર અધિકાર મેળવવાની આશા રાખી હોય તો તે માત્ર ધર્મને માટે હતી. દુનિયાની સત્તા જે તેમના હાથમાં ઉછરી હતી અને જેનો ઉપયોગ તેઓ કાંઈ પણ દાઢમાઢ વગર કરતા હતા તેને પોતાના કુટુંબમાં કાયમ રાખવા તેમણે કાંઈ પણ પગલું ભર્યું નથી. ”

એક દિવસ મહાન હઝરતને તેમની દીકરી ખીખી ફાતમાએ કહ્યું કે બાવા સાહેબ મારે એક લોંડીની જરૂર છે માટે લાવી આપો તો સાડું કે મારી તકલીફ દુર થાય. આ સાંભળી મહાન હઝરતની આંખમાંથી આંસુ ઘસવા લાગ્યાં અને ફરમાવ્યું કે બેટા મરજુહમાં ચારસો માણસ તારા કરતાં પણ માઠી સ્થિતિમાં પડેલા છે, અને મને પ્રથમ તેમની તકલીફ દુર કરવાનો ખ્યાલ છે. તેમની તકલીફ દુર થશે ત્યારે તારે માટે લોંડીનો વિચાર કરીશ, પણ તું તારા ઘરમાં જાતે કામ કરશે તો તેનો બદલો ખુદા તરફથી તને મળશે, અને જે લોંડી કામ કરશે તો તારું પુણ્ય તે લઈ જશે પછી તો તારી મરજી.<sup>૧</sup>

તેમણે માલિકે પોતાને સોંપેલું કામ પુરેપુરું કરી દેખાડ્યું. ખુદાનાં ફરમાનો લોકોને ઉઘાટે છોડે કહી સંભળાવ્યાં અને તેમને પવિત્રતાના માર્ગે લાવવા ધર્મશાસ્ત્રના નિયમો શીખવાડ્યા.<sup>૨</sup> જંગલી લોકો જે મૂર્તિપૂજા અને વહેમના ખાડામાં પડેલ હતા તેમને વિશુદ્ધિના માર્ગ ઉપર લાવી તેમના મન

૧. Irving's "Life of Mahomet" મી. ઇર્વીંગ ઇસ્લામના પાઠા વિરાતી ગણાય છે તો પણ તેમને પણ આટલું તો ન છુટકે કહેવું પડ્યું છે.

૨. પોતાના પેગમ્બરની આ રહેણી લોકોએ બુલવી નેમતી નથી.

૩. જુઓ કુરાન શરીફ, સૂરતુલ-જુમા, આયત ૨.

ઉપર ખરા ખુદાની છાપ બેસાડી, અને જે લોકો રાત દિવસ લડી મરતા હતા તેમને તેમણે પ્રીતિની પવિત્ર ગાંઠથી સજ્જડ કર્યાં.

પ્રથમ સ્ત્રીઓને બાપની લાખો રૂપીઆની પુંજીમાંથી કાંઈ પણ વારસો મળતો નહોતો.<sup>૧</sup> મરનારના સગા તેની બધી પુંજી બચાવી પકડતા અને તે બિચારીને ખાલી હાથે રાખતા. તેની કોઈ દાદ કે ફરિયાદ સાંભળતું નહિ. જ્યારે આવું હતું ત્યારે મા, બહેન, સ્ત્રી કે છોકરી સાથે મર્યાદાથી વર્તવું, અને તેમની સાથે વિનયથી બોલવું તો હોયજ ક્યાંથી ? એક માણસ દસ, પંદર, કે વીસ સ્ત્રીઓ પરણતો અને તેમની સાથે ગમે તેમ વર્તતો પણ કોઈથી કાંઈ ચું કે ચાં થઈ શકતું નહોતું, અને વળી મરજીમાં આવે ત્યારે ગમે તેને હાંકી મૂકતો.

આ દુઃખને લીધે કેટલાક લોકો પ્રથમથી પોતાની છોકરીઓને જીવતીને જીવતી દાટી દેતા, યા તો જન્મતાંજ કુવા અથવા ખાઈમાં નાંખી દેતા કે રખેને તે દુશ્મનોના કબજામાં જઈ તેમની ગુલામગીરી કરી પોતાના કૃળને હલકું પાડે.<sup>૨</sup> આવો ખ્યાલ હોવાથી છોકરી પેદા થતાંજ ઘરમાં મહો-કાણુ મંડાતી. જે કોઈ માણસની મરજી પોતાની છોકરીને જીવતી રાખવાની હોય તો તે તેને ઉનના એક કપડામાં મૂકી જંગલમાં દોર ચારનાર પાસે મોકલાવી દેતો. પણ જે મારી નાંખવાની હોય તો છોકરી છ વરસની થતાં તેનો બાપ જંગલમાં જઈ એક ઉંડો ખાડો ખોદીને ઘેર આવી પોતાની સ્ત્રીને કહેતો કે છોકરીને સારાં કપડાં પહેરાવ, તેના માથામાં તેલ નાંખ, અને તેને સુગંધી લગાડ કે હું તેને દેવ દેવીનાં દર્શન કરવા લઈ જાઉં. તે તૈયાર થતી કે તેનો નિર્દય પિતા કહેતો કે “ ચાલો આપણે દર્શન કરવા

૧. જુઓ નારાયણ હેમચંદ્ર કુત હઝરત સલ્અમનું જીવન ચરિત્ર, પાનું ૨૩૮. તે કહે છે કે “ હઝરત મોહમ્મદ સાહેબની વેળાએ કન્યાને પિતૃધનમાં કાંઈ અધિકાર નહોતો. પુત્ર હોય તો મુસલમાન દેશ સિવાય બીજા કોઈ દેશમાં પિતાના ધન ઉપર કન્યાનો કાંઈ અધિકાર નથી. સુધારાના ખ્રિસ્તીઓ અને સંસ્કૃત હિંદુભક્તિ, પુત્ર હોય તો કન્યાને સઘળા અધિકારથી દૂર રાખવામાં આવે છે; પરંતુ સામ્યમંત્રમાં દક્ષિત હઝરત મોહમ્મદ સાહેબે પુત્રને તેમજ કન્યાને પિતાના ધનની અધિકારી કરી છે. નારી જતિના સંસારિક અધિકાર વિષે કોઈ પ્રાચીન ધર્મ પ્રચારકો આવા બાવ પ્રતિષ્ઠિત કરી ગયા નથી. ”

૨. લડાઈ વખતે અથવા બીજા કોઈ પ્રસંગે દુશ્મનોના હાથમાં જે કુટુંબની સ્ત્રીઓ સપડાતી તેની ઘણી હલકાઈ થતી, અને તેની બહાદુરીને મોટો ડાઘ લાગતો, કારણકે દુશ્મનો તેમને લોંડીઓ તરીકે ગણી ઘરમાં ધાલતા.

જાહેર, ” એમ કહીને તેને પેલા ખાડા આગળ લઇ જતો, અને કહેતો કે “અંદર જો.” જેવી તે નિર્દોષ બાળકી અંદર ઝાંખતી કે પેલો રાક્ષસ તેને ધક્કો દઇ ખાડામાં હડસેલી મૂકતો અને ખાડો પુરી નાખતો. આવી રીતે તે બિચારીને જીવતુંને જીવતું દટાવું પડતું. વળી કેટલાક તો જેવી છોકરી જન્મતી તેવીજ દારી દેતા.<sup>૧</sup>

કેટલાક માણસો પોતાના છોકરાઓનો પણ મૂર્તિઓ આગળ ભોગ આપતા. તેઓ પ્રથમ મૂર્તિની બાધા રાખતા કે “ જો મને પાંચ સાત કે દસ છોકરા થશે તો એકનો હું ભોગ આપીશ. જ્યારે તેટલા છોકરા થતા ત્યારે તે એકનો ભોગ આપતો. હઝરત સલ્અમના ખાનદાનમાં પણ એવો દાખલો બન્યો હતો. કહે છે કે હઝરતના દાદા હઝરત અબ્દુલ-મુતલિબે બાધા લીધી હતી કે જો મને ધણી દીકરા થશે તો એકનો હું મૂર્તિને ભોગ આપીશ. આખરે એમજ થયું. તેમને દસ પુત્ર થયા. તેમણે પોતાની બાધા ઉતારવાનો દરાવ કર્યો. કેટલીક રકઝક પછી નક્કો થયું કે હઝરત અબ્દુલ્લાહનો ભોગ આપવો. હઝરત અબ્દુલ-મુતલિબ તેમનો ભોગ આપવા તૈયાર થયા, અને જેવી તેમની ગરદન કાપવા જાય છે તેવોજ એક બુઝુર્ગ સખસ વચ્ચે પડ્યો અને કહ્યું કે “ જો આ છોકરાને બદલે ૧૦૦ ઉંટનો ભોગ આપશો તો તમારી માનતા પુરી થશે. ” આથી હઝરત અબ્દુલ-મુતલિબે ૧૦૦ ઉંટોનો ભોગ આપ્યો અને હઝરત અબ્દુલ્લાહનો પ્રાણ બચ્યો.<sup>૨</sup>

લોંડી ગુલામોની હાલત પણ ઘણી ખરાબ હતી. તેમના ઉપર ઘણી સખ્તી ગુજારતી હતી. લોંડીયોને જામરદસ્તીથી અનીતિના કામમાં સામિલ કરવામાં આવતી, અને લોંડી ગુલામો જાણે માણસ નથી એમ ધારી તેમના ઉપર જુલમ ગુજારવામાં આવતો.

થોડા વખત ઉપર અરબસ્તાનની આવી હાલત હતી; પણ હુંક વખતમાં ત્યાં એક અબ્જયજ જેવો ફેરફાર થઇ ગયો. સત્યનો પવિત્ર આત્મા સઘળી બ્રૂમી ઉપર ફરી વળ્યો, અને તેણે અંધકારમાં હુમેલા લોકોનાં અંતઃકરણમાં

૧. આ દુષ્ટ રિવાજ એકલા અરબસ્તાનમાં હતો એટલુંજ નહિ પણ દુનિયાના ઘણા ખરા ભાગમાં હતો. હિંદુસ્તાનમાં પણ કેટલાક હિંદુઓ છોકરીઓને મારી નાખતા અને દુધ પીતી કરતા, તેથી એ રિવાજ બંધ કરવા માટે સરકારને કાયદા પણ ઘડવા પડ્યા છે. આવો કાચદો ઇસ્લામે તેરસો વરસ ઉપર ઘડ્યો છે.

૨. હઝરત અબ્દુલ્લાહ મહાન હઝરત મોહમ્મદ પેગમ્બરના પિતા થતા હતા.



સત્યનો પ્રકાશ પાડી દીધો. જે દેશમાં કાયદા કાનુન અને નીતિવાળી વ્યવસ્થાનું નામ નહોતું તે એક રમણીય બગીચાની માફક થઈ ગયો, અને તેમાં લાંબા વખતથી જડ ધાલી બેઠેલા પાપી રિવાજ જોતજોતામાં નાબુદ થઈ ગયા.

હઝરત સલ્અમે લોકોને સમજાવ્યું કરી કહ્યું કે કન્યાઓની હત્યા કરવામાં ઘણું પાપ છે. તેમની આખર અને સુખનો આધાર ઘણું ભાગે દેશની કેળવણી ઉપર છે. જો કોઈ સત્યના માર્ગે કેળવાય અને કન્યાઓને સત્યની કેળવણી આપે તો દેશનું કલ્યાણ થયા વિના રહે નહિ. કન્યાઓની હત્યા કરવાની કાંઈ જરૂર નથી. ખુદા જેવું બીજાનું પોપણ કરે છે તેવું તેમનું પણ કરશે. જો તે તમને છોકરીઓ આપશે તો સાથે તેમનું પોપણ કરવાનાં સાધનો પણ આપશે.<sup>૧</sup> ”

હઝરત સલ્અમે બાંધેલા કાનુનથી હવે એવું થયું કે કોઈ પણ પોતાની છોકરીને હાથ લગાડી શકે નહિ એટલુંજ નહિ, પણ તેને હજારો રૂપિયાનો વારસો આપવામાં પણ કોઈથી ચું કે ચાં થઈ શકે નહિ. ધનસાફ માગવા માટે જોડો હક પુરૂષોનો હતો તેટલોજ સ્ત્રીનો થયો. માને માન આપવું, બહેન સાથે મિહાસથી બોલવું, સ્ત્રી સાથે માયાથી વર્તવું, અને છોકરીનું પ્યારથી પોપણ કરવું એ કાનુનો હવે જરૂરી થયા. સ્ત્રી સાથે તોછડાઈ વાપરવી એ ગૃહસ્થાઈથી ઉલટું ગણાવા લાગ્યું. કાબાની આસપાસ નાગા થઈ ફરવાનું, અને પારકા પુરૂષો સાથે બેસવા ઉઠવાનું બંધ થયું.<sup>૨</sup>

**સ્ત્રીનો મરતબો:**—હઝરતનું એક અગત્યનું શિક્ષણ એ છે કે “સ્ત્રીને માન આપો.” કુરાન શરીફમાં ફરમાવ્યું છે કે “હે માણસો ! તમારા ખુદાનો ડર રાખો. જેણે તમને એકજ જણમાંથી પેદા કર્યાં છે, અને તેમાંથીજ તેની સ્ત્રી પેદા કરી છે અને તે બેમાંથી ઘણાં પુરૂષો અને સ્ત્રીઓ ઉત્પન્ન કર્યાં છે. અને ખુદાનો ડર રાખો કે જેના નામથી તમે એક બીજા પાસે ( મદદ ) માગો છો, તેમજ સગાવાલલાં ( સ્ત્રીઓ ) નો ( ત્યાગ કરવામાં ડર રાખો એટલે તેમની નીજેહબાની રાખો ). ખરેખર ખુદા તમારી ઉપર નિજેહબાન છે.”<sup>૩</sup> વળી હઝરતે સ્ત્રીને “આખી દુનિયામાં એક બેમૂલ્ક ચીજ ” “ખુદાની કારીગરી, ” અને “માણસોની માતા ” કહી છે. કુરાન શરીફમાં ફરમાવ્યું છે કે “અને તમે કદી શક્તિમાન નથી કે તમે

૧. જુઓ કુરાને શરીફ, સૂરત ૧૭, આયત ૩૦.

૨. શું આટલું બળ્યું છતાં પણ કોઈ એમ કહી શકશે કે હઝરતે સ્ત્રી માટે કાંઈ કયું નથી?

૩. જુઓ કુરાને શરીફ સૂરતુન-નિસા આયત ૧



તમારી સ્ત્રીઓ સાથે ન્યાયથી વર્તો જોદે તેમ કરવા તમે ઇચ્છા રાખતા હોવ તો તમારું સધળું વલણ એકજ તરફ કરો નહિ જેથી તમે ખીજીને લઠકતી જેવી રાખો. પણ જો તમે સલાહ કરો અને ડર રાખો તો ખરેખર ખુદા માફી આપનાર ( અને ) દયાળુ છે. ”<sup>૧</sup> વળી ફરમાવ્યું છે કે “ પુરૂષો માટે તેમજ સ્ત્રીઓ માટે માખાપ અને સગાંવાહલાં જે પાછળ મૂકે તેમાં ભાગ છે, જોઈએ તો તે ઓશું હોય કે વધારે હોય. તેમાં ખુદા તરફથી ભાગ ફરજ થયેલો છે. ”<sup>૨</sup> વળી ફરમાવ્યું છે કે “ ( પરણેલી ) સ્ત્રીઓને તેમની મહેર ( સ્ત્રી ધન ) આપો જે તેમને એક બક્ષીસ છે. પછી જો તેઓ પોતાની ખુશીથી તેનો કાંઈ પણ ભાગ તમને બક્ષિસ આપે તો તે સુખે અને ખુશીથી તમે ખાઓ. ”<sup>૩</sup>

એક માણસે મહાન હઝરતને પુછ્યું કે “ સ્વર્ગ ક્યાં છે ” સારે પોતે ફરમાવ્યું કે “ માના પગ નીચે છે. ”<sup>૪</sup> ઇસ્લામમાં સ્ત્રીનો આવો દરજો રાખવામાં આવ્યો છે.

વળી ઇસ્લામમાં સ્ત્રીને ખુદ સુખત્યાર ગણવામાં આવી છે. તે પોતાનું લગ્ન ગમે તેની સાથે પોતાની ઇચ્છા પ્રમાણે કરી શકે છે. જો ઉમર લાયક ન હોય અને કોઈએ તેનાં લગ્ન કરી આપ્યાં હોય તો ઉમર લાયક થતાં તે લગ્ન રદ કરવાની તેને સત્તા છે. વળી વારસો મેળવવાને પણ તે લાયક ગણાય છે. આહે તેટલા છોકરા હોય પણ છોકરીને તેના માખાપની પુંજમાંથી ઇસ્લામ વરાડ પ્રમાણે વારસો આપવે છે. છોકરાઓ આપવાનું ના કહે તો તેમનું કાંઈ ચાલે નહિ. છોકરાઓ તો ધંધોરોજગાર કરી ગમે તેમ કમાણી કરી પોતાનો કારભાર ચલાવશે પણ છોકરીથી ક્યાં જઈ શકાવાનું હતું. તેથી બધી બાબતનો વિચાર કરીને ઇસ્લામે સ્ત્રીને સર્વ બાબત માટે લાયક ગણેલી છે. વળી પોતાને મજેલા ધનની તે સ્વતંત્ર માલિક છે અને તેનો પોતાની મરજી પ્રમાણે ઉપયોગ કરી શકે છે.<sup>૫</sup>

વધારે સ્ત્રીઓ પરણવાના રિવાજ ઉપર અંકુશ મુકવામાં આવ્યો.<sup>૬</sup> અને

૧. જુઓ કુરાને શરીફ સૂરતુન-નિસા આયત ૨૬.

૨. જુઓ કુરાને શરીફ સૂરતુન નિસા આયત ૭.

૩. જુઓ. “ “ “ “ આયત ૪

૪. જુઓ “ ફેથ ઓફ ઇસ્લામ ” પાન ૫૪.

૫. ખીજાં શાસ્ત્રોની સરખામણીમાં શું ઇસ્લામ સ્ત્રી જતને હલકી ગણે છે?

૬. જે સ્ત્રી તમને ઠીક લાગે તેની સાથે શાદી કરો. જે અથવા ત્રણ અથવા ચાર ( સાથે ); પણ જો તમને ધારતી લાગે કે તમે ( તે બધી સાથે ) એક

ખનતા સુધી એકજ સ્ત્રીથી સંતોષ માનવા બલામણુ કરવામાં આવી. સ્ત્રીઓને મલાળથી રાખવી,<sup>૧</sup> તેમની સાથે સન્માનપૂર્વક વર્તવું, અને તેમને ખરી અર્ધાંગના ગણવી વગેરેનું શિક્ષણ આપવામાં આવ્યું. એકથી વધુ સ્ત્રીઓ પરણી તેમને એક સરખી રાખવી એ ધણુંજ મુશ્કેલ છે. જે એવી રીતે ન્યાય પૂર્વક ન રાખી શકે તો ખીજા વધારાના લગ્નને ઇસ્લામ ઉત્તેજન આપવાનું પસંદ કરતો નથી.

સ્ત્રીના અળખાપણાને ખ્યાલ રાખીને પતિ પત્નિમાં જે સંતોષ, પ્રેમ, મોહખત, સંપ તથા એક ખીજાની લાગણી હોવી જોઈએ તેને માટે કુરાને શરીફમાં સાફ હુકમ છે કે “સ્ત્રીઓ તમારો પોશાક છે અને તમે તેમના પોશાક છો.”<sup>૨</sup> એટલે જેવી રીતે લૂગડાં માણસ માટે સુખ, શોભા, તથા શરીર ઢાંકવાનાં સાધન છે તથા હમેશાં શરીરની સાથેજ રહે છે તેમ સ્ત્રીઓ પણ પુરૂષો માટે આરામ, પવિત્રતા, ઇમાનદારી, સુખ તથા સંતોષનું સાધન છે. વળી તે ઉપરાંત તેમને માટે કુરાને શરીફમાં ફરમાવ્યું છે કે “સ્ત્રીઓના પુરૂષો ઉપર એવાજ હક છે જેવા પુરૂષોના તેમની ઉપર છે ”<sup>૩</sup>

મીસ કીટ—લખે છે કે “હઝરત મોહમ્મદ પેગમ્બર સહઅમના પ્રગટ થવા પહેલાં સ્ત્રીઓ પરણવાની કાંઈ સિમા નહોતી. જેમ માણસ પોતાની મરજીમાં આવે તેટલાં દોર ઢાંખર પાળવા સ્વતંત્ર છે તેવીજ રીતે તે પોતાની મરજીમાં આવે તેટલી સ્ત્રીઓ પરણવાનો અધિકાર ધરાવતો હતો. હઝરતે

સરખી રીતે નહિ વર્તી શકે તો માત્ર એકનીજ સાથે લગ્ન કરે. કુરાન શરીફ સૂરતુન્નિસા. આયત ૨. હાલમાં યુરોપમાં લગાઈને લીધે પુરૂષોની સંખ્યા ઓછી થઈ જવાથી અને સ્ત્રીઓની સંખ્યા વધી જવાથી વધુ સ્ત્રીઓ કરવાની છુટાપવા વિચાર ચાલી રહ્યો છે. ત્યારેજુ ઇસ્લામનો કાયદો લાગુ પડતો નથી?

૧. ઇમાનવાળી સ્ત્રીઓને કહે કે તેઓ પોતાની આંખો કાષ્ટમાં (હરામ થીજ જેવાથી બંધ) રાખે, અને પોતાનું પતિવૃત સાચવી રાખે, ને પોતાની મેળે જણાય એવા શણગાર સિવાય ખીજે શણગાર દેખાડે નહિ. શરીર યોગ્ય સ્થિતિમાં ઢાંકે. ધણી, બાપ, ધણીના બાપ, દીકરા, આગલા ધરના ધણીના દીકરા, ભાઈ, બાપ, ભાઈના દીકરા, બહેનના દીકરા, સ્વધર્મી સ્ત્રીઓ જેનો પોતાનો જમણો હાથ માલિક થયો છે તે (લોંડીઓ) તથા એવા પુરૂષો જે પાછળ ચાલી (ઘડપણુ વિગેરેના કારણથી) સ્ત્રીઓની હાજત રાખતા નથી તે સિવાય ખીજ કોઈને પોતાનો શણગાર ખતાવે નહિ. બુઆ કુરાન શરીફ સૂરતુન-નૂર, આયત ૨૬.

૨. કુરાને શરીફ—સૂરઅ બકર. હુન્ના લેખાસુલ્લકુમ વ અન્તુમ લેખાસુલ લહુન્ના.

૩. કુરાને શરીફ સૂરઅ-બકર.



પુરૂષોત્તો એ હક—એ અધિકાર કહાડી નાખ્યો. તેમણે સોસાએટીમાં જેટલી પદ્મી સ્ત્રીની વધારી શકાય તેટલી વધારી. સ્ત્રીઓને જેટલા હકો આપી શકાય તેટલા બધા હકો આપ્યા. જે સ્ત્રીઓ ઘરના રાચરચીલા અથવા ઢોર ઢાંખર કરતાં વિશેષ ગણાતી નહોતી તેમને “ માતા ” નો ટાઇટલ આપ્યો અને ફરમાવ્યું કે “ સ્વર્ગ એ તમારી માતાઓના પગ નીચે છે ”<sup>૧</sup>

મહાન હઝરતના શિક્ષણથી ભયંકર ગુલામગીરી નાખૂદ થઇ ગઇ. મુસલમાનો એક ખીજના ભાઇ છે. એક ભાઈખીજ ભાઈનો ગુલામ થઇ શકે નહિ. ગુલામો આપણા જેવાજ માણસ<sup>૨</sup> છે માટે તેમને તેમની મરજી વિરૂદ્ધ આપણા તાબેદાર બનાવવા અને તેમની પાસે બળાતકારે કામ કરાવવું એ બ્યાજખી નથી. વળી લોંડીઓને જોર જુલમ કરી આડે માર્ગે દોરવી નહિ<sup>૩</sup>, વગેરે કાનુનો બંધાયા.

મી. ગોડફ્રે હેગિન્સ લખે છે કે, “ હવે આપણે એ જોઈશું કે ઇસ્લામે ગુલામગીરી માટે શું ક્યું છે. બેશક તેણે એ બાબતમાં પણ સુધારાનું પગલું ભર્યું છે. બલકે સ્ત્રીઓ માટે જે નિયમ થયા છે તેના કરતાં; પણ ગુલામગીરીની બાબતમાં પ્રમાણ જોતાં વધારે સુધારો કરેલો છે. બેશક હઝરત મોહમ્મદે ગુલામગીરીને તદ્દન નાખૂદ કરી નથી; કારણકે તે દેશની તે વખતની સ્થિતિ તથા સંજોગો જોતાં તેને તદ્દન નાખૂદ કરવાનું ઠીક નહોતું એટલુંજ નહીં, પણ તેમ કરવું અશક્ય હતું. પણ એટલું તો ચોક્કસ છે કે તેમણે ગુલામોને મુક્ત કરવા માટે લોકોના મનમાં લાગણી ઉત્પન્ન કરી, અને એવો

૧. જુઓ “ મીસ કીટનું ઇસ્લામ ” એ નામનું મી. વલી મોહમ્મદ મોમિનનું પુસ્તક. પાન ૧૩૦ ઈ—સ ૧૯૧૦ ની આવૃત્તી.

૨. શું તમે જોનો તમારો જમણો હાથ માલિક થયો છે ( એટલે જે તમારા ગુલામ છે) અને જોનો અમે તમને જે રોજ આપી છે તેમાં ભાગ છે તેમને તમારી બરાબર ગણે છે ? અને તમે પોત પોતામાં (એક બીજાથી) ડરો છો તેમ તેમનાથી ડરો છો ? આ પ્રમાણે જે લોકો અમારી નિરાશાઓ સમજે છે તેમને માટે વિગતવાર વર્ણવોએ છીએ. બલકે જેમણે જુલમ ક્યો<sup>૪</sup> છે તે મન સ્વિપણે અજ્ઞાનતાના રસ્તા ઉપર ચાલે છે. જુઓ કુરાને શરીફ સૂરત-ફૂમ આયત. ૨૮-૨૯.

૩. જો તમારી લોંડીઓ પાકદામન ( પવિત્ર ) રહેવા માગે તો આ દુનિયાના નજીવા ફાયદા માટે જબરાઈથી તેમની પાકદામની ( લાજ ) લૂટી પાપમાં ઉતરશે નહિ. જો કોઈ તેમને જબરાઈથી અનીતિને રસ્તે લઈ જશે તો માલિકની ઠ્યા અને મદદ લોંડીઓ તરફ ખેંચાશે-જુઓ કુરાને શરીફ સૂરત ૨૪ આયત. ૩૩.

નિયમ ઘડી કહાડ્યો કે જે પકડાએલો કેદી મુસલમાન થઈ જાય તેને ખીજા-ઓની માફક સ્વતંત્ર ગણવો જોઈએ. વળી તે કરતાં પણ અગત્યની વાત એ છે કે તેમણે એવો હુકમ આપ્યો કે કોઈ ગુલામને મુક્ત કરવામાં આવ્યો હોય અને તેણે પોતાની જાંઘળી ઘણી મહેનત કરી પ્રમાણિકપણા તથા ઈજ્જત આપણી પસાર કરી હોય તો તેને કોઈપણ પ્રકારે હલકો ગણવો નહીં, અને તેની સરખામણીમાં ખીજા પણ જે ગુલામગીરીની હાલતમાં હોય તેમની સાથે પણ ઘણી માયા મહોળત તથા નરમાશથી વર્તવું જોઈએ. તેમણે પોતાની છેલ્લી હજ વખતે ખુલ્લામાં<sup>૧</sup> ફરમાવ્યું હતું કે હું મુસલમાનો તમે ગુલામોને તેજ ખવરાવો જે તમે ખાઓ છો, અને તેવાંજ લૂગડાં પહેરાવો જેવાં તમે પહેરો છો; કારણ કે તે પણ ખુદાના બંદા<sup>૨</sup> છે તેથી તેમને તકલીફ આપવી એ ઠીક નથી. એટલે ગુલામ જે આવા નિયમ તથા આવા ઉત્તમ ધાર્મિક કાયદાના આશ્રય તળે હોય તે “ગુલામ” શબ્દનો હાલના જમાનામાં જે અર્થ થાય છે તેવો ગુલામ કહેવાય નહીં. આ વાત ધ્યાનમાં રાખવા જેવી છે કે જેનો અર્થ ગુલામ થતો હોય એવો કોઈપણ શબ્દ કુરાને શરીફમાં છેજ નહીં. કુરાનમાં જે કાંઈ વાક્ય માલમ પડે છે તે આ પ્રમાણે છે, “ જે તમારા જમણા હાથના કબજામાં છે તે ”. આનો અર્થ એજ થઈ શકે કે જે લોકો કાયદેસર લડાઈમાં કેદ પકડાયા હોય તથા પોતાની સ્વતંત્રતા ગુમાવી બેઠા હોય. આવા કેદીઓ જે મુસલમાન થઈ જતા તો તેમને છુટા કરી સ્વતંત્ર ગણવામાં આવતા, અને જે મુસલમાન ન થતાં પોતાના મૂળ ધર્મ ઉપરજ કાયમ રહેતા તો તેમને માટે પણ પોતે એજ હુકમ આપ્યો હતો કે તેમને ભાઈ તરીકે સમજવા. પોતે ફરમાવ્યું છે કે જે ઘણી પોતાના ગુલામ ઉપર મહેરબાની કરે છે તેની ઉપર ખુદા પ્રસન્ન થાય છે, અને જે પોતાના અધિકારનો ગેરઉપયોગ કરે છે એટલે પોતાના ગુલામને તકલીફ આપે છે તે સ્વર્ગમાં જઈ શકશે નહીં. એક મુસલમાને તેમને પુછ્યું કે મારો ગુલામ મને નારાજ કરે તો મારે તેને કેટલી વખત માફી આપવી? ત્યારે પોતે ફરમાવ્યું કે દહાડામાં મિત્તેર વખત. હઝરત મોહમ્મદે એક અર્ધ સુધરેલા રાજ્યના હાકમ તરીકે કેદી સ્ત્રીઓને ઘરમાં નાખવાનું યોગ્ય ગણ્યું; પણ તે સ્ત્રીને આમ કરવાથી ઓલાદ થાય તો તેને માટે એવો હુકમ છે કે તેને ઓલાદથી જુદી કરી શકાય નહીં, તેમ તે કોઈના હાથે વેચાય નહીં એટલુંજ નહીં પણ તેના માલિકના ગુજરી

૧. ખુલ્લો-Sermon. વ્યાખ્યાન.

૨. બંદા એટલે સેવક. Servant.

જ્યા પછી તે તદ્દન સ્વતંત્ર ગણાય<sup>૧</sup>. આ માયાળુ કાનુન જેમ આપણે આશા રાખી શકીએ તેમ હઝરત મૂસા પેગમ્બરની શરીરવતની માફક છે એટલુંજ નહીં પણ ધણીખરી આવતો જોતાં તો તેથી પણ સારા છે. બલકે એવા છે કે ગુલામોના વેપાર કરનાર કોઈ પણ યુરોપીયન અથવા અમેરિકન સંસ્થાને પોતાના નિયમના એકીકરણમાં તે વખત સુધી દાખલ કર્યા નહોતા. જ્યારે ક્રિશ્ચિયાનીટીના<sup>૨</sup> મોબ-છેજે ગુલામગીરી તદ્દન નાબૂદ કરી નાખી<sup>૩</sup> ત્યાં સુધી એક યહૂદી કોમનો માણસ કદી ગુલામ થઈ જતો તો તેને માટે તેમના ( હઝરત મૂસા પેગમ્બરના ) ધર્મમાં એવો હુકમ હતો કે જ્યારે તે પોતાની ગુલામીની મુદત પુરી કરી લે ત્યારે તે છુટો ગણાય; પણ જે સ્ત્રીનું તેના માલિકે તેની સાથે લગ્ન કરી આપ્યું હોય તે સ્ત્રી તથા તેના બાલ્યવસ્થાનાં તેના એ છુટા થએલા ધણીથી જુદાં પાડી ગુલામ તરીકે રાખવામાં આવતાં. જે કોઈ મુસલમાન પોતાના ગુલામ ઉપર વિના કારણ ગુસ્સે થાય તો તેની પણ તે ગુલામને તરત છુટો કરવાની ફરજ આવી પડે છે; પણ યહૂદી ધર્મમાં તેમ નહોતું. તેમાં તો એટલી બધી છુટ હતી કે કદાચ કોઈ માણસ પોતાના ગુલામને એટલો બધો રીખાવે કે તેથી તેનું મોત થાય તો પણ તેને માટે એકજ સજાનો હુકમ હતો, અને તે સજા દરમિયાન પણ જો પેલો ગુલામ એક એ દિવસ જીવતો રહેવા પામતો તો તે મારનારને તદ્દન છોડી મુકવામાં આવતો. ઈજીપ્ત [ આધબલ ] ના અંગ્રેજી તરજુમામાં બયાનક સખત શબ્દોમાં આ વિશે એવું વર્ણન કરેલું છે કે ‘ ગુલામ પોતાના માલિકનો માલ છે, ’ એટલે તે જે પ્રમાણે ધારે તે પ્રમાણે તેનો ઉપયોગ કરે. જે અમેરિકન સંસ્થાનામાં ગુલામગીરી માન્ય ગણવામાં આવતી હતી તેમાં ગુલામોને કાંઈ કાયદાનો હક નહોતો. તેમનામાં જે કોઈ માણસ પોતાની ડોંડી સાથે સાંઠ વર્તીન ચલાવતો તો તે માત્ર તેની માણસાઈનો ગુણ ગણાતો; પણ જેમ ઇસ્લામમાં માણસ ગમે તેવી મોટી પદ્ધતિ હોય તો પણ ન્યાયાધીશીને તેને પોતાના ગુલામ ઉપર મહેરબાની કરવા ફરજ પાડવાનો અખત્યાર છે તેમ તેમાં નહોતું. તમામ માણસો ખુદાની નજરમાં એક સરખા છે એ સિદ્ધાંતને હઝરતે દરેક સ્થળે જોર દીધેલું છે, અને એજ પ્રમાણે આ સિદ્ધાંત ગુલામગીરીની બાબતમાં જાતબાતના ખ્યાલને તદ્દન નાબૂદ કરી નાખતો હતો તેથી તેણે ગુલામ-

૧. આવી સ્ત્રીની આલાદને તેના ધણીના માલમાંથી બીજી આલાદ માફક વારસો મળવાનો હુકમ છે. કારણકે તેની આલાદ કાયદેસર ગણાય છે.

૨. સંસાર સુધારાનું મોજું લખત તો યોગ્ય કહેવાત.

૩. વિલિમ વિલિયમ્સની લડતથી હમણા થોડાજ વખત ઉપર ગુલામગીરીનો વેપાર ઉપર અંકુશ નાખવામાં આવ્યો છે.

ગીરીના નીચપણને પણ નાખૂંદ કરી નાખ્યું. મોહમ્મદની નજરમાં મહેનત મજૂરી કરવી એ કાંઈ હલકાઈનું કારણ નહોતું. તથા અરબસ્તાનનો ગુલામ-ગીરીનો રિવાજ [ જેમાં મોહમ્મદની રહેમદીલીને લીધે માબાપ, બાલ્યવ્ધાં તથા સગા વહાલાઓને એક બીજાથી જુદા પાડવાની સખત મનાઈ હતી તે ] જે કે નિયમ તરીકે માન્ય કરી શકાય નહીં તે પણ તેમના પ્રતાપથી ગુલામગીરી એ એક પ્રકારનો વધારે મજબૂત તથા વધારે ઘાડો સગપણરૂપ સંબંધ થઈ ગયો, અને તે બીજા દેશોના લોકોના ઘરોમાં પારકાઓ પાસે કામ કરાવવાનો રિવાજ હતો તેથી કાંઈ તે વધારે ખરાબ ગણવાને લાયક નહોતો. ”

યહૂદી ધર્મ અને ક્રિશ્ચિયન ધર્મની ઘણા વખતથી લોકોને અંધકારમાંથી ખેંચી કહાડવાની કોશીશ હતી, પણ એકંદરે તે ફળીભૂત થઈ નહિ. જ્યારે લોકોએ ‘ માલિકે મોકલેલા ’ પુરૂષના ‘ પુરૂષાર્થવાળા સ્વરો ’ સાંભળ્યા ત્યારે તેમને બાન આવ્યું. હજરતે તેમને જે ઉપદેશ ગયા ચોવીસ વરસમાં કર્યો તે તેમના અંતઃકરણ ઉપર કોતરાઈ ગયો, અને તેમની કાર્યસિદ્ધી માટે ખરો આધાર થઈ પડ્યો. તેમને માટે જે ગોઠવણ કરવામાં આવી છે તે આ દુનિયા માટેજ છે એમ નહિ, પણ આગળ ઉપર પણ તે એક પવિત્ર વસ્તુ તરીકે તેમને ખેરાત, દયા, ન્યાય, અને પ્રીતિભાવ તરફ દોરે છે. તેમનો ખુદા કાંઈ લાકડાનો કે પથ્થરનો આજકાલનો ઘડી કહાડેલો નથી; પણ તેતો એક નિરાકાર અને અવિનાશી સ્વયંભૂ છે. તેમના પેગમ્બર એક જીવતા જગતા ધર્મના મૂળ છે જેમાંથી હજારો લોકોની પવિત્ર આશાનાં ફિરજો ફૂટે છે.

ડૉક્ટર માર્કસ ડૉડ્સ<sup>૧</sup> લખે છે કે “ ત્યારે શું હજરત મોહમ્મદ કાંઈ પણ રીતે પેગમ્બર કહેવાયજ નહિ? શા માટે નહિ. તેમનામાં ખાસ કરીને પેગમ્બરની સૌથી વધારે અગત્યની બે ખૂબીઓ હતી. તેમના જમાનાના બીજા લોકોને ખુદાના તરફનું સત્ય દેખાયું નહિ, અને તેમને દેખાયું. તેમના અંતઃકરણમાં નહિ રોકી શકાય એવો જોસ હતો, અને આ જોસ ઉઘાડો પાડવામાં તેમની ઇસ્ત્રાઈલ પ્રજાના બહાદુરમાં બહાદુર મનના પેગમ્બર સાથે સરખામણી કરી શકાય છે. સત્યને માટે તેમણે પોતાની જીંદગી જોખમમાં નાખી, વરસો સુધી અનેક સંકટો સહન કર્યાં, દેશ છોડ્યો, મિલકત ગુમાવી, લોકોની ઇતરાજ મેળવી, દુકામાં એક જીવ જવો બાકી હતો, તો પણ દર-કાર નહિ કરતાં તેમણે પોતાનું કર્તવ્ય જરી રાખ્યું. લાંચ, ધમકી, કે લાલચ

તેમને ચૂપ કરી શકી નહિ. ‘ જો સૂર્ય મારી જમણી બાજુએ અને ચંદ્ર મારી ડાબી બાજુએ ઉભા રહે અને મને રોકે તો પણ હું મારા દામથી પાછો હઠનાર નથી ’ એવી દૃઢતા અને માલિકની એકતા જાહેર કરવા માટેની અચળ શ્રદ્ધા વગેરે એવી બાબતોથીજ તેમણે ઇસ્લામનો પ્રાપ્તિ નાંખેલો છે. મૂર્તિપૂજકોમાં એક ખુદાને માનનારા માણસો પેદા થયા હશે; પણ એક ખુદાને માનનાર મજબૂત અને સહનશીલતાવાળા ધર્મનો સ્થાપનાર કોઈ થયો નથી. ” તેમણે આકાશ તથા પૃથ્વીનાં પટ ચીરી નાખીને તથા સ્વર્ગ અને નર્ક નજરો નજર બાસ દેખાડીને લોકોને બીજા કાંઈ નહિ શીખવતાં ઇસ્લામ શીખવ્યો છે.

**મિસ્તર ગીબન?** લખે છે કે “ તેમણે ( હઝરત મોહમ્મદે ) ખુદાના તપ્ત આગળ અરબસ્તાનની મૂર્તિઓ તોડી નાખી. માણસના બોગને બદલે નમાઝ, રોઝા, અને ઝકાત<sup>૨</sup> જેવી નિર્દોષ ચીજો કાયમ કીધી; અને અબણુ માણસો સમજી શકે તેવી રીતે કુયામતના<sup>૩</sup> દિવસના સવાબ<sup>૪</sup> અને અજાબ<sup>૫</sup> સમજાવ્યા. પોતાની ઉમ્મતમાં<sup>૬</sup> ભાઈચારા અને સખાવતનાં<sup>૭</sup> બી રોપ્યાં. સદ્ગુણની ભલામણ કરી. બેવાઓ<sup>૮</sup> અને ચતીમો<sup>૯</sup> પર ચતો જીલમ અને ગેરઇન્સાફ ઉપર કાયદા ડાનુનથી અંકુશ મૂક્યો. અરબસ્તાનની તમામ કોમોએ એકજ ધર્મ અખત્યાર કર્યાથી કુસંપનાં બી નાબૂદ થયાં; અને આખા દેશમાં એકજ પ્રજા સંપત્તી રહેવા લાગી. ”

**મી. ઈર્વીંગ** લખે છે કે “ હઝરતના જન્મના જમાનાથી લઈને તેમની વચલી જીંદગી (યુવાવસ્થા) સુધીના તમામ બનાવો સંબંધી કેટલાક અજ્ઞાન લોકો

૧. જુઓ મી. ગીબનનું “ ઇકલાઈન ઑફ ધી રોમન ઍમ્પાયર ” નામનું પુસ્તક.
૨. નમાઝ એટલે બંદગી, રોઝા એટલે ઉપવાસ, અને ઝકાત એટલે ફરજિયાત ખેરાત. સો રૂપીઆની પુંજ ઉપર આર મહિને અઠી રૂપીઆની ઝમન આપવામાં આવે છે.
૩. ખુદાને જવાબ આપવાનો દિવસ. The day of Resurrection. The Day of Judgment. The Day of Decision.
૪. પુન્ય Reward. Merit. સારા દામનો બદલો.
૫. પાપ. Torture. સખતી.
૬. શિષ્યા. Followers.
૭. ખેરાત.
૮. વિધવાઓ.
૯. માખાપ વગરનાં બાળકો. અનાથ બાળકો.

તરફથી તેમના ઉપર જુદા તોહમતો મુકવામાં આવ્યાં છે અને આવે છે, જેથી મને આશ્ચર્ય અને દીલગીરી દિપ્ત થાય છે. કેમકે તકરારને ખાતર એમ માની લેતાં પણ જણાઇ આવે છે કે એમ કરવાથી તેમને કયો સ્વાર્થ સાધવાની મતલબ (લાલસા) હતી જેથી પોતે માલ મીલકત મેળવી શકવાના હતા? કારણકે તે અરસામાં તો પોતે બીબી ખદીજ સાથેના નેકાહથી શ્રીમંત થઇ ચુક્યા હતા; અને વળી તેમણે પોતાની ઇશ્વરી વાણીના દાવાને જાહેર કરવા પહેલાં સાફ સાફ કહી દીધું હતું કે મને મારી દોલત વધારવાની કશી જરૂર નથી. ત્યારે શું અધીકારની દિલ્કંદા હતી? જોકે તેઓ પ્રથમથીજ પોતાના વતનમાં અકલ અને અમાનતમાં (અખંડ વિશ્વાસના પ્રતાપે) આગરદાર કુરેશના કિંચા કુળમાં હતા. ત્યારે શું તેમને કાંઈ હોદ્દાની ઇચ્છા હતી? એમ માનીએ તો પણ કંઈક પેઢીઓથી કાળાની માલકી અને હરમ (શરીફ)ની ઇમારત ખાસ એમનાજ કબીલામાં હતી. પરંતુ તેમને પોતાના બાહુબળ અને શક્તિથી રૂખો (પક્ષી) મળવાની સંપૂર્ણ ખાત્રી હતી. જે ધર્મમાં તેમણે કિંચુ નીચું (અવ્યવસ્થાનું) સ્વરૂપ બાળ્યું તેનોજ નાશ કરવામાં પોતાના સર્વ નફાની જડ ખેદી નાખી. જોકે અસલ યુતપરસ્ત મજહબી તરીકાની મદદ કરવામાંજ પોતાના કબીલાથી સંપૂર્ણ આગર ઇજ્જત મેળવવાની તક હતી છતાં, તેજ રદ કરવાની ખાસ જરૂર એમણે જોઈ હતી. એટલે તુરતજ તેમના સગાં સ્નેહીઓની દુશ્મની અને સ્વદેશીઓનો ક્રોધ તથા સર્વ કાળાના પરહે-જગારોની અદાવત પેદા કરી લીધી. શું એમનો એવો વિચાર-પેગમ્બરીના દાસત્વમાં કોઈ એવી ચીજ પ્રત્યક્ષ અને પ્રકાશીત છે કે જેનાથી એમના માટે એક પક્ષી એક આવતાં અનેક સંકટોનો મજબુત બદલો થાત? અને તેથી તેવી ઉલ્કંદાની લાલચમાં પડત? બસકે એથી ઉલટી શરૂઆત તો ઊરથી છુપી રીતે થઇ, અને તે એવી રીતે કે વર્ગો સુધી એમાં કાંઈ ધારેલી ફતેહમંદીનો સુમાર (અંદાજ) કાઢવા પ્રમાણે ન થઇ. જેમ જેમ પોતાની શિક્ષણ પદ્ધતિ પ્રત્યક્ષ જાહેર કરી અને જંગલીઓને તેમણે જાણીતા કર્યા તેમ તેમ લોકોએ એમની હાંસી, મસ્કરી અને તરેહવાર બદમોહ શરૂ કરી લીધી; પણ તેથી કાંઈ ન વળતાં આખરે અતિ ખરાબ રીતે એમને ઇજ્જત આપી જેથી તેમની અને તેમના દોસ્તોની રચાસતો (મતાનુયાયી પ્રજા) બરબાદ થઇ ગઇ. એમના દેહલાક મિત્રો બીજા મુલકમાં જઈ વસવાતો નિશ્ચય કરવા લાગ્યા, બસકે ઘણાકોએ અમલ બંનવણી પણ કરી લીધી. પણ એમને એમનાજ શહેરમાં છુપાઈ રહેવું પડ્યું. આખરે કાંઈ કાણા સિવાયના સ્થળમાં ઘરો શોધવાના નિશ્ચય માટે એમને

પણ પતન છોડવું પડ્યું. તો પ્રશ્ન એ ઉપસ્થિત થાય છે કે એ બધું ક્યા સ્વાર્થ ( લાલચ ) ને માટે હતું ? અને વરસો સુધી કહેવાતા જુદાણાને સચાવવાની યુક્તિઓમાં હઠ કરવાનું શું પ્રયોજન હતું ? યદા કદાચીત તેમ હતું એમ ઘડીભર માનીએ તો પણ અંતઃકરણ તેમ કરતાં અટકાવે છે. જો એમજ હતું તો આવી રીતે સર્વ સંસારી [ દુન્યવી ] દોષતો પ્રાપ્ત કરવાને બદલે શુભાવવાની શી જરૂર હતી ? પરંતુ એમના માટે પ્રથમથીજ દુન્યવો લાલચો હાંસલ ( પ્રાપ્ત ) કરવાનો જમાનો (સમય) રહ્યો નહોતો. એટલે એમનો કોઈ પણ મુદ્દો ભખીભુત ન થાય એવા ઉદ્દેશની બલામણ્ય એઓ સતત કર્યા કરતા હતા. ૧ ”

કેટલાક વિરૂદ્ધ પક્ષના લોકો કહેતા અને કહે છે કે હિઝરતને વાયુનો રોગ હતો અને તેમના મગજનું ડેકાણું નહોતું. અહીં આપણે તેમને એટલુંજ પુછીશું કે વાયુના રોગથી પીડાતો અને મગજના ડેકાણા વગરનો માણસ શું એક આવો ધર્મ સ્થાપી શકે ખરો ? આપણે જોઈએ છીએ કે એવા વાયુવાળા માણસો બાન વગરના થઈ જાય છે અને એમાનીમાં તેઓ શું કરે છે તે પણ તેમને યાદ રહેતું નથી; તો પછી વાયુરોગની આંચકીમાં વારંવાર સપડાતો માણસ ઈસ્લામ જેવો એક મહાન ધર્મ કેવી રીતે સ્થાપન કરે અને પવિત્ર કુરાને શરીફ જેવો એક અનુપમ ગ્રંથ કેવી રીતે લાવે એ સમજાતું નથી. શું ભુત વળગેલા અથવા વાયુની ભ્રમણાવાળા મનુષ્યમાં પ્રભુ પ્રેમની અખંડ જ્યોતિ પ્રકટી શકે ખરી ? શું એવા મનુષ્યને ખુદાના પ્રેમનું બાન રહી શકે ખરું ? જે માણસ સ્વાર્થનો વિચાર છોડી પરમાર્થમાં મગ્ન રહેતો હોય તેને જો ગાંડો કહેવામાં આવે તો તે અકલ કમુલ રાખી શકે ખરી ? જગતના ઉદ્ધારની અંતિમ લાગણીને જો ગાંડપણુ કહેવામાં આવે તો બલે તેવા ગાંડા થવામાં તો દરેક મહાત્મા અને ખુદાનો લાલ આનંદ માનશે; કારણકે તેવું ગાંડપણુ કાંઈ વિચાર શક્તિની શુન્યતાને લીધે હોતું નથી. તેતો જગતનું કલ્યાણ કરી દેખાડવાની જાગૃત થએલી પ્રબળ ઇચ્છાઓને લીધે હોય છે. એ ઇચ્છાઓ ગમે તેવી આક્રમકમાં પણ નાબૂદ થતી નથી. એવી ઘેલછા સિવાય બીજા કોઈ પણ સાધનથી કાર્ય પ્રસિદ્ધી થઈ શકતી નથી. જ્યાં મુઘી માણસમાં એવી ઘેલછા આવતી નથી ત્યાં સુધી તે કાંઈ પણ મહાન કાર્ય કરવાને શક્તીવાન થઈ શકતો નથી.

મી. કાલ્યાણલ લખે છે કે—“હજરત મોહમ્મદના ધર્મની નફસાનીઅત-વિષય પરાયણતા વિષે ધણું કહેવામાં આવ્યું છે અને ધણું લખવામાં આવ્યું છે, યોગ્ય હતું તેના કરતાં ધણું વધારે કહેવામાં આવ્યું છે. આપણને જે દુષ્ટતાથી ભરેલાં લાગે તેવા રિવાજોની છુટ એમણે આપી; પણ તે રિવાજો કંઈ એમણે નવા કાઢ્યા નહોતા. એ રિવાજો અરબસ્તાનમાં અનાદી કાળથી ચાલ્યા આવતા હતા, અને લોકો તેને ખુશીથી ગળગ્યા રહેતા હતા. એમણે તો એ રિવાજોની દુષ્ટતા ઓછી કરી, એ રિવાજો ઉપર કેટલાક અંકુશ મૂક્યા, એક દિશાથી નહિ પણ અનેક દિશાથી એ રિવાજોને નિયમમાં આણ્યા. એમનો ધર્મ કાંઈ સહેલો નથી. નકોડા અપવાસ, વારંવારની સ્નાનવિધી, સખ્ત ગુચવણ ભરેલા મંત્રો, દિવસમાં પાંચ વાર પ્રાર્થના, અને મઘપાનનો નિષેધ એ સઘળું જે ધર્મમાં હતું તે ધર્મ ‘ સહેલો હોવાને લીધે ફાવ્યો ’ એમ આપણાથી કહી શકાશે નહિ. શું કોઈ પણ ધર્મ સહેલો હોવાને લીધે કદી ફાવે છે ખરો ? આરામ, ઉપભોગની આશા, બદલો મેળવવાની આતુરતા—આ દુનિયામાં કે બીજી દુનિયામાં કોઈ પણ પ્રકારની પ્રસાદી મેળવવાનો સંભવ, એ વડે કરીને માણસ વીર કર્મો કરવાને પ્રેરાય છે એમ કહેવું એ માણસ જાતિનું મોટામાં મોટું અપમાન છે. હલકામાં હલકા માનવીના હૃદયમાં પણ એ કરતાં કોઈ વધારે ઉંચી ભાવના રહી હોય છે. ગિચારો લશ્કરનો સીપાઈ, શત્રુ સૈન્ય તરફની બંદુકની ગોળી ખાઈને મરવા-મારવા માટે પૈસા આપીને રખાયલો માણસ, તેનામાં પણ લશ્કરની ક્વાયત અને રોજનો એક શિલિંગ એના કરતાં તંદન જુદીજ એવી ‘ સિપાઈની આખર ’ નું અભિમાન રહ્યું હોય છે. મીઠી મીઠી ચીજોનો સ્વાદ લેવાને નહિ પણ મોટાં અને સાચાં કૃત્યો કરવાને માટે, પ્રભુના ન્યાયાસન આગળ ધજ્જરના બાળક તરીકેનું પોતાનું ગૌરવ સ્થાપિત કરવાને માટે, રંકમાં રંક માનવી પણ કંઈક ન સમજાય એવો રીતે આતુર બની રહ્યો હોય છે. એ ગૌરવ સ્થાપિત કરવાનો માર્ગ તહમે એને બતાવો ! એ માર્ગ જાણતાંની સાથેજ હલકામાં હલકો વૈતરો તે એક વીર નર બની જશે. માનવી આરામ મેળવવાની ઇચ્છાથી લલચાય છે એમ જેઓ કહે છે તેઓ માનવજાતિનું મોટામાં મોટું અપમાન કરે છે. માનવીનાં હૃદય ઉપર અસર કરવાની ખરેખરી લાલચો તે મુશ્કેલી, સ્વાર્થ ત્યાગ, સ્વાર્પણ અને મૃત્યુ એ છે. એના અંતરના ઉંચા જીવનને તમે પ્રદીપ્ત કરો ! એ વડે જે જવાળા પ્રકટશે તે સઘળા ક્ષુદ્ર વિચારોને બાળીને બસ્મ કરી નાખશે. સુખ નહીં પણ સુખ કરતાં કોઈ વધારે ઉંચી વસ્તુ ! હલકા વર્ગના લોકોમાં પણ ‘ આગરનો



સવાલ, ' ને એવાં એવાં વચનોથી એજ સત્ય માલમ પડે છે. આપણી તૃષ્ણાઓને તૃપ્ત કરવાથી નહીં, પણ કરેક હૃદયમાં જે વીરતાનો ખાવ રહ્યો હોય છે તેને પ્રદીપ્ત કરવાથીજ કોઈ પણ ધર્મના અનુયાયીઓ થઈ શકે છે."

" હઝરત મોહમ્મદને વિષે જેને જે કાંઈ કહેવું હોય તે કહે, પણ એ જાતે વિષયાશક્તિવાળા માણસ નહોતા. આ માણસને જે વિષય સુખમાં મગ્ન રહેનારા, ક્રુદ્ધ વસ્તુઓના ઉપભોગ તરફજ ધ્યાન ગ્રાપ્તનારા, સાધારણ માણસ આપણે ગણીએ તો આપણી મોટી ભુલ છે. કોઈ પણ રીતના ઉપભોગ તરફ એમનું લક્ષજ નહોતું, એમનો ધર સંસાર સાદી કરકસરવાળોજ હતો; જવના રોટલા અને પાણી એ એમનો રોજનો ખોરાક હતો;<sup>૧</sup> કેટલીક વાર મહિનાના મહિના સુધી એમના રસોડામાં દેવતા સળગાવવામાં આવતોજ નહીં. યોગ્ય અભિમાન સાથે એ લોકો જણાવે છે કે એ જાતે પોતાના જોડા સુધારતા, એ જાતે પોતાનો ડગલો સીવતા. એ ગરીબ, મહેનતુ, સાધન વગરના માણસ હતા; હલકા વિચારના માણસો શેને માટે મહેનત કરતા તે જાણવાની એમને દરકાર નહોતી. એ કાંઈ ખરાબ માણસ નહોતા. કોઈ પણ રીતની તૃષ્ણા નહીં, પણ કંઈ વધારે ઉંચી વસ્તુ એમનામાં હતી. જે એમ ન હોતતો ૨૩ વર્ષ સુધી એમની સાથે રહીને લડનારા, નિરંતર એમના પરિચયમાં આવનારા, આ જંગલી આરબ લોકો એમને આવું માન આપત નહીં. એ માણસો જંગલી હતા, વારે ઘડીએ તેઓ એક ખીજ સાથે લડી પડતા; ખરેખરી લાયકાત અને ખરેખરી માણસાઈ વગર કોઈ પણ માણસ તેઓની સરદારી કરી શકત નહીં. તે લોકો એમને પેગમ્બર કહેતા હતા એવું તમે કહે છે ? એ તેઓની આગળ પ્રત્યક્ષ ઉભા હતા; એ ઉઘાડા હતા, કોઈ પણ રીતની ગહનતામાં એ છુપાયલા ન હોતા. તેઓની નજર આગળ એ પોતાનો ડગલો પોતાને હાથે સીવતા; પોતાના જોડા પોતાને હાથે સુધારતા; તેઓની વચમાં રહીને એ લડતા, એ ઉપદેશ આપતા, એ હુકમ કરતા. એ માણસ કેવો હતા તે તેઓએ જોયુંજ હશે, એમને કેવા કહેવા તે વીશે તમારી મરજીમાં આવે તેમ તમે કરો ! પોતાના હાથનાં સીવેલાં કપડાં પહેરનારા આ માણસ જેટલું માન મેળવતા તેટલું માન રાજ્ય મુકુટ ધારણ કરનારા મોટા મોટા બાદશાહોને પણ મળ્યું નહોતું. સમ્પત કસોટીનાં ૨૩ વર્ષ એમણે ગાળ્યાં તેમાં એમને એવુંજ માન મળતું

૧. પોતાને હઝરતના વારસ કહેનારા કેટલા લોકો આવો ખોરાક ખાતા હશે ? જે તેઓ આવો સાદો ખોરાક ખાવાનું અપભ્યાર કરે તો, ચતીમો, બેવાઓ, અને મિસ્કીનોના ઉપયોગ માટે કેટલો પૈસો બચાવી શકે ?

રહ્યું એટલી એકજ વસ્તુ તરફ આપણે લક્ષ આપીએ તો એવાં પરાક્રમને માટે સાચી વીરતાની જરૂરિયાત આપણને જણાવ્યા વગર રહેતી નથી.<sup>૧</sup> ”

**મી. કુરૈશી**<sup>૨</sup> લખે છે કે “ હઝરત એવા વિજયી નીવડ્યા કે આખી આલમમાં કોઇપણ માણસ તેમનો મુકાબલો કરી શક્યો નહિ. તેઓ આખી આલમના બાદશાહ બન્યા હતા. પણ કેવા બાદશાહ ? તેમણે પોતાની બાદશાહતમાં કાંઈ પોતાના નામનો સિક્કો ચલાવ્યો નહોતો. શત્રુઓથી બચવા માટે ફૌજ, લશ્કર, કે સીપાઈ કાંઈ રાખ્યું નહતું. ખજાનો કે ખજાનચી હરાવ્યો નહોતો. તેમની પાસે હથિયારો કે શસ્ત્રો ભરી રાખવાનો કાંઈ ભંડાર કે તોપખાનું નહોતું. ન્યાય માટે કાંઈ હાઇકોર્ટ અથવા દુસ્મનોથી બચવા માટે કાંઈ કિલ્લો કે છાવણી નહોતી. તેમને સારાં સારાં પકવાનો ખાવાથી કે બાદશાહી તખ્ત ઉપર બેસવાથી અથવા માથા ઉપર બાદશાહી મુગટ પહેરવાથી કાંઈ કામ નહોતું. તેમને જે કામ હતું તે માત્ર મુશર્રફો,<sup>૩</sup> કાફરો, અને મૂર્તિપૂજકોને ખુદાની એકતાનો ઉપદેશ કરવાનુંજ હતું, જે તેમણે એવું કરી બતાવ્યું કે અધાપી લગી તેનો પ્રકાશ ચમકી રહ્યો છે; અને દિન પ્રતિદિન (કોઈ પણ તેને માટે કોશીશ કરનાર નથી તો પણ) વધુ ને વધુ તેજસ્વી થતો જાય છે, જેને જોઈ પૃથ્વી ઉપરના સધળા વિદ્વાનો હયરત<sup>૪</sup> અને આશ્ચર્યમાં પડી સ્તબ્ધ થઈ ગયા છે. તે હઝરત હમેશાં ફાકાઓમાં<sup>૫</sup> રહી પરવરદિગારની ભક્તિમાં ગુંથાએલા રહેતા હતા. તેમના સિક્કા બદલ દરેક મુસલમાનના હૃદય ઉપર તેમના પવિત્ર નામનો સિક્કો સજ્જડ જામેલો હતો અને છે. તેમના સૈન્યમાં તમામ મુસલમાનો હતા. તેમનું દ્રવ્ય મુસલમાનોનું શકર<sup>૬</sup> અને શાકા<sup>૭</sup> હતું. તેમનું નાનું સરખું ઝુંપડું તેમની હાઇકોર્ટ હતી. અરબસ્તાનનું દરેક શહેર તેમની છાવણી હતી. દરેક શરતીર મુસલમાન રાત દિવસ પોતાનો પ્રાણ અર્પણ કરવા હઝરતના હુકમની રાહ જોતો તત્પર રહેતો હતો. મહાન્ ફિરતારે તેમને વિજયનાં વચનો આપ્યાં અને તેમની ઇંદગીમાંજ પુરાં કરી દેખાડ્યાં.”




૧. મી. મોહનલાલ પાર્વતીશંકર દવે એમ. એ. એલ. બી. ના લેખ ઉપરથી.
૨. જુઓ મી. કુરૈશી તથા મી. મોમિન દ્વારા હઝરતનું જીવન ચરિત્ર.
૩. બીજા દેવતાઓને ખુદાના ભાગીદાર ગણનારા. ખુદા સિવાય બીજાને પૂજનારા.
૪. અભયબી.
૫. ભૂખ વેડવી તે.
૬. ગરીબાઈથી દહારા કહાડવા.
૭. ભુખ્યા રહેવું. ક્યાં છે આવા ચલાણના ખરા મુસલમાનો ?



## પ્રકરણ ૧૩ મું.

### ઈસ્લામ.

ખુદાતાલા ફરમાવે છે કે “ તમે એક તરફ ફરીને પોતાનું મોઢું આં દીન તરફ સીધું રાખો. ખુદાએ જે ગુણ ( દીન ધર્મ ) સાથે લોકોને પેદા કર્યા છે તે પ્રમાણે ચાલવાનું અખત્યાર કરો. જે ચીજ પર ખુદાએ તમામ માણસોને પેદા કર્યા છે તે બદલવી જોઈએ નહીં. ખરો ધર્મ આજ છે, પણ ઘણા માણસો જાણતા નથી. તમે ખુદા તરફ લક્ષ રાખી તેના ધર્મ ઉપર દ્રઢ રહો, અને તેનો ડર રાખો અને નમાઝ ઉપર કાયમ થાઓ અને શિક્ષક કરનારાઓમાંના થાઓ નહીં ” કુરાને શરીફ ૧.



ગળ આપણે જે વાંચ્યું તે ઉપરથી આપણી ખાત્રી થાય છે કે આવા સત્ય ઉપર ફિદા થએલા પેગમ્બરનો ધર્મ કદી અસત્ય હોય નહિ. તેનું શિક્ષણ કદી ખોટું હોય એમ મનાય નહિ. જેનું મન સત્યના પ્રકાશથી ભરપૂર હોય તે અંધકાર તરફ કદી દોરાય નહિ. જેને માલિકે પેગમ્બર બનાવી લોકોને સારે માર્ગે લાવવા મોકલ્યો હોય તે તેમને કદી ખોટું રસ્તે લઈ જાય નહિ. જેનો આત્મા પરમાત્માની સાથે મળેલો હોય તે પરમાત્મા સવાય બીજાનું સેવન કરે નહિ. ખુદાએ તેમને દુનિયા ઉપર રહેમત<sup>૨</sup> કરવા મોકલ્યા હતા તેથી તેમણે ઈસ્લામ ધર્મ

૧. સૂરતુર-૩મ, આયત ૩૦-૩૧.

૨. કૃપા, મહેરબાની, કલ્યાણ. જુઓ કુરાને શરીફ, સૂરતુલ—અબીયા. આયત ૧૦૭. “ અને અમે તને હે મોહમ્મદ ખાસ આખા વિશ્વ માટે એક આશિર્વાદ તરીકે મોકલ્યો છે. ”

શીખવાડ્યો, અને ખુદાતાલાએ પોતાને સોંપેલું કામ પુરેપુરું કરી દેખાડ્યું.

હવે ઇસ્લામ શું છે અને તેનું શિક્ષણ કેવું છે તેનું અવલોકન કરીએ ?

૧. મી. ખાસવર્થ : રમીય પોતાના પુસ્તક “ ધી મોહમ્મદ ઍન્ડ મોહમેડ નીઝમ ” માં ઇસ્લામ અને હ. મોહમ્મદ સલ્અમ માટે જણાવે છે કે “ ઇસ્લામનો અર્થ ખુદાની ઇચ્છા અને આજ્ઞા ઉપર નમ્રતાથી ચક્રીન લાવવાનો અને તે ઉપર સતોષી રહેવાનો થાય છે, અને મુસલમાનોની જીંદગી ગણત્રાની રીતી પણ એજ છે. ટીકાકારો એવી ટીકા કરી શકે કે આ બંને મુળતત્ત્વમાં એવી કંઈ વાત છે જે વિશે એમ હોવામાં આવે કે તે નવી હતી ? અથવા હઝરત મોહમ્મદ સલ્અમનેજ સુઝી હતી ? નિઃશંક છે કે એ વાતમાં કંઈ નવું ન હતું. બલકે એ વાતો એવી પુરાણી હતી કે જાણે હઝરત મુસાનો જમાનો; બલકે આગળ વધી કહું તો ખરેખર એ વાત એવી જુની પુરાણી છે કે જાણે હઝરત ઇબ્રાહીમ સ. ના જમાનાની વાત, કારણકે હઝરત મોહમ્મદ સલ્અમે પોતે વારંવાર અતી ગંભીરતાથી ફરમાવ્યું છે કે ‘ હું અરબો માટે કોઈ નવિન વાત લઈને જાહેર થયો નથી. હું બલકે માત્ર હ. ઇબ્રાહીમ ( અ. સ. ) ની શરીઅતને બીજાવાર સજીવન કરવા આવ્યો છું. જે શરીઅત હમેશાં અહીં ચાલુ હતી તે સર્વ લોકો ભૂલી ગયા છે અથવા તેનાથી ગાફેલ થઈ ગયા છે. ’ કોમથી ગમગીન ( નાપુશ ) અને માંહે માંહે લડનારા ચહુદીઓ, ત્રણ ખુદાને માનનારા ખ્રીસ્તીઓ અને લિન્ન લિન્ન પ્રકારના ટ્રેપ્ટ પદ્ધતીનું પુજન કરનારાઓમાં કોઈ નવી વાત શીખાડવા માટે નહિ પણ તેઓ જે જુની પુરાણી વાત ભૂલી ગયા હતા તે યાદ અપાવવા માટે અરબ ભુમીમાં એક ઢંટ હાંકનારો આવ્યો ! અરબ ભુમી ઉપર ૨૦૦૦ વર્ષ પહેલાં એક એવો માણસ ( મુસા અ. સ. ) જે જંગલમાં ( પોતાના સસરાની ) બકરીઓ ચરાવતો હતો તેને આકાશ વાળીનો ચાતક આપનારો સંદેશો મળ્યો કે ‘ હું છું જે હું છું. સાંભળ હો ઇસ્રાઇલ, અમારો માલીક ખુદા, એક ખુદા છે. જે અને હું ત્હારી જલ સાથે હોઈશ, અને શીખવાડીશ, તારે જે કંઈ કહેવું હોય. ’ આ શબ્દો સાંભળીને તે માનવંતી પ્રાત આફ્રિકાથી એશીયામાં ચાલી ગઈ, ગુલામો આનંદ ( છુટા ) થઈ ગયા અને એક વિશાળ ખાનદાન એક કે.મ-એક પ્રજા બની ગઈ ! પછી એજ અરબની ભુમી ઉપર વળી પાછો એજ અવાજ એક બીજા બકરીઓ ચરાવનારને આવ્યો અને એવી અમત્કારિક રીતે તે અવાજ આવ્યો કે દુન્યાને સામાન્ય રીતે ફાચદો પહોંચાડનારા પહેલાંના અવાજ કરતાં કોઈ પણ પ્રકારે ઊંચો ન હતો. એટલે “ અલ્લાહો અકબર, લાએલાહા ઇલ્લલ્લાહો મોહમ્મદુર રસૂલુલ્લાહ. ” તે રીસાલત કબુલ કરવામાં આવી અને ખુદાનો સંદેશો જાહેર કરી દેવામાં આવ્યો, અને એક સદીમાં તે અવાજના પડઘા એડનથી સ્પેન ( અન્તાકીયા ) સુધી અને સેવિલથી સમરકંદ સુધી પડવા લાગ્યા; અને આ સર્વ દેશોએ તેની સત્યતાને માની લીધી જે અખ્યાપિ

ધરલામનો અર્થ સલામ કરવાનો, નમવાનો, શાંતીથી ચાલવાનો પોતાની ફરજ બજાવવાનો, સલામતી ધરિયાનો, સુકત મેળવવાનો, ખુદા ઉપર ભરોસ્સો રાખવાનો, તેની મરજીને આધિન રહેવાનો, ખરા મનથી તેની તાબેદારી કરવાનો, નેકીથી ચાલવાનો, વિગેરે થાય છે.

**કલમો —**ધરલામનો પહેલો રૂકન<sup>૧</sup> કલમો છે. એટલે ખુદા વાહેદ<sup>૨</sup> — એક છે, અને હઝરત મોહમ્મદ તેના પેગમ્બર છે, એવું ખરા અંતઃકરણથી માનવું તેનું નામ કલમો છે. ધરલામમાં તમામ બાબતો દરતાં ખુદાની વેહદાનિયત<sup>૩</sup> ને ઘણું વજન આપવામાં આવે છે. ખુદા એક છે. તેને સગાં વહાલાં કે કુટુંબ નથી. તે સ્વતંત્ર અને ખુદ મુખ્યાર છે. તેના કામમાં કોઈ હાથ ધાલી શકતો નથી. તે અમર અને અવિનાશી છે. સઘળી ચીજો નાશ પામશે, પણ તે તો હમેશાં કાયમજ રહેવાનો છે. તે આખા વિશ્વનો સરજનહાર છે. તમામ ચીજો તેણે બનાવી છે. આકાશ, પૃથ્વી, સૂર્ય, ચંદ્ર, તારા, માણસ, પશુ, પક્ષી વિગેરે તમામ જીવવાળી અને નિર્જીવ ચીજો તેણે બનાવી છે. સૂર્યમંડળમાં આ પૃથ્વી એક ગ્રહ છે, અને ચંદ્ર એક ઉપગ્રહ છે. એવાં અનેક સૂર્યમંડળ તેણે બનાવ્યાં છે, અને તેઓ તેની આજ્ઞાનુસાર નિયમિત ભ્રમણ કરે છે. તેણેજ પૃથ્વી ઉપર વસતાં અસંખ્ય નાનાં મોટાં પ્રાણીઓ બનાવ્યાં છે, અને તેજ તેમનો પાલનકરતા છે. તેનો કોઈ જોડીઓ બેરોબરીઓ કે ભાગીઓ નથી. તે સર્વ શક્તિમાન, હહા-પણવાળો, ધનિસાશી અને માયાળુ છે. તે માટીનું પૂતળું, પથ્થરની મૂર્તિ કે કાગળની છબી નથી, તે સૂર્ય, ચંદ્ર કે તારા નથી, તે પવન, પ્રાણી કે અગ્નિ નથી, તે ગાય, પોડીઓ કે મોર નથી; પણ તે આખા વિશ્વનો સરજનહાર નિરંજન નિરાકાર છે. દુનિયાની તમામ ચીજો તેની સત્તા હેઠળ છે. તેનો આધિકાર સર્વત્ર પ્રસરી રહેલો છે. આલોક અને પરલોકમાં બધે તેનુંજ રાજ્ય છે. તે ગમે તે વખતે પોતાની સત્તા અજમાવી શકે છે. બહું ખુશ<sup>૪</sup> સો તેના હાથમાં છે. તે સર્વ શક્તિમાન છે. કોઈ વાત તેની શક્તિ બહાર નથી. તે તમામ ચીજો જાણે છે. કાંઈ પણ વાત તેનાથી છુપી નથી. ભૂત, વર્તમાન અને ભવિષ્ય સઘળું તેને રોશન છે. તેનામાં સર્વ પ્રકારનું જ્ઞાન સમાજેલું છે.

જેમની તેમ ચાલુ છે. ” મી. ઇમ્પ્રાહીમ હુસેન કૃત “પરધર્મોના વિચારો” નામનું પુસ્તક જુઓ.

૧. સિદ્ધાંત. સ્થંભ. Pillar or Base. બિના. પાયો.

૨. એક અદ્વિતીય.

૩. એકપણ. એકતા. અદ્વૈત્ય.

તે દરેક ચીજ સાંભળી શકે છે. કીડીનો અવાજ પણ તેનાથી છાનો રહી શકતો નથી. તે સધળું જોઈ શકે છે અને સમજી શકે છે. ચાહે તેવી છુપી વાત અને ચાહે તેવા ગુપ્ત ભેદ હોય અને તે ચાહે તો હજારો પડદામાં હોય તોપણ તે જાણી શકે છે. તેનું જ્ઞાન બધે પહોંચી શકે છે. તે સર્વ વ્યાપક છે. વિશ્વમાં જે કંઈ છે તે સધળું તેનુંજ છે. તેના સિવાય બીજો કોઈ ખુદા નથી. તે માત્ર એકજ ખુદા છે. જો બે ખુદા હોય તો દુનિયાનો કારભાર જે સારી રીતે વ્યવસ્થાસર ચાલે છે તે કદી ચાલે નહિ. કારણ કે એક ખુદા કહે કે આજે સૂર્ય ઉગાડવો નથી અને બીજો કહે કે ઉગાડવો છે, તો બેની રકઝકમાં કાંઈનું કાંઈ થઈ જાય. વળી જો એક ખુદા બીજાનો હુકમ માને અને તેની મરજી પ્રમાણે ચાલે તો તે તેનાથી ઉતરતો કહેવાય. એટલે તે કોઈપણ હાલતમાં સર્વોપરી કહેવાય નહિ. આથી સાચ જણાય છે કે જગતનો સરજનહાર ખુદા તો સ્વતંત્ર અને સર્વોપરી છે. તેની વેહદાનિયતને<sup>૧</sup> કોઈ પહોંચી શકતું નથી. તે સર્વોપરિ અને અદ્વિતીય છે. તે જગતનો ત્રાતા અને ક્યામતના<sup>૨</sup> દિવસનો માલિક છે. તેના સિવાય બીજો કોઈ ખુદા નથી.

જે પેગમ્બરને ઉપરની બાબતો ઉપર પ્રકાશ પાડી આપણને તે શીખતી છે તેમને ખુદાના ખરા પેગમ્બર જાણવા એ દરેક મુસલમાનનો ધર્મ છે. તેઓ ખુદાના તરફથી આવ્યા હતા, એટલે ખુદાના પસંદ કરેલા પેગમ્બરને માનીએ તોજ આપણે ખરા સેવક કહેવાઈએ. માલિકે આપણી ઉપર કૃપા કરી પ્રસાદરૂપે એવા પેગમ્બર મોકલ્યા<sup>૩</sup> કે જેમણે મહેનત કરી આપણને અંધકારમાંથી કહાડ્યા અને નિતીનો પ્રસાદ આપ્યો; આપણને આપણા કલ્યાણની વાતો શીખ-

૧. એકતા. ઐદ્રત્ય.

૨. લેખાં લેવાનો દિવસ. ઇતસાફનો દિવસ.

૩. કહે છે કે ૧ લાખ અને ૨૪ હજાર પેગમ્બરો થયા તેમાં છ ઘણા મોટા ગણાય છે. (૧) હઝરત આદમ (૨) હઝરત નૂહ (૩) હઝરત ઇબ્રાહીમ (૪) હઝરત મૂસા (૫) હઝરત ઈસા (૬) હઝરત મોહમ્મદ. પેગમ્બરો કાંઈ ખુદા નહોતા, પણ ખુદાએ પસંદ કરી મોકલેલા મુનીમ અને ધર્મ-ગીક્ષક હતા. તેમણે દુનિયામાં આવી લોકોને શિક્ષણ આપ્યું કે મૂર્તિપૂજા મુકી દો, એકલા ખુદાનાજ બંદગી કરો, અને નીતિથી ચાલો; અને તેનાં બીજાં ફરમાનો માથે ચડાવો. તેમની ફરજ માત્ર જહૈર બોધ કરવાની હતી. કેટલાક ઈસાઈ તથા યહુદી લોકોએ પોતાના આગલા પેગમ્બરોને ખુદા સાથે શરોક કરી તેમની પૂજા કરવાનું મંડાણ માંડ્યું હતું તેથી હઝરત સલ્અમે આખર વખતમાં મુસલમાનોને બોધ આપ્યો હતો કે જેવા એ લોકો પોતાના પેગમ્બરોને ખુદા માની બેઠા છે અને તેવા ખ્યાલથી તેમની પૂજા કરે છે તેમ

વાડી તેમને પેગમ્બર તરીકે માનીએ અને તેમના ફરમાનો માથે ચડાવીએ તોજ ખુદા આપણાથી રાજ રહે.

ખુદા એક છે અને મોહમ્મદ બરહક<sup>૧</sup> છે એવું જીએ કહેવું અને તેના ઉપર ખરા અંતઃકરણથી યકીન રાખવું એ મુસલમાનોની પહેલી ફરજ છે. જીએ સારું ખોલવું અને મનમાં કપટ રાખવું એ મુનાફિક<sup>૨</sup> ની નિશાની છે. ધરલામના પહેલે પગથીએજ એવું શીખવાડવામાં આવે છે કે અંતઃકરણથી મહેાં જુદું રાખવું નહિ. જે અંતઃકરણમાં હોય તેજ વાસ્તવિક રીતે બહાર આવવું જોઈએ. આ ગુણ એવો છે આપણને આ લોક અને પરલોકમાં જોઈએ તેવાં સાધનો કરી આપે છે.

**નમાઝ.**—ધરલામનો ખીજો રૂકન નમાઝ છે. રાત દિવસ મળી પાંચ વખત<sup>૩</sup> નમાઝ પઢવાનો હુકમ ફરમાવેલો છે કે જેથી આપણે હર વખત ખુદાનું સ્મરણ કરતાં રહીએ. તે આખા જગતનો સરજનહાર છે. પૃથ્વી, આકાશ, સૂર્ય, ચંદ્ર, તારા, નદી, ઝાડ, પર્વત, માણસ, પશુ, પક્ષી, કીડા, જીવજંતુ વિગેરે તમામ ચીજ તેણે પેદા કરેલી છે. તે આખા જગતનું પોપણ કરે છે, અને સાંદાની ઇચ્છા અને કાલના કીડા સુદ્ધાને ખાવાનું આપે છે. આપણને તેણે પેદા કરેલા છે અને પ્રાણીઓમાં આપણો દરજો સૌથી મોટો રાખી<sup>૪</sup> આપણને જોઈએ તેવાં મુખ સાધનો આપેલાં છે. જેવી રીતે માખાપ આપણને પાળી પોષી મોટા કરે છે તથા અનેક સંકટ, આશત,

તમે મને પાઠળથી ખુદા માની મારી પૂજ કરશો નહીં, પણ ફક્ત ખુદાનેજ ખુદા ગણજો અને તેની ખંદગી કરજો. આથી લોકોએ પેગમ્બરનો મહાન મરતબો બુલી જવો જોઈતો નથી; તેમ તેમને માત્ર એક મોટા મહં તરીકે ગણવાના નથી, પણ શરૂઆત કરનાર મહાન સરદાર ગણવાના છે.

૧. ખરા. સત્ય.

૨. ટોંગી કપટી. Hypocrite.

૩. પરીઢીએ સૂર્યાદય પહેલાં, બપોર વખત, બપોર પછી સાંજના, સંધ્યાકાળ વખત અને રાત્રે એ પાંચ વખત નમાઝ માટે કરાવેલા છે. એ પાંચ વખતની નમાઝ ઉપરાંત ધરલામ ધર્મમાં ખીજા પણ કેટલીક નમાઝો છે. ચંદ્રમહણ અને સૂર્યમહણ વખતે, હુધકાળ વખતે, ધાસ્તીની વખતે, ધસ્તી-કંપ વખતે, મરી ગયેલા સખસને માટે, જુમ્મા-શુક્રવાર, રમઝાન ઈદ, અને બકરી ઈદને દિવસે એવી જુદી જુદી નમાઝો પઢવામાં આવે છે.

૪. આપણને તેણે “અસારુલ-મખલૂકાત” એટલે પ્રાણીઓમાં સૌથી શ્રેષ્ઠ બનાવ્યા છે. Lord of Creation.

અને પીડામાંથી આપણું રક્ષણ કરે છે તે કરતાં પણ વધારે કાળજી રાખીને તે દયાળુ માલિક બાળક જન્મતાં પહેલાં તેના પોષણ માટે માની છાતીમાં દૂધ પેદા કરે છે, તથા ડાઘે ડાઘે તેનું રક્ષણ કરે છે. તે આકાશમાંથી પાણી મોકલે છે અને મરી ગયેલી જમીનને સજીવન કરી આજીવનનાં સાધન પુરાં પાડે છે. તેજ આપણી અરજ સાંભળનારો છે, તેજ આપણી હાજતો અને મુશ્કેલીઓ દૂર કરનારો છે અને તેજ આપણી વારે ચડનારો છે. આપણને હાથ, પગ, મોઢું, નાક, કાન, આંખ જેવા કીમતી અવયવો તેણે આપ્યા છે એટલુંજ નહિ પણ ખાવાને અન્ન, રહેવાને ઘર, અને પહેરવાને વસ્ત્ર જેવાં સુખ સાધનો પુરાં પાડ્યાં છે. તેણે આંખ જેવી એક એવી અમુલ્ય ચીજ આપી છે કે એક પક્ષામાં તેને મૂકીએ અને બીજા પક્ષામાં આખી દુનીયાની દોલત મૂકીએ તો પણ તેની બરાબર તે થઈ શકે નહિ. આવી આવી ન્યામતો<sup>૧</sup> માટે આપણે તેનો જેટલો ઉપકાર માનીએ તેટલો થોડો છે. માણસે પોતાના માન મરતબા અને વૈભવથી ફુલાઈ જવું જોઈએ નહિ. શરીર પડી ગયા પછી આ ન્યામતોમાંની એક પણ આપણી પાસે રહેવાની નથી. આપણી પાસેથી આપણા અવયવો સુધ્ધાં પડાવી લેવામાં આવશે અને આપણે એક દિવસ માટીમાં મળી માટી થઈ જઈશું. નેકી સિવાય બીજી કંઈ ચીજ આપણી સાથે આવવાની નથી માટે જેમ બને તેમ નેકી કરી ખુદાનું સ્મરણ કરવું એજ ઉત્તમ છે. કુરાને શરીરમાં ફરમાવ્યું છે કે “બંદગી કરવામાં કાયમ રહે. તેહકીક<sup>૨</sup> બંદગી માણસને ખોટાં કામ કરવાથી બચાવે છે, અને ખુદાનું સ્મરણ કરવું એ એક પવિત્ર ધરજ છે.”<sup>૩</sup> વળી ફરમાવ્યું છે “મુક્તિ પામેલો તે છે જે પોતાને શુદ્ધ બનાવે છે અને માલિકનું નામ લઈ તેની બંદગી કરે છે.”<sup>૪</sup>

નમાઝની ઘણી તાકીદ કરી છે. મુસાફરીના, બિમારીના અથવા બીકના વખતમાં નમાઝની સરળતાની જોગવાઈ કરી આપવામાં આવેલ છે.<sup>૫</sup>

૧. ઉમદા ચીજો. પ્રસાદ.

૨. બરેખર. verily.

૩. જુઓ કુરાને શરીફ સૂરત (૨૯) અનકઝૂત; આયત ૪૫.

૪. જુઓ કુરાને શરીફ સૂરત (૮૭) અઆલા. આયત ૧૪-૧૫.

૫. મુસાફરીમાં કટકે કટકે નમાઝ પઢવાનો હુકમ છે. એટલે સંગાય જતો હોય તો થોડી વાર થોડી નમાઝ પઢવી જોઈએ અને પછી લોકોની સાથે થઈ જવું જોઈએ. પછી આગળ ચાલી થોડી નમાઝ અદા કરવી જોઈએ. બિમારીમાં હજા ન થવાય તો બેડાં બેડાં નમાઝ પઢવી જોઈએ, અને જે હાલી ચાલી નહિ શકાય તો માત્ર ઈશારાથી પઢવી જોઈએ. જે ઘણીજ ધાસ્તી હોય તો ધાસ્તી મટ્યા પછી તરત પઢવી જોઈએ.



તે તરછટ માફ થઇ નથી. કુરાને શરીફમાં 'ઇસ્માવ્યુ' છે કે "તમે નીમેલી નમાઝ અદા કરો, ખાસ કરીને વચલી :નમાઝ, અને ખુદાની સામે એક માનથી ઉભા રહો, અને જો તમને (જેખમ અથવા તુકશાનની) બીક હોય તો પગે ચાલતાં ચાલતાં અથવા (સવારી કરતાં કરતાં) નમાઝ પઢો, પણ જ્યારે સલામતી (ભરેલી જગા) માં પહોંચો ત્યારે જો ખુદાએ તમે જે જાણુતા નહોતા તે શીખવ્યું છે તેને યાદ કરો.<sup>૧</sup>" વળી 'ઇસ્માવ્યુ' છે કે "જો કુરાન અમોએ તારી ઉપર મોકલ્યું છે તે તું વાંચ અને નમાઝ અદા કરવામાં તું કાયમ રહે. તેહકીક<sup>૨</sup> નમાઝ માણસને નીચ અને ખોટાં કામો કરવાથી બચાવે છે. ખુદાનું સ્મરણ કરવું એ એક સૌથી ઉત્તમ વાત છે.<sup>૩</sup>

નમાઝ આ કરતાં પહેલાં યુઝૂ<sup>૪</sup> કરી હાથ પગ અને મ્હોડું ધોવું ખાસ આવશ્યક છે: કારણ કે ઇસ્લામમાં સફાઈ માટે ઘણીજ તાકીદ કરેલી છે. સફાઈ વગર ઇસ્લામની એક પણ ફરજ અદા થઇ શકતી નથી. તેટલા માટે 'ઇસ્માવ્યુ' છે કે ધર્મના ખરો આધાર સફાઈ ઉપર છે. તેના વગર ખુદાની બંધગી કબુલ થતી નથી. વળી નમાઝ પઢતી વખતે મ્હોડું મક્કા તરફ રાખવામાં આવે છે તે એટલા માટે કે ઇસ્લામ ધર્મના મથકનો ખ્યાલ તેમના મનમાંથી નીકળી ન જાય. નહિ તો ઇસ્લામ ફરમાવે છે કે "પૂર્વ અને પશ્ચિમ ખુદાનીજ છે. તેથી જે તરફ તમે મ્હોડું રાખશો તે તરફ ખુદા છે. તેહકીક<sup>૫</sup> ખુદા સર્વ વ્યાપક છે અને બધે હાજર નાજર છે.<sup>૬</sup> પૂર્વ તરફ કે પશ્ચિમ તરફ મ્હોડું રાખવામાં ખરૂં પુછો તો નેકી રહેલી નથી; પણ ખુદાની વેહદાનિયત,<sup>૭</sup> કયા-મતનો દિવસ,<sup>૮</sup> ફરિશ્તાઓની હસ્તી, ખુદા તરફના ધર્મશાસ્ત્રો, અને પેગમ્બરો ઉપર ધમાન લાવવામાં, પોતાનાં સગાં સંબંધીઓને, ચતીમોને<sup>૯</sup> મિસ્કીનોને<sup>૧૦</sup> બીખારીઓને, મુસાફરોને, કેદીઓને, ખરા ભક્તોને મદદ કરવામાં,

૧. જુઓ કુરાને શરીફ રસૂલ (૨) બકર - આયત ૨૩૬.

૨. ખરેખર. verily.

૩. જુઓ કુરાને શરીફ સૂરત (૨૬) અનકબૂત - આયત ૪૫.

૪. યુઝૂ કરવામાં હાથ, પગ, મ્હોડું ધોવામાં આવે છે, કોગળા કરવામાં આવે છે અને પાણીથી નાક સાફ કરવામાં આવે છે, વળી મસોહ કરવામાં આવે છે એટલે હાથ માથા ઉપર, કાન ઉપર, ગરદન ઉપર અને હાથ ઉપર ફેરવવામાં આવે છે.

૫. ખરેખર. ૬. જુઓ કુરાને શરીફ સૂરત. ૨. આયત ૧૭૬. ૭. એકતા. Unity.

૮. ખુદા જે દિવસે હિસાબ માગશે તે દિવસ, The Day of Decision.

૯. નિરાધાર બાળકો. ૧૦. ગરીબો.

ખેરાત આપવામાં, વાયદા વક્કા કરવામાં, અને સંકટની વખતે ધીરજ રાખવામાં રહેલી છે. ”

ઇસલામની નમાઝમાં કેટલો બધો ચમત્કાર સમાયેલો છે તે વીશે વરોદરા નીવાસી રા. રા. કાશીશંકર મુળશંકરે “સ્પર્શા સ્પર્શ વિચાર ” ના નીચેનાં લખ્યું છે. કે:-

“ પેશાબનો એક કણ માત્ર જો શરીરને કે કપડાંને અડકે તો અપવિત્રતા દિપન્ન થઈ તે માણસ ખુદાની બંદગી કરવાને ના લાયક બને છે. હાથ પગ ધોયા ( વુઝુ : બનાવ્યા ) સિવાય ખુદાની બંદગી કરવામાં આપત્તિકાળેજ ( નહીં છુટકેજ ) તયમ્મુમ વુઝૂની<sup>૧</sup> સંમતી અપાય છે. રજસ્વલા સ્ત્રીનો પડછાયો લેવાની તેમાં મના કરેલી હોય એવી રીતે પદ્ધતિ પાળવામાં હાલના સાચા મુસલમાનો હજી પણ ચુસ્ત છે. ”

“ ખુદાની બંદગી કરી મસ્જીદમાંથી બહાર આવતા મુસલમાનમાઈ-ઓનાં મુખમાંથી અમૃત જેવો પ્રવાહ વહે છે, અને તે માટે સાંજે બંદગી વખતે ઘણાં સ્ત્રી પુરૂષો બાળકોનાં અનેક રોગના નિવારણને અર્થે મસ્જીદ આગળ જાય છે અને શરીરના દર્દી ભાગ ઉપર મસ્જીદમાંથી બહાર નીકળતા શખ્સો પાસે કુંક મરાવે છે.”

**રોઝા.**—ઇસ્લામનો ત્રીજો રૂકન રોઝા છે. તે ખાસ કરીને રમઝાન<sup>૨</sup>

૧. તયમ્મુમ વુઝૂ માટે પાણી ન મળે. અગર પાણી નુદશાન કરે તેવા સંજોગોમાં ચોખી માટીથી કરવાનો હુકમ છે.
- ૨ આ મહિનો મુસલમાની સાલનો નવમો મહિનો છે. મુસલમાની સાલના (૧) મોહરમ્, ( મોહરમ ) (૨) સફર, ( તેજ્યાં ) (૩) રબી-ઉલ-અવ્વલ, ( મોહુદાં ) (૪) રબીઉલ્-આખર, ( મેઘીયાં ) (૫) જમાદીઉલ્-અવ્વલ, ( મદાર ) (૬) જમાદીઉલ્-આખર, ( શાહ આલમ ) (૭) રજ્જબ, ( રજબ ) (૮) શાબાન, ( સુબરાત ) (૯) રમઝાન, ( રમઝાન ) (૧૦) શૌઆલ, (ઈદ) (૧૧) ઝિલ્હદ્દ, ( ખાલી ) (૧૨) જિલ્હદ્દ, (બકરી ઈદ) એવા બાર મહિના છે. તેમાં રમઝાન મહિનો ધણો મુખ્યરક છે. કુરાન શરીફ આજ મહિનામાં ઉતયુ<sup>૩</sup> હતું. આ આખા મહિનામાં મુસલમાનો રોઝા રાખે છે, હમેશાં ખુદાની બંદગી કરે છે, અને ખેરાત કરે છે. આ મહિનામાં સ્વર્ગનાં બારણાં ખુલ્લાં બની હોયો મુસલમાનો નેકીનાં કામો કરે છે. આ મહિના ઉપરાંત રજ્જબ અને શાબાન મહિનામાં બની શકે તેટલા અને દરેક મહિનામાં ૧૩, ૧૪, અને ૧૫ એ ત્રણ તારીખે રોઝા રાખવા એ ઘણું ઉત્તમ ગણાય છે. કૌંસમાં ઉપર જે નામો મહીનાનાં આપેલાં છે તે સાધારણ માણસોમાં બોલાતાં હોવાથી તેમની સમજણ માટે આપેલ છે.

મહિનામાં રાખવામાં આવે છે. માણસનું મન આમ તેમ ન ભટકે તેટલા માટે ધ્યાદત તરીકે રોજા રાખવાનો હુકમ આપવામાં આવ્યો છે. રોજા રાખવાથી માણસની મનકામનાઓ ઉપર દાબ મૂકાય છે અને તેનું મન આમ તેમ નહિ દોડતાં એકાગ્ર થાય છે. મન શાંત થવાથી ખુદાની ભક્તિ સારી રીતે કરી શકાય છે અને આગળનો માર્ગ ખુલ્લો છે. રોજા રાખવામાં દિવસે ખાવાપીવાની મનાઈ કરવામાં આવી છે એટલુંજ નહિ, પણ લુંડું બોલવાની, ગીબત કરવાની, અપશબ્દ બોલવાની, અને કામ, ક્રોધ, મદ, લોભ વિગેરે ઉત્પન્ન થાય એવી વાતમાં નહીં પડવાની ભલામણ કરવામાં આવી છે. મન ઉપર કાબુ રાખવા અને શરીર અને આત્માની શાંતી માટે ખુદાની ધ્યાદત તરીકે રોજા રાખવા ધરલામનું આ શરમાન થયું છે.

કુરાન શરીફમાં શરમાવ્યું છે કે “હે મોમેનો! જેમ તમારી પહેલાં થઈ ગયેલા લોકોને રોજા રાખવાનો હુકમ આપવામાં આવ્યો હતો તેમ તમને પણ આપવામાં આવ્યો છે કે તમે પરહેઝગાર<sup>૨</sup> થાઓ. રોજા અમુક દિવસો સુધી રાખવાના છે; પણ તમારામાં જે કોઈ ભમાર હોય, અથવા મુસાફરીમાં હોય તો તેણે બીજી વખત તેટલાજ રોજા રાખવા જોઈએ; પણ જે લોકો રોજા રાખવાને શક્તિવાન નથી તેમણે<sup>૩</sup> તેના બદલામાં એક ગરીબ માણસને ખવરાવવું જોઈએ; પણ જે કોઈ પોતાની ખુશીથી (ગરીબોનું) વધારે ભણું કરે છે તો તેને વધારે સાડાં ફળ મળે છે, અને તમે રોજા રાખો તો તે તમારે માટે વધારે સાડાં છે જે તમે જાણો તો.”<sup>૪</sup>

તમામ માણસો! ઉપર રોજા રાખવાની ફરજ છે; પણ કોઈ સખસ મુસાફરીમાં હોય અને ત્યાં રોજા રાખી શકવાની સવડ ન હોય અથવા તખી-

૧. મોમિન એટલે ઇમાનવાળો. મોમેનો માત્ર તેજ છે કે જેમના અંતઃકરણ જ્યારે ખુદાનું નામ લેવાય છે ત્યારે ડરે છે, જેમનો વિશ્વાસ જ્યારે ખુદાનાં ફરમાનો તેમની આગળ વાંચવામાં આવે છે ત્યારે વધતો જાય છે, અને જેઓ પોતાના માલિક ઉપરજ આધાર રાખે છે, નમાઝ પઢે છે, અને તેમને જે રોજા આપી છે તેમાંથી ધર્માદા આપે છે. તેઓજ ખરેખર સાચા મોમેનો છે. જુઓ કુરાને શરીફ. સૂરતુલુ-અન્દાલુ. આયાત ૨-૩-૪.

૨. ધર્મિષ્ઠ. પ્રરહેજ કરનારા.

૩. કોઈ લાંબી મુસાફરીમાં હોય, અથવા તખીયત રોજા રાખવાથી વધારે બગડશે એવી સીક હોય, અથવા સ્ત્રી ભારે પડે હોય, અથવા તેને નાનું છોકરું ધાવતું હોય તે વખત તેઓ રમઝાનમાં રોજા ન રાખે તો ચાલે; પણ તેવા વખત પુરો થયા ઘણી તેમણે ખંડન થયેલા રોજા બીજી વખત રાખવા જોઈએ.

૪. જુઓ કુરાને શરીફ, સૂરએ બકર. આયાત. ૧૮૩-૧૮૪.

યત રોઝા રાખવાથી વધારે બગડશે એવી સીક હોય, ધણી વૃદ્ધાવસ્થા થઈ હોય, અથવા કોઈ સ્ત્રી બારે છેડે હોય અથવા તેને છેકડું ધાવણું હોય અથવા જેની ઉંમર બાર વરસ અંદરની હોય તો તેવી હાલતમાં રોઝા ન રખાય તો પોતાના જીવને નુકસાનમાં નાંખવા ઇસ્લામ દબાણ કરતો નથી. વળી રોઝા રાખવામાં નમાઝ પાંચે વખતની પઢવી જોઈએ. કારણ કે ખુદાની બંદગી વગર એકલા રોઝા રાખવાથી જોઈએ તેવું સાર્થક થતું નથી. ખુદાની ભક્તિ ન થાય તો માણસ જે સુક્તિ મેળવવા ધારે છે તેનો માર્ગ ખુલ્લો થતો નથી.

**ઝકાત.**—ઇસ્લામનો ચોથો રૂકન ઝકાત છે. ગરીબોને મદદ કરવી, નિરાધારોની તંગીઓ પુરી પાડવી, ધર્માદા ઇસ્પિતાલો સ્થાપવી, ધર્મશાળાઓ બંધાવવી, જળાશયો બંધાવવાં, મિસ્કીનોને ખાવાનું અને લૂગડાંલતાં આપવાં વિગેરે એવાં ધર્માદા કામ કરવા માટે પોતાની પુંજનો<sup>૧</sup> અમુક ભાગ ખર્ચવા ઇસ્લામે ખાસ બલામણ કરી છે. તેવી ખેરાત કાંઈ લોકોને દેખાડવા કે પોતાના બણગાં ટુંકાવવા કરવાની નથી પણ અંતઃકરણથી ગરીબોનું બહું કરી ખુદાને રાજી રાખવા માટે કરવાની છે. કુરાને શરીફમાં ફરમાવેલું છે કે<sup>૨</sup> “લોકો તને પુછે કે ઝકાતમાં કેટલું ખર્ચવું? ત્યારે તેમને કહે કે જેટલું તમારાથી ખર્ચાય તેટલું” વળી ફરમાવ્યું કે “(ખર્ચ ઉપરાંત) બાકી રહેલું એટલે જે લોકો પોતાની પુંજ ખુદાને રસ્તે વાપરે છે તેમનું ઉદાહરણ એક અનાજના દાણા જેવું છે જેમાંથી સાત અનાજના ડુંડા નીકળે છે, દરેક ડુંડામાં સો દાણા હોય છે, ખુદા જેને ચાહે તેને બમણું કરી આપે છે. ખુદા ઉદાર અને જ્ઞાનવાળો છે. જે લોકો પોતાની પુંજ ખુદાને રસ્તે વાપરે છે અને જેને તેઓ ખેરાત આપે છે (તેને ધમકાવી) તેના ઉપર આભાર ચડાવતા નથી અને ઈન્જ પહોંચાડતા નથી તેનો અદલો” તેમના ખુદા<sup>૩</sup> સાથે છે. તેમને કાંઈ ધારતી નથી અને તેઓ દુઃખી થવાના નથી” કોઈને દુઃખી કરીને ખેરાત આપવી તેના કરતાં નરમાશથી ના પાડવી એ વધારે સાઈ છે. હે મોમેનો! જે માણસો લોકોને દેખાડવા ખેરાત કરે છે અને ખુદા અને છેલ્લા દિવસ ઉપર ઇમાન લાવતા નથી તેમની માફક

૧. સો રૂપીઆની પુંજ ઉપર બાર મહિને જે અઢી રૂપીઆની ફરજિયાત ખેરાત આપવામાં આવે છે તે. સો રૂપીઆથી વધુ પુંજ ઉપર એજ પ્રમાણમાં વધુ ઝકાત આપવામાં આવે છે. ઝકાત એ માલનો મેલ ગણાય છે તેથી પર-હેજગાર માણસો તે લેતા નથી અને જો તે લે તો તેમની ગણતરી ઉતરતી પંક્તીમાં થાય છે.

૨. જુઓ કુરાન શરીફ સૂરતુંહ-બકર આયાત ૨૧૯.

૩. જુઓ કુરાને શરીફ; સૂરએ-બકર ૨ આયાત ૨૬૧-૨૬૨.

તમે તમારી ખેરાત ઉપકાર ચડાવીને અને ઇબ્ન પેહોંચાડીને રદ ખાતલ કરો નહિ. \* \* \* \* \*  
હે મેખેનો ! જે સારી કમાણી તમે કરી છે તેમાંથી અને જમીનમાંથી અમે જે કાંઈ તમારે માટે ઉત્પન્ન કર્યું છે તેમાંથી ખેરાત કરો, અને જે (ખરાબ) ચીજ તમે પોતે પણ આંખ મીચ્યા (સૂગ ચડાવ્યા) વગર લઈ શકો નહિ તેવી ચીજ ખેરાતમાં આપવાનો વિચાર કરશો નહિ. \* \* \*  
\* \* \* જે તમે ખેરાત ખુદી રીતે કરો તો ઠીક છે પણ જો ગુપ્ત રીતે કરો અને ગરીબોને આપો તો તે તમારે માટે વધારે સારું છે.”

વળી લખ્યું છે કે “ઝકાત (ખેરાત) રક્ષીરો, મિસ્કીનો, ઝકાત એકઠી કરનારા, જેમનાં અંતઃકરણનું ધસ્લામ તરફ વલણ થએલું છે (એટલે જેઓ નવા મુસલમાનો છે) તે, ગુલામોને છુટા કરનારા, દેવાદારો, ખુદાના રસ્તાના (એટલે ધર્માદા) કામ અને અશક્ત સુસારો માટે છે.” આપણી પુંજમાં ગરીબોનો પણ પણ ભાગ છે, અને તેટલા માટેજ મો. ઉપીઆની મૂડી ઉપર વરસ દહાડે અઢી રૂપીઆ ઝકાત આપવાની ટંકાવેલી છે. માણસને ગરીબ અને નિરાધાર પ્રત્યે કેટલી લાગણી છે તે આથી જણાઈ આવે છે. ઝકાત એ એક પ્રકારની ઇબ્લાદત<sup>૧</sup> છે. નમાઝ અને રોઝાની ઇબ્લાદત શરીરથી થાય છે ત્યારે જકાતની ઇબ્લાદત ધનથી થાય છે. ધન એ વાપરવા માટે છે કાંઈ છાતી ઉપર બાંધી જવા માટે નથી. તે મનુષ્ય જાતીના કલ્યાણ અર્થે ખર્ચ કરવા માટે છે, કાંઈ જમીનમાં દાટી મુકવા માટે નથી. માલિકે આપણને જે પુંજ આપી છે તેથી આપણે ન્યામતો<sup>૨</sup> અને સુખસાધનો મેળવી ખુશાલીમાં દિવસ ગુજરીએ છીએ. આપણા સુખની સાથે બીજા આપણા ગરીબ બાઇ-ઓનાં સુખનો પણ આપણે ખ્યાલ રાખવાનો છે. તેટલા માટે દ્રવ્યનો ઉપયોગ ખુદાને રસ્તે કરવો એ ખરા અંતઃકરણવાળા માણસની ફરજ છે.

હજીજ,—ધસ્લામનો પાંચમો રૂકન હજીજ છે. ધસ્લામ ધર્મ પ્રમાણે જે મુસલમાન ઉમર લાયક હોય, શરીરે તાંદુરસ્ત હોય, પૈસે ટકે સુખી હોય, અને પોતાની પાછળ પોતાના કુટુંબના ભરણપોષણ માટે જોગવાઈ કરી

૧. જુઓ કુરાને શરીફ સૂરએ તૌબા, આયા ૬૦. ઝકાત ગરીબ અને મિસ્કીનોને માટે, જે લોકો તેમને માટે મહેનત કરી જકાત એકઠી કરે છે તેમને માટે, કેદીઓને છાડવવા માટે, કરજદાર અને મહોતાજની તંગીઓ દૂર કરવા માટે, ધર્માદા કામ માટે અને નિરાધારને મદદ કરવા માટે છે.

૨. બંદગી, પ્રાર્થના. ૩. ઉમદા ચીજો, પ્રસાદ.

શકે એમ હોય તેને મક્કે હજ્જ કરવા જવું જોઈએ. હજ્જ કરવાથી ધણું પુણ્ય થાય છે તેટલા માટે લાખો હાજરો દર વરસે દુનિયાના જુદા જુદા ભાગોમાંથી મક્કામાં એકઠા થાય છે.<sup>૧</sup> ઇસ્લામના મથક મક્કાની મુલાકાત કરેલા વખતે લેવાની દરેક મુસલમાનને ઇસ્લામ બલામણુ કરે છે. કુરાન શરીફમાં ફરમાવેલું છે કે “ ખરેખર પહેલવહેલું ઘર માણસોને માટે જે બાંધવામાં આવ્યું તે મક્કામાં છે. તે સઘળા માણસોને મુખ્યારક અને ખરો રસ્તો બતાવનાર છે. તેમાં સ્પષ્ટ નિશાનીઓ છે. તેમાં એક મુકામે-ઇબ્રાહીમ છે, અને જે તે ઘરમાં દાખલ થાય છે તે સહીસલામત છે. આની હજ્જ કરવી એ જે લોક ત્યાં જવા શક્તિમાન હોય તેની ઉપર એક વ્યાજબી શરજ છે, અને જે કોઈ નથી માનતો તો ખરેખર ખુદા કોઈની પરવા રાખતો નથી.”<sup>૨</sup> વળી ફરમાવ્યું છે કે “ હજ્જ અમુક મહિનાઓમાંજ થાય છે; માટે જે કોઈ તે મહિનાઓમાં હજ્જની ફરજ બજાવવા જાય છે તેણે હજ્જની દરમ્યાન સ્ત્રીઓ સાથે [ અનીતિને ] વહેવાર રાખવો નહિ તેમજ કાંઈ પાપ કે કળ્યા કરવા નહિ. જે સારાં કામ તમે કરો છો તે ખુદા જાણે છે. તમારી [ હજ્જની ] મુસાફરી માટે સામગ્રી કરો; પણ સર્વથી ઉત્તમ ભાતું નેકી છે. હે ટાલ્લા માણસો ! મારો ડર રાખો. હજ્જ દરમ્યાન [ વેપાર કરી ] ખુદા પાસે તમારી પુંજમાં વધારો થવાનું માગો તો એમાં કાંઈ પાપ નથી.”<sup>૩</sup>

જે માણસ હજ્જ કરવા જવા માગતો હોય તેણે પ્રથમ પોતે કરેલા ગુન્હા<sup>૪</sup> માટે તોખા<sup>૫</sup> કરી ખુદાની માફી માગવી જોઈએ. પોતાનું તમામ કરજ અદા કરવું જોઈએ; અને બધાની માફી માગી પોતાની જીંદગીના ખુદા ઉપર ભરોસો મૂકી પૂર્ણ શ્રદ્ધાથી બિસ્મિલ્લાહ<sup>૬</sup> બોલી નીકળવું જોઈએ. જેવી રીતે અંત વખતે માણસ સઘળી ઉપાધીઓથી મુક્ત થવા માગે છે તેવી રીતે આ વખતે પણ તેણે સઘળી જન્મજથી નચીત થઈ ખુદા તરફ પોતાનું ચિત્ત ચોટાડવું જોઈએ. એટલે કે તેણે ખુદાનો દરેક હુકમ ઠીકાવવા

૧. કાન્ઝેસો, કાન્ઝર-સો, કમીડીઓ, મીટીંગો, પ્રદર્શનો વિગેરે ભરી હજારો લોકોને ભેગા કરવા પ્રયત્ન કરવામાં આવે છે તો ધર્મનીજ એવી આજ્ઞાઓ હોય તો શું ખોટું કે ખાર મહિને લાખો માણસો નીમેલે દિવસે ભેગા થાય અને જે કાંઈ કરવું હોય તે કરી શકે.

૨. જુઓ કુરાને શરીફ, સૂરતુલ્-આહે-ઝમાન-આયાત ૯૬-૯૭.

૩. જુઓ કુરાને શરીફ, સૂરએ-બકર. આયાત ૧૯૭-૧૯૮.

૪. પાપ. ૫. પરતાવો.

૬. પ્રથમ ખુદાનું નામ લેવું તે.

તૈયાર થઈ રહેવું જોઈએ. ક્યારે કાળ આવશે તે કહી શકાય નહિ, માટે પ્રથમથીજ તૈયારી કરી રાખવી જોઈએ. આવું કરવાથી તે પાપ કરવાં મૂકા દે છે અને ઉપાધીઓથી મુક્ત થઈ શાંતિ અખત્યાર કરે છે. મક્કામાં પહોંચતાં પહેલાં તે એક ફકીરી લિખાસ ધારણ કરે છે. ત્યાં તે કાંઈ વસ્તુ ઓછું જોલી શકતો નથી, કોઈની સાથે લડાઈ કળીએ કરી શકતો નથી; તેમજ કોઈના ઉપર જળરાઈ વાપરી શકતો નથી. તેને રાત દિવસ ખુદાનું સ્મરણ કરવાનું હોય છે. તેના ઉપરજે સખતી ગુજરે તે તેને ખમવી પડે છે. પોતાના જાતી ભાઈઓનાં સુખ તરફ ધ્યાન આપવું પડે છે, પોતાના કલ્યાણ માટે ખેરાત કરવી પડે છે, અને મહાન હઝરત સલ્અમે છેલ્લી હજીજ વખતે જે ક્રિયાઓ કરી હતી તેનું અનુકરણ કરવું પડે છે.<sup>૧</sup>

**ધસ્લામની નીતિ.**—ઉપરનાં ફરમાનો સિવાય ધસ્લામમાં બીજાં પણ ઘણાં ફરમાનો છે. કુરાન શરીફમાં ફરમાવ્યું છે કે “કહે આવો, જે ચીજો પરવરદિગારે તમારે માટે હરામ<sup>૨</sup> કરેલી છે તે હું તમને વાંચી સંભળાવું. તે એકે તમે કોઈને તેની સાથે શરીફ<sup>૩</sup> કરો નહિ. માખાપ સાથે સારી વર્તણૂકથી ચાલો, અને તમે તમારાં છોકરાંને ગરીબાઈની બીકથી મારી નાખો નહિ. અમે તમને અને તેઓને આજીવિકાનાં સાધન આપીએ છીએ. પાપ ઉધાડાં હોય કે છુપાં હોય પણ તે તરફ જાઓ નહિ. તમને હક્ક મળ્યો હોય તે સિવાય જે જીવને માલિકે [ મારવાનું ] હરામ કરેલું છે તેને કતલ કરો નહિ. આ સર્વ ખુદાએ તમને ફરમાવેલ છે કે કદાચ તમે સમજો. માખાપ વગરનાં બાળકોની માલ મિલકતની ઉત્તમ વ્યવસ્થા કર્યા સિવાય અને જ્યાં

૧. હાલમાં જે લોકો હજ માટે જાય છે તે મદીને શરીફ પણ જાય છે. કાબેતુલ્લાહ-વાળા શહેર મક્કા મોઅઝ્ઝમા તેઓ જાય છે ત્યારે સાથે સાથે મદીને શરીફ પણ તેઓ જઈ મહાન હઝરત સલ્અમના રોજ મુબારકની જયારતથી ભાગ્યશાળી થયા છે, અને દુનિયામાં ધસ્લામની રોશની ફેલાવનાર રસૂલે અરબી (અરબી પેગમ્બર) ના રોજ મુબારક ઉપર હાજર થઈ તેમણે પોતાને આપેલા ધસ્લામ-રૂપી પ્રસાદ માટે તેમનો ઉપકાર માની તેમની શક્તિવત્તા ઉમેદવાર થાય છે, અને તેમ કરી પોતાના બળતા અંતઃકરણને શાંત કરે છે. હઝરતે ફરમાવ્યું છે કે જે માણસ મારી કબર આગળ આવી મારે વાસ્તે ખુદા આગળ પ્રાર્થના કરશે અને આશિર્વાદ માગશે તેને માટે કયામતના દિવસે સફાવત કરવી —ખુદા આગળ બક્ષિસ ચાહવી મારે માટે આવશ્યક થઈ પડશે.

૨. મનાઈ. રદ કરેલી.

૩. શરીફ એટલે ભાગીઓ, મદદગાર. ખુદાને કોઈનો હાથ છે કે કોઈની મદદ છે એવું જાણી નહિ.

સુધી તે બાળકો ઉમર લાયક ન થાય ત્યાં સુધી તમે તે માલ મિલકતને અડકો નહિ.<sup>૧</sup> ન્યાયપૂર્વક ખર્ચ માપ અને પુરો કાંટો રાખો.<sup>૨</sup> અમે કાંઈ જીવને તેની શક્તિ ઉપરાંત તકલાફ આપતા નથી. જ્યારે તમે બોલો ત્યારે જો તે સગાના સબંધમાં હોય તોપણ ન્યાયથી બોલો, અને ખુદાનું વચન બરાબર માથે ચડાવો. ખુદાએ તમને આ સર્વ ફરમાવ્યું છે કે કદાચ તમે શીખામણ લો.<sup>૩</sup>”

વળી ફરમાવ્યું છે કે “ તારા પરવરદિગારે હુકમ આપ્યો છે કે તેના સિવાય બીજા કોઈની બંદગી કર નહિ. માઆપનું બહુ કર. જો તેઓ બંનેમાંથી એક અથવા બંને ધરડાં થયાં હોય [ અને ગરીબ હોય ] તો તેમને કાંઈ પણ તુચ્છ શબ્દ કહીશ નહિ. તેમની સાથે મોટેથી બોલીશ નહિ. બંને સાથે સારાં વચનોથી વાત કર, તેઓ આગળ નમ્રતાની આંખ મમતાથી નીચી નમાવ<sup>૪</sup> અને કહે કે હે પરવરદિગાર ! તેમણે બંનેએ મને નાનપણથી ઉછેર્યો છે; માટે તેમના ઉપર દયા કર. જો તમે સુકૃત કરનાર હોવ તો તમારાં અંતઃકરણમાં જો છે તે તમારો માલિક સારી રીતે જાણે છે. ખરેખર ખુદા તોખા કરનારને માફી આપનારો છે. સગાંબાલાંને તેમજ ગરીબ અને મુસાફરોને તેમના હક આપ. તારો માલ ઉડાઉપણે ઉડાવ નહિ. ખરેખર ઉડાઉ માણસો શેતાનના બાઈ છે, અને શેતાન પોતાના માલિકનો કદી આભાર માનતો નથી. \* \* \* \* \* તું તારો હાથ તારી ગરદન સાથે બાંધેલો રાખ નહિ ( એટલે કંજુસ થા નહિ ). તેમજ તદ્દન ખુલ્લો રાખ નહિ, ( એટલે ઉડાઉ થા નહિ ) કે જેથી તું ઇપકાને પાત્ર અને નિર્ધન થાય.<sup>૫</sup> \* \* \* \* \* વ્યભિચાર તરફ જ નહિ, ખરેખર તે એક દુષ્ટ કામ અને ખરાબ માર્ગ છે. તમે માઆપ વગરનાં બાળકોની માલમિલકત પાસે જો ઉત્તમ રીત છે તે (અપત્યાર કર્યાં) સિવાય જાઓ નહિ જ્યાં સુધી તેઓ ઉમર લાયક થાય. તમે તમારો કરાર પુરો

૧. ચતીમેના માલને જે પરવાઈથી ખરચ મરનારોઓએ આ જીલવું જોઈતું નથી.

૨. ઓછાં માપ રાખી જૂઠાણું ચલાવનારા વેપારીઓએ આ બાબત ધ્યાનમાં રાખવાની છે.

૩. સગા સંબંધીઓનો ખોટો પક્ષ એવનારા બચવાના નથી.

૪. માઆપને નારાજ કરનારા પછી ગમે તો તે આલિમ હશે તો પણ ખુદા તેને છોડનાર નથી.

૫. એક જે વાનીઓથી ચાલી શકે તેવું હોય છે છતાં ખાણમાં પંદર વીસ વાનીઓ તેયાર કરી નકામે ખરચ કરવામાં આવે છે તે ચાલીમોએ જોવું જોઈએ.



પાળો. ખરેખર કરાર વિષે પુછવામાં આવશે. જ્યારે તમે માપ ભરો ત્યારે પૂરેપૂરો ભરી આપો, અને ખરા કાંટાથી તોલ કરો. આ (પ્રમાણે કરવું) વધારે સાફ છે અને પરિણામે ઉત્તમ છે. જે વિષે તને જ્ઞાન નથી તેનું અનુકરણ કર નહિ. \* \* \* \* \*

અને તુ પૃથ્વીમાં મગરૂખીથી ચાલ નહિ.”<sup>૧</sup>

વળી ફરમાવ્યું છે કે “હે મોમેનો! ખરેખર દારૂ, જુગાર, મૂર્તિઓ અને જેરકાયદે રમતનાં તીર એ શેતાનનાં દુષ્ટ કામોમાંના છે. માટે તેનાથી દુર રહો કે કદાચ તમને મુક્તિ મળે. શેતાન માત્ર ઇચ્છે છે કે તમારી વચ્ચે દારૂ અને જુગારથી દુશ્મનાઈ અને દ્રેષભાવ નાખે, અને તમને ખુદાનું રમરણ કરતાં અને નમાઝ પઢતાં અટકાવે, ત્યારે શું તમે અટકવાના છો?”<sup>૨</sup>

વળી ફરમાવ્યું છે કે “હે મોમેનો! એક કોમે ખીજી કોમની મસ્કરી કરવી જોઈએ નહિ કદાચ તે વધારે સારી હોય. તેમજ સ્ત્રીઓએ સ્ત્રીઓની મસ્કરી કરવી જોઈએ નહિ, કદાચ તે તેમના કરતાં વધારે સારી હોય. તમે એક ખીજીની ખામી કહાડશો (નીંદા કરશો) નહિ. એક ખીજીને તોછડા નામથી બોલાવશો નહિ. ઇસ્લામ ધર્મ કયુલ કર્યા પછી એમ કરવું એ બહુ ખરાબ છે. જે આવા કામ કરવા માટે પસ્તાતા નથી તે જુલમગાર છે. હે મોમેનો! ધણી ખરી દુષ્ટ કલ્પનાથી અલગ રહો. ખરેખર કેટલીક કલ્પના પાપ છે. ખીજીઓના ખાનગી કામથી વાકેફ થવા ઇચ્છા રાખો નહિ; અને એક ખીજીની નીંદા કરશો નહિ. શું તમારામાંનો કોઈ એવું ઇચ્છે કે તે મુએલા ભાઈનું માંસ ખાય? તમે તે કામ ધિક્કારો, અને ખુદાનો ડર રાખો, ખરેખર ખુદા પ્રશ્નાતાપ સ્વીકારનાર અને દયાળુ છે.”<sup>૪</sup>

વળી ફરમાવ્યું છે કે “મોમેનો! તમે ખુદાને હાજર નાજર જાણી ન્યાયપૂર્વક જખાની આપો, પછી તે તમારી પોતાની, તમારાં માખાપની,

૧. જુઓ કુરાને શરીફ, સૂરએ ખની-ઇઝઝલ, આયત ૨૨ થી ૩૭.
૨. જુઓ કુરાને શરીફ, સૂરએ-માએદા, આયત ૯૦—૯૧. આવાં શેતાની કામો છોડી દઇ માણસે નમાઝ ઉપર કાયમ થઇ જવું જોઈએ.
૩. કોઈની ગીબત કરવી એ મુએલા ભાઈનું માંસ ખાવા ખરાબ છે. પોતે ખરા રસ્તે ચાલનારા છે એવો ધખારો રાખી ખીજીઓની જે લોકો ગીબત કરે છે તે સુવરનું તો શું પણ મુએલા ભાઈનું ગોસ્ત-માંસ ખાય છે. કેટલા લોકો આ પુરાઈયા બચે છે?
૪. જુઓ કુરાને શરીફ, સૂરતુલ હોજેરાત, આયત ૧૧—૧૨.

તમારાં સગાંવહાલાંની, અથવા પૈસાદાર કે ગરીબની વચ્ચે હોય (તો પણ ફિકર નહિ.) કારણકે ખુદા તમને સારી રીતે ઓળખી શકે છે.<sup>૧</sup> “હે મોમેનો ! ધીરજ રાખો. ધીરજમાં દઢતા મેળવો, મક્કમ થાઓ અને ખુદાથી ડરો કે કદાચ તમને મુક્તિ મળે.”<sup>૨</sup>

એમ્બર્સના એન્સાઇક્લોપીડીઆમાં લખ્યું છે કે “ઈસ્લામનો એક ભાગ જે જમાનાના ફેરફારથી પણ ઝઝો બદલાયો નથી અને જે તેના સ્થાપક (હઝરત મોહમ્મદ સલ્અમ) ના મગજની ખુબીઓ દર્શાવે છે. તે કુરાને શરીફમાં વર્ણવેલી નીતિ છે. ગેર ઇનસાફ, જૂઠું, મગરૂબી, આડંબર, કપટ, નિંદા, મજાક, કંઠુસાઇ, ઉડાડિપણું, દુરાચાર, અને અવિશ્વાસ એવી બાબતોને ઈસ્લામ ધિક્કારે છે; બ્યારે ઉદારતા, સખાવત, વિનય, મલાબ્બે, ક્ષમા, ધીરજ, કરકસર, સમ્મ્યાઇ, પ્રમાણિકપણું, અદબ, સારી રીતભાત, સંપ, વિશ્વાસ, ખુદા ઉપર ભરોસો રાખવો, અને રાજખુશીથી તેની મરજીને સ્વાધિન થવું એ એક ખરા મુસલમાનનાં મુખ્ય લક્ષણ છે.”<sup>૩</sup>

હઝરત મોહમ્મદ પેગમ્બર સલ્અમે શીખવેલો ઈસ્લામ આવો છે. તે કાંઇ ખાલી બકારો નથી; પણ એક શક્તિવાળું અને ચૈતન્ય આપનારું તત્વ છે. તે ખરું ધારવું, ખરું બોલવું અને ખરું કરવું વિગેરે ગુણોનું એક ખરું ધોરણ છે.

સર વિલિયમ મ્યૂર લખે છે કે “જે ધર્મ હઝરત મોહમ્મદ પોતાની પાછળ મુકી ગયા તેણે ઘણા ફાયદા કીધા છે. આપણને વગર વાંધે કમુલ કરવું પડે છે કે અરબસ્તાનમાં સેંકડો વરસથી ચાલતા આવેલા વહેમો તેણે નાબૂદ કરી નાંખ્યા છે, ઈસ્લામના તેજ આગળ મૂર્તિપૂજા જાંખી પડી ગઇ છે, ખુદાની ગેખી સંપૂર્ણ શક્તિ અને વેહદાનીયતના<sup>૪</sup> સિદ્ધાંતો લોકો

૧. જુઓ કુરાને શરીફ, સૂરતુન-નિસા. આયત ૧૩૫. પોતાને પાકા નમાઝી અને પરહેઝગારમાં અપાવનારા કેટલા મુસલમાનો આવા નીકળશે ?

૨. જુઓ કુરાને શરીફ, સૂરતુલ્-આલે-ઇમ્રાન. આયત ૨૦૦.

૩. આબકાલ જમાનો એવો આવે છે કે બ્યાન ખાનારા, જુદાં બોલનારા, નાણા ઉચાપત કરનારા, દેવાળાં કહાડનારા પણ પોતાને પરહેઝગારમાં અપાવવા માગે છે છતાં આલિમો તેમના તેજમાં અંબધ જઈ તેમની વિરૂદ્ધ એક શબ્દ પણ બોલી શકતા નથી; પણ ઉલટા તેમનાજ રોટલા ખાઈ તેમને પુબ્દી આપે છે.

૪. અદ્વૈત. એકતા. એક હોવું.

માનવા લાગ્યા છે, અને એકજ ખુદાના ઉપર બરોસો રાખતાં શીખ્યા છે. સંસાર સુધારામાં એ ધર્મ કાંઈ પાછળ પડતો નથી. સર્વ મુસલમાન એક ખીજના બાઈ છે એવું શિક્ષણ મળવાથી તેમનામાં ઘણે દરજે બાઈચારો વધેલો છે. યતીમેનું<sup>૧</sup> રક્ષણ કરવું, ગુલામો સાથે માયાથી વર્તવું, અને શરાબથી<sup>૨</sup> છોટ રહેવું વિગેરે બાબતો એ ધર્મે શીખવી છે.<sup>૩</sup> ”

શ્રીયુત રણછોડભાઈ ઉદયરામ લખે છે કે “હઝરત મોહમ્મદ પેગંબર સાહેબે શ્રી મુખે કહ્યું છે કે, ‘નીતિનો મહીમા વધારવા માટે પ્રભુ બણીથી મને મોકલવામાં આવ્યો છે;’ વળી તેમણે આજ્ઞા કરી છે કે ‘પરમેશ્વરની નીતિની ટેવ પાડો’. આમ આજ્ઞા કરવાનું કારણ એટલુંજ કે તેમના અનુયાયી અથવા ધર્મ માનનારા નિશ્ચય જાણે કે નીતિ એ ખરેખર પરમેશ્વરી આજ્ઞા છે, અને એના જેવો ખીજો એકે સદગુણ નથી. શ્રદ્ધાવાન લોકોને પગલે ચાલવાવાળાઓ જે જગત્રણ કરે છે, અને રોઝો (અપવાસ) રાખે છે, તેઓને નીતિને રસ્તે ચાલવાની ફરજ છે; કારણ કે કયામતને દિવસે જે શુભ નીતિ અને શુભ કૃત્યો હશે તે કાંટામાં તોલાશે. પડીતો કહી ગયા છે કે નીતિનો સુધારો એ એક સીધો માર્ગ છે, જે માર્ગ ચડ્યા વીના શ્રેષ્ઠ સરદારીરૂપી જે છેવટ સ્થાન છે તે સ્થાને પહોંચી શકાય એમ છે નહીં. વળી એવી જાતની નીતિ વિના સદગુણરૂપી સામગ્રી પશુપણાના વનમાંથી મનુષ્યપણાની રાજધાનીમાં લઈ જઈ શકાય એમ નથી.”<sup>૪</sup>

“ અયોગ્ય વચન અને નિન્દાકરણીથી પોતાની મનોવૃત્તિનેજ રોકી રાખવી, તથા યોગ્યતા પ્રમાણે પોતાની તેમજ ખીજ મનુષ્યોની પ્રતિષ્ઠા રાખવી, તેમજ કોઈ પ્રકારે કોઈનું માન ઘટાડવું નહિ, એનું નામ વિનય છે. હઝરત મોહમ્મદ ( સ. અ. વ. ) પેગંબર સાહેબને અનુસરીને આપણે વિનય શીખવો; કારણ કે તે એક વિનયનો ભંડાર હતા; અને હઝરત મોહમ્મદ પેગંબરના જેવા સુધરેલા અને વિનયવાળા ધણા ઓછાજ થયા છે, માટે એમનું ઉદાહરણ લઈને વિનય શીખવો. કેમકે તેઓમાંના વિનયનો ગુણ પ્રખુ બણીથી પ્રાપ્ત થયેલો હતો.<sup>૫</sup> ”

૧. માળાપ વગરનાં બાળકો. અનાથ બાળકો.

૨. દારૂ. મદિરા.

૩. જુઓ મી. જાફરભાઈ રહેમનુલ્લાહ કૃત “ખોલ કોમનો ઇતિહાસ,” પાન ૩૭.

૪. જુઓ કચ્છના માણ દિવાન મી. રણછોડભાઈ ઉદયરામ રચિત “ પાદશાહી રાજનીતી ” નામક પુસ્તકની પ્રસ્તાવના.

૫. એજ મી. રણછોડભાઈ ઉદયરામે પાદશાહી રાજનીતિમાં “ વિનય-અદબ ” ના હેડીંગથી ૧૦ મા પ્રકરણમાં ઉપર પ્રમાણે લખ્યું છે.

પંખખવાળા મી. લાલા લજપતરાય કહે છે કે “ હું એમ કહેતાં જરા પણ અચકતો નથી કે ઇસ્લામના પેગમ્બર માટે મારા મનમાં ધણીજ ઇજ્જત છે. ધર્મગુરૂઓ અને સુધારકોમાં તેમનો ઇરજ્જો ધણો ખુલ્લું છે.”

મહારાજ કિશન પ્રસાદ કહે છે કે “મારી આસ્થા કોઇ વલી કે નખી સાથે સ્થાયિની લીધે નથી અને મારે મારા ધર્મને સંતાડવાની જરૂર નથી. જોકે એ જાણીતું છે કે હું લડવૈયા કામનો એટલે ક્ષત્રી છું, પણ મારો ધર્મ કેવળ સૂફી છે. હું તેને ખરા અંતઃકરણથી માનનાર છું, અને કહું છું કે પરમકૃપાળુ પરમેશ્વર મને મારી આ ધારણામાં સરળ કરે. હું આ પવિત્ર અને સ્વચ્છ ધર્મને મુદ્રાલેખ બનાવું છું. હું હજરત મોહમ્મદ સદ્અમ તરફ જે ભાવ દેખાડું છું તેથી તે મારી રાજકીય ચાલ અથવા અમુક હેતુ છે એમ કેટલાકો તરફથી કહેવામાં આવે છે. આથી મને ખરેખર હસવું આવે છે. બ્યારે સારી વાત જાણવામાં ન આવી ત્યારે વાતો ધડવા લાગ્યા; મતભેદનું પરિણામ ઇચ્છાનુસાર નીકળતું નથી તો પણ હું આ કારણને લીધે ખુશ થાઉં છું કે મારી ઈર્ષ્યા કરવામાં આવે છે. હું ઈર્ષ્યા કરતો નથી. પણ મતભેદ દૂર કરવાને મારા થોડા વિચારો પ્રસિદ્ધ કરવાની મને જરૂર પડી છે” વિગેરે તેમણે લખ્યું છે; અને તે પછી આ લેખના છેવટના ભાગમાં રસુલુલ્લાહ (સ. અ. વ.) ની તારીફમાં કેટલાંક કાવ્યો લખ્યાં છે.<sup>૨</sup>

“હજરત મોહમ્મદ પેગમ્બર (સદ્અમ) પણ યોગી હતા તે તેમનું દીલ સખી, અને ગુફામાં એકાંત બેસી રહેવાની તથા અરધી કે પોણી રાત સુષો પ્રાર્થના તથા મનસોચારણ કરવાની તેમની ટેવ કહી આપે છે.....

એ પેગમ્બરને સંસારની રાજદ્વારી ખટપટનો સંબંધ રહેવા છતાં જે તેમણે અંતર દ્રષ્ટિથી જોયેલું વર્ણવ્યું છે તે યોગી<sup>૩</sup> વિદ્યથીઓ માટે સાફ છે.”<sup>૪</sup>

૧. જુઓ મી. સદરહીન ફત હમારા નખીનું પવિત્ર જીવન, પૃષ્ઠ ૫૮.

૨. મહારાજ સર કિશન પ્રસાદ બહાદુર (હેદરાબાદી) કે. સી. આઈ. જે નીઝામ હેદરાબાદના મુખ્ય દીવાન હતા તે.

૩. યોગી-સૂફી-મહાત્મા-બુદ્ધ-દુર્વેશ.

૪. જુઓ મુસ્તના મી. અહેરામજી ડોસાભાઈ બસલા ફત “અંતર જગત પ્રવાસ” પ્રગટ ૧૨૫-૧૨૭.

તલવાર.—મી. કૃષ્ણલાલ ઝવેરી કહે છે કે “ધસ્લામને માથે સાધારણ રીતે એવો દોષ મૂકવામાં આવે છે કે, પોતાના ધર્મમાં વટલાવવા માટે કાશ્વરો ઉપર ગમે તેવી રીતે જીલ્મ કરવો એવું હઝરત મોહમ્મદ (સ. અ. વ. ) નું શરમાન હતું, પરંતુ એ વાત ખોટી છે. કુરઆને શરીફમાં ઠેકાણે ઠેકાણે એવાં વચનો છે કે, ‘ખરા મુસલમાનની શરજ તો એ છે કે જે પરધર્મનો હોય તેને સમજાવી સાચો માર્ગ બતાવવો, જે તે સમજે તો ઠીક છે ને ન સમજે તો અલ્લાહ તેને જોઈ લેશે.’ આવા શરમાનમાંથી માત્ર દાખલા તરીકે એકજ અન્ને ઉતારી લીધું છે. કુરઆને શરીફના ૩ જ પ્રકરણ ( ૩, ૧૯ ) માં શરમાવ્યું છે કે ‘જે અમલુ ( અને અમ્લી ) છે તેઓને કહો કે તમો મુસલમાન થશો ? જે તેઓ મુસલમાન થાય તો તેઓએ ખરેખર સીધો રસ્તો મેળવ્યો છે, અને તેઓ પોતાની પીઠ ફરવે તો તારી ઉપર માત્ર સદેશો પહોંચાડવાનું ( કામ ) છે. અને ખુદ પોતાના અંદાઓને જોનાર છે. ? ”

લાહોર ગવર્નમેંટ કોલેજના અંગ્રેજ પ્રિન્સીપાલ પ્રૅફેસર મી. ટામ્સ. આર્નલ્ડ લખે છે કે “ ધર્મનો ઉચ્ચ ઉદ્દેશ આપી :આપીનેજ મુસલમાનોએ પૃથ્વી ભરમાં ઇસ્લામ ધર્મનો પ્રચાર કર્યો છે. તેઓએ પ્રત્યેક મુસલમાન ધર્મ પ્રચારકોના નામ ઠામ લખીને ઘણી ઉત્તમ રીતે ખુલાસેવાર સમજાવી દેખાડી દીધું છે કે તેમણે યુરોપ આફ્રિકા અને એશિયાના પ્રત્યેક દેશમાં તથા પ્રશાન્ત સમુદ્રના ટાપુઓમાં કેવા શાન્ત બાવથી ઇસ્લામનો પ્રચાર કર્યો છે. શું તત્ત્વવારના બળથીજ ચીન દેશના લગભગ ૧/૪ ભાગ ઇસ્લામ ધર્મને માનનારા થયા છે ? જોકે ચીનમાં તો મુસલમાનો કોઈ પણ વખત વિજય પૂર્તીમાં સામેલ થયા ન હતા તેમ તેમનું ત્યાં :રાજ્ય પણ ન હતું. સુમાત્રા, જાવા, બોર્નિયો અને આફ્રિકામાં અરબી ઉપદેશકોના ભારી પરિશ્રમ અને ઉદ્યમથી મુસલમાન ધર્મનો પ્રચાર થયો છે. ખ્રીસ્તીઓમાં ધર્મનો પ્રચાર કરનારા માત્ર ગણતરીના લોકોજ હશે; પરંતુ મુસલમાનોમાં તો દરેક મુનુષ્ય પોતાના ધર્મનો પ્રચારક છે. તેમની ધર્મ ઉપર અધીક આસ્થા હોવાના પ્રતાપે સમજા મુસલમાન ઉપદેશકો તેમાં ઘણું કરી અરબી ઉપદેશકો અવકાશ મળતાંજ ધર્મનો ઉપદેશ ઘણાંજ ઉત્તમ દ્રષ્ટાંતો દેખાડીને અનેક દેશમાં

૧. મી. કૃષ્ણલાલ મોહનલાલ ઝવેરી એમ. એ. એલ. એલ. બી. એમણે “ જીન-રાતમાં ઇસ્લામી ઉપદેશકો ” અથવા “ ધર્મી પદેશકો માટે કુરઆનનું ફરમાન ” એ વિષય નીચે એ પ્રમાણે લખ્યું છે.

ઈસ્લામ ધર્મનો પ્રચાર કરી ગયા છે, અને વળી કુરાન [ પાક ] માં પણ પરધર્મીઓ ઉપર સહવર્તન કરવા સંબંધી ઢગલા બંધ ઉપદેશ સમજાવવામાં આવ્યા છે. ૧

મી. ડેવનપોર્ટ લખે છે કે “ હઝરત મોહમ્મદે પોતાનો ધર્મ તલવાર વડે દુનિયામાં ફેલાવ્યો એમ સમજવું એ એક હડહડતી બૂલ છે. એટલું તો કબૂલ કરવું પડશે કે હઝરત મોહમ્મદનો ધર્મ જેમાં માણસના ભોગને બદલે નમાઝ અને ઝકાતની, અને દુસ્મનાઈને બદલે ભાઈચારા અને સંસારી સદગુણોની બલામણુ કીધી છે તેણે સામાન્ય સુધારા ઉપર ઘણી સારી અસર કરેલી હોવી જોઈએ. આવા ધર્મના ફેલાવ માટે મૂર્તિપૂજા નાબુદ કરવા જે તલવારની બહોળી મદદ હઝરત મૂસા પેગમ્બરે લીધી હતી તે તલવારની કાંઈ જરૂર નહોતી ૨

મીસ કીટ એક અંગ્રેજ બાનું મી. જોસફ ઉપરના પત્રમાં લખે છે કે “ તમે હઝરત મોહમ્મદ સહઅમના ધર્મને મારફાડનો ધર્મ કહો છો પણ તેમાં હું તમને દોષ દેતી નથી. એ દોષ તો એ ધર્મને એવો ચીતરનાર ખ્રિસ્ત પાદરીઓનો છે. ખરેખર સાધારણ બુદ્ધિના માણસ પોતાના એમ ન જોતાં બીજાઓની ખુબીઓને એમ ગણે છે; પણ દાના અને શાણા માણસો વિચાર કરે છે, પહેલાંથીજ શબ્દ મ્હોડામાંથી બહાર કઢાડતાં પહેલાં સર્વ બાબુઓ તપાસી જુવે છે, ધ્યાનમાં લે છે, અને વખોડતાં આંચકો ખાય છે. એટો ઇશુ ખ્રિસ્ત ઉપર આસ્થા ગોખવાથી નિડર થઈ ગયેલા ખ્રિસ્ત સાધુઓજ બીજાઓની ખુબીઓને એમ તરીકે ગણવાની હીંમત ધરે છે. ઓલડ ટેસ્ટેમેન્ટ ( તવરેત ) નું પુસ્તક વાંચી જુઓ અને પછી કહો કે કયો ધર્મ દયાવાળો છે. ૩

મક્કામાં જે લોકો પ્રથમ ઈસ્લામમાં દાખલ થયા હતા તેમાંનો એક પણ કાંઈ લાલચ, ધમકી કે વચનથી થયો નહોતો; પણ તેઓ સઘળા ખરા પાણુને લીધે થયા હતા. અને દુસ્મનોએ જોકે તેમને તેટલા માટે ઘણી ઘણી આફતોમાં નાખ્યા હતા તો પણ તેઓ ડગવા પામ્યા નહોતા. દુસ્મનોનું અતિશય જોર હતું. તે વખતે મહાન હઝરત સહઅમ લોકો ઉપર

૧. જુઓ મી. આર્નલ્ડનું “ પ્રીવીંગ ઓફ ઈસ્લામ ” નામનું અંગ્રેજી પુસ્તક.

૨. જુઓ ડૉક્ટર ડેવનપોર્ટ દ્વારા “ ઍપોલોજ ફૉર મોહમ્મદ. ” નામનું પુસ્તક.

૩. જુઓ મી. વલી મોહમ્મદ મોમિને પ્રકટ કરેલું “ મીસ કીટનું ઈસ્લામ ”

એ નામનું પુસ્તક પાન ૧૩૩ ઈ. સ. ૧૯૧૦.

કાંઈ પણ દબાવ કરી શકે એવી સ્થીતી નહોતી. તો પછી ધરલામ તલવારના જોરથી ફેલાયો એવું કહેવું કેટલા દરજે ટકી શકે છે ?

“એક તરફ કુરાન અને બીજી તરફ શમશેર, મતલબ કે કાંતો મુસલમાની ધર્મમાં આવો અથવા તો મૃત્યુને શરણ થાઓ, એવો જીલમ પાછલા વખતમાં ઝનુની ધરલામીઓને હાથે થતો હશે, પણ તેને માટે ખુદ કોરઆને શરીરમાં કે.ઈ પણ રીતનું ફરમાન મળતું નથી; તેમજ હઝરત મોહમ્મદ પેગમ્બરની આખી જીંદગી એ વાતને ખોટી પાડે છે. એઓ પોતે કહે છે કે ‘ધર્મ સંબંધે કાંઈ દબાવ કરવાનું નથી.’ (પ્રકરણ ૨-૨૫૬). એઓ પોતાને ખુદના રસૂલ એટલે પરમેશ્વરના કાસદ કહેવડાવતા હતા, અને તેના તરફથી મળેલો સંદેશો પહોંચાડવો એટલીજ ફરજ સમજતા હતા. શરૂઆતમાં ધરલામમાં જે જે પુરુષ અને સ્ત્રી વરલેલાં તે એમનાં સગાંમાંથી અથવા તો સ્નેહીઓમાંથી હતાં. તે વખતે એમની પાસે કશી સત્તા નહોતી કે જેને જોરે તેમને પોતે વટલાવી શકે. તેમજ જ્યારે એમના મતને અનુસરનારાઓની સંખ્યા સેંકડોની ને હજારોની થઈ, ત્યારે પણ તેમણે તો પોતાની અસલ સમજવટની પધ્ધતિજ ચાલુ રાખી. એમણે કોઈને કડવો સુખન યા કોધનું વચન કહેલું નહિ, તો પછી ‘કોરઆન કયુલ કરો કે કાંતો મોત કયુલ કરો’ એવી જીલમી વર્તણૂંક તો ક્યાંથીજ ચલાવી હોય ? અંગ્રેજીમાં જેને આપણે ધર્મપ્રચારક કહીએ છીએ તેનુંજ કામ એમણે કરેલું, અને પોતાની પાછળ થનારાઓને પણ તેજ કામ કરવાનો બોધ આપેલો.<sup>૧</sup>

મી. બ્રાઉન લખે છે કે “ઘણું કરીને એમ માનવામાં આવે છે કે, ધરલામી વીર નરો એ વાતમાં ફેંસલો ઠરતા હતા કે ‘તમે કુરઆને મજીદને માનો અથવા તલવારની સામે ઉતરો પણ ખરી રીતે જોતાં આ વાત નથી. કેમકે યાહૂદી, પારસી, હીંદુ વિગેરેને ધર્મની વાતમાં બિલકુલ છુટ હતી. ફક્ત તેઓની પાસેથી જઝીયા વેરો લેવામાં આવતો, જે ન્યાયપૂર્વક બદોખસ્ત હતો; કેમકે ખલીફાઓની ઝીમ્મી<sup>૨</sup> પ્રજા આ જઝીયા વેરો આપવાથી તમામ કોમી કાર્યો અને મામલાઓ જે મુસલમાનોના ઉપર ધરજ હતાં તેનાથી મુક્ત થતી હતી.”

મી. કોલહાટકર લખે છે કે—“એક મહાત્માએ કેવળ ધર્મનું મુખથી

૧. “સમાલોચક” માસિકનો જાનેવારી ૧૯૧૬ નો અંક જુઓ.

૨. ઝિમ્મી એટલે શાણીગતા, જતાએલી.

વિવેચન કરવું, અને એક મહાત્માએ પોતાની તલવારની તીખી ધારથી તે ધર્મને સારો ફેલાવવો, એ નવમ પ્રત્યેક ધર્મ માટે દેખાઈ આવે છે. ખ્રિસ્તના ધર્મને રોમન બાદશાહી સત્તાની જરૂર પડી હતી. બૌદ્ધ ધર્મને અશોક રાજાના બેળથી જન્મ મળ્યો. યાજ્ઞવલ્કયનો તત્વોપદેશ રાજા જનકથી દીપ્તી નીકળ્યો. એવી જે અકલ અને શક્તિ, એતું એકમેક પર અવલંબન હોવાથી કોઈ પણ નવો ધર્મ જન્મથી ઘણું કરી લુલ્લોજ હોય છે. જે ધર્મ પ્રચારક લોકો હોય છે તેનાજ હાથમાં જે રાજ્યસત્તા હોય અગર તત્વનો બોધ આપનારા જે રાજકુળમાં ઉત્પન્ન થાય તો કોઈખી નવા ધર્મ પર પોતાના “ નહાનપણમાં ” લાંબી નજરનો ભેદક પવન સહન કરવાનો દુર્ધટ પ્રસંગ આવશે નહિ. પરંતુ સુભાગ્યની અનુકુળતાથી મોહમ્મદી ધર્મને એવી ખેદજનક દશા કદી પણ અનુભવવી પડી નથી. તે ધર્મ પ્રકાશમાન અવસ્થામાંજ ઇતિહાસની ભૂમી પર દેદ્ય થયો. અને આજ સુધી તેને પરાક્રમી પુરૂષોની અતિશય મદદ હોવાના કારણે આજ સુધી તેનું દેદિપ્યમાન તેજ પહેલાંના જેવુંજ કડકપણે તલપી રહ્યું છે. મોહમ્મદી ધર્મનો આરંભ હઝરત મોહમ્મદના સામ્રાજ્યમાંથીજ થયો છે, અને તેના ઉપર કોઈ પણ પ્રસંગ આવે તો પણ હઝરત મોહમ્મદના વર્તનને જેનાથી ડાઘ લાગે એવી વાત તે પુણ્ય પુરૂષના આશિર્વાદથી કદી પણ થશે નહિ એવી ખાતરી કરવા માટે ઘણાંજ કારણો છે. ? ”

કેટલાક લોકો દલીલ કરે છે કે હઝરત મોહમ્મદે હઝરત મૂસાની માફક લડાઈઓનું કામ જારી રાખ્યું તો તેમણે હઝરત ઇસાની માફક પોતાનો જીવ આપી કેમ ન દીધો. તો આના જવાબમાં આપણે કહીશું કે હઝરત સલ્અમના સમયમાં જેટલી લડાઈઓ થઈ તે પોતાના ખચાવ સિવાય ખાલી નહોતી. તે ચાર પ્રકારે થઈ હતી. (૧) દુશ્મનોના હુમલા રોકવા તથા નાખૂદ કરવા માટે કરવામાં આવી હતી. (૨) લડવા માટે અથવા હુમલો કરવા માટે દુશ્મનો તરફથી લોકો એકઠા કરવામાં આવતા તો તેમનો ફિસાદ મટાડવા અને તેમને વીખેરી નાખવા માટે કરવામાં આવી હતી. (૩) જે લોકોએ પોતાના કરારનો ભંગ કર્યો હતો અથવા પોતાનું વચન તોડી દગલબાજી કરી હતી તેવા સાથે કરવામાં આવી હતી (૪) ખમર મેળવવા અને દેશ તથા લોકોની હાલતના સમાચાર જાણવા જે માણસો ઇસ્લામ તરફથી મોકલવામાં આવ્યા હતા તેમણે લડાઈ કરી પાડી હતી. એટલે આ લડાઈઓ એવી હતી જે

૧. જુઓ મી. અમ્યુત બળવંત કોલ્હાટકર બી. એ. એલ. એલ. બી. નો પુતાના માસિક “ચિત્રમય” જગતમાંનો લેખ, જાનેવારી ૧૯૧૨ નો અંદ.



સાધારણ રીતે દેશનો કારભાર ચલાવવા તથા સુશાંતિ જાળવવા માટે થાય છે. દુનિયામાં કોઇ કોમ એવી નથી જેણે દેશનો કારભાર હાથમાં લીધો હોય તેમ છતાં તેને આવી લડાઈ ન કરવી પડી હોય. આ લડાઈઓ હથીયાર વાપરી લોકોને બળાત્કારે ઇસ્લામમાં લાવવા માટે કરવામાં આવી હતી એ વાત કોઈપણ બુદ્ધિવાળો અને રાગ દ્રેષથી મુક્ત હોય તેવો માણસ તો કદી માનેજ નહિ. જે કોમની હુકમત જે ઠેકાણે જમી જાય છે ત્યાં તેના ધર્મનો તેમજ તેના રીત રિવાજોનો પણ કુદરતી રીતે ફેલાવો થતો જાય છે અને લોકોનું તે તરફ વલણ થતું જાય છે. એજ પ્રમાણે ઇસ્લામી હુકમતને લીધે સામાન્ય રીતે ઇસ્લામના ફેલાવને પણ મદદ મળી. પરંતુ એવી લડાઈઓ જે દેશની જરૂરીઆતો માટે તથા સુશાંતિ જાળવવા માટે થઇ તે ઇસ્લામનો ફેલાવ કરવા તથા બળાત્કારે ઇસ્લામ કબૂલ કરાવવા માટે કરવામાં આવી હતી એમ કહેવું એ સાચું ગણતી ભરેલું છે. ઇસ્લામમાં એક પણ એવી બાબત નથી જે જીતેલા દેશના લોકોના ધર્મની સ્વતંત્રતાની આડે આવતી હોય. જમીઆ વેરો જે આશ્રિતો પાસેથી તેમના રક્ષણના કામ માટે લેવામાં આવતો તેના કરતાં મુસલમાનો ઉપરનો ઝકાત વિગેરેનો વેરો કાંઈ ઓછો ન હોતો. મુસલમાનોને દર વરસે સો રૂપિયે અઢી રૂપિયા ઝકાત તરીકે આપવા પડતા હતા એટલુંજ નહીં પણ લડાઈમાં જવાની ફરજમાંથી તદ્દન મુક્ત હતા. ધારો કે કદાચ કેટલાક મુસલમાન બાદશાહોએ અને અન્ય ધર્મવાળાઓ ઉપર જીલમ કર્યો હોય અને તેમની ધર્મ સંબંધી સ્વતંત્રતા નાબુદ કરી નાખી હોય તો તે તેમનું અંગત કાર્ય છે અને તેને માટે તેઓ પોતે જવાબદાર છે. તેથી ઇસ્લામને કાંઈ લેવા દેવા નથી. તેમ મહાન હઝરતે કાબામાંથી મૂર્તિઓ નાબુદ નરી નાખી તેમાં તેમણે કાંઈ ગેરબ્યાજખી કર્યું નથી. કારણ કે કાબાનું ધામ તેમના વડીલ હઝરત ઇબ્રાહીમે ખાસ ખુદાતાલાની બંદગી માટે તૈયાર કર્યું હતું. પણ જ્યારે અરબ લોકોમાં મૂર્તિપૂજાએ જડ ધાસી ત્યારે તેમણે કાબામાં પણ મૂર્તિઓ ગોઠવી દીધી. આવા કારણને લઈને હઝરત ઇબ્રાહીમના વડીલ પુત્રનો પુત્ર પોતાના બાપ દાદાએ તૈયાર કરેલા પવિત્ર ધામમાંથી મૂર્તિઓ નાબુદ કરે અને તેમનો વેહવાનિયતનો અસલ ધર્મ પાછો સજીવન કરે એમાં વાંધો લેવા જેવું કારણ રહેતું નથી. અરબસ્તાનના ઘણાખરા લોકો હઝરત ઇબ્રાહીમની ઓલાદના હતા તથા હઝરત સદ્દમમ પણ તેમાંનાજ હતા એટલે પોતાની કોમને મૂર્તિઓનો ત્યાગ કરી હઝરત ઇબ્રાહીમના ખાસ માલિકની

બંદગી કરવાનું શિક્ષણ આપવામાં તેમણે કાંઈ પણ ગેરબ્યાબખી કરેલું હોય તેમ કોઈ પણ કહી શકશે નહીં.

હવે પેગમ્બરો આવી લડાઈઓ કરી શકે કે કેમ એ વાત ઉપર આપણે આવીશું. આ વાતનો ઇનકાર કરવો અને તેને અયોગ્ય સમજવી એ કુદરતના કાનુનથી વિરૂધ્ધ છે. તમામ પેગમ્બરો જ્યારે પોતાનો કોમને સુધારવા ઉભા થાય છે અને આગળ પડે છે ત્યારે પ્રથમ ચારે તરફ તેમના દુશ્મનો હોય છે. જો તેઓ પોતાનો ખયાવ કરવા તથા દુશ્મનોથી પોતાનું રક્ષણ કરવા કોશીશ ન કરત તો આજે દુનિયામાં ન ક્રિશ્ચન ધર્મ હોત ન ખીજે કોઈ ધર્મ હોત. લોકો હઝરત મૂસાના કામો તો ભુલી જાય છે અને હઝરત ઇસાની ગરીબાઈ તથા નિરાધાર હાલત આગળ ધરે છે; પણ અત્રે આપણે કહીશું કે હઝરત ઇસાએ રૂકત ત્રણ વરસ જેટલી ટુંકી મુદતજ પેગમ્બરીનું કામ લોકો આગળ રજુ કરેલું છે. તેમની જીંદગીમાં તેમના અનુયાયીઓની સંખ્યા માત્ર સીતેરની હતી એટલે તેમને પોતાના દુશ્મનો સાથે લડાઈ કરી તેમને નાખૂદ કરવાનું જોર પ્રાપ્ત થયું નહોતું, અને તેથીજ તેમને દુશ્મનોના હાથમાં સપડાવું પડ્યું હતું. તો પણ પાછળથી તેમના અનુયાયીઓમાં તેમના ધર્મનું બળથી રક્ષણ કરનાર ન નીકળ્યા હોત તો આજે દુનિયામાં તેમના ધર્મસ્થાન જોવામાં પણ ન આવત. તેમ છતાં ખીજ પેગમ્બરોના અને મહાન હઝરતના સંજોગોમાં ઘણો ફરક હતો. ધર્મનો પ્રચાર કરવા ઉપરાંત તેમને સામાજિક વ્યવસ્થા તરફ પણ ન છુટકે ધ્યાન દેવું પડતું હતું. અરબસ્તાનમાં ખાદશાહતનું નામ નહોતું. દરેક વર્ગનો સરદાર હાકેમ હતો અને તેને બધા લોકો મોટો ગણતા હતા. તેને ન છુટકે અધિકાર લેવો પડતો હતો તથા વ્યવસ્થા કરવી પડતી હતી. જ્યારે સમ્રાજા વર્ગના લોકો મુસલમાન થઈ ગયા ત્યારે તેઓ પોતાના પેગમ્બર મહાન હઝરત સલ્વામ સિવાય ખીજને પોતાનો ઉપરી બનાવે તથા ખીજના હુકમ ઉપર અમલ કરે એ બનવાજોગ નહોતું. જ્યારે આવી સ્થિતિ હતી તો પછી નિરાધાર મુસલમાન પુરૂષો, સ્ત્રીઓ, તથા બાળકોને દુશ્મનોના જુલમથી બચાવવા માટે તથા પોતાનું રક્ષણ કરવા માટે હથીયાર ધારણ કરવામાં આવે તો તેને કોણ અયોગ્ય કહી શકે એમ છે? આર્ય લોકો જ્યારે પોતાના અસલ વતનમાંથી નીકળીને હિંદુસ્તાનમાં આવ્યા ત્યારે વેદના નામે તેમણે અનાર્યો ઉપર જીત મેળવવા તથા તેમનો હઠ નષ્ટ કરી તેમને પોતાના પંજમાં લઈ કચડી નાખવા કેટલું કેટલું કયું છે તે ઇતિહાસ કહી આપે છે. આર્યોએ જો જોર જુલમથી હિંદુસ્તાનના ખાસ હકદાર અનાર્ય વતનીઓ ઉપર કેર

ન વરતાવ્યો હોત તો આજે આર્થ તથા વેદનું નામ પણ ન હોત. વળી આર્યોના ધર્મનેતાઓએ પણ ઘણી લડાઈઓ કરેલી છે.<sup>૧</sup> આથી સાબિત થાય છે કે કોઈ પણ કેમના કાંતો ધર્મપ્રચારકો અથવા તેમના શિષ્યોએ ધર્મને માટે લડાઈ ન કરી હોય એવું જણાતું નથી.

મી. નારાયણ હેમચંદ્ર લખે છે કે “લોકો કહે છે કે તલવારના  
 “બળથી મુસલમાની ધર્મ જયવાન<sup>૨</sup> થયો છે. જ્યારે હઝરત મોહમ્મદ  
 “સાહેબે ઇશ્વરનું દર્શન મેળવીને ખીખી ખદાનની પાસે મનની વાત જાહેર કરી  
 “હતી ત્યારે તલવાર ક્યાં હતી? જ્યારે ધીરે ધીરે એક પછી એક તેમના  
 “શિષ્યની સખ્યા વધવા લાગી ત્યારે તલવાર ક્યાં હતી? જ્યારે કુરેશીઓનો  
 “જેમ જેમ જીલમ વધવા લાગ્યો તેમ તેમ મુડીભર મુસલમાનોનો વિશ્વાસ  
 “અને વીર્ય<sup>૩</sup> અક્ષય<sup>૪</sup> થયો ત્યારે તલવાર ક્યાં હતી? જ્યારે ટોળાખંધ  
 “માણસો વિશ્વાસને માટે રહેશમાંથી દેશનિકાલ થઈને રેતીનાં રણમાં ઘણું  
 “દુઃખ સહન કરીને પ્રાણ વિસર્જન<sup>૫</sup> કરવા લાગ્યા હતા ત્યારે તલવાર  
 “ક્યાં હતી? જ્યારે મદીનાના લોકો અડધી રાત્રે તેમની પાસેથી  
 “અમોઘ<sup>૬</sup> પ્રતિજ્ઞામાં દિક્ષિત<sup>૭</sup> થયા હતા ત્યારે તલવાર ક્યાં હતી? વિશ્વા-  
 “સખળથી મુસલમાની ધર્મ ફેલાવ્યો છે. વિશ્વાસખળથી બળવાન થઈને  
 “મુસલમાનો અનંત શત્રુસાગરમાં તર્યા છે. વિશ્વાસના બળથી મુડીભર મુસ-  
 “લમાનોએ શત્રુસાગર પાર થઈને પોતાની વિજય પતાકા સ્વદેશમાં  
 “ફરકાવી છે.”

૧. આર્યોનાં મહાભારત તથા રામાયણનાં પુસ્તકોમાં આવી લડાઈઓના કાખદા મળી આવ્યા વિના રહેશે નહીં.

૨. ફતેહમંદ.

૩. બળ.

૪. અચળ, દૃઢ.

૫. છોડવું.

૬. દૃઢ.

૭. કાખલ થવું. સ્વીકારવું.

૮. જુઓ મી. નારાયણ હેમચંદ્ર ફત હઝરતનું જીવનચરિત્ર



## પ્રકરણ ૧૪ મું.

### ઈસ્લામ અને દુનિયા.

ખુદાતાલા ફરમાવે છે કે “હે લોકો, અમે તમને એક પુરૂષ અને એક સ્ત્રીમાંથી પેદા કર્યા છે અને તમને જુદી જુદી દોમ અને જુદા જુદા ખાન-દાનના બનાવ્યા કે તમે એક બીજાને ઓળખી શકો ખુદાની આગળ તમારા સૌમાં વધારે માનવંત તેજ છે જે વધારે પરહેજગાર-ધર્મમિષ્ટ છે. ખુદા સૌ બાણનાર અને પુરો માહિતગાર છે.”-કુરાને શરીફ.<sup>૧</sup>



શ્રિયાનીટી અને ઈસ્લામ.—મી. સૈયદ મોહમ્મદ હસનખાન સી. આઇ. ઇ. લખે છે કે “ઈસ્લામે ક્રિશ્ચાનીટીને જે મદદ કરી છે અને જે જે ફાયદા પહોંચાડ્યા છે તેથી માલમ પડે છે કે દુનિયામાં ઈસ્લામ કરતાં ક્રિશ્ચાનીટીનો મિત્ર બીજો કોઈ ભાગ્યેજ હશે. ક્રિશ્ચાનીટીને! મૂળ પાયો હઝરત યહ્યા<sup>૨</sup>

નામના એક નેક અને નમ્ર સ્વભાવના સખસ જે ખુદાતાલાનો રસ્તો દુરસ્ત કરવા નિર્માણ થએલા હતા તેમણે નાખ્યો હતો. પાછળથી તેનો સધળો આધાર હઝરત ઇસા<sup>૩</sup> ઉપર રહ્યો હતો અને તેમણેજ તેને ટેકવી રાખી હતી. તેમની શક્તિ ઘણી અદ્ભુત હતી અને તેમના ધણા ચમત્કાર નજરે પડતા હતા તેથી પાછળથી તેમને લોકો એટલે દરજ્જે મહત્તાવાળા અને પવિત્ર સમજવા લાગ્યા કે તેઓ ખુદાના પુત્ર છે એમ ઠરાવ્યું. ઈસ્લામ

૧. સૂરતુલ-હોન્નરાત, આયત, ૧૩.

૨. John the Baptist. જહોન થી બાપ્ટિસ્ટ.

૩. Jesus Christ. ઇસસ ક્રીસ્ટ;

ક્રિશ્ચાનીટીની તરફેણમાં દ્રઢ અને મક્કમ રહી તેને મદદ રૂપ થઇ પડ્યો. એટલુંજ નહીં પણ તેણે ક્રિશ્ચાનીટીને દાખી દેવાનો પ્રયત્ન કરનાર યહૂદી ધર્મનો મુકાબલો કર્યો, અને હઝરત યહયા ખુદાના ખરા પેગમ્બર અને હઝરત ઇસા પેગમ્બર તથા ખુદાના આત્મા ( રહુલ્લાહ ) છે એવું ચોખ્ખી રીતે સાબીત કરી દેખાડ્યું. ઇસ્લામ સિવાય બીજો કોઇ પણ ધર્મ એમ કહી શકવાની હીમત ધરી શકશે નાહ કે તેણે ક્રિશ્ચાનીટીને કાંઈ પણ મદદ કરી છે કે તેને કાંઈ પણ ફાયદો પહોંચાડ્યો છે. ક્રિશ્ચાનીટીના પ્રેરિતો ઉડી ગયા પછી તેમાં ત્રીમૂર્તિના<sup>૧</sup> એક એવો ભેદ આવી પડ્યો જે ખુદાના અખંડ સત્યથી અને હઝરત ઇસાએ શીખવાડેલી તેમજ પ્રેરતોએ બાઇબલમાં લખેલી બાબતોથી તદ્દન તાર્કિક નીકળ્યો. ઇસ્લામે એને વખોડી કઢાડી ફક્ત એકજ ખુદાતાલાતું સમરણ કરવાનું ફરીથી જાહેર કરાવ્યું અને હઝરત ઇસા પેગમ્બરે પ્રથમ શીખવાડેલી બાબતો ફરીથી તાજી કરાવી. ઇસ્લામ હમેશાં ક્રિસ્ચિયનોને જાગૃત કરતો રહ્યો, અને તેણે હમેશાં હઝરત ઇસાએ જે ખરા માર્ગનો બોધ કર્યો હતો તે ઉપર ચાલવા તેમને વારંવાર બલામણુ કરી. આથી ઇસ્લામની રોશની તરફ તેમની નજર ખેંચાઈ અને પોતે અંધારામાં છે એવું તેમને જણાઈ આવ્યું. તેમને પોતાનો અસલ દરજ્જો પ્રાપ્ત કરવાની આતુરતા થઈ. આ વખતે ઇસ્લામ પોતાની વહેદાનાયતના તેજસ્વી કીરણો યુરોપ તરફ ફેંકતો હતો તેના પ્રકાશથી ક્રિસ્ચિયનોને ત્રીમૂર્તિના સિદ્ધાંત હઝરત ઇસા પેગમ્બરના શિક્ષણ વિરૂદ્ધ છે એમ માલમ પડ્યું, અને તે પરથી તેમણે ખુદાતાલા એક છે અને હઝરત ઇસા તેના એક ખરા બંદા છે<sup>૨</sup> એવું માનવાનું શરૂ કર્યું. ઇસ્લામનો સિદ્ધાંત પણ આજ છે, એટલે ક્રિસ્ચિયનો તે ઉપર આવવા લાગ્યા. તેમનો એક જયો તે ઉપર કાયમ થયો અને તેમણે પોતાનું નામ ' યુનીટેડ રિયન<sup>૩</sup> ' રાખ્યું. આ સંપ્રદાય હજુ પણ એજ નામથી પ્રખ્યાત છે. જે યુનીટીનો<sup>૪</sup> વાદ ક્રિસ્ચિયાનીટીમાંથી થોડા વખતને માટે ખસેડી લેવામાં આવે તો મી. ગીબનનો જે અભિપ્રાય છે કે "જે સેન્ટ પીટર<sup>૫</sup> અને સેન્ટ

૧. Trinity. તસલીસ. પિતા, પુત્ર અને પવિત્ર આત્મા એ ત્રણે મળીને એકજ ખુદા છે એવો મત.
૨. બંદા એટલે સેવક.
૩. એકજ ખુદાને માનનારા.
૪. વેહદાનીયત. ખુદા એક છે એવો મત.
૫. ક્રિસ્ચિયનોના આ એક મોટા મહાત્મા હતા.

પૉલ<sup>૧</sup> હમણા પ્રકટ થઈ પોપના<sup>૨</sup> વેટીકન<sup>૩</sup>—મહેલમાં ધુસી જાય તો એ વિશાળ ધર્મસ્થાનમાં અસરકારક રૂઠીઓથી જે દેવતાઓની પૂજા કરવામાં આવે છે તે દેવતાનાં નામ માહિતી લેવા તેમને પુછવાં પડે. આક્ષરૂં અને જીનેવામાં જવાથી તેમને એટલી બધી અજ્ઞયખી થાય નહીં. પણ એ દેવળમાં જવાથી તો વાકેફ થવા માટે તેમને સવાલ જવાબ કરવા પડે અને તેમના અસલ ગૃંથકારોએ જે લખાણ લખ્યાં છે અને તેમના માલિકની વાણીતું જે વિવેચન કર્યું છે તે ઉપર તેમને ઉંડો વિચાર કરવો પડે ” એ મી. ગીબનનો અભિપ્રાય ખરો પડ્યા વિના રહે નહીં. ”

“ ઇસ્લામે ક્રિસ્તિયાનીટીને સઉથી દેખીતો ફાયદો તો એ પહેંચાડ્યો છે કે તેણે ક્રિસ્તિયનોના મોટા ધર્મગુરૂ પોપની સર્વોપરી સત્તા અધર કરી તેમને તેના બંધનમાંથી મુક્ત કર્યા છે, અને તેમનામાં એક નવીજ જીંદગીનો આત્મા ફુંકી દીધો છે. ક્રિસ્તિયનો પોપને ખુદનો અને હઝરત ઇસાનો ખાસ કુલ મુખત્યાર પ્રતિનિધી સમજતા હતા અને તેને પાપ કદી અસર કરેજ નહીં એવો પવિત્ર માનતા હતા.<sup>૪</sup> તેમનો એ વિશ્વાસ હતો અને હજુ પણ કેટલાકનો એવો વિશ્વાસ છે કે પોપને સ્વર્ગ અને નર્કના દરવાજા મરજી પડે ત્યારે ખોલવાનો આધકાર છે, તે પાપ નિવારણ કરી માણસને મુક્તી પમાડી શકે છે, ગમે તેવી અપવિત્ર ચીજને તે પવિત્ર કરી શકે છે; દુકામાં પોપ એ બીજા હઝરત ઇસા પેગમ્બર છે વિગેરે તેઓ માનતા હતા; પણ ઇસ્લામે તેમને ખરી બિનાથી માહિતગાર કર્યા અને જે જે ખામીઓ હતી તે બતાવી આપી. તેમને આવા શુલામગીરીનાં બંધનમાં પડી રહેવા માટે ઠપકો આપ્યો અને પાદરીઓની અયોગ્ય સત્તાનો ત્યાગ કરી ખરું શું છે તે પોતાની મેજે ખોળી કહાડવા સુચના કરી કે “ હે કીતાબવાળાઓ.<sup>૫</sup> ( ક્રિસ્તિયનો ) જે વાત તમારા અને અમારામાં સરખી છે તે ઉપર આવો. એ વાત એ છે કે આપણે ખુદા સિવાય બીજાની પૂજા કરવી નહિ, કોઇને તેનો બાગીદાર ગણવો નહિ અને એક ખુદા સિવાય બીજા ( પોપ અગર પાદરી ) ને ખુદા બનાવી બેસાડવા નહીં. ” વળી કહ્યું કે “ ક્રિસ્તિયનો

૧. આ પણ તેમના એક મહાત્મા હતા.

૩. ક્રિસ્તિયનોનો સર્વોપરી સત્તા ધરાવનાર ગુરૂ જેને તેઓ પેગમ્બર સમાન ગણતા હતા.

૩. Vatican. પોપના મહેલનું નામ.

૪. હાલ પણ કેટલાક ક્રિસ્તિયનો તેને તેમજ માને છે,

૫. એહલે કિતાબ. People of the Book

ખુદા સિવાય તેમના પાદરીઓને સાધુઓને હઝરત ઇસાને તથા બીબી મરી-અમને ખુદા પ્રમાણે ગણે છે. તેમને ફક્ત એકજ ખુદાતાલાની બંદગી કરવાનો હુકમ આપવામાં આવ્યો હતો; કારણકે ખુદા એક છે અને તેઓ જે ચીજ તેને લાગુ પાડે છે તેનાથી તે બિલકુલ પાક છે.

“ ક્રિસ્તિયનોએ ઘણા દહાડા ઇસ્લામ તરફ દુસ્મનાઈની નજરથી જોયું અને તેની દરેક બાબત તરફ વગર સમજે અણગમે દેખાડતા રહ્યા. પણ કેટલાક ઇનસારી મનવાળાઓએ તેની તરફ નજર દોડાવી. કોલ્વીન અને લૂથર જેવા લોકોના મન ઉપર તેની કાંઈક અસર થવા પામી. ક્રિસ્તિયનો! પોપને તથા પાદરીઓને ખુદા તરીકે માને છે એવી ચાનક આપનારી આયતો-આજ્ઞાઓ કુરાને શરીફમાં છે એવું જ્યારે તે બંનેના જાણવામાં આવ્યું ત્યારે ઝટ તેમનું લક્ષ તે તરફ ખેંચાયું. તેમણે એ આયતો જોઈ અને પાદરીઓના શિક્ષણમાં કેટલી બધી ખામી છે તે તેમના જાણવામાં આવી. એ આયતોની અસરથી તેઓ સમજ્યા કે ઇસ્લામમાં બતાવ્યું છે કે દરેક શખ્સ પોતપોતાનો પાદરી છે એ બરાબર છે. આ વાત તેમને ખરી જણાયાથી તેઓ કહેવા લાગ્યા કે હવે અમને સમજ પડી ગઈ; અને તેજ વખતથી તેઓ પોપની ગુલામીમાંથી અલગ થઈ ગયા. તેમના બીજા સાથીઓની પણ આથી આંખ ઉઘડી અને તેઓ પણ તેમની સાથે થઈ ગુલામગીરીના બંધનમાંથી મુક્ત થયા. આ લોકોએ પાદરીઓ વિરૂધ્ધ બાપણો કરવા માંડ્યાં જેનું પરિણામ એ આવ્યું કે રૅફરમેશન ( સુધારો ) થવાથી ઘણા માણસો પ્રોટેસ્ટન્ટ થઈ ગયા. જે ઇસ્લામે આ લોકોની આંખ ન ઉઘાડી હોત તો ક્રિસ્તિયનોમાં રોમન કેથલિક<sup>૧</sup> લોકો જેમ હાલ મૂર્તિઓ પૂજે છે તેમ તે પણ પૂજતા હોત, અને સલીખ ( ક્રોસ ) ઉપર લટકતી હઝરત ઇસાની મૂર્તિ આગળ માથું ધસતા હોત. લૂથરની આંખ બેશક ઇસ્લામે ઉઘાડી હતી. તે હમેશાં ઇસ્લામનાં સિંધાંતો જોયા કરતો હતો તે ઉપરથી કેટલાક ક્રિસ્તિયન લોકો એમ પણ કહેતા હતા કે તે અંદરખાને મુસલમાન થઈ ગયો છે.<sup>૨</sup> તેની વિરૂધ્ધ ઘણા ક્રિસ્તિયનો થઈ ગયા હતા પણ તેણે તેમને ગણ-કાર્યા નહીં. અને તે છેવટે એવો સુધારો કરવાને ફતેહમંદ થયો જે રૅફર

૧. જુના મુર્તિપૂજક ક્રિસ્તિયન પંથમાંથી નીકળી જતારા.-સુધારા તરફ આવનારા. Protestants.

૨. Roman Catholic. જુના મુર્તિપૂજક ક્રિસ્તિયનો.

૩. લૂથર ઉપર મુસલમાન થઈ જવાનો આરોપ પોપ તરફથી જેની બાઈ નામના પાદરીએ મુક્યો હતો. જુઓ અંગ્રેજ ક્વાર્ટલી રિવ્યુ નંબર ૨૫૪.

મેશનના? નામથી ક્રિસ્તિયન તવારીખમાં પ્રખ્યાત છે. આથી સ્પષ્ટ જણાય છે કે જે લૂથર વધારે શ્રવણે રહ્યો હોત તો તે તસલીસ—ત્રીમૂર્તિના સીદ્ધાંતની પણ વિરુદ્ધ થઈ જત અને હઝરત હસા પેગમ્બરે ખુદાની વેહદ-નીયતનું જે શિક્ષણ આપ્યું હતું તે પાછું કાલ્પન કરત એટલુંજ નહિ પણ ક્રિસ્તિયાનીટીને તેની લુલો ખતાવી તેનો ખયાવ કરનાર મહાન હઝરત સલ્તમ ઉપર જરૂર ધમાન લાવત. આ સમ્બળું જેતાં જણાય છે કે ક્રિસ્તિયાનીટીએ ઇસ્લામનો જરૂર ઉપકાર માનવો ઘટે છે.<sup>૨</sup> ”

ઈ. સ. ૧૮૮૭ ના અક્ટોબર માસની ૭ મી તારીખે વૃક્ષ વહામ્પટનમાં ધર્મ સંબંધી વાદવિવાદ ચલાવવા જે સમાજ મળી હતી, તેમાં **મી. કેનન ટેલર**<sup>૩</sup> નામના પાદરીએ વિવેચન કરતાં જણાવ્યું હતું કે “ દુનિયાના “ મોટા ભાગ ઉપર ધર્મનો ફેલાવ કરવામાં ક્રિસ્તિયન ધર્મ કરતાં ઇસ્લામ “ વધારે ફતેહમંદ નીવડ્યો છે. ( ગભરાટ. ) અધિકારમાંથી ઇસ્લામમાં “ દાખલ થએલા લોકો ક્રિસ્તિયનો કરતાં પુષ્કળ છે એટલુંજ નહિ, પણ “ ક્રિસ્તિયન ધર્મ કેટલાક દેશોમાં ખરેખર પાછો હટતો જાય છે. મુસલમાન “ પ્રજાને ક્રિસ્તિયન બનાવવાની કોશીશો અપકીર્તિ સાથે નિષ્ફળ નીવડી છે. “ આપણે જોઈ પકડી શકતા નથી એટલુંજ નહિ, પણ આપણને આપણું “ સાચવી રાખવું પણ મુશ્કેલ થઈ પડે છે. ઇસ્લામ મોરોક્કોથી જવા સુધી “ અને જંગલારથી ચીન સુધી પહોંચેલો છે. આફ્રિકામાં રાક્ષસી ડગલાં “ ભરી ફરી વળેલો છે. કાંગો અને ઝાંબેસીમાં તેણે પ્રવેશ કર્યો છે. યુગેન્ડા “ જે હબશી રાજ્યોમાં સૌથી વધારે જોરાવર છે, તે હાલમાં બધો મુસ- “ લમાન થઈ ગયો છે. પશ્ચિમ તરફનો ( યુરોપનો ) સુધારો જે હિંદુ “ સ્તાનમાં હિંદુ ધર્મનું મૂળ ખોદે છે તે ઇસ્લામ માટે રસ્તો સાર્થક કરવાનું “ કામ સારે છે. હિંદુસ્તાનમાં સાડી પચીસ કરોડની વસ્તીમાં પાંચ કરોડ “ મુસલમાનો તો મોજૂદ છે,<sup>૪</sup> અને આફ્રિકામાંતો અર્ધી વસ્તી કરતાં પણ “ વધારે મુસલમાનો છે. ઇસ્લામનો આ કાંઈ ઉપર ઉપરનો પ્રાથમિક ફેલાવો “ છે એમ સમજવાનું નથી; પરંતુ તે પોતાના શિષ્યોને કાયમને માટે

૧. Reformation. ઈંગ્લાંડના ઈતિહાસનો અભ્યાસ કરનારા આ હકીકત જાણે છે.

૨. જુઓ “એમજુતન્ઝીલ” નામનું પટ્ટીયાલાના દીવાન-વજીર સૈયદ મોહમ્મદ હસનખાન બહાદુર, સી. આઈ. ઈ. નું રચેલું પુસ્તક. પાન ૧૪૫-૧૫૨.

૩. Mr. Canon Taylor.

૪. હાલમાં હિંદુસ્તાનમાં કુલ વસ્તી ૩૨૦ કરોડની છે તેમાં ૬ કરોડ મુસલમાનો છે.



“કાપ્તુમાં લાઇ લે છે. ક્રિસ્ચિયન ધર્મ પોતાની પકડમાં જોઇએ તેવો મજબૂત  
“ નથી. કોઈ આફ્રિકન કેમે કદાચ મુસલમાન ધર્મ સ્વીકાર્યો તો પછી તે  
“ પાછી જંગલી સ્થિતિમાં જતી નથી એટલુંજ નહિ, પણ ક્રિસ્ચિયન ધર્મનો  
“ પણ સ્વીકાર કરતી નથી.”

“ધરલામે સુધારાને માટે ક્રિસ્ચિયન ધર્મ કરતાં વધારે સાધનો પેદા  
“ કરેલાં છે. ધરલામના અનુભવસિદ્ધ પરિણામો વિષે અંગ્રેજી અમલદારો અને  
“ બીજા મુસાફરોએ વર્ણવેલા મજબૂરને દાખલા તરીકે લખ્યો તો માલમ પડે  
“ છે કે જ્યારે હવેથી કેમ ધરલામ ધર્મ અપભ્યાર કરે છે કે તેમાંથી અધર્મ,  
“ મૂર્તિપૂજા, વહેમ, મનુષ્ય ભક્ષણ, મનુષ્ય ભોગ, બાળહત્યા, ધંતર મંતર,  
“ વગેરે સર્વ નાબૂદ થઈ જાય છે. તેઓ લૂગડાં પહેરવાં શરૂ કરે છે. તેમનામાં  
“ ગંદકીને બદલે સફાઈ આવે છે. તેઓ પોતાનો મોભો અને ટેક જળવી  
“ રાખવાનું શીખે છે. મહેમાનદારી એ એક ધર્મ સંબંધી ફરજ ગણાવા લાગે  
“ છે. છાકટાપણું અને જુગાર બંધ થાય છે. વિનયરહિત નાચના જલસા  
“ અને સ્ત્રી પુરોના ભેળભેળ સમાગમનો અંત આવે છે. પતિવ્રત એક  
“ ભારે સદગુણ ગણાવા લાગે છે. દરિદ્રતાને બદલે ઉદ્યોગ વધે છે. નિયમિત  
“ વર્તન થવાથી સ્વેચ્છાચારીપણું બંધ થાય છે, વ્યવસ્થા અને શાંતી પ્રસરે  
“ છે, ખુની હુમલા કરવાની તથા જનવરો અને ગુલામો ઉપર ધાતકીપણું  
“ ગુન્હાવાની મનાઈ થાય છે; દયા, પરાપકાર અને ભાતૃભાવની લાગણી  
“ મનમાં પેદા થાય છે. વધારે સ્ત્રીઓ કરવાના અને ગુલામગીરીના રિવાજનું  
“ ધોરણ નક્કી કરવામાં આવે છે; અને તેથી થતી ખરાબી ઉપર દાખ  
“ મૂકવામાં આવે છે.”

“ ધરલામ એ આખી દુનિયામાં સોથી જોરાવર મનનિષેધક મંડળ  
“ છે; પણ યુરોપીયન વહેવારની વૃદ્ધિતો હાલમાં ખરું પૂછો તો છાકટાપણા  
“ દુરાચાર અને બ્રષ્ટતાના ફેલાવનીજ ગરજ સારે છે. ધરલામ હાલકા પ્રકાર  
“ રંગ ઉપર ચોટીઓ સુધારે. દાખલ ન કરતાં લખવા વાંચવાનું, સફાઈબંધ  
“ કપડાં પહેરવાનું, સ્વચ્છ રહેવાનું, સચ્ચાઈથી ચાલવાનું અને ટેક જળવી  
“ રાખવાનું શીખવે છે. તેના હદમાં રાખનાર અને સુધારાનું શિક્ષણ આપ-  
“ નાર ગુણો ધણા અજાયબ જેવા છે. આફ્રિકામાં પૈસાની ગંજાવર રકમો  
“ અને કીંમતી છંદગીઓનો જે ભોગ આપણા તરફથી આપવામાં આવ્યો  
“ છે તેના પ્રમાણમાં આપણે કેટલું થોડું કરી દેખાડ્યું છે ? ક્રિસ્ચિયનોની

“ ગણતરી હજરોથી થાય છે ત્યારે મુસલમાનોની લાખોથી થાય છે. આવા  
 “ ભારે મામલા સાથે આપણે મુકાબલો કરવાનો છે. આ વાતો ધણીજ  
 “ અણગમતી લાગે છે, પરંતુ તે હસી કાઢવી એ મૂર્ખાઈ છે.  
 “ આપણે પ્રથમથી એમજ માનીને ચાલવાનું છે કે ઈસ્લામ એ  
 “ ક્રિશ્ચિયન ધર્મથી ઉલટો ધર્મ નથી પણ તે અડધો ક્રિશ્ચિયન ધર્મ છે.  
 “ ઈસ્લામ એ ક્રિશ્ચિયન ધર્મનાં મૂળતત્ત્વો સાથે હજરત ઇબ્રાહીમ<sup>૧</sup> અને હજ-  
 “ રત મૂસાના<sup>૨</sup> ધર્મનો સાર છે. ચહુદી ધર્મ બીજાને અંદર લેતો નથી,  
 “ પણ ઈસ્લામે તો આખા જગતને માટે બારણું ઉઘાડાં મૂક્યાં છે. તે જોકે  
 “ એકજ પ્રજામાં ફેલાયલો હતો, તોપણ તે આખી દુનિયાને પહોંચી વળવા  
 “ ખુલ્લો થયો છે. મુસલમાનો માને છે કે મોટા પેગમ્બરો ચાર છે. ખુદાના  
 “ દોસ્ત હજરત ઇબ્રાહીમ, ખુદાના ફરમાન સમજાવનાર હજરત મૂસા, ખુદાની  
 “ લીલાથી પેદા થયેલા હજરત ઇસા, અને ખુદાના પેગમ્બર હજરત મોહમ્મદ.<sup>૩</sup>

“ હજરત મોહમ્મદના શિક્ષણમાં ક્રિશ્ચિયન ધર્મ વિરૂદ્ધ કાંઈ નથી. તે  
 “ ચહુદીધર્મ અને ક્રિશ્ચિયનધર્મ એ બે વચ્ચેનો પંથ છે. આ મુધારાવાળો  
 “ ચહુદી ધર્મ (ઈસ્લામ) આફ્રિકા અને એશીઆમાં જોતજોતામાં ફરી વળ્યો  
 “ છે; કારણ કે આફ્રિકાના અને શામના<sup>૪</sup> પાદરીઓએ ક્રિશ્ચિયન ધર્મ વિષે  
 “ તરેહવાર બાબતો દાખલ કરી હતી. તેઓ કુંવારા રહીને બદ્દેલીની સામા-  
 “ થવાની દોશીશ કરતા હતા. દુનિયાના વહેવારથી અલગ રહેવું એ તેમનામાં  
 “ વિશુદ્ધિનો માર્ગ હતો, અને ગલીચી એ સન્યાસની પવિત્રતાની એક ખુબી  
 “ ગણાતી હતી.<sup>૫</sup>”

“ લોકો ખરૂં પુછે તો ખરા ખુદા સિવાય બીજાને માનતા હતા.  
 “ પ્રાણાર્પણ કરનારાઓનું, ઋણીઓનું, અને દેવ દેવતાનું પૂજન કરતા હતા.  
 “ ઈસ્લામે આ સઘળો સડો અને વહેમ નાબૂદ કરી નાંખ્યો. ધર્મ સંબંધી  
 “ નકામા વાદવિવાદ કરનારાઓને તેણે ધ્રુજવી મૂક્યા, કુંવારાપણાની જીંદ-

૧. Abraham અબ્રહામ.

૨. Moses-મોઝિસ,

૩. વળી ખુદાએ પેદા કરેલા હજરત આદમ અને ખુદાએ ખાસ બચાવી રાખેલા હજરત નૂહ. એ સિવાય બીજા પેગમ્બરોને પણ મુસલમાનો માને છે.

૪. સીરિયાના.

૫ ક્રિશ્ચિયન સાધુઓ કુંવારા રહી તથા દુનિયાથી વિરક્ત રહી બદ્દેલીમાં પડતા હતા તે જાનને પાપ તથા બદ્દેલી ગણતા.

“ ગીતે ભક્તિની રાજગાદી ગણી તેની જે પ્રતિષ્ઠા વધારવામાં આવતી  
 “ હતી તેને જાહેર રીતે વખોડી કાઢી, પ્રજાની એકતા અને એકતા જેવા  
 “ મુખ્ય ગુણો તે જાહેરમાં લાવી મૂક્યા, મુનિવ્રતને ઠેકાણે પુરુષાતન  
 “ આણી મૂક્યું, ગુલામને આશા આપી, માણસ જાતને બાધચારો આપ્યો  
 “ અને માનવીના સ્વભાવની ખરી પરીક્ષા કરી આપી.

“ ઇસ્લામ મિતહાર, સ્વચ્છતા, નેકી, ન્યાય, ધૈર્ય, હિંમત, પરાંપકાર,  
 “ મહેમાનદારી, પ્રમાણિકપણું, સંતોષ વિગેરે જે ગુણો જરૂરના છે તે શીખવે  
 “ છે. તે ડહાપણ, ન્યાય નીતિ, કાયદાકાનુન, ધૈર્ય એ ચાર સંદગુણો ગ્રહણ  
 “ કરવાનો અને સાત ભારે પાપોનો <sup>૧</sup> ત્યાગ કરવાનો બોધ કરે છે. માણસના  
 “ બાધચારો માટે ક્રિસ્તિયન ધર્મનો સંકલ્પ ઘણોજ ભારે છે; પરંતુ ઇસ્લામનો  
 “ ખરો વ્યવહારોપયોગી બાધચારો સઘળા મુસલમાનોની અસ્પર્શ સમાનતા <sup>૨</sup>  
 “ શીખવે છે. જે માણસ ઇસ્લામ ધર્મ સ્વીકારે છે તેને લગભગ મિત્રાચારીના  
 “ મંડળમાં દાખલ કરવામાં આવે છે જેથી તે એકદમ પંદર કરોડ <sup>૩</sup> જેટલી  
 “ સંખ્યાવાળા બધું વર્ગનો મેઝબર થઈ જાય છે. ક્રિસ્તિયન ધર્મ અખત્યાર  
 “ કરનાર માણસને સામાજિક જીંદગીમાં ખીજાઓની ખરાબ ગણવામાં  
 “ આવતો નથી; પરંતુ ઇસ્લામનો બાધચારો તો એક ખરો બાધચારો છે.  
 “ લખવા વાંચવામાં તો ‘પ્રિય બધુંઓ’ કરતાં પણ વધારે મિદાસવાળા શબ્દો  
 “ વાપરવામાં આવે છે; પણ હમેશની જીંદગીમાં આપણે બાગ્યેજ તેમને તે  
 “ પ્રમાણે ગણીએ છીએ. કુરાનનું પુસ્તક સાકાર સ્વર્ગ બતાવે છે એ ખરું છે;  
 “ પરંતુ તે પરસ્પર મિલનસારીના જે હક આપે છે તે વધારે મજબૂત  
 “ હેતુના હોય છે.

“ આફ્રિકાના લોકોને ક્રિસ્તિયન બનાવવામાં વધારે સ્ત્રીઓ પરણવાનો  
 “ રિવાજ અને ધરખાનગી ગુલામગીરી એ બે બાબતો ખરેખરી આડે  
 “ આવે છે. હઝરત મૂસાની માફક હઝરત મોહમ્મદે એ બાબતોની મનાઈ  
 “ કરી નથી; (કારણકે) એ બનવું ઘણું અશક્ય હતું. પણ તેમણે તેથી <sup>૪</sup>

૧. ૧. મૂર્તીપૂજા અને શિક્ક ૨ વ્યભીચાર. ૩. જીહું બોલવું. ૪ જુગાર પ  
 નીશો કરવો ૫. જૂઠી સાક્ષી આપવી. ૬. વ્યાજ ખાવું.

૨. ખરેખર મોમેનો એક ખીજના બાઈ છે. માટે તમે બાઈઓને રાજી રાખો  
 અને ખુદાથી ડરો જેથી તમે તેની દયા મેળવી શકો. કુરાન શરીફ; સૂરએ  
 હોજોરાત, આયત, ૧૦

૩. હાલમાં દુનિયામાં મુસલમાનોની સંખ્યા ૪૦ કરોડ જેટલી છે.

“ થતી યુરાધઓ ધટાડવાનો પ્રયત્ન કરેલો છે. ગુલામગીરી એ કાંઈ ઇસ્લામ  
 “ ધર્મના કાનુનો પૈકીનો ભાગ નથી. હઝરત મૂસા અને સેન્ટ પૉલની માફક  
 “ હઝરત મોહમ્મદે પણ તેને એક અનિવાર્ય યુરાધ સમજી ચાલવા દીધી  
 “ છે. તે મુસલમાનોમાં એક ઘણી સાલસ વીધીથી ચાલે છે; અને યુનૅટેડ  
 “ સ્ટેટસના હબ્શીઓની ગુલામગીરીથી ઘણું દરજે કમી છે. ઘણી સ્ત્રીઓ  
 “ પરણવાનો રિવાજ એ એક મુશ્કેલ સવાલ છે. હઝરત મૂસાએ<sup>૧</sup> એ  
 “ રિવાજ અટકાવ્યો ન હોતો, હઝરત દાઉદે<sup>૨</sup> તેનો વહીવટ ચાલુ રાખ્યો  
 “ હતો, અને ન્યૂસ્ટેટસમાં પણ તેની પ્રત્યક્ષ મનાઈ કરવામાં આવી નહોતી.  
 “ હઝરત મોહમ્મદે તો વધારે સ્ત્રીઓ પરણવાની બેહદ છૂટ ઉપર દાખ મૂક્યો  
 “ છે. યુરોપી તુર્કિસ્થાન, અલજીરીયા અને મિસર જેવા સૌથી સુધરેલા  
 “ મુસલમાન દેશોમાં પણ આ રિવાજ એક ખાસ નિયમ તરીકે નહિ,  
 “ પણ એક અપવાદ રૂપે ચાલે છે.<sup>૩</sup> વધારે સ્ત્રીઓ પરણવાના રિવાજમાં તેની  
 “ સઘળી યુરાધઓ છતાં ખીજા બદલો વાળી આપનારા ફાયદા પણ ઘણા છે.  
 “ તેણે સ્ત્રી જતની બાળહત્યા નાબૂદ કરી છે. દરેક સ્ત્રીને એક કાયદેસર  
 “ વાલી આપ્યો છે. વધારે સ્ત્રીઓ પરણવાનો રિવાજ જેવી રીતે ઇસ્લામને  
 “ બંદો લગાડે છે તેથી હજાર દરજ્જે વધારે અનેક ઘણી કરવાનો રિવાજ  
 “ ખ્રિસ્તિ પ્રજા માત્રને બંદો લગાડનાર છે. તેઓ પરકોમમાં નીકળી જવાના  
 “ રસ્તાથી તદન બચેલા છે.

“ મરજી પ્રમાણે અનેક ઘણી કરવાનો રિવાજ જે ક્રિશ્ચિયન સ-  
 “ મસ્ત પ્રજાને કલંક લગાડનારો છે, અને જેનું ઇસ્લામમાં કોઈ નામ પણ  
 “ જાણતું નથી, તેના કરતાં મુસલમાની દેશોમાંનો વધારે સ્ત્રીઓ પરણ-  
 “ વાનો રિવાજ જેની ચોક્કસ હદ બાંધવામાં આવી છે, તે ઘણું જ ઓછું  
 “ દરજ્જે સ્ત્રીઓની પ્રતિષ્ઠા ધટાડનારો અને તેને હાની પહોંચાડનારો છે.  
 “ વધારે ઘણી કરનાર ક્રિશ્ચિયન પ્રજાને વધારે સ્ત્રીઓ કરનાર મુસલમાન  
 “ પ્રજા તરફ પથરા ફેંકવાનો કોઈ પણ પ્રકારે હક પહોંચતો નથી.  
 “ ખીજાના ધરની ખાંપણ તરફ નજર દોડાવ્યા પહેલાં આપણે આપણા

૧. મોઝિસ. Moses.

૨ ડેવિડ. David.

૩. ઇન્ડીઆમાં ચાળીસ હજાર મુસલમાનોમાં વધારે સ્ત્રીઓ પરણવાનો એક પણ  
 ફાયલો જોવામાં આવ્યો નથી. જુઓ Urquhart's "Spirit of the  
 East" vol. I. page 388. હાલમાં લડાઈને લીધે પુરૂષોની સંખ્યા ઘટી  
 જવાથી યુરોપમાં વધારે સ્ત્રીઓ પરણવાનો રિવાજ ફાયલ કરવાની હિમાયત થાય છે  
 તેનું કેમ ?

“ (પોતાના) ધર્મની ખાંપણ સુધારવી જોઈએ. મુસલમાન દેશોના તાર  
 “ દુષણો—૧ વધારે સ્ત્રીઓ પરણવાનો રિવાજ ૨ ગુલામગીરી ૩ લોડીઓને  
 “ ધરમાં રાખવાનો રિવાજ ૪ છેડા છૂટકાની છૂટ—એ કાઠ એકલા  
 “ ઇસ્લામમાં નથી. જે કે હાલમાં નથી તો શું થયું પણ તે આપણી  
 “ જાણમાં યુનૈટેડ સ્ટેટ્સ જે એક ક્રિસ્ચિયન દેશ છે, અને જેમાં  
 “ અંગ્રેજ બધું મંડળની પ્રજા વસે છે, તેમાં તો એથી પણ વધારે ખરાબ  
 “ રૂપમાં ફેલાયલાં હતાં.”

“ મુસલમાનોનો સદાચાર કેટલીક બાબતમાં આપણા કરતાં વધારે  
 “ ચઢતો છે એ આપણે યાદ રાખવાનું છે. માલિકની મરજીને આધિન રહે-  
 “ વામાં, મિતાહારમાં, ખેરાતમાં, ઇમાનદારીમાં અને બાધિયારામાં તેઓ એક  
 “ એવો નમુનો આપણી આગળ રજુ કરે છે કે તે પ્રમાણે આપણે ચાલીએ  
 “ તોજ આપણું બલું થાય એમ છે. ઇસ્લામે છાકટાપણું, જુગાર અને  
 “ બિચાર જે ક્રિસ્ચિય દેશોનાં મોટામાં મોટાં દુષણો છે તેમનો નાશ  
 “ કર્યો છે. ઇસ્લામ જેણે પૂર્વ તરફના અથવા દક્ષિણ તરફના લોકોને  
 “ પોતાના કાણુમાં લઈ લીધા છે, તે ક્રિસ્ચિયન ધર્મની તદ્દન ખરાબર આવી  
 “ લાગ્યો છે. તે પ્રાચિન મિસરના અને આજિસીનિઆના ક્રિસ્ચિયન દેવળોના  
 “ હલકા વહેમ કરતાં ઘણે દરજ્જે ચઢીઆતો છે.”

મી. જોઝફ ટામસન નામના આફ્રિકામાં ફરી આવેલા એક પ્રખ્યાત  
 યુરોપીઅન મુસાફરે “લંડન ટાઇમ્સ” પત્રના ઇ. સ. ૧૮૮૭ ના નવેમ્બર મહિ-  
 નાની ૧૪ મી તારીખના અંકમાં એડીનબરોથી એક લખાણ મોકલ્યું છે તેમાં  
 તે જણાવે છે કે “ આપણા શાસ્ત્રની સાથે નિષ્ટની સમાનતા ધરાવનારા  
 “ ચાલુ ધર્મની કોઈ પણ બલી વાત કપુલ કરવી અથવા ક્રિસ્ચિયન દેવળના  
 “ કારભાર કરનારાઓએ પોતાનો ધર્મ ફેલાવવા માટે જે રીત આદરી  
 “ છે તે ઉપર ટીકા કરવી એ કેટલું જોખમ ભરેલું છે તે હું અનુભવ  
 “ ઉપરથી સમજી શકું છું. એ તો ચોકસ છે કે ટીકા કરનારનો હેતુ લોકોને  
 “ બળતી રીતેજ સમજાવવામાં આવે છે એટલુંજ નહીં પરંતુ તે તરફાતરફકાર  
 “ પણ અતાવવામાં આવે છે. તેણે કહેલી ખરી હકીકતને ઘણે ભાગે કોઈ  
 “ ધ્યાનમાં પણ લેતું નથી. વળી એ વાત ઉઘાડી છે કે દેવળનો કારભાર  
 “ કરનારાં અને ધર્મનો ફેલાવ કરનારાઓને પ્રકાશની ચાહ  
 “ નથી. જે પ્રકાશ કોઈ વજનદાર જાણીયામાંથી, અથવા કોઈ ખાસ

“રંગીન કાચમાંથી પડે તેટલાની પણ તેઓ રચી રાખતા નથી. પૂર્વ,  
 “મધ્ય, અને પશ્ચિમ આફ્રીકા જ્યાં ક્રિસ્તિયાનીટી અને ઇસ્લામ એક  
 “હબ્શીની નજર આગળ આવી રહેલાં છે ત્યાંના કંદેક જુદા  
 “જુદા અનુભવ જોનાર તરીકે મને મારી હકીકત લોકોને જણાવવાનો  
 “હક છે. તમારા કેટલાક ચર્ચાપત્રીઓએ એવું લખી માર્યું છે કે પૂર્વ આફ્રીકા  
 “અને નાઇલે નદીના કાંઠા ઉપરના પ્રદેશમાં ઇસ્લામે પોતાનું પોત પ્રકાશી ગુ-  
 “લામ વેચવાના ધંધા, સઘળાં પ્રકારનાં દુષણો, અને જુલમની જોડાએ તેવી  
 “સંગત કરવા માંડી છે. આના કરતાં ખીજી નિર્મળ બાબત કદ ખ્યાલમાં  
 “આવી શકવાની હતી ? હું ઉઘાડે છોગે કહું છું અને તમારા સઘળા  
 “ચર્ચાપત્રીઓ કરતાં પૂર્વ તરફના મધ્ય આફ્રિકાના બહોળા અનુભવ ઉપ-  
 “રથી લખું છું કે જે ગુલામગીરીનો ધંધો ત્યાં જોરબેર ચાલતો કહેવાય  
 “છે તેનું કારણ એજ છે કે એ દેશમાં હજુ ઇસ્લામ દાખલ થવા પામ્યો  
 “નથી. સૌથી સખળ કારણ જોવા જાઓ તો જણાશે કે જ્યાં ઇસ્લા-  
 “મનો ફેલાવ થયો કે ગુલામગીરીના વેપારનો અંત આવ્યો.

“હબ્શી લોકોને કોઈ ઇસ્લામનો ખોધ કરતું નથી; કારણકે મસ્તના  
 “આરબ લોકો ગુલામગીરીના વેપારનાં મથકો જેમ છે તેમ કાયમ રાખવા  
 “માગે છે. જો એથી ઉલટું થાય તો જ્યાં તેઓ દેશીઓને ગુલામ  
 “કરવાની આશા રાખે છે ત્યાં તેઓને મુસલમાન ભાઇ કરીને  
 “આજ્ઞાર આપવો પડે. તેજ પ્રમાણે આપણાં ક્રિસ્તિયન વેપારી-  
 “ઓને પણ આપણી ક્રિસ્તિયાનીટી જીન દારના ભારે વપરાસની વિરૂદ્ધ  
 “નથી એવું જો માલમ પડ્યું ન હોત તો તમે નક્કી માનજો કે તેઓ  
 “પણ પોતાના વેપારની જગાઓમાં પાદરીઓને ધર્મનો ફેલાવ કરવામાં  
 “આડે આવ્યા હોત. તો પણ લોકો જ્યાંસુધી ધર્મ શું છે એ પુરેપુરું  
 “સમજતા નથી ત્યાં સુધી તેમને શુંચવાડામાં નાખવાનું ઘણી વખતે  
 “ફીક પડે છે”

“શ્વેત્કર્મંદી સાથે જણાવવામાં આવે છે કે [ હઝરત ] મોહમ્મદનો  
 “ધર્મ આફ્રિકા ખંડના પૂર્વ ભાગમાં ફેલાયો નથી. આ વાત તદન ખરી  
 “છે. મેં પ્રથમ આનું એક સખળ કારણ જણાવ્યું છે, અને ખીજું પણ  
 “એક એટલુંજ અગત્યનું કારણ છે. અહીંના દેશી લોકોમાં ઇસ્લામ પણ  
 “ક્રિસ્તિયાનીટીની માફક એક પરદેશી કોમ તરફથીજ ફેલાયો છે. આ  
 “પરદેશી કોમ દરેક બાબતમાં દેશીઓ કરતાં આગળ પડતી છે; અને

“તેમને પાશેરઝી ( જંગલી ) ગણે છે. મસ્કતના અરબને હબશીથી “બહોળા અંતરથી જુદો રાખવામાં આવ્યો છે. તે એ અંતર કાપ-  
“વાંની કોશીશ કરતો નથી. આવી રીતે કોમથી અળગો રાખવામાં  
“આવેલો હોવાથી તે હબશી તે કોમનો ધર્મ અથવા રૂઠીઓ અખત્યાર  
“કરવાની કોશીશ કરતો નથી; પરંતુ હું બેધડક કહુ છું કે ગુલામગીરીનો  
“ધંધો પૂર્વ તરફના મધ્ય ભાગમાં આખા હાલતમાં છે તેનું કારણ એ  
“છે કે ત્યાં ઇસ્લામ ફેલાયેલો નથી. ફક્ત એકજ માણસ ઇસ્લામના લાભને  
“માટે બોલનારો છે. હું ખાત્રીથી કહું છું કે જે (ઇસ્લામ) ધર્મનું લુંડું  
“બોલવામાં આવે છે તેણે ભારે સેવા બજાવેલી છે. તેણે દારૂના  
“વેપારને તોડી પાડ્યો છે. જંગલના જંગલમાં ત્યાંનો સુલતાન પણ આ વેપાર  
“બંધ પાડી શકતો નહોતો, કારણ કે ક્રિશ્ચિયન પ્રજા એ વેપારના અટકાવ  
“સામે વાંધો લેતી હતી. સારા નસીબે સુલતાને તે વખતથી ત્યાં ધર્મના કાનુનો  
“શરૂઆત કરવાનો કાયદો ખુલ્લી રીતે અમલમાં આવ્યો જેણે સહેલાઈથી  
“ખોટું રસ્તે ચડાવવામાં આવેલા કાળા લોકોમાંની બ્રહ્મતા અટકાવવામાં એક  
“ભારે સેવા બજાવી. હવે જર્મની દેશના સુધારાના અગ્રેસરોની એ દેશમાં  
“આવજ્ઞ ચાલુ થઈ છે; ત્યારે હવે આવું ક્યાં સુધી રહેશે એ જોવાનું છે.”

“હવે આપણે પશ્ચિમ આફ્રિકા અને મધ્ય સૂદાન જે બંને જોવાનો  
“મને પ્રસંગ મળ્યો છે તે તરફ નજર કરીએ. ત્યાંની બિના તો કાંઈ  
“જુદીજ છે. ત્યાં તો ઇસ્લામ પોતાના અસલ તેજ અને જુસ્સાથી ભરપૂર  
“ચંચળ અને જગતી જોત શક્તિ છે. જે અજ્ઞયજ્ઞ ફતેહમંદીને માટે  
“તે પહેલાંથી પંકાયેલો છે તેથી પણ વધારે ફતેહમંદીથી તે લોકોને સુસ-  
“લાભાન બનાવતો જાય છે. અહીં સીઓરાલીઓનના મહોલ્લાઓમાં અને  
“નેઝરના કાંકા ઉપરની હલકી મનુષ્ય બક્ષક કોમમાં પણ તેનો એક સરખો  
“રીતે બોધ કરવામાં આવે છે. ઇસ્લામ ઉપર તેઓ જે કપટ બુદ્ધિથી  
“ગુલામગીરીનો ધંધો કરવાનો આરોપ મુકવાની કોશીશ કરે છે તેવીજ  
“કપટ બુદ્ધિથી ક્રિશ્ચિયન ધર્મના હિમાયતીઓ પૂર્વ તરફના મધ્ય આફ્રિકા  
“કામાં ઇસ્લામની ફતેહમંદીની ખરી હકીકત સંતાડી તેને ગુચવાડામાં નાંખવા  
“માટે ફાંશો મારે છે. કદાચ કોઈ નેક વાત ક્રિશ્ચિયન ધર્મના માર્ગ સિવાય  
“બીજા કોઈ માર્ગે પ્રકાશમાં આવે છે તો તેને તેઓ કબૂલ નહિ રાખતાં  
“તેના ફેલાવને આફ્રિકાના લોકો માટે એક બચકર આશ્રત અને ચેતકબી  
“હાની જણાવે છે ”

“ તેમને નાનપણથી શીખવવામાં આવે છે તેમ તેઓ કહે છે કે  
 “ ઇસ્લામનો ફક્ત ગોળી અને તલવારના સાધનથીજ ફેલાઈ શકે છે. એક  
 “ હાથી ગયેલો હાથી ધુંટણીએ પડેલો હોય, તેની પાછળ તેની ઝુંપડી સળગતી  
 “ હોય, તેનાં બાવડી છોકરાંને ધાતકી માણસો દેડે રાસડી બાંધી પોતાના  
 “ ગુલામ બનાવવા ધસડી જતા હોય, અને એક રાક્ષસ જેવો મુસલમાન  
 “ તેને કાંતો મોત કે કાંતો કુરાન એ બેમાંથી ગમે તે એક માગી લેવા  
 “ તેની ગરદન ઉપર તલવાર ખેંચીને ઉભો હોય, એવા એવા ખોટા  
 “ ચિતાર ચિતરવામાં તમારા અર્થાપત્રીઓ આનંદ માને છે. ઇસ્લામ  
 “ કેવી રીતે ફેલાય છે તે બતાવવા આ એક જૂઠી બનાવટ ધડી કઢાડવામાં  
 “ આવે છે; કારણ કે આવી બુદ્ધિ હું ધારું છું કે તેમને તેમના પહેલાના  
 “ લોકો ( પૂર્વજો ) તરફથી મળી હશે. જણાવવાને આનંદ ઉપજે છે કે મને  
 “ તે મારી જતે જોવાનો અને વળી તે જુદી જુદી રીતે જોવાનો પ્રસંગ  
 “ મળ્યો છે. મધ્ય અને પૂર્વ સૂફાનમાં ઇસ્લામની બારે ફતેહમંદીઓ  
 “ આગલા વખતમાં ભરવાડથી અને હાલના વખતમાં ખંતીલા અને હોંમ-  
 “ તવાન વેપારીથી થયેલી છે. ઘણું ખર્ચ આશરે બારમા સૈકાથી તે  
 “ ભરવાડ ચાગ ૨ સરોવરથી તે આટલાન્ટિક મહાસાગર સુધી પોતાના  
 “ ધર્મનો ફેલાવ કરવામાં રોકાયેલો હતો, જેને પરિણામે તે આખો દેશ  
 “ ગયા સૈકાની આખર સુધીમાં નાનાં મુસલમાની મંડળોથી મધપૂડા જેવો  
 “ થઈ ગયો છે. તેમને ભૂતિપૂજનનું અંધન તોડી પાડવા અને પરવરદિગારની  
 “ એકતા જાહેર કરવા માટે ફક્ત એક આગેવાનની જરૂર હતી. આ  
 “ સૈકો શરૂ થતાંજ એક ફોડીયા<sup>૩</sup> નામનો શખ્સ આગેવાન તરીકે બહાર  
 “ પડ્યો જેથી જોતજોતામાં ઇસ્લામ એ દેશમાં એક વિશાળ ભાગ  
 “ ઉપર એક મહાન ધર્મ તરીકે કાયમ થઈ ગયો. તેણે જંગલી જતો  
 “ જેમનાથી અન્યથા જેવાં ૪૫ નીપજ્યાં છે તેમના અંતરમાં એક પ્રકા-  
 “ રની જબરદસ્ત શક્તિ પ્રગટ કરી દીધી. ગયા છેલ્લા વરસોમાં હું પ્રથમ  
 “ કહી ગયો તેમ ઇસ્લામને ફેલાવનાર મુખ્ય પુરૂષ વેપારી છે.<sup>૪</sup> તે પોતાના  
 “ કામની પવિત્રતાના બળથી પોતાના ઘેરથી હજારો માઇલ દુર સમજી  
 “ કોમોમાં જ આવ કરે છે. તે જંગલી માણસો સાથે પોતાના સગાની માફક  
 “ મળે છે. તેમની સાથે એકજ ઘરમાં સૂએ છે અને એકજ ખોરાક ખાય

૧. Hausa or Nups

૨. Chag.

૩. Fotije.

૪. House or Nupe



“ છે. તે જ્યાં જ્યાં જાય છે ત્યાં પોતાનો ધર્મ લેતો જાય છે. તેના ધર્મના  
 “ ઉંડા મધ્ય ભાગતું રૂપાંતર ખીજનાં ભારે અને અગમ્ય ધર્મ સિદ્ધાંતો આગળ  
 “ પણ કદી નિસ્તેજ થતું નથી. તેની પાસે તેનો જંગલી ભાઈ સમજી શકે  
 “ અને મનમાં ઉતારી શકે એટલીજ વાત છે. તે એક મહીનો અથવા છ  
 “ મહીનો ફરે છે અથવા તેને વરસ દહાડો પણ થઈ જાય છે. તેનાં લૂ-  
 “ ગડાં સફાઈવાળાં હોવાથી તેનાં વખાણુ થાય છે. તેની આસપાસના લોકો  
 “ તેની નક્કલ કરવા માંડે છે. તેઓ તેની પાસે એવી કોઈ પણ ચીજ જોતા  
 “ નથી જે તેઓ ગ્રાહ્ય કરવાની આશા ન રાખે. તેના ધર્મમાં એવી કોઈ પણ  
 “ ચીજ નથી જે તેઓ સમજી ન શકે. ”

“ આ પ્રમાણે ઈસ્લામે સુધારાનાં બી અનેક જંગલી કોમોમાં  
 “ બહોળા વિસ્તારમાં પાથરેલાં છે. હવે મામલો એટલે સુધી વધી પડ્યો  
 “ છે કે તે દેશ હાલમાં હજારો ઉદ્ધોગોના અવાજથી ગાળી રહ્યો છે.  
 “ સવારે ખોરે અને સાંજે ઈસ્લામની ખાંચ પોંકારવામાં આવે છે. જે  
 “ ધુંટણો પહેલાં લાકડાં અને પથરા આગળ નમતાં હતાં તે હવે એકજ  
 “ ખરા ખુદા આગળ નમે છે. જે હોઠ માનવી બંધુના માંસનો આનંદથી  
 “ સ્વાદ લેતા હતા? તે હવે માલકની મોટાઈ અને દયા કખૂલ કરતા  
 “ થઈ ગયા છે. ”

“ જો ઈસ્લામ હર વખત આવા સલાહ શાંતીવાળા સાધનોથી ફેલાયો  
 “ ન હોય તો પણ એમાં હરકત જેવું શું છે ! આપણને પણ આપણો  
 “ ધર્મ ખીજના ઉપર જબરદસ્તીથી નાખવાનો હક નથી એવું શીખવાને  
 “ શું અઢાર સૈકા લાગ્યા નથી ? જો આવુંજ છે તો પછી હોંશીલા ધર્મ  
 “ પ્રચારકો પોતાના વહેમો અને અડીચલ બંધુઓ સાથે પોતાના સત્ય ધર્મનો  
 “ પ્રસાદ આપવાની બાબમાં વખતો વખત સખ્ત નજરથી વર્તે તો એમાં  
 “ નવાઈ જેવું શું છે ? ”

મી. ટોમસ લખે છે કે—“ મહાન કોન્સ્ટનટાઇને પોતાના રાજ્યમાં ખ્રીસ્તી  
 ધર્મની સ્થાપના કરી જેના પરિણામમાં ખ્રીસ્તી ધર્મના વડાઓ જે કોઈ પોતાના  
 ખ્રીસ્તી ધર્મની વિરુદ્ધ મત દરશાવે તેમની સાથે ખુનખાર લડાઈ મચાવવાનો  
 તેમનો જાણે હક હોય તેવો જુદો ડોળ ધાલવા લાગ્યા હતા. ખ્રીસ્તી

૧. આદીમાં લોકો પહેલાં માણસને કાપી ખાઈ જતા હતા. Cannibalism.

૨. જુઓ મી. ક્વીકીઅમ કૃત “ ફ્રેથ ઓફ ઈસ્લામ. ”

યાહૂદીઓ, મીસરના લોકો અને રોમના લોકો પોતપોતામાં જખરી વઢવાડ કરવા લાગ્યા હતા. પૂર્વ તરફના ખ્રીસ્તીઓ ધર્મના કાનુનોમાં વાદવિવાદ કરવામાં પોતાનો વખત ફાકટ ગાળવા લાગ્યા હતા. અને પશ્ચિમના ખ્રીસ્તીઓ વધારે અને વધારે સૂતીપૂજકોની ક્રિયાઓ અને રંગરાગ તરફ બહુ ઢગતા થઇ ગયા હતા. ”

“વેપાર, હુન્નર અને વિદ્યાનો નાશ થયો હતો, અને ધર્મ માત્ર મશ્કરી રૂપે રહ્યો હતો. અરબસ્તાન ઇસ્લામના સખબથી ઘાતકી ઉથલ પાથલથી મોટે ભાગે બચી ગયું હતું, અને ત્યાં ખુદા ઉપર તવક્કલ (ભરોસો) અને ઇમાન-વિશ્વાસ રાખવાનો જુસ્સો સજીવન થયો હતો. ખ્રીસ્તી શિક્ષણના ઓહાં તળે જે દુષ્ટ મીસરણુ પસાર થતું હતું તેથી સચાઈનો ઉથલો જરૂરી હતો. હઝરત મોહમ્મદ ન હોત તો આજે ખ્રીસ્તી ધર્મ નાશ પામેલા પંથોની પંક્તિમાં હોત એવું બે કહેવામાં આવે તો તેમાં અતિશયોક્તિ કરેલી ગણાશે નહિ. ”

જનરલ ગોડ કહે છે કે ‘ હું મુસલમાનને પસંદ કરું છું. તે પોતાના અધ્યાત્મિક શરમાતો નથી; તેનું વર્તન એકંદરીમાં શુદ્ધ હોય છે. ”

મિસીસ એની બીસેન્ટે ઇ. સ. ૧૮૦૩ ની સાલમાં જુનાગઢમાં ભાષણ આપતાં કહ્યું હતું કે “ યુરોપમાં એમ જાહેર કરવામાં આવ્યું છે કે ઇસ્લામ ધર્મ વધારે સ્ત્રીઓ કરવાની છૂટ આપે છે, અને સ્ત્રીઓનું માન ભંગ કરવા તરફ તેનું વલણ હોય છે. જ્યારે હઝરત મોહમ્મદે ઇસ્લામનો ઉપદેશ કરવાની શરૂઆત કરી ત્યારે અરબસ્તાન વિષયવાસના અને અનાચારમાં હુમેક્ષો હતો. ચારે બાજુએ બદ્દેલી અને લુચ્ચાઈ પ્રસરી રહ્યાં હતાં. સ્ત્રી કરવાની કાંમ હદ નહોતી. તેની અમુક હદ બંધાય તેટલા મોટે દરેક પુરૂષ વધારેમાં વધારે ચાર સ્ત્રીઓ સુધી પરણી શકે એવી પરવાનગી આપી. વળી એથી પણ વધારે સખત હદ બંધવા ફરમાવ્યું છે કે પહેલી સ્ત્રીની સાથે જેવો પ્રેમ અને હેનભાવ રાખે છે તેવોજ બીજી સાથે રાખી શકે તોજ પરણે નહિ તો નહિ. ” વળી આગળ ચાલતાં તે બાઈ કહે છે

૧. ઇંગ્લાંડમાં પ્રગટ થતા “ રેનોલ્ડ ” નામના છાપામાં ટળક્યુ. એમ. ટોમસ નામના અંગ્રેજ બારીસ્ટરે “ દુનિયાના મહાન ઉસ્તાદોએ આપેલું શિક્ષણ ” એ મથાળા હેઠળ આ લેખ લખ્યો છે.

૨. મી. ગોવિંદભાઈ હાથીભાઈ દેવ “ પૂર્વ તરફના દેશોનો પ્રાચિન સુધારો ” પૃષ્ઠ ૧૭૪.

કે “ મારો ખ્યાલ હમેશાં એજ પહોંચે છે કે ખ્રિસ્તિ ધર્મ કરતાં ઇસ્લામ ધર્મમાં સ્ત્રીઓને વધારે સ્વતંત્રતા આપવામાં આવેલી છે. જે ખ્રિસ્તિ ધર્મ એકજ સ્ત્રી કરવાનું શિક્ષણ આપે છે તે કરતાં ઇસ્લામ ધર્મ સ્ત્રીઓનું વધારે રક્ષણ કરે છે. પવિત્ર કુરાનમાં સ્ત્રીઓ માટેનો કાનૂન ઘણોજ ન્યાયી અને ઉદાર છે. ખ્રિસ્તિ ઇંગ્લાંડે તો ફક્ત વીસ વરસથીજ સ્ત્રીઓનો મીલકત ઉપરનો હક કબૂલ રાખ્યો છે; પરંતુ ઇસ્લામ તો પ્રથમથીજ કબૂલ રાખતો આવ્યો છે. પવિત્ર કુરાનમાં ફરમાવ્યું છે કે ‘ તમે તમારી સ્ત્રીઓ સાથે માયા અને હેતુભાવથી વર્તો. જે કદાચ કાંઈ ટૂંકો થાય તો છોડો. ફૂટકો ક્યાં પહેલાં સલાહસંપ શોધો, ”

રા. ખ. ગોવીંદલાલ લખે છે કે—“ ગુલામો પ્રત્યે માયાથી વર્તવા કુરાનમાં ખાસ આજ્ઞા છે. અને ખીજી કેટલીક આખતમાં હજરત મોહમ્મદનો બોધ ખ્રિસ્તિ ધર્મના બોધ કરતાં ચઢીઆતો હતા. મુસલમાન કોમમાં ગુલામને કદી છુટકારો મળેજ નહિ એમ નહોતું. કોઈ ગુલામ આખરફાર મુસલમાન પાસે જઈને એટલુંજ કહે કે ‘ અલ્લાહ સિવાય ખીજો કોઈ ખુદા નથી અને મોહમ્મદ તેના પેગમ્બર છે. ’ તો તરતજ તેને તેની સ્વતંત્રતા મળતી. ”

૧. આ વાક્યને કલેમો કહે છે.

સ્વામી રામતીર્થ લખે છે કે “ પ્રીયજનો, ‘લાએલાહા ઇલ્લાહાકાહ’ અર્થાત ઇશ્વર એક સત્ય છે, એ સિવાય સર્વ મિથ્યા છે. એ ખરું છે હજરત મોહમ્મદના કહેવાના ભાવાર્થનો કેટલીક વખત ખોટો અર્થ કરવામાં આવ્યો છે અને ઘણી વખત એમને ખોટી રીતે અનુસરવામાં આવ્યા છે; પરંતુ જો સત્ય જણાય છે, તેણે તો અવશ્ય એ સત્ય વાળા વિચારને પૂજ્ય ભાવથી પોતાનું મસ્તક નમાવવું જોઈએ. ” જુઓ સ્વામી રામતીર્થનું જીવન ચરિત્ર.

રા. ખ. જમીયતવામ ગારીશંકર શાસ્ત્રી ખી. એ. સુરતવાસી જે કુતર વિભાગના કેળવણી ખાતાના ઈન્સ્પેક્ટર હતા તે પોતાના “જગતના અર્વાચિન ઇતિહાસ” નામના પુસ્તકમાં ૩૦ માં પૃષ્ઠમાં લખે છે કે “આરિતક મુસલમાન ગૃંથકારો એમના અતિરાય વખાણ કરે એમાં નવાઈ નથી, અને જુના ખ્રિસ્તી અને ચઢુદી ઇતિહાસકારો એમની અસિ નિંદા કરે એ પણ સ્વભાવિક છે, કેમકે તેઓના ધર્મને એઓ તોડનાર હતા. હાલના યુરોપીયન ગૃંથકારોમાં પણ મતભેદ છે. તેઓ એમને પેગમ્બરપણાનો દાવો અને એમનાં અમલકારો કબૂલ ન રાખે એનાં દારણુ ઉઘાડાં છે. એટલું તો બધા ક. બૂલ કરે છે કે પૃથ્વી ઉપર મોટા ફેરફાર કરનારા પ્રતાપી પુરુષો યદ્ય અયા છે તેમાં ઘણે જગે હરજે બેસવાને એઓ (હજરત) લાયક છે. અરબોને એમણે બહુ સુધાર્યા અને વધારે સારો ધર્મ ઘણી પ્રભુઓને એમણે દેખાડ્યો.”

૨. જુઓ રા. ખ. ગોવીંદલાલ હાથીલાલ દેશાઈ દ્વારા “પૂર્વ તરફના દેશોનો પ્રાચીન સુધારો.” પાને ૧૬૨.

મી. ગોખલે લખે છે કે—ઈસ્લામી ધર્મમાં ડેમોક્રસી ( પ્રજા સત્તાક રાજ્ય ) તેમજ એક સરખાપણાનો ઉત્સાહ એવી રીતે સમાયલો છે કે એક નીચા દરજ્જાનો મુસલમાન પણ માન મરતબાવાળી મહાન ટોચ ઉપર જેની ઉપર પહોંચવાની તે લાયકાત ધરાવતો હોય તો ખુશીથી પહોંચી શકે છે. એ ખાસ બાબતના અંદર દુનિયાની કાંઈ પણ સોસાએટી ઈસ્લામનો મુકાબલો કરી શકતી નથી.<sup>૧</sup> "

ઈસ્લામ એ એકજ ધર્મ છે જેના ઉપદેશક લોકોની મોટી સંખ્યાને બોધ કરવા માટે ઘણા થોડા હતા અને જે નવા થયલા સુન્નારામાં આગળ પડતા લોકોમાં ધીમે ડગલે ચાલતો હતો છતાં પણ પોતાના શિષ્યોને મૂર્તિ પૂજા કરતા અટકાવવામાં કતેહમંદ નીવડ્યો છે. આ બિના એક એવી ચમત્કાર રૂપે છે જેથી ઈસ્લામની પરમ કીર્તિ અને તેના સ્થાપકની ઉમદા કાબેલીઅત સાબિત થઈ શકે છે.

મી. જહાંગીરજી વીમાદલાલ લખે છે કે—“ ..... યુરોપ જ્યારે મધ્ય સદીઓના અધિકારમાં સળડતું હતું ત્યારે જે મૂર લોકોએ રેપનમાં દાખલ થઈ આજની પશ્ચિમઃલ વિધાનો પાથો નાખ્યો હતો તે મૂર (ઈસ્લામી) લોકોના સુધારા વધારાને બરપા કરનાર એક બીજા મહાન પેગમ્બર હજરત મોહમ્મદ હતા જેમણે ‘ હમાન ’ નો મુકાબલો દઈ ઈસ્લામી ધર્મ સ્થાપી તે ઉપર મુસલમાન ઉન્નતિનો પાથો નાખ્યો.”<sup>૨</sup>

મી. મણીલાલ નલુલાલ લખે છે કે “ ક્રીશ્ચિયન ધર્મની પ્રવૃત્તિ પછી એશિયામાં હજરત મોહમ્મદ પેગમ્બરે પ્રવર્તાવેલા ઈસ્લામનું સામર્થ્ય પણ જેવા જેવું છે. જે ધર્મ બાવના હજરત મોહમ્મદે જંગલી અરબોને મુમાર્ગે લાવવા પ્રવર્તાવી તેના મહિમાવડે છેક પેકીનથી તે પેરીસ સુધી એક વાર ઈસ્લામનું સામ્રાજ્ય થયું. તે કાળે સારામાં સારા વિદ્યાકળા આદિ હતાં તે એ સામ્રાજ્યના ઓક્ષમાઓના હાથમાં આવ્યાં તેમાં તેમણે ઘણો વધારો પણ કર્યો.”<sup>૩</sup>

૧. મરહુમ ઓ. સર ગોપાળ કૃષ્ણ ગોખલેએ લાહોરના ટાઉન હાલમાં તા. ૧૮ ફેબ્રુઆરી સને ૧૯૦૭ ના દિને જે બાષણ કર્યું હતું તેમાં એ બાબત જણાવી હતી.

૨. જુઓ સાંજવર્તમાન પતેલી નંબર. નવસારીવાળા મી. જહાંગીરજી જમશેદજી વીમાદલાલનો “પારસી કોમની હરતી તથા ઉન્નતી” વાળો લેખ.

૩. નડીઆદના જણીતા હિન્દુ સાક્ષર શા. મણીલાલ નલુલાલ દ્વીવેદી રચિત “ મુદર્શન ગ્રંથાવલી. —રાજ્ય અને ધર્મના વિષયમાં પાન ૫૧૭.

કવી નર્મદાશંકર લખે છે કે “ ગમે તેમ કહો; હ. મોહમ્મદ (સદઅમે) પોતાના દેશીઓને અનેક ધર્મમાંથી એક ધર્મમાં આપ્યા અને તેની સાથે અનેક રાજ્ય સત્તામાંથી એક રાજ્ય સત્તામાં આપ્યા એ તેમનો મોટો જય છે. તેમણે પોતાના દેશીઓની ધર્મ સંબંધી સ્થિતી સુધારીને તેઓને સંસાર વહેવારમાં વર્તવાના ધારા બાંધી આપ્યા એ તેમનો મોટો પરમાર્થ છે. તેમના વારસ ખલીફાઓએ તેમના ધર્મને પ્રચાર કરતાં મોટો જય મેળવ્યો હતો. અને તેમના ધર્મને માનનારી સંખ્યા આજે જગતમાં મોટી છે તે ઉપર વિચાર કરતાં, મૂળ પુરૂષમાં અસાધારણ સામર્થ્ય હતું એમ માન્યા વિના ચાલતું નથી. ”<sup>૨</sup>

સ્વામી વિવેકાનંદ લખે છે કે “ ત્યાર પછી સમતાનો સંદેશો આપતા માન્યવર પેગમ્બર હઝરત મોહમ્મદ સાહેબ પધારે છે. તમે પુછો છો કે ‘ તેમના ધર્મમાં તે વળી સાઈ હોવાનું શું વાઈ ? ’ જો તેમાં કાંઈ પણ સાઈ ન હોત તો તે ધર્મ જીવતોજ કેમ રહી શકત ? જેટલું સાઈ હોય છે તેજ જીવન ધારણ કરે છે, તેજ માત્ર અવશિષ્ટ રહી શકે છે; કારણ કે માત્ર સાઈજ બળવાન હોય છે, એટલા માટે યુધ્ધમાં તેજ સજીવ બાકી રહે છે. સર્વથા આ જન્મનોજ વિચાર કરો કે અશુદ્ધ આચરણવાળા માણસનું જીવન વધારે લાંબું કેમ નથી થતું ? તેથી વિરૂદ્ધ શુદ્ધાચારી મનુષ્યનું જીવન કેટલું બધું દીર્ઘ હોય છે ? એ વિષે તો શંકાજ નથી કે પવિત્રતા તેજ બળ છે, સારાપણું તેજ બળ છે. જો તેમના ઉપદેશમાં કશીજ ઉત્તમતા ન હોત તો મુસલમાની ધર્મ આજ સુધી જીવતો કેમ રહી શક્યો હોત ? તેમાં પુષ્કળ ઉત્તમતા રહેલી છે. હઝરત મોહમ્મદ સમતાનો પુરૂષ-કર્તા હતા. સર્વ મનુષ્યો, સર્વ મુસલમાન એક બીજના બંધુ છે એજ તેમના પ્રતિપાદનનું રહસ્ય હતું.

“ પેગમ્બર હઝરત મોહમ્મદે પોતાના જીવનચરિત્રથી બતાવી આપ્યું છે કે મુસલમાનોમાં પૂર્ણ સમતા-પૂર્ણ બંધુતા હોવી જોઈએ. તે કયા વંશનો છે, કયું જાતિનો છે, કયા પંથનો છે, કયા વર્ણનો છે, સ્ત્રી છે કે પુરૂષ છે, એ પ્રશ્ન ત્યાં હતોજ નહિ. તુર્કસ્તાનનો સુલતાન આફ્રિકાના બજારમાંથી ગુલામને ખરીદી સાંકળથી બાંધીને તુર્કસ્તાનમાં લાવતો, પણ તેજ ગુલામ મુસલમાન થાય અને તેનામાં સંપૂર્ણ ગુણ તથા સામર્થ્ય

૧. ખલીફા એટલે નાયબ. Viceroy. Deputy.

૨. જુઓ મુસ્તવાસી મરહુમ કવી નર્મદાશંકરનું “નર્મગદ્ય”; પૃષ્ઠ ૨૩૦-૨૩૧.

હોય તો તે ખુદ સુલતાનની શાહનદી સાથે પણ સહજ સ્વભાવે લગ્ન કરી શકતો. એ ઘટનાતી આ દેશ અમેરિકામાં જે પદ્ધતીથી નિઝા (હબશી) તથા અમેરિકન ધન્ડિયનો સાથે વર્તવામાં આવે છે તે પદ્ધતિ સાથે તુલના કરો ! અને હિન્દુઓ વળી શું કરે છે ! જે તમારા કોઈ ધર્મેપિદેશકનો બૂલથી કોઈ દર્મ-કાંડ હિંદુના અન્નને સ્પર્શ થઈ ગયો એટલે તે અન્નને તે અસ્પર્શ્ય માનીને ફેંકી દે છે ! અમારૂં તત્વજ્ઞાન આટલું બધું દિવ્ય પ્રકારનું હોવા છતાં વ્યવહારમાં અમારી તેટલીજ દુર્મજાત ! તમને પ્રત્યક્ષ દેખાઈ આવે છે; પણ ઇતર સર્વ જાતિઓ કરતાં મુસલમાનોમાં એ દષ્ટિથી કેટલી બધી ઉદારતા જણાઈ આવે છે તે જુઓ. તે તેમની ઉદારતા તેમની સમતામાં, જ્યાં જાતિ તથા વર્ણનો પ્રશ્નજ અવશિષ્ટ રહેતો નથી, તે સમતામાં દેખાઈ આવે છે.”

“ મુસલમાનોનું રાજ્ય પણ કાંઈ સર્વથા અધમ તો નહોતુંજ. આ વિશ્વમાં એવી એક પણ વસ્તુ નથી જે સર્વથા ગુણહિન હોય કે સર્વથા ગુણથીજ ભરેલી હોય. અર્થાત સર્વમાં ગુણાવગુણ દિભયનો ન્યુનાધિક અંશે સમાવેશ થયેલો હોય છે. મુસલમાનોનો વિજય ભારત વર્ષમાં<sup>૧</sup> દિન અને વ્યક્ત અધમ જનોના ઉદ્ધાર સ્વરૂપેજ આવ્યો હતો, અને એજ કારણથી ભારત વર્ષની પ્રજાનો ૧/૫ ભાગ અલારે મુસલમાન થયેલો આપણા જોવામાં આવી શકે છે. ભારત વર્ષના એટલા બધા લોકો મુસલમાન બની ગયા તે કાંઈ માત્ર તલવારનોજ પ્રતાપ નહોતો. જે આપણે એમજ કહીએ કે એ તો તલવાર અને અગ્નિનુંજ મહા કાર્યરૂપ પરિણામ હતું, તો તે આપણી મૂર્ખતાનું શિખરજ કહેવાય.”<sup>૨</sup>

વળી મરહુમ શૈઃ મનચેરજી કાવસજી મનસુખ હઝરત મોહમ્મદ સદ્અમ માટે જણાવે છે કે:—

“ હઝરત મોહમ્મદ પેગમ્બર જેવા યુલ્લાં દરજ્જો ધરાવનારને તેમનાં મોહત પાછલ કોઠખી પારસી બદ્દોઈ અથવા બેઅદખી ભરેલા શખુનો જાણી જોઈને બોલે અથવા લખે તો હમો કહીયે છીએ કે તેવો સખસ ખુદ પારસીનાજ દીનનાં શરમાન મુજબ તકસીરવાર છે, અને કોઠખી ખરો જરતોસ્તી

૧. ભારતવર્ષ એટલે હિન્દુસ્થાન.

૨. આ ઠંકર નારાયણ વસનજી કૃત “વિવેકાનંદ વિચારમાળા” પૃષ્ઠ ૨૪૬-૪૭૩-૪૭૪. આ બાપણુ સ્વામી વિવેકાનંદે અમેરિકામાં ત્યાંના લોકો રૂબરૂ આપ્યું હતું.

તેના બોલવાને કંઈમી વજન આપે નહી તે સત નાહુવું. ”<sup>૧</sup>

મી. અહે પ્રકાશ દેવજી લખે છે કે “ ઇસ્લામના સ્થાપક હઝરત મોહમ્મદ જેમનાં જીવન વૃત્તાંતનો આ ટુંક અહેવાલ છે તેઓ તે શ્રેષ્ઠ પુરૂષોમાંના નર છે જેમણે કુદરતના કાનુનો પ્રમાણે અજાનતા તથા અધકારના સમયમાં જન્મ ધારણ કરી સ્નાયુમાં ઘણી સમ્યાધનો ફેલાવેા કર્યો, અને લોકોને આત્મિક તથા સંસારિક ઉન્નતિનો શ્રેષ્ઠ માર્ગ દેખાડ્યો. ”

“ જેવી રીતે આર્યવૃત્તને શાક્ય મુની ગૌતમ બુદ્ધ અને રાજા રામ મોહનરાય, તથા ઇરાનને જરથુસ્ત, ચીનને કનફ્યુશિઅસ, અને યાહૂદીઓને હઝરત મૂસાના પ્રતાપથી વડાધ મળેલ છે તેવીજ રીતે અરબસ્તાનના રણને હઝરત મોહમ્મદ સાહેબથી વડાધ અને માન મળેલ છે. એ ઉપરાંત એંહઝરતની જાતથી દુન્યાને જે જે ફાયદાઓ પહોંચ્યા છે તેને માટે ફક્ત અરબજ નહિ પણ આખી દુન્યાએ એમનો આભાર માનવો ઘટે છે. એવું કયું સંકટ હતું જે માણસ જાતના ફાયદાને માટે આ મહાન નરે સહન કયું ન હતું, અને કઈ વિપત્તીઓને એઓ સાહેબે ઉઠાવી લીધી ન હતી? અરબ જેવા એક જંગલી અને ઉજાડ મુલકને ઇશ્વરની એકતાનું શિક્ષણ આપી, સરળ માર્ગ ઉપર લાવવાનું મહાભારત કાર્ય એક એવાજ ફક્તોસો-ફરતું કામ હતું; અને છેવટે તેમણેજ તે કરી દેખાડ્યું. ટુંક અંતઃ કરણવાળા અને અદેખા ( વિદ્ય સંતોષી ) પુરૂષો આવા મહાન નર માટે ગમે તે કહે, પરંતુ જે લોકો ન્યાયપ્રિય અને વિશાળ અંતઃકરણ ધરાવનારા છે તેઓ કદી પણ હ. મોહમ્મદ સાહેબની જન સમાજની ઉન્નતિની મહાન સેવાઓ બુલી જઈ ઉપકાર ઉપર અપકાર કરશે નહિ; અને જે લોકો એમ કરે છે તે પ્રથમ પંક્તિના ટુંકા દીલવાળા અને નગણા છે. ”<sup>૨</sup>

મી. ટૉમ્સ કાર્લિલ<sup>૩</sup> લખે છે કે “ વળી બીજી તરફ ઇસ્લામ બીજા મોટા ધર્મની માફક માનવી તત્વ તરફ નજર કરી ખરેખર ચોક્કસ રીતે

૧. જુઓ મી. મનસુખનું “ મુબાઈનો ફેસાદ ” નામનું પુસ્તક પાન ૫૬.
૨. બ્રહ્મા ધર્મ પ્રચારક મંડળ તરફથી પંજાબવાળા નાણીતા તત્ત્વજ્ઞાની મી. અહ્મદ પ્રમાશ દેવજીએ “ હઝરતનું ટુંક વૃત્તાંત ” નામનું પુસ્તક ઉર્દુમાં છાપે બહાર પાડેલ છે તેમાં આ લખેલ છે. એ પુસ્તક છ આનાની કીમતે લાહોરમાં “ બ્રહ્મા પ્રચારક ” ની ઓફીસમાંથી મળી શકે છે. આખું પુસ્તક બેરાક જેવા જેવું છે.
૩. જુઓ મી. કાર્લિલ કૃત હીરો અને હીરોવર્શિપનું પુસ્તક. લેકચર ૨ જી. (મી. કાર્લિલનો જમાનો ૧૭૬૫-૧૮૮૧ સુધી હતો)

સધળા માણસને સરખા ગણનારો ધર્મ છે. એક મુસલમાનના આત્માનું વળન સંસારના સધળા રાજ્યાધિકાર કરતાં વધારે લેખાય છે. ઇસ્લામ પ્રમાણે જોતાં સધળાં માણસો એક સરખાંજ છે. ફરી કહીએ તો હઝરત મોહમ્મદનો ધર્મ એકંદરે એક પ્રકારની ક્રિશ્ચિયાનીટીજ છે. ક્રિશ્ચિયાનીટીની ઉમદા બાબ-તોનું ખરૂં તત્વ તેમાં સમાયેલું છે. તે છેલ્લાં બારસો વરસથી દુનિયાની આખી વસ્તીના પાંચમા ભાગનો ધર્મ અને જીંદગી સુધીના સાથી થઈ ચૂક્યો છે. સૌથી વધારે વાત તો એ છે કે તે એક એવો ધર્મ છે કે લોકો જોને ખરા અંતઃકરણથી માને છે. અરબ જેવા લોકો તે ધર્મ માને છે અને જીવ સાટે તેનાં ફરમાન પાળે છે. જેવી રીતે મુસલમાનો સમય અને અનંતકાળને ધ્યાનમાં રાખી પોતાના ધર્મને મક્કમપણે વળગી રહે છે તેવી રીતે હાલમાં ગણ્યા ગાંઠા યુરોપીયનો સિવાય બીજા ક્રિશ્ચિયનો પોતાના ધર્મને વળગી રહેલા નથી. રાત્રે કેરો<sup>૧</sup> શહેરના મોહલ્લાઓમાં ‘કોણુ જાય છે’ એવું ચોકીદાર જનાર ઇસમને પુછે છે, તો હાલમાં પણ તેને એજ જવાબ મળે છે કે ‘ખુદા સિવાય બીજો અલ્લાહ નથી.’<sup>૨</sup> ઇસ્લામ માણસોના આત્મા અને હજરો લોકોની હસ્તીને પોતાના ‘અમ્માહો અકબર’<sup>૩</sup> ના અવાજથી ગળવી શકે છે.”

ઇસ્લામ ધર્મ આવો છે. છેલ્લા મહાન પેગમ્બરના શિક્ષણ પ્રમાણે ખરા અંતઃકરણથી ચાલનારા અને દિવસમાં પાંચ વખત તેની બંદગી કરનારા ૩૦ કરોડ મુસલમાનોનો ધર્મપંથ આવો છે. તે આફ્રિકાના ઉત્તર કિનારા ઉપર મોરોક્કોથી લઈને દક્ષિણમાં ટ્રાન્સવાલ સુધી બધે જંગલાર સુદ્ધાંતમાં પ્રસરી રહેલો છે. મિસર, તુર્કિસ્તાન, અરબસ્તાન, ઇરાન, અફઘાનિસ્તાન વિગેરેમાં તેની સત્તા સર્વોપરી છે, અને હિન્દુસ્તાનમાં તેના અનુયાયીઓની સંખ્યા ૭ કરોડ જેટલી છે. મલાયામાં તેનું જોર ઘણું છે. અને ચીનમાં તેણે સજડ જમાવ કરેલો છે. ફક્ત આફ્રિકાના કેપ કોસ્ટીનીમાં ૧૫ હજાર મુસલમાનો તો છે. વંશી તેની મરજીદો સૈયીરિયાના ઉજડ મેદાનોમાં પણ મોજૂદ છે. રૂશીઆના સેન્ટ પીટર્સબર્ગમાં પણ મુસલમાનોની એક બારે

૧. કેરો શહેર ઇજીપ્ટ (મિસર)ની રાજધાની છે. Cairo. તેને ઉર્દુમાં “કાહેરા” કહે છે.

૨. લાએલાહા ઇલ્લહલાહ—કલેમાના શબ્દો છે.

એ વખતે પણ કલેમા બોલે છે. જેથી સમજાય છે કે જનાર માણસ મુસલમાન છે.

૩. અલ્લાહ બળવાન છે. આ વાક્યને “તકબીર” કહે છે.



સંખ્યા છે, અને એ ધર્મનો પ્રચાર હજુ પણ અમેરીકાના યુનાઇટેડ સ્ટેટસ વગેરેમાં જારી છે.<sup>૧</sup>

“ ખુદાએ તને જે આપ્યું છે તે વડે આવતી છંદગીતું રહેઠાણ મેળવ;  
અને તું આ દુનિયામાં તારો ભાગ ( જે ફક્ત એક ક્ષેત્ર છે તે ) ભુલી જ  
નહીં. અને તું ભલું કર જેમ ખુદાએ તારું ભલું કયું છે. અને તું પૃથ્વી  
ઉપર ફિસાદ કરવા યત્ન કર નહીં. ખરેખર ખુદા ફિસાદ કરનારાઓને ચાહતો  
નથી. ”—કુરાને શરીફ.<sup>૨</sup>

જનની જણ તો ભક્તજન, કાં દાતા કાં દૂર;  
નહીં તો રહેજે વાંઝણી, મત ગુમાવે નૂર.



- 
૧. જીઓ. મી. એ. કવીલીયમ્ સાહેબ કૃત ફ્રેનટિક્સ અને ફ્રેનટિસીઝમ નામનું પુસ્તક.  
હાલ દુનિયામાં ૪૦ કરોડ મુસલમાનો છે અને હીંદુસ્તાનમાં ૬ કરોડ છે.
  ૨. સરવલ-ક્સસ, આયત ૭૭. જે બાબતોથી લોકોમાં ફિસાદ નગે તેવું  
હોય તેનાથી માણસે દુર રહી હમેશાં શાંતિથી જીવન ગાળવું જોઈએ.

